
पुरोवाक्‌ 


विदन्त्येव विपश्चितो यत्संस्कृतभाषा भारतीयां साहित्यपरम्परां तत्ववलितां 
प्रज्ञाजञ्च सहस्रशो वर्षेभ्यः प्रकाशयन्ती संवर्धयन्ती च राजते। इयं हि भाषा परम्परा 
प्रज्ञा च प्रतियुगं नवनवमात्मानं प्रस्फुरति समाविष्करोति च। तत्र च वेदाः, शास्त्रीयं 
वाङ्मयम्‌, इतिहासः, पुराणानि, काव्यानीत्यनेकरचनाः विकासं गताः। ताश्च परम्परया 
सरक्षिताश्च। तत्ता आधुनिकशैल्या च सरक्षितुकामं रष्टियसंस्कृतसंस्थानं मुद्रणं, 
सान्दरमुद्रिकानिर्माणं, सङ्गणकद्वारा संरक्षणमिति विविधप्रयासैः प्रयतमानं वर्तते। तत्राद्यं 
स्थानं भजते अध्ययनमध्यापनमिति स्वीयपरिसरेषु यत्र मोखिकपद्धत्या इमाः परम्पराः 
संरक्ष्यन्ते। 


सर्वसाधनसम्पन्नेऽस्मिन्नाधुनिकलोकेऽपि ग्रन्थानां महत्ता न किञ्चिन्यूना 
दुश्यते। तत्र च कारणं सर्वजनसुलभतैव। अत एव संस्थानमपि ग्रन्थप्रकाशनकर्मणि 
आत्मानं सततं व्यापारयति। न कवलं स्वयं ग्रन्थानं प्रकाशयति अपि तु 
ग्रन्थप्रकाशनार्थमनुदानमपि दत्वा प्रकाशकान्‌ लेखकांश्च प्रोत्साहयति। लोकप्रियग्रन्थमाला, 
शास्त्रीयग्रनथमाला, अप्रकाशितग्रन्थप्रकाशनमाला इति विविधग्रन्थमालाः संस्थानेन 
प्रकाश्यन्ते। ते च ग्रन्था भृशं विद्रल्लोकेन समादुता आद्रियन्ते च। एतदतिरिच्य 
संस्कृतभाषाध्ययनार्थमपि स्वाध्यायशैल्या विरचिता दीक्षाग्रन्था अपि संस्थानेन प्रकाशिता 
लोके चिरं प्रतिष्ठां प्राप्नुवन्‌ ये च ग्रन्था अनौपचारिकसंस्कृतशिक्षणकेन्दरेषु आभारतं 
प्रधानतया पाठ्यन्ते। 


एवं प्रकाशितग्रन्था अचिरादेव विद्रत्समाजस्य स्वध्यायरतानां जिज्ञासूनां 
छात्राणां च कृते सुलभ्या भवन्तीति संस्थानप्रकाशनानां वैशिष्ट्यं प्रयोजनञ्च चरितार्थतां 
याति। तादृशग्रन्थानां पुनः प्रकाशनायापि संस्थानं कटिबद्धं वर्तते। तत्र क्रमे एष ग्रन्थो 
विद्रल्लोकन भृषं समादृतः मीमांसाश्लोकवार्तिकम्‌ इति नामकः संस्थानस्य 
पुनर्मुद्रणयोजनान्तर्गततया प्राकाश्यन्नीयते। एषोऽपि ग्रन्थः सवैः यथापूर्वं समाद्रियेत 
इति विश्वसिमि। अस्मिन्‌ पुनर्मुद्रणकर्मणि साहाय्यमाचरितवद्‌भ्यः सर्वेभ्यः संस्थानस्य 
अधिकारिभ्यः सम्यङमुद्रणार्थं च मुद्रकाय साधुवादान्‌ वितरामि। 


राधावल्लभः त्रिपाठी 

निवेदना 


इयमुपाध्यायश्रीसुचरितमिश्रकृता मीमांसाश्लोकवार्तिकव्याख्या नाम्ना 
काशिका। ' अथातो धर्मजिज्ञासा" अथातो ब्रह्मजिज्ञासेति धर्म ब्रह्म च प्रतिपादयन्ती 
द्रयी मीमांसा सुप्रसिद्धा। अत्र पूर्वा श्रीमन्जेमिनिमुनिनिर्मिता, उत्तरा श्रीभगवद्वेदव्यास- 
प्रणीता। यासावत्र पूर्वा कर्मकाण्डात्मिका सा माकौँ त्रिशत्यूनया सूत्राणां त्रिसहस्क्या 
द्वादशभिरध्यायैराचिता। अस्याश्चाचार्यभट्टशबरस्वामिविरचितं भाष्यं प्रथितम्‌। तस्य 
श्रीभटूटाचार्यकुमारिलस्वामिनिबद्धं श्लोकात्मकं वार्तिकं च सर्वतःप्रकाशं, 
यदाहुरभियुक्ताः श्लोक वार्तिकमिति। प्रथमाध्यायस्य त्कपादाभिधानं प्रथमपादं यावत्‌ 
परिसमाप्य समाप्तस्यास्य शलोकवार्तिकस्य विशदा च कूलङ्कषा कापि व्याख्यासो 
प्रस्तुता काशिका। नैकसञ्चिकापूरणीयाया अमुष्याः प्रथमेयं सञ्चिका सद्यः प्रकाश्यते, 
यत्र प्रतिज्ञासूत्रमारभ्य प्रत्यक्षसूत्रान्तो विषयः प्रवेशितः। प्रौढोदारसरसाभिश्चर्चा- 
सहाभिरुपन्याससरणिभिर्बाढमसावनुकरणीयं कमपि व्याख्यागुणमविकलं बिभर्ति। 


एतादृशो व्याख्यायाः कर्तारं श्रीमदुपाध्यायसुचरितमिश्राचार्य प्रति 
जीवितकालादिनिर्धारणाय न कोऽपि मागां विवृतः। किन्तु शक्यमयं 
क्रिस्त्वब्दीयत्रयोदशशतकात्‌ सर्वथा नार्वाचीन इति स्थापयितुम्‌। यत्‌ किल 
(1248-1350) जीविना कविताकिंकसिंह-सर्वतन्त्रस्वतन्त्रेण वेदान्ताचार्यापरनाम्ना 
श्रीमदरङ्कटनाथेन निबद्धायां सेश्वरमीमांसायां (वेदस्यार्थप्रत्यायकताधिकरणे तृतीये 
"लोके सन्नियमात्‌ प्रयोगः सन्निकर्षः स्यात्‌" इति सूत्रे) कौर्त्यत इयं व्याख्या। 


तथाहि- ‹' तथाच काशिका- ' सन्नियमादिति पदव्यवहितः प्रयोगशब्दो 
लोक इत्यस्यानन्तरं सम्बन्धनीयः। तदयमर्थः- लोके प्रयोगः, सन्नियमः 
सम्यडःनिबन्धनात्मको युक्तः, चक्षुरादिसन्निकर्षात्‌; न तु वेदे, अतीन्ियार्थत्वात्‌। 
इदं च विपरिणामव्यवहितकल्पनयोः साधारणमप्युदाहरणं विपरिणामस्योक्तत्वाद्‌ 
व्यवधानमात्रोदाहरणत्वेनोक्तमिति वेदितव्यम्‌'* इति। 


एतत्संशोधनावलम्बा आदर्शाश्चत्वारः। तत्रैकः क.सं्लितः कोट्टयं 
तिरुवापुरस्वामिनां मठादानीतो मध्ये मध्ये नैकधा त्रुदितपत्रबहुलः, यत्र मध्ये 
अनुमानपरिच्छेदात्‌ प्रभृत्यपोहवादान्तो भागो नोपलभ्यते। 


(ग) 
द्वितीयः स्व.संज्ञितः किलिमानूर्राजसम्बन्धी अंशशः परिशोधनायोपयुक्तच- 
रस्तत्स्वामिने पूर्वमेव प्रतिप्रेषितः। 


तृतीयतुरीयौ ग.घ.संञितौ कोड्‌ यम्‌ इद्धि श्रि अन्तर्जनसम्बन्धिनो। तयोग, 
संज्ञितः प्रायः प्रत्यक्षसूत्रावधिव्याख्यावांस्तत्र तत्र द्वित्रपत्रविकलोऽतिजीर्णकल्पः। घ. 
संज्ञितस्तु पत्राणामनुस्यूत्या रहितो भूयसा वम्र भक्षितश्चानुपयोगी उपेक्षितः 
परिशोधनावसरेषु। 


जामग्रत्स्वपि बहुष्वादर्शेष्वविकलं परिशुद्धं चैकतममप्यनुपलभमानैर््रनथ- 
गौरवादपरित्यागश्रद्धयास्मदनन्तयनसंस्कृतग्रन्थावलौ प्रवेश्य प्रकाशितेयं सहदयजन- 
समक्षमवतार्यते। 


के. साम्बशिवशास्त्री 





श्री 
श्रीपदानाभसेविन्यखिलश्रीवर्धनी महाराज्ञी। 
श्रीसेतुलक्ष्म्यभिख्या प्रत्यक्षा जयति वच्चिभूलक्ष्मीः॥ 


ग्रनथावलिरियमिन्धे प्रसाधिता तत्प्रसादगुणगुम्फा। 
श्रीसहितसेतुलक्ष्मीप्रसादमाला सुवर्णमणिचित्रा॥ 





विषयानुक्रमाणी। 


विषयः 

मङ्घलाचरणम्‌। 

विद्यागुरूणां वन्दनपूर्वकं तत्प्रसादेन मीमांसाश्लोकवार्तिककरण- 
प्रतिज्ञानम्‌। 

साधून्‌ विद्ज्जनान्‌ प्रत्यभ्यर्थना। 

मध्यस्थजनान्‌ प्रति परीक्षाविशेषार्थमभ्यर्थना। 
स्वनिबन्धने दोषोपलम्भेऽपि स्वस्यानपवाद्यत्वम्‌। 
कमुत्यन्यायेन स्वनिबन्धनस्य सुतरां शोभमानत्वकथनम्‌। 
स्वयं मीमासाग्रन्थरचनस्य हेतुकथनम्‌। 
धर्मजिन्ञासाप्रतिन्ञासूत्रम्‌॥ ९॥ 

सद्धहेण तात्पर्यप्रदर्शनम्‌। 

शा्रप्रयोजनकथने विनिगमकम्‌। 

सूत्रकृतः पूर्वं प्रयोजनकथनस्य युक्तत्वम्‌। 
श्रोतुप्रवृत््यर्थं सम्बन्धकथनस्यावश्यकता। 
हेतुप्रयोजनसहितसम्बन्धकथनस्य निगमनम्‌। 
अर्थषट्कं प्रदर्शयितुं लोक इत्यादिभाष्योपादानम्‌। 
षण्णामर्थानां सुखग्रहणार्थमुदेशः। 

उक्तभाष्यस्य सर्वव्याख्यार्थत्वविवरणम्‌। 
उपालभ्यार्थत्वपक्षपरिग्रहः। 
भवदासोक्तार्थानुवादनिरसने। 

प्रत्याख्यानपक्षपरिग्रह :। 

परिसङ्ख्यार्थत्वपक्षः। 

परिसङख्याविषयप्रदर्शनम्‌। 
परिसङख्यास्वरूपप्रदर्शनम्‌। 
अधिकरणोपन्यासेनाध्याहारोदाहरणम्‌। 
अधिकरणोपन्यासेन विपरिणामोदाहरणम्‌। 
अधिकरणोपन्यासेन व्यवधानोदाहरणम्‌। 


(प्ण, 
अधिकरणोपन्यासेन सूत्रान्यथाकथनोदाहरणम्‌। 
अधिकरणोपन्यासेन वाक्यभेदोदाहरणम्‌। 
अधिकरणोपन्यासेन गुणकल्पनोदाहरणम्‌। 
स्तुतिपक्षपरिग्रहः। 
अथशब्ददूषणार्थत्वपक्षपरिग्रह ः। 
तत्र पूर्वोत्तरावधिभ्यां भाष्ययोजनम्‌। 
अन्यस्यापि कर्मणोऽनन्तरमित्यादिभाष्याक्षेपसमाधाने। 
वेदाध्ययानन्तर्योपसंहारः। 
वाक्यभेद प्रपञ्चनम्‌। 
परिहारभाष्यसमर्थनम्‌। 
अपि च नैव वयमिह वेदाध्ययनादित्यादिभाष्यार्थवर्णनम्‌। 
अत्राध्याहारपूर्वकव्याख्यानोपन्यासदूषणे। 
अध्ययनविधिप्रयोजकविचारः। 
आचार्यकरणविधिप्रयुक्तत्वशद्धोत्तर। 
प्रासङ्खिकोपनयनविचारः। 
अत्र सिद्धान्तः। 
स्मृत्या सहाविरोधप्रकारकथनम्‌। 
प्रकरणार्थपसंहारः। 
स्मृतिबाधमुपपाद्यत्रैवाधिकरणोपन्यासः। 
प्रसङ्खात्‌ स्नातकशब्दार्थनिष्कर्षः। 
अतश्शब्दाक्षेपपरिहारो। 


धर्म जिज्ञासितुमिच्छेदिति पौनरुक्त्यमाशङक्य विषयभेदेन परिहारः। 


धर्मजिज्ञासेति पदस्य विगृह्यार्थप्रदर्शनम्‌। 
ततराक्षेपपरिहारो। 
शाखारम्भाक्षेपतत्परिहारभाष्यविवरणम्‌। 


धर्म स्वरूपतः प्रमाणतश्च द्वेधाविप्रतिपत्तिमुक्त्वाद्यपादेन निर्णय इति कथनम्‌। 


आद्यपादप्रयोजनानन्तरमुपरितनतन्त्रप्रयोजनकथनम्‌। 


चोदनासूत्रम्‌॥ २॥ 

चोदनेति क्रियायाः प्रवर्तकं वचनम्‌ इति भाष्यस्यार्थः। 
प्रमाणमेवेत्यवधारणायां युक्तिलेशकथनम्‌। 

शब्दस्य प्रामाण्यसम्भावनाप्रकारकथनम्‌। 

चोदनापदेन शब्दमात्रविवक्षा। 

41 

45 

० 
23 
54 
54 


(य) 
निमित्तपरो या प्रमाणपरो वा लक्षणशब्द इति कथनम्‌। 
निमित्तार्थे लक्षणपदे शब्दे च प्रमाणे मुख्यार्थयोरेव सामानाधिकरण्यम्‌। 
श्रयस्साधनतारूपेण द्रव्यादीनां धर्मत्वम्‌ 
धर्मस्यानैन्दरियिकत्वोपसंहारः। 
सम्बन्धाग्रहेण नित्यातीन्दरिये धर्म अनुमानस्याप्रमाणत्वम्‌। 
सम्बन्धदर्शनानपेक्षत्वाद्‌ वाक्यस्य धर्म मानत्वम्‌। 
कार्यरूपो वेदार्थ इत्यस्याक्षेपः। 
कयाचन विधया तत्समाधानम्‌। 
अत्र समाधानान्तरम्‌। 
वेदानां नित्यतास्वरूपकथनम्‌। 
पूर्वापरकोटिविरहादेव वेदस्यापौरुषेयत्वम्‌। 
नन्वतथाभूतमप्यर्थमिति भाष्यविमर्शः। 
सर्वस्य शाब्दस्यार्थविषयत्वं कस्यचिदेव तु दोषवशाद्‌ विपर्यय इति कथनम्‌। 
अन्यथावर्णयितुमाक्षेपभाष्याभिप्रायक थनम्‌। 
वेदप्रामाण्ये नास्तिकानामाक्षेपः। 
तत्रैव प्रयोगान्तरम्‌। 
तत्रैव दृष्टान्तहेत्वन्तरम्‌। 
श्ववराहकलहन्यायेन नैयायिकादिमतानुज्ञया नास्तिकमतस्थस्य 
वादिनो मीमांसकः प्रति प्रयोगः। 
अत्र प्रयोगभेदाः 
पौरुषेयत्वे वापौरुषेयत्वे वा सर्वथा वेदप्रामाण्यं दुर्लभमिति पूर्वपक्षोपसंहारः। 
विप्रतिषिद्धमिदमभिधीयते ब्रवीति च वितथं चेति समाधानभाष्यस्य च 
जात्युत्तरत्वम्‌। 
एवमाक्षिप्तभाष्यस्य समाधानमुपेक्ष्योपोद्धातत्वेन सर्वविज्ञानविषयप्रामाण्या- 
प्रामाण्ययोः स्वतस्त्वपरतस्त्वादिपरीक्षारम्भः। 
ज्ञानप्रामाण्याप्रामाण्ययोरुभयोरपि स्वतस्त्वमिति सत्कार्यवादिनां साङ्ख्यानां 
पक्षपरिग्रहः। 
स्वतो द्यमिति पक्षनिराकरणम्‌। 
परतो द्वयमिति पक्षमुत्थाप्य निरसनम्‌। 
स्वतो न द्वयं विरोधादित्युक्तेऽर्थे शङ्कापरिहारो। 
अप्रामाण्यं स्वतः प्रामाण्यं तु परापेक्षयेति तृतीयपक्षप्रदर्शनम्‌। 

(7, 
परत एव प्रामाण्यं स्वतः प्रामाण्ये च सर्वषां स्वप्नादिज्ञानानामपि प्रामाण्यं 


स्यादिति कथनम्‌। 73 
एवं पूर्वपक्षे कृते स्वतः प्रामाण्यवादिनो मीमांसकस्य सिद्धान्तारम्भः। 74 
इतः प्रभृति अस्यैवार्थस्य नानाशद्धासमाधानपूर्वकमुच्चावचेन ग्रन्थसन्दर्भण 
समर्थनम्‌। 75 
स्वतःप्रामाण्येऽनवस्थाभावकथनम्‌। 76 
अनवस्थापरिहारबीजोद्धाटनम्‌। ¶ 
पूर्वोत्तरयोः प्रतीत्योर्बाध्यबाधकभावविमर्शः। 77 
शब्दे दोषा वक्त्रधीनाः, न तु स्वाभाविका इति कथनम्‌। 80 
गुणानां दोषनिराकरण एव व्यापारः न तु प्रामाण्य इत्यस्मिन्‌ विवेके 
निमित्तदर्शनम्‌। 81 
नास्तिकैः कृतस्याप्ताप्रणीतत्वेनाप्रामाण्यप्रसञ्जनस्य नित्ये वेदे दोषानावहत्वकथनम्‌ 
अत्र शङ्धासमाधाने। 82 
असम्भवन्मूलान्तराणामसम्भवत्संवादानां च चोदनानां कथं प्रामाण्यमित्याशद्त्या त 
एव प्रामाण्यमन्यथानुवादकत्वं स्यादिति कथनम्‌। (4 
संवादनिबन्धने न प्रामाण्येऽनवस्थाकथनम्‌। 84 


किञ्चैवं श्रोत्रजबुद्धरिन्दरियान्तरजन्यबुद्धिभिरसंवादादप्रामाण्यं स्यात्‌, 
श्रोत्रजज्ञानान्तरसंवादेन प्रामाण्ये वेदेऽपि तत्तद्राक्योच्चारणानुगामिन्या बुद्धेश्शतकृत्व 
उत्पद्यमानत्वेन नाप्रामाण्यमिति कथनम्‌। 85 
संवादापेक्षिणि प्रामाण्ये दोषसत्त्वेनासन्दिग्धस्याविसंवादिनो विज्ञानस्य स्वत एव 
प्रामाण्यम्‌। 85 
शब्दादीनां प्रमाणताया अनुमानासाध्यत्वमन्यथानुमानप्रामाण्यस्याप्यनुमानान्तर- 
सापेक्षतयानवस्थेति कथनम्‌। 85 
प्रमाणं प्रमाणत्वेनागृहीतं व्यवहाराय न कल्पत इत्याशद्न्यनिरपेक्षचक्षुरादीन्दिय- 
दुष्टान्तेन स्वत एव तत्‌ स्वकार्ये विषयपरिच्छेदे प्रभावतीति 


तदग्रहणमनुपयोगमिति कथनम्‌। 86 
अनुमानेन चोदनार्थान्यथाभावं वदतामागमविरोधकथनं, तत्र शद्कापरिहारो। 88 
दवेषासम्मतिमात्रेणाप्रमाणता नावकल्पत इति कथनम्‌। 89 
एवं प्रामाण्यमपि नात्मेच्छभ्यनुज्ञाभ्यां किन्तूक्तकारणबलेनेति प्रदर्शनम्‌। 90 
वेदप्रामाण्यसिद्धयर्थ तेषां नैयायिकाद्यभ्युपगतकर्तृमत्वकल्पनाया दूषणम्‌। 90 


एवमुपोद्धातसङ्घत्या शब्दानां स्वतः प्रामाण्येन वेदप्रामाण्ये सि द्धान्तिते 
पूर्वमाक्षिप्तभाष्यस्याभिप्रायवर्णनपूर्वकमुत्तरम्‌ 91 


(क 
यत्तु लोकिकं वचनं तच्चेत्‌ प्रत्ययितादित्यादिभाष्ये प्रत्ययितपदार्थविचारः। 
द्रष्टृत्वसत्यवादित्वे प्रत्ययितपदार्थं इति केषाञ्चिद्‌ व्याख्यानं तदनुपपत्तिश्च। 
अशक्यं हि तत्‌ पुरुषेण ज्ञातुमृते वचनादिति भाष्यस्य 
सर्वज्ञनिराकरणपरत्वाभावः। 
दिव्येन चक्षुषा सर्वं बुद्धो जानातीति वदतां बौद्धानां व्याहतिप्रदर्शनम्‌। 
बुद्धचक्षुषोऽतीतादिविषयत्वाभावे प्रयोगः। 
प्रत्यक्षे चक्षुषः स्वभावानतिलद्भनं विषयनियमश्च। 
सकलातीतादिविषयकमानसप्रत्यक्षनिरासः। 
योगिप्रत्यक्षनिरासः। 
वैदिकानां वेदनित्यत्वकल्पनायाः अन्येषां बुद्धसर्वज्ञत्वकल्पनायाश्च 
तुल्यत्वातुल्यत्वसम्प्रधारणा। 
आगमनेन बुद्धसर्वज्ञताया असिद्धिः। 
बुद्धागमसत्यताया दूषणम्‌। 
परोक्तसर्वज्ञसाधनस्य प्रतिसाधनप्रदर्शनम्‌। 
प्रतिहेतोः प्रयोगेण प्रदर्शनम्‌। 
सर्वज्ञवादस्यातिस्थवीयस्त्वम्‌। 
बुद्धः सर्वज्ञ इति स्पूतेर्विगीतत्वं छिन्नमूलत्वं कैश्चिदेव परिगृहीतत्वं च। 
बुद्धादन्यस्य सर्वज्ञस्याभ्युपगमे सर्वज्ञबहुत्वापत्तिकथनम्‌। 
अत्रैव दूषणान्तरम्‌। 
बुद्धस्यागमप्रणयने बहवो दोषाः। 
पुरुषातिशयमाश्चित्य तत्प्रत्ययेनागमप्रामाण्याश्रयणे दोषमुक्त्वा केनचित्‌ 
पुरुषेणार्षदर्शनबलादागमोऽवगत इति वादे दूषणकथनम्‌। 
अत्र मते दूषणान्तरम्‌। 
आगमपारतन्त्येऽपि मीमांसकस्य बेोद्धसमानतापरिहारः। 
बहूनां वेदसम्प्रदायप्रवर्तकत्वे गुणकथनम्‌। 
वेदानां यथा नैकः कर्ता, एवं सम्प्रदायप्रवर्तकोऽपि नैवैक इत्यस्योपसंहारः। 
ननु विदुषामुपदेशो नावकल्पते इति भाष्यविमर्शः। 
अनुमानाभिप्रायेणास्य भाष्यस्य योजनान्तरम्‌। 
अत्र परिहारभाष्याभिप्रायः। 
असति व्यामोहे वेदादपीति भाष्यविवरणम्‌। 
अपि च पौरुषेयाद्‌ वचनादेवमयं पुरुषो वेदेत्यादिभाष्यार्थविचार ः। 
एतद्धाष्यस्याक्षेपः। 

(ण) 
आशक्षिप्तभाष्यस्य समाधानम्‌। 
वक्तृधीराप्तवाक्येषु गम्यते इत्युक्तौ कारणप्रदर्शनम्‌। 
रचनाया विवक्षावशत्वप्रदर्शनम्‌। 
श्रोतुरर्थप्रत्यये जातेऽपि वक्त्रायमर्थो ज्ञात इति वक्तृज्ञाने मतिर्भवतीति 
कथनम्‌। 
आप्तवाक्यस्य तज्ज्ञानपरतन्त्रत्वावगतिः। 
वक्तृदोषाशद्भया पौरुषेययागानामप्रामाण्येऽपि स्वभावतो निर्दोषस्य 
वेदवचसो न तत्स्वभावत्वम्‌। 
एतत्प्रकरणार्थोपसंहारः। 
साध्यानासङ्धिताप्रदर्शनपरतया भाष्याभिप्रायवर्णनम्‌। 
साध्यानासङ्धिताप्रकारकथनम्‌। 
ननु सामान्यतोदुष्टमनुमानं भविप्यतीत्यादिभाष्याभिप्रायवर्णनम्‌। 
न अन्यत्वादित्यस्य परिहारभाष्यस्याक्षेपः। 
ग्रनथव्याख्यामुपेक्ष्यैव भाष्यकाराभिप्रायाभिधानम्‌। 
भाष्यस्यान्यथायोजनम्‌। 
न ह्यन्यस्य वैतथ्ये इत्यादिभाष्यस्यार्थप्रदर्शनम्‌। 
नहि देवदत्तस्य श्यामत्व इत्यादिभाष्यामिप्रायवर्णनम्‌। 
अपि च पुरुषवचनसाधर्म्याद्‌ वेदवचनं मिथ्येत्यादिभाष्यस्याभिप्रायवर्णनम्‌। 
एवं तर्हि श्रेयस्करो जिज्ञासितव्य इति भाष्यस्थश्रेयश्शब्दस्य पुरुषप्रीतौ 
प्रसिद्धत्वं तत्कारणभूतानां द्रव्यगुणकर्मणां च धर्मतेति प्रतिपादनम्‌। 
यागाद्यनुष्ठातरि धार्मिकपद्प्रयोगेण यागादेर्धर्मत्वम्‌ 
लोकिकप्रयोगानुसारेण यागादीनां धर्मत्वमुक्त्वा पश्वादिषु 
धर्मफलत्वप्रसिद्धयापि चित्रायागगोदोहनादीनां धर्मत्वकथनम्‌। 
भाष्यकारमतानुसारेण धर्मपदार्थमुत्वा साङ्ख्यशाक्यार्हतवेशेषिकाद्युक्तधर्म 
पदार्थनिरासः। 
अपूर्वाभ्युपगमे श्रुतहान्यश्रुतकल्पनाशङ्का। 
अत्र समाधानम्‌। 
फलसाधनशक्तेधर्मत्वाभावः। 
अर्थपदव्याख्यानरूपस्य कोऽर्थः कोऽनर्थ इत्यादिभाष्यस्य विचारः। 
श्येनादीनां प्रत्यवायहेतुत्वे प्रमाणविमर्शः। 
निषेधश्रु्यर्थापत्तिरेव निषिद्धानां प्रत्यवायकरत्वे प्रमाणमिति कथनम्‌। 
अत्र मानान्तरोपन्यासः। 

(णा) 
यो हि हिंसितुमिच्छेत्‌ तस्यायमभ्युपाय इति हि तेषामुपदेश इति भाष्यस्य 


विचारः 135 
प्रासङ्धिकः क्रमप्रमाणविचारः। 136 
श्येनादीनामविधेयत्वे सिद्धान्तहानिः। 137 
विधिसम्बन्धिप्रवर्तनस्य साध्यसाधनाङ्घ गोचरत्वं, फलसाधनात्मकस्योभयस्य 
चोदनालक्षणत्वं फलस्यार्थानर्थात्मकत्वेन द्विविधत्वं च। 140 
तत्रैव कारणप्रदर्शनम्‌। 140 
विधिस्पृष्टे प्रतिषेधोऽनवकाश इति शद्धासमाधाने। 141 
अङ्खहिसाया विहितत्वेन फलांशस्थाया एव हिंसायाः न हिंस्यादिति निषेध 
शास्रविषयत्वादनर्थत्वम्‌। 144 
क्रियाविशेषाः विषयानुरूपफलदायिन इत्यनुमानकुशलानां 

मतस्योपन्यासनिरसने। 146 
विषयानुरूपेत्यत्र विषयपदस्य कर्मवचनत्वेऽपि दोषकथनम्‌। 148 
विहित्हिसाया अपि प्रत्यवायजनकत्वाशद्धा। 149 
अत्र समाधानम्‌। 150 
शाख्रानुसारेणैव कर्मणां फलशक्तिरद्गीकार्यत्युसंहारः। 150 
स्वस्थातुरकर्तृक भोजनस्य शरीरवर्धनकृशीकरणवत्‌ हिंसायाः फलसाधनांशभेदेन 
प्रत्यवायजननशक्तितदभावौ। 151 
अङ्खहिसायाः क्रत्वर्थत्वेन न पृथक्‌ फलकल्पनावकाशः। 152 


क्रत्वर्थत्वेऽपि तसः प्रयाजादिवन्नारादुपकारकत्वं, किन्तु पशुसंस्काररूपत्वम्‌। 152 
संस्कारत्वेऽपि न प्रोक्षणादिवददृष्टार्थत्वं तस्याः किन्तु 


अवघातादिवद्‌ दुष्टार्थत्वम्‌। 152 
सर्वथानङ्घ भूतायामेव फलांशस्थायां हिंसायामनर्थत्वमित्यस्योपसंहारः। 153 
श्येनो न स्वरूपेण धर्मः नाप्यधर्मः फलस्यानर्थानुबन्धित्वात्‌ तु तद्द्रारेणानर्थ 

इत्युपचर्यत इत्युपसंहारः 153 
श्येनस्य स्वरूपेण धर्मत्वाभावेऽधर्मत्वाभावे च चोद्यपरिहारे। 154 
वाक्यभेदपरिचोदनां कृत्वा तत्परिहारभाष्यस्य उच्यते इत्यादेराक्षेपपरिहारो। 155 
वाक्यभेदेऽप्यावृत्त्या तन्त्रेण वा सूत्रं व्याख्येयमिति कथनम्‌। 156 


भिननयोरेव वाक्ययोरिमावेकदेशौ इति वदतो भाष्यकारस्याभिप्रायोपन्यासः। 157 
अथवार्थस्य सतश्चोदनालक्षणस्य धर्मत्वमित्येकार्थमेवेति 
भाष्यस्याक्षेपचोद्यपरिहाराः। 157 


(णा, 
धर्मानुवादेन प्रमाणविधानरूपवचनव्यक्तिविशषपरिग्रहार्थमनर्थानां 
हंसादीनां वर्जनार्थ चार्थग्रहणमिति भाष्यतात्पर्यवर्णनपूर्वकमुपसंहारः। 
निमित्तसूत्रम्‌॥ ३॥ 
परीष्टिपदव्युत्पत्तिप्रदर्शनम्‌। 


159 

171 


पूर्वसूत्रोक्तस्य धर्मगतचोदनाप्रमाणकत्वस्योपपादनं विहाय मध्ये निमित्तपरीक्षा- 


प्रतिज्ञानमनवसरमसङ्खतं चेत्याक्षेपः। 

अत्र समाधानभेदाः। 

निष्कृष्य समाधानं तद्विवरणं च। 

उक्तमिदमस्माभिः चोदनानिमित्तं धर्मज्ञानम्‌ इति तत्‌ 
प्रतिज्ञामात्रेणोक्तमित्यादिभाष्याक्षेपसमाधाने। 

अस्यैव समर्थनान्तरम्‌। 

प्रत्यक्षसूत्रम्‌ ॥ ४ ॥ 

वृत्त्यन्तरे सूत्रमिदं तत्‌ प्रत्यक्षमित्येवमन्तं भङ्क्त्वा प्रत्यक्षलक्षणपरतया 
व्याख्यातं तस्योपन्यासो दूषणं च। 

एवं व्याख्याने न परमसङ्खतिः, अनुपयोगोऽ पीति कथनम्‌। 
अनुमानादिलक्षणानभिधाने कथितस्य बीजस्यायुक्तताप्रदर्शनम्‌। 
अनुमानादीनां प्रसिद्धत्वात्‌ तल्लक्षणानुक्तौ प्रत्यक्षेऽपि तत्‌ 
समानमिति कथनम्‌। 

उक्तप्रत्यक्षलक्षणस्यातिव्याप्त्या अयुक्तत्वकथनम्‌। 
अतिव्याप्िप्रदर्शने स्वप्नज्ञानवर्जनस्य कारणकथनम्‌। 
यथावस्थितसूत्रे कथितस्य प्रत्यक्षलक्षणातिव्यापकत्वस्योपसंहारः। 
सत्सम्प्रयोगनिरदशसामर्थ्यादेव ग्राह्यविशेषणत्वं मन्वानस्य 
प्रत्यवस्थानं तद्दूषणं च। 

तत्राभ्युपेत्य समाधानम्‌। 

इत्थं लक्षणपरत्वं निरस्यानभिमतवचनव्यक्तिनिराकरणपूर्वकः 
सूत्रस्याभिमतवचनभङ्धिप्रदर्शनम्‌। 

अत्र प्रत्यक्षमनिमित्तम्‌ एवं लक्षणक हि तद्‌ इति 
भाष्यस्यानुपपत्तिशङ्धानिरसनपूर्वकं तात्पर्यवर्णनम्‌। 
विद्यमानोपलम्भनत्वे सत्सम्प्रयोगजत्वस्यानैकान्तिकत्वशद्भासमाधाने। 
स्वमतेन सूत्रं व्याख्यायात्र परपक्षोक्तदोषाणां परिहारः। 
इतरेषामनिमित्तत्वस्य सूत्रतो निबन्धनाभावे हेतुकथनम्‌। 

स्वपक्षे लक्षणपक्षोक्तदोषस्यानापाद्यताकथनम्‌। 

(कः, 
सत्सम्प्रयोगजत्वाद्युपन्यासस्य प्रयोजनकथनम्‌। 
अत्र केषाञ्चित्‌ प्रत्यवस्थानप्रदर्शनं तद्रीजकथनं च। 
अतीतानागतादिविषयप्रत्यक्षवादिनामसिप्रायवर्णनं तन्निरसनं च। 
योगिप्रत्यक्षनिरासः। 
योगिज्ञानस्य प्रत्यक्षत्वेऽप्रत्यक्षत्वे च दोषकथनम्‌। 
प्रत्यक्षस्येन्द्रियजत्वमनभ्युपगच्छतां बाह्यानां मतानुवाददूषणे। 
भावनाबलजज्ञानस्य गृहीतग्राहितयाप्रामाण्यकथनम्‌। 
प्रत्यक्षस्य विद्यमानोपलम्भनत्वेन धर्मेऽनिमित्तताया उपसंहारः। 
सूत्रतात्पर्यर्थमुक्त्वा तदवयवविचारे सच्छब्दार्थचिन्ता। 
सम्प्रयोगे संशब्दार्थविचारः। 
संशब्दव्यावर्त्यदुष्प्रयोगप्रदर्शनम्‌। 
श्रोत्रचक्षुषोरप्राप्यकारित्वे बोद्धाभिप्रायवर्णनम्‌। 
तयोः प्राप्यकारित्वेऽनुमानस्याप्युपन्यासः। 
अधिष्ठाने प्रयुक्तस्य चिकित्सादस्तद्धि्नतदवृत्तीन्द्रियोपकारकत्वकथनम्‌। 
अत्र शङ्कासमाधाने। 
निरन्तराधिकग्रहणोपपादनम्‌। 
विच्छिन्नबोधोपपादनम्‌। 
इन्द्रियाणां कापिलाभ्युपगतमाहद्भारिकत्वं निरस्य तेषां भोतिकत्वसमर्थनम्‌। 
एवं सत्सम्प्रयोगशब्दविवरणानन्तरमाक्षेपपूर्वक पदान्वयप्रदर्शनोपक्रमः। 
पुरुष आत्मा न शरीरमिति कथनम्‌। 
ज्ञानजन्मरूपविकारेऽप्यात्मनो मीमांसकाभ्युपगतनित्यताया अहानिः 
सूत्रस्थस्य बुद्धिजन्मेति पदस्य विगृह्यार्थविचारः। 
या बुद्धिरजायत इति वदता भाष्यकारेणैव जन्माव्यतिरेकपक्षो वर्णित 
इति कथनम्‌। 
स्वकारणे कार्यसमवायो जन्मेति वैशेषिकसिद्धान्ताभ्युपगमेऽपि 
दोषो नास्तीति कथनम्‌। 
बुद्धिर्वा जन्म वेति भाष्योक्तानियमस्याभिप्रायवर्णनम्‌। 
प्रमाणफलभावस्य विवक्षावशेन यथेष्टं परिकल्पनीयता। 
परिकल्पनाप्रकारप्रदर्शनम्‌। 
एषु प्रमाणेषु फलप्रदर्शनम्‌। 
प्रयोगशब्दस्य प्राप्तिविचनत्वपक्षेऽतिप्रसङ्खो दुप्परिहर इति शङ्काया 
आशयवर्णनपूर्वकः समाधानम्‌। 

(ऋ 
सम्बन्धस्य द्वयाश्रयत्वेऽप्यक्षेणैव व्यपदेशस्य चोद्यपूर्वकं बीजकथनम्‌। 
सर्वसविकल्पन्ञानेषु प्रमाणफलस्वरूपप्रदर्शनम्‌। 
प्रकृतस्य प्रमाणफलविवेकप्रदर्शनस्योपसंहारः। 
नीलादीनां ज्ञानाकारत्ववादिनां बौद्धानां मतस्योपन्यासो दषणं च। 
स्वमते सुखादिप्रत्यक्षेषु बैद्धोक्तदुषणपरिहारः। 
अनुमानादीनां प्रत्यक्षपूर्वकत्वेन धर्मंऽनिमित्तत्वमुक्तं, तत्र 
प्रत्यक्षपूर्वकत्वासम्भवेनाक्षेपः। 
प्रत्यक्षपूर्वकत्वे चानुमानादीनां गृहीतग्राहित्वेनाप्रामाण्यप्रसञ्जनम्‌। 
एवं दूषितस्यान्येषां मतेन समर्थनम्‌। 
अत्रैवापरितोषात्‌ समाधानान्तरम्‌। 
उपपादितस्य ध्माननुमेयत्वस्य प्रयोगेण प्रदर्शनम्‌। 
धर्मानुपमेयत्वे प्रयोगकथनम्‌। 
जगद्रैचित्रयदर्शनप्रसूतयार्थापत््या धर्मोऽवगम्यत इति पक्षस्योद्धावनं 
निराकरणं च। 
प्रत्यक्षस्य निर्विकल्पकत्वमेवेति विषयविचारः। 
सर्वस्यापि ज्ञानस्य शब्दानुविद्धत्वेन सविकल्पकत्वादिनां 
केषाञ्चिन्मतोत्थापनम्‌। 
अस्मिन्‌ मते अनैकान्तितिकत्वप्रदर्शनम्‌। 
प्रत्यक्षेण सन्मात्रं गृह्यत इति वदतामद्रेतिनामभिप्रायोपन्यासः। 
अस्य च निराकरणम्‌। 

व्यावृत्तिअनुवृत्ति परामर्शरहितस्य शुद्धस्य वस्तुनो निर्विकल्पकगम्यत्वकथनम्‌। 213 


अस्यैवार्थस्य प्रपञ्चनम्‌। 

निर्विकल्पकव्याख्यानानन्तरं सविकल्पकस्य प्रत्यक्षत्वप्रमाणत्वे 
दर्शयितुमादौ प्रत्यक्षताकथनम्‌। 

आत्मनो ज्ञानाश्रयत्वकथनम्‌। 

इन्द्रियमात्रप्रभावितं प्रत्यक्षमित्यभ्युपगमे नानाशद्कासमाधानानि। 
प्रत्यक्षशब्दस्य यौगिकत्वरूढत्वादिविचारः। 

परीक्षके: सिद्धानुगममात्रं कर्तुं शक्यं, न तु लोकसिद्धस्य लक्षणेन 
निवर्तनमिति प्रतिपादनम्‌। 


मनस इन्द्रियत्वेन सुखादिस्वसंवेदनस्येव तन्निमित्तजात्यादिविकल्पधियः 


प्रत्यक्षता। 
पारिशेष्यादपि तस्याः प्रत्यक्षान्तर्भावः। 

(1) 
तस्याः स्मृतित्वेनाप्रामाण्यशङ्कासमाधाने। 
तस्याः भ्रान्तित्वशङ्कासमाधाने। 
प्रकारान्तेरण श्रान्तित्वस्यायुक्तत्वकथनम्‌। 
जात्यादीनामैकान्तिकभेदवादिनः काणादान्‌ प्रति चोद्यम्‌। 
अयुतसिद्धिदूषणम्‌। 
समवायदूषणम्‌। 
निर्विकल्पक न्ञानविषयीभूतस्य धर्मिणो भेदेनानुपलब्धिशङ्कापरिहारे। 
अक्षाणामेकत्वानेकत्वविचारपूर्वकमनेकत्वसमर्थनम्‌। 
अक्षेकत्वे दोषकथनम्‌। 
अन्तर्विषयवेदने मनसः स्वातन्त्यम्‌। 
बाह्यविषयबोधे मनेाव्यापृतेरावश्यकता, मनसः सद्धावे लिद्धं च। 
बोधस्वभावस्यापि पुरुषस्य बोधे करणानामपेक्षा। 
ज्ञानरूपकार्यबलाद्‌ ग्राह्यग्राहकशक्तिद्वारेणोपवर्णितयोर्व्यवस्थासङ्करयोरुपसंहारः। 
नीलादिज्ञानभेदेऽपि रूपग्राहकस्य चक्षुषोऽनेकत्वाभावः। 
इन्द्रियाणां क्रचिद्‌व्यवस्थितत्वं, क्रचित्‌ सङ्कर इत्यस्य सुखग्रहणार्थं संक्षिप्य 
प्रदर्शनम्‌। 
सविकल्पकनज्ञानेषु धर्मिविशषणतया भासमानानां जात्यादीनां शब्दाकारेणैव 
निरूप्यमाणत्वात्‌ शब्दमात्रात्मकत्वम्‌, अत एव पाररूप्यान्मिथ्यात्वमिति 
केषाञ्चिन्मतोत्थापनम्‌। 
सङ्ग्रहेण परिहारः। 
प्रकारान्तरेण जात्यादीनां शब्दरूपमात्रत्वे चोद्यपरिहारो। 
शब्दसम्भेदात्‌ प्राक्‌ परस्तादपि जात्यादिषु शब्दात्मकतोपचाराप्रदर्शनम्‌। 
अत्रापरेषामाशयवर्णनं तद्दूषणं च। 
शब्दाध्यासवादिकृतकल्पनाया भ्रान्तिमूलत्वम्‌। 
भ्रान्तो बीजकथनम्‌। 
शब्दाध्यासे दोषान्तरकथनम्‌। 
अर्थानां शब्दपरिणामत्ववादिनां तद्विवर्तत्ववादिनां चोपालम्भः। 
जात्याद्यपहवेनार्थस्य शब्दरूपत्वे गावाश्वादयो जातिशब्दाः शुक्लादयो 
गुणशब्दा इति व्यवस्थानुपपत्तिः। 
शब्दाध्यासे नीलोत्पलमिति शब्दबुद्धयोरिवार्थबुद्धयोरपि 
समानाधिकरण्यानुपपत्तिः। 
अत्र सामानाधिकरण्ये बहुधा विकल्प्यानुपपत्तिकथनम्‌। 

(धा 
शुक्तौ रजतपितिवत्‌ सादृश्यमूलको वा, मणौ जपारुणिमवदुपरागमूलको वा 


उभयथापि शब्दाध्यासोऽनुपपन्न इति कथनम्‌। 234 
अध्यासवादे सविकल्पकज्ञानमिथ्यात्वापातेनानुमानागमस्वनिरूपणलोक- 
व्यवहाराणामुच्छेदप्रसञ्जनम्‌। 235 
अस्याध्यासवादस्य बाह्यार्थापलापपर्यवसायितया शून्यवादोत्तरेणैव 

निराकार्यत्वक थनम्‌। 235 
प्रकरणार्थस्य परमार्थतो बाह्यार्थास्तिताया उपसंहारः। 235 
शब्दैकसमाधिगम्यस्यार्थस्य शब्दरूपत्वानवगमाद्‌ न स्वरूपहानिरिति 

सदुष्टान्तं प्रदर्शनम्‌। 236 
अत्रैव नानाचोद्यपरिहाराः। 236 
पुनरन्येषां मतेन चोद्यम्‌ 91 
स्वमतेन परिहारः। 93 
एवं सर्वप्रकारेण पाररूप्ये युक्तिमुत्सार्य स्मृतिसङ्करेणाप्रामाण्यसम्भावनाया 

वारणम्‌। 238 


स्मरणोत्तरकालभाविनोऽधिकविषयस्यापि ज्ञानस्येन्द्रियजत्वात्‌ प्रत्यक्षत्वम्‌। 239 
विमनस्कानां सादश्यादिदोषवशादिन्द्रियसंयुक्तार्थविषयकविशदतरावभा- 


साभावेऽप्यन्येषां कुशलानां तदवभाससम्भवकथनम्‌। 240 
अत्रैव साधारणजनानां श्रूयमाणषड्जादिस्वरविषयकविविक्तल्ञानाभावेऽपि 
गान्धर्वशास्रसंस्कृतमनसां तत्‌ सम्भवतीति दृष्टान्तप्रदर्शनम्‌। 240 
लिङ्कलिद्धि सामान्ययोस्तत्सम्बन्धस्य च सविकल्पकप्रत्यक्षवेद्यत्वादनुमानादीनां 
प्रत्यक्षपूर्वकत्वोपपत्तिरिति कथनम्‌। 242 
महता प्रयासेन सविकल्पकस्य प्रत्यक्षत्वसाधने बीजकथनम्‌ 242 
अत्र चोद्यपरिहाराः। 242 
स्वेन्दरियानुसारेणेव प्रत्यक्षता इन्द्रियान्तरं त्वसत्कल्पमेवेति कथनम्‌। 243 


यत्राक्षसम्बन्धफलस्यापरोक्षावभासित्वस्यानुसरणं तस्यैव प्रत्यक्षता, नेतरस्य तथेव 
लक्षणं विनापि लोके प्रसिद्धमित्युपसंहारः। 243 


॥ श्रीः॥। 
मीमांसाश्लोकवात्तिकं 


सुचरितमिश्रप्रणीतया 
काशिकाख्यया टीकया समेतम्‌। 


विशुद्धज्ञानदेहाय त्रिवेदीदिव्यचक्षुषे। 
श्रेयःप्राप्तिनिमित्ताय नमः सोपार्धधारिणे॥ ९ ॥ 


अभिवन्द्य गुरूनावौ शिष्यधीपदिनीरवीन्‌। 
तत्प्रसादात्‌ करिष्येऽहं मीमांसाश्लोकवाक्निकम्‌॥ २ ॥ 


वार्भिकारम्भे शिष्टाचारमनुविदधानो मङ्गलं तावत्‌ करोति-विशुद्धेति। दष्टा 
हि शिष्टानां प्रवृत्तिः सर्वकार्येषु मङ्गलाचरणपूर्विका। मङ्गलं च देवतास्तुतिनमस्कारादि। 
अस्य च नियोगतः फलवत्कार्यान्तरारम्भसंयोगात्‌ साक्षादफलत्वाच्च “फलवत्संन्निधावफलं 
तदङ्खम्‌ " इति न्यायेन कार्यान्तरशेषत्वेऽवधृते सत्यारम्भस्य समाप्तिपर्यन्तत्वाद- 
पेक्षिताविघ्नपरिसमाप्तिः फलम्‌। “ अपेक्षितविधेरनपेक्षितविधानं दुर्बलमि "ति न्यायेन 
फलान्तरकल्पनाया दुर्बलत्वात्‌। अतो यथा साम्प्रदायिकमध्यायानध्यायादि 
स्वाध्यायाविष्नार्थमेवमिदमपि। तदयमर्थः- विशुद्धौ ज्ञानदेहौ यस्य स तथोक्तः। विशुद्धं 
च भगवतो ज्ञानं रागादिभिर््ञानकारणानामद्‌षितत्वाद्‌, देहश्चायोनिजत्वाद्‌ 
विविधगर्भवेदनाविरहाच्च। त्रिवेदी चं तस्य चक्षुरिति गोणो वादः, असन्दिग्धाविपरीत- 
स्पष्टवेदार्थप्रकाशकत्वात्‌। दिव्यं चातीन्द्रियगोचरत्वात्‌। भौतिकः हि चक्षुः प्रतयुपन्नार्थ 
विषयम्‌। इदं त्वनागतादिविषयं दिव्यमिति। श्रेयसश्च हिताहितप्राप्तिपरिहारात्मनो 
भगवान्‌ निमित्तम्‌। सोमार्धधारिणे, सोमकलाधारिणे। नम इति। यद्यपि विग्रहादिपञ्चकं 
देवताधिकरणे निराकरिष्यते, तथाप्याज्यादिस्तोत्रवत्‌ प्रधानकर्मण एव 
देवतास्तुतेरेवड्कृतायाः फलमित्यदोष इति।। १ ॥ 

विद्यागुरूणामिदानीं स्तुतिनमस्कारौ करोति-अभिवन्द्ेति च शिष्यधीपद्विनीनां 
रवीनिव विकासकान्‌ गुरुनादौ वन्दे। ततो वार्तिकं करिष्ये। तेषामेव प्रसादेन 


२ मीमांसाश्लोकवात्तिकं काशिकाटीकोपेतम्‌। 


तद्‌ विद्वांसोऽनुगृहन्तु चित्तश्रोत्रैः प्रसादिभिः, 
सन्तः प्रणयिवाक्यानि गृह्णन्ति ह्यनसूयवः॥ ३ ॥ 


न चात्रातीव कर्तव्यं दोषदृष्टिपरं मनः। 
दोषो ह्यविद्यमानोऽपि तच््चित्तानां प्रकारते॥ ४ ॥ 


कुतो वा गृह्णते दोषं सूरयो मद्विधोक्ततिषु। 
नेष्यते यः परस्थोऽपि स स्वयं गृह्यते कथम्‌॥ ५॥ 


निर्दोषत्वैकवाक्यत्वं क्र वा लोकस्य दृश्यते। 
सापवादा यतः केचिन्मोक्चस्वर्गावपि प्रति॥ ६॥ 


दुष्टेनार्थतत्त्वोपदेशेनादृष्टेन च स्तुतिनमस्कारभुवा। गुर्वनुगमनादयोऽपि ह्याचारप्रमाणका 
एव। वार्तिकग्रहणेन च दुरुक्तभद्धमनुक्तवचनं च समाधत्ते। मीमांसाशब्देन न्यायशाख- 
भिदमतो न्यायानुसारेणाधिकरणभङ्खाद्यदूषणमिति दर्शयति। श्लोकपदेन च लाघवः 
विकासं क्षिपाम इति दर्शयति। ततश्च सूत्रितप्रायमिममर्थमवहिता जिज्ञासवो 
भावयिष्यन्तीति तात्पर्यार्थं इति।। २॥ 

सम्प्रति लोकयात्रामाद्रियमाणो येऽत्यन्तपरार्थाः स्वोपकारमगणयन्तोऽपि 
परोपकाराय यतन्ते सन्तस्तान्‌ प्रत्याह-तव्‌ विद्वांस इति। असूयवो मत्सराः 
ततोऽन्येऽनसूयव इति।। ३॥ 

ये तु मध्यस्था गुणदोषनिरूपणेन दोषवन्मपहाय गुणवन्तमुपाददते, तान्‌ प्रति 
परीक्षाविशेषार्थमर्थयते- न चात्रेति। (मदीये प्रबन्धेऽस्मिन्‌ गुणदोष) वति युगपद्‌ गुणदोषौ 
निरूपयन्तु भवन्तः। अन्यथा गुणानुपेक्षय दोषेषु निरूप्यमाणेषु दोषनिर्भावनैकमनसामसन्तो 
दोषाः प्रकाशेरन्‌ इति।। ४॥ 

इदानीं दुर्जनान्‌ प्रति सदण्डमाह- कुतो वेति। ये वयं परस्थानपि दोषान्‌ न 
मृष्यामः, ते कथं स्वग्रन्थेषु दोषानुपाददीमहि। न चास्माभिरनुपात्तान्‌ दोषान्‌ सूरयो 
ग्रहीतुमर्हन्तीति।। ५॥ 

सम्प्रति मत्सरा नूनं दूषयिष्यन्ति मच्निबन्धनम्‌। अतस्तदोषो द्धावनेन 
शुश्रषूणामुत्साहभङ्गो मा भूदित्येवमर्थमाह- निर्दोषत्वेति। प्रसिद्धातिशयावपि मोक्षस्वगोँ 
प्रति नास्तिका विवदन्ते। वदन्ति च-“ सुखदुःखे लौकिके स्वर्गनरकौ " इति। मोक्षे 
च सद्धावतः प्रभृतिविवादः। एके हि नास्ति मोक्ष इति वदन्ति। अन्ये पुनः 
सकलविषयोपरागरहितं संवेदनप्रवाहमपवर्गमाहुः। अन्ये तदुपरमम्‌। अपरे सकल- 
वेशेषिकात्मगुणोच्छेदलक्षणं निरतिशयमविषयपरिष्वङ्गजमनवसानमानन्दसन्दोहम्‌। अपरे 


प्रतिज्ञासूत्रम्‌ ३ 


आगमप्रवणश्चाहं नापवाद्यः स्खलन्नपि। 
नहि सद्व््मना गच्छन्‌ स्खलितेष्व( प्य ) पोद्यते॥ ७॥ 


यथाकथच्चिदारब्धा त्रयीमार्गानुसारिणी। 
वाग्वृत्तिरल्पसारापि श्रद्धधानस्य शोभते॥ ८॥ 


मीमांसाशास्त्रतेजोभिर्विशेषेणोज्ज्वलीकृते। 
वेदार्थज्ञानरले मे तृष्णातीव विजुम्भते॥ ९॥ 


प्रायेणैव हि मीमांसा लोके लोकायतीकृता। 
तामास्तिकपथे कर्तुमयं यतः कृतो मया॥ १०॥ 
इत्युपोदघातः। 

च पूर्वे च भ्रान्तिसमुत्थेर्नानाविकल्पैः पारमार्थिकमोक्षस्वरूपमपलपन्त्येवेति।। ६॥ 

अपि च यदनाम शुश्रूषवो मन्निबन्धने दोषानुपलभन्ते, तथाप्यहमनपवाद्यः। 
न ह्यहं स्वतन्त्रः किञ्चिदभिदेधे। आगमानुसारिणस्तु मे यथागमं वर्तमानस्य स्खलितमपि 
दैवादवर्जनीयतयापन्नमित्युपेक्षणीयमेव। नहि किमप्यभिमतं वस्तु निर्दोषं भवति। 
दोषास्तु समाधाय गुणा उपजीवितव्या इत्याह-आगमेति। सतां हि मार्गोऽयमागमानुसाये 
नाम। तदिह बहुलं गुणा एव। दोषास्तु कथञ्चित्‌ सन्तोऽप्यल्पत्वादसत्कल्पा इत्युपेक्षितव्या 
इति।। ७॥ 

किञ्चास्तु तावदस्मादृशानां कविप्रवीराणामागमानुसारिण्यो वाचः शोभन्त 
इति। अन्यस्यापि श्रदधानस्य त्रयीमार्गानुसारिणी यथाकथच्चिदारब्धा क्लिष्टा अल्पसारापि 
वाग्वृत्तिः शोभते। अस्माक तु बहुसारा अक्लेशनिर्मिता शोभतेतरामित्याह-यथेति।। 
८॥ 

ननु किमङ्कभूतायां मीमांसायां वार्तिक प्रणीयते, वेदा एव साक्षाद्‌ 
व्याख्यायन्तामत आह- मीमांसेति। वेदा एव संशययपूर्वोत्तरपक्षक्रमेण व्याख्यायमाना 
मनो हरन्तितरां न तु मन््रब्राह्मणभाष्यप्रस्थानेन। मीमांसयैव तु ते तथाव्याख्यायन्त 
इति तत्रैव वार्तिक कर्तुं मे तृष्णा वर्धत इति।। ९॥ 

ननु मीमांसायामपि चिरन्तननिबन्धनानि सन्तीति किं मुधा प्रयस्यते। अत 
आह- प्रायेणेति। लोकायतं नाम नास्तिकानां तन्त्रम्‌। तद्धावमापादिता 
नानापसिद्धान्तसडग्राहेण। तामास्तिकपथे कर्तुमयं यत्नः कृत इति। आशंसायां वर्तमानेऽर्थं 
वा क्तो वर्णनीय इति।। १०॥ 

इत्युपोदघातः। 


४. मीमांसाश्लोकवात्तिकं काशिकाटीकोपेतम्‌। 


अथातो धर्मलिन्ञासा॥ ९॥ 
अथातो धर्मजिज्ञासा सूत्रमाद्यमिदं कृतम्‌। 
धर्माख्यं विषयं वक्तुं मीमांसाया प्रयोजनम्‌॥ ११॥ 


सर्वस्यैव हि शास्त्रस्य कर्मणो वापि कस्यचित्‌। 
यावत्‌ प्रयोजनं नोक्तं तावत्‌ तत्‌ केन गृह्यते।॥ ९२॥ 


सूत्रतात्पर्यमिदानीं दर्शयति-अथेति। इद्‌ हि सूत्रं धर्माख्यमस्य शास्रस्य 
प्रतिपाद्यतया विषयभूतं प्रयोजनं वक्तुं कृतम्‌। आद्यमिति प्रयोजनाभिधानस्थानमिति 
दर्शयति। यद्यपि धर्मोऽस्य प्रयोजनमिति न कण्ठेनोक्तं, तथापि जिज्ञासाकर्मभूतो धर्म 
इत्याचक्षाणेनापुरुषार्थज्ञानस्यानिष्टत्वात्‌ पुरुषार्थीभूतो धर्मः प्रयोजनमिति सूचितमिति 
सूत्रमित्यक्तम्‌। कृतपदेन च कृत्रिममिदमतः प्रमाणान्तरेण गुरुकुलवासा वसाननिवृत्तिपरमपि 
व्याख्यायमानं न दोषमावहतीति दर्शयति। नित्ये हि यावद्वचनं वाचनिकम्‌। पौरुषेयं 
तु प्रमाणान्तरबलेनान्यार्थमपि प्रतिभासमानमन्यपरतयाः प्रतिपाद्यत इति।। ११॥ 

ननु किं प्रयोजनाभिधानेन। शाखमेव प्रणीयताम्‌। प्रयोजनाभिधानं हि शाख्राद्‌ 
बहिर्भूतं शाखं प्रणेतुकामस्य न युक्तम्‌। किञ्चास्य प्रयोजनम्‌। प्रयोजनविशेषात्‌ 
शासेषु शुश्रूषुप्रवृत्तिरिति चेत्‌। तत्न। न हि प्रेक्षावतां पुंवचनादेवमयमर्थ इति विश्वासो 
युक्तः, विशेषतो हेतुदर्शनात्‌। अन्यार्थमपि शाखं धर्मप्रयोजनतया श्रोतृन्‌ प्रवर्तयितुमयमाहेति 
शङ्कमाना नाश्वसेयु:। अतो मन्दफलं प्रयोजनवचनमत आह- सर्वस्येति। 
यदन्यदल्पायाससाध्यमपि किञ्चित्‌ शाखं लोकिकं वौदनपाकादिकर्म, तदप्यनुक्तप्रयोजनं 
नाद्वियन्ते। किं पुनर्मीमांसामिति युक्तः शाख्रारम्भ प्रयोजननिर्दशः। यत्तु पुंवचनादनाश्वास 
इति, तन्न। आप्तानाप्तविशेषात्‌। वक्ष्यति हि-“ तच्चेत्‌ प्रत्ययितात्‌" इति भाष्यकारः। 
जेमिनिश्च “अपि वा कारणाग्रहणे प्रयुक्तानि प्रतीयेरन्‌” (१.२.७) इति। यतत 
विप्रलिप्समानो ब्रूत इति। तन्न। न ह्यस्य महर्षेरनृतवचनं सम्भवति। न चास्य 
विप्रलम्भे प्रयोजनं किंञ्चिदुपलभ्यते। यदि श्रोतारः प्रवर्तन्तामिति, किमस्य 
तैरफलेऽधर्मफले वा धर्मच्छलेन प्रवर्तितेः। प्रत्युताधर्म एवास्य शिष्यान्‌ भ्रामयतो 
महान्‌ दोष आपद्येत। न च परमधार्मिकोऽधर्ममाचरतीत्युतप्रेक्षितुमपि शक्यम्‌। न च 
तन्त्रकारस्तन्त्रप्रयोजने भ्राम्यतीति सम्भाव्यते। अत एवासम्भवद्भ्रमविप्रलम्भत्वा- 
दुषीणामष्टकादिस्मरणानि श्रुतिमूलानीति स्मृत्यधिकरणे वक्ष्यते। सर्वपुरुषवचनाविश्वासे 
पुनस्तदपि भज्येतेति य्युक्तं प्रयोजनाभिधानमिति।। १२॥ 

सर्वस्यैवेति काक्वा मीमांसायां विशेषो योऽन्तर्णीतस्तमभिद्योतयति- 
मीमांसाख्येति। शाखरान्तराणि हि "वाच्यैकविषयनिबन्धनानि व्याकरणादीनि मीमांसाख्या 

मीमांसाख्या तु विद्येयं बहूविद्यान्तराश्रिता। 
न शुश्रूषयितुं शक्या प्रागनुक्त्वा प्रयोजनम्‌॥ ९३॥ 


विद्यान्तरेषु नाप्येतद्‌ यद्यपीष्टं प्रयोजनम्‌। 
अनर्थप्रापणं तावत्‌ तेभ्यो नाशङ्कयते क्रचित्‌॥ १४॥ 


मीमांसायां त्विहान्ञाते दुरक्ञति वाविवेकतः। 
न्यायमा्गे महान्‌ दोष इति यल्नोपचर्यता॥ ९५॥ 


तस्मात्‌ प्रयोजनं पूर्वमुक्तं सूत्रकृता स्वयम्‌। 
यत्‌ तेनोक्तं वदेयुस्तद्‌ भाष्यकारादयः कथम्‌॥ १६॥ __ 

त्वियं विद्याबहूनि विद्यान्तराणि वेदतदङ्गादीन्युपायभूतान्याश्रिता। न ह्यस्यास्तेर्यथा- 
वदविज्ञतैरर्थः शक्यनिर्णयः। तदियमुपायतः स्वरूपतश्च प्रचिता श्रोतृणां श्रवणेच्छामपि 
कारयितुमनुक्तप्रयोजना सती न शक्येति युक्तं प्रयोजनाभिधानमिति।। १३॥ 

अपि च विद्यान्तराण्यनुक्तप्रयोजनानि निष्प्रयोजनानि मन्यमाना जिज्ञासवो 
यदि नाम न जानीरन्‌ मन्दश्रद्धया वा प्रवर्तमाना न सम्यग्‌ विद्युः तथापि 
तेभ्योऽनज्ञातदुज्ञतिभ्योऽनर्थप्राप्तिस्तावन्न सम्भवति। मीमांसायां त्विहाज्ञाते दुर्ञाते वा 
पूर्वोत्तरपक्षन्यायमार्गे विवेकाभावात्‌ पूर्वपक्षमेव सिद्धान्तं मन्यमानास्तदनुरूपं चेष्टेरन्‌। 
तत्र नित्यनैमित्तिकयोरकारणादसम्यक्करणाद्रा महान्तमनर्थ प्राप्नुयुः इति यतनेनोपचरितव्या 
मीमांसेति श्लोकद्रयेनाह- विद्यान्तरेष्विति। ननु तथा विद्यान्तरानभिन्ञोऽपि दुष्यत्येव। 
तथाहि-व्याकरणानभिज्ञोऽपि तावद्‌ यज्ञेऽपशब्दं प्रयुञ्जानः प्रत्यवेति। श्रूयते हि 
“ तस्माद्‌ ब्राह्मणेन न म्लेच्छितव्यं म्लेच्छो ह वा यदपशब्दः' इति। उच्यते। को वाह 
न शाख्रान्तरानभिन्ञानेऽपि दोषो भवेदिति। अल्पभूयस्त्वे तु विशेषः। मीमांसा हि 
सर्वशास्त्रगताज्ञानसन्देहविपर्ययव्युदासक्षमन्यायव्युदासक्षमन्यायनिबन्धनात्मिका। 
“तदस्यामज्ञातायां न किञ्चिदपि ज्ञातं भवति। अतो महान्तमर्थं श्राप्नोति। अत 
एवाह महान्‌ दोष इति।। १४, १५॥ 

यतश्च यत्नेन पचरितव्या मीमांसा, तस्माद्‌ युक्तं सूत्रकृतां स्वयं 
प्रयोजनाभिधानमित्याह- तस्मादिति। ननु तथापि पाणिनिनैव भाष्यकारादिभिः। 
कारादिभिः करिष्यमाणो यत्नः" कस्मान्न जेमिनिनोपेक्षितः अत आह यदिति। यत्‌ 
तेन जेमिनिनोक्तं तदेव भाष्यकारादयः कथं नाम वदेयुरिति। इतरथा स्वच्छन्दाः को 
वेत्ति कौदुक्‌ प्रयोजनमभिदध्युरिति। तथाहि व्याकरणे सूत्रकृतोपेक्षितं प्रयोजनमनेकधा 
व्याख्यातृभिर्विकल्पितम्‌। तथाहि- प्रथमं साधुशब्दज्ञाने धर्म इत्यभिधाय पुनः शास्रपूर्े 
प्रयोगेऽभ्युदय इत्युक्तम्‌ इति। सत्यमेवं, युक्तं तावत्‌ प्रयोजनाभिधानमिति।। 


६ मीमांसाश्लोकवात्तिकं काशिकाटीकोपेतम्‌। 


सिद्धार्थ ज्ञातसम्बन्धं श्रोतुं श्रोता प्रवर्तते। 
शास्त्रादौ तेन वक्तव्यः सम्बन्धः सप्रयोजनः।॥ ९७॥ 


शाखं प्रयोजनं चैव सम्बन्धस्याश्रयावुभो। 
तदुक्त्यन्तर्गतस्तस्माद्‌ भिन्नो नोक्तः प्रयोजनात्‌ 


सिद्िः श्रोतप्रवृत्तीनां सम्बन्धकथनाद्‌ यतः। 
तस्मात्‌ सर्वेषु शास्त्रेषु सम्बन्धः पूर्वमुच्यते॥ १९॥ 


यावत्‌ प्रयोजनेनास्य सम्बन्धो नाभिधीयते। 
असम्बद्धप्रलापित्वाद्‌ भवेत्‌ तावदसङ्कतिः॥। २०॥ 


इह त्वाक्षिप्य सम्बन्धं भाष्य एवाथिधीयते। 
धर्मप्रसिद्धयसिदधिभ्यां तस्मान्नान्योऽभिधीयते॥ २९॥ 


न चाप्यत्राथगब्देन शास्त्रसम्बन्ध उच्यते। 
सम्बन्धं क्रिययोर््यष ब्रूते शास््राच्च ते पृथक्‌॥ २२॥ 


अथेतेन प्रयोजनेनास्य शाखरस्यायं सम्बन्ध इत्यपि सूत्रकारस्य युक्तं वक्तुम्‌। 
अनज्ञातप्रयोजनमिवाविदितसम्बन्धमपि श्रोतुं नाद्रियन्ते शिष्याः। तस्मात्‌ सह प्रयोजनेन 
अस्य सम्बन्धो वाच्य इति चोदयति-सिद्धार्थमिति।। १७॥ 

परिहरति शास्त्रमिति। यदेवास्य शाखरस्येदं प्रयोजनमित्युक्तं, तदैव 
तयोरुपायोपेयलक्षणः सम्बन्धोऽर्थादक्त एव। न चैवमर्थप्रप्तमर्थं सूत्रकारा अक्षीर्निबध्नन्ति, 
असूत्रत्वप्रसङ्खादिति।। १८॥ 

ननु यदि नाम सूत्रकारेण प्रयोजनाद्‌ भेदेन सम्बन्धो नोपात्तः, व्याख्यातृभिस्तु 
व्यज्यताम्‌। कथिते हि व्यक्तं सम्बन्धे श्रोतारः प्रवर्तन्ते। अत एव शाख्रान्तरेष्वपि 
सम्बन्धः सस्फुटमुपदशितः। तथाहि शिष्यप्रश्नानन्तरं कणभुजा तन्त्र 
प्रणीतमित्यर्थमालायामुक्तमित्याह सिद्धिरिति।। १९॥ 

अविस्पष्टीकृते तु सम्बन्धे व्याख्यातृभिरसम्बद्धप्रलापी सूत्रकार इति शङ्कमानाः 
श्रोतारोऽसङ्धतिमेव शाखप्रयोजनयोर्मन्वीरननित्याह--यावदिति।। २०॥ 

परिहरति-इहेति। एवं हि मन्यते-तत्र नाम वार्तिककाराः क्लिश्नन्ति यन्न 
भाष्यकारेणोक्तम्‌। इह तु भाष्यकारेणैव ' धर्मः प्रसिद्धो वा स्यादप्रसिद्धो वा' 
इत्याक्षिप्य सम्बन्धो वक्ष्यते ! अथवार्थवत्‌' इत्यादिनेति न पृथक्‌ सम्बन्धोऽभिधानीयः 
सम्बन्धभाष्यश्विवरण एव तु यतितव्यमिति।। २१॥ 

योऽप्ययं शास्त्रसम्बन्धो वर्ण्यते केश्चिदादितः। 
क्रियानन्तर्यरूपो वा गुरूपर्वक्रमोऽपि वा॥ २२३॥ 


सदसद्धावयोस्तस्य विशेषो नोपलभ्यते। 
श्रोतुर्विधो निषेधे वा ज्ञाने वा शास््रगोचरे॥ २४॥ 


तस्माद्‌ व्याख्याङ्गमिच्छद्धिः सहेतुः सप्रयोजनः। 
शास्त्रावतारसम्बन्धो वाच्यो नान्यस्तु निष्फलः॥ २५॥ 


लोक इत्यादि भाष्यस्य षडर्थान्‌ सम्प्रचक्षते। 
भाष्यकारानुसारेण प्रयुक्तस्यादितः पृथक्‌।॥। २६॥ 


कश्चित्‌ पुनरत्रैवमाह--यथार्वाचीना व्याख्यातारो न पृथक्‌ सम्बन्धमभिदधति 
तथा भाष्यकारस्यापि सम्बन्धवचनमयुक्तं, सूत्रकारेणैवाथशब्दं प्रयुञ्जानेनाध्ययन- 
क्रियानन्तर्यलक्षणस्य शाखसम्बन्धस्योक्तत्वात्‌। यथा ' अथातो धर्म॒व्याख्यास्यामः' 
इति शिष्यप्रश्नानन्तरं शाखं प्रणयाम इति काश्यपेनोक्तमिति। तं प्रत्याह-न चापीति। 
अध्ययनज्ञानेच्छाक्रिययो््यानन्तर्यलक्षणं सम्बन्धमथशब्दो वदति। ते च क्रिये शास्त्राद्‌ 
भवर्हिर्भूते। सन्नन्तसामान्यमात्रेण जिज्ञासामीमांसयोरेक्यं मन्वानानामयं भ्रम इति।।२२॥ 

न परमनुपात्तः सम्बन्धः, निष्प्रयोजनश्चेत्याह- योऽपीति द्येन। काणाद्‌ हि 
तन्त्रे क्रियानन्तर्यरूपः सम्बन्धो दरशितः। एवं हि तत्र॒ भाष्यकारेणोक्त-“ को धर्म॑ 
इत्यादिकान्‌ शिष्येणोदीरितान्‌ पञ्च प्रश्नानपेक्ष्याह अथातो धर्म॒व्याख्यास्यामः" 
इति। गुरुपर्वक्रमात्मकश्च सम्बन्धो यथेहैव कश्चिदुक्तः "ब्रह्मा महेश्वरो वा मीमांसां 
प्रजापतये प्रोवाच, प्रजापतिरिन्द्राय, इन्द्र॒ आदित्यायेत्येवमादि। पर्वाण्यवच्छेदाः गुरूणां 
पर्वाणि गुरुपर्वाणि गुरुपर्वणां क्रमो गुरुपर्वक्रम इति विग्रहः। न चात्र द्विविधो ह्ययं 
सम्बन्ध उपयुज्यते। नहि तस्य सम्बन्धस्य तद्रूपसदसद्धावयोः सतोः श्रोतुः शास्रे 
प्रवृत्तिनिवृत््योर्विंशेष उपलभ्यते शासख्रविषये वा ज्ञान इति विधिनिषेधयोः कार्य 
प्रवृत्तिनिवृत्ती। ताभ्यां ते लक्षयतीति।। २३, २४॥ 

यतोऽयं सम्बन्धो निष्प्रयोजनः, तस्माद्‌ ये सूत्रव्याख्यानाङ्ग सम्बन्धमभिधित्सन्ति, 
ते: सोपपत्तिकः सप्रयोजनश्च सम्बन्धो वाच्यः। यथात्र शाबरे भाष्ये 
कृतमित्याह- तस्मादिति। शास्रमवतार्यतेऽनेनेति “ अकर्तरि च कारके संज्ञायाम्‌ " 
(पा० ३.३.११) इति करणे घञ्‌। शास्रावतारश्चासौ सम्बन्धश्चेति शाख्रावतारसम्बन्धः। 
स चोपायोपेयलक्षण इत्युक्तमिति।। २५॥ 

भाष्यमिदानीमनुसन्धत्ते- लोक इति। ननु यत्रैव भाष्यं सङ्गच्छते स एवार्थो 
व्याख्यातुमुचितः। कथं षडर्थान्‌ सप्प्रचक्षते। अत आह-भाष्यकारानुसारेणेति। एतदुक्तं 


^ मीमांसाश्लोकवात्तिकं काशिकारीकोपेतम्‌। 


सर्वव्याख्यामुपालम्भं प्रत्याख्यानं तथा परे। 
परिसङ्कयास्तुती केचिद थशब्दस्य दूषणम्‌॥ २७॥ 


साधारणी विशिष्टा च सूत्रव्याख्या द्विधा कृता। 
विशिष्टा प्रतिसूत्रं या सर्वार्था त्वियमुच्यते॥ २८॥ 


प्रवृत्तिस्तु पदेष्वेव निवृत्तिः सूत्रसंश्रया। 
वेदवाक्याविरुद्धेषु न तु सर्वेषु केषुचित्‌॥ २९॥ 


भवति सर्वत्र भाष्यं सङ्गच्छत इति कथं पुनरनेकार्थमेकं वाक्यम्‌। अर्थकत्वेन 
हयेकवाक्यतां वक्ष्यति “ अर्थैकत्वादेकं वाक्यम्‌” इति। अत आह- प्रयुक्तस्येति 
अयमभिप्रायः-पुरुषप्रयुक्तमिदं वाक्यम्‌। पुरुषास्तु प्रमाणान्तरेणार्थं विदित्वा 
वहभिप्रायमप्येकं वाक्यं प्रयुञ्जाना दृश्यन्ते। यथा शवतो धावति अलम्बुसानां 
यातेति। वैदिके त्वयं नियम एकमेकार्थमिति। यथाशब्दं हि तत्रार्थे सम्प्रत्ययः, 
प्रमाणान्तराभावात्‌। तदुक्तं 
“ बहमभिप्रायमप्येक पुरुषास्तु प्रयुज्जते। " 

इति। ननु च सन्निधानात्‌ प्रथमसूत्रगताथशब्ददूषणमेवास्य भाष्यस्यार्थो युक्तः कथं 
सर्वशाखरगतसूत्रव्याख्यानाङ्गत्वमत आह- आदित इति। एवं हि मन्यते- सर्वादौ प्रयुक्तमिदं 
वाक्यम्‌। अतः सूत्रसमुदायस्यैवेदमादिमं स्थानमिति न स्थानतो विशेषलाभः। प्रत्युत 
सूत्रेष्विति बहुवचनसामर्थ्यस्वरूपलिङ्खानुरोधेन सर्वसूत्रविषयत्वमेव स्पष्टं प्रकाशत 
इति। ननु "तत्र लोकेऽयमथशब्द ' इत्यादिभाष्यैकवाक्यतापत्नस्य भाष्यस्याथशब्द- 
दूषणार्थत्वमेव स्पष्ट प्रकाशते। न ह्यन्यथा तदेक वाक्यतोपपद्यते। अत आह-पृथगिति। 
यन्त्रगोरवं प्रसन्येतेत्येवमन्तस्य तत्रेत्यादिकात्‌ पृथक्कृतस्यः पञ्च व्याख्याविकल्पा 
भवन्ति। तदेकवाक्यतापन्नस्याथशब्ददूषणमेवार्थं इति।। २६॥ 

षडर्थानिदानीं सुखग्रहणार्थमुदिशति- सर्वव्याख्येति। ते च यथास्वमवसरे 
वक्ष्यन्त इति।। २७॥ 

सर्वव्याख्यां तावद्‌ विवृणोति-साधारणीति। भाष्यकारेण हि द्विधा सूत्रव्याख्या 
कृता। एका सर्वार्था येयं "लोक ' इत्यादिका। प्रतिसूत्रगता" तु विशिष्टा। समासव्यासाभ्यां 
हि विदुषामर्थावधारणमिष्टमिति।। २८॥ 

अत्र भाष्यकारेण लोके येष्वर्थेषु प्रसिद्धानि पदानि तानि सति सम्भवे 
तदर्थान्येव सूत्रेष्वित्यवगन्तव्यमि' ति प्रवृत्तिरुपदशिता। तथा !नाध्याहारादिभिरि' 
त्यादिना निवृत्तिः। तदिह प्रवृत्तिनिवृत्ती तावत्‌ स्वरूपतो दर्शिते। प्रवृत्तिपुरस्सरी च 
निवृत्तिः। तथा "प्रसिद्धानि पदानीति प्रदान्यग्रेऽभिधाय ‹ तदर्थान्येव सूत्रेष्वि' ति 


प्रतिज्ञासूत्रम्‌ ९ 


अध्याहारस्य वाक्येषु व्यत्यासस्य च सम्भवः। 
तेनैषामिति सूत्राणां पारार्थ्ये सत्यपि ग्रहः॥ २०॥ 


एवशब्दोऽल्पवाच्यत्वादस्यावृत्तौ तु गौरवम्‌। 
प्रसिद्धत्वादवाच्यं चेन्न दोषः पुङ्खिरामयम्‌॥ ३९॥ 


पश्चात्‌ सूत्राणि दशितानि। तदिह सर्वत्र वार्तिककारः पदविन्यासविशेषेण 
तात्पर्यमाह प्रवृत्तिरिति। प्रवृत्तिनिवृत्ती शब्दौ प्रयुञ्जानो द्विधेव प्रवृत्तिनिवृत्तिभ्यां 
सूत्राणि प्रवर्तन्त इति भाष्यकृतोक्तमिति दर्शयति। तयोश्च क्रमविशेषेण भाष्यकारस्यापि 
प्रवृत्तिपर्विका निवृत्तिर्वयु्पाद्येति दर्शयति। तथा पदसूत्रयोः पौर्वापर्यविवक्षया भाष्यकारस्यापि 
पदार्थपूर्वको वाक्यार्थोऽभिमत इति सूचयति तदयमर्थः- येयं प्रसिद्धार्थग्रहणं कर्तव्यमिति 
प्रवृत्तिः, सा तेषु पदेषु प्रसिद्धाथों ग्रहीतव्य इति यावत्‌। या च वाक्यदोषाणामध्याहारादीनां 
निवृत्तिः, सा सूत्रेषु नैषामध्याहारादिभिरर्थभ्वर्णनं कार्यमिति। अत्र भाष्यं “सति 
सम्भव ' इति। तस्यार्थमाह वेदवाक्याविरुद्धेष्विति। वेदवाक्याविरुद्धेषु पदेषु सूत्रेषु च 
प्रसिद्धार्थग्रहणप्रवृत्तिरध्याहारादिनिवृत्तिश्च, न तु सर्वेषु विरुद्धेष्वपि कंषुचित्‌ पदेषु 
सूत्रेषु च। तत्र विपरीते प्रवृत्तिनिवृत्ती। तदिदं ' सति सम्भव ' इत्यनेनोक्तम्‌। एवं" 
वेदाविरोधसम्भवे कार्यमिद्‌ नान्यथेति।। २९॥ 

ननु युक्तं तावत्‌ पदेषु प्रवृत्तिरिति। कथं सूत्रसंश्रया निवृत्तिः यावता 
पदान्येव तु प्रधानतया प्रकृतानि एषामिति सर्वनाम्ना परामर्शमर्हन्ति। प्रधानगोचरतया 
व्युत्पत्तेः न ह्येष दण्ड इष्टकाकूटे तिष्ठति प्रहरानेनेत्युक्ते इष्टकाकूटेनेति गम्यते, 
अपि तर्हि दण्डेनेति। दण्डविशेषणतयोपात्तत्वादिष्टकाकूटस्य। तद्रदिहापि पदविशेषणानि 
सूत्राणि न परामर्शार्हाणीति। अत आह-अध्याहारस्येति। अयमर्थः-यत्राध्याहारादयः 
प्रसजन्ति तत्रैव निषेधमर्हन्ति, प्राप्तिपूर्वकत्वात्‌ प्रतिषेधस्य। न चेह तौ पदेषु 
सम्भवतः। अध्याहारो नाम न्यूनवाक्यपूरणसमर्थाधिकपदाहरणात्मकः। स च न पदेषु 
सम्भवति, अपभ्रंशत्वेन न्यूनपदप्रयोगासम्भवात्‌। व्यत्यासो हि व्यवहितकल्पना। सा 
चान्यत्र स्थितस्यान्यत्र सञ्चारः न चासौ नियतपोर्वापर्यप्रकृतिप्रत्ययात्मके पदे सम्भवति, 
पदनाशप्रसङ्खात्‌। अतः सूत्राण्येव सम्भवदध्याहारादिकानि एषामिति सर्वनाम्ना 
परामर्शमर्हन्ति। ननु विपरिणामगुणकल्पने पदधमविव। पदे हि प्रकृतिः प्रत्ययो वा 
विपरिणमति। यथा- प्रतिगृह्णीयादिति प्रतिग्राहयेदिति भवति। विप्रकर्षं इति च 
विप्रकर्षादिति भवति। गुणकल्पनापि पदगोचरा। सा यथौत्पत्तिकादिपदेषु वक्ष्यते। 
वाक्येषु तु नानयोः सम्भवः। न हि पदसमुदायो विपरिणमति। न च गौणो भवति। 
अतो न पदसूत्रयोः कश्चिद्‌ विशेषः। उच्यते- वाक्यं हि नाम न पदेभ्यो व्यतिरिक्तमन्यदेव 


१० मीमांसाश्लोकवात्तिकं काशिकाटीकोपेतम्‌। 


व्याख्याङ्घत्वाभिमानेन योऽध्याहाराद्यपेक्षते। 
स्वसंज्ञा वापि तस्येदं शास््ररूपं निरूप्यते॥ ३२॥ 


वृत्त्यन्तरेषु केषांचिल्लोकिकार्थव्यतिक्रमः 
शब्दानां दृश्यते तेषामुपालम्भोऽयमुच्यते॥ ३३॥ 


किमपि तत्त्वम्‌। अपि तर्हिं पदान्येवैककार्यपरिष्वङ्गसमासादितसमन्वयानि। तदिह 
युक्तं यत्‌ पदधर्मोऽप्यन्वेतीति। अतः प्रसजतः पदद्वारेण वाक्येषु विपरिणामगुणकल्पने 
इति प्रतिषेधारत्वोपपत्तिः। वाक्यधर्मयोस्तु पदमात्रे न कथञ्चित्‌ प्रसक्तिरिति न 
तन्निषेधो युक्तः। तस्माद्‌ युक्तमध्याहारादिनिषेधार्थमेषामिति सर्वनाम्ना सूत्राणाम- 
भिधानमिति।। ३० ॥ 

अत्र भाष्यकारेण सर्वव्याख्याप्रयोजनमभिदधतोक्तम्‌ * एवं वेदवाक्यान्ये- 
वेभिर्विचार्यन्ते' इति। तस्यार्थः- साधारणव्याख्ययेव सूत्राणां व्याख्यातत्वान्न पुनस्तानि 
व्याख्येयानि। वेदवाक्यान्येव तैः परिज्लाता्र्व्याख्यातव्यानीति। तदयुक्तम्‌। उक्त हि 

“साधारणी विशिष्टा च सूत्रव्याख्या द्विधा कृता।" 

इति। अतो विशिष्टव्याख्ययापि सूत्राणां स्पृश्यमानत्वात्‌ कथं वेदवाक्यान्येवेत्यव- 
धारणोपपत्तिरित्यत आह--एव शब्द इति। यतगौरवपरिहारा्थो हि विशेषव्याख्याप्रत्यादेशः। 
गौरवं च पदच्छेदादिप्रपञ्चने तार्किंकवत्‌ क्रियमाणायां व्याख्यायामापद्यते। न चेह 
तथा करिष्यते। अतोऽल्पस्य विशेषस्य सूत्रगतस्य वाच्यत्वादवधारणं कृतमित्यदोष 
इति। अपरमपि “इतरथा यलगौरवं प्रसज्येते 'ति भाष्यम्‌। तस्यायमर्थ:- वेदवाक्यान्येव 
तावद्‌ व्याख्येयानि। यदि त्विदं व्याख्यानं वेदसूत्रोभयगोचरस्तया वर्ण्यते, ततो 
यत्नगौरवमापद्यत इति। तदाह-अस्येति। भाष्यं व्याचक्षाणो व्याख्येया इत्यतः प्रकृतं 
व्याख्यानमस्येति परामृशति। यदीह वेदाश्च सूत्राणि च व्याख्यायन्ते, ततो व्याख्यानावृत्तो 
यत्नगौरवं प्रसज्येत। द्रव्यभेदेऽपि हि क्रियावृत्तिर्ृष्टा यथाष्टकृत्वो ब्राह्मणा भुक्तवन्त 
इति। अत्र चोदयति- प्रसिद्धेति। स्वतः"सिद्धमेव ह्यविरोधे प्रसिद्धार्थग्रहणमध्या- 
हारादिवर्जनं च किमनेनोक्तनेति। परिहरति- न दोष इति। नहि वेदवदप्राप्त^शविषयं 
भाष्यमिति।। ३१ ॥ 

तथाप्यनुक्तसुज्ञानस्यार्थस्य पुनर्वचनं प्रयोजनापेक्षमिव दृश्यत इति मन्वानं 
प्रति प्रयोजनमाह-- व्याख्याङ्गत्वेति। यो नाम तन्त्रान्तरेऽध्याहारादि स्वपरिभाषा वा 
गुणवृद्ध्यादिका दुष्टेत्यत्रापिः* तत्‌ प्रयोजयति तस्य कृते शास्त्रस्वरूपमनेन निरूप्यते, 
अध्याहारादिवर्जितमेव व्याख्यानं मीमांसायामुपपन्नमिति।। ३२ ॥ 

यस्य तु मन्दफलत्वादेवमप्यपरितोषः, तं प्रत्यन्यथा वर्णयति वृत्त्यन्तरेष्विति। 
केषाज्चिद्धि भवदासादीनां वृत्यन्तरेषु शब्दानामलौकिकोऽर्थं उपवर्णितः। तेऽनेन 

अथात इत्ययं लोके नानन्तयं प्रयुज्यते। 
तस्मात्‌ तादर्थ्यमेतस्य परिभाषादिभिर्भवेत्‌॥ ३४॥ 


प्रसिद्धहानिः शब्दानामप्रसिद्धे च कल्पना। 
न कार्या वृत्तिकारेण सति सिद्धार्थसम्भवे॥ ३५॥ 


सूत्रार्थे क्लिश्यते चैवं दूरे वेदार्थनिर्णयः। 
तत्र यत्नस्य भारत्वं वक्तृश्रोत्रोः प्रसज्यते॥ ३६॥ 


भाष्येणोपालभ्यन्ते। यावद्धि पूर्वग्रन्थदोषोद्धावनेन स्वग्रन्थगुणवत्ताख्यापनेन वा विशेषो 
न प्रदर्श्यते,“ तावन्न श्रोतारः श्रोतुमाद्वियेरन्‌। प्रत्युत पूर्वग्रनथानेवायमल्पान्तरं चोरयतीति 
वदद्धिरसूयके; शुश्रृषूणामुत्साहभद्धो युज्येत। अतः प्रयोजनवानेव परोपालम्भ इति।। 
२२॥ 

क्त पुनर्भवदासेनालोकिकार्थग्रहणं कृतं यदेवमुपालभ्यते। अत आह-अथात 
इति। शब्दार्थाविह लोक्येत इति वृद्धव्यवहारो लोकः। तत्र पृथक्पदत्वमेवाथात- 
श्शब्दयोर्दष्टम्‌। यथा-भुक्तवानयमथ त्रजतीति। न भुक्तवानतो न व्रजतीति। न 
त्वनयोरानन्तर्यमात्रे दृष्टचरः संसर्गः। योऽपि च "अथातः शेषलक्षणम्‌" (जै० सू० ३. 
१.१) “ अथातोऽग्निमग्निष्टोमेनानुयजती 'ति संसर्गः, तत्रापि कंबलाश्तश्शब्दवेदनीय- 
मेवानन्तर्यम्‌। भवदासेन चोक्तम्‌- 

“ अथात इत्ययं शब्द आनन्तर्ये प्रयुज्यते ।" 

इति। तेनास्य पदसमुदायस्य तादर्थ्यं नर्ते परिभाषाश्दिभिः सिध्यतीति। आदिशब्देन 
परैः सद्गानं लक्षणां चाहेति।। ३४ ॥ 

अत्रेदानीं भाष्यं योजयति- प्रसिद्धेति। भवदासेन ह्यतश्शब्दस्य हेत्वर्थत्वं 
प्रसिद्धमपलपितम्‌। अप्रसिद्धानन्तर्यगोचरत्वं च कल्पितम्‌। इदं च सतिः" प्रसिद्धार्थसम्भवे 
न वृत्तिकारेण कार्यमिति ' लोक ' इत्यादिग्रन्थेनोक्तम्‌। सम्भवति चात्र प्रसिद्धार्थग्रहणम्‌। 
न ह्यत्र पाणिनिनैव जैमिनिना “वृद्धिरादैच्‌ (पा० १.१.१) इतिवत्‌ स्वसंज्ञा प्रणीता। 
तदिदं ' सति सम्भव" इत्यनेनोक्तमिति वेदितव्यम्‌। किं हि प्रसिद्धेनापराद्धं यत्‌” 
स्वरससिद्धमुल्लद््याप्रसिद्धोऽर्थः कल्प्यत इति।। ३५॥ 

अपि चैवं सत्यप्रसिद्धकल्पितेषु सूत्रपदार्थेषु व्याख्यायमानेषु पुनश्च वेदवाक्येषु 
यत्नगौरवं प्रसज्यत इति “इतरथे 'त्यादिके नोक्तमित्याह- सूत्रार्थे क्लिश्यत इति। 
स्वमनीषाकल्पितेषु सूत्रपदार्थषु व्याख्यायमानेषु पुनश्च वेदवाक्येषु वव्तुर््रनथकारस्य 
ग्रनथसन्दर्भप्रणयनेन व्याख्यातुश्च तद्वयाख्यानेन श्रोतुश्च महतो ग्रन्थस्य श्रवणधारणाभ्यां 
महान्‌ यत्न आपद्यत इति।। ३६॥ 


१२ मीमांसाश्लोकवात्तिकं काशिकाटीकोपेतम्‌। 


न व्याख्यास्यति सूत्राणि चोदनार्थपरत्वतः। 
यत्तस्य परिहारोऽयं प्रत्याख्यानेन वोच्यते॥ २७॥ 


प्रयासो वेदवाक्येषु कार्यः सूत्रेष्वनेन किम्‌। 
फलवत््वाफलत्वाभ्यामेथिः करणसम्मतैः॥ २८॥ 


चोदनार्थमुपेतव्यो नोभयं यत्नगौरवात्‌। 
पदार्थानां प्रसिद्धत्वाद्‌ व्याख्येयं नावशिष्यते॥ ३९॥ 


यस्तु मन्यते- गुणवत्तरग्रन्थनिर्माणे श्रवणादेव श्रोतारः" श्रोतुमाद्रियन्ते किं 
गुणगणहारिणा दौर्जन्येनेति, तं प्रत्यर्थान्तरमवतारयति-न व्याख्यास्यतीति। एष हि 
भाष्यकारः सूत्रोच्चारणानन्तरं वेदवाक्यान्युदाहत्य संशयपूर्वोत्तरपक्षविभागेनार्थनिर्णये 
यत्नं करिष्यति, न सूत्रावयवविवरणादरम्‌। तत्र श्रोतृणामाशद्धा जायेत किं स्विदयमज्ञतया 
सूत्राण्युपेक्षितवान्‌, ओस्विदनर्थकत्वाद्‌, उत प्रसिद्धत्वादिति। तदयमकुशलो भाष्यकारः 
यत्‌ सूत्रेषु भाष्यं कर्तुमभिप्रवृत्तस्तान्युपेक्षितवानिति। इमं दोषं व्याख्याप्रत्याख्यानेन 
परिहरति। न वयमनभिनज्ञाः न चैतानि सूत्राण्यनर्थकानि, चोदनार्थपरतन्त्रत्वान्न 
व्याख्येयानीत्युपेक्षितानीति।। ३७॥ 

किं पुनश्चोदनार्थपरतन्त्रत्वे कारणमत आह-प्रयास इति। किं पुनः सूत्रेषु 
न प्रयस्यते। अत आह-फलवत्त्वेति तव्योन्तेन। फलवन्ति हि वेदवाक्यानि, 
फलवत््रतुप्रमितिप्रत्यासत्ते। अफलानि सूत्राणि, तेषामनासत्ते। अत एव च सूत्रैः 
करणभूतैश्चोदनार्थं एवोपेतव्यः, न पुनरूपायभूतानि सूत्राण्युपेक्षितव्यानि। तदिदं 
^ वेदवाक्यान्येवेभिर्रि 'ति। भाष्यकारेणोक्तमिति वेदितव्यम्‌। इह हि वेदवाक्यानां 
प्राधान्यमुपदिशति यत्‌ प्रधानविभक्तूया संयुज्य निर्दिशति विचार्यन्त इति। सूत्राणि 
करणविभक्त्या तृतीययैभिरिति। ननु मा नाम साक्षादफलत्वात्‌ केवलानि सूत्राणि 
व्याख्यायन्ताम्‌। उभयं तु व्याख्यायां सूत्राणि च तैश्च वेदवाक्यानीत्यत आह- नोभयमिति। 
उभयव्याख्यायां मुधा यत्नगौरवमापद्यत इति। इदं तु “इतरथे" त्यादिकेनोक्तमिति 
वेदितव्यम्‌। ननु सत्यं यत्नगौरवम्‌। न तु मुधा। न ह्यव्याख्यातः सूत्रार्थो ज्ञायते। न 
च तदनभिज्ञो वेदार्थ ज्ञातुमीष्टे, तदुपायत्वात्‌ तस्य। अत आह-पदार्थानामिति। एवं 
हि मन्यते-सत्यं वेदार्थज्ञानोपायभूतानि सूत्राणि। न तु तान्यव्याख्यातदुर्ञाताश््थानि। 
पदार्थस्तावत्‌ लोकप्रसिद्धा एव। तत्प्रसिद्धयैव च तत्पूर्वको वाक्यार्थोऽपि प्रसिद्ध 
एवेति न किञ्चिद्‌ व्याख्येयमवशिष्यत इति।। ३८, ३९।। 

अत्र च पक्षे भाष्यं सङ्घ च्छतेतरामित्याह-एवं शल्वादिक इति। सर्वव्याख्यायां 
हि विशेषव्याख्याया अल्पत्वादसत््वमुपचरितम्‌। इह तु सर्वथैव सूत्रव्याख्या प्रत्याख्यायते 

एवं शरब्दादिको ग्रन्थः पक्षे चास्मिन्‌ समर्थ्यते। 
पदच्छेदाद्यभावेन प्रत्याख्यानमतिस्त्वियम्‌॥ ४०॥ 


ब्रवीत्येव हि सूत्रार्थमतिरिक्तादि चेक्षते। 
नन्वक्तमिद सूत्रं सम्यक्‌ सूत्रितमित्यपि॥ ४९॥ 


इत्यवधारणयत्नगोरवपरिहारयोरुभयोरुपपत्तिरिति। पक्षान्तराभिधित्सयेदानीमिममपि पक्ष 
दूषयति पदच्छेदादीति। यतः पदच्छेदादि न करोति, तस्मात्नायमभिनवो भाष्यकारः 
सूत्रार्थं विजानीत इति भवदासतन्त्रोपजीविभिरेवेतत्‌ प्रत्याख्यापितं बुभुत्सुजनोत्साह- 
मपहन्तुमिति।। ४०॥ 

परमार्थतस्तु सूत्राणां तात्पर्य ब्रवीत्येव न्यूनाधिकादिप्रत्यवेक्षणं च तत्र तत्र 
करोत्येवेत्याह- ब्रवीत्येवेति। क्र पुनरतिरिक्तादीक्षते अत आह- नन्वशक्तमिति। चोदनासूत्र 
एव तावत्‌ ' नन्वशक्तमिदं सूत्रमिमावर्थावभिवदितुं चोदनालक्षणो धर्मो नेन्द्रियादिलक्षणः, 
अर्थश्च धर्मो नानर्थं इति। उभयविवक्षायां वाक्यभेद आपद्यते" इति परिचोद्य ' ततत 
वैदिकेषु, न सूत्रेष्वि' ति परिहरिष्यति। तथा यजुर्लक्षणानन्तरं कियदेकः यजुरिति 
यजु ःपरिमाणज्ञापनार्थमुक्तम्‌ ‹ अर्थेकत्वादेक वाक्यं साकाडक्षं चेद्‌ विभागे स्यात्‌" 
(जै० २.१.४६ )इति। अस्यार्थः- यावन्ति पदान्येक प्रयोजनानि प्रविभज्यमानानि 
साकाङ्क्षाणि च, तावन्त्येकं वाक्यमिति। उदाहरणं तु देवस्य त्वा सवितुः प्रसव 
इति मन््रः। अत्र हि सकलसवित्रादिविशेषणविशिष्टैक प्रधानभूतनिर्वापप्रकाशनं प्रयोजनम्‌। 
सर्वाणि च देवस्य त्वेत्यादीनि निर्वपामीत्यतो" विभक्तानि सन्ति साकाङक्षाणीति 
देवस्य त्वेत्युपक्रम्य निर्वपामीत्यन्तमेकं वाक्यमिति स्थिते अवयवप्रयोजनाभिधित्सया 
भाष्यकारेण पृष्टम्‌ ' अथ किमर्थमुभयं सूत्रितम्‌ अयमर्थेकत्वादेक वाक्यमिति विभाग 
साकाडक्षमिति चे'ति। तत्र प्रयोजनमुक्तम्‌। * भवति हि किञ्चिदेकार्थ न तु विभागे 
साकाङक्षम्‌। यथा-भागो वां विभजतु। पषा वां विभजतु। अर्यमा वां विभजतु 
इत्यादि। अत्र ह्येकविभागमभिवदन्तः सर्वे एकार्थाः सन्तोऽपि नानावाक्यत्वं प्रतिपन्नाः। 
असति तु विभागे साकाडक्षमिति विशेषणे एकार्थतामात्रेणैव सर्वेषामैकमन्त्यमापद्यते 
इति। तथा विभागे साकाडङक्षमित्येतावत्युच्यमाने ` स्योनं ते सदनं करोमि। घृतस्य 
धारया सुशेवं कल्पयामीति, तस्मिन्‌ सीदामृते प्रतितिष्ठ। व्रीहीणां मेध सुमनस्यमानः! 
इत्यनयोरेकवाक्यता विभागे साकाडक्षत्वादापद्यते। तस्मिन्‌ सीदेति विभश्क्तं॑सत्‌ 
साकाङ्क्षं तद्‌ वृत्तस्य पूर्व॑प्रकृतपरामर्शात्मनस्तेन विनानुपपत्तेः। सत्यपि च 
विभक्तसाकाङक्षत्वे प्रयोजनभेदाद्‌ वाक्यभेदः। द्र हि तत्र प्रयोजने। पूर्वस्य 
सदनकरणमुत्तरस्य पुरोडाशप्रतिष्ठापनम्‌। एवमुभयोः प्रयोजनमुक्त्वान्त उपसंहतं ' तस्मात्‌ 
सम्यक्‌ सूत्रितमि' ति। तथा “विशये प्रायदर्शनात्‌" (जे० २.३.१६) इति सूत्रम्‌। 

सूत्रे चागमकत्वादि प्रत्याख्याने विरुध्यते। 
न चोपायानभिन्ेन शक्योपेयावधारणा॥ ४२॥ 


तत्रोदाहरणापरिज्ञानादगमकः सूत्रमित्युक्तम्‌। इह“ हि संशये प्रायदर्शनं हेतुर्नर्दिश्यते। 
तत्र न विद्यः कः संशयः, कत्र वा संशयः, कस्यां प्रतिज्ञायां प्रायदर्शनं 
हेतुरित्येवमाश्षिप्य वृत्तिकारमतेन समाहितम्‌। वृत्तिकारेण हि ' वत्समालभेत ' ' वत्सनिकान्ता 
हि पशवः' इत्युदाहत्य विचारितं किं यागचोदनेयमुतालम्भमात्रं वत्ससंस्कार इति। 
तदिह मन्दाशङ्कानिराकरणार्थं सामान्यतोदृष्टेन पूर्वपक्षितम्‌। आलभति किल 
प्राणिद्रव्यसंयुक्तो यागसद्धतो दुष्टः, यथा "यो दीक्षितो यदग्नीषोमीयं पशुमालभत 
इति। तदयमपि प्राणिद्रव्यसंयोगाद्‌ यजिमानिति भवति मन्दाशङ्का। तामपनेतुमिदमुक्तं 
“विशये प्रायदर्शनादि ' ति। अस्यार्थः वत्ससंस्कारैः समभिव्याहतोऽयमालभतिः। तदयमपि 
साहचर्याद्‌ वत्ससंस्कार एवेति भवति मतिः। यथा आप्रयभिप्राये लिखितोऽग्रय इति। 
ननु लिङ्क च प्रमाश्व्णप्राप्तमभिद्योतयति, न तु प्रापयति। तत्‌ कतः प्राप्तस्येदं 
लिङ्गमिति वक्तव्यम्‌। उच्यते न तावदिह “सोमेन यजेते" तिवद्‌ यागः प्रत्यक्षः। न 
च देक्षपश्वादिवदनुमीयते। तत्र हि द्रव्यदेवतासम्बन्धान्यथानुपपत्तिर्यागावगमे हेतुः। 
इह तु न द्रव्यं देवतासंयुक्तमुपलभामहे, द्रव्यमात्नश्रुतेः। अतो दृष्टार्थ एवायं वत्ससंस्कार 
आलम्भः। स द्यालभ्यमानो गां प्रस्तावयिष्यतीति बहवञ्जातीयकं भाष्यकारेण 
व्याख्यातमित्यूहनीयम्‌। अतःसूत्रव्याख्याप्रत्याख्याने सकलमेवमादि। भाष्यकारस्य 
विरुद्धमापद्यत इति। यत्तु प्रत्याख्याने कारणमुक्तमुपायभूतानि वेदार्थज्ञाने सूत्राणि, 
अतः किमेभिर्व्यख्यातैः, उपेय एव तु वेदार्थ एभिः करणभूतैर्व्यख्यातव्य इति। तद्‌ 
दूषयति न चेति। यत एव च तान्युपायभूतानि, अत एव सुतरां व्याख्येयानि। न 
ह्युपायानभिज्ञ उपेयमवधारयितुमलम्‌। ननु च तान्यपि व्याख्यायमानानि साध्यानि 
भवेयुः। न चासिद्धमसिद्धेनैव साध्यते। उच्यते असिद्धमपि साधनमन्यसाधितं कार्ये 
व्यापार्यते, यथा द्रव्यदेवतोपपादितो यागः फलभावनायां, यथा चान्यतरासिद्धानि 
साधनानि साधनान्तर्सिद्धानि साध्यं साधयन्त्येवेति।। ४१.४२॥ 

सत्यमुपायानाभिन्ञस्योपेयावधारणा नास्ति। उपायान्तरादेव तु विदितवेदार्थस्य 
किं सूत्रव्याख्यया। अत आह- नान्यत इति। ये ह्यन्यत एव विदितवेदार्थास्तेषामर्थे 
नैतानि सूत्राणि जैमिनिना प्रणीतानि, भाष्यकारेण च व्याख्यातानि। अन्यतोऽनभिज्ञास्तु 
प्रति सूत्राणि प्रणीतानि भाष्यकारेण च व्याख्यातानि। नच तेऽव्याख्यातमेव 
सूत्रार्थमुन्नयन्ति। न चानिर्णीतसूत्रार्था वेदार्थमवधारयन्तीति युक्तस्तदर्थो व्याख्याप्रयास 
इति।। ४२॥ 

यदुक्तं पदार्थानां प्रसिद्धत्वात्‌ इति, तत्निराचष्टे - प्रत्याख्यानस्येति। 

नान्यतो वेदविद्ध्यश्च सूत्रवृत्तिक्रियेष्यते। 
प्रत्याख्यानस्य हेतुश्च पदार्थानां प्रसिद्धता॥ ४३॥ 


योक्ता सा वेदवाक्यानां तुल्यार्थत्वानिवारयेत्‌। 
वाक्यार्थे तत्र सन्देहाद्‌ व्याख्यानं चेत्‌ प्रवर्तते॥ ४४॥ 


सूत्रेष्वपि समानत्वात्‌ प्रत्याख्यानं न युज्यते। 
न व्याख्यातव्यमित्येवं प्रत्याख्याने च सिध्यति॥ ४५॥ 


दुष्टव्याख्यानिषेधेन तदपेता न वार्यते। 
अस्य दृष्टविरुद्धत्वात्‌ फल्गुत्वाच्चापि पूर्वयोः।। ४६॥ 


मध्यमे चातिदौर्जन्यात्‌ परिसङ्ख्यैव युज्यते। 
वैदिकं जेमिनीयं च यत्र वाक्यं विरुध्यते॥ ४७॥ 


प्रसिद्धपदार्थकत्वं हि वेदवाक्यानामप्यव्याख्येयत्वमापादयति। तेष्वपि हि लोकप्रसिद्धान्येव 
पदानि पदार्थाश्च। वक्ष्यति हि “य एव लौकिकाः शब्दास्त एव वैदिकास्त एव 
तेषामर्थः' इति। तदिदमुक्तं तुल्यार्थत्वादिति। तुल्या हि लोकवेदसूत्रेष्वपि पदार्था 
इति।। ४३ 

अथेवमुच्यते- यद्यपि वेदवाक्येषु प्रसिद्धा एव पदार्थाः, तथापि वाक्यार्थेषु 
वचनव्यक्तिविशेषानवधारणाद्‌ यथायथं संशयाः समुपनिपतन्तीति तन्निरासाय तत्र 
व्याख्यानं प्रवर्तत इति, तत्‌ सूत्रेष्वपि समानमिति तद्व्याख्याप्रत्याख्यानमयुक्तमित्याह - 
वाक्यार्थं इति।।४४॥ 

अपि चायं भाष्यकारः सूत्रव्याख्यां प्रत्याचक्षाणः स्पष्टमेव न व्याख्येयानी- 
त्याचक्षीत, एतावतैव प्रत्याख्याने सिध्यति यदयमध्याहारादिदोषदुष्टव्याख्यानिषेधं 
करोति, तदवगम्यते दोषापेता तु व्याख्यानेन निवार्यत इत्याह-न व्याख्यातव्यमिति। 
४५॥ 

तदेवमस्य प्रत्याख्यानपक्षस्य- शदृष्टव्याख्याविरुद्धत्वात्‌\, पूर्वयोश्च 
सर्वव्याख्योपालम्भयोः फल्गुत्वादनतिप्रयोजनत्वाद्‌, मध्यमस्योपालम्भस्य विशेषतो 
दोर्जन्यापादनाद्‌, न्यायाभासप्राप्तवेदवाक्यान्यथाकरणनिराकरणेन महाफला अनुक्तदुर्ञाना 
च परिसंख्यैवास्य भाष्यस्यार्थ इत्याह अस्येति।। ४६॥। 

परिसंख्याविषयं तावदाह- वैदिकमित्यर्थन्तेन। वेदवाक्यव्याख्यानार्थानि हि 
सूत्राणि। तदिमानि प्रायेण यथाश्रुतगृहीतान्यपि वेदवाक्यार्थनिर्णयसमर्थन्यायकलापं 
समर्पयन्त्येव। क्वचिदेव तेषां प्रतीघातो भवति। तद्‌ यत्र वेदसूत्रयोर्यथाश्रुतगृहीतयोः 

यथाश्रुतगृहीतेऽथं तत्रेदमुपदिश्यते। 
अध्याहारादिभिः सूत्रं व्याख्येयं च यथाश्रुतम्‌॥ ४८॥ 


नेयं विरोधेऽन्योन्यस्य वैदिकानां भवन्तु ते। 
यथा धर्मावबोधस्य प्रमाणं वैदिकं वचः।। ४९॥ 


तदर्थनिरणये हेतुर्जेमिनीयं तथेव नः। 
वाक्यसामर्थ्यतुल्यत्वात्‌ तथा पदतदर्थयोः॥ ५०॥ 


परस्परविरोधो भवति तद्विषया परिसंख्येति। एवमवगते विषये स्वरूपमाह-- तत्रेति 
नेयमन्तेन। विरोधविषयेऽपि हि स्वरसतो यथाश्रुतगृहीतसूत्रग्रहणं प्रसक्तमनया वार्यते। 
यदिदं प्रसिद्धार्थग्रहणमध्याहारादिवर्जनं च तद्‌ वेदाविरोधेू। विरोधे तु 
सूत्रमध्याहारादिभिव्यख्यियं, वैदिकमेव वाक्यं यथाश्रुतं नेयमितीदमत्रोपदिश्यत इति। 
अथ कि सर्वदेव वेदवाक्यं यथाश्रुतं नेयं, नैत्याह-विरोध इति। यत्र हि 
वेद्वाक्ययोरेवान्योन्यं विरोधी भवति, तत्र तयोरेकमध्याहारादिभिर्नीयत एव। 
यथोपक्रमावगतदातृश्रुतिविरोधादुपसंहारस्था प्रतिगृहीतृश्रुतिः दातृगोचरा दर्शिता। एवं 
दयुक्तं ' यावतोऽश्वान्‌ प्रतिगृह्णीयादति% प्रतिग्राहयेदि 'ति। इदं तु विपरिणामोदाहरणम्‌। 
अध्याहारादयस्तु वेदवाक्ये विस्तरभयान्न प्रपञ्चिता इति।। ४७-४८॥। 
ननु चोभयत्र प्राप्तौ परिसंख्या भवति। यथोक्त 
^ तत्र चान्यत्र च प्राप्तौ परिसंख्येति कीर्त्यते" 

इति। न चेह विरोधाविरोधयोरुभयोरपि यथाश्रुतसूत्रग्रहणं प्रसक्तम्‌। नहि जातु 
प्रधानाननुगुणं गुणं यथार्थमुपादाय प्रधानमन्यथा नीयत इति सम्भवति। अपि च नित्यं 
वेदवाक्यमनित्यं सूत्रम्‌। अतोऽपि च नास्य तेन सह स्पर्धा युक्ता। तेन वेदविरोधे 
यथाश्रुतसूत्रग्रहणं न प्रसक्तमिति किं तत्निवृत््यर्थया परिसह्ुययेत्यत आह-यथेति। 
एवं हि मन्यते- सत्यमयं न्यायः यद्रदविरोधे सूत्रमन्यथा क्रियत इति। न्यायाभासेन 
तु भ्राम्यतः प्रति भाष्यकारो *लोक' इत्यादिभाष्येण परिसच्चष्टे। एवं हि भ्रान्ताः 
श्रोतारो मन्वीरन्‌-न सूत्रैः सह वेदवाक्यानां कश्चिद्‌ विशेषः। यथा हि वेदो धर्मे 
प्रमाणम्‌, एवं वेदार्थनिर्णयोऽपि नर्ते सूत्रेभ्यः सिध्यतीति नास्मान्‌ प्रति वेदसूत्रयोः 
कश्चिद्‌ विशेष इति। न च वेदसूत्र“वाक्यानामन्यः स्वगतो विशेषः। लोकिकास्तावत्‌ 
पदपदार्था उभयत्र तुल्याः वाक्यमप्याकाङक्षितयोग्यसन्रिहितपदसमन्वयात्मकमुभयं 
वैदिकः जेैमिनीयं च। नहि तयोरन्यतरदप्यध्याहारादिकमपेक्षते। तदेतदाह- 
वाक्यसामर्थ्येति।। ४९-५०॥ 

ननु न विरुद्धार्थमुभयं सम्भावयितुं शक्यते। अतोऽन्यतरदन्याय्यमिति स्थिते, 

अध्याहारादिभिर्मुक्ता व्याख्या सर्वत्र युज्यते। 
असम्भवादवश्यं या विरोधेऽन्यतरस्य तु। ५१॥ 


अन्याय्यकल्पना सापि विकल्पेन प्रसज्यते। 
प्राथम्येनावरुद्धत्वादुपायव्गोऽथवा। ५२॥ 


यथाश्रुतेन सूत्रेण न्याय्यां बाधेत चोदनाम्‌। 
तेन वेदाविरोधस्य सति सम्भव इत्ययम्‌॥ ५३॥ 


गुणत्वात्‌ सूत्रमन्यथा कार्यमिति प्रागुक्तमत आह-असम्भवादिति। विचित्राशया हि 
जिन्लासवः। अतस्ते कदाचित्‌ प्रधानगुणगोचरं"* बलाबलं जानन्तो वेदानुरोधेन सूत्रमन्यथा 
नयन्ति। कदाचिदुद्भूताचार्यगौरवा एवमालोचयन्ति-कथं हि न्यायसहस्रविज्जेमिनि- 
रस्मदादिगोचरामनुपपत्ति नाकलयतीति सम्भावयामः ययैव तु तेन व्याख्यातं तथैव 
श्रुत्यथो युक्तः। अन्यथैकश्रुत्यनुरोधेन बहुश्रुतिविनाश एवापद्यत इति। तदेवमालोचनाभेदाद्‌ 
विकल्प इति।। ५९१ 

अथवा समसामर्ध्ययोरुभयोर्विकल्पो भवति। इह पुनर्वेदार्थनिरूपणावस्थायां 
सूत्राणि प्रथममुपनिपतन्ति। तान्यनुपजातविरोधीनि तावद्‌ यथाश्रुतग्राह्याण्यापतन्ति। 
तेश्च प्राथम्येनावरुद्धबुद्धिः श्रोता जघ्नयस्थानोपनिपातिनीमेव चोदनां बाधेत। मुख्यानुरोधेन 
हि जघ्न्यबाधो वक्ष्यते मुख्यं वा पूर्वचोदनाल्लोकवत्‌' (जै० १२.२.२३) इति। 
तदाह- प्राथम्येनेति। न्याय्यामिति परिसंख्यायाः प्रयोजनं सूचयति। असत्यां हि 
परिसह्ुयायां न्यायाभासेन न्याय्यश्चोदनाबाधः प्रसज्येत। कथं पुनर्न्याय्या चोदना। 
उच्यते। गुणभूतानि सूत्राणि प्रधानभूतानि वेदवाक्यानि, तद्वयाख्याना्थानि हि तानि। 
न च गुणानुरोधेन प्रधानमन्यथाकर्तुमुचितम्‌। प्रधानमविगुणं कथं निर्वर्त्येतेति हि गुणाः 
क्रियन्ते। प्रधानवैगुण्ये तु किं गुणैः। अत एव वक्ष्यति “अङ्गगुणविरोधे च तादर्थ्यात्‌” 
(जे०१२.२.२५) इति। एष च न्यायः पूर्वस्य मुख्यानुग्रहन्यायस्यापवादकः। अत एव 
मुख्यदीक्षाकालबाधः प्रधानकालानुरोधेन दर्शितः। उक्तं हि "पर्वाणि दीक्षा पर्वणि 
सुत्ये" ति। अतः सूक्तं न्याय्यामिति।। ५२॥ 

एवं विकल्पनियमाभ्यामुभयत्रप्राप्त्या परिसंख्यां प्रसाध्यात्रेव भाष्यं 
यो जयति- तेनेति। वेदाविरोधग्रहणमुपलक्षणार्थं न्यायाविरो धमप्युपलक्षयति। 
तदयमर्थः- यदिद प्रसिद्धार्थग्रह णध्याहारादिवर्जनं च, तदुचितप्राप्तमनूद्य सत्यविरोधसम्भव 
इति विधीयत इति। ननु चात्रापि पक्षे त्रयो दोषाः प्राप्नुवन्ति। तथाहि-सति सम्भव 
इति विधिमुखेन प्रवर्तमानस्य नासतीत्यन्यनिषेधार्थता वक्तव्या तत्र 
स्वार्थहानिरस्वार्थकल्पना चापद्यते। तथा विरोधाविरोधयोरुभयोरपि यथाश्रुतसूत्रग्रहणं 

विधीयतेऽर्थः शोषं तु यथाप्राप्तमनूद्यते। 
शेषभाजां भवेल्लोप इत्यध्याहारकल्पना॥ ५४॥ 


विप्रकर्षात्‌ प्ोश्चेति विभक्तिः परिणम्यते। 
पदेन व्यवधानं तु लोके सन्नियमादिति।॥ ५५॥ 


पराप्तं, तद्‌ बाध्यते। तत्र प्राप्तबाधः। अतः केन विशेषेणेयं परिसंख्या प्रस्तुतेति। 
उच्यते। यदि सति चासति च विरोधे यथाश्रुतसूत्रग्रहणं कार्यमिति सामान्यवचनमभविष्यत्‌, 
ततो दोषत्रयं पर्यहरिष्यत्‌। यदा तु न्यायाभासेन सामान्यवचनं कल्पयितुमभिप्रवृत्तः 
सति सम्भव इति प्रत्यक्षोपदेशं पश्यति, तदा सामान्यवचनमलब्धात्मकमेवेति न 
प्राप्तबाधादिदोषत्रयप्रसङ्ध :। अप्राप्तविधिरेव तदा सति सम्भव इति। विनापि विधिना 
प्राप्स्यतः किं विधिनेति प्रयोजनालोचनायामन्यनिवृत्तिः फलं विज्ञायते। परमार्थतस्तु 
अप्राप्तविधिरेवायम्‌। यथा रशनामन्त्रे वक्ष्यति- 
“ अप्राप्तविधिरेवायमतो मन्त्रस्य निश्चयः*। 
परिसंख्या फलेनोक्ता " 

इति। तदिदं विधीयतेऽर्थ इत्यनेनोक्तमिति वेदितव्यमिति।। ५३॥ 

इदानीं विरोधविषयेऽध्याहारादिकल्पनां सूत्रषुदाहरणे्दर्शयिष्यन्नध्याहारोदाहरणं 
तावदाह- शेषभाजामिति। वक्ष्यति हि जैमिनिः “अपि वा शेषभाजां स्यात्‌-(जै० 
६.४.३) इति। अत्र हि शेषकार्याणीडाप्राशित्रादीन्युदाहत्य विचारयिष्यते यद्येषामर्थन 
गृहीतस्य हविषो दैवादपचारो भवति, किं तदा हविरन्तरमां“गमयितव्यं, शेषाद्‌ वा 
वदेयं, कर्मलोपो वेति।“ तत्रोक्तम्‌ अपि वा शेषभाजा स्यादिति। न चानेन पूर्वपक्षो 
गृह्यते, अपि वा शब्दसम्बन्धात्‌। नच सिद्धान्तः, पूर्वपक्षा^“भावात्‌। अपि च 
अनन्तराधिकरणे प्रधानार्थावत्तहविर्नाशे शेषादवदानेन पूर्वपक्षं परिगृह्य सिद्धान्तितं 
“ निर्दशाद्वान्यदागयेमत्‌" (जै० ६.४.२) इति। द्रव्यान्तरोपादानेन तद्‌ यदि द्रव्यान्तरागम 
एवानन्तर्यादत्रानुषज्यते, तनो न्यायान्तरविरोध आपद्यते शेषकार्याणाम्‌  एकदेशद्रव्यश्चोत्पत्तौ 
विद्यमानसंयोगात्‌" (जै० ४.१.२८) इत्यनेनाधिकरणेनाप्रयोजकत्वस्य स्थितत्वात्‌। 
अथोत्तरपक्षातिक्रमेण शेषादवदानं शेषभाजामर्थेन स्यादिति सम्बन्धः, तदप्ययुक्तम्‌। 
शेषस्य प्रतिपत्त्यन्तरसम्बन्धाद्‌, नष्टावयवप्रतिपत्तिसम्बधाभावाच्च। तेनोत्सूत्रमेव 
द्रव्यान्तरागमेन पूर्वपक्षं परिगृह्य राद्धान्तितम्‌ “अपि वा शेषभाजां स्याल्लोप' इति 
लोपपदाध्याहारं दर्शयिष्यति। तदेष सूत्रार्थ भवति-शेषं भजन्ते यानीडा^ध्प्राशित्रादीनि, 
तेषां द्रव्यान्तरप्रयुक्तिशक्तेरभावाद्‌ विद्यमानशेषस्य प्रतिपत्त्यन्तरसम्बन्धाल्लोपः अकरणमेव 
स्यादिति।। ५४॥ 

विपरिणाममुदाहरति- विप्रकर्षादिति। अस्ति हि सवनीयः पशुः ' आश्विनं 


प्रतिज्ञासूत्रम्‌ १९ 
सूत्रेण व्यवधानं तु पानव्यापदि कल्पितम्‌। 
पशुसामान्यविध्यादौ सूत्रमेवान्यथा कृतम्‌॥ ५६॥ 


ग्रहं गृहीत्वा त्रिवृता यूपं परिवीयाग्नेयं सवनीयं पशुमुपाकरोतीति अनुसवनं 
सवनीयाः पुरोडाशा निरुप्यन्त इति। सन्ति च सवनीयाः” पशुपुरोडाशाः। तत्र तन्त्रिणो“ 
धर्माः प्रसङ्खिन उपकूर्वन्तीति स्थिते, पशुतन्त्रमध्यपातित्वं पुरोडाशानां प्रतिपादयितुं सूत्र 
“पशोश्च विप्रकर्षस्तन्तर मध्ये विधानात्‌ (जे० १२२.३२) इति। ‹तच्चैतद्‌ यथाश्रुतगृहीतं 
न विक्षितार्थाख्यानामम्‌। विप्रकर्षो ह्यत्र प्रथमान्तः साध्यभूतोऽवगम्यते। तन्त्रमध्ये विध 
नादिति पञ्चम्यन्तं हेतुभूतम्‌। तच्चयुक्तम्‌। विप्रकर्षो हि पशोः प्रातरादिकालत्रयसम्बन्ध 
| स च प्रत्यक्षवचनसिद्धो न साध्यः। एवं हि श्रूयते “वपया प्रातस्सवने चरन्ति 
पुरोडाशेन माध्यन्दिने संवने अग्स्तृतीयसवने' इति। तत्त्रमध्यविधानमपि साध्यं न 
हेतुनिदेशार्हम्‌। अतः प्रभमापञ्चयोर्विपरिणामो वक्ष्यते। पशोर्विप्रकर्षात्‌ 
प्रातरादिकालत्रयश्व्यापित्वात्‌ पुरोडाशानां पशुतन्त्रमध्ये विधानम्‌। पशुं पुरोडाशकालमपि 
व्याप्नोति। पुरोडाशास्तु स्वसवनमाप्तेरव्यापकाः। अतः पशुतन्त्रमध्यपतिताः पुरोडाशा 
इति पश्वर्थमनुष्ठानं पुरोडाशेषु प्रसज्यत्‌ इति। इदं च वार्तिककारेण विपरिणतमेवोदाहतं 
विप्रकर्षादिति। व्यवहितकल्पनामुदाहरति- पदेनेति। वेदाधिकरणे दयेव 
वक्ष्यति-पदसङ्खातात्मानो वेदाः। पदसङ्खाताश्च पुरुषकृता दष्टाः यथा 
नीलोत्पलवनाद्यर्थविषयाः। अत एतेऽपि कृत्रिमा इति। तद्विशेषप्रदर्शनार्थं चेदं सूत्र 
 लोकंसरियमात्‌ प्रयोगसन्निकर्षः स्यात्‌" (जे० १.१.२६) इति। अत्र च सत्निमयादिति 
पदव्यवहितः प्रयोगशब्दो लोक इत्यस्यानन्तरं सम्बन्धनीयः। तदयमर्थः-लोके शब्दप्रयोगः 
सन्नियमः सम्यङ्निबन्धनात्मको युक्तः, अर्थस्य चक्षु रादिसन्निकर्षत्‌। न तु वेदे, 
अतीन्ियार्थत्वादिति। इदं च विपरिणामव्यवहितकल्पनयोः साधारणमष्दुयाहणं 
विपरिणामस्योक्तत्वाद्व्यवधानमात्रोदाहरणत्वेनोक्तमिति वेदितव्यामिति।।५५॥। 
सूत्रव्यवधानमुदाहरति- सूत्रेणेति। इदं हि समामनान्ति ' सोमेन्द्रं चरु निर्वपेत्‌ 
श्यामाकं सोमवामिनः' इति। तत्र सन्देहः। किं लौकिके सोमवान सोमेन्द्रश्चरुः उत 
वेदिक इति। तत्र ' पानव्यापच्च तदत्‌ (जे० ३.४.३८) इति। अश्वप्रतिग्रहेष्टिवाक्यगताद्य- 
विचारपूर्वपक्षातिदेशः कृतः। तत्र "यावतोऽवान्‌ प्रतिगृह्णीयात्‌ तावतो वारुणांश्चतुष्कपालान्‌ 
निर्वपिदित्युदाह्यत्य त्युदाहत्य विचारितं किं लोकिकऽश्वप्रतिग्रह इष्टिरियम्‌, वैदिक 
इति। तत्र पूर्वपक्षसूत्रं "दोषात्‌ त्ष्टिर्लौकिके स्यात्‌- (३.४.३४) इति। दोषनिर्घातार्था 
हीयमिष्टिः दोषसंयोगेन श्रावणात्‌। इति हि समामनन्ति “वरुणो वा एतं गृहति 
योऽश्चं प्रतिगृह्णा ती'ति। स चायं दोषो लोके सम्भवति न वेदे, विहितत्वादश्चदाक्षिणाया 
ज्योतिष्टोमादौ। अतो लोकिक इति प्रात उक्तम्‌- "अर्थवादो वानुपपातात्‌ तस्माद्‌ यज्ञे 
प्रतीयेत' (३.४.३५) इति। अस्यार्थः-नेयं दोषनिर्घातार्थेष्टिः दोशाभावात्‌, न 

अग्नयश्च स्वकालत्वाद्‌ देयधर्मापयातनम्‌। 
व्याख्यातं वाक्यभेदेन गुणकल्पास्त्वमी कृतः॥५७॥ 


ह्यश्चप्रतिग्रहणात्मनो दोषस्यापपातः प्रत्यक्षादिनावगम्यते। ततोऽर्थवाद्मात्रं दोषसद्धीर्तनमिति 
फलकल्पनाया अभावाद्‌ वैदिकत्वसामान्याच्च वैदिक इति स्थिते, पुनर्विचारितं भवतु 
वैदिके, यातु किं दातुः उत प्रतिग्रहीतुरिति। तत्र पूर्वपक्षसूत्रम्‌ "अचोदितं च 
कर्मभेदात्‌ (३.४.३६) इति। अस्यार्थः- दानप्रतिग्रहकर्मभेदात्‌। इह च ' यावतोऽश्चान्‌ 
प्रतिगृह्णीयादि 'ति प्रतिग्रहीतृणावणादचोदितमिष्टिकर्म दातुः अतः" प्रतिग्रहीतुः ऋत्विज 
इष्टिरिति प्राप्तं उक्तं-' सा लिङ्खादार्वित्वजे स्यात्‌" (३.४.३७) इति। अस्यार्थः- ऋ 
त्विजामयमात्विजोः यजमानः यो दक्षिणाया दाता। तत्र दातुरियमिष्टिर्मवति। कतः, 
लिङ्कात्‌। कि लिङ्कम्‌। अश्वप्रतिग्रहेष्टिवाक्यतपूर्वोत्तरपदसार्म््यम्‌। तत्र हि 
'प्रजापतिर्वरुणायामश्वमनयदि 'ति दातारं सद्धौर्त्यान्ते ' प्र तिगृह्णीयाद्‌" इति श्रुतम्‌। 
तच्च प्रथमावगतानुपाजातविरोधिदात्रवरुद्धायां बुद्धावुनिपतितं दातृगोचरमेवावगतम्‌। 
अतः प्रतिग्राहयेदिति विपरिणमति। तदिह " पानव्यापच्च तद्वत्‌" (३.४.३८) इति सूत्र 
"सा लिङ्खादात्विजे स्याद्‌ “अचोदितं च कर्मभेदात्‌" अर्थवादो वानुपपातात्‌ तस्मात्‌ 
यज्ञ प्रतियेते'ति सूत्रत्रयव्यवहितो “दोषात्‌ त्विष्टिर्लौकिकं स्यादि ति पूर्वपक्षोऽतिदिष्टः। 
तदयमर्थः-पानवयापदपि तद्वद्‌ भवितुमर्हति यथाश्चप्रतिग्रहेष्ट्या्पूर्वपक्षेःऽभिहि^“तम्‌। 
कुतः, दोषश्रुतेः। एवं हि यते। इन्द्रियेण वा एष वीर्येण व्यृध्यते यः सोमं वमती 'ति। 
स चायमिन्द्ियवीर्यसमृद्धिविगमो लौकिक रसयनार्थं पीते वान्ते सम्भवति न 
वेदिके। सर्वप्रवृति विकृतिसोमेषु पानमात्रेण सोमप्रतिपत्तेः सिद्धत्वादिति पूर्वपक्षिते। 
प्रतिविहितं -दोषाततु वैदिकं स्यात्‌-(३.४.३९) इति। रसायनार्थं हि वमनायैव पानम्‌। 
वमनेन हि शुद्धकायस्य सम्यगाहारपरिणामपरस्परया स्थेय भवति। सोमप्रतिपत्तिस्तु 
सम्यगूजरणान्ता इति “मामेवाङ्गाभिमतिगा" इति मन्त्रवर्णनादवगतम्‌। अतस्तत्रैव वमनेन 
पानव्यापादि जातायां तत्निबर्हणार्थश्चरुः। तदिद्‌ सूत्रत्रयव्यवधानेऽपि सूत्रेणेति 
समुदायापेक्षयैकवचनमिति।।५६॥ 

सूत्रान्यथाकरणमुदाहरति- पश्विति। ज्योतिष्टोमे ह्यग्नीषोमीयसवनीयानुबन्धः 
पशवः सन्ति। सन्ति चोपाकरणादयः पशुधर्माः ते किमविशेषेण सर्वपश्वर्थाः 
उताग्नीषोमीयस्य सवनीयस्य वेति सन्देहः। तत्राविशेषात्‌ सर्वार्थत्वे प्राप्ते विशेषप्रदर्शनार्थ 
सूत्रं "तुल्यः सर्वेषां पशुविधिः प्रकरणाविशेषात्‌! (३.६.१८) इति। इदं च यथाश्रुतगहीतं 
विवक्षितविपरीतार्थमित्यापीतेन व्याख्यातं तुल्यः सर्वेषां पशुविधिः स्याद्‌ यदि 
प्रकरणाविशेषो भवेत्‌। अस्ति तु प्रकरणे विशेषः आग्नेयः पशुरग्निष्टोम आलब्धव्य 
इत्यादिभिर्हिं सवनीयं प्रकृत्य धर्मा विहिताः, अतः सवनीयप्रकरणाम्नाता इति 

ओत्यत्तिकस्तु गव्यस्य तथोष्णिक्ककुभोरिति। 
दर्नाच्च विटोषस्य तथाभ्युदय इत्यपि॥५८॥ 


सवनीयार्था इति पक्षं परिगृह्य स्थानादग्नीषोमीयार्था इति सिद्धान्तितम्‌। अग्नीषोमीयस्य 
हि स्थाने ओपवसथ्येऽहिधर्मा विहिताः। अतस्तदर्था एव। यत्तु सवनीयानां प्रकरणमिति, 
तन्न। ज्योतिष्टोमप्रकरणे हि पशवस्त द्धर्माश्चाम्नाता इति न^* प्रकरणतो विशेषलाभः। 
उत्तरेदयुराश्विनं ग्रहं गृहीत्वा त्रिवृता यूपं परिवीयाग्नेयं सवनीयं पशुमुपाकरोतीति 
सवनीयानामुत्पत्तिः। पूर्वद्युरुत्पत्ताविह तदनुवादेनाश्विनोत्तरकालविधानासम्भवात्‌ 
कालस्यानुपादेयत्वात्‌। काले हि कर्म चोद्यते न कर्मणि कालः। तत्र 
प्रकरणान्तराधिकरणन्यायेन कर्मभेदो भवेत्‌। एवं चादुष्टकल्पनागौरवं स्यात्‌। स्यादेतत्‌। 
^ वपया प्रातस्सवने चरन्ती 'ति पूर्वदयुरत्पत्रकर्मोत्कर्षादिह तद्विपरिवृत्तौ न कर्मान्तरचोदना 
सम्भवतीत्यनुपादेयगुणपरत्वमध्यवसीयत इति। तत्न। अद्धभूतो हि वपाप्रचारः। नासौ 
पूर्वदयुरुत्पनं साट्‌ प्रधानकर्मोत्क्रष्टुमर्हति प्रधानानामनङ्ख वशवर्तित्वात्‌। अतः आश्विनं 
ग्रहमित्येवोत्पत्तिवाक्यम्‌। एवं च^“ तदनुवादेनागनेयमजमित्यादिनोपादेयगुणविधानं 
सम्भवतीति वाक्यद्रयमपि सम्भ^“वतीति सिद्धमेवोत्तरेद्युः सवनीयविधानम्‌। पूर्वं तु 
गुणविधानार्थमिति। आह च~ 
“ गुणार्थोपवसथ्येऽहि सवनीयपुनश्श्रूतिः। 
उत्पत्ति प्रक्रिया चैषामाश्विनग्रहणोत्तरा।। 
इति॥^ अतः सिद्धं स्था^नादग्नीषोमीयार्था धर्मा इति। किमिदं सूत्रान्यथाकरणं 
नाम। उच्यते-व्यवधारणकल्पनेयम्‌। यत्रान्यथाप्रतिभासमानोऽर्थः प्रकर्णबलेनान्यथा 
वर्ण्यते वा व्यवधारणकल्पना। ननु नेयमध्याहारादिषु सन्निविष्टा। उच्यते नायमादिशब्दो 
व्यवस्थितवचनः प्रकारवचनत्वात्‌। अध्याहारप्रकाराणां वाक्यदोषाणामेवमादीनामपि 
युक्तमेवोपवर्णनमिति।। ५७॥ 
वाक्यभेदमुदाहरति-अग्नय इति पादत्रयेण। वक्ष्यति हि ‹ते सर्वार्थाः 
प्रयुक्तत्वादग्नयश्च स्वकालत्वात्‌" (३.७.३९) इति।* इह च वरणभरणोपात्तानामृत्विजां 
लौकिकवैदिकसर्वकर्मार्थत्वेन पक्षं गृहीत्वा ' निर्देशाद्‌ वा वैकिकानां स्यात्‌" (१२. 
२.२) इत्यत्र यथाविनियोगं कार्यव्यवस्थोक्ता तदेवाक्यतयाग्निवष्वपि तदेव विचार्यत 
इति भवति मतिः। तदयुक्तं, "विहारो लोकिकानामर्थं साधयेत्‌ प्रभुत्वात्‌" (१२.२.९१) 
इत्यत्र लौकिकवैदिकसर्वकर्मार्थत्वेन पूर्वपक्षं गृहीत्वा निर्देशाद्‌ वैदिकानां स्यादित्यत्र 
यथानिर्दिष्टवेदिककर्मर्थत्वस्य प्रतिपादितत्वात्‌। अतः " ते सर्वार्थाः प्रयुक्तत्वादि "त्यतो 
विच्छिद्य "अग्नयश्च स्वकालत्वादित्यन्यत्र व्याख्यातम्‌। एवं हि तत्र पूर्वपक्षितं-यथा 
“यस्य खादिरः सुवो भवती 'ति सवस्य खादिरतानारभ्याधीता “प्रकृतौ वा द्विरुक्तत्वात्‌! 

(३.३.६.२) इत्यत्र प्रकृत्यर्थति वर्णिता, एवमग्नयोऽपि ते च प्रकृत्यर्था एवेति। 
अत्रोत्तरम्‌ “ अग्नयश्च स्वकालत्वादि' ति। अस्यार्थः- अग्न्यः प्रकृतिविकृत्यर्थाः। 
कुतः स्वकालत्वात्‌। नहि ते प्रकृतिं वारभ्याम्नाताः, अनारभ्याम्नानात्‌ 
अतोऽगृह्यमाणविशेषत्वादुभ्यार्था एवेति युक्तम्‌। यच्चाग्नीनां सम्बन्धे होमहविश्श्रपणादि 
दरारभूतं तत्‌ प्रकृतिविकृत्यारुभ्योरपि प्रत्यक्षश्रुतम्‌। अतो द्वाराविशेषात्‌ प्रकरणाविशेषाच्च 
सर्वाथी एवाग्नय इति युक्तम्‌। तथा ' अभ्युदये दोहापनयः स्वधर्मा स्यात्‌-(९.४.४१) 
अपनयो वार्थान्तरे विधानात्‌ -“ (९.४.४२) इति सूत्रद्यमेकवाक्यतया प्रतिभासमानं 
भित्त्वा व्याख्यातम्‌। तथा हि- दर्शपूर्णमासयोगर्दधिपयसी प्रधानभूते प्रदेयतयाग्नाते 
“न्द्रं दध्यमावास्यायामेन्द्रं पयोऽमावास्यायामि 'ति। तत्र तावद्‌ देयधर्माः कर्तव्याः। 
पुनश्च नैमित्तिकानुष्ठानान्तरमाप्नातं “यस्य हविर्निरुप्तं पुरस्ताच्चन्द्रमा अभ्युदियात्‌ 
स त्रेधा तण्डुलान्‌ विभजेद्‌ ये मध्यमाः स्युत्सानन्गये दात्रे पुरोडाशमष्टाकपालं 
निर्वपेद्‌ ये स्थाविष्ठास्तानिन्द्राय प्रदात्रे दधनि चरू योऽणिष्ठाः तान्‌ विष्णवे शिपिविष्टाय 
शते चरुमि' ति। तदित दधिपयसी देयधर्मानर्हतो व वेति विचारे नार्हरः चरुरत्र देयः 
न दधिपयसी, अत एव हि "दधनि चरु "शृते चरुमि' त्यधिकरणत्वेन गुणभावश्चरु 
प्रति दधिश्रयतोराश्रित इति प्राप्ते, उक्त-दोहापनये दधिपयसी अभ्युदयेऽपि अभ्युदयेऽपि 
स्वधर्मयुक्ते स्यातां पूर्वावगतप्रकान्तदेयापरित्यागात्‌। अधिकरणत्वं तु तयोः 
सम्प्रतिपतन्नदेवताकत्वेन तण्डुलैः सह श्रप्यमाणयोरर्थाद्‌ ज्ञातं न तदुणभावमापादयितुं 
क्षमते। दुष्टश्च प्रधानभूतस्याष्यधिकरणतयो निर्देशः। यथा रुक्मपात्यां महार्ह मणयः 
एको भागः स देवदत्तस्य रजतपात्रयां प्रभूतं सुवर्णं यज्ञदत्तस्येति, सहैव पात्र्या 
भागोऽवगम्यते। एवमिहापि सहैव दधिपयोभ्यां चारु्देवताभाग इति स्थितं दधि 
पयसो यधर्माः कर्तव्या इति “अपनयो वार्थान्तरे विधानादि'ति तयोरेवा! भ्युदये 
दोहापनय' इति सूत्रेण प्रतिज्ञातान्‌ देयधर्मान्‌ वाशब्देन वारयतीति सम्भाव्यमाने 
नयायविरोधादन्यत्र व्याख्यातं पशुकामेष्ट्यामभ्युदयेष्टिवाक्यसद्सहशशब्दान्तरविहितत- 
योर्गधिपयसोरदेधर्माणामपनयो वार्थान्तरे चरुश्रपणार्थे विधानादिति। गुणकल्पनामुष्दाहरति- 
गुणकल्पास्त्वमी कृताः गुणकल्पः। गौणो हि गुणादेवान्यवचनः शब्दोऽनयत्र कल्प्यते 
यथाग्निर्माणवक। इति। ज्वलनजातिवचनोऽग्निशब्दस्तज्जातीयां व्यक्ति लक्षयति। 
ततस्तत्समवेतपेङ्गल्यादिगुणलक्षया तदुणयोगिनि मावव के वर्तते आह च- 

"* अभिधेयाविनाभूताप्रतीतिर्लक्षणेष्यते। 
लक्ष्यमाणुणेर्योगाद्‌ वृत्तिरिष्टा तु गौणताः।'' 

इति तदिहौत्पत्तिसूत्र ह्योत्पत्तिकशब्द उत्पत्तौ भव इत्यनया व्युत्पत्त्या शब्दार्थसम्बन्धनां 
त्रयाणामनित्यताभिधानाद्‌ विवक्षिततित्यत्वविपरीतवचन इति विवक्षितासम्भवेन गौणो 
गृहीतः। उत्पत्तिशब्दो ह्युपत्तिलकषितोत्पद्यमानसमवेतसत्तागुणयोगात्‌ शब्दार्थयोर्वर्तमानो 

गोणो भवति। अतश्च शब्दार्थस्वरूपाधीनः सम्बन्ध इत्युक्तं भवति। तत्स्वरूपनित्यत्वाच्च 
सम्बन्धोऽपि नित्य इति विविकषितसिद्धिः। तथादित्यानामयनादिषु सत्रेषु कि द्रादशाहिको 
विध्यन्तउत गावामयनिक इति सन्देहे अहर्गणसामान्याद्‌ द्वादशाहिक इति प्रतिज्ञायद्र 
गव्यस्य च तदादिषु ' (८.१.१८) इति गव्यस्य विध्यन्तो दर्शितः। न। चायं गव्यशदः 
क्वचित्‌ क्रतुभेदे प्रसिद्धः। न च विवक्षितवामयनार्पणक्षम इति विवक्षितासम्भवाद्‌ 
गोणो व्याख्यातः। एष च गोरवयवे तद्विकारे वा मुख्यः। तत्रैव गोपयसोर्यत्‌" (पा० 
४.३.१६०) इति स्मरणात्‌। तदयं सम्बन्धविशेषवचनस्तदन्तर्गतलक्षितसामान्यसम्बन्ध 
गुणयोगिनि गवायमने प्रयुक्तो गौणो जायते। गवामयने हि गावो वा एतत्‌ सत्रमासते" 
त्यर्थवादोदितगोकर्तृकत्वावगवाद्‌ भवति गोसम्बन्धः। तदयमर्थं;-आदित्यानामयनादिषु 
गवामयनस्य विध्यन्तोऽयनसामान्यातिरेकादिति। तथा दर्शपूर्णमासयोः सन्ति काम्याः 
सामिधेनीकल्पाः ' एकर्विंशतिनमुत्रयात्‌ प्रतिष्टाकामस्ये'त्यादयः। तत्रागमेन सह्ु्यापूरणमिति 
स्थिते आनीयमानास्वृक्षु सन्देहः किं ता अन्ते निविशन्तामुत समिध्यमानवतीसमिद्ध- 
वत्योर्मध्य इति। तत्र यथावगतक्मानुरोधेनागन्तूनामन्ते निवेश इति प्राप्ते, उक्तं 
समिध्यमानवतीसमिद्धवत्योर्मध्य इति। कृतः। एवं ह्याहं इयं समिध्यमानवती असौ 
समिद्धवती यदन्तरा तद्धाय्ये ' ति धाध्यानां सामिधेनानामन्तरालत्वेन संस्तवादन्तराले 
विधानमवसीयते। तथा "उष्णिक्कक्‌भोरन्ते दर्शनात्‌" (५.३.६) इति लिङ्खमुपदिष्टम्‌ 
तच्चायुक्तम्‌ उष्णिक्कक्‌ भोर्मुख्ययोरन्ते अभावात्‌ ' त्रिष्टुभा परिदधाती 'ति त्रिष्टुभोऽन्ते 
दर्शनात्‌। तदयिप्रायमिदमानीयमानासु च मध्ये सतीषु समिद्धवत्या जुहोतेन्ते (2) 
भवतः। ते च समाहते त्रिष्टुभा समसह्ु्ये इति सह्ु्यासामान्यात्‌ त्रिष्टुबन्ते भवति। 
एवमपि त्रिष्टुभोऽन्ते दर्शनादिति वक्तव्यम्‌। सत्यम्‌ तथापि "त्रिष्टुभो वा एतद्‌ वीर्य 
यदुष्णिक्कक्‌भा' वित्यर्थावादावगतत्निष्टुप्कार्यत्वादुष्णिक्कक्‌भोः कारणे 
कार्योपचारादुष्णिक्ककुष्ठब्दखिषुभि प्रयुक्तः। तथा ज्योतिष्टोमे "द्वादश शतं दक्षिणे ' 
ति समधिगते षोडशानामृत्विजां समो विभाग उत विषम इति संशये, 
विशेषाश्रुतेर्भागसाम्यमुक्त्वा कर्मपरिमाणाद्‌ दक्षिणापरिमाणं लोके तथा दर्शनादिति 
विशेषो दर्शितः। पुनश्च “ दर्शनाच्च विशेषस्य तथाभ्युदये ' इति लिङ्खमुपदिष्टम्‌। अत्र 
चाभ्युदयशब्देनाभ्युदयसाधनत्वाद्‌ द्वादशाहो लक्ष्यते। तत्र हि दीक्षाक्रमपरे वचने 
 अध्वर्यु्ग्रहपतिं दीक्षयित्वेत्यादिके अर्धिनो दीक्षयति! ' तृतीयिनो दीक्षयाति' इत्यादिभिः 
समाख्यामित्ऋत्विजाम (रधर्ध्या) दिभिः सम्बन्धोऽनूदितः। स चायं ज्योतिष्टोमविकारत्वाद्‌ 
द्वादशाहस्य प्रकृतो भागवैषम्यमन्तरेणानुपपद्यमानो वैषम्ये लिङ्गमिति। ननु च गुणकल्पा 
इत्यक्तम्‌। इह चौत्पत्तिकगव्यशब्दयोरेवं कथच्चिद्‌ गुणवादो दर्शितः उष्णिक्क क्शब्दे 
तूपचारः अभ्युदयशब्दे तु लक्षणा अतः कथं गुणकल्पा इति बहुवचनम्‌। 
उच्यते-जघन्यवृकत्तिसामान्यात्‌ लिङ्खसमवायाद्रा ' प्राणभृत उपदधाती ' तिवद्‌ गुणकल्पा 


रे मीमांसाश्लोकवात्तिकं काशिकाटीकोपेतम्‌। 


सूत्रकारप्रणंसा वा लोक इत्यादिनोच्यते। 
प्रसिद्धैरथिधानाद्धि न शिष्याः क्लेशिता यतः॥ ५९॥ 


भवितव्यं तु तेनेति प्रागस्मादेकवाक्यता। 
वेदाध्ययनवाक्याद्‌ वा तेनाथेत्यस्य दषणम्‌॥ ६०॥ 


प्रसिद्धार्थपदैः शक्यः सूत्रर्वेदार्थनिर्णयः। 
न च सोऽस्त्यथगब्दस्य विना ते पूर्वकर्मणा॥ ६१॥ 


प्रसिद्धार्थं पदं युक्तं तच्च नास्तीति वूषणम्‌। 
प्रसिद्धोऽप्यथशब्दादेः किं पदार्थोऽत्र वर्ण्यते॥ ६२॥ 


प्रदर्शनार्थमित्येके केचिन्नानार्थवाचिनः। 
समुदायादवच्छिद्य भवदासेन कल्पितात्‌॥ ६३॥ 


इत्युक्तमित्यदोष इति।। ५८॥ 

यस्तूभयप्रप्तेर्मन्दत्वात्‌ परिसंख्यामपि नानुमन्यते, तं प्रत्यर्थान्तरमाह- सूत्रकारेति। 
भाष्यकारो हि शिष्यानात्मानं च सूत्रकारप्रशंसया प्ररोचयति। अनेन खलु सूत्रकारेण 
प्रसिद्धेरेव पदैः पदार्था अभिहिताः, न तु गुणवृ द्धयादिवत्‌ परिभाषा काचित्‌ कृता। 
अतोऽ क्लेशेन गम्यार्थत्वादेतान्येव श्रोतुं व्याख्यातुं च युक्तानीति।। ५९॥ 

ये तु स्तुतौ वास्तुतौ वा तावानेवार्थं इति न स्तुतावाद्रियन्ते, तान्‌ 
प्रत्यथशब्ददूषणपरमिदं भाष्यमित्याह- भवितव्यमिति। “ भवितव्यं तु तेने" त्यतः 
प्रागेकवाक्यतामापत्नेन, 'तत्‌ तु वेदाध्ययनमि त्यतो वा पूर्वमेकवाक्यतामापत्नेनाथ- 
शब्ददूषणमनेन भाष्येण क्रियत इति।। ६०॥ 

प्रथमावधिना भाष्यं योजयति- प्रसिद्धार्थपदैरिति।।६१।। 

द्वितीयावधिना भाष्यं योजयति- प्रसिद्धार्थमिति। भवितव्यं तु तेनेति प्रसिद्धार्थं 
पदं युक्तमित्यर्थः। नन्वथशब्ददूषणव्यतिरिक्तेषु प्रसिद्धार्थपरिग्रहस्योक्तत्वादथादिशब्द- 
व्याख्यानमयुक्तमिति चोदयति- प्रसिद्धोऽपीति।। ६२॥ 

परिहरति- प्रदर्शनार्थमित्येके इति। अन्ये तु वदन्ति यदन्यद्‌ भाष्यकारान्तरैर ` 
व्यामोहितं प्रसिद्धार्थं पदं तन्न नाम व्याख्यायताम्‌। इदं त्वथात इति पदद्वयं 
भवदासेनानन्तर्यार्थतया कल्पितम्‌। अतोऽ वच्छिद्याथशब्दमात्रस्यानन्तरयार्थत्वं वच“नीयम्‌। 
यथाष्टमादावथशब्दस्यानन्तर्यार्थता प्रसिद्धा “अथ विशेषलक्षणम्‌' (८.१.१९) इति। 

शक्तितोऽवयवं चैव वर्णयन्त्यष्टमादिवत्‌। 
न चात्र चोदनाव्याख्यागौरवं तत्र चोदितम्‌॥ ६४॥ 


यद्वाक्षेपो यथोक्तस्य वृत्ताभावादसम्भवात्‌। 
यदि लोकप्रसिद्धार्थग्रहणं क्रियते पदे॥ ६५॥ 


स नास्त्यत्राथब्ठस्येत्यध्याहारादिकल्पनम्‌। 
वेदाध्ययनवृत्तत्वं स्नानस्योत्कर्षकल्पना।।६६॥ 


नाव्याख्यातेऽथशब्दार्थे ज्ञायते तेन वर्ण्यते। 
अनर्थकेऽथ वान्या प्रसिद्धिर्बाध्यते श्ुवम्‌।॥।६७॥ 


तदाह- केचिदिति वदन्तेन। अपिच यत्नगौरवभयेनोभयत्र व्याख्या प्रत्याख्याता। अत्र 
च नाद्यापि वेदवाक्यानि व्याख्यान्ते। यद्यत्र सूत्राण्यु प्रक्येरन्‌ निर्विषयमेव भाष्यं 
स्यादिति युक्तैव सूत्रव्याख्येत्याह- नचेति।।६३, ६४॥ 

अथवा यत्‌ प्रसिद्धार्थग्रहणमुक्तं तदेवः वृत्ताभादथशब्दस्यानन्तर्यार्थत्वासम्भवा- 
दाक्षिप्यत इत्याह- यद्ेति। अत्रैव भाष्यं योजयति- यदीति। तत्रेत्यादिना भाष्यकारः 
प्रसिद्धार्थग्रहणमाक्षिपति। प्रसिद्धार्थग्रहणे ह्यानन्तर्यमर्थशब्दार्थ, न च तद्‌ वृत्तमन्तरेण 
सम्भवतीति प्रसक्तमध्याहारादिकल्पनमिति। अत्र च पक्षे भवितव्यमित्यादि 
सामान्यविशेषोत्तरतयाथशब्ददूषणवद्‌ व्याख्येयमिति।। ६५॥ 

अन्यथा परिहरति- वेदाध्ययनेति। अयमभिप्रायः- नाव्याख्यातदुर्तानत्वादथशब्दो 
व्याख्याते। किन्त्वथशब्दव्याख्यानमिषेणान्यदेव भाष्यकारस्य विवक्षितम्‌। तच्चैतदथशब्दारथे 
कथिते चोद्यपरिहारक्रमेण शक्यते। दर्शयितुम्‌। तथाहि वेदाध्ययनानन्तरोपनिपातिनः 
स्नानस्य “अधीत्यस्रायादि'ति स्मार्तस्याध्ययनविधिदृष्टार्थताबलेनोत्कर्षकल्पनार्थ- 
शब्दव्याख्याने सत्युपपत्तिक्रमेणावतरतीति युक्तमथशब्दोपपवर्णनमिति।। ६६॥ 

अत्र भाष्यकारेण ' भवितव्यं तु तेने 'त्यनेनाथशब्द आनन्तर्यार्थ इति प्रतिज्ञाय 
" तथाही 'ति प्रसिद्धपदार्थकत्वं हेतुरुक्तः। तद्‌ व्याचष्टे अनर्थक इति। आनन्तर्ये 
ह्यथशब्दार्थं भवति प्रसिद्धार्थता। आनर्थक्यान्यार्थत्वयोस्तु प्रसिदधिबाधः। अतः 
श्रुतानन्तर्योपपादनाय किमति वृत्तं गम्यते। नन्वधिकारार्थोऽप्यथशब्दो दृष्ट: यथा-' अथ 
शब्दानुशासनमिःमि। अतः कथमन्यार्थत्वे प्रसिद्धिबाधः। उच्यते-तत्र हि 
शब्दानुशासनमेवोपरिष्टादधिकरिष्यते इति युक्तमधिकारार्थत्वम्‌। इह तु जिज्ञासाधि 
काराभावात्‌ सूक्तामन्यार्थत्वे प्रसिद्धिर्बाध्यते इति।। ६७॥। 

अत्र भाष्यम्‌ * अन्यस्यापि कर्मणोऽनन्तरं धर्मजिज्ञासा प्राप्नोतीति। तदाक्षिप्य 


२६ मीमांसाश्लोकवात्तिकं काशिकाटीकोपेतम्‌। 


तस्मात्‌ श्रुतार्थसिद्धयर्थ वृत्तं किमपि गम्यते। 
विशिष्टलिङ्गविज्ञानाद्‌ विशिष्टे लिङ्किनीक्षिते॥६८॥ 
सूत्रेणासम्भवं मत्वा नैतदित्यबवीत्‌ परः। 
आनन्तर्योपदेशोन तददुष्टार्थतयापि च।६९॥ 
वेदाध्ययनमाक्षिप्तं किमसूत्रितचोदना। 

येन वृत्तेन जिज्ञासा विना नैवोपपद्यते।॥॥७०॥ 
तदानन्तर्यमुक्तं हि दृष्टार्थमवकल्पते। 

क्रियमाणा च जिज्ञासा नियमाद्‌ यस्य कस्यचित्‌॥ 
क्रियेतानन्तरैवेति व्यर्थं तदुपदेशनम्‌। 
सद्कल्पादिभिरप्येषा विना सत्यं न सिध्यति।॥॥७२ 


साधारणात्‌ तु तेऽप्यत्र नोपदेश्याः कथञ्चन। 
तस्माद्‌ धर्मबुभुत्सायामसाधारणकारणम्‌॥ ७३॥ 


निर्वृत्तं सूत्रकारेष्टं तच्च नाध्ययनादृते। 
अन्यस्यापीत्यनेनैव वेदपाठे प्राधिते॥ ७४॥ 


समादधति-विशिष्टेति। अयमभिप्रायः. यद्यपि वेदार्थविचारात्मकविशिष्टलिङ्खविज्ञानाद्‌ 
विशिष्टो वेदाध्ययनात्मको लिङ्खी विज्ञायते अनन्तरवृः, तथापि सूत्रेण साक्षादनुपादानादिनं 
चोदितमिति।। 

पुनराक्षिपति- आनन्तर्येति। अयमभिप्रायः नहि मन्वादिवदद्ष्टार्थोपदेशी 
जेमिनिः अनेन चानन्तर्यमुपदिष्टं, तद्‌ यस्यामन्तर्य दृष्टार्थं भवति तदानन्तर्यमिति 
गम्यते। वेदाध्ययनमेव वेदार्थविचारात्मिकायां धर्मजिज्ञासायां दृष्टार्थ, तेन विना 
तदनुपपत्तेः अतस्तदाक्षिप्तम्‌। अतः असूत्रितोपालम्भो न युक्त इति।। ६९॥। 

कथ पुनर्ुष्टार्थतया वेदाध्ययनमाक्षिप्तये अत आह-चेनेति।। 

न च यत्किञ्चित्क्रियानन्तर्यर्थमुपदेशः तस्यावजनीयत्वेन नित्यप्राप्तेरित्याह- 
क्रियमाणेति।। ७१ 

ननु सङ्कल्पप्रयत्नादिभिरपि विना सा नोपपद्यत एवेति दृष्टार्थत्वेन 
वेदाध्ययनमाक्षिप्यत इत्याशङ्न्याह" सङ्धल्पादिभिरिति।। ७२॥ 

एवं वेदाध्ययनानन्तर्यमुपपाद्योपसंहरति- तस्मादिति।।७३॥ 

अपरमपि ' प्रागपि च वेदाध्ययनादि' ति भाष्यम्‌। तदाक्षिपति-अन्यस्यापीति। 
यदैव “नैतदेवमि ' त्यादिना वेदाध्ययनमतन्त्रीकृतं तदैवाध्ययनात्‌ प्रागर्ध्वं वान्यस्यापि 

प्रागपीति न वक्तव्यं तत्राप्यन्यस्य सम्भवात्‌। 
पूर्वेणैव हि लब्धार्थे तादृशीं त्वित्यनेन किम्‌।। ७५॥ 


वक्ष्यमाणमनालोच्य सम्भवेत्‌ परिचोदना। 
न तावत्‌ साध्यतेऽद्यापि चोदना धर्मसाधनम्‌॥ 


इह वा तानि वाक्यानि विवरिष्यति जेमिनि। 
धर्ममात्राभिधानाद्धि बुद्धादिवचनान्यपि॥ ७७॥ 


पठित्वा धर्मजिन्ञासेत्यन्यस्यापीति चोदना। 
यद्वा भवतु नामेदृक्‌ सूत्रं वेदमधीत्य तु॥ ७८॥ 


जिज्ञासानन्तरं कार्येत्यत्रापि द्रयमीप्सितम्‌। 
नानधीत्य न चाप्यन्यत्‌ कृत्वेत्येतन्न लभ्यते॥ ७९॥ 


वक्ष्यमाणवचोभङ्ग्योर्वाक्यभेदगप्रसङ्गतः। 
अधीत्येवेति हि विधौ स्नानादेरप्यनन्तरा॥ ८०॥ 


कर्मणोऽनन्तरं धर्मजिज्ञासा प्राप्नोत्येवेति व्यर्थं प्रागिति पुनर्वचनमिति। अत्र परिहारभाष्यं 
 तादुशीमि।त्यादि। तदाकषिपति-पूर्वेणेति। ‹तत्‌ तु वेदाध्ययनं तस्मिन्‌ हि सति 
सावकल्पते ' इत्यनेनैव वेदाध्ययनप्राप्तरुक्तत्वात्‌ किमनुक्तं वक्तुं पुनरिदमुक्तमिति।।७५॥ 

एवमाकषिप्याद्यचोद्यपरिहारं तावदाह वक्ष्यमाणमिति सार्धद्रयेन। अत्र हि 
नाद्यापि” वेदवाक्यानि प्रमाणमिति साधितम्‌। तानि च वाक्यानि विवरिष्यति 
जेमिनिरित्यपि नावगम्यते। ततो “°ुद्धादिवचनपाठानन्तरं। चत्यवन्दनादिधर्मजिज्ञासाप्रसक्तेः 
परिचोदना युक्तंवेति।। ७७॥ 

एवमनभिज्ञस्य परिचोदनेति समाधायान्यथा समाधत्ते-यद्रेति द्रयेन। 
अस्यार्थः- वेदमधीत्याथ धर्मजिज्ासेतीदशेऽपि सूत्रे परिचोदनावकाशोऽस्त्येव, उभयं 
हि विवक्षितं नानधीत्यानन्तरं नान्यत्‌ कृत्वेति। तच्च वचोभद्खिभेदेन वाक्यभेदाद्‌ - 
युक्तमिति।। ७९॥ 

वाक्यभेदमेव प्रपज्चयति- अधीत्येवेति द्रयेन। एकं हि वेदमधीत्याथ 
धर्मजिज्ञासेति वाक्यम्‌। तद्‌ यदि वेदमधीत्येवेति विदधाति, तदानन्तर्याविधानादन्यस्यापि 
स्नानसहधर्मचारिणी संयोगादिकर्मणोऽन्तरं धर्मजिज्ञासा प्राप्नोति। अथैतद्‌ 
भयादानन्तर्यमाश्रीयते, ततो योऽधीत्य जिज्ञासते तं प्रत्यानन्तर्यमात्रविधानादनधीतवेदस्य 
धर्मजिज्ञासा न वार्यत इति प्रागपि प्रसनज्येत। उभयविवक्षा तु वाक्यभेदप्रसङ्गादयुक्तं वेति। 


२८ मीमांसाश्लोकवात्तिकं काशिकारीकोपेतम्‌। 


भवेद्‌ धर्मस्य जिज्ञासा नानन्तर्यविधिस्तदा। 
आनन्तर्यविधाने तु यो वेदाध्ययने कृते॥ ८९॥ 


इत्येवमनुवादत्वात्‌ प्रागप्येषा प्रसज्यते। 
बुद्धरवाक्यादिपाठस्य तादृशीं त्वित्यपाक्रिया॥ ८२॥ 


प्रागपीति च चोद्यस्य सामर्थ्याद्‌ वेदलाभतः। 
नैवैतयोर्वचोभङ्गयोरेकोऽप्यर्थो विधीयते॥८३॥ 


वक्ष्यमाणाऽलोचनेन तु नैतदेवमिति परिचोदनायां प्रागपि च वेदाध्ययनादिति भित्तक्रमं 
योजनीयम्‌। अपि च प्राग्‌ वेदाध्ययनादिति। अयमर्थः- यद्यपि वेदार्थो विचारयितव्यः, 
तथापि प्रथममेव विचारयितुमुचितः। सर्वं हि हानोपादानार्थ वस्तु प्रथममेव जिज्ञास्यते। 
ततो हीयेतोपादीयेत वा। यत्त्वविचारितासिद्ध- मर्थ प्रथममेवोपादाय भ्रष्टावसर जिज्ञास्यते, 
तदबुद्धिपूर्वकमापद्येत। अस्यापि चोद्यस्य तादृशीमित्येतदेवोत्तरमिति वक्ष्यामः।। ८०॥ 

परिहारभाष्यमिदानीं समर्थयते बुद्धवाक्यादीति। तत्तु वेदाध्ययनमिति 
वक्ष्यमाणालोचनेन वेदाध्ययनवृतमित्युक्तम्‌। तदनाकलय्य वक्ष्यमाणानालोचनेन नैतदेवमिति 
परिचोदितं तादुशीमित्यनेन प्रवर्तिप्यमाणानेकविधवेदार्थविचारात्मिका धर्मजिन्ञासेयमिति 
जिन्लासास्वरूपोपवर्णनेन परिहतम्‌। अतः परिचोदनापरिहारत्वेनापुनरुक्तत्वमिति। एवञ्च 
वक्ष्यमाणानालोचनेन चोद्योत्तरतया भाष्यं व्याख्यायालोचनपरिचोदनायामपि एतदेवोत्तरमिति 
योजयति-यत्‌ तावदुभयंतिपादनेन वाक्यभेदंसजञ्जनं कृतं, तदानन्तर्यमात्रपरत्वेन परिद्ियते 
तत्रत्वेऽध्ययनविधानासम्भवात्‌। प्रागपीति च चोद्यं परिशिष्यते। तस्यापि 
तादशीमित्यनेनापाक्रिया, जिज्ञासासामर्थ्यन पूर्ववृत्तवेदाध्ययनलाभात्‌। नहीयमनुपात्तवेदेन 
शक्या कर्तुम्‌। अत एव यदुक्तमध्ययनात्‌ प्रागेव धर्मजिज्ञासा युक्तेति, तदप्यनेन 
परिहतं तदप्यनेन परिहतं भवति। तादृशीयमनेकविधविचारायत्ता या विचारसिद्धमध्ययन- 
मन्तरेण कर्तुमशक्या। विचार्य त्वधीयानो विचारसयानेककालसाध्यत्वादध्ययन- 
कालातिपाताद्‌ त्रात्यतामाद्येत। नचैवमनधीतवेदस्तदर्थ यावद्वधारयितुमलमित्यविचारितो- 
पात्तवेदाध्ययनपूर्वकत्वं धर्मजिज्ञासायाः। यतूक्तमविचारितोपादानेऽनुद्धिपूर्वकमुपादानमिति। 
केन वोक्तं बुद्धिपूर्वकमुपादानमिति। हितैषिणः पित्रादय एवैनं कुमारमनाकलिपारलोकि- 
ककल्याणं प्रवर्तयन्ति। अपिच सजा तीयानहरहरविरतप्रवृत्तस्वाध्यायाध्ययनानुपलभमानः 
सामान्यतो जानाति नूनमस्मात्‌ कर्मणः कोऽप्यभ्युदय एषां भविता कथमपरथा 
श्राम्यद्धिर्हितकामैः पित्रादिभिरमी प्रवर्त्यन्त इति। एवं विदितवतोऽहमप्यनुतिष्ठन्‌ 
श्रेयः प्राप्स्यामीति चिन्तयतः स्वयमपि प्रवृत्तिरुपपद्यत एवेति।।८२॥ 

अत्रापरम्‌ "अपिच नैव वयमिह वेदाध्ययनात्‌ पूर्वं धर्मजिज्ञासायाः प्रतिषेध 


प्रतिज्ञासूत्रम्‌ २९ 


अपि चेत्यादिकेनोक्ते किन्त्वित्येतद्‌ विधीयते। 
आनन्तर्य पुरस्ताच्च नापि शिष्म इतीह तु॥८.४॥ 


केचिदध्याहरन्त्यस्य सूत्रस्यान्यपरत्वतः। 
न॒ वार्यतेऽनधीतत्वं नानन्तर्य विधीयते।८५॥ 


सामर्थ्यासिद्ध्यदुष्टार्थप्रसङ्गात्‌ तेन लक्षणा। 
आनन्तर्यवचोव्यक्तिरा्रितैवात्र लक्ष्यते॥८६॥ 


श्रुतार्थ तु परित्यज्य लक्षणार्था विधीयते। 

प्रतीता धर्मजिज्ञासा वेदाध्यायादनन्तरा॥ ८७॥ 
` शिष्यः" इति भाष्यं, तस्यार्थमाह- नैवेति। ये एते पूर्वकल्पिते वचोभद्खी तयोरेकोऽप्यर्था 
नानेन सूत्रेण विवक्ष्यते किन्तु वेदाध्ययनम्‌। अनन्तरमुभयमुपनिपतति यदर्थो 
विचारयित्व्यः यच्चाधीत्य स्नायादिति स्मृतिवचनवबेन गुरुकुलसकाशदपवर्तनम्‌।* 
तत्रासमावृत्तः कथं नाम वेदार्थं विचारयेदित्येवमर्थमिदं सूत्रमि, त्यपिचे ' त्यादिकेनोक्त- 
मिति।।८३॥ 

इदं च भाष्यं न्यूनं मन्यमानैः, केश्चिदध्याहत्यः व्याख्यातं“ ततस्तमुपन्यस्यति- 
आनन्तर्यमिति। अस्य हि सूत्रस्य गुरुकुलवासावसाननिवृत्तिपरत्वादध्ययनमानन्तर्य 
चोभयमपि न विवक्षितम्‌। भाष्यं तु यथाश्रुतमध्ययनविधानध्निषेधमात्रपरर्मुपलभ्यते।° 
अतो नापि परस्तादानन्तर्य शिष्य इत्यध्याहत्योभयवचनव्यक्तिनिषधार्थतया व्याख्ययमिति।। 
८४ 

ननु नान्वितपपदार्थो वाक्यार्थः। न चेह सूत्रे तादृशांनः पदार्थानामन्वयो 
दुष्यते, येन गुरुकुलवासावसाननिवृत्तिः प्रतीयेत। प्रत्युताध्ययनानन्तर्ययोरेव श्रुत्या 
विधानमुपलभ्यते। ततस्तदेव युक्तमत अहा-न वार्यत इति। अनधीतवेदस्य 
सर्वक्रियास्वशक्तस्यानधिकाराद्‌ धर्मजिज्ञासा देवादेव वारिता, किं तत्निवृत््र्थनाध्ययनविध 
नेन। नन्तर्यमपि न मन्वादिवदद्ष्टार्थमुपदिश्यते। नचादष्टार्थोपदेशी जेमिनिरित्युक्तम्‌। 
अतो दृष्टार्थाध्ययनानन्तर्यबलेन गुरुकुलवासावसाननिवृत्तिर्लक्षणयाश्रीयत ईइ। ८५॥ 

एवमध्याहारपक्षमुपन्यस्य दूषयति-आनन्तर्यति। अयमभिप्रायः-श्रतार्थानुपपत्त्यैव हि 

लक्षणा भवति। यदि चानन्तर्यवचनव्यक्तिर्नाश्रिता, किं लक्षणाया बीजम्‌। तस्मादानन्तर्य- 
वचनव्यक्तिमाश्रित्यैव श्रतार्थपरिग्रहे दुष्टर्थत्वप्रसक्तेर्लक्षणा्थो लक्षणया विषयीकृतोगऽर्थः 
स्नानाभावो विधीयते। यथाश्रुतभाष्यस्वरसभङ्गश्चैवं सति न भविष्यतीति।।८६।। 

केन पुनः सम्बन्धेनानन्तर्यमुपदिष्टं स्नानाभावं लक्षयतीत्यत आह प्रतीतेति। 
अयमभिप्रायः- विरोधिसद्धावो हि विरोध्यन्तरनिवृत्त्या व्याप्तः। तद्‌ यदैव 


३० मीमांसाश्लोकवात्तिकं काशिकाटीकोपेतम्‌। 


तत्कालस्यावरुद्धत्वात्‌ स्नानाभावं हि लक्षयेत्‌ 
विरोधो युगपत्प्राप्तेर्दौर्बल्यं वेदबाधनात्‌॥ ८८॥ 


वेदाध्ययनानन्तरा धर्मजिज्ञासा प्राप्ता“ भवति, तदैवाध्ययनानन्तरकालस्य तया व्याप्तत्वात्‌ 
तत्परिपन्थि स्नानं निवर्तते। न हि गुरुगृहादनावृत्तः स्नाति। नच समावृत्तो धर्म 
जिज्ञासितुमीष्टे। यथैव गुरुणा विनाध्ययनं न सिध्यति तथेवार्थज्ञानमपि। अतोऽध्ययनानन्तरं 
धर्मजिन्लासा कार्यत्युक्ते सत्यानन्तर्यस्वरूपे दुष्टार्थत्वप्रसक्तेः स्नानाभावलक्षणा युक्तेति॥। 
८७॥ 

ननु सत्यं विरोधिनोरेकेनावरुद्धे परं निवर्तते। विरोध एव तु कुतः। 
अध्ययनानन्तरं हि “अधीत्य स्नायादि' ति स्मृत्यनुमितश्रुतिबलेन स्नास्यति। ततः 
सन्दिग्धप्रयोजन“वद्रेदार्थगोचरं विचारमारप्स्यते, अत आह- विरोधो युगपदिति। 
अयमभिप्रायः दृष्टार्थाध्ययनविधिबलेन दह्यध्ययने प्रवृत्तो न प्राङमीमांसाश्रवणाद्‌ 
विरन्तुमर्हति। एको ह्युपनीतस्य माणवकस्य प्रणवादिरात्विज्यविचारावसानः शास्त्रार्थः 
अतो युगपदुभयमुपनिपतितमिति युक्तो विरोध इति। ननु विरोधिनोः सहासम्भवादेको 
वबाध्यताम्‌। अधीत्य स्नायादिति स्मृत्यनुमितश्रुतिबलेन न्यायप्राप्तदुर्बलधर्मजिज्ञासाबाधो 
युक्तः, अत आह दौर्बल्यं वेदबाधनादिति। एवं हि मन्यते स्वाध्यायोऽध्येतव्यः' 
इत्यधीतेन स्वाध्यायेनार्थं जानीयादिति विध्यर्थः। तद्‌ यद्यध्ययनानन्तरं स्नायादितीम- 
माम्नायमतिक्रामेत्‌। तच्चायुक्तम्‌। स्मृत्यनुरोधेन प्रत्यक्षश्रुतवेदबाधप्रसङ्खाद्‌, 
मूलमूलिबलाबलविपर्ययप्रसङ्गाच्च। अतो बलवद्धर्मजिज्ञासानुरोधेन दुर्बलस्नानबाधो 
युक्त इति। 

कः पुनर्वेदः योऽधीत्यस्नानं बाधते। ननूक्तं ' स्वाध्यायोऽध्येतव्य ' इत्यर्थज्ञानपर्यन्तः 
शासखत्रार्थोऽनन्तरस्नानानुष्ठानेन बाधितो भवतीति। स्यादेतदेवं यद्यर्थज्ञानार्थमध्ययनं भवेत्‌। 
इदं त्वाचार्यकरणविध्योपयिक, अध्ययनविधावधिकाराश्रवणात्‌।आचार्यकरणविधिप्रयुक्तया 
चानुष्ठानलाभे विश्वजिदादिवत्‌ कल्पनानुपपत्तेः। अतः स्वयमधिकारविधुरोऽपि 
विधिरधिकारवन्तमाचार्यकरणविधिमनुरुध्य सिध्यति। आचार्यकरणविधौ त्वाचार्यकमेव 
कामयमानस्याधिकारः। कथं पुनराचार्यकरणविधिरनङ्खभूतमेवाध्ययनं प्रयोक्तुमुत्सहते 
प्रयाजादयो हि दर्शपूर्णमासप्रकरणाधीतास्तदङ्ख भूता इति युक्तं यत्ताभ्यां प्रयुज्यन्त इति। 
अध्ययनं त्वनापरभ्याधीतं न श्रुत्यादिभिः कस्यचिदङ्कतया शक्यमवधारयितुम्‌। 
सत्यमेवमेवेतत्‌। अनङ्गभूतमेव तूपकारकमध्ययनमाचार्यकनियोगस्य। अतस्तत्‌ तेन 
प्रयुज्यते क्रतुनियोगेरिवाधानम्‌। कः पुनराचार्यकरणविधेरध्ययनेनोपकारः। श्रूयताम्‌। 
उपनीयाध्यापनादाचार्यो भवति। न चाध्यापनमध्ययनमन्तरेण सम्भवति। अतोऽध्यापन- 
परमध्ययनम्‌। स्वाध्यायोऽपि ' भूतभव्यसमुच्चारेण भूतं भव्यायोपदिश्यत' इत्यध्ययन- 
निष्पत््र्थः। अतश्चान्यपरत्वात्‌ स्वाध्यायाक्षराणामविवक्षितः प्रतीयमानोऽप्यर्थः। न 

चाविवक्षितोऽर्थो विचारं प्रयुद्धं। अतः स्वाध्यायाध्ययनमात्रेणाचार्यकनियोगनिष्पत्तेरनारभ्या 
मीमासा इति न स्नानस्मृतेः केनचिद्‌ विरोधमुपलभामहे। 
अत्राभिधीयते-यत्तावदाचार्यकरणविधिप्रयुक्तमध्ययनमिति। तत्र न विदयः 

कोऽयमाचार्यकरणविधिरिति। यदि मतम्‌-' अष्टवर्षं ब्राह्मणमुपनयीत तमध्यापयेदि' 
ति, अविधिज्ञो देवानां प्रियः। नानेनाचार्यकं भावयेदिति विधीयते। अपितु अध्ययने 
अष्टवर्षा ब्राह्मणोऽधिकारीति बोध्यते। ननु च नात्राष्टवर्षोँ ब्राह्मणोऽधीयीतेति 
श्रूयते। किन्तु अष्टवर्षमध्यापयीतेति श्रूयते। किन्तु अष्टवर्षमध्यापयीतेति। सत्यम्‌। 
प्रयोजकव्यापारपरा अपि विधयः प्रयोज्यव्यापारपरा दृष्टाः यथावेष्टौ एतयान्नाद्यकामं 
याजयेदि 'ति “अतिरात्रेण प्रजाकामं याजयेतिदि' ति च। ननु चोपनयीतेत्याचार्यकरणे 
नयतेरात्मनेपदमित्युपनयनेनाचार्यकं निर्वर्तयेदिति प्रत्येष्यते। नैवम्‌।“ नात्राचार्यकार्थमुप- 
नयनमात्मनेपदादवगम्यते। अपितु माणवकार्थादुपनयनादानुषद्धिकमार्चायत्वं वैश्वदेव्या- 
मिक्ार्थादिवद्‌ दध्यानयनाद्वाजिनेज्या। अकर्त्रभिप्रायार्थं हि नयतेरात्मनेपदविधानम्‌। 
आचार्यकार्थत्वे तूपनयनस्य कर्तारमेव क्रियाफलमभिप्रेयात्‌। अतोऽष्टवर्षमिति 
नायमाचार्यकरणविधिः। अथ मतम्‌-अनुमास्यामहे वयमाचार्य- करणविधिम्‌। स्मर्यते 
हि~ 

“उपनीय तु यः शिष्यं वेदमध्यापयेद्‌ द्विजः। 

सकल्पं सरहस्यं च तमाचार्यं ॒प्रचक्चते॥” 
इति। तदस्याः स्मृतेर्मृलभूता उपनीयाध्यापनेनाचार्यकं भावयेदिति श्रुतिरनुमास्यते। 
तन्न। स्मार्तवाक्यसदृशं हि मूलमनुमीयते। यथाष्टकादिगोचर* कर्तव्यतावचन- 
मुपलभ्याष्टका कर्तव्येति श्रुतिरपि कर्तव्यताविषयैवानुमीयते। न चेहोपनयनादिनाचार्यक 
कूर्यादिति. स्मृतिवचनम्‌। अपि तहि उपनीयाध्यापयितरि लौकिका 
आचार्यशब्दमुपचरन्तीति लोकसिद्धमेवाचार्यपदार्थं दर्शयति। तत्‌ कथमितः सिद्धानुवादात्‌। 
कर्तव्यताश्रुतिरनुमातुं शक्यते। न चाहवनीयादिवदलौकिकमाचार्यकम्‌। आहवनीयशब्दो 
हि आधानपवमानह- विरादिजन्यमलोकिकमतिशयविशेषमभिनिविशमानोऽलोकि कार्थ 
इति युक्तम्‌। आचार्यशब्दस्तूपनीय वेददातरि उपचरितः 

“उपनीय ददद्‌ वेदमाचार्यः स॒ उदाहतः।" 
इति स्मृतेः। एवं तु सान्दुष्टिकमेव शिष्योपाध्यायवद्‌, नालौकिकमाचार्यकम्‌। अपि 
चाप्रवृत्तप्रवर्तनं हि विधेरर्थः। स्वयमेव चाचार्यके धनायन्‌ यशस्यन्‌ वा प्रवर्तत इति 
किं तद्विधानेन। अतः शुन्यहदयर्व्यवहतमेवेदमाचार्यकरणविधिप्रयुक्तमध्ययनमिति। 
कथच्चैष व्रतनियमादीतिकर्तव्यतावतोऽध्ययनविधेः प्रयोजक ः। अध्यापनं ह्यध्ययन- 
मन्तरेणानुपपद्यमानं लौकिकेन रूपेणाध्ययनमात्रं प्रयुडक्ताम्‌। अतोऽनन्यपरत्वात्‌ 

स्वाध्यायाध्ययनविधेर्नाविवक्षितार्थतया शक्यं पूर्वपक्षयितुम्‌। 

यदप्युक्तम्‌ उपनयनमाचार्यकनियोगाङ्खमित्युपनीयाध्यापनेनाचार्यक भावयेदिति 
श्रुतिरनुमिता। अत्र च क्त्वाश्रुतेराचार्यकभावनासमानकर्तृकमुपनयनमवगम्यते। न च 
प्रयोगेक्यादूते समानः कर्ता भवति। न च तदद्धाद्धिभावादृते सम्भवतीत्याचार्यकरणविधो 
सहाद्धौरङ्ख मुपनयनम्‌। तच्च केन द्वारेणोपकर्यादिति चिन्तायामुपनेयासादन- 
मेवोपनयनस्वभावालोचनया द्वारमवधारितम्‌। उपनेयोऽपि नाकिञ्चित्करोऽद्खमिति 
तद्वयापारापेक्षायामुपनयनं प्रक्रम्याध्ययनमाम्नातम्‌। उपकारकं च तदध्यापनाविधेः। 
अतस्तदेवोपनयनद्रारेणाध्यापनविधिना प्रयुज्यते। उक्तं च 'कथमाचार्यकरणविधेः 
प्रयोजकत्वमुपनयनद्रारकः हि तदि ^ति। 

अत्राच्यते- नैवमध्ययनविधिः शक्यते प्रयोक्तुम्‌, अनङ्गत्वादनुपकारकत्वाच्च। 
यच्च समानकर्तृकत्वादुपनयनमध्यापनाङ्खमित्युक्तं, तन्न। विस्पष्टं हि वयमष्टवर्ष 
ब्राह्मणुपनयीतेति द्वितीयासंयोगादुपनीयमानद्विजकुमाराङ्घ मुपनयनमवगच्छामः। तस्य च 
तमध्यापयेदित्यध्ययनसम्बन्धाद्‌ युक्तमेव संस्कारार्हत्वम्‌। अतो माणवकद्रारेणाध्ययन- 
विध्यङ्घमुपनयनमिति सत्यप्युपनीयाध्यापनेनाचार्यक भावयेदिति विधावनङ्खमेवोपनयनं 
कृतार्थसंयोगेषु कालोपलक्षणार्थत्वस्य स्थितत्वात्‌। यथा ' दर्शपूर्णमासाभ्यामिष्ट्वा सोमेन 
यजेति^ति। नहि तयोरन्योन्यमङ्खाङ्कि भावः, उभयोरपि कृतार्थत्वात्‌, एवमिहापि 
भवितुमर्हति। अस्तु वाध्यापनाङ्खमुपनयनम्‌। तत्तु समीपप्रापणमात्रम्‌। अतस्तावन्मात्र- 
माचार्यकरणविधिना प्रयुज्यताम्‌, अध्ययनाङ्ख तु विशिष्टमन्त्राद्युपेतमनेन प्रयुक्तमिति 
न प्रमाणं क्रमेण। नच फलचमसवदधिकारतो विशेषलाभः। तत्र हि 
यागाद्धसोमभक्षणप्रकरणाम्नातो भक्षयतिस्तदङ्खमेव भक्षणं विगाहते। न चेह तथा, 
अधिकाराभावात्‌। नच जुहुवदेतद्‌ भवितुमर्हति। सा ह्यतुज्ज्ितक्रतुसम्बन्धेति 
दुरेऽप्युदिष्टमात्रा सैव प्रतीयते। उपनयनं तु समीपप्रापणमनेकधा भिन्नमिति न 
विशिष्टावगतौ किञ्चित्‌ कारणम्‌। अस्तुवा विशिष्टोपनयनमाचार्यकरणविधेरद्गम्‌, 
प्रयुज्यतां च तत्‌ तेन। न च तद्द्रारेणाध्ययनप्रयुक्तिः सम्भवति। अङ्क हि 
तदध्ययनस्येत्युक्तम्‌। न चाङ्खमाकृष्यमाणं प्रधानमाकर्षति, प्रधानानामनङ्खवशवर्तित्वात्‌। 
तस्मात्र कथच्चिदा“भचार्यकरणविधेः प्रयोजकत्वम्‌। कस्माच्चाध्ययनविधिरा^“चार्य- 
करणविधिप्रयुक्त्या सिध्यति। कश्चित्‌ क्रचिन्नियुक्त इति हि नियोगस्य स्वरूपम्‌। 
तदयं स्वयमनियुञ्जानो नियोगत्वादेव हीयेत। अनधिकारत्वात्‌ अन्यमुपजीवतीति 
चेत्‌ न । उक्ताधिकारत्वात्‌। उक्तमष्टवषां ब्राह्मणोऽधिकारीति। यदर्थ हि यत्‌ कर्मस 
तत्राधिकारी। माणवकार्थं चाध्ययनमिति तमध्यापयेदिति विधानाद्‌वगम्यते, 
““अनन्यपरत्वादस्य। नहीदमध्यापनस्वरूपविधानपरम्‌, अन्तरेणापि विधानं वृ्यर्थमेव 
तु तत्र प्रवृत्तेः अध्ययनविधिश्चाश्रुताधिकारोऽधिकारिणमपेक्षते। नहि ज्ञायते कन 

स्वाध्यायोऽध्येतव्य इति। अतोऽपेक्षितविधिवलादध्ययनाधिकृतपुरुषोपदेश एवायं 
तमध्यापयेदिति। तदयमर्थः-अष्टवर्षो ब्राह्यणोऽधीयीतेति। अतः प्रयोजकव्यापारट्रारेण 
प्रयोज्यव्यापारपरभिदमिति वर्णितमेवेति। अथ मतम्‌ आत्मार्थमध्ययनं न माणवको 
बुध्यत इति न प्रवर्तत इति, यद्येवमाचार्यार्थमपि न बुध्यत इति न प्रवर्तेतैव आचार्य 
एवा^^त्मार्थ प्रवर्तयतीति चेत्‌, तुल्यमस्य माणवकार्थत्वेऽपि प्रवर्तकत्वम्‌। स ह्यस्य 
हितकामो जानाति चास्येयमभ्युदयकारिणी क्रियेति। तमिममविद्रत्वात्‌ स्वयमप्रवृत्तमन्यो 
हितकामः प्रवर्तयिष्यति स्रियमिव स्वाधिकारे निषादमिव स्थपतीष्ट्याम्‌। अपि च 
आचार्यकरणविधिप्रयुक्तत्वेऽध्ययनस्य नार्थाविवक्षायां किञ्चित्‌ कारणमुपलभ्यते। 
तद्यदि अध्ययनमात्रमात्मानुगुणतया प्रयुङ्के न तु स्वाभाविक शब्दानामर्थपरत्वं विहन्ति 
स्वाध्यायाध्ययनस्वरूपमात्रेण चाचार्यकनियोगनिष्पत्तेरभिधाव्यापारस्यानन्यपरत्वात्‌। अतो 
नार्थाविवक्षायां किञ्चित्‌ कारणमस्ति। अस्तु वा आचार्यकरणविध्योपयिकत्वेन 
विध्यन्तराणामर्थाविवक्षा, तथापि न मीमासानारम्भेण पूर्वपक्षवर्णना शक्या कर्तम्‌। 
आचार्यकरणविध्यर्थमात्रनिरूपणस्यापि मीमांसागतन्यायकलापाधीनात्मलाभत्वात्‌। तस्यापि 
स्वाध्यायशब्दवाच्यत्वादविवक्षितार्थत्वमिति चेत्‌। न। कल्पितस्य विधेरनधीतस्या- 
स्वाध्यायशब्दवाच्यत्वात्‌। तस्य चाविवक्षितार्थत्वेऽन्यार्थविवक्षा अनर्थविवक्षायां 
पुनस्तद्विवक्षेत्यनवस्था स्यात्‌। न च व्यवस्थासम्भवेऽव्यवस्थितः शाख्रार्थो युक्तो 
वर्णयितुम्‌। तद्‌ वरं स्वाध्यायाध्ययनविधेरदृष्टार्थत्वं, न त्वाचार्यकरणविध्यर्थत्वेनाव्यवस्था। 
एवं हि स्वाभाविकमर्थपरत्वं शब्दानामपलपितं न भवति। न चैकविध्यनुरोधन 
कृत्स्न- स्वाध्यायाप्रामाण्यप्रसङ्ख :। भूयो विरोधे ह्यल्पमन्याय्यमिति वक्ष्यति 
“ विप्रतिषिद्धधर्मसमवाये भूयसां स्यात्‌ सधर्मत्वम्‌' (१२.२.२२) इति। ^ त्यजेदेकं 
कुलस्यार्थे ' इति न्यायविदो वदन्तीति नाविवक्षितार्थतया पूर्वपक्षो युक्तः। 

यदपि चात्र राद्धान्तितं सत्यप्याचार्यकरणविधिप्रयुक्तत्वेऽध्ययनस्य न तन्निवृत्तिरेव 
प्रयोजनं, बहिरद्गत्वात्‌। यदेतदध्येतर्यर्थ्ञानं जायमानमुपलभ्यते तदेव तस्य प्रयोजनं 
न्याय्यम्‌। यत्कर्तृका हि या क्रिया सा तदर्थेवेति युक्तं, तथा दर्शनात्‌। ननु 
प्रथमभावी प्रयोजकविध्यधिकारानुप्रवेशश्चरमभाव्यर्थज्ञानाद्‌ बलीयान्‌। अतो 
नाध्येत्र्थतामध्ययनस्यापादयितुमुत्सहामहे। किं हि। प्रथमावगताचार्यकरणविध्यर्थत्वे 
पश्चाद्धाविन्यन्तरागता करिष्यति। नैवम्‌। प्रागप्यधिकारान्तरसम्बन्धानवगमादश्रवणात्‌। 
अन्यप्रयुक्तया चानुष्ठानोपपत्तौ विश्वजिदादिवत्‌ कल्पनानुपपत्तेः। अत आचार्यकरण- 
विधिप्रयुक्तमध्ययनमसति प्रयोजनसम्बन्धे दुःस्थितमेव, सर्वविधीनामधिकारपर्यव- 
सायित्वात्‌। सोऽयमधीतसाङ्खवेदस्यान्तरा मीमांसाध्ययनं चाधिकारो निष्पद्यते। स हि 
तदा विदितपदार्थो वाक्यार्थ बुध्यमानो मदर्थमिदं कर्मेति जानाति। युक्तं चैतद्‌" यत्‌ 
क्रत्वपेश्षितमर्थ्ञानं प्रयोजनतया सम्बध्यत इति। एवं च परप्रयुक्तावप्यर्थपरत्वाविघाताद्‌ 

प्रयोजनतया सम्बन्ध्यत इति। एवं च परप्रयुक्तावप्यर्थपरत्वाविघाताद्‌ युक्तैव तद्विचारार्था 
मीमासेति। तदिदमनुपपन्नम्‌। नहि नियोगार्थनिर्वत्तेरन्यदस्ति प्रयोजनं सर्वविधीनां येन 
परप्रयुक्तानुष्ठानोऽपि विधिः प्रयोजनमपेक्षते। इतरथा हि नित्येऽपि तत्कल्पनाप्रसङ्खात्‌। 
स्यादेतद्‌-असत्यामपि विध्यपेक्षायामर्थाज्जातमर्थ्ञानं न हियेतेति अर्थज्ञानमर्थाज्जातं 
न नियोगतः प्रतिपत्नमिति। तन्न। होमादप्यर्थाज्जातस्य हविर्विकारादेर्प्रयोजनत्वापत्तेः। 
क्रत्वपेक्षितमर्थज्ञानं नैवं हविर्विकारादीति चेत्‌। तत्न। असत्यर्थपरत्वे क्रत्वनुष्ठानाभावात्‌ 
किं केनापेक्षयेत। कर्तृः"फलप्रदत्वमपि क्रियाणां नैकान्तिकम्‌, ऋत्विक्कर्मसु व्यभिचारात्‌। 
अतः प्रयोजकविध्यर्थः स्वार्थो वाध्ययनविधिरति नार्थपरत्वे प्रमाणं पश्यामः। मध्ये 
चाधिकारकल्पना वृथैव, प्रवृत्यनङ्गत्वात्‌। भवन्ती वा स्वनियोग एव पर्यवस्येत्‌। एवं 
हि तदाध्येता जानाति नित्यो हि विध्यर्थः सम्पाद्यो ममेति। एवं च नियोगनिर्वत्यर्थमध्ययनं, 
तदर्थश्च स्वाध्याय इति नार्थपरत्वम्‌। अर्थस्तु प्रतीयमानोऽपि पूर्वादिवापरो न विवक्षित 
इत्यविचारणीय एव। तस्मादविचारितमनोहरत्वादस्य पक्षस्य यथा वार्तिकमेवाध्ययन- 
विधिविचारो वाच्यः। स उच्यते। ‹ स्वाध्यायोऽध्येतव्यः,' ‹ स्वाध्याययमधीयीत ' इति 
च विधिरत्र श्रूयते। फलवद्वयापारगोचरत्वं च स्वाभाविकं सर्वविधीनामित्य- 
पुरुषार्थात्मनोऽध्ययनादुत्तीर्य पुरुषार्थात्मक फलमभिलषति। अध्ययनमपि साध्यत्वाधीनं 
साधनत्वे निक्षिप्यते। तदयमर्थो जायते अध्ययनेन किमपि पुरुषाभिलषितं कर्यादिति। 
न च तदुपात्तमित्याम्नायसामर्थ्याद्‌ विश्वजिदादिवत्‌ स्वर्ग एव सकलाध्येतृजनसमीहितं 
फलं कल्प्यते। ननु च द्वितीयान्तस्वाध्यायपदसमभिव्याहतमध्ययनं तत्प्रधानमेवावगम्यते। 
ततश्चाध्ययनेन स्वाध्यायं सस्कूर्यादिति वाक्यार्थोऽ वतिष्ठते। न च सक्तुवदसंस्कार्यः 
स्वाध्यायः फलवत्क्रतुञ्चानोपायभूतत्वात्‌। अतो न फलान्तरकल्पनावकाशः। न। 
अविनियोगात्‌। न खलु स्वाध्यायस्यार्थज्ञाने विनियोजिका श्रुतिरुपलभ्यते। अतो न 
तादर्थ्ये प्रमाणमिति न संस्कारार्हत्वम्‌। भूतश्च स्वाध्यायः भव्यमध्ययनं, भूतस्य 
भव्यार्थतायां दुष्टार्थता। इतरथा कल्प्यमदृष्टम्‌। न च तद्‌ युक्तम्‌। अतो विनियोगभङ्ंन 
स्वाध्यायेनाध्ययनं संस्कूर्यादिति शाखार्थं युक्तः। हुंफडादीनां चानर्थकानामध्ययना- 
दव्यापकमर्थज्ञानम्‌। तेषामदष्टार्थमध्ययनं भवतीति चेत्‌। तदर्धजरतीयम्‌ एकस्यैव 
विधर्ुष्टर्थत्वकल्पनात्‌। अत ^"एकरूपेणाद्ष्टार्थतेव युक्ता। ननु च रात्रिसत्रवदार्थवादिकमेव 
फलं श्रुतत्वाद्‌ युक्तमाश्रयितुम्‌। श्रूयते हि "यं यं क्रतुमधीते तेन तेनास्य क्रतुनेष्टं 
भवती 'ति क्रतुफलप्राप्तिरध्ययनस्य फलम्‌। अथोच्येत न प्रथमे गुरुसकाशादध्ययने 
फलमिदम्‌, अपि तर्हिं धारणाद्यर्थं इति। तन्न। धारणाद्यर्थार्थवादस्यातिदेशतः 
प्रथमाध्ययनसम्बन्धात्‌। अतो रात्निसन्रन्यायेनार्थवादगतमेव विपरिणामेन 
फलमुपकल्पयितुमुचितम्‌। स्यादेतदेवं यद्यर्थवादाः स्वरूपतोऽतिदिश्येरन्‌। न त्वेतदेवं, 
शास्रातिदेशनिराकरणात्‌। प्ररोचनामात्र“मिहार्थवादोत्थापितमध्ययनःधविधिनापेश्षितं 

सम्बन्धुमिति नानाश्रयफलपदविपरिणामः शक्यते कल्पयितुम्‌। अतो नैषापि कल्पना 
युक्तेति विश्वजिदादिवत्‌ स्वर्गफलतैव युक्ता कल्पयितुम्‌। अतः स्वर्गार्थं 
गुरुसकाशादधीत्य स्नानस्मृतिबलेनानन्तरं स्नात्वा पश्चात्‌ सन्दिग्धं प्रयोजनवन्तं वेदार्थ 
विचारयतु मा वा। सर्वथा तावदध्ययशनविध्यर्थो निष्पन्न इति न कथच्चिद्‌ 
वेदविरोधमुपलभामहे। 

अत्रोच्यते स्वाध्यायोऽध्यतव्यः' ' स्वाध्यायमधीयीते'ति। च विस्पष्टं 
स्वाध्यायस्याध्ययनकर्मत्वमवगम्यते। न च सक्तुवद्‌ विनियोगभङ्खो युक्तः। सक्तवो 
हि भूतभाव्युपयोगरहिता न संस्कारमर्हन्ति। न च तथा स्वाध्यायः, भाव्युपयोगित्वात्‌। 
इत ह्यध्ययनानन्तरमक्षरग्रहणं, ततः पदावधारणं ततः पदार्थस्मरणं, ततो वाक्यार्थज्ञानं 
ततोऽनुष्ठानं, ततोऽभ्युदय इति परम्परया पुरुषार्थ'“प्रयोजनप्रतिलम्भेन विपरि- 
वृत्त्याध्ययनमात्रा^“^न्नादुष्टकल्पनावकाशः। यावद्धि विप्रकृष्टमपि दष्टमपलभ्यते, तावत्‌ 
तदेवानुसारणीयम्‌। तदिह ब्राह्मणवाक्येषु प्रधानवाक्यानां फलवत्कर्मावबोधनं फलम्‌, 
अङ्कवाक्यानां तु सन्निपत्योपकारकारादुपकारकदृष्टादष्टार्थेतिकर्तव्यताप्रकाशनम्‌। अर्थवादानां 
च विध्यपेक्षितविषयप्राशस्त्यप्रतिपादनम्‌। उद्धिदादीनां च“ नाम्नां गुणफलविधानम्‌। 
उपनिषदां तु साम्परायिकफलोपभोगोचितचेतनकर्तृप्रतिपादनद्रारेण सकलबेदप्रामाण्य- 
प्रतिपादनमित्यूहनीयम्‌। मन्त्राणां च केषाञ्चिदनुष्ठीयमानपदार्थप्रकाशनम्‌। येषां तु न 
दुष्टं प्रयोजनं तेषां क्रतुपुरुषार्थादृष्टकल्पना। न च तददृष्टार्थत्वेनान्यत्रापि 
दुश्यमानप्रयोजनपरित्यागो युक्त ः। स्वाध्याया^“ध्ययनविध्यध्यापितस्य*“* मन्त्रब्राह्मणस्य 
प्रयोजनकल्पनावसरे यथाशक्ति प्रयोजन^“कल्पनैव युक्ता तत्र हुमादीनां दृष्टप्रयोजना- 
सम्भवे जपब्रह्मयज्ञादावदष्टार्थता। दृष्टचैकप्रयोगविधिगोचराणा.‹ दुष्टादुष्टप्रयोजनत्वं 
प्रोक्षणावघयातादीनाम्‌। अतो नावश्यमैकरूप्य"मेव सर्वत्रैवास्थेयम्‌। तदेष 
पूवोत्तरपक्षसंक्षेपार्थः..“--पारलोकिकादृष्टफलत्वादध्ययनस्य नार्थज्ञानपर्यन्तोऽध्ययनविध्यर्थ 
इति नावश्यमनन्तरं वेदार्था मीमांसितव्यः। अतो न स्नानस्मृत्यध्ययनविध्योर्विरोधः। 
अविरुद्धं च न दुर्बलमपि बाधमर्हतीतिः पूर्वः पक्षः। सिद्धान्तस्तु स्वाध्यायस्याध्ययन^“° 
संस्कार्यत्वावगमादधीतेन स्वाध्यायेन किं कूर्यादित्यपेक्षिते योग्यत्वेनार्थज्ञाने स्वाध्यायस्य 
विनियोगात्‌, तस्य चेहिकत्वादनन्तरं दृश्यमानवत्वाच्च न व्यवहितामुष्पिकादृष्ट- 
स्वर्गफलकल्पना युक्तेत्यधीतेन स्वाध्यायेनार्थं जानीयादिति करणीभूतस्य 
वेदस्यानुग्राहकापेक्षायां, योग्य त्वेनेतिकर्तव्यतांशोपनिपातिनी मीमांसाध्ययनानन्तरमु- 
पनिपतन्ती स्वकालोपनिपातिना स्नानेन विरुध्यत इति श्रुतिबलीयस्त्वेन युक्तः 
स्नानस्मृतेर्बाध इति सूक्तं स्नानस्य तेन बाधः स्यादिति।। ८८॥ 

अत्र भाष्यं ' दृष्टार्थता चाध्ययनस्यानन्तर्ये व्याहन्येत, लक्षणया त्वेषोऽर्थः 
स्याद्‌ ' इति। तदध्ययनदृष्टार्थताप्रतिपादनस्य पुनरुक्तत्वाल्लक्षणया त्वेषोऽर्थः स्यादिति 

स्नानस्य तेन बाधः स्याद्‌ धर्मजिज्ञासया बलात्‌। 
दृष्टार्थत्वादि संयुक्तं वाक्यं लक्षणया त्विति॥ ८९॥ 


पुनरुक्त्या गतार्थत्वात्‌ त्यक्तं कैश्चित्‌ तदुच्यते। 
यद्यप्यस्य भवेद्‌ वाच्यमानन्तर्यमसंशयम्‌॥ ९०॥ 


तथापि पूर्वतामात्रं लक्षयेदविरोधतः। 
ग्रन्थग्रहणमात्रे च कृते स्नानं विरुध्यते॥ ९९॥ 


अधीत्येत्यधिगम्येति व्याख्याने त्वविरोधिता। 
यस्त्वेवमविरोधित्वं कूर्वन्नाप्लवनं वदेत्‌॥ ९२॥ 


चाविज्ञायमानार्थत्वात्‌ कैश्चिद्‌ व्याख्यातृभिस्त्यक्तम्‌। तत्तावदाह- दृष्टार्थेति कैश्चिदन्तेन। 
स्वयं तु चिरन्तनलेख्येषु विद्यमानत्वात्‌ समाधत्ते तदुच्यत इति। अयमभिप्रायः-पूर्व 
हि "न चाधीतवेदस्ये ' त्यादिभाष्येण पूर्वकालतामात्रं क्त्वाप्रत्ययेनोच्यते, नानन्तर्यम्‌। 
न च तदध्यनदृष्टार्थत्वे विरुध्यत इति स्मृत्या सहाविरोधी दर्शितः। इदानीं तु 
यद्यप्यानन्तर्यवचनः क्त्वाशब्दः, तथापि समस्तस्मृत्यर्थपरिग्रहे वेदविरोधाद्‌ वरं लक्षणेति। 
पौर्वापर्यविशेष आनन्तर्ये उक्ते तदन्तर्गतपूर्वकालतामात्रमध्ययनस्य लक्षयते। एवं हि 
दुष्टार्थाध्ययनेन सहाविरोधो भवतीति।। ९०॥ 

अपरमपि स्मृत्या सहाविरोधप्रकारमाह-ग्रन्थेति। अधीत्येति इडे रूपे विरोधः 
नेण इति। इद्‌ चान्वारुह्यवचनमिति नार्तावादरणीयम्‌। इडो हि नित्यसहचरितोऽधिशब्द 
एकदेशभूतः नहि तस्य केवलस्य प्रयोगो दुष्टपूर्वः। अत इडो रूपे समुदायप्रसिद्धिः। 
इणस्त्ववयवप्रसिद्धिः। सा च समुदायप्रसिद्धर्दृर्बला। स्वाध्यायाध्ययनाधिकारे चाधीत्येति 
श्रुतं तद्विषयमेवावगम्यत इत्यतोऽपि नाधिगमार्थः^-कल्पना युक्तेति।। ९१॥ 

अत्र भाष्यं "न चेदं स्नानमदृष्टार्थं विधीयते ' इति। तद्‌ व्याचष्टे यस्त्विति। 
यो हि श्रुतिस्मृत्योरेवमविरोधो भवतीति गुरुगेहादनावृत्तस्याप्लवनमात्रम्‌ “अधीत्य 
स्नायादि' ति प्रयाजादिवत्‌ प्रधानमदृष्टार्थं विधीयते। अथवा मन्त्राद्युपेतमध्ययनस्य 
प्रधानकर्मणः प्रोक्षणादिवददृष्टार्थं नरसंस्काररूपं स्नानं विधीयत इति मन्यते, 
वक्ष्यमाणमुत्तरमिति।। ९२ ॥ 

तदिदानीमुत्तरमाह-इहेति५ द्रयेन। ब्रह्मचारिणो हि !न स्नायादि 'त्यस्नानादि- 
नियम उक्तः। न च तत्र कस्यचिदवधित्वमाश्रितम्‌ अतोऽसौ कियन्तं कालमिति 
भवत्यवसानापेक्षेति। यद्येवं ततः किमत आह- तत इति। अपेक्षितविधोौ दृष्टार्थत्वम्‌। 
इतरथादृष्टार्थं स्नानविधानम्‌। न च दृष्टे सम्भवति तद्‌ युक्तम्‌। अतोऽपेक्षाव- 

अवृष्टायाथवाप्यन्यः संस्कारस्तस्य चोत्तरम्‌। 
इहास्नानादिनियमो यः कृतो ब्रह्माचारिणः॥ ९३॥ 


अवधित्वमनाश्चित्य सोऽवसानमपेश्चते। 
ततोऽपेक्षावज्ञात्‌ स्नानमस्नानादिनिवर्तनम्‌।।९४॥ 


विरोधसाहचर्याभ्यां दृष्टार्थत्वेन लक्षयेत्‌॥ 
तस्मादध्ययनस्नानजिन्नासाक्रमवाचिनाम्‌।॥। ९५॥ 


दृष्टार्थत्वाय शब्दानामेवं व्याख्येयमाश्रिता। 
स्नात्वा जिज्ञासमानोऽपि ननु वेदं न बाधते॥ ९६॥ 


शादस्नानादिनियमनिवृत्तिमेव ' अधीत्य स्नायादि' ति स्नानं लक्षयति। तद्धि अस्नानविरोधि 
स्नानं, विरोधिसत्ता च विरोध्यन्तरनिवृतत्या व्याप्ता। अतः स्नानेनास्नाननियमनिवृत्तिलक्षणा 
युक्तैव तत्सहचरिताश्च गुरुकुलवासादय इति तत्निवृत््या तेषामपि निवृत्तिर्लक्ष्यत 
इति। ननु युक्तं विरोधिनोः सहासम्भवात्‌ स्नानेनास्नाननिवृत्तिर्लक्ष्यत इति। 
गुरुकुलवासादिधर्मनिवृत्तौ (कृ?क्‌) तो हेतुः। यच्च स्नानादिनियमसहचरितो 
गुरुकुलवासादिस्तन्निवृत््या निवर्त्यत इत्युक्तं तदयुक्तम्‌। प्रमाणान्तरगोचरे हि विषये 
तद्‌ युक्तम्‌। यथा लोकं भोजनकाले केवलस्थलपरिमार्जनोपदेशे स्थला(दी) नि 
परिमृज्यन्तामिति भवति तत्सहचरितनिखिलभोजनोपकरणशद्भुशुक्तिकादिपरिमार्जनो- 
पदेशः। श्रुतिस्मृत्योस्तु यावदुपात्तमात्रविषयत्वात्‌ सहचरितादिग्रहणमन्याय्यम्‌। उच्यते 
स्यादेवं यदि श्रुतिमूलेयम्‌ “अधीत्य स्नायादि "ति स्मृतिः स्यात्‌। इयं तु न्यायमूला। 
न्यायश्च सकलब्रह्मचारिधर्मनिवृत्तौ समानः। कः पुनरसो। श्रूयताम्‌। ब्रह्मचारिधर्मा हि 
गुरुकुलवासादयोऽध्ययनाद्गमध्ययनसमाप्तौ समाप्यन्ते इष्टिसमाप्ताविव व्रतमिति न्यायः 
अतोऽस्नाननियमनिवृत्तिमूलेन सकलाग्नीन्धनादिब्रह्मचारिधर्मपर्यवसानलक्षणा युक्तेति। 
इद्‌ तु “किन्तु लक्षणये' त्यादिभाष्येणोक्तमिति वेदितव्यम्‌।। ९४॥ 

प्रकरणार्थमिदानीमुपसंहरति- तस्मादिति। अयमर्थः-यदध्ययनशब्दोऽधिगमार्थ 
इति व्याख्यातं, यच्च स्नायादित्यस्नानादिनियमनिवृत्तिलक्षणार्थः स्नानशब्द्‌ इति, तथा 
"अथातो धर्मजिज्ञासे' ५५९ति धर्मजिज्ञासाक्रमवचनोऽथशब्दोऽध्ययनानन्तरोपनिपातिस्मार्त- 
स्नानाभावलक्षणार्थं इति यदुक्तं तत्र" च सर्वत्र दुष्टार्थत्वं हेतुररिति।। ९५॥ 

अत्र चोदयति- स्नात्वेतीत्यन्तेन। एवं ह्युक्तं ' दौर्बल्यं वेदवाधनादि 'ति। एवं 
च वेदबाधो भवति यदि वेदार्थं सर्वथेवोपेक्षयेत। यदि तु स्मृत्यनुरोधेनाध्ययनानन्तरं 
स्नात्वा सन्दिग्धं प्रयोजनवन्तं वेदार्थ बुध्यमानो जिज्ञासते, ततो न कश्चिद्‌, वेदविरोधो 

तेनाविरोधिता तस्येत्येवं वदत उत्तरत्‌। 
यथेवाध्ययनात्‌ स्नानं स्मर्यते समनन्तरम्‌॥ ९७॥ 


तथा ततः परोऽप्यन्यः पदार्थोऽन्यः परस्ततः। 
ततश्चावश्यकर्तव्ये बाधे स्मार्तस्य कस्यचित्‌॥ ९८॥ 


योग्यत्वादागते काले प्राथम्यात्‌ स्नानबाधनम्‌। 
सोऽयं पाटक्रमस्यार्थाद्‌ बाध इत्यवगम्यते॥ ९९॥ 


दृश्यत इत्यविरोधिता स्नानस्येति। एवंवा""्दिन उत्तरमाह-एवमिति स्नानबाधनमन्तेन। 
अयमर्थः- भवेदपि स्मृत्यनुरोधेनानन्तरं स्नानं यदि तावन्मात्रमेव स्मृतं स्यात्‌। इह 
च" स्नानादुत्तरकालमपि नानाविधानि नित्यानि नैमित्तिकानि च कर्माणि स्मर्यन्ते। 
तद्‌ यदि तान्यप्यनुरुध्यन्ते, ततोऽत्यन्ताय वेदबाधः। न च तान्यप्यविचारितवेदार्थाँ 
यथावदनुष्ठातुमीष्टे। न चाविदुषोऽधिकारोऽस्ति। वक्ष्यति हि-'न चाविद्वान्‌ 
विहितोऽस्ती 'ति। तदवश्यमनुरुध्यापि स्मृतिं कियत्यप्यध्वनि गत्वा पुनस्तद्राधो वक्तव्यः| 
तद्‌ वरमधीतवेदत्वेन विचारयोग्यत्वान्माणवकस्याध्ययनानन्तर्मागते काले 
प्रथमोपनिपातिनो विरोधिनः स्नानस्यैव बाधनम्‌। अतोऽनधीतवेदत्वेन यावन्नित्यनैमित्तिक- 
कर्मणोऽनुष्ठानयोग्यः, तावदकूर्वत्नपि तानि न प्रत्यवेति। अधीतवेदतया योग्योऽकूर्वन्‌ 
प्रत्यवेयात्‌। न चाविद्वान्‌ कर्तुं शक्नोति। न चाविचारयन्‌ जानातीत्यध्ययनानन्तर ^ मेव 
धर्मजिज्ञासा युक्तेति। इदं चोत्तरः“विभवादुक्तम्‌। परमार्थतस्त्वध्ययनविध्यर्थसम्पादनाय 
प्रवृत्तो न प्राडूमीमांसाश्रवणाद्‌ विरन्तुमर्हतीत्यध्ययन- विधिबलप्रभावित एवायमर्थः। 
नहि प्रधानमनङ्गमनुष्ठितं पर्यवस्यति। वक्ष्यति हि '" साद्धं प्रधानमैकशब्दयादि' ति।॥ 
९८॥ 

एवं स्मृतिबाधमुपपाद्यत्रैवाधिकरण“मुदाहरति-सोऽयमिति। इतिरिवार्थे। 
पाटक्रमस्येव श्रुतिक्रमस्यायथमर्थाद्‌ बोधोऽ वगम्यत इत्यर्थः। उक्तं हि क्रमकोपाधिकरणे 
' क्रमकोपोऽर्थशब्दाभ्याम्‌- '(५,४.१) इति। अत्र हि “अग्निहोत्रं जुहोति" “यवागू 
पचती^त्युदाहत्य विचारयिष्यते-किं हूत्वा पक्तव्यम्‌, उत॒ पक्त्वा होतव्यमिति। 
अत्र. पाटप्रामाण्याद्‌^"* हुत्वा पक्तव्यमिति पूर्वपक्षिण उक्तं पाटक्रमस्यार्थक्रमात्‌ 
कोपो बाधः। अर्थवशेन हात्र पाठक्रमोऽतिक्रमितव्यः यथापाठक्रमानुष्ठाने ह्यर्थो न 
संवर्तेत। होमार्थ हि पाकः। स होमादुत्तर^्मनुष्ठितोऽनर्थकः स्यात्‌। होमश्च हवनीयादूते 
न सिध्येत्‌। तस्मादादौ श्रवणं ततो होम इति। तददिहापि यद्यप्यध्ययनानन्तर्यरूपक्त्वा- 
श्रुतया स्नानस्य क्रमोऽवगतः, तथाप्यध्ययनदृष्टार्थतासामर्थ्येन बाधितव्य इति। 
तत्परिग्रहेऽध्ययनविध्यर्थं एव बाधितः स्यात्‌। श्रुतिक्रमोऽप्यर्थानुसा्रेण बाध्यत 

गुणप्रधानयोर्वापि विरोधाद्‌ गुणबाधनम्‌। 
स्नानोपलक्षिता चात्र निवृत्तिर्गुरुवेश्मनः।॥। ९००॥ 


विरोधित्वेन बाध्येत न तु मध्वादिभक्षणम्‌। 
तस्माद्‌ गुरुकूले तिष्ठन्‌ मधुमांसाद्यवर्जयन्‌॥ १०९ ॥ 


जिज्ञासेताविरुद्धत्वाद्‌ धर्ममित्यवगम्यते। 
गुरुगेहनिवृत्त्यंशो यावच्च न समाप्यते॥ १०२ ॥ 


तावत्‌ सकलवाचित्वान्न स्नानं पर्यवस्यति। 

गुरुगेहादनावृत्तः स्नातको हि न कथ्यते १०२३ ॥ 
एव, अर्थार्थत्वात्‌ सर्वस्येति क्रमकोपाधिकरणे टीकाकारेणोक्तमिति। अधिकरणान्तरमत्रैवो- 
दाह'्ति-गुणप्रधानयोरिति। वक्ष्यति- “अङ्घगुणविरोधे च तादर्थ्यात्‌" (१२.२.२५) 
इति। अत्र च प्रधानभूतसुत्याकालानुरोधेनाङ्घभूतदीक्षणीयाकालबाधो वक्ष्यते, 
प्रधानार्थत्वादङ्नाम्‌। प्रधानविरोधे सत्यानर्थक्यात्‌। एवमिहाप्यध्ययनरूनानयोः 
क्रममधीत्यस्नायादिति स्मृतिरुपदिशति। क्रमश्च क्रमवतामङ्ख मित्य!“विवादं 
सर्ववादिनाम्‌।*८ तद्‌ यद्येष क्रमोऽनुरुध्येत, ततः प्रधानभूतं दृष्टार्थमध्ययनमेव 
बाधितं भवेत्‌। न च गुणानुरोधेन प्रधानवबाधो युक्त इति।। ९९॥ 

एवं तावत्‌ स्मृतेरत्यन्तबाधो भणितः। इदानी** विरोधानुसारित्वाद्‌ 
वबाध्यवाधक भावस्य यावन्मात्रमेव विरुध्यते तद्‌ बाधितव्यम्‌। गुरुकुलेः“वासपरित्यागमात्र 
च धर्मजिज्ञासापरिपन्थि, तदायत्तत्वात्‌*“* तस्याः, न मधुमांसादिसेवेति न“ ते 
बाधितव्या इत्याह - स्नानेति।। १००॥। 

तस्यात्‌ स्मृत्येकदेशबाधोऽयं न समस्तस्मृते'ध्बाध इत्याह- तस्मादिति।। 
१०९१॥ 

नन्वेवं परित्यक्ताग्नीन्धनादिब्रह्यचारिधर्मः स्नातको जात इति ! स्नातको 
नित्यं शुचिः सुगन्धिः स्नानशीलः' इति विधिप्राप्तं मध्वादिसेवनवद्‌ धर्मजिज्ञासायामविरोधि 
यत्‌ स्नानं तदपि क्रियताश्स्मत आह- गुरुगेहेति। सकलब्रह्मचारिधर्मनिवृत्तो हि 
स्नातकशब्दः प्रयुक्तः, नाग्नीन्धनादिकतिपयधर्मनिवृत्तौ। अतो यावद्‌ गुरुगेह९२२- 
निवृत्तिर्मध्वादिसेवासमुदायस्यांशो न समाप्यते, तावत्‌ स्नातक एव न भवतीति न 
स्नानमस्नानादिनियमनिवृत्तिः पर्यवस्यति। स्नानं न प्राप्नोतीत्यर्थः। सकलब्रह्मचारिधर्म- 
निवृत्तिवाची स्नातकशब्द इति।। १०२॥ 

व्याख्याय तदेव प्रयोगानुसारेणाह- गुरुगेहादिति। यावद्धि गुरुगेहात्न निवर्तते 
न निष्क्रामति, तावत्‌ स्नातको न कथ्यते। अतो न स्नातकधर्म लभत इति। यद्येवं 


४० मीमांसाश्लोकवात्तिकं काशिकाटीकोपेतम्‌। 


तत्परत्वविधानाच्च न तावद्‌ दारसङ्ग्रहः, 
व्याख्याय कीर्तिता चात्र स्नाया स्नायादिति पुनः स्मृतिः॥ 


समावर्तिष्ट मेत्यादिस्मृतेर्यद्यप्यनन्तरम्‌। 
विपरीतार्थमित्यस्मात्‌ तद्वाक्यादपनीयते॥ ९०५ ॥ 


अथशब्देन यो बाधः पुरस्तादुपवर्णितः, 
तन्मात्रस्यैव बाधोऽत्र दृष्टार्थत्वात्‌ प्रद्ितः॥ ९०६॥ 


स्मृतिप्राप्तमिदानीं तु मधुमांसाद्यवजर्नम्‌। 
प्रतिषेधन्नदुष्टार्थ सूत्रकारो न शोभते॥ १०७॥ 


तर्हिं मा स्नातु, दारपरिग्रहं किन्तु न करोति। उपात्तदारोऽपि गुरौ निवसन्‌ धर्म 
जिज्ञासत एव ^ अत आह- तदिति। गुरुगेहात्िष्क्रान्तस्य कृतमन्त्राद्युपेतस्नानस्य तत्र 
स्नानात्‌ परो दारसङ्ग्रहो विहितः "स्नातकः सदृशीं भार्यां विन्देत' इति। तत्‌ 
कथमकृतस्नानस्य भवेदिति।। १०२॥ 

अत्र भाष्यं ' वेदमधीत्य स्नायाद्‌ गुरुकुलान्मा समावर्तिष्टे'ति। तदसङ्खतार्थमिव 
लक्ष्यते। कथं हि वेदमधीत्य स्नायाद्‌ गुरुकुलान्मा समावर्तिष्टेति। तद्‌ विच्छिद्य 
योजयति-व्याख्यायेति। पूर्वं हि "न चेदं स्नानमद्ष्टार्थमि ' त्यादिना भाष्येण स्मृतिवाक्यं 
व्याख्याय पुनस्तदेव कौर्तितमस्याः स्मृतेरयमर्थ इत्युक्तं भवति।। १०४॥ 

नन्वानन्तर्याद्‌ गुरुकुलान्मा समावर्विष्टेत्यनेनैकग्रन्थोऽ वगम्यते। किं तत्परित्यागे 
कारणमत° आह- समावर्तिष्टेति। न ह्यानन्तर्यमेव सम्बन्धे कारणम्‌। अपि तर्हि, 
योग्यतापि। इह च विरोधादानन्तर्येऽप्यसम्बन्ध इति।। १०५॥ 

अथापनीतं कथं व्याख्येयमत आह-अथ शब्देनेति। पूर्वं हि गुरुकुल- 
वासावसानबाधनार्थाऽ थशब्द इति व्याख्यातं ' गुरुकुलान्मा समावर्तिष्ट कथं वेदवावयानि 
विचारयेदि' त्यादिना भाष्येण। न च तत्र हेतुरुक्त इति स्मृतिदृष्टार्थताप्रसद्धेन मनसि 
विपरिवर्तमानोऽभिहितः। अथ शब्दो ह्यानन्तर्यपरत्वेऽदृष्टार्थः स्यादिति तत्परिहाराय 
गुरुकुलान्मा समावर्तिष्टेत्येवं परो व्याख्याध्यत इति। यद्रा गुरुकुलवासनिवृकत्तिमात्रं 
बाध्यते न कृत्स्नस्मृत्यर्थ इति, तत्रायं हेतुरित्याह-तन्मात्नस्येति।। १०६॥ 

एतदेव विवृणोति- स्मृतिप्राप्तमिति। इदानीमधीते वेद्‌ऽधीत्य स्नायादिति 
स्मृतिप्राप्तं मध्वादिसेवनं प्रतिषेधयन्‌ सूत्रकारोऽदुष्टार्थोपदेशी स्यात्‌ तेषां धर्मजिज्ञासायाम- 
विरोधात्‌। न च तद्युक्तमिति।। १०७॥ 


प्रतिज्ञासूत्रम्‌ ४१ 


निवृत्य गुरुगेहाच्च जिज्ञासार्थः पुनर्भवेत्‌। 
प्रवेशः सोऽप्यदृष्टार्थं इति नैवेह सूत्रितः॥ ९०८॥ 


निर्गमो हि कृतार्थस्य दृष्टां गुरुवेर्मनः। 
स्मर्यते तस्य नार्थः स्यादकृतार्थस्य निर्गमे।॥ ९०९॥ 


अथशब्द प्रसिदध्यैव वेदग्रहणहेतुता। 
आनन्तर्योपदेशित्वादतश्शब्देन किं पुनः॥ ९१०॥ 


योग्यत्वमथश्टब्देन यद्यपि प्रतिपादितम्‌। 
तदेव हेतुरत्रेति नातश्शब्दाद्‌ विना भवेत्‌॥ ९११९॥ 


लक्षणं पुरुषस्यैव तदा तद्धि प्रसज्यते। 
जिज्ञासायाञ्च हेतुत्वे फलाथित्वादि सम्भवेत्‌॥ १९२॥ 


अतश्रव्वगृहीतं वा तत्राध्यनमाश्रितम्‌। 
हेतावकथ्यमाने हि मङ्गलाद्यप्यसौ भवेत्‌॥ १९२॥ 


यस्तु स्मृतेरविरोधं वदन्नेवमाह- स्मृतिवशादनन्तरं स्नात्वा गुरु गेहं प्रविश्य 
धर्मों विचारयिष्यते तत्न कश्चिद्‌ विरोधः स्यादिति, स्यादिति, तं प्रत्याह- निवृत्येति। 
निर्गत्य हि पुनः प्रवेशोऽदुष्टार्थः स्यादिति। पूर्व चेदमुदभाष्यमेव परिचोद्यान्यथा 
परिहतम्‌। इदानीं भाष्यानुसारेणादृष्टार्थतया परिह्ियते इत्यपोनरुक्त्यम्‌।। १०८॥। 

ननु कथं प्रवेशोऽदुष्टार्थः स्यात्‌, तस्य हि विचारो दुष्टमेव प्रयोजनमत 
आह- निर्गम इति। कृतार्थस्य निर्गमो निस्सरण दृष्टार्थ स्यात्‌। इतरथादुष्टार्थम्‌। अतो 
निर्गत्यप्रवेशोऽद्ष्टार्थ इति वदता निवृत्तेरदुष्टार्थत्वमुक्तं भवति।। १०९॥ 

अतरशब्दमिदानीमनुसन्धत्ते- अथेति। यदेवाथशब्देन द्ष्टार्थमानन्तर्यमुपदिष्टं, 
तदेव क्रियामात्रानन्तर्यस्याद्ष्टार्थत्वाद्‌ वेदग्रहणं वेदार्थनिर्णये हेतुरित्युक्त°मेवेति 
किमतश्शब्देनेति।। ११०॥ 

परिहरति-योग्यत्वमिति। आनन्तर्योपदेशाद्‌ वेदाध्ययनेन धर्मज्ञान योग्यो 
भवतीति ज्ञायते, न तु तद्धे“तुकेव धर्मजिज्ञासेति।। ११९१॥ 

अतश्चैवविधः पुरुषो धर्मज्ञान" योग्य इत्येतावदेवाथशब्देनोक्तं स्यात्‌, न 
हेतुविशेष इत्याह- लक्षणमिति। न च हेत्वन्तराभावात्‌ पारिशेष्यसिद्धमध्ययनं शक्यं 
वक्तुमित्याह- जिज्ञासाया इति।। ११२॥ 

धर्मफला्ित्वाचार्यकयशःप्रभृति जिज्ञासाया हेतुत्वेन सम्भवति। तद्धेतुत्वे च 


४२ मीमांसाश्लोकवात्तिकं काशिकाटीकोपेतम्‌। 


स्नानबाधस्य वा हेतुरत इत्युच्यते पुनः। 
योग्यस्याधीतवेदत्वान्नावस्थातुं हि लभ्यते॥ ९१९१४॥ 


सन्वाच्येच्छान्तरं कर्म ज्ञानं व्याप्नोति तावता। 
ज्ञानोपसर्जना सैव न तु विध्यादि गम्यते॥ १९५॥ 


इषेस्तु कर्म बाह्यः स्याद्धर्मः सा वाथवा द्रयम्‌। 
समानकर्तृकत्वं तु तुमुनोक्तं लिड विधिः।॥। ११६॥ 


एवं विषयनानात्वान्न काचित्‌ पुनरुक्तता। 
सूत्रितेच्छाथिनिवृत्तये द्वितीयेच्छात्र सृत्रिता॥ ९९७॥ 


धर्मजिज्ञासायाः शूद्राधिकारो दोष इति परिहारान्तरमाह-अतश्ब्द इति। अथशब्दो 
ह्यानन्तर्यमुपदिशन्‌ यद्‌ वेदाध्ययनानन्तर्यमुपदिशतीत्युक्तं, तद्‌ वक्ष्यमाणतश्शब्दप्रतिपाद्य- 
हेतुत्वबलेन। इतरथा त्वर्थान्तरवचनोऽयमथशब्दः सम्भाव्येतेति।। ११३॥ 

अन्यथा पौनरुक्तयमाह- स्नानबाधस्येति। यद्यप्यथशब्देन वेदाध्ययनं 
धर्मजज्ञासाया हेतुरिति प्रतिपादितं, तथापि हेत्वन्तरवचनत्वादतश्शब्दो न पुनरुक्तः 
स्नानबाधस्य हेतुत्वमतश्शब्दो वदति।*४२ स्नानबाधहेतुमाविष्करोति- योग्यस्येति। अधीतवेदो 
हि नित्यनैमित्तिकानुष्ठानयोग्यो** जातो यद्य"विद्त्तया नानुतिष्ठेत्‌, प्रत्यवेयात्‌। 
अतोऽधीतवेदत्वान्नावस्थातुं लभ्यते इटिति विद्रत्तायां यतितव्यमिति।। ११४ ॥ 

अत्र भाष्यं ' धर्म जिज्ञासितुमिच्छेदि 'ति। तत्र सन्धातुलिङतुमुनामिच्छार्थत्वात्‌ 
पोनरुक्त्यमाशङ्ख्य विषयभेदात्‌ परिहरति- सन्वाच्येति। सन्वाच्या तावदिच्छा आन्तरं 
समानपदोपात्तं ज्ञानमेव कर्म व्या“^प्नोति।। तत्कर्मिकेति यावत्‌। तावता च भागेन 
सैव गम्यते, न लिङादेरर्थो विध्यादिः।** इषिस्तु यद्यपीच्छावचनः, तथापी““च्छान्तर- 
वचनत्वादपुनरुक्तः। तथाहि-*"“सन्वा^““न्येच्छाया बाह्यः पदान्तरोपात्तो“* वा धर्मः 
कर्म, ज्ञानेच्छा वा, धर्मज्ञानेच्छद्रयं वा। कर्म"भेदप्रकटनमिच्छाभेद- स्फुटीकरणार्थम्‌। 
लिङ्तुमुनोस्तु विधिसमानकर्तृकत्ववचनत्वात्‌ स्पष्टो विषयभेद्‌ इत्यपुनरुक्ततेति। किं 
पुनरत्रासूत्रितद्वितीयेच्छोपादाने भाष्यकास्य प्रयोजनं, धर्म जिज्ञासेतेत्येवं हि वचनीयमत 
आह- सूत्रितेच्छेति। एवं हि मन्यते-यथा शिष्यो बालः प्रेषणायामयोग्यत्वाद्‌ धर्मज्ञाने 
प्रवर्तयितुं सूत्रकारेणाध्येषितो धर्मजिज्ञासेति वदता, तथा तद्रतिमनुविदधानेन भाष्यकारेण 
सूत्रितेच्छा कथं निर्वत्येतेति द्वितीयेच्छा असूत्रितोक्ता। अत इच्छोपदेशेनापि कर्तव्यतोपदिष्ट 
भवेत्‌, तत्पूर्वभावित्वादिच्छायाः। नचेच्छा नेष्यते। बुभुक्षावत्‌। तथाहि एको बुभुक्षमाणो 
भुद्धे। अन्यस्तु मन्दानलत्वादबुभुक्षुस्तामपि कामयत एवेति।। ११५--११७॥ 


प्रतिज्ञासूत्रम्‌ ५ 


प्रकृत्या विकृतिर्यस्माच्चतुर्थ्यन्ता समस्यते। 
तादर्थ्ये युपदार्वादौ तेनास्मिन्नसमासता॥ ९९८॥ 


सा हि तस्येत्यनेनोक्तो धर्मस्येत्येष विग्रहः। 
धर्मायेति तु तादर्थ्ये षष्ठी वृत्तेति कथ्यते॥ १९९॥ 


प्राप्नोत्यत्र चतुर्थ्येव विशोषश्चेद्‌ विवक्षितः। 
सामान्यस्य विवक्षायां तादृशं कथ्यते कथम्‌॥ १२०॥ 


तत्र धर्मजिक्ञासासमासपदं विगृहणता भाष्यकारेण ‹ धर्माय जिक्लासा धर्मजिज्ञासा। 
धर्मजिज्ञासा। सा हि तस्य ज्ञातुमिच्छे^त्युक्तम्‌। तदाक्षिपति- प्रकृत्येति। यत्र हि 
तादर्थ्ये चतुर्थीसमासो भवति, तत्र प्रकृत्या विकृतिः समस्यमाना दृष्टा। यथा 
यूपाय दारु यूपदार्विति। अप्रकृतिधिकारयोस्तु न समासः यथा रन्धनाय स्थाली, 
अवहननायोलूखलमिति। तथा२ ' प्रकृतिविकृतिग्रहणं कर्तव्यमि.*' ति तादर्थ्यसमासे 
वार्तिककारेणोक्तम्‌। न च सामर्थ्यप्रदर्शनार्थं ॒तत्‌। अतोऽप्रकृतिविकारयोरपि यत्र 
सामर्थ्यं तत्र समासो भवत्येव। अतो धर्मजिज्ञासापदेऽपि सामर्थ्यस्य विद्यमानत्वाद्‌ 
युक्तस्तादर्थ्यसमास इति वचनीयम्‌। सामर्थ्यस्यैव प्रकृतिविकारभावमन्तरेणानुपपत्तेः। 
विग्रहवाक्यार्थाभिधानशकितिर्हिं सामर्थ्यम्‌। न च यथा रन्धनाय स्थालीति श्रूयमाणा 
चतुर्थी बाह्यनिमित्त^“भूताया अरन्धनप्रकृतेरपि स्थाल्यास्तादर्थ्यमभिद्योतयति तथा 
“प्रन्धनस्थालीति समासः, मन्दत्वात्‌ तादर्थ्यस्य। प्रकृतेरेव तु दावदिर्युपादिविकृति- 
भावापत्तेर्व्यक्तं तादर्थ्यमिति यूपाय दार्विति विगृह्य कथितं यूपदारुसमासादपि सुज्ञानम्‌। 
अत एव समासविधौ तादर्थ्यग्रहणं प्रकृतिविकृतिगोचरं व्याख्यातं तत्रैव तादर्थ्यस्य 
स्प“ष्टत्वात्‌। आह च- 

“ बाह्यस्य “हि निमित्तस्य तादर्थ्यं नैव तादृशम्‌। 
यादशं प्रकृतेः स्पष्टं विकारं प्रति दश्यते।।" 

इति। तथाच नाप्रकृतिविकृत्योस्तादर्थ्यसमासो दृष्टचर ः। अश्ववासादिषु षष्टीसमासा- 
श्रयणात्‌। वैयाकरणाख्यायां तु सत्यपि समासेऽलुग्विधानाद्‌ विभक्तिः श्रूयते इति 
युक्तमेव वृत्तिविग्रहयोरैकार्थ्यमसत्यपि प्रकृतिविकृतिभावे। धर्मजिज्ञासापदसमासस्तु 
विवादास्पदीभूत एव। तस्मादसमासोऽयम्‌।। ११८॥ 

एवमाशषिप्य समादधाति-सा हीति। नायं चतुर्थीसमासः। किन्तु अश्वघासादिवत्‌ 
षष्ठीसमास एवायम्‌। तथाहि ' सा हि तस्य ज्ञातुमिच्छे "ति षष्ठ्यन्तेन तदा विगृह्णातीति। 
ननु धर्माय जिज्ञासेति विग्रहवचनं तत्‌ कथं व्याख्येयमत आह-धर्मायिति। नेदं 
विग्रहवचनं, किन्तु षष्ठ्यर्थविशेषप्रदर्शनमिति।। ११९ 

सम्बन्धमात्र एवैषा षष्ठयुत्यन्ना तथापि तु। 
विशिष्टं निष्ठता तस्य भाष्यकारेण वर्ण्यते ९२९॥ 


साधनाभासता चात्र पूर्वपक्षार्थगोचरा। 
अन्यसाधनमन्यस्य साधनाभास उच्यते॥ ९२२॥ 


क्रत्वर्थ पुरूषार्थस्य तदर्थं च क्रतोरिति। 
शेोषलक्षणशब्दश्च कृस्लशास््रविवक्षया।॥ १२३॥ 


प्रसिद्धः शक्यते ज्ञातुं प्रसिद्धत्वात्‌ तु नेष्यते। 
अप्रसिद्धस्त्वक्यत्वानतरामित्यतोऽब्रवीत्‌॥ १२४॥ 


अत्र चोदयति- प्राप्नोतीत। तादर््यरूपार्थविवक्षायां हि चतुर्थ्येव प्राप्नोति। 
सम्बन्धसामान्यविवक्षायां तु तादर्थ्यवचनं कथमिति।। १२०॥ 

परिहरति- सम्बन्धमात्रेति। सूत्रकारेण हि सम्बन्धसामान्यविवक्षाया धर्मजिक्ञासेति 
षष्ठीसमासः प्रयुक्त :। निर्विशेषसामान्यानुपपततेस्तु विशेषाकाङक्षायां भाष्यकारेणैव 
तस्य सामान्यस्य तादर्थ्यरूपविशेषनिष्ठता वर्ण्यते, तेनायमपि न दोष इति।। १२१॥ 

अत्रापरं धर्मजिज्ञासास्वरूपप्रदर्शनार्थं ! कान्यस्य साधनानि कानि तत्र 
साधनाभासानी 'ति भाष्यम्‌। तत्र साधनाभासपदं व्याचष्टे-साधनाभासतेति। पूर्वपक्षत्वारथो 
धर्मस्य साधनाभासमिति। कथं पुनः पूर्वपक्षस्यार्थः साधनाभासः, अत 
आह--अन्यसाधनमिति। अन्यस्य हि साधनमन्यस्य साधनवदवभासमानं साधनाभासं 
भवतीति।। १२२॥ 

एतदेवाभिव्यनक्ति-ऋत्वर्थमिति। क्रत्वर्थ हि पर्णमय्यादि पुरुषार्थस्यापाप- 
श्लोक श्रवणादेरुच्यमानं साधनाभासं भवति। पुरुषार्थं च गोदोहनादिक्रतोरुच्यमानं 
तदाभासं भवतीति। अत्र भाष्यकारेण !को धर्मः कथं लक्षणः इति चोदनासूत्रेण 
व्याख्यातमि ' त्युक्त्वा ' कान्यस्य साधनानीत्यादिशेषलक्षणेन व्याख्यातमि' त्युक्तम्‌। 
तदयुक्तमिव दृश्यते, शेषलक्षणशब्दो हि तृतीयाध्याये प्रसिद्धः। न च तत्र साधनादि 
सर्व व्याख्यायते, अतः कथमित्याशङ्न्याह- शेषलक्षणेति। नायं तृतीयाध्यायविवक्षया 
शेषलक्षणशब्दः प्रयुक्तः किन्तु परिशिष्टसकलशाखविवक्षया। अत एवैकवचनमिति। 
१२९२॥। 

अत्र भाष्यकारेण शाख्रारम्भ्माक्षिप्तोक्तम्‌-' धर्मः प्रसिद्धोऽप्रसिद्धो वा स्यात्‌। 
यदि प्रसिद्धः, न जिज्ञास्यः। अथाप्रसिद्धः, नतरामि'ति। तत्राभाववचनत्वान्नजः 
कोऽयमातिशायनिकः प्रत्ययः। नहि निषेधस्य स्वगतो विशेषः कश्चिदस्तीत्याशद्धत्याह- 

जिज्ञास्यः संशयाद्‌ धर्मः श्रेयस्करतयापि च। 
असग्विग्धो ह्यजिज्ञास्यो यो वा स्यानििष्प्रयोजनः॥ ९२५॥ 


स्वरूपादिषु धर्मस्य द्विधा विप्रतिपद्यते। 
पूर्वं प्रमाणरूपाभ्यां पादेनाद्यस्य निर्णयः॥ ९२६॥ 


स्थिते वेदप्रमाणत्वे पुनर्वाक्यार्थनिर्णये। 
मतिर्बहुविदां पुंसां संशयान्नोपजायते॥ १२७॥ 


केचिदाहुरसावर्थः केचिनासावयं त्विति। 
तनििर्णयार्थमप्येतत्‌ परं शास्त्रं प्रणीयते॥ १२८॥ 


प्रसिद्ध इति। सत्यम्‌। नाभावस्य स्वगतो विशेषः, तथापि निषेध्यतन्त्रत्वाद्‌, निषेधस्य 
तदतिशयात्‌ सोऽप्यतिशेते इति। तदिह प्रसिद्धे जानेच्छामात्रस्यैवाभावः, न ज्ञानस्य 
अप्रसिद्धं तु न ज्ञानं न चेच्छति द्रयनिषेधादतिशयो युक्तः। अशक्यत्वान्नेष्यते न 
ज्ञायते चेत्यर्थ इति।। १२४॥। 

अत्र परिहारभाष्यं ' धर्म प्रति विप्रतिपन्ना बहुविदः। स हि निःश्रेयसेन पुरुषं 
संयुनक्ती 'ति, तद्‌ व्याचष्टे-जिज्नञास्य इति। सन्दिग्धस्य हि प्रयोजनवतो निर्णयाय 
मतिमन्तो यतन्ते। तथाच धर्मः। तस्मादयमपि जिज्ञास्यत इति।। १२५॥ 

कौदृशः पुनर्धर्मे संशयः किन्निमित्तो वा, अत आह- स्वरूपादिष्विति। पूर्व 
तावद्‌ धर्मस्य स्वरूपादिषु मध्ये प्रमाणस्वरूपाभ्यां द्वेधा विप्रतिपद्यते। विप्रतिपत्तिः 
क्रियते इति भावे प्रत्ययः“ वादिविप्रतिपत्तिश्च संशये निमित्तमिति नैयायिकाः। 
तस्मादेष संशयो भवति किं खलु धर्मे प्रमाणं, किंस्विद्‌ योगिप्रतक्षमुत चोदनेति। 
प्रमाणसंशयादेव तु स्वरूपसंशयः, किं यागादिर्धर्म उत? चैत्यवन्दनादीति। 
तदत्रद्यस्याध्यायस्य प्रथमपादे निर्णयः कार्य इत्याह-पादेनेति। अत्र हि सम्भावितेतर- 
प्रमाणनिषेधेन सम्भाविताप्रामाण्यनिषे“्धेन च प्रामाण्यमुपपादयिष्यते। तदुपपादनाच्च 
स्वरूपोपादनमपि कृतं भवति। त्रिपाद्यां तु कथं लक्षण इत्यमुना प्रतिज्ञातः प्रमाणप्रकारो 
निरूप्यते। प्रामाण्यं त्विहैवोपपादितम्‌। अत एव पादावसाने “इति प्रमाणत्वमिदं 
प्रसिद्धम्‌" इति वदति। अर्थवादाधिकरणे च !सिद्धप्रमाणश्भावस्य' इति, प्रकारस्य 
तु तद्वतः प्रमाणादनतिभेदात्‌ कृत्स्नोऽध्यायः प्रमाणलक्षणमित्याख्यायते इति।। १२६॥ 

एवमाद्यपाद प्रयो जनमुक्त्वो परितनतन्त्रप्रयो जनमाह- स्थित इति द्रयेन। 
अज्ञानामेक°मार्गदुश्वनां चासंशयाद्‌ बहुविदां वाक्यार्थनिर्णये संशयान्न मतिरुपजायते। 
प्रथमं तावद्‌ विध्यर्थवादमन्त्रनाम्नामर्थ प्रयोजने संशयः स्तुत्याद्युपयोगष्वप्रतिपादनेनार्थ- 

वादाधिकरणादयैरपनेप्यते। पुनश्च द्वितीये यजति ददाति जुहोतीत्यादिनां चार्थभेदाभावाद्‌ 
भेद्संशयः शब्दान्तराधिकरादिभिरित्येषा दिक्‌। अतः सन्दिग्धप्रयोजनवत््वात्‌^^“ परमपि 
शास्त्रं प्रणेतव्यमिति।। १२८॥ 

इत्युपाध्यायसुचरितविश्रकृतौ काशिकारीकाया प्रथमसूत्रं समाप्तम्‌॥। 

४/ 

चोदनालक्षणोऽर्थो धर्मः॥ २॥ 
धर्मे सामान्यतः सिद्धे प्रमाणं चोदनोच्यते। 
स्वरूपादेस्ततः सिद्िः स्वरूपं चेह सूत्र्यते॥ ९ ॥ 


द्रयमेकेन सूत्रेण श्रुत्यर्थाभ्यां निरूप्यते। 
स्वरूपेऽपि हि तस्योक्ते प्रमाणं कथ्यतेऽर्थतः॥ २ ॥ 


चोदनालक्षणोऽर्थो धर्मः इति शाखरारम्भसूत्रम्‌। तद्‌ व्याचष्टे-धममं इति। 
अयमभिप्रायः- प्रथमसूत्रे हि विशेष^धर्मजिज्ञासा प्रतिज्ञाता, तदभिप्रायेण को धर्म इति 
पृष्टम्‌। विशेषश्च प्रमाणविशेषात्‌ सिध्यति। पाषण्डागमे हि प्रमाणे चैत्यवन्दनादयः 
क्रियाविशेषा धर्मा भवन्ति। वेदागमे त यागादयः। तदिह सामान्यतः सिद्धधरममो्दिशेन 
प्रमाणविशेषश्चोदना विधीयते ततश्च धर्मविशेषसिद्धिः। यस्तु सामान्यात्मा धर्मस्य 
प्रीतिसाधनत्वं, सोऽविवादसिद्ध॒ एव सर्ववादिनाम्‌। नीह केचिद्‌ विवदन्ते यः 
प्रीतिसाधनं धर्म इति। तथाच नृगुणवादिनो 'यतोऽभ्युदयनिःश्रेयससिद्धिः स धर्मः' 
इत्याहु: "शुभा चित्तवासने "ति सौगताः। ' पुण्याः पुद्रला' इत्यार्हताः। सर्वे चेते 
प्रीतिसाधनतयैव तेर्धर्मा इष्यन्ते। अत एव चास्यां वचनव्यक्तावर्थशब्दोऽनुवाद इति 
वक्ष्यति 'लभ्यतेऽ थानुवादेन' इति। एषैव चात्र वचनव्यक्तिर्वार्षिककारस्यामिमता। 
इतरथा “अर्थशब्दस्य विध्यनुवादयोरसम्भवः इति वक्ष्यति। ननु च स्वरूपविशेषेऽपेक्षिते 
प्रमाणविशेष्विधानमसङ्खतम्‌, अत आह- स्वरूपादरिति। धर्मपदार्थस्येदं प्रमाणमित्युक्ते 
प्रमाणाधीनत्वात्‌ प्रमेयसिद्धेरर्थादिदमुक्तं भवति यच्चोदनाप्रवेदितं त धर्मस्वरूपमिति। 
आदिशब्देन तदाभासमुपादत्त इति। यस्तु विवक्षिततिरोधानमुक्तमिति मन्यते, तं 
प्रत्याह - स्वरू पमिति। सामान्यतः सिद्धधर्मस्य स्वरूपविशेष इह सूत्र्यते इति।। १ ॥ 
नन्वेवमन्यतरविधावन्यतरस्याश्रोतत्वात्‌ “को धर्मः कथलक्षण इत्येकेनैव 
सूत्रेण व्याख्यातमि 'ति भाष्यं नोपपद्यते, 
अत आह- द्वयमिति। एकत्र श्रुत्युपात्ते अपरमर्थाद्‌ व्याख्यातं भवतीति प्रमाणविधावर्थात्‌ 
स्वरूपासिद्धिरुक्ता। स्वरूपविधावपि प्रमाणमर्थात्‌ सिध्यतीत्याह स्वरूप इति। 
यश्चोदनालक्षणः स धर्म इत्युक्तेऽर्थाच्चोदना धर्मे प्रमाणमित्युक्तं भवति। न ह्यप्रमाणकं 
वस्तु स्वरूपक्श्लृप्त्यै प्रभवतीति।। २ ॥ 


चोदनासूत्रम्‌ ५३ 


किमाद्यपेक्षितैः पूर्णः समर्थः प्रत्ययो विधो। 
तेन प्रवर्तकं वाक्यं शास्त्रेऽस्मिश्चोदनोच्यते॥ ३ ॥ 


चोदनैव प्रमाणं चेत्येतद्धर्मेऽवधारितम्‌। 
साकाङक्षमिति मन्वानो युक्तिलेशं द्येऽस्पुशत्‌।।४॥ 


सम्भाव्यते प्रमाणत्वं शब्दस्यैवं विधेष्वपि। 
इन्दरियादेरसामर्थ्यं वक्ष्यमाणमदीदिशत्‌॥ ५॥ 


अत्र भाष्यकारेण ‹ चोदनेति क्रियायाः प्रवर्तकं वचन"मि'ति चोदनापदा्थाँ 
व्याख्यातः। तदयुक्तं, प्रवर्तकस्य चोदनात्वात्‌ प्रत्ययस्य लिङदेस्तत्वादत आह- 
किमादीति। अयमभिप्रायः- सत्यं प्रत्ययमात्रस्य प्रवर्तनात्मको विधिरर्थः। न तु 
तावन्मात्रस्य प्रवर्तकत्वं, स्वव्यापारे हि पुरुषः कर्तृत्वेन नियुज्यते। अंशत्रयात्मिका च 
भावना तद्व्यापारः। अतः समानप्रत्ययो पादानश्रुतिबलप्रतिलब्धभावनापरिरम्भो 
विधिरातदीयनिखिलविशेषध्णलाभाद्‌ न नरं प्रवर्तयितुमुत्सहते। सकलतद्विशेषणलाभश्च 
नतं वाक्यात्‌ सिध्यतीति युक्तमुक्तं प्रवर्तकं वाक्यं चोदनेति। एवे*चावयवार्थः किमिति 
साध्याकाडक्षां निर्दिश्यादिशब्देन साधनेति कर्तव्यताकाडक्षे निर्दिशति। एतदुक्तं भवति-किं 
केन कथमित्यनेनात्मनापेक्षितैः साध्यादिभिः पूर्णः प्रत्ययः प्रवृत्तिपर्यन्ते विधौ समर्थः, 
तद्रहितस्य भावस्यानुष्ठानायोग्यत्वात्‌। तत्पूरणं चेदमनेनेत्थं कूर्यादिति वाक्यादिति 
वाक्यमेव चोदनेति।। ३॥ 

अत्र भाष्यकारेण चोदनायास्तदितरेषां च प्रमाणानां धर्मे प्रामाण्ये। 
प्रामाण्या“परदर्शनार्थमुक्तं " चोदना हि भूतमि ' त्यादि। तदयुक्तं, सूत्रकारेण सदोत्पत्तिकसूत्राभ्यां 
वक्ष्यमाणत्वाद्‌ भाष्यकारस्यापि तत्रैव तद्विवरणमुचितम्‌। अतः किमत्रा्ेत्रे क्लेशेनात 
आह-चोदनेति। अयमभिप्रायः- चोदनालक्षण इति समासपदम्‌। समासश्च सति 
सामर्थ्ये भवति। विशेषणविशेष्यार्थवचनं च पदानां सामर्थ्यम्‌। नच व्यवच्छंदादते 
पदानां विशेषणविशेष्यभावः। अतशचोदनालक्षणत्वयोरितरेतरव्यवच्छेदात्‌ चोदनैव प्रमाणं, 
प्रमाणमेव चोदनेत्यवधारणद्रयमत्र विवक्षितम्‌। तच्चो पपत्तिसाकाङक्षमिति 
मीमांसागोत्रानुसारी भाष्यकारोऽनुपपत्तिकार्थं वचनं क्षणमप्यक्ष'"ममाणः प्रतिज्ञासूत्र 
एव सम्भावनाप्रसिद्धयर्थमवधारणद्रये युक्तिलेशमस्पृशदिति।। ४॥ 

तत्र प्रमाणमेवेत्यवधारणायां तावद्‌ युक्तिलेशमाह- सम्भाव्यत इति। 
एवंविधेष्वतीन्ियेष्वप्यर्थेषु शब्दस्य प्रामाण्यं सम्भाव्यते। अतः प्रतिज्ञायां सम्भावितं 
प्रामाण्यं हेतुनोपपादयिष्यत इति। चोदनैवेत्यवधारणे युक्तिलेशं दर्शयति- इन्द्रियादेरिति। 
वक्ष्यति हि सत्सूत्रेणेन्दरियादेरसामर्थ्य तदनागतावेक्षणेन'* भाष्यकृतेह कथितमिति।।५॥ 


प मीमांसाश्लोकवात्तिकं काशिकाटीकोपेतम्‌। 


अत्यन्तासत्यपि ज्ञानम शब्दः करोति हि। 
तेनोत्सर्गे स्थिते तस्य दोषाभावात्‌ प्रमाणता॥ ६॥ 


चोदनेत्यब्रवीच्चात्र शब्दमात्रविवक्षया। 
नहि भूतादिविषयः कश्चिदस्ति विधायकः॥ ७॥ 


इद्दरियादिव्युदासेन शाब्दो यावन्न साध्यते। 
तावच्च तद्विोषस्य कुतो वावसरो भवेत्‌॥ ८॥ 


निपित्तमात्रं वोच्येत प्रमाणं चेह लक्षणम्‌। 
प्रमाणं वापि शब्दो वा तज्ज्ञानं वा निरूप्यते॥ ९॥ 


पदार्थस्तन्मतिर्वा स्याद्वाक्यार्थाधिगमोऽपि वा। 
पूर्वेषां तु प्रमाणत्वे फलत्वं तस्य गम्यते॥ १०॥ 


कथं पुनः शब्दस्य प्रामाण्यं सम्भाव्यते, अत आह- अत्यन्तेति। अर्थगोचर- 
ज्ञानजननशकितर्हि प्रमाणानां “प्रामाण्यम्‌ सा चैव नाम शब्दानां व्यापिनी यदत्यन्तासत्यपि 
गगनकुसुमसंसर्गादौ धियमुपजनयतीति युक्ता तेषु प्रामाण्यसमभावनेति। नन्वेवं 
तद्रदेवाप्ररमाण्यमापद्यत इति प्रामाण्यं साधयतोऽप्रामाण्यमापतितम्‌, अत आह-तेनेति। 
अयमभिप्रायः- उत्सर्गो हि ज्ञानजननेनः? प्रामाण्यम्‌। तत्‌ पौरुषेयेषु शब्देषु वन्ध्यासुतो 
यातीत्यादिषु। तद्‌ दोषादपोद्येतापि। अपौरुषेये तुः“ शब्दे पुन्दोषाभावात्‌ स्वयमदुष्टत्वाच्च 
प्रमाणतेवानपोदिता सेत्सयतीति।। ६॥ 

अत्र ' चोदना हि भूतमि ' त्यादिभाष्ये" चोदनापदेन शब्दमात्रं विवक्षितमित्याह 
चोदनेति। कारणमाह-- न हीति। विधायको हि शब्दो मुख्यश्चोदनापदार्थः। न चासौ 
भूतादिविषयः सम्भवतीति शब्दसामान्यं लक्षयतीति।। ७॥। 

इतश्चेतदेवमित्याह- इद्धियेति। समानजातीययोरेव स्पर्ध्हित्वात्‌ शब्दमात्रमेव 
परत्यक्षादिसामान्येन स्परधामर्हति, न तद्विशेषः। भवति हि सम्प्रधारणा किं लौहमानीयतामुत 
दारवमिति। न तु किं लोहमुत खादिरमिति।। ८ ॥ 

अत्र भाष्यकारेण "लक्ष्यते येन तल्लक्षणमि 'ति लक्षणपदार्थो विवृतः। तदिदं 
निमित्ताभिप्रायं प्रमाणाभिप्रायं वेत्याह-निमित्तमात्रमिति। प्रमाणं वेत्यत्रापि पक्षे 
शिष्यबुद्धिप्रथिम्ने प्रमाणविकल्पानाह- प्रमाणं वेति। प्रमाणं वेत्यत्रापि पक्ष इत्यर्थः। 
प्रमाणं हि कारकविशेषः। विवक्षातश्च कारकप्रवृत्तिः। अतो यदेव शब्दादीनां 
वाक्यार्थ'्लानावसानानां मध्ये प्रकृष्टसाध्कतया विवक्ष्यते तत्‌ प्रमाणमिति। प्रमाणप्रसङ्खन 
फलमपि दर्शयति-पूर्वेषामिति। शब्दादीनां प्रमाण्ये वाक्यार्थज्ञानं फलम्‌। आन्तरालिक 

ज्ञाने लक्षणशटब्दोऽयं यदि नाम प्रयुज्यते। 
चोदनोक्तिस्तदा कार्य तत्कार्य वापि लक्षयेत्‌॥ ९१॥ 


निमित्तमात्रे शब्दे च प्रमाणे मुख्यवृत्तयोः। 
सामानाधिकरण्यं स्याच्चयोदनालक्षणत्वयोः॥ ९२॥ 


द्रव्यक्रियागुणादीनां धर्मत्वं स्थापयिष्यते। 
तेषामेद्धियिकत्वेऽपि न ताद्रूप्येण धर्मता॥ ९३॥ 


श्रेयस्साधनता ह्येषां नित्यं वेदात्‌ प्रतीयते। 
ताद्रूप्येण च धर्मत्वं तस्मानेन्द्रियगोचरः॥ १४॥ 


तु कारणव्यापारतया प्रतिपादयितव्यम्‌। वाक्यार्थज्ञाने तु प्रमाणे हानादिवुद्धिः फलमिति 
विवेचनीयमिति।। १०॥ 

ननु प्रमाणपक्षे ज्ञानमपि लक्षणपदार्थः। तद्वि प्रमाणम्‌। अतः कथं 
शब्दविशेषवाचिना चोदनापदेन सामानाधिकरण्यमत आह-- ज्ञान इति। अस्यार्थः- न 
तावद्‌ ज्ञानमेव प्रमाणमिति नियमः विवक्षावशेन हि शब्दादीनां प्रामाण्यमुक्तमेव। 
अपि च यदि ज्ञानमेव प्रमाणं तद्विवक्षया च लक्षणशब्दः प्रयुक्तः, तथापि चोदनाशब्देन 
तद्गोचरं ज्ञानं तत्कार्य लक्ष्यते यदि तद्विवक्षया लक्षणशब्दप्रयोगः। अथ तु 
पदार्थज्ञानादिविवक्षया, तदा शब्दकार्यस्य ज्ञानस्य यदपरं“ कार्य पदार्थज्ञानादि 
तच्चोदनापदेन लक्ष्यते। अस्ति हि कार्यकार्यस्यापि परम्पराया सम्बन्धो लक्षाणाबीज- 
मिति।।११॥ 

निमित्तार्थे तु लक्षणपदे शब्दे च प्रमाणे मुख्यार्थयोरेव योरपि सामानाधिकरण्य 
मित्याह- निपित्तेति।। १२॥ 

अत्र चोदनैवेत्यवधारणे धर्मस्येन्दरियादिगोचरत्वमपाकृतम्‌। तदयुक्तं, द्रव्यादिर्हि 
धर्मः। स चैन्ियिक एवेति प्रत्यक्षसूत्रे वक्ष्यते, अत आह- द्रव्येति। अयमर्थः. सत्यं 
द्रव्यादयो धर्माः। न तु स्वरूपेण किन्तु श्रेयस्साधनर्तारूपेण। अतो न तदैन्दियिकमिति 
न धर्मस्येन्द्रियगोचरत्वापत्तिः। आदिशब्देनाकृतेरूपादानमिति।। १२३ 

केन तर्हिं रूपेणामी धर्माः यद्‌ वेदवेद्यमिति, तद्‌ दर्शयति-भ्रेय इति 
त्वमन्तेन। श्रेयस्साधनश्शक्त्यात्मना दि द्रव्यादयो धर्माः। न तद्रूपममीषां वेदादुते 
शक्यतेऽवगन्तुम्‌। नहि ' गोदोहनेन पशुकामस्य प्रणयेत्‌ ' इत्यादिश्रुतिमन्तरेण गोदोहनादयः 
श्रयस्साधना इति प्रमाणान्तरं प्रक्रमत इति। प्रकृतमनैद्धियिकत्वं धर्मस्योपसंहरति 
तस्मादिति।। १४ 

प्रदर्शनार्थमात्रोक्तमिन्दरियं सूत्रकारवत्‌। 
नान्यत्‌ किञ्चेति वा छेदः सामान्यार्थः प्रयुज्यते॥॥९५॥ 


तदसामर्थ्यसिद्ध्ये च पुनरिद्दरियकीर्तनम्‌। 
किञ्चेति मध्यमच्छदो हेतुप्रषने प्रयुज्यते॥ ९६॥ 


यद्यपि त्वनुमानस्याप्येवमादौ समर्थता। 
विना सम्बन्धबोधेन न तु तस्योद्धवः क्चित्‌॥ ९७॥ 


न सामान्यविशोषाभ्यां धर्मसम्बन्धदर्शनम्‌। 
लिङ्खस्य कस्यचित्‌ सिद्धं येन स्यादनुमानता॥ १८॥ 


ननु शब्दोऽपि सम्बन्धबोधान्नते प्रवर्तते। 
पदं तन तु तद्वाच्यो धर्मो वाक्यार्थं एव सः॥ ९९॥ 


अत्र भाष्यकारेण ! नान्यत्‌ किञ्च नेन्दरियमि' तीन्द्रियमात्रमशक्तं धर्म 
इत्युक्तम्‌। न चैतावता चोदनैवेत्यवधारणोपपत्तिः। अनुमानादिशक्तिप्रसक्तेरनिवारितत्वात्‌, 
अत आह-प्र्दश्नार्थमिति। यथा हि सूत्रकारेण सर्व-प्रथमाणानिमित्तत्वे विवक्षिते 
“ तत्प्रत्यक्षमनिमित्तमि 'ति प्रत्यक्षमात्रस्यानिमित्तत्वमुक्तं तथा तच्छीलमनुविदधानेन 
भाष्यर्कारेण प्रदर्शनार्थमिन्द्रियमात्राशक्तितरुपवर्णितेति। नान्यत्‌ किञ्चेति वा 
प्रमाणसामान्यनिराकरणाय भाष्यं छत्तव्यमित्याह- नान्यदिति। कथं पूर्वस्माद्‌ विच्छिन्न 
नेन्द्रियमिति व्याख्येयमत आह--तदिति। इन्द्रियपूर्वकं हि सर्व“मितरदिन्द्रिया- 
शक्तावशक्तमिति भावः। नान्यदिति वा सर्वार्थं छित्वा किञ्चेति हेतुं पृष्टा नेन्दरियमिति 
पूर्ववद्धेतुतया वक्तव्यमित्याह-किञ्चेति।। १६॥ 

नन्वनुमानमेवञ्जातीयकषु समर्थम्‌, अनुमीयते खल्वङ्खारेभ्यो भूतोऽग्नीन्धन- 
संयोगः। तथाचेन्धनाग्निसंयोगाद्‌ भविष्यदङ्कारावगमः। विप्रकृष्टश्च धूमादग्निः। 
क्‌ड्यादिव्यवहितश्च स्वरेण पुत्रः। गन्धाच्च सुक्ष्म द्रव्यावगमः। अतः कथं 
सर्वनिषेधसिद्धिरत आह- यद्यपीति द्रयेन। सत्यं भूतादावनुमानं समर्थ, न तु तद्‌ 
विना सम्बन्धबोधमुद्धवति। सम्बन्धश्च क्रचित्‌ सामान्यतोऽ वगम्यते, यथाग्निसामान्येन 
धूमसामान्यस्य। क्रचिद्विशेषतः यथा रोहिणीकृत्तिकयोः। न च द्विधापि किज्चिल्लिङ्खं 
नित्यातीन्द्रियेण धर्मेण सम्बद्धमुपलब्धं, येनानुमानं भवेदिति।। १८॥ 

अत्र चोदयति-नन्विति। शब्दोऽपि नागृहीतसम्बन्धः प्रतिपादकः, 
बालानामनवगतेः। अतः कथं शब्दमयी चोदना धर्मे प्रमाणं भविष्यतीति। परिहरति 
पदमिति। ततः किमत आह-न त्विति। कस्तर््यसौ अत आह-- वाक्यार्थं इति।।१९॥। 

वाक्यस्यावाचकत्वं च पदार्थानां च हेतुता। 
सम्बन्धेक्चानपेक्ाणां वाक्यार्थे स्थापयिष्यते॥ २०॥ 


नित्यत्वादेरसिद्धत्वादभ्युपेत्योच्यतेऽथवा। 
सुतरामप्रमाणत्वं वक्तप्रामाण्यवर्जनात्‌॥ २९॥ 


ननु च न वाक्यमपि सकलवर्णपदोपसंहारातिक्रमेण किञ्चिदतीन्रियं 
तत्वम्‌, अपि तर्हिं संहत्यार्थमभिदधति पदान्येव। अतः कथमृहीतसम्बन्धं वाक्यं 
वाक्यार्थस्य वाचकं भविष्यतीति, अत आह- वाक्यस्येति। स्यादयं दोषो यदि वाक्यं 
वाचकमित्यभ्युपेयते, नत्वेतदेवमिति। कुतस्तर्हि वाक्यार्थावगतिः, अत आह- 
पदार्थानामिति। ते वा कथमगृहीतसम्बन्धास्तं गमयिष्यन्ति। नह्यन्यस्य दर्शनेऽन्यकल्पना 
युक्ता, अतिप्रसद्धात्‌। अन्यमपि तत्प्रतिबद्ध* विद्वानन्यमनुमिनोति इति 
प्रतिबन्धबलादुचितमत आह- सम्बन्धेति। सम्बन्धदर्शननिरपेक्षाणामेव पदार्थानां वाक्यार्थ 
ज्ञातव्ये तद्धावभावेन तद्धूताधिकरणे हेतुत्वमुपपादयिष्यत इति।। २० ॥ 

अत्रापरं भाष्यं, 'नन्वतथाभूतमप्यर्थ ब्रूयाच्चोदना, यथा यत्किञ्चन लौकिक 
वचनं नद्यास्तीरे फलानि सन्ती" त्येवमादि। तदयुक्तम्‌। कथं हि यादुशतादृशश्रथ्या- 
पुरुषवाक्यमुपमानं चोदनायाः। अपौरुषेयी हि सा। पुरुषाश्रया हि शब्दे दोषाशद्का। 
अतः कथमतथाभावशङ्का। 

अत्र कचिदाहु:-शब्दशक्तिनिरूपणद्रारेण प्रतिज्ञक्षेपार्थमिदं भाष्यम्‌। अत्र 
किल चोदनासूत्रेण कार्यरूपो वेदार्थ इति प्रतिन्लातं तदनेनाक्षिप्यते। अर्थासंस्पशिनि हि 
शब्दे कयमर्थविशेषप्रतिज्ञा चोदनानाम्‌। सर्वे शब्दाः खलु न स्वभावतोऽर्थ स्पृशन्ति। 
यदेव हि यादृशमेकदैकेन प्रयुक्तं वाक्यमर्थवदासीत्‌, तदेव हि तादृशमपगत- 
सकलकलाध्मातादिदोषमन्यदा भवति वितथम्‌। नचैतदवेलक्षण्ये युक्तम्‌। 
यदाहु :-'लक्षणयुक्तस्य बाधासम्भवे तल्लक्षणमेव बाधितं भवती ' ति। न चार्थवता 
प्रत्यक्षादीनामेष धर्मों दृश्यते। नहि तिमिरादिदोषरहितं चक्षुः सम्यगसम्यक्‌ च ज्ञानं 
जनयतीति दृष्टपूर्वम्‌। अपि च स्वाभाविकेऽर्थसम्बन्धे कथमसत्यर्थे ज्ञानं जनयति।२ 
तथाहि बाधितोऽपि संसर्गःशतकृत्वः शब्दादवगम्यते अङ्गुल्यग्रे हस्तियूथशतमितिन 
चेदमन्यत्र दृष्टम्‌। नहि चक्षुषा शुक्तौ रजतमिति वेदितायां नेदं रजतमिति बाधकोदये 
चक्षुरेव पुनारजतमिति बोधयति। शब्द एव तु निरद्ुशः स्वगोचरमन्यगोचरं वा 
प्रमाणान्तरेण बाधितमपि बोधयतीति। नूनमसमीक्षितपारमा्िकार्थसद्‌ भावो 
बोधयत्नप्यर्थमनर्थक इतिः प्रतिजानीमहे। तदिदमुक्तम्‌अर्थश्संस्पशि यत्‌ प्रमाणं तस्य 
बाधकोत्पत्तौ सत्यां न पुनः प्रतिपक्षविज्ञानं तत्निमित्तमेवोपलभ्यते। शब्दे पुनः स्पष्टेऽपि 
बाधकनज्ञाने पुनः शब्दनिमित्तमैव प्रतिपक्षविज्ञानमुदेति अङ्गुल्यग्रे हस्तियूथशतमिति। 

कथं तर्हिं शब्दादर्थावगतिः सामयिकौति वदन्ति। यदाहुः- 
“ अनास्गमश्च सोऽभ्यासः समयः केश्चिदिष्यते। 
अभ्यासात्‌ प्रतिभाहेतु सर्वशब्दः समासतः।।” 

इति। इमं चाक्षेपमपनेतुमिदं भाष्यं ' विप्रतिषिद्धमिदमभिधीयते ब्रवीति च वितथं च! 
इत्यादि। तस्य चायमर्थः- अर्थमवबोधयति अर्थासंस्पशि चेति चित्रम्‌। नहि 
प्रत्याय्यप्रत्यायकभावादन्यः शब्दार्थयोरस्ति सम्बन्धः। स चेदमर्थमवबोधयति, 
कथमर्थासंस्पशीं स्यात्‌। स्यादेतत्‌। बाधकनज्ञानसमधिगम्यमर्थासंस्पर्शित्वम्‌। उक्तं चेदं 
सत्यपि बाधकनज्ञाने लौकिकेषु वाक्येषु शब्दादेव ज्ञानमुत्पद्यते अङ्गुल्यादिवाक्येभ्य 
इति। मैवम्‌। अनभिज्ञो भवान्‌ बाध्यबाधकभावस्य। अङ्गुल्यग्रे हस्तियूथशतमिति 
प्रमाणान्तरदर्शनमत्र बाधितं, न पुनर्हस्तियूथशतमिति। प्रमाणान्तरदृष्टं ह्यर्थं परस्मै 
प्रतिपादयितुं पुरुषाः प्रयुञ्जते वाक्यानि। ततश्च प्रमाणान्तरेणायमनेन दुष्ट इत्येतावच्च 
शब्दादवगम्यते। अतोऽत्र प्रमाणान्तरेण तस्यार्थस्य यद्‌ दर्शनं तदेव बाधितं भवति। 
हस्तियूथे तु शब्दो न प्रमाणमिति तच्छब्दाद्प्रसक्तमेवेति न तद्‌ बाध्यते। कथं तर्हि 
हस्तियूथसंसर्गावगमः। पदानां सत्रिधानदोषात्‌ पदार्थविवेकाग्रहणनिबन्धनोऽयं भ्रमः। 
न पुनराभिधानिकः ससर्गः। योग्यता हि निबन्धनमन्विताभिधानेऽभिहितान्वये वा। 
न चाङ्गुल्यग्रस्य करिधारणयोग्यता सम्भवति। तस्मात्ना्थसस्पर्शी शब्द इति 
सूक्तमर्थविशेषप्रतिज्ञानं चोदनालक्षणोऽर्थो धर्म इति। 

इमो त्वाक्षेपपरिहारौ न मृष्यामहे। तत्र यत्‌ तावदुक्तं कार्यरूपो वेदार्थं इति 
चोदनासूत्रेण प्रतिज्ञातमिति, तदयुक्तं, भाष्यविरोधात्‌। भाष्यकारो हि 'को धर्मः कथं 
लक्षण इत्येकेनैव सूत्रेण व्याख्यातमि त्युक्त्वा सूत्रमवतारयति। तत्प्रमाणस्वरूपयोरेक 
श्रोतमन्यदार्थत्यिव वक्तुं युक्तम्‌। उक्तं च तद्‌ वार्िककृता ‹ कार्यार्थताप्रतिज्ञानं 
पुनरशाबरमजेमिनीयं चे'ति। नहि चोदनासूत्रे तादृशः पदार्थानामन्वयो दृश्यते। न च 
पदार्थान्वयनिरपेक्षो वाक्यार्थो युक्तः। कथं च प्रमाणश्लक्षणे कार्यार्थताप्रतिज्ञानं सङ्घ च्छते। 
ननु च प्रामाण्यमेव कार्यार्थतां विना च सम्भवतीति प्रमाणलक्षणानुगुणेव कार्यार्थताप्रतिज्ञा। 
न ह्यकार्यार्थं वचः प्रामाण्यमर्हति। अनपक्षालक्षणं हि तत्‌।न च सिद्धार्थं वचनमनपेक्ष 
भवति। तस्य हि साधकबाधकयोरन्यतरोपनिपातः सम्भवति। तत्र साधकसम्भवेऽनु- 
वादत्वम्‌, इतरत्र बाधितविषयत्वादप्रमाणत्वम्‌। अत एव चापौरुषेयत्वमपि वेदवाक्यानाम्‌। 
प्रमाणान्तरप्रतिपन्नविषयता हि पौरुषेयता.न पुनः पदवर्णादिकार्यता। न चातीद्धियमर्थ 
पुरुषाः शकवनुवन्त्यवगन्तुम्‌। अतः कथमतीद्दियार्थान्‌ शब्दान्‌ निबध्नीयुरिति प्रयोजनवदर्थ- 
विशेषप्रतिज्ञानमिति। 

अत्र वदामः-यत्‌ तावत्‌ सिद्धार्थत्वादनुवादत्वमिति, तदयुक्तम्‌। यदि 
प्रमाणान्तरसिद्धोऽयमर्थं इति सिद्धमर्थं बोधयति, भवतु तत्‌ सापेक्षत्वादप्रमाणम्‌। 

भूतार्थमपि तु यद्‌ ज्ञानान्तरागोचरतया स्वगोवरमवगमयति, न तत्‌ सापेक्षम्‌। अथ मतं 
परिनिष्पन्नविषयाणि खलु प्रत्यक्षादीनि, तानि तादशविषयविशेषे सम्भवन्तीति 
प्रमाणमनुवादीकूर्वन्ति इति। नहि प्रमाणान्तरसम्भावनया प्रमाणमनुवादो भवति, 
अतिप्रसङ्खात्‌। दूरस्थो हि वह्िरनुमानादवबगतः शक्य आसीदता प्रत्यक्षयितुमिति न 
तस्यानुवादत्वमापद्यते। यत्तु बाधितविषयत्वादप्रमाणत्वमिति, तदस्तु यदा तु नैतदेवमिति 
विपर्ययः। अबाधितार्थं तु सिद्धार्थगोचरमपि किमप्रमाणं भविष्यति। तदपि 
बाधकसम्भावनयाप्रमाणमिति चेद्‌, अस्तु तावत्‌ पोरुषेयेषु। अपौरुषेयं तु सिद्धार्थमपि 
कथं बाध्यतया सम्भाव्येत। नह्यदुष्टकारणजं ज्ञानं बाध्यते। शब्दे च न स्वाभाविका 
दोषाः। पुरुषो ह्ययथार्थजञानानुरोधेन शब्दं दूषयति। ननु सिद्धार्थमपौरुषैयमित्येवं 
दर्भणमित्युक्तम्‌। किमिदानीमतीन्रियार्थत्वमपौरुषेयत्वम्‌। हन्तैवं सुरभि गगनकूसुममित्यपि। 
वाक्यमपौरुषेयमापद्येत। तस्यापि न केनचिदिन्दरियेणाथोऽवगम्यते। स्यादेतत्‌। असदर्थमेवेद 
वाक्यं, सदर्थं चातीद्धियार्थमपौरुषेयमिति। वैदिकं वाक्यं कार्यार्थं कथ सदर्थ, 
तस्यापि न प्रमाणान्तरेणार्थाऽनुभूयते। मानुभावि। न तु प्रतिक्षिप्यते, शब्दादवगम्यते 
च। गगनकुसुमवाक्यं तु प्रमाणान्तरप्रतिक्षिप्तार्थमेव, नास्तीति हि तदर्थमवगमयति। 
केन पुनः प्रमाणान्तरेणास्यार्थः प्रतिक्षिप्यते। न तावद्‌ भावप्रमाणैः, भावविषयत्वेना- 
भावानवभासनात्‌। अभावस्तु प्रमाणमनभिमतमेव भवताम्‌। नन्वस्ति तावद्‌ नास्तीति 
ज्ञानं तत्‌ प्रतिक्षेप्स्यति। तद्‌ भोः किं प्रमाणमप्रमाणं वा। नाप्रमाणं प्रतिक्षेपायालम्‌। 
प्रमाणत्वे च षष्टप्रमाणापत्तिः। ननु च गगनकुसुममस्ति नास्तीति च व्याहन्यते। अतो 
व्याघाताद्‌ गगनकुसुमवाक्यमसदर्थम्‌। किमत्र व्याहन्यते। सदसत्त्वं हि वस्तुनः सिद्धस्य 
परस्परविरुद्धमवगम्यमानं व्याघातसंविदमुपजनयति न चेह परस्परविरुद्धसदसत्वावगमः, 
निस्स्वभावत्वादभावस्य भवत्सद्धान्ते। नन्वस्ति तावन्नास्तीति शब्दप्रयोगः। मा भूज्जञानम्‌ 
अतः स नभस्सुमनस्सत्तां प्रणोत्स्यति। न, अर्थनिबन्धनत्वाच्छन्दानां विरोधस्य। न च 
नास्तीति कश्चिदस्यार्थो दुश्यते। न चानर्थकः शब्दोऽर्थान्तरं विरुणद्धि। ननु नायमनर्थकः 
विविक्तं हि कसुमेन गगनमेव तस्यार्थः। विविक्तमित्यवाच्यमनधिकार्थत्वात्‌। गगनं 
तु गगनपदप्रवेदितमिति पुनरुक्तं नास्तीति पर्यायतापत्तिश्च। दृश्यते प्रतियोगिनि 
कुसुमे केवलगगनोपलम्भो नास्तीत्युच्यत इति चेत्‌, स तर्हि नास्तीति कसुमवद्‌ 
गगनमपि न स्यादेव। नपस्तीति पदास्पदमेवासदिति लौकिका मन्यन्ते। तस्मान्नास्तीति 
ज्ञानं प्रमाणमप्रमाणं वा शब्दो वा नास्तीति गगनकूसुमं न प्रतिक्षिपतीति तदपि 
स्वशब्दादवगतं सदेव स्यात्‌। यदि तु तथाविधमेव नास्तीति वक्तुमिच्छा, न 
शब्दप्रयोग वारयामः। वस्तुसत्ता तु न निवारयितुं शक्यत इत्युक्तम्‌। अतः सदतीन्दरियार्थ- 
गगनक्‌सुमवाक्यमपौरुषेयमापत्नमायुष्मताम्‌। यथा चेदमसदर्थ, तथा वैदिकमप्यतीन्धि- 
यकार्यार्थमसदर्थम्‌। नहि प्रमा^^णागोचरं वस्त्वस्तीति शक्यते वक्तुम्‌। न च कार्य 


६० मीमांसाश्लोकवात्तिकं काशिकाटीकोपेतम्‌। 
परत्यक्षादिगोचरम्‌। न च शब्दगम्यम्‌, अपदार्थस्यावाक्यार्थत्वात्‌। अगृहीतसम्बन्धस्य 
चापदार्थत्वात्‌। प्रमाणान्तरागोचरे च सम्बन्धस्य ग्रहीतुमशक्यत्वात्‌। प्रपञ्चयिष्यते 
चैतदौत्पत्तिकसूत्रे* इत्यलमनेनातिपरिस्पन्देन। 

अतः सिद्धमिदं न कार्यार्थत्वादपौरुषेयत्वमिति। कथं तर्हि, पूर्वापरकोटिविरहात्‌। 
यस्य खलु न पूर्वापरकोरी प्रसंख्यायेते, तन्नित्य यथा गगनम्‌। एवञ्च वेदाः “इति 
नित्याः। का पुनरियं नित्यता वेदानाम्‌। यदि नित्यवर्णपदारम्भः, समानोऽयं लोकिकवाकयेषु। 
अथानुपूर्व्यनित्यत्वात्‌ तान्यनित्यानि, तुल्यं तदनित्यत्वं वेदवाक्यानाम्‌। अतो न 
पुरुषप्रमाणगोचरागोचरार्थत्वादन्यत्‌ पौरुषेयापौरुषेयत्वं पुवेदवचसाम्‌। वाच्यो वा विशेषः। 
स उच्यते। क्रमवन्ति हि पदानि वाक्यमुच्यते। तद्‌ यत्र स्वतन्त्र एव पुरुषः 
क्रममारचयति तत्‌ पौरुषेयम्‌। यत्र तु क्रमरचनायामस्वतन्त्रः पुरुषः यथेव 
पूर्वपूर्वाध्येतृभिरुक्तः क्रमस्तथेव विवक्षति, तदपौरुषेयम्‌। अनि“त्यत्वेऽपि च 
क्रमव्यक्तौनामवान्तरजातित- स्तत्त्वान्यत्वव्यवस्था शब्दाधिकरणे वक्ष्यते। पदनित्यत्वे 
चैष एव प्रकारस्तत्रैव दर्शयिष्यते। पूर्वापरकोरिविरह एव वेदेऽपि कथमिति यो 
मन्यते स वक्तव्यः। न तावत्‌ पूर्वापरकोटी वेदानां प्रत्यक्षेणोपलभ्येते। न चानुमीयते, 
विपरीतानुमानात्‌। एव ह्यत्रानुमीयते अनागतः कालो न वेदशुून्यः, 
कालत्वादिदानीन्तनकालवदिति। एवमतीतेऽपि काले प्रयोगो दर्शयितव्यः। नच प्रागभावो 
वेदानां केश्चिदुपलब्धः। जगदादौ वेदा महेश्वरेण इति चेद्‌ न। जगदादेरभावात्‌। 
नचार्वाचीन एव काले केनचिद्‌ वेदाः सन्दृब्धा इति कर्तृस्मरणमस्ति। न चास्मर्यमाणोऽपि 
-जीर्णकूपादिवदासीत्‌ कर्तेति युक्तं वक्तुम्‌। तत्र हि प्रयोजनाभावादुपपद्येतापि कर्तुरस्मरणम्‌। 
अदुष्टार्थनिर्मितेषु वेदेषु प्रत्ययिततर- निर्मातूस्मरणमन्तरेण के श्रहधीरन्‌। वक्ष्यति 
चच 

^ वेदिको व्यवहारस्तु न कर्तृस्मरणादुते। " 

इति। तदेवं पूर्वापरकोटिविरहादेवापौरुषेयत्वं, न कार्यार्थतयेति व्यर्थं तत्प्रतिज्ञानम्‌। 
अव्यापक च, मन्त्रार्थवादोपनिषदामतादर्थ्यात्‌। ननु च तेषमपि कार्यार्थता द्वितीये पादे 
वक्ष्यते-' विधिना त्वेकवाक्यत्वात्‌-( १.२.७) इति। इहापि च भाष्यकारेणोक्तं चोदना 
हि भूतं भवन्तमित्यादिशक्नोत्यवगमयितुमन्तेन। एतदुक्तं भवति कार्यमेव प्रतिपादयन्ती 
चोदना भूतादिकमप्यवगमयति, न तु प्रतिपादयति। तदुक्तं “शक्नोत्यवगमयितुम्‌' 
इति। अत्रोच्यते न तावदर्थवादानां कार्यार्थता अर्थवादाधिकरणे उक्ता। अपि तु 
भूतार्थानामेव स्तुत्या विध्यन्वयो दर्शितः। चोदना हि भूतमित्यादिभाष्याभि 
प्रायस्त्वनन्तरमेव वार्तिककारेण व्याख्यातः। यस्त्वयमस्यार्थाँ वर्ण्यते चोदना हि 
भूतादिक गमयति, न तु प्रतिपादयतीति। तन्न। यदि भूतादिक गमयति, कथंन 
प्रतिपादयति। नहि गमकत्वादन्यत्‌ प्रतिपादकत्वम्‌। अथ कार्यपरत्वमनेन प्रकारेण 

वर्ण्यते सर्व कि पदजातं कार्यपरं न भूतादिस्वरूपे प्रमाणमिति कथमनाद्यनन्तं 
विज्ञानमानन्दं ब्रह्मोपनिषद्भ्यः सेत्स्यति कस्मिश्च कार्यार्थ प्रामाण्यमुपनिषदाम्‌। 
ननु तासामपि प्रतिपत्तिकर्तव्यतापरत्वमेव।* अस्ति च ज्ञानविधानमात्मा ज्ञातव्य इति। 
तदयमर्थो भवति विन्ञानमानन्दमात्मानं जानीयादिति। नन्वेवमस्वरूपपराच्छन्दात्‌ 
कथमात्मरूपसिद्धिः। न ह्यन्यपरः शब्दोऽर्थान्तरे प्रमाणं, प्रत्युत विपरीतमपि सम्भाव्येत। 
अतद्रूप एव हि तद्रूपन्ञानकर्तव्यतावचनं लोके दृश्यते। तथा अपितर्येव पितरं 
जानीयादिति। वेदे चानुद्रीथ एवोङ्कारे उद्रीथोपासनाविधानम्‌ “ ओमित्येतदक्षरमुद्रीथ- 
मुपासीते 'ति। स्यादेतत्‌। प्रमाणान्तरादेवात्मस्वरूपसिद्धिरिति। केषां प्रमाणान्तरात्‌। संसारिणो 
हि न तावत्‌ कार्यकरणसङ्घातातिरिक्तं सच्चिदानन्दं ब्रह्मापरोक्षमीक्षन्ते। ते हि 
देहमेवात्मानं मन्यमानाः दुःखिनमनित्यं जडं च पुरुषं जानन्ति। ये पुनरपवर्तितनिखिला- 
नाद्यविद्यानुबन्धोपद्शितशरीरेन्द्रियादिप्रपञ्चाः समुत्खातसकलमिति मातृमेयमान- 
विभागपरिस्पन्दमानन्दं फलभूतं ब्रह्माधिरूढाः, ते किं केन पश्येयुः। अतो न 
कथचञ्चिदात्मस्वरूपं सिध्येत्‌। तस्मादुपपत्तितो ग्रन्थतश्च न कार्यार्थता प्रतिज्ञातुं शक्यते। 

यच्च ' नन्वतथाभूतमित्यर्थासंस्पश्ितया शब्दानां प्रतिज्ञाक्षिप्यत' इति, तदयुक्तम्‌। 
तथा हिकोऽयमर्थासंस्पर्शः। यदि तावत्‌ संयोगाद्यन्यतमसम्बन्धाभावः, सोऽनुज्ञायत 
एव। न ह्यसौ शब्दार्थयोः संयोगादिलक्षणः सम्बन्धोऽप्युपेयते। अथार्थानवबोधकत्वं, 
कुतोऽर्थसंवित्‌। समयादिति चेद्‌, नन्वयं सम्बन्धपरिहार एव प्रतिमर्त्यादिपक्षासम्भवात्‌ 
समयो निराकरिष्यते। किं तन्निराकरणार्थमत्र प्रयस्यते। यच्चार्थासंस्पशितानिराकरणार्थमुक्तं 
प्रमाणान्तरदर्शनमत्र बाध्यते। न पुनर्हस्तियूथमिति। तस्य कोऽर्थ इति न विदयः। 
प्रमाणान्तरदृष्टार्थविषय एव लौकिकः शब्दः। स॒ कथं प्रमाणान्तरबाधेन बाध्यते। 
स्यान्मतं देशकालविशेषावच्छिन्नमर्थ प्रमाणान्तराणि बोधयन्तीदमिदानीमत्र चेति। अतो 
नद्यादिविशेषफलसंसर्गवबाधे तानि बाधितानि भवन्ति। शब्दस्तु देशकालानवच्छि्- 
मर्थमाचक्षाणो न संसर्गविशेषबाधे बाधितो भवतीति। तदयुक्तम्‌ य एव संसर्गो यदा 
वक्तुरिष्टस्तमेव तदानीं शब्दोऽभिधत्ते, न संसर्गमात्रम्‌। नहि नानाविधानेकनदीतीरफल- 
संसर्गविशेषवर्ति सामान्यमस्ति, यः शब्दार्थः स्यात्‌। न चाविवक्षित एव संसर्गः 
शब्देनाभिधीयत इति सम्प्रतम्‌। वक्तृवाचकयोरसंप्रतिपत्त्या व्यवहारासिद्धेः। नर्मदातीरे 
फलानि सन्तीति वा विशेषवचने कः परिहारः। तत्राप्यासन्‌ भविष्यन्ति वेति चेत्‌। 
न। सन्तीति वर्तमानापदेशात्‌। अपि चात्यन्तासम्भावी"* वन्ध्यासुतादि संसर्गः कदा 
कुत्र वा भविष्यति, यः शब्दार्थबाधपरिहाराय घटिष्यते। संसर्गावगमापलापस्तु संविद्विरुद्ध 
एव। यदि तृच्यते- सर्वमेव लोकिकवाक्यमर्थे न प्रमाणं वक्तृज्ञानेऽप्रामाण्यात्‌। एवं 
ह्याह -“ अपि च पौरुषेयाद्‌ वचनादेवमयं पुरुषो वेदेति भवति प्रत्ययः। नैवमर्थ' इति। 
अतो न क्रचिच्छन्दार्थवाध इति। साधु परिहतमेवंवादिना शब्दानामर्थासंस्पर्शित्वम्‌, 

अर्थे न प्रमाणं स्पृशति चार्थमिति। अपि च मा नाम भवत्वर्थं प्रमाणम्‌। वक्तृज्ञाने 
तावत्‌ प्रमाणमेव। अतः स एव शब्दार्थं इति तद्राधेऽपि शब्दार्थबाधो दुष्परिहर एव। 
स्यान्मतं न वक्तृज्ञाने शब्दो वाचकतया प्रमाणं, लै्खिकत्वात्‌ संविदः, संवित्कारणको 
हि शब्दः कार्यभूतोऽवगतः कारणभूता संविदमनुमापयति, कार्याच्च कारणबुद्धिरनुमान- 
मित्यविवादम्‌। आह च-“ न प्रसिद्धकारणत्वात्‌ संविद " इति। इदं तदर्थासंस्पर्शिता- 
परिहाररहस्यम्‌। किमत्र वाच्यमपर, शब्दो नार्थं न ज्ञाने वा प्रमाणं तस्मात्नार्थासंस्पर्शति। 
अथोच्येत- न मः शब्दो नार्थ प्रमाणमिति। स्वाभाविको हि वृद्धव्यवहारे शब्दार्थयोरवधृतः 
सम्बन्धः। लोकं तु क्वचिद्‌ व्यभिचारदर्शनाद्‌ वक्तृप्रमाणपरतन्त्रत्वाद्‌ वाक्यानां 
वक्तृज्ञानपर्यवसानं, नार्थं निश्चयजनकत्वम्‌। वेदे तु वक्तुरभावात्नर्थे प्रामाण्यं विहन्यते। 
नहि तत्र प्रमाणान्तरपरतन्त्रः शब्दो वर्तत इति। तन्न। नहि क्वचिद्‌ व्यभिचारदर्शनेन 
प्रमाणमनर्थविषयं भवति। नहि शुक्तौ रजतज्ञानं बाधितमिति स्वगोचरमन्यगोचरं वा 
भवति। अर्थमेव तु दोषादन्यथा स्थितमन्यथा बोधयतीति वृत्तिकारग्रन्थे वक्ष्यामः। 
तदिहापि सर्वं शाब्दमर्थविषयमेव। किञ्चिदेव तु दोषवशाद्‌ विपर्येतीति 
युक्तं वक्तुम्‌। अपि च यदि पुंगिरामर्थ न प्रामाण्यं, कुतस्तं विशिष्टा वक्तृधीरनुमास्यते। 
न ह्यनासादितार्थविशेषपरिष्वङ्धाः स्वरसेन सविदो"ऽप्यनुमीयन्ते। तदवश्यमासां 
विशेषमनुमित्सता अर्थविशेषपरिरम्भो वक्तव्यः। न चानारूढो बुद्धावर्थो वक्तृबुद्धि 
विशिनष्टि। यदप्येके मन्यन्ते- पुंवाक्येषु तावत्‌ क्वचिद्‌ व्यभिचारदर्शनादर्थं निश्चयो 
न जायते। न चानिश्चितोऽर्थ ज्ञातो भवति। नहि ज्ञानमनिश्चयात्मकं किञ्चिदस्ति। 
तस्मादज्ञातेऽपि वाक्यार्थे श्रोतुरयं विमर्शो भवति। अयमाप्तोऽन्योन्यान्वययोग्यार्थमेव 
पदजातं ब्रवीति, तेन नूनममुनामीषामन्वयो ज्ञात इति वक्तुरेवान्वयज्ञानमनुमिनोति। 
श्रोतुस्तु विमर्शमात्रमिति। तदयुक्तम्‌। कथं हि श्रोता बुद्धावनारूढमेवान्वयविशेषं 
वक्तृज्ञानविशेषणतया कल्पयति। ताल्वादिव्यापारादेवाप्तस्य प्रतीत्यान्वयमयं वाक्यं 
रचयतीत्यन्वयधियमनुमिनोतीति चेत्‌। न। अन्वयज्ञानमात्रानुमानात्‌। विशिष्टान्वयज्ञानानुमानं 
तु वक्तरि नात्मीयविशेषज्ञानमन्तरेणोपपद्यते। यत्तु कथमनिश्चितोऽर्थो ज्ञात इति। अत्र 
ब्रूमः- त्रेधा खल्वपि वक्तारो निरूपिताप्तभावो निरूपितानाप्तभावोऽनिरूपितोभय- 
रूपश्च। सर्वत्र च शब्दान्निर्णय एव। परं निरूपिताप्तभावे सम्यगेतदवगतमनेनेति 
वक्तरि निश्चय एव प्रतितिष्ठति। विपरीते विपर्येति। अनिरूपितान्यतररूपेऽपि 
शब्दात्रिश्चय एव। क्वचिद्‌ व्यभिचारात्‌ तावदागन्तुकः सन्देहः। न क्वचिदपि शब्दः 
संशयहेतुः। ननु तथाप्याप्तप्रमाणानुसारी शब्दात्निश्चय इति पूर्वमुत्पत्न"मपि ज्ञानं 
व्यभिचार'्दर्शनभुवा संशयेन प्रतिबद्धं न प्रमाणम्‌, उत्तरकालं चाप्तप्रमाणानुसारिणि 
निर्णयेऽनुवाद इति कदा प्रमाणं भविष्यति। स्वकाल इति ब्रूमः। स्वकाले च 
तेनोत्पत्तिमता संशयात्मना चासावर्थः परिच्छिननः। एतावच्च प्रमाणानां प्रामाण्यम्‌। 

अतः कथमप्रमाणं भविष्यति। यदि परं शद्धःतव्यभिचारनिवृत्यर्थमाप्तत्वेन 
दोषाभावमात्रमाश्रीयते, सर्वप्रमाणसाधारणं चेदं शङ्कितदोषनिवत््या ओत्सर्गिकं प्रामाण्यमिति। 
न च प्रमाणान्तराप्रतीतमपूर्वमर्थं प्रियतः“ श्रोतुरनुवादः शाब्द इति युक्तम्‌। न 
ह्याराच्चेत्रोऽयमिति निश्चिते पुनश्च कुतश्चन मैत्रसादुश्यात्‌ सन्दिग्धे स एवायमिति 
निश्चिते पूर्व चेत्रज्ञानमप्रमाणं भवति। अतो वक्तृप्रमाणनिश्चयेन प्रमाणदेवैतदभूदिति 
श्रोता निश्चिनोति। तस्माद्‌ द्रयमप्येतत्‌ प्रमाणं यच्च शब्दाद्‌ ज्ञानं, यश्च वव्तप्रमाणानुसारी 
निश्चयः। प्रथममपूर्वार्थपरिच्छेदात्‌।« परं तु शङ्कानिराकरणात्‌। उक्तं च वार्तिककृता 
^ प्रामाण्यस्थापनं तु स्याद्‌ वक्तृधीहेतुसम्भवात्‌। ” 

इति। यदपि नानिश्चयात्मक ॒ज्ञानमस्तीत्युक्तम्‌ तदप्यस्मान्‌ पराजित्य वक्तुमुचितम्‌। 
प्रमाणं भ्रमः संशयः स्मरणं संवाद इति पञ्चधा ज्ञानं विभजामहे। तस्मात्‌ सर्वमेव 
शाब्दमर्थगोचरं प्रमाणमप्रमाणं च। दोषसदसद्धावनिबन्धनश्च प्रमाणेतरविभागः 
प्रत्यक्षादिवदेव। यदाह-' यस्य च दुष्टं करणं यत्र च मिथ्येति भवति प्रत्ययः, स 
एवासमीचीनः प्रत्ययः नान्यः" इति। न हीदमक्षजज्ञानमात्राभिप्राय, स एवासमीचीनः 
प्रत्यय इति प्रत्ययमात्रपरिग्रहात्‌। पौरुषेयश्च शब्दः स्वयमदुष्टोऽपि वक्तृदोषादेव 
दुष्यति। ननु च ज्ञानकारणमेव दुष्टं ज्ञानं दूषयति। शब्दे च शब्दो ज्लानकारणं न 
वक्ता। स हि शब्दव्यक्तावेवोपयुक्तः। दुष्टेनापि वक्त्राभिव्यक्तः शब्दो विगलित^निखिल- 
कलाध्मातादिदोष एव कथमसमीचीनप्रत्ययोत्पादकारणं भविष्यति। न हि तिमिरादय 
इव चक्षुरादीनां दुष्टेनापि वक्त्रोच्चरितानां शब्दानां दोषा उपलभ्यन्ते। न। दोषवैचित्रयात्‌। 
न ह्येकरूपा एव सर्वे दोषाः। कार्यदर्शनात्‌ तु किञ्चिदेव क्रचिद्‌ दोषपक्षे निक्षिप्यते। 
तदिह मणेरिवारुण्यबोधे जपाकुसुमसन्निधानमनाकाङकषितायोग्यपदसचननिकर्ष एव शाब्दे 
दोषः। तथाभूतोच्चारणेन दुष्टः पुमाञ्‌ शब्दं दषयति। ततः सिद्धो दोषसदसद्धावनिबन्धनः 
शाब्दे प्रमाणेतरविभागः। नन्वद्खीकृते शब्दादर्थबोधे यत्‌ तदर्थासंस्पशितासि द्ध्यर्थमुक्तं 
बाधितेऽप्यर्थ शब्दनि^“बन्धनमेव ज्ञानमुत्पद्यते इति। तत्रकः परिहार शब्दादर्थबाधपरिहारेण। 
तदस्माभिः परिजिहीर्षितम्‌। किमत्र दुष्परिहरम्‌। नहि बाधितविशया अपि द्विचन्द्रदिड्‌- 
मोहालातचक्र पीतश्भुप्रतिबिम्बादिविभ्रमा न पुनराविर्भवन्ति। यावदोषभाविनो हि ते 
पुनरपि चक्षुषेवोपजन्यन्ते। तदिहापि यावदयोग्यान्वयपदसन्निधानमयथार्थज्ञानोदय इति 
किमनुपपन्नम्‌। तस्मात्नेतावाक्षेपपरिहाराविति।। 

अन्यथा वर्णविष्यन्नाक्षेपभाष्याभिप्रायं तावदाह-नित्यत्वादेरिति। अयमभिप्रायः- 
बोद्धलोकायतिकयोरिदं प्रत्यवस्थानम्‌। न हि ते नित्यान्‌ वर्णान्‌ पदानि वेदवाक्यानि 
वा मन्यन्ते। न चोन्मत्तप्रलपितप्रायाणि प्रजापतिवपोत्खननादीनि वाक्यानि विध्येकवाक्यतया 
प्राशस्त्यप्रतिपादनेन प्रमाणमाहुः। अतो युक्तं यादशतादृशरथ्यापुरुषवाक्योपमानं चोदनानाम्‌। 
तत्साधर्म्याद्‌ वैतथ्यानुमानमिति। अथवा नित्यत्वमभ्युपेत्य प्रसद्धमापादयन्तीत्याह 

प्रमाणान्तरदृष्टं हि शब्दोऽर्थ प्रापयेत्‌ सदा। 
स्मृतिवच्च स्वयं तस्य प्रामाण्यं नोपपद्यते॥ २२॥ 


नूनं तत्रानुभूतोऽसावित्याप्तोक्तिनिबन्धना। 
लुद्िः साक्षाददृष्टेऽपि युक्तार्थे पुरुषोक्तितः॥ २३॥ 


नात्मीयादन्यदीयाद्‌ वा प्रत्यक्षादेर्विना क्चित्‌। 
वचसः सत्यता दृष्टा तथा स्याच्चोदनास्वपि॥ २४॥ 


तेन सत्यपि विज्ञाने प्रतिभादेर्यथेव हि। 
स्वातन्च्यान्न प्रमाणत्वं तथा वेदेऽपि दृश्यताम्‌॥ २५॥ 


स्वर्गयागादिसम्बन्धविषया चोदना मृषा। 
प्रत्यक्षाद्यगतार्थत्वादीदृरग्बुद्धादिवाक्यवत्‌॥। २६॥ 


अभ्युपेत्येति। एवं हि मन्यते यदि नित्या वेदाः, सुतरामप्रमाणं भविष्यन्ति। पौरुषेयवाक्यं 
हि कदाचिद्‌ गुणवद्रक्तृप्रणीतं प्रमाणं भवति। नित्यं तु कुतः प्रमाणं भविष्यतीति।।२१॥ 

ननु पौरुषेयमपि न वक्तृगुणापक्षया प्रमाणम्‌। अपितु स्वभावादेव। कथं 
ह्युत्पत्नमविपर्यस्तमसन्दिग्धं च ज्ञानमप्रमाणं भविष्यति। अतः किमपौरुषेयतया 
सुतरामप्रामाण्यमापद्यते, अत आह- प्रमाणान्तरेति। प्रमाणान्तरदुष्टार्थगोचरं हि पुंवचः 
कथं स्वमहिम्ना प्रमाणं भविष्यति। न हि प्रमाणान्तरपरतन्त्रा स्मृतिः स्वतः प्रमाणं 
भवति। भवति चात्र प्रयोगः। न स्वतः प्रमाणं पुंवचः, प्रमाणान्तरप्रप्तार्थप्रापणात्‌। 
स्मृतिवदिति।। २२॥ 

ननु च निरपेक्ष एवाप्तपुरुषवाक्यमात्राद्‌ व्यवहारः प्रतीयमानो दृश्यते। स 
कथ^*मस्वतः प्रमाणादुत्पत्स्यते, अत आह- नूनमिति एवं हि मन्यते वक्तृगोचरार्थ 
हि प्‌वचः। अतः स्वयमदृष्टेऽप्यथीं नूनमयमर्थो वक्रनुभूत इति 
वक्रनुभवपुरस्सरमेवाप्तोक्ति- निबन्धना प्रामाणिकस्य मतिर्युक्ता न पुनराप्तत्वमदुष्टेन 
रूपेण प्रामाण्यकारणम्‌। यस्त्वनपेक्षितप्रमाणान्तर एव पौरुषेयाद्‌ व्यवहरति, स 
प्रतिहन्येतापीति।। २३॥ 

कस्मादेवं बुद्धिर्ुक्ता, अत आह- नात्मीयादितिदुष्टान्तेन। तदेवं लोकवाक्येषु 
प्रमाणान्तरपरतन्त्रं प्रमाण्यमुपपादितं चोदनास्वापादयति- तथेति। २४॥ 

कथं पुनरुत्पत्नमसन्दिग्धमविपर्यस्तं प्रमाणान्तरेण ज्ञानमप्रमाणं भविष्यति, 
अत आह-तेनेति। यदा हि प्रमाणान्तरपरतन्त्रं सर्वशब्दानां प्रामाण्यमित्युपपादितं, वेदे 
चाभ्युपेतनित्यत्वे वक्तृ प्रमाणान्तराभावः तदा कथं प्रमाणं भविष्यति। नहि 

यद्वाप्तेनाप्रणीतत्वाद्‌ बालोन्मत्तादिवाक्यवत्‌। 
व्योमादिवच्च नित्यत्वात्‌ प्रामाण्यस्य निराकृतिः॥ 


यदि वा पुरूषाधीनप्रामाण्याः सर्वचोदनाः। 
स्वतो वा न प्रमाणं स्युर्वाक्यत्वात्‌ पुरुषोक्तिवत्‌॥ 


प्रामाण्यं वा नरापेक्षं सर्वशब्देषु गम्यताम्‌। 
शब्दैः सम्बध्यमानत्वादप्रामाण्यं यथेव हि॥ २९॥ 


न स्याद्‌ वक्तृगुणानां चेद्‌ वचः प्रामाण्यहेतुता। 
तदोषेरप्रमाणत्वं किमित्यस्य भविष्यति॥ ३०॥ 


स्वतन्त्रमनियतनिमित्तं ज्ञानं प्रमाणं भविष्यति। नहि प्रतिभा ज्ञानमुत्पन्नमित्येतावता 
प्रमाणमिष्टम्‌। अतो वेदादुत्पत्नं ज्ञानमप्रमाण, स्वातन्त्यात्‌ प्रतिभादिवदिति।। २५॥ 

दर्शयितव्यं प्रयोगान्तरमाह स्वर्गेति। प्रत्यक्षाद्यगतार्थत्वादिति हेतुसि द्धयर्थमुक्तं 
स्वर्गयागादिसम्बन्धविषया इति। यो हि मन्यते भावना हि वाक्यार्थः। स च स्पन्दो 
वा प्रयत्नो वा। सर्वथा प्रत्यक्षादिभिरवगम्यत इत्यसिद्धो हेतुरिति। तं प्रत्युच्यते। 
कस्यचित्‌ केनचित्‌ क्रिया भावना, सा स्वरूपेण प्रत्यक्षापि साध्यसाधनसम्बन्धात्मना 
शब्दादेवा- वगम्यते। अत एव धर्मस्यातीन्दरियत्वमपि सेत्स्यति। साध्यसाधनसम्बन्ध 
एव शब्दस्य विषयः। न ह्यनासादितयागस्वर्गादिसाध्यसाधनसम्बन्धविशेषो भावयेदिति 
शब्दार्थः। अतः सिद्धं प्रत्यक्षाद्यागतार्थत्वादिति। अत्र च लोकायतिक प्रयोगे बुद्धवाक्यं 
दृष्टान्तः, तत्प्रयोगे लोकायतिकवाक्यमिति द्रष्टव्यमिति।। २६॥ 

एतस्मिन्नेव साध्ये “दृष्टान्तहेत्वन्तरमाह- यद्रेति। सिद्धं च नित्यानां 
वेदानामाप्ताप्रणी तत्वमिति वेदानामेव वाप्रमाणत्वं नित्यत्वाद्‌ व्यामादिवदिति। ये च 
बोद्धा नित्यं व्योमेति, सद्धिरन्ते तेषामयं प्रयोग इति।। २७॥। 

इदानीं श्ववराहकलहन्यायेन नैयायिकादिमतानुज्ञया तावन्नास्तिकमतस्थ एव 
वादी मीमांसकः प्रति प्रयोगमाह यदि वेति। यद्यवश्यं वेदाः प्रमाणमिति वक्तव्यं परं 
यथा वेशेषिकैरुक्तं “तद्रचनादाम्नायस्य प्रामाण्यमि 'ति तथोच्यताम्‌। यत्‌ पुनरिदं 
मीमांसकैरुक्तं नित्या वेदाः प्रमाणं चेति। तदतिदूरमपभ्रष्टं चेति भावः। सर्वशब्देन च 
दृष्टार्थपुरुषोपदेशैर्मन्वाद्युपदेशेश्च सिद्धसाधनताशद्भां निराकरेति। तदयमर्थो भवति- 
दुष्टादृष्टार्था अपि वेदिक्यश्चोदना धर्मिण्यः। पुरुषाधीनप्रामाण्या इति साध्यम्‌। 
वाक्यत्वात्‌ पुरुषोक्ति वदिति। स्वतो वा न प्रमाणमिति प्रतिज्ञाय तावेव हेतुदुष्टान्तावित्याह- 
स्वतो वेति।। २८॥ 

प्रामाण्यं वा धर्मीति प्रतिज्ञाय नरपक्षमिति साधयितव्यम्‌। शब्दैः सम्बध्य 

एवं स्थिते तु वेदस्य सति वासति वा नरे। 
प्रामाण्यं दुर्लभं मत्वा नन्वित्येतदचुूचुदत्‌॥ २९॥ 


तत्र विप्रतिषिद्धत्वं बुद्धवाक्येऽपि युज्यते। 
ततोऽपि प्रत्ययोत्यत्तेस्तस्माज्जात्युत्तरं त्विदम्‌॥ ३२॥ 


सर्वविज्ञानविषयमिदं तावत्‌ प्रतीक्षयताम्‌। 
प्रमाणत्वाप्रमाणत्वे स्वतः किं परतोऽथवा॥ ३३॥ 


मानत्वादप्रामाण्यवदिति हेतुदृष्टान्तौ वाच्यावित्याह प्रामाण्यं वेति। अत्रापि सर्वशब्दस्य 
तदेव^ प्रयोजनं, नरापेक्षप्रामाण्यवादिनां चाप्रामाण्यं तदपेक्षमिति सिद्धमेवेति।। २९॥ 

अपि च यदेव यत्कारणकं तस्यैव तद्विपर्ययाद्‌ विपर्ययो दृष्टः, यथा 
तेजःकारणकस्य धर्मस्य तद्विपर्यये जले शेत्यम्‌। एवं शब्दप्रामाण्यस्यापि वक्तृगुणविपर्ययाद्‌ 
विपर्ययो दश्यते। तस्मादिदमपि तत्कारणकम्‌। अथवा यत्न यत्कारणकं तन्न तद्विपर्ययाद्‌ 
विपर्येति, आलोकविपर्ययादिव घटः। न च तथा वक्तृगुणविपर्यये प्रामाण्यं न 
विपर्येति। तस्याद्‌ तत्कारणकमिति वीतावीतप्रयोगौ हदि निधायाह-न स्यादिति। 
एषां च प्रयोगपरम्परा तार्किकाणां चित्तमनुरज्जयितुं वार्भिककृता प्रणीतेति वेदितव्यम्‌। 
सर्वत्र चात्र प्रयोगार्थं ' नन्वतथाभूतमि' त्यादिभाष्यं सुव्याख्यानमिति न प्रति प्रयोगं 
विवृतमिति।। ३०॥ 

यदि तु निराकृतस्वपक्षो मीमांसकः सिध्यतु तावन्नरापेक्षमेव^ वेद प्रामाण्यमिति 
नरूयात्‌, स वक्तव्यः नैवं सिध्यति। प्रसिद्धे हि वक्तृगुणभावः सिध्यत्यति। न च 
वेदानां प्रणेतुर्गुणसद्धावे प्रमाणमस्ति, प्रत्यक्ाद्यभावात्‌। आगमस्य च तत्प्रणीतत्य 
तद्गुणसद्धावेऽ प्राणाण्यानित्यप्रामाण्यस्य चानन्तरमेव निराकृतत्वात्‌। सर्व चेदमभिप्रस्य 
नन्विति चोदितमित्याह-एवं स्थित इति।। ३१॥ 

एवमाक्षेपभाष्याभिप्रायमुक्त्वा परिहारभाष्याभिप्रायं विवरिष्यन्नाक्षिपति 
तावत्‌-तत्रेति। एवं हि भाष्यकारेणोक्त-' विप्रतिषिद्धमिदमभिधीयते ब्रवीति च वितथं 
चेति" तदयुक्तं, न हि प्रत्यय उत्पन्न इत्येव प्रमाणं भवति। यदि हि तथा स्याद्‌, 
बुद्धवाक्येऽपि मृषात्वेन मीमांसकः पक्षीकृते शक्यमिदं वक्तुं विप्रतिषिद्धमिदमभिधीयते 
त्रवीत च वितथं चेति। तत्र मीमांसकाः प्रतिहन्येरन्‌। तस्माज्जात्युत्तरमिदम्‌। जातिर्नाम 
वादिना स्थापनाहेतौ प्रत्युक्ते यः प्रतिषेभ्धायासमर्थो हेतुः| जात्यत्तरं च कोचित्‌ 
क्वचिद्‌ विषयविशेषे साध्वेव मन्यन्ते। एवं ह्याहु :-' दुष्टसाधन प्रयोगे दुष्टमेवोत्तरं 
देयमि 'ति। तच्चायुक्त, निग्रहस्थानद्रयापत्तेः। यो हि सन्तं दोषमनुक्त्वा अन्यमसन्तं 
जल्पति, तस्य पर्यनुयोज्योपेक्षणनिरनुयोज्यानुयोगाख्ये द्रे निग्रहस्थाने स्याताम्‌। 

स्वतोऽसतामसाध्यत्वात्‌ केचिवाहु्दयं स्वतः। 
अपरे कारणोत्यन्नगुणदोषावधारणात्‌॥ ३४॥ 


तस्मादनुत्तरमेवेदमिति।। ३२ 

अत्रानन्तरमाक्षिप्तभाष्यसमाधानमुपक्ष्यैव तावदौपोद्धातिकीं कथामवतारयति- 
सर्वविज्ञानमिति। एवं हि मन्यते यदा हि सर्वसंविदामौत्सर्गिक प्रामाण्यं, 
बाधकारणदोषाधीनं चाप्रामाण्यमिति सिद्धं भविष्यति। वेदे चापौरुषेये तदुभयाभावाद्‌- 
सन्दिग्धार्थप्रवेदनाच्च प्रामाण्ये सिद्धे यदि परं ज्ञानानुत्पत्तितो वैतथ्यमाशङ्क्येत, तत्र 
विप्रतिषिद्धमिदं ब्रवीति ज्ञानं जनयति वितथं न जनयतीति समञ्जसमेवोत्तरं 
भविष्यर्तीति। ननु तथापि पराधीनं शब्दप्रामाण्यमिति पूर्वपक्षिते तन्मात्रस्येव 
स्वतः प्रामाण्यप्रतिपादनेन सिद्धान्तयितुमुचितं, किं महाविषयविचारेण। उच्यते- प्रासङ्किकं 
सर्ववचनम्‌। अपि च यावज्ज्ञानस्वभावानुबन्धिप्रामाण्यमिति सामान्यतो न साध्यते, 
तावत्‌ तद्विशेषे क्रचित्‌ साधितमपि प्रामाण्यं न प्रमाणं स्वतः शाब्दज्ञानं ज्ञातत्वाद्‌ 
ज्ञानान्तरवदित्यभिभूयेतापि यज्जातीयानुबद्धं हि यद्रूपं तज्जातीयान्तरमपि नातिक्रामति, 
ओष्ण्यमिवाग्निजातीयम्‌। अतो यदि ज्ञानजात्यानुबद्धं परतः प्रामाण्यं, तत्‌ कथं 
शाब्दमप्यतिक्रामेत्‌। आह च- 

“ सामान्यानुगता शक्तिर्या काचन निरूपिता। 
तदन्वितो विशेषोऽपि तद्द्ारव्यपदेशभाक्‌।। ” 

इति। सर्वज्ञानानुबन्धि स्वतः प्रामाण्यमागन्तुनाप्रामाण्येनापोद्यत इति साधिते निरपवाद 
वेदानां प्रामाण्यं सेत्स्यतीति सूक्तमेव सर्ववचनम्‌। एषा चात्र मीमांसा- किं प्रमाणत्वाप्रमाणत्वे 
दरे अपि स्वतः सिद्धे, अपि वा परतः, अप्रामाण्यं स्वतः प्रामाण्यं परतः, 
विपर्ययो वेति पूर्वपक्षप्रतिक्षेपेणान्त्यपक्षपरिग्रहेण सिद्धान्तो भविष्यतीति।। ३३॥ 

तदेवं वादिविप्रतिपत््या संशय्याद्यपक्षं गृह्णाति स्वतोऽसतामिति। सत्कार्यवादिनो 
हि सर्वमेव कार्यजातं सदुत्पद्यत इति मन्यमानाः प्रामाण्याप्रामाण्यात्मकमपि द्वयं स्वत 
एवास्थिषत। एवं हि मन्यन्ते यत्‌ स्वतोऽसत्‌ तत्न साध्यं, यथा शशविषाणम्‌। न च 
घटादयो न साध्याः तस्मात्‌ स्वतः सन्त इत्यावीतहेतुः। अपि चोपादाननियमदर्शनात्‌ 
कस्यचित्‌ खलु घयदेर्विकारस्य किञ्चिदेव मृदाद्युपादानकारणमिति नियमो दुश्यते। 
तच्चैतदसदत्पत्तावन्याय्यम्‌, असत््वाविशेषेण हि सर्वं सर्वस्मादुत्पद्येत। तत्रोपादाननियमो 
न स्याद्‌ मृदेव घटस्य, कटस्य वीरणमिति। तत्र सर्वार्थं सर्वत्र प्रवर्तेत, अविशेषात्‌। 
शक्तितो नियम इति चेद्‌ न। अविशेषात्‌। तत्रैतत्‌ स्यात्‌-यस्य भावस्य यदुत्पत्तिशक्तिरस्ति 
तामन्वयव्यतिरेकाभ्यां निश्चित्य यो यदर्थ स तदुपादत्त इति। तच्च नैवम्‌, अविशेषात्‌। 
वयं हि ब्रूमः शक्त्यात्मना विकार उपादानेऽस्तीति। भवन्तोऽपि विकारोत्पत्तिशक्ति- 


६८ मीमांसाश्लोकवात्तिकं काशिकारीकोपेतम्‌। 


रुपादानेऽप्यस्तीति। तद्र वाचोयुक्तिमात्रं भिद्यते, नार्थविशेषः कश्चिदुपलभ्यत इति। 
अपि च, उपादाननियमदर्शनाद्‌ उपादाननिमित्तासमवायिभ्यसख्िभ्यः खल्वपि कारणेभ्यो 
भवतां कार्यमुत्पद्यते। त्रिष्वपि च तत्नास्ति। असदेवोत्पतन्नं तत्‌। कुतोयं कारणविधानियमः 
इदमुपादानमिदं नेति। यत्र कार्य वर्तते तदुपादानमिति चेद्‌ वृत्तिनियम"*हेतुर्वक्तव्यः। 
तत्‌ खलु सर्वस्मादसदेव जातमिति किंकृतो वृत्तिनियमः। अस्ति स नामोपादानस्य 
कोऽप्यतिशयविशेषः यत्‌ तत्रैव कार्य वर्तत इति चेत्‌। स तर्हि शक्तिभेदो वक्तव्यः। 
निमित्तम"समवायि च" नोभयमनभ्युपगमात्‌। दण्डादयो हि घटस्य निमित्तकारणम्‌। 
असमवायिकारणं मृदवयवसंयोगविशेष इति वः सिद्धान्तः। स उपादानमिति चेद्‌, 
न। व्यतिरेकाव्यतिरेकविकल्पानुपपततेः। स्यादेतत्‌।उपादानकारणं शक्तिभेद इति। मैवम्‌। 
स द्युपादानाद्‌ व्यतिरिच्यते, न वा। व्यतिरेके उपादानस्य पूर्ववद्‌ भावादनुपादानत्वम्‌, 
तस्यापि ततो भिन्नस्य तत्त्वं दुर्भणमेव। अव्यतिरेके तु वस्तुमात्रमनतिशयमुपादानमिति 
वस्तुत्वाविशेषात्‌ सर्वापादानत्वापातः। तस्माद्‌ विकारोत्पत्तिशक्तिमुपादानेषु सद्धिरमाणेर्विहारा 
एवोपादाने शक्तयात्मना सन्तीति सगीर्यन्ते। वमपि चाव्यक्तानेव विकारानुपादानेषु 
संगिरामहे, न स्थूलानिति नावयोर्विशेष इति। सत्त्वे कारकव्यापारानर्थक्यमिति चेद्‌ 
न। अभिव्यक्तिफलः"त्वात्‌। तत्रैतत्‌ स्यात्‌- सन्ति चेद्‌ विकारा उपादानेषु तद्थिनां 
कारकव्यापारोऽनर्थकः स्यात्‌। ते हि तदा सतामेवोत्पादनाय नेहेरन्‌। तस्मादसन्तो 
विकारा इति। तच्च नैवम्‌, अभिव्यक्तिफलत्वात्‌। सन्तोऽपि हि विकाराः 
पूर्वमनभिव्यक्ताः कारकव्यापारैरभिव्यज्यन्ते। अतोऽर्थवत््वं कारकव्यापाराणाम्‌। 
अभिव्यक्तावुत्पत्तिशब्दोऽनर्थक इति चेद्‌ न। अभिव्यवितिभेदात्‌। तत्रैतत्‌ स्यात्‌-यदि 
पूर्वं सन्त एव मृदादिषु घटादयो गृहोदरेष्वि दीपादिभिः कुलालादिव्यापारैरभिव्यज्यन्ते, 
कोऽयं विभागः दीपो घटमभिव्यनक्ति, कुलालस्तूत्पादयतीति। तच्च नैवम्‌, 
अभिव्यक्तिभेदात्‌ द्वेधा खल्वभिव्यक्तिः। एका अप्रतिबद्धाकारस्य वस्तुनो बोधनिमित्तस्य 
तन्निमित्तभावों येन प्रतिबध्यते तदत्सारणं, यथा घटस्यान्धकारतिरोहितस्य 
तदुत्सारणमभिव्यक्तिः। अन्या तु प्रतिबद्धाकारस्याकारप्रतिबन्धकोत्सारणं, यथा मृदि 
घटाकारः पूर्वाकारेण प्रतिबद्धः तस्य पूर्वस्याकारस्य प्रोत्सारणं घराभिव्यक्तिः। 
अभिव्यक्तिविशेष एवायमुत्पत्तिशब्दः, ब्राह्यणविशेष इव क टादिशब्दोपचार इत्यनवद्यम्‌। 
स्यान्मतम्‌ अभिव्यक्ति सत्त्वान्न प्रसद्ध परिहार इति। न, असत्त्वात्‌। यो 
मन्वीत-सत्कार्यवादिनो हि भावान्तरवदभिव्यक्तिरपि सतीति कारकव्यापारानर्थक्यप्रसङ्खो 
दुष्परिहर इति। स वक्तव्यः। न, असत्त्वात्‌, स्यादयं दोषः यद्यभिव्यक्तिरपि सती 
घटादिवदिष्यते। सा त्वसती कारकव्यापारेण भाव्यत इति किमनुपपत्नम्‌। तदसत्त्वेऽतिप्रसङ्ख 
इति चेद्‌, न। प्रसङ्खसाम्यात्‌। तत्रैतत्‌ स्यात्‌-यदि किलाभिव्यक्तिरसती कुलालेन 
क्रियते, किमपराद्धं घटेन यत्न क्रियत इति। तच्च नैवं, तुल्योऽयमावयोरतिप्रसङ्ध :। 


चोदनासूत्रम्‌ ६९ 


स्वतस्तावद्‌ द्वयं नास्ति विरोधात्‌ परतो न च। 
निःस्वभावत्वमेवं हि ज्ञानरूपे प्रसज्यते॥। ३५॥ 


तवाप्यन्धकारतिरोहितस्य घटस्याभिव्यक्तावभिव्यक्तिरसती घरस्तु सन्ने वेति सिद्धान्तः 
तत्र शक्यं प्रसञ्जयितुम्‌ अभिव्यक्तिवद्‌ घटोऽपि जन्येत, तद्वद्‌ वाभिव्यक्तिरपि सती 
स्यादिति प्रसङ्खसाधारण्येनान्यतरोऽपर्यनुयोज्यः। अतः सिद्धमेवोपादानेषु सन्त एव 
सर्वे भावाः कारकव्यापारैरभिव्यज्यन्त इति, प्रामाण्याप्रामाण्ये स्वतस्सती एवेति 
सत्कार्यवादिनां सिद्धान्त इति। मतान्तरमुपन्यस्यति-अपर इति। एवं हि मन्यते- सर्व 
खल्वपि कारणाधीनात्मलाभं कार्य तत्कारणगुणदोषाभ्यां शुद्धमशुद्धं च भवति। तद्‌ 
यावदिन्द्रियादिज्ञानकारणवशादत्पपन्नौ गुणदोषौ न ज्ञानस्य स्वतोऽवधार्येते, न तावत्‌ 
प्रामाण्याप्रामाण्ययोरन्यतरत्निश्चीयते, न चानिश्चितयोर्व्यवहाराङ्खत्वं, तदर्थं च 
प्रमाणनुसरणम्‌। अतः कारणोत्प गुणदोष््लावधारणादेव द्रयमाहुरिति सम्बन्ध इति।। 
२४॥ 

स्वतो द्रयमिति तावन्निराकरोति- स्वत इति। कारणमाह- विरोधादिति। इदमत्राकूतं 
यत्तावदुक्तम्‌ असतः शशविषाणाद्‌ व्यावृत्तं साध्यत्वं घटे दृश्यमानं सत्तां गमयतीति। 
तदयुक्तम्‌। अभावविरोधात्‌। असत्निकृष्टार्थविषयं ह्यनुमानं, तत्‌ कतो मृदि 
योग्यानुपलम्भनिराकृतसद्धावविषयं घटं विषयीकरिष्यति। उपादाननियमस्तु 
शक्तिभेदादुपपन्न एव। किञ्चिदेव हि मूत्तन्त्वादि कस्यचिदेव घटादेरुत्पादने शक्तं न 
सर्वं सर्वस्येति, यो यदर्थ स तदुपादत्त इति किं नोपपद्यते। यदि मतं न 
कार्यकारणान्तराल-पतितां परां शक्तिमीक्षामह इति। न, शक्तिसिद्धिमर्थापत्तिग्रन्थे 
वक्ष्यामः। यत्तूक्तं विकारा एव शक्त्यात्मना सन्तस्तदुत्पत्तिशक्तिर्वांपादानेष्वस्तीति 
नावयोर्विशेष इति। ततन्न। महानयं विशेषः यद्‌ विकारसत्तामभावो बाधते, शक्ति तु 
सृक्ष्माम्थपित्तिः साधयतीति। तेऽपि हि शक्त्यात्मना सन्तो न योग्यानुपलब्ध्या 
निराकर्तुं शक्यन्त इति चेत्‌, केयं शक्तयात्मता। यतस्तेऽसन्तोऽपि जनिष्यन्त इति 
चेत्‌। तदिष्टम्‌ अनभिव्यक्तिरिति चेद्‌, न। साक्षस्याप्यालोकेऽनुपलम्भात्‌। नन्वालोकंऽपि 
नावृतमुपलभ्यते। किमिदानीमावृतो मृदि घटः। सत्यम्‌। कन। न तावदुपादानं 
कार्यमावृणोति, नित्यावरणप्रसङ्खात्‌। मृदाकार आवृणोतीति चेत्‌। कोऽयं मृदाकारः। 
यदि तज्जातिः सोपरिष्टादप्यनुवर्तत इति नित्यावृतिरेव" प्राप्नोति। प्राच्यो मृत्पिण्डसन्निवेश 
इति चेत्‌। स वा किमुपरिष्टान्न भविष्यति, यत्न घटमावरिष्यति। हन्त 
सोऽप्यनुत्पत्यविनाशधर्मा सद्वादिभिरिष्यत इत्यनिवार्यैव नित्यावृतिः। सृक्ष्मार्च 
मृदवययवसन्निवेशविशेषा न महान्तं घटमाच्छा-दयितुमुत्सहन्ते इति यतकिश्चिदेतत्‌। 
यत्तु त्रिभ्योऽपि कारणेभ्यः सदुत्पत्तौ किंकृतो विधानियम इति। शक्तिभेदकृत एव। 


७० मीमांसाश्लोकवात्तिकं काशिकाटीकोपेतम्‌। 


कथं हयन्यानपेक्षस्य विपरीतात्मसम्भवः। 
किमात्मकं भवेत्‌ तच्च स्वभावद्रयवजितम्‌॥ ३६॥ 


किञ्चिदेव तथा नाम शक्तं, यद्‌ विकारभावमनुभवति। किञ्चित्तु बहिरेव सत्‌ 
तदुत्पत्तौ व्याप्रियते। स चायं शक्तिभेदः कार्यदर्शनसमधिगम्य एवेति नाप्रमाणक ः। 
भेदाभेदौ तु न क्रचिदात्यन्तिकाविति नाप्रसङ्गातिप्रसङ्धौ। यत्तु पृष्टमुपादाननिमित्ता- 
समवायिनां का शक्तिरिति। तदतिदूरमपभ्रष्टम्‌। शकवितर्हिं शक्तिरेव, न कारणं, तद्रतो 
द्रव्यस्य कारणत्वात्‌। कारणवच्च कारणशक्तिरपि कार्यसिद्धिमनुधावतीति 
प्रमाणबलादुपापत्स्यते। कारकव्यापारानर्थक्यं च दुष्परिहरमेव। अभिव्यक्त्यर्थो व्यापार 
इति। अत्र तूक्तो दोषः। अपि चाभिव्यक्तिसत््वे तुल्यमानर्थक्यम्‌। असत्त्वे च सर्वत्र 
प्रसङ्ख शक्यमनुमातुम्‌॥ सर्व हि विमतिपद्‌ कार्यमसत्‌, कार्यत्वादभिव्यक्तिवत्‌। 
कार्य चाभूत्वा भवनात्‌ तद्देवाभूत्वा भवति, उपलब्धियोग्यत्वे सत्यनुपलम्भाद्‌ 
अभिव्यवितिवदेव। यत्तु अभिव्यक्तौ प्रसङ्ग इत्युक्तम्‌। तदयुक्तम्‌। प्रत्यभिज्ञानं हि 
बलवदभूतप्रादुर्भावं घटस्य वारयति। विपरीतं च तत्‌ सत्कार्यवादिनामिति 
किमनेनातिनिर्वन्धेन भ्रान्तभाषितेन। प्रकृते च विरोधात्‌ कथं ह्यकन्ञानजात्यनुबन्धिनी 
प्रमाणत्वाप्रमाणत्वे भविष्यतः, विरुद्धधमविशस्य भेदनिबन्धनत्वात्‌। अतो यथा नैकस्याग्नः 
शीतोष्णत्वम्‌, एवं न ज्ञानस्य प्रमाणत्वाप्रमाण“त्वमिति। सोऽयं प्रकृताप्रकृतगोचरे 
तन्त्रेण विरोधो व्याख्यातव्यः प्रामाण्याप्रामाण्यात्मकद्रयं न स्वतः, स्वभावविरोधात्‌। 
कार्यकारणात्मकत्वं च द्यं न स्वतः सिद्ध, कार्यसत्तया अभावविरोधादिति। परतो 
द्वयमिति निराकरणार्थमाह परत इति। कारणमाह निःस्वभावत्वमिति। एवमुभयपराधीनवादी 
वक्तव्यः- कि खलु कारणोत्पन्नगुणदोषावधारणात्‌ प्राग्‌ ज्ञानं न जायत एव, जातमपि 
वा रूपान्तरेणावतिष्ठत इति। न तावज्ज्ञानं जायते, संविद्विरोधात्‌। जातं तु 
के नात्मनावस्थास्यते। नब्हयेतद्राशिद्रयातिरिक्तमस्ति राश्यन्तरं येनावतिष्ठेत। 
अन्यतरधर्मकमेव तदुत्पन्नं प्रागनवधृततथाभावमुपरिष्टादवधार्यत इति चेद्‌, न। 
गुणावधारणाधीनविश्चयाभ्युपगमात्‌। तदवधारणाद्वि प्राड्‌ निश्चय एव नासीत्‌। कथं 
प्रामाण्यमासीदिति शक्यते वक्तुम्‌। अथ पूर्वमपि निश्चिताकारमेव ज्ञानं, किं 
गुणावधारणेन। दोषानाशङ्क मानस्तु तन्निरा-करणार्थमेव यतत इति युक्तम्‌। एतच्च 
वक्ष्यत एवेति सूक्तं निःस्वभावत्वमिति।।३५॥। 

स्वतो न द्वयं विरोधादिति यदुक्त, तत्‌ प्रकृतगोचरे विवृणोति कथमिति। 
उक्तमिदमस्माभिः नैकस्यां ज्ञानजातौ परस्परविपरीतयोः प्रामाण्याप्रामाण्यात्मनोः सम्भवः 
समावेशः सम्भवतीति। एकस्तु स्वभाव उपाध्यन्तरसत्निधानादभिभूतौ भवति, 
अप्स्विवाग्निसंयोगे शैत्यम्‌। तदपेक्षश्च तास्वौष्ण्यभ्रमः। स्वाभाविकोभयवादिनस्तु 
नान्यानपेक्षस्य ज्ञानस्योभयात्मकता सम्भवतीति। परतो न द्वयं निस्स्वभावत्वप्रसङ्गादित्येतद्‌ 

विनज्ञानव्यक्तिभेदेन भवेच्चेदविरुद्धता। 
तथाप्यन्यानपेक्त्वे कि क्तेति न निरूप्यते॥ ३७॥ 


तस्मात्‌ स्वाभाविकं तेषामप्रमाणत्वमिष्यताम्‌। 
प्रामाण्यं च परापेक्चमत्र न्यायोऽथिधीयते॥ ३८॥ 


विवृणोति-किमात्मकमिति। सर्वं हि जगत्‌ राशिद्रये शक्यमन्तर्भावयितुं प्रमाणमप्रमाणं 
चेति। तदत्रोभयपराधीनत्ववादिनो ज्लानमुन्मुक्तोभयरूपं केन रूपेण निरूप्यत इति।।३६॥ 

स्वतो न द्वयं विरोधादित्यत्र किञ्चिदाशद्कुते- विज्ञानेति। एवं हि मन्यते- यदि 
ज्ञानजातेरेवायं स्वभावभेदोऽभ्युपेयते, एकस्मादेव वा ज्ञानव्यक्तौ, ततः स्यादपि विरोधः। 
यदा तु शीतोष्णस्वभावतोयतेजोद्रव्यवत्‌ प्रमाणाप्रमाणज्ञानव्यक्तिभेदाम्युपगमः, 
तदोभयोर्व्यधिकरणयोः कस्य केन विरोध इति। परिहरति तथापीति। अयमभिप्रायः- 
तोयतेजसाोर्हि भित्नजातीययो : स्वभावभेदो युक्त ः। ज्ञानव्यक्त्यस्त्वेकजातीयाः। तत्र न 
तावदासां जात्यनुबन्धी स्वभावभेदो न्याय्यः। व्यक्त्यनुबन्धी तु तत्कारणाद्‌ भवतीति 
युक्त“* वक्तुम्‌। तदनपेक्षत्वे तु प्रामाण्याप्रामाण्ययोः किं कत्र भविष्यतीति दुरधिगमम्‌। 
समानं हि द्वयोरपि ज्ञानत्वम्‌। स्वाभाविकं चोभयस्मिन्‌ न बाह्यचिह्वापेक्षास्तीति 
दुर्भणः“ प्रमाणाप्रमाणविवेक इति साधूक्तं स्वतो न द्वयं विरोधादिति। किं पुनरुभयोः 
पराधीनत्वं स्वाभाविकत्वं वा चोदनाप्रामाण्यपरिपन्थि येन प्रसस्यता निरस्यते। नन्वेवमपि 
चोदनानां स्वत एव प्रामाण्यं भविष्यति प्रथमपक्षे। द्वितीयेऽपि पराधीन उभयस्मिन्‌ 
दोषाभावादपौरुषेया वेदाः प्रमाणमिति किमुभयनिराकरणेन। अप्रामाण्यं स्वतः प्रामाण्यं 
परत इत्येतदेव तु वेदप्रामाण्यपरिपन्थीति तन्निराकर्तुमुचितम्‌। तच्च निराकरिष्यत 
एव। सत्यम्‌। आद्ययोरपि पक्षयोरप्रामाण्यमापद्यत एव। तथाहि स्वाभाविके 
तावदुभयस्मिन्नन्यतरनिर्णयकारणं बाह्यमपश्यतां नैकत्रापि विश्वासो भवेत्‌। व्यवहारार्थं 
च प्रमाणानुसारणम्‌, अविश्वासे च तदभावात्‌ फलतोऽप्रमाणत्वम्‌। एवमुभय- 
पराधीनत्वेऽप्यसत्यप्यप्रामाण्यकारणे प्रामाण्यकारणस्याप्यभावात्‌ तद्व्यवहारो न जायत 
इत्यप्रमाणमेवेति साध्वेवोभयनिराकरणमिति।। ३७ ॥ 

एवमुभयं स्वतः परतो वेति निराकृते पूर्वपक्षान्तरमाह- तस्मादिति क्षमन्तेन। 
तेषां ज्ञानानां स्वाभाविकमप्रमाणत्वम्‌, परपक्षं च प्रामाण्यम्‌। अयं चात्राभिप्रायः- 
दुष्टव्यभिचारो हि जातेऽपि विज्ञाने न तावन्निर्विचिकित्सं व्यवहारमाणो दश्यते, 
यावद्‌ गुणवदिन्द्रियादिकरणत्वं संवादो वा न दुष्टः। व्यवहारफलं च प्रामाण्यम्‌, 
अतः स्वतोऽप्रमाणमेव पराधीनं प्रामाण्यमिति। एष चात्र स्वतोऽप्रमाणत्वे परतश्च 
प्रमाणत्वे न्यायोऽभिधीयत इत्याह-अत्रेति।। ३८॥ 


७२ मीमांसाश्लोकवात्तिकं काशिकाटीकोपेतम्‌। 


अप्रामाण्यमवस्तुत्वान्न स्यात्‌ कारणदोषतः। 
वस्तुत्वात्‌ तु गुणैस्तेषां प्रामाण्यमुपजन्यते॥ २९॥ 


स्वतोऽप्रामाण्ये तावनन्यायं दर्शयति-अप्रामाण्यमिति। न्यायस्तकः। स 
चानुमानम्‌। एष चात्र प्रयोगो भवति-अप्रामाण्यं न कारणवद्‌; अवस्तुत्वात्‌। यद्यदवस्तु 
तत्तत्न कारणवत्‌। यथा शशविषाणम्‌। कारणदोषत इति च कारणदोषाणामेव 
परैरप्रामाण्यकारणत्वेनाश्रयणादुक्तम्‌। यदेव मीमांसका मन्यन्ते कारणदोषेभ्योऽप्रामाण्यं 
जायत इति। तन्न। अकारणकत्वादवस्तुन इति। परापेक्षं प्रामाण्यमित्यत्र 
प्रयोगमाह- वस्तुत्वादिति। तेषां कारणानां गुणैः प्रामाण्यं जन्यत इत्यर्थः। प्रयोगश्च 
भवति- प्रामाण्यं कारण्वद्‌ वस्तुत्वाद्‌ घटवत्‌। न चाकार्यं नाम किञ्चिद्‌ बौद्धानां 
वस्त्वस्ति, येनानैकान्तिको हेतुभवेत्‌। नभसोऽप्यावरणाभावमात्रस्यावस्तुत्वात्‌। गुणैरिति 
चानुवादमात्रम्‌। कारणगुणा हि प्रामाण्ये कारणमिति मन्यन्ते। न पुनरेते 
व्याप्तावनुप्रवेशनीयाः। के पुनरमी गुणा नाम, ये प्रामाण्यस्य कारणम्‌। न 
हीन्दियादिव्यतिरिक्ता गुणाः केचिदुपलभ्यन्ते। यदि मतं-भेषजभेदैराहितातिशयविशेषा 
गुणा इति। तत्त। एवं हि तैरनाहितातिशयविशेषाणां न प्रामाण्यं जायते। अतो 
वक्तव्या गुणाः। त उच्यन्ते। विशुद्धिरिन्द्रियादीनां गुणपदार्थः। वातादिधातूनां साम्यमिति 
यावत्‌। साम्येन हि त इन्दरियेषु वर्तमाना गुणा उच्यन्ते। तथा स्थिताश्च“ प्रामाण्यं 
जनयन्ति। विषमं तु वर्तमानेषु धातुषु तदोषसमुत्थास्तिमिरादयो दोषा जायन्ते। शब्देऽपि 
वक्तुराशयविशुद्धिर्गुणः। विप्रलम्भाभिप्रायादयो दोषाः। तेषां च प्रामाण्याभावा^त्मन्य- 
वस्तुन्यप्रामाण्ये कारणत्वासम्भवान्न तज्जन्यमप्रामाण्यम्‌। प्रामाण्यं त्वर्थनिश्चयो वस्त्वात्मक 
इति युक्तं यद्गुणेभ्यो जायते ज्ञायते चेति। सर्वमुत्पत्तावनिश्चयात्मकमप्रमाणमेव 
ज्ञानमा गुणसंवादज्ञानोदयात्‌, परतस्तु तद्वशेन प्रामाण्यं जायते तस्य। नन्विदानीमसदेवातिवृत्त 
ज्ञानमिति किं प्रमाणी*भविष्यति। यदा ताः'्वत्तदासीत्‌ तदा सहजेनाप्रामाण्येनाभिभूत- 
मुत्तरकालं च तदसदेवेति किमन्यतः प्रामाण्यं भविष्यति। सत्यमेवम्‌। अन्यदेव 
गुणसंवादज्ञानोत्तरकालभाविप्रमाणम्‌। अवगते हि क्रचिदथं प्रागृदुष्टव्यभिचारो 
ज्ञानस्वभावालोचनेनाजातविश्वासो न तावन्निर्विचिकित्सं व्यवहरति यावदिन्द्रियादिगुणाव- 
धारणपुरस्सरमेवमेवैतदिति न निश्चिनोति। गुणावधारणात्‌ संवादज्ञानाद्‌ वा प्रमाणे 
जातेऽवगते च तस्य प्रामाण्ये व्यवहाराः प्रवर्तन्ते। तस्यापि न ज्ञानस्वभावालोचनेन 
प्रामाण्यं, तद्रूपस्याप्रामाण्यप्रतिबन्धात्‌। किन्तु गुणावधारणादेव। अतः सूक्तं गुणैः 
प्रामाण्यं जन्यत इति। यदाहु :-' निश्चयात्मक प्रामाण्योत्पादनं तु वस्तुरूपत्वात्‌ 
संवादकारणगुणज्ञानकार्यत्वेन स्वध्यवसानमिति तदेवाश्रीयते' इति।। ३९॥ 

प्रामाण्यं हि यदोत्सर्गात्‌ तदभावोऽथ कृत्रिमः। 
तदा स्वप्नादिबोधेऽपि प्रामाण्यं केन वार्यते ४०॥ 


मत्पक्षे कारणाभावात्‌ प्रामाण्यं नोपजायते। 
हेतुमत्तवप्रसङ्गोऽतो न भविष्यत्यवस्तुनः॥ ४९॥ 


इद्धियादिगुणाश्चास्य कारणं तदसद्‌ द्विधा। 
दुष्टत्वादिन्द्ियादीनामभावेऽन्यतरस्य वा॥ ४२॥ 


अत एव वचोभ्रान्तिदेषिर्मिथ्यात्वधीरिति। 
तद्वयाप्तेस्तु गुणाभावास्तत्कृता हयप्रमाणता।। ४२३॥ 


तस्मात्‌ कारणशुद्धत्वं ज्ञानप्रामाण्यकारणम्‌। 
स्वभावतोऽप्रमाणत्वं तदभावेन लक्ष्यते॥ ४४॥ 


किञ्च इतश्च न स्वतः प्रामाण्यमित्याह- प्रामाण्य'* हीति। अयमर्थः-यदि 
ज्ञानस्वभावानुबन्ध्योसर्गिक प्रामाण्यम्‌, एवं सति प्रामाण्याभावस्यावस्तुनोऽकृत्रिमत्वात्न 
पराधीनत्वमिति सर्वज्ञानानामपि प्रमाणत्वप्रसङ्क।** स्वप्नादिज्ञानानामपि ज्ञानत्वाविशेषात्‌, 
तन्मात्रानुबन्धित्वाच्च प्रामाण्यस्य। अप्रामाण्यस्य चावस्तुनोऽ कार्यत्वादिति।। ४०॥ 

कथं नामाप्रामाण्यमकृत्रिमम्‌। दोषभावे हि तस्य भावः, तदभावे चाभावो 
दुश्यते। कामिली पीतमिदमिति शद्घं जानाति, तदपगमे शुक्लम्‌। अतो जानीमः 
यथादोषभावभाज्यप्रामाण्यं तत्‌ कार्यमिति, अत आह-मत्पक्ष इति। अयमभिप्रायः- नात्र 
दोषैरप्रामाण्यं जन्यते। सत्सु तु दोषेष्वसन्तो गुणा न स्वकार्य प्रामाण्यं जनयन्तीति 
नावस्तुनोऽप्रामाण्यस्य हेतुमत्वप्रसङ्खदोष इति।। ४१॥ 

किं पुनः प्रामाण्ये कारणं, यदभावात्‌ तस्यानुत्पत्तिः, अत आह इन्द्रियादीति- 
कारणमन्तेन। आदिशब्देनार्थपुरुषादीनां ग्रहणम्‌। इन्द्रियपुरुषगुणाश्च व्याख्याता एव। 
अर्थस्यापि स्थूलत्वादयो गुणाः सृक्ष्मत्वादयो दोषा इति। समधिगतं तावदिन्द्रियादिगुणाः 
प्रामाण्ये कारणमिति। कर्थ^ तु तदभावः, अत आह-तदसदिति। ते एव विधे 
दर्शयति दुष्टत्वादिति। दोषा ह्यगन्तवो गुणनुत्सारयन्ति। इन्द्रियादीनामन्यतमस्याभावे 
निराश्रया गुणा न भवन्ति, यथा नित्यवेदवादिनामसति कर्तरि तद्गुणा इति।। ४२॥ 

यत एव दोषैर्गुणा निराक्रियन्ते, अत एव मीमांसकानामयं भ्रमो दोषिर्मिथ्या- 
त्वधीर्जन्यत इति। परमार्थेन तु गुणविरोधिनो दोषास्तानैव निवारयन्ति। अतः 
कारणाभावादसति प्रामाण्ये स्वाभाविकमप्रामाण्यमवतिष्ठत इत्याह- अत एवेति।।४३॥ 

अतः सिद्धं शुद्धिपर्यायगुणावधारणाधीनं प्रामाण्यम्‌। स्वभावतश्च 


७४ मीमांसाश्लोकवात्तिकं काशिकाटीकोपेतम्‌। 


अन्वयव्यतिरेकाभ्यामप्रामाण्यं न दोषतः। 
नान्ञाने दृश्यते ह्येतत्‌ कारणाभावहेतुके॥ ४५॥ 


ततश्च पुरुषाभावात्‌ सति वा शुदध्यसम्भवात्‌। 
निर्मूलत्वात्‌ प्रमाणत्वं चोदनायां न युज्यते॥ ४६॥ 


ज्ानानामप्रामाण्यं, शुद्धयभावेन तल्लक्ष्यते। असति हि शुद्धत्वे कारणाभावनिराकृतेन 
प्रामाण्येनानपोदितमप्रामाण्यं लक्ष्यत इत्युपसंहरति- तस्मादिति।।४४।। 

इतश्च दोषतो नाप्रामाण्यमित्याह--अन्वयेति। अस्यार्थः- त्रिविधमप्रामाण्यम- 
ज्ञानसंशयविपर्ययेः। ततराज्ञानात्मकं तावदप्रामाण्यं कारणभावमात्रसमधिगम्यमेव, न 
दोषानपेक्षत इति मीमांसकरभ्युपगन्तव्यम्‌। अतो दोषव्यतिरेकेऽपि कारणाभावमात्रान्वयेऽ - 
प्रामाण्यदर्शनात्न दोषतोऽप्रामाण्यमिति।। ४५॥ 

एवं च गुणाधीनप्रामाण्याभ्युपगमान्नित्यवेदवादिनां च पुरुषाभावाद्‌, 
अनाश्रयगुणासम्भवात्‌, कर्तृमद्रेदवादिनामपि कर्तृगुणेषु प्रमाणासम्भवादसन्मूलभूतेषु 
कर्तृगुणेषु न चोदनानां प्रामाण्यमवकल्पत इत्याह ततश्चेति।। ४६।। 

एवं तावत्‌ परतः प्रामाण्येन कृतः पूर्वपक्षः। सिद्धान्तमिदानीमारभते- स्वत 
इति। कारणमाह नहीति। अयमभिप्रायः-न तावद्‌ गुणज्ञानात्‌ संवादज्ञानाद्‌ वा प्राग्‌ 
ज्ञानं न जायत एव। नवोत्पन्नमपि संशयात्मकमवभासते। नहि स्याद्‌ वा घटो न वेति 
इन्दरियसन्निकृष्टं घटं बुध्यामहे, अपि तर्हिं घट एवायमिति निश्चयात्मकमेव ज्लानमुत्पद्यते। 
अत एव ज्ञानोत्पत्तेरनन्तरमेव सर्वप्रमातृणां व्यवहारप्रवृत्तिरुपलभ्यते। भ्रान्तिसंविदित- 
रजतोऽपि हि सम्यग्रजतबोध इवार्थक्रियायै घटमानो दृश्यते। तदस्य संशयानस्य 
नोपपत्नम्‌। अतो जातो निश्चयः। किमन्यत° प्रामाण्यं भविष्यति। सत्यपि संवादे 
गुणक्ाने वा तावदेव प्रामाण्यस्य तत्त्वं नाधिकः किञ्चिदिति किं नस्तदुपेक्षणेन। 
तादृशस्यैव व्यभिचारादस्ति परापेक्षेति चेद्‌, न। एवमपि ज्ञानस्यानपेक्षत्वाद्‌, 
विप्रलब्धपूर्वस्यापि निरपेक्षमेव निश्चयात्मकः ज्ञानमुत्पद्यते। प्रमाता तु विप्रलम्भकबुद्धि- 
सादृश्यात्‌ तथात्वमाशद्धुते। साशद्धस्यापि न प्रामाण्यशक्तिरवसीदति, पूर्ववत्‌ 
प्रमेयपरिच्छेदात्‌। प्रमातुस्तु आशङ्का दोषदर्शनप्रभवा।' तदसौ तद्धावाभावयोरन्तरनिश्चये 
निवर्तते, न संवादज्ञानमपेक्षते। सत्येव हि घटज्ञाने जाताशद्ध॒ किं घरज्ञानान्तरेण 
करिष्यति। न ह्यस्यास्तन्निवर्तकं, तस्मिन्‌ सत्येव भावात्‌। अतः स्वाभाविकमेव 
सर्वसंविदां निश्चयात्मकत्वम्‌। आशङ्भा तु यदि नाम जातु जायते, एवमपि 
तत्निराकरणार्थमपवाद-सद्धावाभावावनुसर्तव्यौ, न संवादगुणज्ञाने। तदुशपपेक्षायां हि 
प्रामाण्यमेव नावतिष्ठेत। गुणसंवादज्ञानयोरप्येवमेव, सापेक्षत्वेन प्रथमज्ञाने 
प्रामाण्यशक्त्याधाना^“शक्तेरप्यन"**-वस्थापातादित्येतत्‌ परस्तात्‌ प्रपञ्चयिष्यत इति। 


चोदनासूत्रम्‌ ७५ 


स्वतः सर्वप्रमाणानां प्रामाण्यमिति गम्यताम्‌। 
नहि स्वतोऽसती शक्तिः कर्तुमन्येन शक्यते॥ ४७॥ 


आत्मलाभ च भावानां कारणापेक्षता भवेत्‌। 
लब्धात्मनां स्वकार्येषु प्रवृत्तिः स्वयमेव तु॥ ४८॥ 


जातेऽपि यदि विज्ञाने तावन्नार्थोऽवधार्यते। 
यावत्‌ कारणशुद्धत्वं न प्रमाणान्तराद्‌ भवेत्‌॥ ४९॥ 


एवं तावत्‌। प्रकृताभिप्रायो व्याख्यातः। अपि च सर्वभावानामेव स्वकार्यजननशक्तिरसती 
नान्येन क्रियेत। अभिव्यक्तिमात्रकारणात्‌। नन्वातुरस्य रोगापहतशक्तेरसत्येव 
भोजनादिशक्तिर्भषजभेदेराधीयते। मैवम्‌। तिरोहिताभिव्यक्तेः। इतरथा पूर्वशक्तिविनाशापू्वौ 
त्पादधर्मिकल्पनाभिरतिगौरवं भवेत्‌। अत एव नष्टशक्तीनां भेषजभेदैरपि न प्रतीकारः। 
असती तु शक्तिस्तेषामपि जन्येतैव, अविशेषात्‌। अतः सर्वे भावाः स्वहेतुभ्यः 
शक्तिमन्तो जाता एव कुतश्चिदागन्तकाद्धेतोस्तिरोहितशक्तयः सामग्रीविशेषैरभिव्यक्त 
शक्तयः कार्यमारभन्ते। न चैवं ज्ञानेऽप्यभिव्यक्त्यपेक्षां सम्भवति, अर्थावग्रहाद्‌, 
रूपान्तरेण ज्ञानस्यानिरूपणादुत्पत्तावेवा^"“र्थपरिच्छित्तेरवश्यम्भावादिति।। ४७॥ 

ननु स्वतः प्रामाण्यवादिनापि गुणवदिन्द्रियादिकारणिकेव प्रमाणोत्पत्तिरास्थेया। 
तद्‌ यदि गुणाः प्रमाणोत्पत्तौ कारणम्‌। एवं सति तत्कार्येऽप्यर्थनिश्चये तदधीनतैव 
युक्ता। तदायत्तप्रामाण्याश्रयणाद्‌, अत आह-आत्मलाभ इति। अयमभिप्रायः- 
प्रमाणोत्पत्तावपि न गुणा गुणा इत्येवापेक्षयन्ते; किन्तु दोषनिराकरणोपयिकतया। दोषा 
हि प्रमाणोत्पत्ति विघ्नन्ति। ते गुणैरुत्सारिता न तां विहन्तुमुत्सहन्ते इति। अत 
एवासत्स्वपि वक्तृगुणेषु कारुणिकत्वादिषु वेद्‌ दोषाभावामात्रादेव प्रामाण्यं सिध्यति। 
अपि च कारणं नाम गुणः प्रमाणोत्पत्तौ। नैतावता प्रमाणकार्येऽप्यर्थनिश्चये तदपेक्षा 
युक्ता। आत्मलाभमात्र एव हि भावाः कारणमपेक्षन्ते, न कार्यनिष्पत्तौ। नहि 
मृत्पिण्डदण्डादिकारणापेक्षो जन्मनि घट इत उदकाहरणेऽपि तस्य तदपेक्षा दृष्टा। 
लब्धात्मनस्तु स्वयमेव कारणनिरपेक्षा प्रवृत्तिरवगता। अतः सर्वथा तावदर्थव्यवस्था- 
पनायामन्यानपेक्षमेव प्रमाणमिति सिद्धमिति।। ४८॥ 

स्वतोऽसती शक्तिरन्येन कर्तुं न शक्यत इति यदुक्तं ॒तत्‌ प्रपञ्चयति 
जातेऽपीति त्रिभिः। अयमभिप्रायः- प्रामाण्यस्य ह्यन्यानपेक्षत्वमेव निबन्धनम्‌। यदि 
जातेऽपि विज्ञाने कारणगुणावधारणाधीनं प्रामाण्यं भवेत्‌, ततः शुद्धिज्ञानोत्पादः कारणान्तरात्‌ 
प्रतीक्षितव्यः। तस्याः शुद्धेरपरिच्छित्ाया असत्समत्वात्‌ तस्यापि शृद्धिज्ञानस्य कारणशुद्धो 
सत्यां तस्याः शृद्धेल्लनि च सति प्रमाणता भवति। एवमेव मूलकारणशुद्धि- 


७६ मीमांसाश्लोकवात्तिकं काशिकाटीकोपेतम्‌। 


तत्र ज्ञानान्तरोत्पादः प्रतीक्ष्यः कारणान्तरात्‌। 
यावद्धि न परिच्छिन्ना शु्दिस्तावदसत्समा॥। ५०॥ 


तस्यापि कारणे शुद्धे तज्ज्ञाने स्यात्‌ प्रमाणता। 
तस्याप्येवमितीत्थं च न क्रचिद्‌ व्यवतिष्ठते॥ ५९॥ 


यदा स्वतःप्रमाणत्वं तदान्यन्नैव गृह्यते। 
निवर्तते हि मिथ्यात्वं दोषाज्ञानादयत्नतः॥ ५२॥ 


तस्माद्‌ बोधात्मकत्वेन प्राप्ता बुद्धे प्रमाणता। 
अर्थान्यथात्वहेतूत्थदोषन्ञानादपोद्यते॥ ५३॥ 


अप्रामाण्यं त्रिधा भिन्नं मिथ्यात्वाज्ञानसंशयैः। 
वस्तुत्वाद्‌ द्विविधस्यात्र सम्भवो दुष्टकारणात्‌॥ ५४॥ 


ज्ञानस्यापरापरशुद्धिज्ञानापेक्षायामनवस्थापातात्न कथञ्चित्‌ प्रामाण्यमापद्यत इति।। ४९-५१॥ 
स्वतस्तु प्रामाण्ये नानवस्थेत्याह-यदेति। कारणमाह निवर्तत इति। 
अयमभिप्रायः अर्थनिश्चयस्तावज्ज्ञानस्वभावादेव सिद्धः। मिथ्यात्वशद्भा तु 
तद्धेतुभूतदोषाज्ञानादयलनेनैव निवर्तते। नहि दोषाणामज्ञानं प्रागभावो यतनसाध्यः। ननु 
नाज्ञानमात्रादभावः सिध्यति। सत्यपि.“ तस्मिन्‌ भावात्‌। न च दोषाभावावधारणमन्तरेण 
प्रामाण्यं सिध्यति। सत्य, तदपि त्वयत्नसाध्यमेव, तावत्‌ प्रमातृणामनाशङद्ध एव 
ज्ञानोत्पत्तौ व्यवहारो दुश्यते। जाताशद्कुस्यापि प्रसिद्धा एव शद्धानिराकरणोपायाः 
दाहच्छेदादयः स्वर्णादाविति। तावतैव निश्चयोत्पादात्नातिदूरगमनम्‌। एतच्चोपरिष्टाद्‌ 
वक्ष्यते एवेति।। ५२॥ 
तस्माद्‌ बोधस्वभावानुबन्धि ज्ञानानामौत्सर्गिकं प्रामाण्यं कारणदोषार्थान्यथात्व- 
ज्ञानाभ्यामपोद्यत इत्युपसंहरति- तस्मादिति। अर्थान्यथात्वज्ञानं च द्वेधा। नैतदेवमिति 
पूर्वावगतरूपोपमर्दनेन, तत्त्वप्रकाशनेन वा। हेतवो ज्ञानानामिन्द्रियादयः। तेषु वातादि- 
समुत्थास्तिमिरादयो दोषाः तनज्त्ानेनोत्सर्गतः प्राप्तुवती प्रमाणतापोद्यत इति।। ५३॥ 
यतुपुनरप्रामाण्यमवस्तुत्वान्न कारणैर्जन्यत इत्यक्त, तत्‌ परिहरति-अप्रामाण्य- 
मिति। यदि नाम त्रेधा भित्नमप्रामाण्यं ततः किं जातमत आह- वस्तुत्वादिति। 
अयमभिप्रायः. त्रिविधं खल्वप्रामाण्यं ज्ञानाभावसंशयविपर्ययेः। तत्र संशयविपर्ययौ 
प्रति अवस्तुत्वादिति हेतुरसिद्धः, ज्ञानात्मक वस्तुत्वात्‌ तयोरिति।। ५४॥ 
ज्ञानप्रागभावस्त्ववस्तुतया सिद्ध एव। न चास्माकमप्यसौ दोषैर्जन्यते, 
ज्ञानकारणाभावादेव त्वदुक्िवत्‌ तत्सिद्धं अतस्तस्मित्रकारणके साध्यमाने 

अविज्ञाने तु दोषाणां व्यापारो नैव कल्प्यते। 
कारणाभावतस्त्वेव तत्सिद्धं नस्त्वदुक्तिवत्‌॥ ५५॥ 


दोषतश्चाप्रमाणत्वे स्वतः प्रामाण्यवादिनाम्‌। 
गुणज्ञानानवस्थावन्न दोषेषु प्रसज्यते॥ ५६॥ 


साक्षाद्‌ विपर्ययज्ञानाल्लष्व्येव त्वप्रमाणता। 
पूर्वाबाधेन नोत्पत्तिरुत्तरस्य हि सिध्यति॥ ५७॥ 


दुष्टकारणबोधे तु सिद्धेऽपि विषयान्तरे। 
अर्थात्‌ तुल्यार्थतां प्राप्य बोधो गोदोहनादिवत्‌॥ ५८॥ 


सिद्धसाध्यतेवेत्यभिप्रायेणाह- अविज्ञान इति। न चाप्रामाण्यशब्द^"वाच्यतामात्रेण 
संशयविपर्यययोरप्यकारणकत्वं शक्यमनुमातुम्‌, अज्ञानवद्‌, वाचोऽपि गोशब्दवाच्यतया 
विषाणित्वाप^““तेरिति।। ५५॥। 

नन्वियमनवस्था प्रामाण्य इव पराश्रयेऽप्रमाण्येऽ पीष्यमाणे आपद्यत एव, 
पारतन्त्र्यं ह्यनवस्थामापादयति। अतः को विशेषः, अत आह-दोषत इति। अस्यार्थः 
स्वतःःप्रामाण्यवादिनां मीमांसकानां दोषतोऽप्रमाणत्वे नानवस्था भवति। दोषेषु ज्ञातव्येषु 
यथा गुणज्ञानेऽनवस्थापादितेति।। ५६॥ 

स्वतःप्रामाण्यवादिनामिति चानवस्थापरिहारबीजमुक्तं , तदुद्धारयति- साक्षादिति। 
अयमभिप्रायः सजातीयापेक्षायां ह्यनवस्था भवति। यथा ''प्रामाण्यस्य 
प्रमाणापेक्षायामुक्तम्‌। अप्रामाण्यं तु स्वतः प्रमाणेन नैतदेवमिति साक्षाद्‌ विपर्ययज्ञानेन 
यत्र तावदवगम्यते, तत्र लघुतरमेव गृहीतमिति न पराश्रयत्वमात्रमनवस्थामापादयतीति। 
ननु स्वतः- प्रामाण्ये पूर्वमपि ज्ञानमुत्पन्नमसन्दिग्धमिति किमप्रमाणं भविष्यति येन 
परेण पूर्व बाध्यते। तेनैव तु किं न परं बाध्यते। अत आह-पूर्वेति। अयमभिप्रायः सत्यम्‌, 
उत्सर्गतः पूर्वस्यापि प्रामाण्यं प्राप्तमेवापवादभूतेन तृत्तरेण बाध्यमानं तदप्रमाणं भवति। 
यत्तु तेनैव किं नोत्तरं बाध्यत इति। तन्न, नहीच्छामात्रेण बाध्यबाधकभावो व्यवस्थाप्यते। 
यद्धि यद्वा"धकमवभासते तत्‌ तस्य बाधकमभिधीयते। नचानागतोत्तरबाधकरूपेण 
पूर्वमवभासत इति ' नचागातवबाधेने ' त्यत्रेव वक्ष्यति। उत्तरस्य तु पूर्वज्ञानबाधमन्तरेणो 
त्पत्तिरेव न सम्भवति। उत्पन्नं च तत्‌। अतस्तदेव पूर्वस्य बाधकम्‌। तच्च स्वत एव 
प्रमाणमिति न काचिदनवस्थेति।। ५७।। 

नन्वस्तु साक्षाद्‌ विपर्ययज्ञानेन परेण पूर्वस्य बाधः, उभयोरपि 
समानविषयोपनिपातात्‌। यत्र तृत्तरं कारणदोषविषयं भवति, तत्र विषयभेदान्न बोधो 

तत्र दोषान्तरज्ञानं बाधधीर्वां परा न चेत्‌। 
तदुद्भूतौ द्वितीयस्य मिथ्यात्वादाद्यमानता॥ ५९॥ 


युक्त इति दुरुक्तं हेतूत्थदोषन्ञानात्‌ प्रामाण्यमपोद्यत इत्यत आह- दुष्टेति बाधोऽन्त्येन। 
अयमभिप्रायः यद्यपि दुष्टकारणबोधे विषयभेद पीतशद्भादिविभ्रमेषु तथाप्यर्थात्‌ 
तुल्यार्थता प्राप्य बोधो भवत्येव। शद् हि पीत इति विदिते परतश्च 
ज्ञानकारणदोषेऽवगतेऽर्थात्‌ पीतिमा शह्ुस्य प्रतिक्षिप्त भवति। यत्कारणाधीनात्मलाभं 
हि यत्‌ कार्य, तत्‌ तदोषे दुष्यति। एष च ज्ञानस्य दोषः यदन्यथास्थितस्यान्यथाप्रकाशनम्‌। 
अतः कारणदोषेऽवगतेऽर्थान्यथात्वमेवावगतं भवति। एवं च साक्षाद्विपर्ययज्ञानेन 
तुल्यत्वमिति। अत्रैव वैदिकन्यायमुदाहरतिगोदोहनादिवदिति। दर्शपूर्णमासयोः क्रत्वर्थेन 
चमसेनापां प्रणयने विहिते भवत्यपरो गुणफलसम्बन्धविधिः। यथा "गोदोहनेन पशुकामस्य 
प्रणयेदि'ति। अस्यार्थः- गोदोहनेन पशून्‌ भावयेदिति। तदिदं पुरुषाभिलषितपश्वर्थःध्तया 
पुरुषार्थमेव*" सद्‌ गोदोहनं क्रत्वर्थस्य चमसस्य बाधकमिष्यते। तत्रापि च स्फुटो 
विषयभेदः। क्रतूपकारो हि चमसस्य साध्यः। पशवो गोदाहनस्यार्थादेव तुल्यार्थतया 
तत्रापि बाधो वक्ष्यते। गोदोहनं हि द्रव्यम्‌। न तत्‌ क्रियामनाश्रितमुदासीनं फलं 
भावयितुमलमिति यांकाञ्चित्‌ क्रियामाश्रयतया समहीहमानं सन्निहितं क्रत्वर्थमपां 
प्रणयनं गृह्णातीति तदाश्रितेन पशवो भावयितव्या इति शाखार्थोऽवतिष्ठते। एवं च 
तेनैव क्रत्वर्थमपां प्रणयनं सिद्धमिति चमसो निवर्तते। नन्वसावेव क्रतौ विनियुक्त 
इति कथं तत्परित्यागेन गोदोहनेन क्रतूपकारो भाव्यते। सत्यम्‌। पशुकामप्रयोगे तु 
क्रतुरपि गोदोहनमेव स्वोपकारसाधनतयानुजानाति। कार्यार्था हि स्वगुणं प्रत्यादरः, न 
स्वीयतया। तच्च कार्य फलार्थत्वादेव गोदोहनादासादितं क्रतुनेति किमादरेण स्वगुणे। 
आह च- 
^ सर्वस्यैव हि कार्यार्थ स्वगुणग्रहणादरः। 
अन्यार्थगुणसिद्धे तु कार्यैऽस्याः स्वगुणेन किम्‌।।" 

इति। तदिह यथा पुरुषार्थनैव गुणेन भिन्नविषयोऽपि क्रत्वर्थश्चमसोऽर्थात्‌ तुल्यार्थतया 
बाध्यते, एवमत्रापीति न दोष इति।। ५८॥ 

किमेष एवोत्सर्गः यत्‌ सर्वदा परेण पूर्व बाध्यते, नेत्याह- तत्रेति। यदि तत्र 
दुष्टकारणबोधे नैतदेवमिति विपर्यये वा परा बाधधीर्नं भवति कारणदोषज्ञानं वा, तदा 
पूर्वस्य बाधो भवति न त्वन्यथेति। अथोभयोरन्यतरोद्भूतौ किं नाम भविष्यति अत 
आह- तदुद्भूताविति। तदा बाधकं सापवादे प्रथममेव निरपवादमौत्सर्गिक प्रामाण्यं 
लभत इति।। ५९॥ 

ननु प्रमाणेन सता तृतीयेन बाधकं बाध्यते। तदेव तु कथं प्रमाणमत 

स्वत एव हि तत्रापि दोषाज्ञानात्‌ प्रमाणता। 
दोषज्ञाने त्वनुत्यन्ने नाशङ्का निष्प्रमाणिका॥ ६०॥ 


एवं त्रिचतुरज्ञानजन्मनो नाधिका मतिः। 
प्रार्थ्यते तावदेवैकं स्वतः प्रामाण्यमष्नुते॥ ६९॥ 


आह- स्वत इति। सर्व खलु विज्ञानं जातं स्वत एव प्रमाणमविज्ञायमानदोषम्‌। तथाच 
तृतीयम्‌। अतस्तेन बाधकबाधने कृते भवत्याद्यस्य मानतेति। नन्वसत्स्वपि, *ध््दोषेषु 
दोषाशद्धा यथा आदिमे जाता, एवमन्तिमेऽपीति प्रामाण्यं नावतिष्ठते, अत आह 
दोषेति। अयमभिप्रायः- जाते दोषन्ञाने सम्भाविता दोषाः प्रामाण्यं विघ्नन्ति। तृतीये तु 
दोषन्ञानं न तादुत्पन्नम्‌। शद्ध तु नोत्प्रक्षामात्रेण कर्तुमुचिता, सर्वव्यवहारोच्छेदप्रसङ्खात्‌। 
“अत एव च गीतासु नरं नारायणोऽब्रवीत्‌। 
नायं लोकोऽस्ति कौन्तेय! न परः संशयात्मनः।" 

इति यस्य तु तृतीये विज्ञाने दोषज्ञानं बाधक ज्ञानं वा जायते, तस्यास्तु चतुर्थज्ञाना"“वसानो 
निर्णयः। नत्वेतदेवं, प्रायेण हि प्रथमज्ञानजन्मन्येव निरपवादो निर्णयो दुश्यते। क्रचित्‌ 
तु बाधष््कावसानस्तृतीयन्लानोदयोऽपि नातिप्रचुरः। नेतरां चतुर्थज्ञानजन्म। सत्यपि तु 
तस्मिन्‌ न स्वतःप्रामाण्यं विहन्यते इत्येवम्परतयेवेदमस्माभिरुक्तम्‌। अस्तु चतुर्थजञानानिर्णय 
इति वात्तिककारोऽप्यत एव "एवं त्रिचतुरज्ञानजन्मन ' इति वक्ष्यतीति। किं पुनः 
कारणमनुत्पत्रे दोषन्ञाने नाशद्धंति। नहि प्रयोजनानुवर्तीनि प्रमाणानि। दृष्टव्यभिचारस्य 
हि प्रमातुरेकत्रापि नाश्वासो भवेद्‌ यदि चैवमुच्छिद्यन्ते व्यवहाराः। कामं प्रमाणतो हि 
ते परिनिस्तिष्ठन्ति। न तेभ्यः प्रमाणमत आह- निष्प्रमाणिकेति। अयमभिप्रायः यावद्धि 
दोषाणामभावो नावधार्यते, तावत्‌ प्रमाणेतरसाधारणधर्मद्शिनो भवत्याशङ्का प्रमाणवती। 
दोषाभावावधारणे तु जाते तानाशद्कमानस्याभावविरोध एव। ^०अर्थन्द्ियादयो हि 
ज्ञानकारणम्‌। तद्दोषा दूरत्वतिमिरादयः। तद्यथा दूरे सन्तस्तरवो वनमित्येकाकारतया 
परिगृहीताः सन्निकर्षे नाना दृश्यन्ते। तदा दूरत्वदोषादेकत्वबुद्धिरुपजातेति निश्चीयते। 
नानात्वबुद्धेस्तु न कश्चिद्‌ दोषो दुश्यत इति कथमाशङ्ख्यते। एवं सन्तमसे गव्यश्वभ्रमे 
स एव दोष। दिवा तु गोज्ञाने न कश्चिद्दोषः सम्भाव्यत इति तत्प्रमाणम्‌। एवं 
चक्षुरादिदोषाणां तिमिरादीनामभावेऽवगते निष्प्रमाणिकंव दोषाशङ्का। यत्रापि 
सादृश्यचलत्वादयो विषयदोषा भ्रान्तिहितवः, तत्रापि भेदकधर्मावधारणे निश्चलत्वेऽपगते 
च न काचिद्‌ दोषाशद्धुति न तत्समयभाविनो ज्ञानस्याप्रामाण्यमिति।। ६०॥ 

एवं त्रिचतुरैरेव ज्ञनैर्दोषाभावसिद्धेरन ततोऽधिका मतिः प्रार्थनीया प्रामाण्यसिद्धये, 
येनानवस्था भवेत्‌। यावदेव तु तृतीयं चतुर्थं वा ज्ञानमुत्पन्नं, तावदेवैकः पूर्वमुत्तरं वा 
निरपवाद स्वतः प्रामाण्यमापद्यत इत्याह-एवमिति।। ६१॥ 

शब्दे दोषोद्धवस्तावद्‌ वक्रधीन इति स्थितिः 
तदभावः क्रचित्‌ तावद्‌ गुणवद्रक्तृकत्वतः॥ ६२॥ 


तद्गुणैरपकृष्टानां शब्दे सङक्रान्त्यसम्भवात्‌। 
यद्वा वक्तुरभावेन न स्युरदोषा निराश्रयाः॥ ६३॥ 


पौरुषेये द्वयं दृष्टं दोषाभावो गुणास्तथा। 
प्रामाण्यं तत्र गुणतो नैव स्यादित्युदाहतम्‌॥ ६४॥ 


समधिगतं तावत्‌ सर्वप्रमाणानां स्वतःप्रमाणत्वं दोषतश्चाप्रमाणत्वमिति। 
प्रकृतमिदानीं वेदानां प्रामाण्यं यथा सिध्यति तथा प्रतिपादनीयम्‌। तदर्थं च वक्त्रधीना 
एव शब्दे दोषा न स्वाभाविका इत्याह- शब्द इति। अयमभिप्रायः-यदा वक्त्रधीनाः 
शब्दे दोषा इति समधिगतं भवति, तदा वेदे वक्तुरभावात्निराश्रया दोषा न सम्भवन्तीति 
निरपवाद प्रामाण्यमुप^““पत्नं भवति वेदानाम्‌। स्थितं चेदं यत्‌ पराधीनः शब्दे दोष 
इति, स हि ना(र्थार्थ) संस्पर्शाति पूर्वमुपपादितम्‌। पुरुष एव भ्राम्यत्नन्यदन्यथा 
बुद्ध्वा तथैव परस्मै रधप्रतिपादयन्‌ शब्दं दूषयति। क्रचिच्चान्यथैव ज्ञात्वा 
विप्रलिप्सयान्यथा वदति, तत्रापि, तदधीनैव शब्दे दोषावगतिः। स्थानकरणादिदोषाद्‌ 
वा कलाध्माताम्ब्‌ू- कृतादिदोषदष्टः शब्दो लक्ष्यते। सर्वथा पराधीन एव शब्दे 
दोषावगमः, न पुनरसुरभिगन्धवत्‌ स्वभावदुष्टः शब्द इति। स इदानीं वक्त्रधीनो दोषो 
गुणवद्रवतुप्रयुक्ते वा क्रचित्‌ पौरुषेये वाक्ये भवतीत्याह- तदभाव इति।। ६२॥ 

ननु वक्तृगुणा वक्तर्येव दोषानुत्सारयन्ति, कथं तेर्निरस्तैः शब्दो निर्दोषो 
भवत्यत आह- तदगुणेरिति। उक्तं वक्तृदोषा एव शब्दं दुषयन्तीति। स चेद्‌ गुणैरुत्सारितो 
दोषः, कः प्रसङ्ख शब्दे दोषाणाम्‌। नहि वक्तर्यनश्रितानामेव दोषाणां शब्दे सङक्रान्तिः 
सम्भवतीति फलतः सङ्क्रान्तिवाचोयुक्तिरिति। वक्त्रभावादेव वा निराश्रया दोषा 
नोत्सहन्ते भवितुं नित्यवेदवाक्य इत्याह - यद्वेति। दोषाभावाच्च न स्वतःःप्रामाण्यं 
वेदानां विहन्यत इति भावः।। ६३॥ 

नन्वद्खीकृतं तावद्‌ भवतापि पुंवाक्येषु गुणेभ्यो दोषाभाव इति। एवं च 
कुतोऽयं विवेकः दोषनिराकरण एव गुणा व्याप्रियन्ते न तु प्रामाण्य इति, अत 
आह- पौरुषेये इति। अयमर्थः सत्यं पोरुषेयवाक्येषु दोषाभावगुणात्मकमुभय दृश्यत 
एव। यथा तु गुणतो न प्रामाण्यं तथा प्रामाण्यं प्रागुक्तमेव अनवस्था हि तथा 
स्यादिति। अतो दोषाभावमात्रौपयिका गुणा न स्वरूपेण प्रामाण्य उपयुज्यन्त इति 
६४॥ 

तस्माद्‌ गुणेभ्यो दोषाणामभावस्तदभावतः। 
अप्रामाण्यद्रयासत्त्वं तेनोत्सर्गोऽनपोदितः। ६५॥ 


प्रत्ययोत्यत्तिहेतुत्वात्‌ प्रामाण्यं नापनीयते। 
दोषाभावो गुणेभ्यश्चेननु सेवास्थितिभवित्‌॥ ६६॥ 


तदा न व्याप्रियन्ते हि ज्ञायमानतया गुणाः 
दोषाभावे तु विज्ञेये सत्तामात्रोपकारिणः॥ ६७॥ 


तत्रापवादनिरमुक्तिर्वक्रभावाल्लघीयसी। 
वेदे तेनाप्रमाणत्वं नाशद्कामपि गच्छति॥ ६८॥ 


अतो वक्रनधीनत्वात्‌ प्रामाण्ये तदुपासनम्‌। 
न युक्तमप्रमाणत्वे कल्प्य तस्प्रार्थना भवेत्‌॥ ६९॥ 


एतदेवोपसंहरति- तस्मादिति। अप्रामाण्यस्य हि द्वयं कारणं कारणदोषन्ञानं 
बाधकप्रत्ययो वा। गुणनिराकृतेषु च दोषेषु पुंवाक्येषु नोभयमपि सम्भवति। न 
ह्यसन्तो दोषा ग्रहीतुं शक्यन्ते। न चादुष्टकारणजनितस्य ज्ञानस्य बाधकः प्रतिष्ठति। 
अतोऽप्रामाण्यस्य यत्‌ कारणद्रयं तदसत्त्वादुत्सर्गतः प्रामाण्यमनपोदितमिति।। ६५॥ 

असति चापवाद्‌ न प्रत्ययजनकत्वेनोत्सर्गतः प्राप्तं प्रामाण्यं पुंवाक्यानामपनीयत 
इत्याह- प्रत्ययोत्पत्तिरिति। अत्र चोदयति- दोषाभाव इति। यद्याप्तवाक्येषु गुणनिबन्धनो 
दोषाभावः, एवं तर्हिं गुणज्ञानाधीन इव प्रामाण्येऽनवस्थैव। कः खल्वत्र विशेषः 
गुणज्ञानाधीनं वा प्रामाण्यं तदधीनो वा दोषाभाव इति। यदेव हि दोषाभावं ग्रहीतुं 
गुणज्ञानमपेकष्यते, तस्यैव हि गुणज्ञानाधीनो दोषाभावः तस्याप्येवमिति सैव पूरवोक्तानवस्था। 
ततश्च प्रामाण्योत्पतिरिति।। ६६॥ 

परिहरति- तदेति। अयमभिप्रायः-यदि ज्ञाता एव गुणादोषानुत्सारयेयुः, 
एवमनवस्था भवेत्‌। नत्वेतदेवमिति। कथं नाम व्याप्रियन्ते अत आह-दोषाभावे इति। 
सन्मात्रतया गुणा दोषानुत्सारयन्ति। ५अतोऽसन्तो दोषा न ज्ञाता इति सहजं 
प्रामाण्यमवतिष्ठत इति।। ६७॥ 

तदेवं तावद्‌ गुणनिराकार्यदोषेष्वपि पुंवाक्येषु दोषपरिहार उक्तः। अकर्तृसन्दुब्धे 
तु वेदे निराश्रया दोषाः शङ्कामपि नाधिरोहन्तीत्यप्रामाण्यशङ्कापि 'प्नास्त्येवेत्याह- तत्रेति। 
प्रामाण्यस्यौत्सर्गिकस्याप्रामाण्यमपवादभूतं तत्निर्मुक्तिर्वेदे लघीयसी न पुंवाक्यवद्‌ 
गुणापेक्षिपस्तया गुर्वति भाव इति।। ६८॥ 

यतः पुंवाक्येष्वपि न गुणापेक्षं प्रामाण्यम्‌, अतो न शब्दानां प्रमाणता 


८२ मीमांसाश्लोकवात्तिकं काशिकारीकोपेतम्‌। 


ततश्चाप्ताप्रणीतत्वं न दोषायात्र जायते। 
प्रयोगाणां तु सर्वेषां वक्ष्यामः प्रतिसाधनम्‌॥ ७०॥ 


पौरुषेये तु वचने प्रमाणान्तरमूलता। 
तदभावे तु तद्‌ दुष्येदितरन्न कदाचन॥ ७९॥ 


तेनेतरैः प्रमाणैर्या चोदनानामसङ्खतिः। 
तयैव स्यात्‌ प्रमाणत्वमनुवादत्वमन्यथा॥ ७२॥ 


वक्रधीना। तद्गुणापेक्षायां तु तदधीनता भवेत्‌। न चेतदेवमिति वर्णितमेव। अतो यद्‌ 
नैयायिकादिभिः प्रामाण्यसि द्धचर्थं वेदे वक्तुरुपासनं कृतं महेश्वरेण वेदाः प्रणीता 
इत्याश्रितं तदयुक्तं दोषाभावादेव तेषां स्वतः प्रामाण्यसि द्धेरित्यभिप्रायेणाह-अत इति 
न युक्तमन्तेन। अप्रमाणत्वानुगुणेव दोषाशङ्कमुपजनयन्ती कर्तृकल्पनेत्याह- अप्रमाणत्वेति।। 
६९॥ 

अत एव च यदपि नास्तिकेराप्ताप्रणीतत्वेनाप्रामाण्यप्रसञ्जनं कृत, तदप्यत्र 
नित्ये वेदे दोषाय न जायत इत्याह- ततश्श्चेति। अयमभिप्रायः-पौरुषेयवाक्य- 
माप्ताप्रणीतत्वेन दुष्यति। तद्धि तदप्रणीतमर्थादनाप्तप्रणीतं भवेत्‌। ततश्च तदोषदुष्टमप्रमाणं 
भवेत्‌। नित्यं तु यदि नामाप्ताप्रणीतम्‌ एवमपि निर्दोषमेवेति न तस्याप्ताप्रणीतत्वेन 
प्रामाण्यं विहन्यते। पौरुषेयमपि हि नाप्ताप्रणीतत्वेनाप्रमाणम्‌ अपि तु अनाप्तप्रणीततया। 
सा च नित्ये नास्तीति किमप्रमाणं भविष्यतीति। ननु व्याप्तिबलेन परैराप्ता- 
प्रणीतत्वेनाप्रामाण्यं साधितं बालादिवाक्यनिदर्शनेन ' यद्वाप्तेनाप्रणीतत्वादित्य्र। अतो 
हेतुदोषा एव विरुद्धासिद्धादयोऽभिधीयन्ताम्‌। किं स्वगोत्रानुसारिणा वचनेन, अत 
आह- प्रयोगाणामिति। न परमस्य प्रयोगस्य, सर्वेषामेव प्रयोगाणामुत्तरत्र प्रतिसाधनं 
वक्ष्याम एव ' चोदनाजनिता बुद्धिरि" त्यादिनां अतः प्रतिहेतुविरुद्धा अप्रामाण्यहेतवः 
संशयजनकतया नाप्रामाण्यं निश्चाययन्ति यदि तुल्यबलाः अथ तु प्रामाण्यहेतवो 
बलीयांसः, ततस्तद्वाधिता नतरामात्मानमप्रामाण्यहेतवो लभन्ते इति।। ७०॥ 

कथं पुनराप्ताप्रणीतत्वं न दोषाय, आप्तो हि प्रमाणेनार्थ प्रतिपद्य वाक्यमारचयति। 
तच्च मानान्तरसंवादादेव हि प्रमाणं भवति। आप्ताप्रणीतह्यसन्मूलप्रमाणान्तरं कथं 
प्रमाणं भविष्यतीत्यत आह- पौरुषेयेति। अयमभिप्रायः- वेदवाक्यं मूलान्तरानपक्षमेव 
स्वार्थे प्रमाणं, किं तस्य प्रमाणान्तरेण। पोरुषेये तु वचसि प्रमाणान्तरं मूलकारणमिति 
तत्‌ तदभावे दुष्यतीति।। ७१॥। 

यत्त असन्मूलान्तराणामसम्भवत्सवादानां कथं प्रामाण्यमिति, तदयुक्तम्‌। 
येनैव हि कारणेन प्रमाणान्तरमूला न चोदनाः, तेन येयमसङ्गतिस्तासां प्रमाणान्तरैः 

अन्यस्यापि प्रमाणत्वे सङ्गतिर्नैव कारणम्‌। 
तुल्यार्थानां विकल्प्यत्वादेकं तत्र हि बोधकम्‌॥ ७३॥ 


यत्रापि स्यात्‌ परिच्छेदः प्रमाणैरुत्तरैः पुनः 

नुनं तत्रापि पूर्वेण सोऽर्थो नावधृतस्तथा॥ ७४॥ 
सैव सुतरां प्रामाण्यकारणम्‌। अत एव "अर्थऽनुपलब्धे' इति वक्ष्यति। "अप्राप्ते 
शाखमर्थवदि 'ति च। प्रमाणान्तर“मूलत्वेऽनुवादत्वमेवासामापद्यते, न प्रामाण्यम्‌। न 
हि नो गन्तृमात्रं प्रमाणमित्यभिप्रायेणाह-तेनेति।। ७२ 

यदपि तावत्‌ प्रमाणान्तगोचरार्थं पुंवचनं, तस्यापि प्रामाण्ये न संवादः 
कारणम्‌। किमङ्क पुनः प्रमाणान्तरागोचरार्थानां वेदवाक्यानामित्यभिप्रायेणाह अन्यस्यापीति। 
तदापि स्वत एव प्रमाणमिति भावः। नन्वेक एवार्थोऽनेकेभ्य आप्तवाक्येभ्योऽ वगम्यते। 
सर्वाणि च तानि प्रमाणानि। यथा-“अष्टवर्ष ब्राह्मणमुपनयीत! 

“ गभष्टमेऽब्दे«« करवीत ब्राह्यणस्योपनायनम्‌" 

इति च। अतः कथमुच्यते प्रमाणान्तरागोचरार्थत्वमेव प्रामाण्ये कारणमिति, अत 
आह- तुल्यार्थानामिति। एकार्थोपनिपातिनां हि ब्रीह्यादीनां विकल्पो वक्ष्यते 
"एकार्थास्तुविकल्पेरन्‌- ' (१२.३.१०) इति। अतोऽत्रापि प्रामातृभेदाद्‌ व्यवस्थितविकल्प 
एव प्रमाणानां, शाखादिविकल्पवत्‌। न पुनरन्योन्यसंवाद प्रमाण्ये कारणम्‌। तथा हि 
-गोमतीयगोभिलीये छन्दोगानां, याज्ञवल्कीयं वाजसनेयिनां प्रमाणं विकल्प्यत्वात्‌ 
विकल्पनीयत्वादेकेकं स्मृतिवाक्यमेकेकस्य प्रमातुर्बोधकः न त्वन्योन्यसंवादात्‌* 
प्रामाण्यम्‌, धर्मद्रोणाध्यायिनामपि नान्योन्यसंवादः प्रामाण्ये कारणम्‌। एकस्माद्धि तमर्थ 
विदितवतोऽन्यदनुवाद एव। अन्यस्यैव तु तत्‌ प्रमाणम्‌। एवं भिषग्विद्यास्वपि 
दर्शयितव्यमिति।। ७२ 

यत्र तर्हिं प्रमातुरेकस्यैवेकार्थगोचरा नानाप्रमाणैः परिच्छेदा जायन्ते तत्र 
कथम्‌। यथा कश्चिद्‌ दूरे सन्तमग्नि प्रथममाप्तवाक्यादवगच्छति, पुनश्चोपसर्पन्‌ 
धूमादनुमिः"नोति, ततः पुनरत्यन्तमासदिन प्रत्यक्षयति। तत्र हि सर्वाण्येव प्रमाणानि, 
परस्परसङ्खतार्थानि च। अतः कथं न संवादः प्रामाण्ये कारणमित्यत आह-यत्रापीति। 
अयमभिप्रायः-यदि तावदनधिकविषयाण्येव तानि सर्वाणि, तत॒ एकमेव तत्राद्यं 
प्रमाणम्‌। इतराणि त्वनुवादभूतानि। नचैतान्यनधिकविषयाणि। न ह्यसावर्थः पूर्वेण 
प्रमाणेन तथावगतः यथोत्तरैरवगम्यते, उत्तरोत्तरकालसम्बन्धातिरेकात्‌। अपि चाप्तवाक्यात्‌ 
पर्वतोऽग्निमानिति सामान्यतोऽ वगम्यते। पुनस्तदेकदेशविशेषो*” धूमानुमानादवगम्यते। 
असाधारणधूमदर्शनाच्च काष्ठादिभेदभिननः प्रत्यक्षेण च समुन्मी*°लिताखिविशेषो^" 
विशदतरमयमित्यपरोक्षमवसीयते इत्यधिकाधिकविषयाणां न संवादतः प्रामाण्य 


८४ मीमांसाश्लोकवात्तिकं काशिकारीकोपेतम्‌। 


सङ्गत्या यदि चेष्येत पूर्वपूर्वप्रमाणता। 
प्रमाणानन्तरमिच्छन्तो न व्यवस्थां लभेमहि।। ७५॥ 


कस्यचित्‌ तु यदीष्येत स्वत एव प्रमाणता। 
प्रथमस्य तथाभावे प्रदेषः कितिवबन्धनः।। ७६॥ 


श्रोत्रधीश्चाप्रमाणं स्यादितराभिरसङ्गतेः। 
स्याच्चेत्‌ तज्जनितेनैव ज्ञानेनान्येन सङ्खतिः॥ ७७॥ 


मिति।। ७४॥ 

संवादनिबन्धने च प्रामाण्येऽनवस्थापद्यत इत्याह- सङ्घ त्येति।। ७५॥ 

नन्वविसंवादि ज्ञानं प्रमाणमर्थक्रियास्थितिश्चाविसंवाद इति जातायामर्थक्रियायां 
किं प्रामाणान्तरापेक्षया। यथाहुः- 

^ प्रमाणमविसंवादि ज्ञानमर्थक्रियास्थितिः। अविसंवादनम्‌ " 

इति। "प्रत्यक्षमनुमानं च द्वे एव प्रमाण इति प्रतिन्ञाय नह्याभ्यामर्थं परिच्छिद्य 
प्रवर्तमानोऽर्थक्रियायां विसंवाद्यते' इति च। अतोऽर्थक्रियावसानैव प्रमाणस्थितिरिति न 
ज्ञानान्तरापेक्षायामनवस्था। अत आह-कस्येति। अयमभिप्रायः-अर्थक्रियाज्ञानमपि२ 
न तावदप्रमाणश्ध्मर्थक्रियां व्यवस्थापयितुमलमिति तत्प्रामाण्यार्थमपरार्थक्रियानुसरणेनान- 
वस्थेव। यदि त्वनपेक्षितःजञानान्तरमेव तत्‌ प्रमाणम्‌ एवं सति प्रथममर्थज्ञानमेव 
किमनपक्षं न प्रमाणमिष्यते। न ह्यनयोरवबोधरूपत्वेऽ संशयात्मकत्वे च" कश्चिद्‌ 
विशेषो दुश्यते। अपि च 'प्रमाणेनार्थं परिच्छिद्य प्रवर्तमानोऽर्थक्रियायामविसंवादं 
मन्यते। तत्रार्थक्रियास्थितेः प्रागविसंवादानवगतेर्न प्रामाण्यनिश्चय इति कथं प्रवृत्तिः 
अप्रवृत्तस्य वा कथमर्थक्रिया- स्थितिः। तदिहोभयस्मत्नन्योन्याधीने दुरुत्तरमितरेतराश्रय 
(त्व)म्‌। अथ स्नेहादेव प्रवृत्तोऽर्थक्रियास्थित्या अविसंवाद बुद्ध्वा प्रामाण्यं मन्यते, 
कृतं तर्हि प्रमाणेन। अर्थक्रियार्थमेव हि तदर्थ्यते। सा चेत्‌ सन्देहादेव जाता, स एव 
साधीयान्‌। तस्यैव व्यवहारौपयिकत्वात्‌। अतो यद्युक्तं हिताहितप्राप्तिपरिहारयोर्नियमेन 
सम्यग्न्ञानपूर्वकत्वादविदुषां तद्व्युत्पादनार्थं प्रमाणनिश्चयप्रणयनमिति, तदप्ययुक्तम्‌। 
अतत्पूर्वकत्वात्‌ तयोः अपि चास्मिन्‌ मते सकृज्जातविनष्टेषु विद्युदादिभावेषु न 
काचिदर्थक्रिया जातेति तज्ज्ञानं प्रमाणं न स्यात्‌। अथ तत्रापि शब्दप्रयोगोऽर्थक्रियेत्युच्यते, 
तर्हिं निर्विकल्पके अप्रामाण्यप्रसद्ध:। तस्मादविसंवादि प्रमाणमिति मन्यामह एव। 
अर्थक्रिया'स्थितिस्तु अविसंवाद इति न मृष्यामहे। अर्थान्यथात्वहेतूत्थदोषन्ञानाभ्यामेव 
तूत्पतन्नस्य ज्ञानस्य विसंवादः। तदभावाच्चाविसंवाद्‌ः। तावता च प्रामाण्यमिति सिद्धन 
संवादापेक्षं प्रामाण्यमिति।। ७६॥। 

वेदेऽपि शतकृत्वः स्याद्‌ बुद्छिरुच्चारणानुगा। 
प्रमाणान्तरजन्या तु बुद्धिर्नास्ति द्रयोरपि॥ ७८॥ 


यथा त्वेकेद्धियाधीनज्ञानान्तरनिबन्धना। 
सङ्गतिः कारणं क्लृप्ता तथा वेदेऽपि कल्प्यताम्‌॥ ७९॥ 


तस्माद्‌ दृढं यदुत्पन्नं नापि संवादमृच्छति। 
ज्ञानान्तरेण विज्ञानं तत्‌ प्रमाणं प्रतीयताम्‌॥ ८०॥ 


न चानुमानतः साध्या शब्दादीनां प्रमाणता। 
सर्वस्यैव हि मा प्रापत्‌ प्रमाणान्तरसाध्यता॥ ८९॥ 


ननु प्रमाणमित्येवं प्रत्यक्षादि न गृह्यते। 
न चेत्थमगृहीतेन व्यवहारोऽवकल्पते॥ ८२॥ 


अपि च संवादापेक्षिणि प्रामाण्ये श्रोत्रजा बुद्धिरिन्दरियान्तरजन्याभि- 
बुद्धिभिरसंवादादप्रमाणमापद्यते इत्याह- श्रोत्रेति। यदि त्वस्याः श्रोत्रजानान्तरसंवादा२द्‌वः 
प्रामाण्यमिष्यते, तथा सति वेदेऽपि तत्तद्राक्योच्चारणानुगामिनी शतकृत्वो बुद्धिरुत्पद्यत 
इति सापि नाप्रमाणमित्याह- स्याच्चेदिति। प्रमाणान्तरजन्या तु संवादबुद्धिर्न परं वेदे, 
श्रोत्रेऽपि प्रत्यक्षे च नास्तीत्युक्तमेवेत्याह- प्रमाणेति।। ७८ 

तदेवं स्थिते यद्येकेन्द्रियाधीनज्ञानसंवादात्‌ श्रोत्रं प्रमाणमित्युच्यते; एव सति 
वेदेऽपि त“तद्वाक्योद्धावितवुद्धिसंवादाद्‌ दुर्वारं प्रामाण्यमित्याह यथेति। पौनरुक्त्य 
त्वत्रानवहिता मन्यन्ते इति, किं तदाक्षेपपरिहाराभ्यामिति।। ७९॥। 

यत एते संवादापेक्षिणि प्रामाण्ये दोषाः, तस्माद्‌ विमुच्य संवादग्रहणं 
यदुत्पन्नं दुढमसन्दिग्धं ज्ञानान्तरेण च नैतदेवमिति न विसंवाद्यते। विज्ञानं विशिष्टविषयं 
ज्ञानम्‌, अधिकविषयमिति यावत्‌। एतेन स्मरणं व्यवच्छिनत्ति। तद्धि पूर्वज्ञानादविशिष्ट- 
मनधिकविषयत्वात्‌ तदेव प्रमाणमित्याह- तस्मादिति।। ८०॥ 

क्र पुनः प्रमाणान्तरा्सङ्खतार्थं वचः प्रमाणं दष्टं, येन वेदवाक्यानां 
प्रामाण्यमाश्रीयते। पौरुषेयं हि सर्व प्रमाणान्तरप्रतिपत्नार्थमेव, अत आह-नचेति। 
अयमभिप्रायः- नानुमानसाध्यप्रामाण्यानि प्रमाणानि, येन क्त दुष्टमिति पर्यनुश“वयुज्यामहे। 
अनुमाने हि दुष्टान्तापेक्षा भवति। स्वत एव च प्रमाणानां प्रामाण्यमिति न तेषामनुमानेन 
प्रामाण्यं साधनीयमिति। अनुमानेन च प्रामाण्यसाधने तस्याप्यनुमानान्तरापेक्षाया- 
मनवस्थेत्याह- सर्वस्येति।। ८१॥ 


८६ मीमांसाश्लोकवात्तिकं काशिकारीकोपेतम्‌। 


प्रमाणं ग्रहणात्‌ पूर्व स्वरूपेणैव संस्थितम्‌। 
निरपेक्षं स्वकार्येषु गृह्यते प्रत्ययान्तरैः॥ ८२॥ 


तेनास्य ज्ञायमानत्वं प्रामाण्ये नोपयुज्यते। 
विषयानुभवो ह्यत्र पूर्वस्मादेव लभ्यते॥ ८.४॥ 


अप्रमाणं पुनः स्वार्थग्राहकं स्यात्‌ स्वरूपतः, 
निवृत्तिस्तस्य मिथ्यात्वे नागृहीते परैभवित्‌॥ ८५॥ 


अत्र चोदयति-नन्विति। अयमभिप्रायः-यथा अप्रमाणमप्रमाणतया 
'"नावसीयत इति परापेक्षम्‌, एवं प्रमाणमपि प्रमाणतया न प्रकाशत इति तदपि 
परापेक्षमापद्यते। न हि प्रमाणत्वेनागृहीतं प्रत्यक्षादि व्यवहाराय कल्पते। तदर्थं च 
प्रमाणानुसारणं न व्यसनेनेति।। ८२॥ 

परिहरति प्रमाणिमिति। अयमभिप्रायः-यथा अविदितस्य रूपशक्तौन्यपि 
चक्षुरादीन्दरियाणि परानपेक्षाण्येव कृतकार्याणि कार्यान्यथानुपपत्त्या पश्चादवसीयन्ते, 
न चैतेषां ज्ञानं कार्य प्रत्युपयुज्यते, तस्य निरपेक्षेेवेन्दियैः कृतत्वात्‌। एवं प्रमाणमपि 
प्रत्यक्षादिप्रत्ययान्तरग्रहणात्‌ पूर्वं स्वकार्ये विषयपरिच्छेदे निरपेक्षमेव संस्थितमतिक्रान्तं 
स्वरूपेणैव कदाचिद्‌ गृह्येतापि यदि जिधृक्ष्यते। न तु तस्य ग्रहणं प्रामाण्य उपयुज्यते। 
यादृशं हि रूपमस्य प्रत्ययान्तरे“णापि ग्रहीतवयं तेनैव रूपेण तत्‌ प्रागप्यासीदेव। 
घटप्रत्यक्षेण हि घटो घटोऽयमिति निश्चिताध्कारः प्रवेदितः। तावदेव च तस्य 
प्रमाणत्वं, प्रमाणान्तरेणापि घटोऽमुना परिच्छिन्न इत्येव प्रवेदनीयम्‌, नाधिकं किञ्चिदिति 
जायमानमपि कृतकरमेव तत्‌ प्रमाणान्तरम्‌। अप्रमाणे तु पूर्वानवगतरूप"“ज्ञानायार्थवत्‌ 
प्रत्ययान्तरमिति वक्ष्यति। सस्थितमिति प्रमाणपर्यवसानं दर्शयति। कार्यान्तरनिष्पतत्या 
टि प्रमाणं सन्तिष्ठते। संस्थिते चानर्थकः प्रत्ययान्तरमिति।। ८३॥ 

यतश्च स्वरूपेण प्रत्ययान्तः प्रमाणमवसीयते, तच्च स्वरूपमवगतपूर्वमेव, 
अतोऽस्य प्रमाणस्य प्रत्ययान्तरेण ज्ञायमानत्वं न प्रामाण्य उपयुज्यते। इदं हि तस्य 
प्रामाण्यं यत्‌ स्वविषयप्रकाशनं, तच्च पूर्वस्मादेव स्वस्माल्लब्धमित्यनर्थकं 
प्रत्ययान्तरमित्युक्तमेवार्थं व्यक्तीकर्तुमाह-तेनेति।। ८४॥ 

अप्रमाण तु शप्रत्ययान्तरमर्थवदिति युक्तैव तत्र तदपेक्षेत्याह- 
अप्रमाणामिति।* अयमर्थः- अप्रमाणं हि स्वरूपेणार्थं गृह्णाति। यादृशं हि ज्ञानस्य 
स्वरूपं तादशमेवार्थेऽध्यारोपयतीति यावत्‌। इदं रजतमिति“ हि शुक्तौ रजताकारमप्रमाणं 
तामेपि तदाकारतया गृह्णाति। अत एव च तन्मिथ्या भवति। तच्चैतन्मिथ्यात्वमेवात्मनो 
न तेनात्मना प्रवेदितमिति तत्प्रवेदनाय युक्तं वान्यापेक्षा। असति हि मिथ्यात्वग्राहिणि 

न हयर्थस्यातथाभावः पूर्वेणात्तस्तथात्ववत्‌। 
तत्राप्यर्थान्यथाभावे धीर्यद्वा दुष्टकारणे॥ ८६॥ 


तावतैव च मिथ्यात्वं गृह्यते नान्यहेतुकम्‌। 

उत्पत्त्यवस्थमेवेदं प्रमाणमिति मीयते॥ ८७॥ 
प्रत्ययान्तरे न स्वार्थ ज्ञानस्वरूपारोपो मिथ्यात्वं निवर्तते। असत्यां च तन्निवृत्तावप्रमाणादेव 
प्रामाण्यव्यवहारः प्रतायेत। अतस्तन्निवृत्तयेऽर्थवत्‌ प्रत्ययान्तरमिति।। ८५॥ 

कस्मात्‌ पुनः प्रत्ययान्तरैरगृहीतं मिथ्यात्वं न निवर्तति, अत आह-नहीति। 
यादशं ज्ञानं तथार्थो न भवतीति योऽयमर्थस्यातथाभावः नायं पूर्वेणाप्रमाणेनोपात्तः। 
अपरिच्छिन्न इति यावत्‌। प्रमाणेनैव हि तथात्वं, तस्य हि तथात्वमर्थस्य कार्य, तच्च 
तेनैव प्रकाशितमिति न तत्र परापेक्षा। अन्यथात्वं त्वर्थस्याप्रमाणादसिद्धमिति तत्र 
प्रमाणान्तरं सावकाशमिति।* आह--अस्तु परतो मिथ्यात्वम्‌, एवमपि न प्रामाण्यं 
चोदनानाम्‌, अनुमानेन मिथ्यात्वावगमात्‌। उक्तं हि- 

^ स्वर्गयागादिसम्बन्धविषयाश्चोदना मृषा। " 

इति, अत आह-तत्रापीति। अयमभिप्रायः-न यतः कुतश्चित्‌ परस्मान्मिथ्यात्वम्‌, 
अपितु तत्राप्यर्थातथाभावे मिथ्यात्वेऽन्यथात्वविषयैव या धीः नेदं रजतमिति वा 
शुक्तिरियमिति वा सा कारणं, दुष्टकारणविषया वा। यथा वक्ष्यति-" यस्य च दुष्ट 
करणं यत्र च मिथ्येति भवति प्रत्ययः' इति।। ८६॥ 

किमेष मन्त्रः। अनुमानादपि मिथ्यात्वमवसीयमानं न कदाचिदपि 
निग्रहस्थानमापादयतीति, “२ अत आह-तावतेति। चकारो हेतौ। नायं मन्त्रः। 
किन्त्वनुमानान्मिथ्यात्वमवगन्तुमेव न शक्यते, प्रतिहेतुविरुद्धत्वादनुमानानाम्‌। 
नास्तिकानामपि चाभ्युपेतस्वागमाप्रामाण्यप्रसङ्खाच्च। शक्यते हि तदागमानामपि 
वाक्यत्वादिना मिथ्यात्वमनुमातुम्‌। चोदनाजनितासन्दिग्धाविपर्यासितज्ञानविरुद्धाश्च हेतवो 
न प्रामाण्यमाच्छादयितुमुत्सहन्ते चोदनानामिति तावतैव कारणद्वयेन मिथ्यात्वं गृह्यते, 
न" पुनः परोक्तदुरुक्तहेतुसद्ातेनेति। ननु यदपि तदर्थान्यथात्वज्ञानं दुष्टकारणज्ञानं 
वा, तदपि नाप्रमाणं मिथ्यात्वं प्रतिष्ठापयति। प्रामाण्यं च पूर्वज्ञानविरोधात्‌ तस्यापि 
दुरध्यवसानमिति कथं पूर्वस्य मिथ्यात्वमत आह-उत्पत््यवस्थमिति। तदिदमुभयविधं 
मिथ्यात्वग्राहि ज्ञानमुत्पतत्यवस्थितं प्रमाणमिति मीयते। यथा प्रमाणं भवति तेनात्मना 
मीयत इत्यर्थः। तत्‌ खलूत्पत्तिदशामधिरूढमिति न तावदनुत्पत्तिलक्षणेनाप्रामाण्येन 
परिभूयते। निश्चयत्वात्मकत्वाच्च न संशयरूपेण। न चास्य बाधकान्तरमुपलभ्यत 
इति प्रमाणमेव। अतस्तेन शक्यते पूर्वस्य मिथ्यात्वमापादयितुम्‌। तस्यापि बाधकोदये 
प्रमाणेतरविभागो भणित एवेति सूक्तं द्वेधैव मिथ्यात्वमिति।। ८७॥। 


८८ मीमांसाश्लोकवात्तिकं काशिकारीकोपेतम्‌। 


अतो यत्रापि मिथ्यात्वं परेण प्रतिपाद्यते। 
तत्राप्येतद्‌ द्यं वाच्यं न तु साधर्म्यमात्रकम्‌॥८८॥ 


चोदनार्थान्यथाभावं कूर्वतश्चानुमानतः। 
तज्ज्ञानेनैव यो बाधः स कथं विनिवार्यते॥ ८९॥ 


तम्मिथ्यात्वादबाधश्चेत्‌ प्राप्तमन्योन्यसंश्रयम्‌। 
नानुमानादतोऽन्यद्धि बाधकं किञ्चिदस्ति ते॥ ९०॥ 


न चान्येरग्रहेऽर्थस्य स्यादभावो रसादिवत्‌। 
तेषां जिह्वादिभिर्यस्मान्नियमो ग्रहणेऽस्ति हि॥ ९९१॥ 


यतश्च द्वेधैव मिथ्यात्वमवगम्यते न प्रमाणान्तरेण, अतः परस्मा अपि 
मिथ्यात्वं प्रतिपादयितुकामेनैतदेव मिथ्यात्वहेतुद्रयं वक्तुमुचितम्‌। न त्वप्रमाणसाधर्म्य- 
मात्रप्रयोजक, यथा परैः कृतमित्याह-अत इति।। ८८॥। 

आगमविरोधश्चानुमानेनाप्रामाण्यं साधयतामित्याह- चोदनेति। अयमभिप्रायः 
चोदनाजनितं ज्ञानं ज्ञानं त्रिवि"्धाप्रामाण्यरहितं स्वतश्च प्रमाणमिति स्थितम्‌। 
अतस्तेनैवाप्रमाणयप्रतिज्ञा बाध्यते। तस्मिन्‌ परिपन्थिनि न वाक्यत्वादीनामप्रामाण्येन 
सम्बन्ध एव ग्रहीतुं शक्यत इति।। ८९॥ 

अत्र किञ्चिदाशङ्धते- तन्मिथ्यात्वादिति। अयमभिप्रायः प्रमाणं 
सच्चोदनाजनितं ज्ञानमनुमानमुपमृद्राति। तदेव तु तत्प्रतिहतं मिथ्या सत्‌ कथं तद्वाधाय 
प्रभवतीति। परिहरति- प्राप्तमिति। अयमभिप्रायः- मिथ्या सता चोदनाज्ञानेनानुमानं न 
बाध्यते। तदबाधितेन लब्धप्रतिष्ठेनानुमानेन मिथ्या क्रियते। अतस्तन्मिथ्यात्वादनु- 
मानप्रमाणता, तत्प्रामाण्याच्च तन्मिथ्यात्वमितीतेरतराश्रयमिति। यदि चोदनाज्ञानस्य 
बाधकान्तरं भवेद्‌, एवं तदापादितमिथ्यात्वं नानुमानबाधाय प्रभवतीति इतरेतराश्रयं च 
नाशङ्खत्येत, नत्वतो भवदुक्तादनुमानादन्यत्‌ किञ्चिद्‌ बाधकमस्तीत्याह नेति।। ९०॥ 

ननु प्रमाणान्तैश्चोदनार्थस्यापगिग्रहात्‌ संवादाभावादेव चोदनाजनितस्य“ ज्ञानस्य 
सिद्धं मिथ्यात्वमिति नेतरेतराश्रयमत आह-नचेति। उक्तमिदं न संवादनिबन्धनं 
प्रामाण्यमिति मा भूद्‌ रसादिज्ञानाप्रामाण्यादभावो रसादीनामिति। कथं पुनस्तेषां संवादतः 
प्रामाण्येऽभावो रसादीनामित्यत आह-तेषामिति। तेषां रसादीनां जिह्वादिभिरेव ग्रहणं 
नियतम्‌। अत इन्द्रियान्तरसंवादाभावाद्‌ रसज्ञानाप्रामाण्ये रसादीनामभावो भवेदिति।।९१॥। 

यदि तु सजातीयज्ञानान्तरसंवादाद्‌ रसज्ञानं प्रमाणमिष्यते, तथा सति धर्मेऽपि 
तादग्‌ वेदोत्थापितन्ञानसंवादः सम्भवतीत्याह- तद्धियेति। इद च संवादतः 
प्रामाण्यनिराकरणार्थ प्रागुक्तम्‌। इदानीमितरेतराश्रयप्रसञ्जनायोच्यत इति तात्पर्यभेदाद- 


चोदनासूत्रम्‌ ८९ 


तद्दि येवार्थबोधञ्चेत्‌ तादृग्‌ धर्मे भविष्यति! 
ममासिद्धमितीदं तु वेदाज्जातेऽवलोधने॥ ९२॥ 


वक्तुं न द्ेषमात्रेण युज्यते सत्यवादिनाम्‌। 
दवेषादसम्मतत्वाव्‌ वा न च स्यादप्रमाणता॥ ९३॥ 


न चात्मेच्छाभ्यनुज्ञाभ्यां प्रामाण्यमवल्पते। 
अग्निदाहादिदुःखस्य न हयप्रत्यक्षतेष्यते॥ ९४॥ 


पौनरुक्त्यमिति। यदि तृच्यते-असिद्धमेव नश्चोदनाप्रामाण्यं, कथं तयाप्रामाण्यपक्षो 
बाध्यत इति। तदयुक्तम्‌। उत्पद्यते खल्वपि वेदवचनश्राविणां नास्तिकानामपि 
धर्माधिर्मविशेषविषयावबोधः। नच सन्दिह्यते स्याद्‌ वा आग्निहोत्रात्‌ स्वर्गो नवेति। न 
च विपर्ययः। तदिदं तेषामपि चोदनाजनितं ज्ञानं प्रमाणमेव। ज्ञानापहवस्तु सत्यवादिनामयुक्त 
एव। नहि तत्‌ सम्भवति विदितपदपदार्थसम्बन्धश्चोदनावाक्यान्नार्थं बुध्यत इति। 
अनृतं तु वदन्तो "नानृतं वदेदि'ति प्रतिषेधमतिक्रामन्तो महान्तमनर्थ प्राप्नुयुः। अतो 
न प्रदरेषमात्रेणासिद्धवचनं युक्त, तदेतदाह. ममेति। यस्त्वाह- सत्यमुत्पद्यते ज्ञानं, द्रेषादेव 
तदप्रमाणमाचक्ष्महे। परस्परविरुद्धासिद्धान्ताः प्रायेण हि ताकिका द्वेषादेव 
किञ्चिदयप्रमाणमातिष्टन्ते। किञ्चिच्चास्मदीयमिदं दर्शनमित्यनुरागेण प्रमाणमिति९«। 
अतः द्रषाच्चोदनानां प्रामाण्यं बाध्यते। अन्यतश्च परिच्छेदात्रेतरेतराश्रयमिति, तं 
प्रत्याह द्वेषादिति। नाप्रमाणतेति सम्बन्धः। न द्ेषमात्रेणाप्रमाणता सिध्यति। तथाहि न 
किञ्चित्‌ प्रमाणं नामावकल्पते। सर्वे हि वादिनः परस्परेण सिद्धान्तान्‌ विगर्हयन्तो 
दुश्यन्ते। तत्र कतमत्‌ प्रमाणतयाध्यवसीयते। अतो यथोक्तलक्षणमेव सर्व प्रमाणमिति। 
स्यान्मतं-मा भूद्‌ द्वषादप्रामाण्यम्‌। यावत्‌ तु वादिप्रतिवादिनोः सम्मतिः सम्प्रतिपत्तिर्न 
भवति, न तावत्‌ प्रामाण्यं प्रतितिष्ठति। न चाप्रतिष्ठितप्रामाण्यं प्रमाणं परबाधनाय 
प्रभवति। न च नश्चोदनाप्रामाण्ये सम्प्रतिपत्तिरस्तीति कथमनुमानबाधः। अत 
आह-असम्मतत्वादिति। स एवान्वयः। शेषं पूर्ववदिति।। ९३ 

यथाच द्वेषासम्मतिभ्यां नाप्रामाण्यम्‌ एवं प्रामाण्यमपि नात्मेच्छाभ्यनुज्ञाभ्यां 
भवति, येनोभयथापि प्रसिद्धप्रामाण्येनाप्रामाण्यानुमानेन चोदनेव बाध्यत इत्यभिप्रायेणाह- 
नचेति। अप्रामाण्यानुमानस्य हि प्रामाण्यं नास्तिकैरिष्यते। अप्रमाणेषु हि वेदेषु 
दुःखप्रायो वेदवादिनां सिद्धान्तः परिहतो भवतीति। प्रागभवीयाद्‌ धर्मानुग्रहाच्च तेषामिय- 
मभ्यनुज्ञा^ वेदाप्रामाण्यवादाः५“ प्रमाणमिति। उभयं चेदं न प्रामाण्ये कारणम्‌। 
उक्तमेव तु तत्र कारणमिति। द्वेषाप्रामाण्यं नेत्यत्रोदाहरणमाह--अग्नीति। यदि द्ेषादप्रामाण्यं 
स्यादग्निदाहादिदुःखमप्रत्यक्षं भवेत्‌, तस्य ज्ञानस्याप्रत्यक्षत्वादप्रत्यक्षविषयस्य चाप्रत्यक्षशब्द 


९० मीमांसाश्लोकवात्तिकं काशिकाटीकोपेतम्‌। 


न चाभिलाषिकं ज्ञानं प्रामाण्येनावधार्यते। 
तस्मादालोकवद्‌ वेदे सर्वसाधारणे सति॥ ९५॥ 


नैव विप्रतिपत्तव्यं बो द्धादेर्वक्ष्यतेऽन्तरम्‌। 
पुरुषाशक्तितस्तत्र सापवादत्वसम्भवः॥ ९६॥ 


वेदस्यापौरुषेयत्वे सिद्धा त्वेवं प्रमाणता। 
कर्तृमत्त्वे तु वेदस्य सम्यडःमिथ्यात्ववादिभिः॥ ९७॥ 


वाच्यत्वात्‌। नचेयं" दाहदुःखस्याप्रत्यक्षतेष्यते कौश्चित। द्वेषतस्त्वप्रामाण्ये सा 
प्रसजेदिति।।९४॥। 

आत्मेच्छया न प्रामाण्यमित्येतद्‌ दर्शयति-नचेति। आभिलाषिकन्ञानस्य 
सर्वो हि प्रामाण्यमभिलषति। तथा सति हि सर्व एवाशामोदकेरपि तृप्ता भवेयुः। न 
तु तस्य प्रामाण्यं कश्चिदिष्यत इति। अतः सिद्धं चोदनाविरुद्धमप्रामाण्यानुमानम- 
प्रमाणमित्युपसंहरति- तस्मादिति तव्यमन्तेन। नन्वेवं बोद्धादयोऽपि स्वागमान्‌ गृहीत्वा 
प्रत्यवतिष्ठेरन्‌, अत आह- बोद्धादेरिति। बोद्धादेरागमाद्‌ वेदानामन्तरं"° विशेषो वक्ष्यत 
इत्यर्थः।। ८५॥ 

वक्ष्यमाणमेवान्तरमनागतावेक्षणन्यायेन सूचयति- पुरुषेति। बौद्धाद्यागमेषु 
प्रामाण्यापवादोऽप्रामाण्यं सम्भवति। अतीद्दरियमर्थ द्रष्टु पुरुषाणामशक्ते। स्वयमेव च 
तैः पौरुषेयत्वमाश्रितमिति बद्ध्वात्मानं समर्पितवन्तः कथमधुनातिक्रामन्ति। अपौरुषेयास्तु 
वेदा इति वेदाधिकरणे वक्ष्यामः। ततश्च दोषाभावाद्‌ एवम्‌ उक्तन प्रकारेण स्वतःप्रमाणता 
वेदस्य सिद्धा भवतीति पौरुषेयत्वमपौरुषेयत्वं चान्तरं बोद्धाद्यागमानां वेदस्य चेति।। 
९६॥। 

एवं तावदपोरुषेयत्वान्नित्या वेदाः स्वतः प्रमाणमित्युक्तम्‌। ये तु नैयायिकादयः 
प्रामाण्यसि द्धयर्थं कर्तृमत्त्वं वेदानां कल्पन्ति, ये च मिथ्यात्ववादिनो मिथ्यात्वसिद्ध्यर्थमेव, 
तेषां न तावदस्मर्यमाणकर्तृकल्पना प्रमाणवती। अपि चादुष्टकल्पनापि बही विना 
युक्तया प्राप्नोतीत्याह- कर्तृमत्त्वे इति कल्प्यमन्तेन। सम्यग्वादिभिस्तावदीश्वरः 
कर्ता, तस्य चाप्रतिघातज्ञानादयो गुणाः- 

^ ज्ञानमप्रतिघं यस्य वैराग्यं च जगत्पतेः। 
एश्वर्य चैव धर्मश्च सह सिद्धं चतुष्टयम्‌।। " 

इति कल्पिताः न च तत्कल्पनायां युक्तिरपि साधीयसी दृश्यत इति सम्बन्धपरिहारे 
वक्ष्यामः। एवं मिथ्यात्ववादिनामपि दोषवत्कर्तृकल्पना निष्प्रामाणिकेव। यथा सति 
हि नाद्य यावद्‌ वेदसम्प्रदायोऽनुवर्तेत। महता खलु प्रयत्नेन शिष्याचार्यपरम्परया 


चोदनासूत्रम्‌ ९१ 


कर्तां गुणाश्च दोषाश्च महाजनपरिग्रहः। 
एवमादि विना युक्त्या कल्प्यं मीमांसकः पुनः॥ ९८॥ 


इदानीमिव सर्वत्र दृष्टान्नाधिकमिष्यते। 
एवम्भूतस्य वेदस्य ज्ञानोत्यत्नि प्रकुर्वतः ९९॥ 


स्वरूपविपरीतत्वसंशयो भाष्यवारितौ। 
निवारयिष्यते चापि दुष्टकारणकल्पना ॥ १००॥ 


पुरुषाभावतस्तेन तदट्वारेणाप्यशङ्भितो। 

तथा सत्यतथाभावो बुद्धयनुत्यत्तिमाश्रितः॥ १०९॥ 
वेदान्‌ धारयन्तो दृश्यन्ते, तदर्थ.** चानुतिष्ठन्तः। तदनाप्तसन्दृब्धानामनुपपत्नं, तथा 
सति हि जातबाधेरचिरादेव हीयेरन्‌। अतोऽस्मान्महाजनपरिग्रहादवगच्छामः न कर्तृमन्तो 
वेदा इति नतरां दोषवत्कर्तृका इति। मीमांसकस्तु न किञ्चिद्‌ दृष्टादधिकमिष्यते। 
शिष्याचार्यपरम्परया प्रतता हीदानीं वेदा दृश्यन्ते। ईदृशमेव सर्वकाले मीमांसक रिष्यते। 
अतो न काचिन्मीमांसकानामदष्टकल्पनेत्याह मीमांसकैरिति।। ९८॥ 

तदस्यैवम्भूतस्य नित्यस्य वेदस्य ज्ञानं चोत्पादयतः स्वरूपविपरीतत्वं विपर्ययः 
संशयश्च भाष्यकारेणैव व्यक्त“ निराकृतावित्याह-एवम्भूतस्येति। अयमभिप्रायः 
एतावदेव हि प्रामाण्यं यदुत्पन्नमसन्दिग्धमबाधितं च प्रत्ययान्तरेण ज्ञानमिति। 
चोदनाजनितमपि ज्ञानमुत्पत्रं तावत्‌। संशयविपर्ययावपि भाष्यकारेणास्य वारितौ। एवं 
ह्याह-' नच स्वर्गकामो यजेतेति वचनात्‌ सन्दिग्धमवगम्यते भवति वा स्वर्गो न वेति। 
न चैष कालान्तरे देशान्तरे पुरुषान्तरेऽ वस्थान्तरे वा विपर्येति। तस्मादवितथमि ति। 
अतस्िविधाप्रामाण्यविरहात्‌ «प्रामाण्यं चोदनाजनितज्ञाना्“नामिति।।९९॥। 

नन्वेवमपि कारणदोषाशङ्कायाप्रामाण्यमेवात आह- निवारयिष्यत इति 
अभावतस्तेनन। पुरुषाश्रया हि शब्दे दोषा इत्युक्तम्‌। ते चापोरुषेयत्वप्रतिपादनेनैव 
वेदाधिकरणे ष््निराकरिष्यन्त एव। तच्चैम्भूतस्येत्यनेन सृचितमिह विवृतम्‌। वक्ष्यमाण 
एवार्थः पूर्वमेवम्भूतशब्देनोक्त इति वेदितव्यमिति। एवञ्च साक्षादनुपजातावपि 
संशयविपर्ययौ कारणदोषशद्धयापि न वेदे शद्धितव्यावित्याह-तेनेति।। १००॥ 

एवं तावदाक्षिप्तं भाष्यमुपेक्षयैव तदुपोद्धातभूतं स्वत प्रामाण्यं प्रसाध्य वेदाः 
प्रमाणमिति सिद्धान्तितम्‌। इदानीं यत्तु ' ब्रवीती 'त्यादिभाष्यमाक्षप्तं, तस्याभिप्रायमाह- 
तथेति। अयं भाष्याभिप्रायः-अतथाभूतप्रतिज्ञया चोदनानामप्रामाण्यं प्रसाध्यते। तच्च 
त्रिविधमित्युक्तम्‌। तदिह तावत्‌ संशयविपर्ययलक्षणमप्रामाण्यं नास्तीत्यनन्तरमेव वक्ष्यामः। 
पारिशेष्याद्‌ बुद्ध्यनुत्पत्तिलक्षणमेवाप्रामाण्यमाश्चित्यातथाभावः प्रतिज्ञात इत्यापतति। 


९२ मीमांसाश्लोकवात्तिकं काशिकाटीकोपेतम्‌। 


तत्र विप्रतिषिद्धत्वं ब्रवीतीत्येवमादिना। 
यथादृष्टार्थवादित्वं तच्चेत्‌ प्रत्ययितादिति॥ ९०२ ॥ 


तत्रेदमुत्तरं ' विप्रतिषिद्धमिदमभिधीयते ब्रवीति च वितथं चे'त्यादि। यदर्थ ज्ञापयति 
तद्‌ ब्रवीती“त्युच्यते। तद्‌ यदि चोदना व्रवीति, कथमसावन्ञानात्मकेन वैतथ्येनाभिभूयते। 
एवञ्च व्याख्यायमाने न बुद्धवाक्यानां प्रामाण्यप्रसङ्क। न ुत्पत्तिमात्रेण ज्ञानस्य 
प्रामाण्यमाश्रितं, येनायमुपालम्भो भवेत्‌। तेभ्यो हि ज्ञानमुत्पत्नमति पौरुषेयवाक्यजनितत्वेन 
कारणदोषाशद्भया अप्रमाणं भवति। नचेह तथा, अपौरुषेयत्वस्य वक्ष्यमाणत्वात्‌। 
इहापि च ब्रवीतीति च कर्तृविभक्त्या चोदनास्वातन्त्यस्य सूचितत्वात्‌। चोदना हि 
स्वतन््रैवार्थं व्रवीति, न तु तया कश्चित्‌ पुरुष इत्यभिप्राय इति।। १०१॥ 

अपरमपि “यत्तु लौकिक वचनं तच्चेत्‌ प्रत्ययितात्‌ पुरुषादिन्द्रियविषयं वा 
अवितथमेव तत्‌। अथाप्रत्ययितात्‌ पुरुषादनिन्दरियविष्यं वा तत्‌ पुरुषबुद्धिप्रभवमप्रमाणमि'ति 
भाष्यम्‌ अत्र“ प्रत्ययितपदं तावद्‌ व्याचष्टे-यथेति। अयमर्थः-अत्र भाष्ये प्रत्ययितपदेन 
यथादृष्टार्थवादित्वमभि धीयते इति। इन्द्रियविषयं वेत्यनेन तु तस्यैव मूलसद्धाव 
प्रतिपाद्यत इत्याह--इन्दियेति। तदयमत्र भाष्यार्थ भवति। यत्तु पौरुषेयवाक्यं निदितं, 
तत्र विकल्प्य दूषणमभिधीयते। द्वैधा हि पौरुषेयं वाक्यं प्रत्ययितवाक्यमप्रत्ययितवाक्यं 
च। प्रत्ययितवाक्यं च द्विविधं प्रमाणमूलं श्रान्तिमूलं च। प्रत्ययोऽस्य संजात 
इत्यतस्मिन्नर्थं हि तारकादिस्मृतेरितजन्तं प्रत्ययितशब्दमभियुक्ताः स्मरन्ति। द्वेधा च 
प्रत्ययः प्रमाणमप्रमाणं च। तदेवमेतावदेव प्रत्ययितरूपमवतिष्ठते यदसौ वदति 
तत्रावश्यं प्रत्ययोऽस्य सञ्जातः। यथादष्टार्थवादीति यावत्‌। अत एवेन्द्रियविषयं वेति 
सम्भवव्यभिचाराभ्यां विशेषणमर्थवद्‌ भवति। इन्द्रियशब्देन च प्रत्यक्षद्रारेण 
सर्वप्रमाणान्युपलक्षयतीति। प्रमाणविषयविषयमिति लुप्तमध्यमपदश्चायमुष्टमुखवद्‌ 
बहुव्रीहिः। तद्‌ यदि प्रमाणप्रतिपन्नविषयमाप्तवचो दृष्टान्तः तदा साध्यविकलः 
तस्यावेतथ्यात्‌। अथाप्रमाणमूलमनाप्तवाक्यं वा तद्‌ यदि नाम वक्तृदोषदुष्टमप्रमाणं 
न तेनोपमानेन नित्यं वेदवाक्यं वितथम्‌। मिथ्यात्वहेतोः पुरुषदोषस्य तत्र सम्भवात्‌। 
पुरुषबुद्धिप्रभवमिति चाप्रामाण्यबीजकथनम्‌। पुरुषबुद्धिप्रसूतं हि तत्‌। अतो यादशं 
पुरुषेण बुद्ध“ न तदनुरूपं तेन वाक्यं प्रयुक्तमनाप्तेन वा विप्रलिप्सुना। विप्रलम्भाभिप्रायैव 
हि तस्य बुद्धिः। आप्तस्यापि भ्रान्तिः। अनाप्तवाक्यं च वक्तुः प्रमाणमूलमपि 
श्रोतुरप्रमाणमेव, विसंवादबाहुल्यादनाश्वासात्‌। अत एव च तस्य सदपि द्वैविध्यं 
नोपद्शितमस्माभिः अन्यतरविधानुपातिनोऽप्यनाप्तवाक्यस्याप्रामाण्यात्‌। अत एव वक्ष्यति 
' शक्येऽप्यसत्ये मिथ्यात्वमि 'ति।। १०२॥ 


चोदनासूत्रम्‌ ९२ 


इन्द्रियेति तु मूलं चेदस्यास्तीत्येवमन्रवीत्‌। 
द्रष्टृत्वसत्यवादित्वे तच्चेत्‌ प्रत्ययितादिति॥ १०३ ॥ 


दृश्यमानार्थवादित्वे स्यादनाप्तोक्तिसत्यता। 
एवं त्वेकाङ्गवैकल्यात्‌ प्रत्युदाहरणस्थितिः॥ १०४ ॥ 


एकेकाभावमात्रे स्यादाप्तत्वैद्धरियकत्वयोः। 
अप्रत्ययितपक्षे स्यादैद्धियस्याप्यसत्यता॥ ९०५॥ 


अनिन्द्रियत्वपक्षे वासत्‌ प्रत्ययितभाषितम्‌। 
व्याहतमग्रन्थतैवं स्यात्‌ तस्मात्‌ पूर्वेण सत्यता॥ १०६॥ 


अन्ये तु द्रष्टत्वसत्यवादित्वे प्रत्ययितपदार्थं इत्याहुरित्याह--द्रष्टत्वेति। 
यथावस्थितार्थद्शीं यथादुष्टार्थवादी च पुरुषः प्रत्ययितपदेनाभिधीयत इति। एवं च 
प्रत्ययितस्याप्रमाणनज्ञानासम्भवादनर्थकमिन्द्रियविषयं वेति विशेषणमित्यप्रत्ययितवचन- 
विशेषणार्थमेव ० प्रयुक्तम्‌। ततश्चायमर्थो भवति-अनाप्तोक्तिरपि सत्या भवति यदि 
दुश्यमानार्थवाद्यनाप्तो भवतीत्याह दृश्मानेति।। १०३॥ 

इदं ॒तु व्याख्यानुमनपपत्नमित्याह-एवमिति। अयमर्थः- अत्र ह्यवैतथ्ये 
प्रत्ययितवाक्यमिन्द्रियविषयं चेतरस्योदाहतम्‌। यथाहु :- प्रत्ययितस्य वचनमव्यभिचारि- 
प्रमाणान्तरपूर्वकं यच्चोपलभ्यमानविषयमानाप्तस्ये' ति। तदत्र प्रत्ययितेन्दरियविषय- 
प्रत्युदाहरणे एकाङ्घवेकल्याद्‌ या प्रत्युदाहरणस्थितिः साप्तत्वेन्दियकत्वयोरेकेकाभावमात्र 
एव भवेत्‌। उभयाभावे तु व्यङ्खविकलं प्रत्युदाहरणमापद्येत।। १०४॥ 

यद्येकं काभावमात्रे प्रत्युदाहरणम्‌, ततः किं जातमत आह-अप्रत्ययितेति। 
अस्यार्थः- प्रत्ययितप्रत्युदाहरणे अथाप्रत्ययितादित्युच्यमाने प्रत्ययिताभावमात्रेण प्रत्युदाहरणं 
देयम्‌। तत्रैन्दियकस्येन्द्रियविषयस्यार्थास्य यत्‌ प्रतिपादकः वाक्यं तस्याप्यसत्यता 
भवेत्‌। प्रत्ययिताभावमात्रेण ह्यसत्यता दर्शनीया। इद्द्रियविषयमपि चानाप्तस्या- 
प्रत्ययितवाक्यमेवेति किं नासत्यम्‌। यदि त्वनिन्दरियविषयमेवाप्रत्ययितवाक्यं प्रत्युदाहियते, 
तत्त। इन्रियविषयं वेत्यस्यानिन्द्रियविषयं वेत्यनेनैव प्रत्युदाहरणाद्‌, उभयप्रत्युदाहरणे” 
च द्यङ्खवैकल्यप्रसद्धात्‌। एवमिन्द्रियविषयप्रत्युदाहरणेऽप्यनिन्दियविषयं वेत्यत्रन्दिय- 
विषयाभावमात्रेणासत्यता दर्शनीया। तत्र प्रत्ययितभाषितमपि तथाविधं सदसत्यं प्राप्नोति, 
तस्याप्यनिन्द्रियविषयत्वात्‌। अप्रत्ययितस्याप्यनिन्द्रियविषयमित्युच्यमाने पूर्ववद्‌ 
द्रयङ्गविकलता। अनिन्द्रियत्वपक्ष इति। यदा प्रत्ययितवाक्यस्यानिन्द्रियत्वमिन्दरिय- 
विषयता भवति, तदा तस्याप्यसत्यत्वं प्राप्नोतीत्यर्थः।। १०५॥ 


९४ मीमांसाश्लोकवात्तिकं काशिकाटीकोपेतम्‌। 


किमतो यद्येवमत आह- व्याहतेति। अयमर्थः-एवं हि पूर्वापरविरुद्धार्था- 

भिधानेन ग्रन्थो व्याहतो भवति। उदाहरणवेलायां हि प्रत्ययितवाक्यमनिन्द्रियमेव 
श्रोतुः प्रमाणमित्युदाहतमाप्तप्रत्ययात्‌। तदिदानीमिन्द्रियविषयप्रत्युदाहरणेऽप्रमाणतयोच्यत 
इति व्याघातः। एवमनाप्तवाक्यमपि. श्रोतुरिन्दरियविषयं स्वप्रत्ययाश्रयणेन सत्यमित्युक्तम्‌। 
तत्‌ प्रत्ययितप्रत्युदाहरणे मिथ्यात्वेनोच्यत इति पूर्वापरविरोधादग्रन्थतापत्तिः। अयं 
चात्र वार्तिककारस्याभिप्रायः-न तावत्‌ प्रत्ययितशब्देन तथाभूतार्थद्‌^<शित्वमुच्यते। 
यौगिको ह्ययं न साविज्ञा (यि?ेनि) कः। प्रत्यभिज्ञायमानावयवार्थान्वयपरित्यागे 
कारणाभावात्‌। प्रत्ययोऽस्य सञ्जात इति हि प्रकृतिप्रत्ययविभागमभियुक्ताः समरन्ति। 
द्वेधा च प्रत्ययः सम्यङिमथ्या चेति। अतो न यथार्थदशीं प्रत्ययितः। किन्तु 
यथादृष्टार्थवादी। सत्यवादीति यावत्‌। एषैव हि सत्यवादिता यो वाङ्मनसयोर्विंसंवाद- 
विरहः। अत एव सत्यनियमे साक्षिणां 

“सत्यं साक्ष्ये ब्रुवन्‌ साक्षी लोकानाप्नोति पुष्कलान्‌" 
इति फलं दर्शयित्वा व्यतिरेकं दोषं दर्शयन्तो मानवाः पठन्ति 

“साक्षी दुष्टश्रुतादन्यद्‌ विन्रुवन्नार्यसंसदि। 

अवाड्नरकमाप्नोति प्रेत्य स्वर्गाच्च हीयते।। " 
इति। अत्र हि दृष्टश्रुताभिधानं सत्यमितरदसत्यमिति गम्यते। अतः सत्यवादितैव 
केवलं प्रत्ययितपदेनोच्यते न साधुद्रषट वत्वमिति तस्यैवेन्द्रियविषयं वेति विशेषणं, 
नाप्रत्ययितवचसः, तद्धीन्ियविषयमप्यप्रमाणमेव। न चेदमवेतथ्यमात्रप्रदर्शनार्थम्‌, 
अप्रामाण्यानुमानस्य दुष्टान्ते साध्यवैकल्यप्रदर्शनार्थत्वात्‌। तस्य च प्रामाण्यप्रतिपादनमन्तरेण 
कर्तुमशक्यत्वात्‌। अत एव" भाष्यान्ते “तत्‌ पुरुषबुद्धिप्रभवमप्रमाणमि' त्याह। 
एव“ हि तदुपपद्यते। यदि पूर्वं प्रमाणता क्तासीदनाप्तवाक्यं च श्रोतुः 
प्रमाणान्तरसङ्ख तार्थमप्यप्रमाणं प्रागनिश्चयात्‌ उपरिष्टादनुवादादाप्तवाक्यमपि नार्थे 
प्रमाणमिति चेत्‌, अयमपरोऽस्य दोषः। न क्रचित्‌ पुंवचः प्रमाणं, क्र साध्यविकलता 
प्रतिपाद्यते। न च दुष्टान्तदूषणादर्थान्तरमस्य भाष्यस्य मनोहरमुपलभामहे। तदेवं 
तावन्न समुदायशक्त्या प्रत्ययितशब्दः साधुद्रष्टरि वर्तत इत्युक्तम्‌। स्यादेतत्‌- सञ्जातप्रत्यय 
एव प्रत्ययितः। प्रत्यय एव तु न सम्यक्त्वं व्यभिचरति, सर्वधियां यथार्थत्वात्‌ अतो 
यथार्थविदेव प्रत्ययित इति। तन वक्ष्यते हि वृक्तिकारग्रन्थवार्चिके यथार्थायथार्थज्ञानविभागः। 
एवं तावत्‌ प्रत्ययितपदार्थानुसारेण नायमर्था भाष्यस्य। यदि“ तु विकल्पवाचि वा 
शब्दा- नुपपत््यैवं व्याख्यायते प्रत्ययितविशेषणे हीन्द्रियविषयं वेत्यस्मिन्‌ समुच्चयार्थ 
वा शब्दो भवे“ध्दिति। तत्न अनेकार्यत्वान्निपातानाम्‌। दृष्टं हि निपातानामनेकार्थत्वम्‌। 
न तु प्रत्ययितशब्दस्य साधुदर्शिवचनत्वम्‌। अपि च समानोऽयमावयोरनुयोगः। तवापि 
हि प्रत्युदाहरणगतो वा शब्दः समुच्चयार्थ एव। न ह्यप्रत्ययितवाक्यमात्र- 

परेण मूलसद्धाव इद्धरियेण तु दर्शितः। 
अप्रामाण्यनिवृत्त्यर्थं दोषाभावोपवर्णनम्‌॥ १०७॥ 


गुणात्‌ प्रामाण्यमित्येवं तत्‌ पूर्व सुनिराकृतम्‌। 
पूर्वत्र प्रतिषिद्धत्वान्नैतत्‌ प्रामाण्यकारणम्‌॥ १०८॥ 


समुच्चयार्थ वा शब्दः पूर्वस्मिन्नुत्तरत्र च। 
विकल्पेनोभयोराह प्रत्युदाहरणे पृथक्‌॥ १०९॥ 


मनिन्द्रिय“विषयमात्रं वा मिथ्या, भवत्सिद्धान्ते अप्रत्ययितेन्द्रियविषयानिन्द्रियविषय- 
प्रत्ययितवाक्यसमयक्त्वाभ्युपगमात्‌। अतो न कश्चिद्‌ विशेषः, पूर्वापरविरोधमात्रमधिक- 
मेवंवादिभिः स्वीकृतम्‌। यदि तूच्यते न प्रत्ययितप्रत्युदाहरणमथाप्रत्ययितादिति। किन्तु 
प्रत्ययितवाक्यमनपेक्षं प्रमाणमित्युक्तम्‌, इतरच्च स्वप्रमाणापेक्ष, तदेव तु 
अनिन्द्रियविषयमप्रमाणमिति  अथाप्रत्ययितादि" त्यादिनोच्यत इति। तदयुक्तम्‌। यदेव 
हीन्दरियविषयमनाप्तवाक्यं प्रमाणमित्युक्तं, तदैवार्थादिदमुक्तं भवति विपरीतमप्रमाणमिति 
किं तत्प्रदरशनेन। यस्य तु प्रमाणोदाहरणे विशेषणहरयमुपात्तं, तस्यैव तव्द्यतिरेके 
तत्कथनमर्थवत्‌। प्रत्ययिताभावमात्र एव तावदप्रामाण्यम्‌। अप्रत्ययितस्य ““श्टयप्रतीत- 
वादितयावधृतस्य वचनात्नैतदेवमिति विपर्ययः, कथचञ्चिद्‌ वा संशयो भवति। उभयथापि 
चाप्रामाण्यमेव। यद्यपि चात्र न शब्दः स्वमहिम्ना संशयहेतुः, तथापि वक्तरि क्रचिद्‌ 
व्यभिचारदर्शनाद्‌ यथायथं संशयविषर्ययो भवतः। तावता चाप्रमाणमताप्तवचः, प्रत्ययितस्य 
त्वनिन्द्रियविषयमप्रमाणमेव। तस्य हि निश्चयजनकं वचः स्वतः प्राप्तप्रामाण्यमेवाप- 
वाददर्शनादयप्रमाणं भवति। एवंचोभयप्रत्युदाहरणोपपत्तिः। अतः सूक्तं परमते ग्रन्िव्याघात 
इति। यत इदं व्याख्यानमनुपपन्नमतः पूर्वव्याख्या साधीयसीत्याह- तस्मादिति। 
अस्यार्थः- पूर्वेण ‹ तच्चेत्‌ प्रत्ययितादि ' त्यनेन प्रत्ययितवाक्यस्य सत्यतोच्यते। परेण 
तु 'इन्द्रियविषयं वेत्यनेन मूलसद्धाबो दर्शितः प्रत्ययितस्य वचो वक्तुरेव प्रमाणमूलं 
प्रमाणं, न श्रोतुरिन्द्रियविषयमनुवादप्रसङ्खादिति भाव इति।। १०६॥ 

नन्वेवं प्रत्ययितत्वेन प्रामाण्यं वदता भाष्यकारेण गुणत एव प्रामाण्यमुक्तं 
भवति। गुणो हि प्रत्ययितत्वमत आह-अप्रामाण्येति। दोषाभाव एवात्र 
प्रत्ययितत्वोपन्यासेनोपवर्णितः, न तु गुणादेव प्रामाण्यमिति। कस्मादेवं व्याख्यायते, 
अत आह-गुणादिति। वर्णितमिदं दोषाभावमात्रौपयिका गुणाः, न गुणतया प्रामाण्ये 
कारणमनवस्थाप्रसङ्गादिति। अतस्तदनुसारेणैव भाष्यव्याख्यानमुचितमिति।। १०८॥ 

ननु यदीन्द्रियविषयत्वं प्रत्ययितवाक्यस्य विशेषणमेव न राश्यन्तरस्य, कथं 
तर्हिं विकल्पार्थवाची वा शब्दः, अत आह- समुच्चयेति पूर्वस्मिन्नन्तेन। पूर्व तावत्‌ 

शक्येऽप्यसत्ये मिथ्यात्वं दृष्टं सत्येऽप्यङक््तिके। 
नानेन वचनेनेह सर्वज्ञत्वनिराक्रिया॥ ९९०॥ 


वचनादृत इत्येवमपवादो हि संश्रितः। 
यदि षड्भिः स्यात्‌ सर्वज्ञः केन वार्यते॥ ९९१॥ 


समुच्चयार्थ एव वा शब्द इति उत्तरस्तु विकल्पार्थं एवेत्याह-उत्तरत्रेति। उभयोः 
प्रत्ययितेन्द्रियविषयविशेषष्णयोर्विकल्पेन प्रत्युदाहरणे दर्शयतीति।। १०९॥ 

ते एव प्रत्युदाहरणे दर्शयति- शक्येऽपीति। "““असत्ये असत्यवादिनि 
पुरुषे शक्येऽप्यर्थे यद्‌ वाक्यं तस्य मिथ्यात्वं शक्यते ग्रहीतुमिति शक्ये अन^“न्तीन्दरिये 
दृष्टार्थ ः। दृष्टसत्योऽपि प्रत्ययितो यदा शक्तिको भवति, प्रत्याय्यमानमर्थ 
ग्रहीतुमसम्भावितशक्तिरिति यावत्‌। तदा तद्राक्यमपि मिथ्येति किं पुनस्तथाविधेऽर्थ 
प्रत्ययितो वाक्यं प्रणयति। बाढम्‌। यदा भ्राम्यति यथा श्रुतिविरोधबाध्यस्मृतिसिद्धान्ते 
स्मृतिनिबन्धनकारः,“° यथा च“ दृष्टार्थसंव्यवहार एवाप्तः कुतश्चिद्‌ भ्रमनिमित्तात्‌ 
कमपि संसर्गमारचयति तद“सम्भवत्प्रमाणं वचो मिथ्या भवति। विप्रलिप्सा तु तस्य 
न सम्भवति। नच न भ्रान्तिरपि, ब्रह्यर्षीणामपि भ्रान्तिराशद्धत्यते, किमङ्ध 
पुनर्वाचीनानामाप्तानामिति। अत्रापरं भाष्यम्‌ “अशक्यं हि तत्‌ पुरुषेण ज्ञातुमृते 
वचनात्‌' इति। तत्र न विदयः किं तद्वृत्तेन परामृश्यत इति। वाक्यं हि प्रकृतं, न तद्‌ 
ज्ञातुमशक्यं सुज्ञानत्वात्‌। विषयस्तु समासान्तर्गतो न तावत्‌ तदा निष्कृष्यपरामर्शमर्हति। 
विलिद्घत्वाच्च। पुल्लिङ्गो हि विषयः नासौ नपुंसकलिङ्गतच्छब्दपरामर्शा्हिः। तस्माद्‌ 
व्याख्येयमिदम्‌। तदुच्यते। ज्ञातुमिति सामान्यतो ज्ञानसम्बन्धोपस्थापितं ज्ञेयं तदिति 
निर्दिशति। एतदुक्तं भवति-यत्‌ तदिन्द्रियाणामविषयभूतं ज्ञेयं, तत्‌ पुरुषेण नतं 
वचनाद्‌ ज्ञातु शक्यमिति सामासान्निष्कृष्ट एव विषयार्थ ज्ञेयतया परामृश्यते। इदं 
च सर्वज्ञनिराकरणपरतया कैश्चिद्‌ व्याख्यातं, तात्निराकरोति- नानेनेति। अस्याभिप्रायः-न 
तावदिह सर्वशब्दः श्रूयते सव अर्था ज्ञातुं न शक्यन्त इति। न च सर्वज्ञनिराकरणं 
क्रचिदुपयुज्यते, धर्माधर्मज्ञाननिषेधमात्रेण चोदनैवेति प्रतिज्ञासिद्धेरिति। ११०॥ 

अपि च न ज्ञातुं शक्यत इत्युक्त्वा वचनाद्‌त इति पुनरपवादो भाष्यकरेणाश्रितः। 
अतोऽवगम्यते अतीन्द्रियज्ञानमेव भाष्यकारो वारयति, न तु सर्वज्ञानम्‌। अतीन्द्रियं हि 
वचनादूते ज्ञातुमशक्यमित्यभिप्रायेणाह-वचनादिति। अपि च भावाभावात्मकस्य 
जगतः पूर्वो भागो भावप्रमाणैरुत्तरो भागोऽभावप्रमाणेनावगम्यते इति षड्भिः प्रमाणैः 
षोढा भिन्नं सर्वं प्रमेयमवगम्यत एवेति नायमीदशः सर्वज्ञो निराकार्य एवेत्याह- यदीति। 
नन्ववगतं तावद्‌ नानेन सर्वज्ञो निराक्रियत इति। किं नामानेन क्रियते। पूर्वेण तावत्‌ 

एकेन तु प्रमाणेन सर्वज्ञो येन कल्प्यते। 
नूनं स चक्षुषा सर्वान्‌ रसादीन्‌ प्रतिपद्यते॥ १९२॥ 


यज्जातीयैः प्रमाणैस्तु यज्जातीयार्थदर्शनम्‌। 
भवेदिदानीं लोकस्य तथा कालान्तरेऽप्यभूत्‌॥। ११२॥ 


यत्राप्यतिज्यो दृष्टः स स्वार्थानतिलङघनात्‌। 
दूरसृक्ष्मादिदृष्टौ स्यान्न रूपे श्रोत्रवृत्तिता॥ ११४॥ 


पौरुषेयापौरुषेयवाक्ययोरमिथ्यात्वे हेतुसदसद्धावो दर्शितः। अंशे च साध्यविकलता। 
तदेतावतेव पर्यवसिते किम“्शक्यमित्यादिनाशद्भ्य निराक्रियते इति न ज्ञायते। 
उच्यते प्रत्ययितवाक्यमतीन्द्रियविषयमप्रमाणमित्युक्तम्‌। तत्रेदमाशद्धत्यते किमिदं 
प्रत्ययितवचन-मतीन्द्रियविषयमिति। अप्रतिहतदर्शनशक्तिरेव ह्याप्तः स खलु 
काष्ठाप्राप्तज्ञानप्रकषो धर्माधर्मावप्यपरोक्षमीक्षत एव, अतश्च न चोदनैवेत्यवधारणमुपपद्यते। 
तत्रेदमुत्तरमयशक्यं हीति। नायमेतावानतिशयः कस्यचित्‌ पुरुषस्य यदतीन्द्रियं विषयं 
द्रष्टु वचनमन्तरेण शक्नोतीति। इदं च सूत्रकारणैव प्रत्यक्षसूत्रे वक्ष्यमाणमनागतावेक्षणेन 
भाष्यकृता प्रतिज्ञासमर्थनार्थमुक्तम्‌। तदेव तु न्यायकथाया; क्षेत्रमिति तत्रैव विस्तरेण“ 
सर्वज्ञं निराकरिष्यामः।। १११॥ 

नन्वस्तु षड्भिः प्रमाणैः षटप्रमेयवित्‌ सर्वज्ञः। एकेनैव तु चक्षुषा सर्वगोचरं 
ज्ञानं जन्यत इति निराकार्यम, अत आह-एकेनेति। अयमभिप्रायः- दिव्येन चक्षुषा 
सर्वं बुद्धो जानातीति ये वदन्ति, ते नूनं स्वयमपि चक्षुषा रसादीन्‌ प्रतिपद्यन्ते। 
कथमपरथा स्वभावनियमं जातन्तो बुद्धचक्षुषः सर्वगोचरतामातिष्ठन्ते। एवं च सन्तु 
स्वयमेव सर्वसंविदः किं परप्रत्ययाश्रयणेनेत्युपालभमानोऽतितुच्छतया नायं पक्षो 
निराकरणं प्रयोजयतीति दर्शयति। एष चानिराकरणच्छलेन निराकरणमार्ग एव वार्तिककृता 
दर्शितः शिष्यान्‌ व्युत्पादयितुम्‌। इतरथा तु क्रियमाणोऽसङ्घत एव भवेदिति।। ११२॥ 

आह-यद्यप्यर्वाचीनानां चक्षुर्न सर्वगोचरं, तथापि बुद्धचक्षुः सातिशयं दिव्यमासीत्‌ 
सर्वगोचरमिति किमनुपपन्नम्‌, अत आह-यज्जातीयैरिति। अस्यार्थः चक्षुरादिजातीयेर्हि 
प्रमाणे रूपादिजातीयरूस्य सम्बन्धस्य वर्तमानस्य चाद्यत्वे दर्शनमुपलभ्यते, अत 
कालान्तरेऽपि तथेैवाभूदिति युक्तम्‌। एवं हि दृष्टानुसारिणी कल्पना कृता भवति। 
प्रयोगश्च भवति- बुद्धचक्षुनातीतादिविषयं, चक्षुष्ट्वादस्मदादिचक्ुर्वत्‌। अचक्षुर्वा, 
अतीतादिविषयत्वात्‌ शब्दवदिति।। ११३॥ 

नन्ववगतं तावत्‌ प्रमातृभेदाद्‌ दूरे दूरतरे च चक्षुः प्रकाशयतीति तत्‌ 
काष्ठाप्राप्तप्रकर्षं सर्वप्रकाशयिष्यति। ज्ञानस्यापि यथोत्तरं लोकशाखरयोरवक्ष्यति च-' ईदृशं 

भविष्यति न वृष्ट च प्रत्यक्षस्य मनागपि। 
सामर्थ्यं नानुमानादेर्लिङ्गादिरहिते क्रचित्‌॥ ११९५॥ 


वा प्रकाशत्वं तस्ये" ति। अतोऽवश्याभ्युपगन्तव्यः सं वित्सिद्धये प्रकाशभेदः। 
किमिदानीमसिद्धेव संवित्‌ संवेद्यं साधयति संविदन्तरसिद्धा वा। न तावत्‌ पूर्वः 
कल्पः। अप्रसिद्धा ह्यसती न संविद्‌व्यवहाराय घटत इत्युक्तम्‌। सविदन्तराधीनायां तु 
सिद्धावव्यवस्थापात इत्युक्तम्‌। सत्यम्‌। न संविदन्तराधीनासिद्धिः संवित्‌ संवेद्यं 
साधयति। स्वरूपसत्येव तु। कथमधीविषया सतीति चेद्‌, न धीविषयभावः सत्ता। 
किन्तु सामान्यमुत्पत्तयुत्तरकालभावि तद्रताम्‌। अतो मृत्सलिलप्रच्छन्नबीजादिवद- 
विदितस्वरूप-सामर्थ्येव संविद्‌ विषयं व्यवस्थापयति। स च व्यवस्थितः सत्यां 
जिज्ञासायां संविदं संविदन्तराधानेने साधयति। नन्वियं विषयसामर्थ्येन संवित्सिद्धिः 
प्रत्युक्ता ' वस्त्वन्तरं प्रकल्प्यं स्यात्‌ इत्यत्र यथा न प्रत्युच्यते तथानन्तरभेद्‌ वक्ष्यामः 
“यावञ्जज्ञासितज्ञानादव्यवस्थापि नापतेत्‌"। 
इति। अत एव सहोपलम्भनियमोऽपि परैरुक्तोऽस्मान्‌ प्रत्यसिद्ध एव। विषयवित्तिकाले 
संविदोऽनुपलम्भात्‌। विषयमात्रमेव हि इदं नीलमिति नश्चकास्ति, नाहं नीलमिति। 
संवित््रकाशे च तथा प्रकाशानुपपत्तिः। नहि स्वगोचरा संवित्‌ परनिरूपणात्मिका 
भवति, स्वपरवेद्ययोरिदमहद्धारयोरविशेषापत्तेः। अयं स्वात्मानमहमिति प्रतिनिर्दिशति 
परमिदमिति। नत्वभेदनेदद्धारमहङ्कार चोभयमेकत्र प्रयुद्धं। अतो नास्तीद्‌ं नीलमित्यत्र 
संविदुपलम्भ इत्यसिद्धो हेतुः। स्वप्रकाशसंविद्रादिनामेव त्वयमुपालम्भ इत्युक्तम्‌। 
स्यादेतत्‌। अज्ञातो ज्ञापकहेतु कथं ज्ञापयतीति। नायं दोषः। अनज्ञातस्यापि 
चक्षुषो ज्ञानजननोपलब्धेः। ननु चक्ुरद्ुरस्येव बीजं ज्ञानस्य कारकमेवेति युक्तमज्ञातस्यापि 
जनकत्वम्‌। मैवम्‌। ज्ञानहेतोरेव ज्ञापकत्वसमाख्यानात्‌। अपि च न ज्ञानं ज्ञापकहेतु 
ज्ञानत्वात्‌। ज्ञानस्य हि जनका धूमादयो ज्ञापकाः न ज्ञानमेवेति कथमनज्ञापकस्य 
ज्ञापकधर्मा आपादयन्ते। स्वरूपसत्यैव सविदा विषयः साध्यते। सा तु पश्चाजूजञानान्तरेण 
साध्यत इति। असति तु ग्राह्यत्वे संविदेव न सिध्येदित्यापाद्य ग्राह्यग्राहकत्वमेकत्वे 
दुषणमुच्यते 'नैकत्राद्वितीये तत्‌ सिध्यती'ति। यदपि च संवेदनमसत्यभेदे नीलसंवेदन 
योरनुपपत्नमिति। तदप्यनेनैव निराकृतम्‌। विदं रजतमिति। न च तत्‌ स्मरण, 
बाह्येन्दियापेक्षत्वात्‌। न च शुक्तिकौव तत्र प्रकाश्यत इति युक्तं वक्तुम्‌, अन्यतर 
प्रकाशस्यानन्यविषयत्वात्‌। इतरथानाश्वावासात्‌। अतः क्रचिल्लब्धप्रकर्षेण चक्षुषैव 
सर्वमजातादि प्रकाशयिष्यते। अस्तु वा संयुक्तसंयोगात्‌ सर्वार्थसन्निकर्षः। यदेव हि 
किञ्चिच्‌चक्षुषा सत्निकृष्यते, तेनैव प्रणाल्या संयुक्तं सर्वमिति संयुक्तसमवेतानामिवा- 
निवार्यस्तत्संयोगिनां सन्निकर्षः। मैवम्‌। एवं हि न कश्चि ^“"दसर्वज्ञो* भवेत्‌, 

सर्वस्य तथाविधसन्निकर्षाव्यभिचारात्‌। यत्त्ववर्तमानमपि चक्षुषो विषय इति, तन्न। 
शुवितरेव हि भ्रान्तौ चक्षुषो विषयः प्राप्यकारित्वात्‌, असत्निहितरजतप्राप्त्यसम्भवात्‌। 
इतरथा त्वनपेक्षितार्थाएवासच्रिहितरजतादिविध्रमा भवेयुः न चैवमस्ति, 
निरधिष्ठानविभ्रमादर्शनात्‌। कथं तर्हिं तैमिरिकस्य केशदर्शनं, न हि तत्‌ किञ्चिद्‌ 
ग्राह्यमपेक्षते। असत्केशारोपप्रवृत्तेः। न । तत्राप्यालोकांशानां तथा प्रतिभासात्‌, सृक्ष्मत्वाच्च 
तेषामन्यदन्याकारतया गृहीतमिति न लक्ष्यते। कथमिदानीमन्याकारतया वेदनं, दोषेभ्य 
इति भाष्यकारो वक्ष्यति। समानं चेदमितरस्यापि। तवापि ह्यवर्तमानं रजतं 
वर्तमानतयावगम्यत इति समानोऽनुयोगः। यदि दोषतः, को दोषः शुक्तौ रजतानुभवस्य। 
शुक्तिरेव रजतानुभवस्य दोष इति चेत्‌, हन्तैवमथपिक्षिता चोपपादिता भवति। नेद 
रजतमिति च प्रसक्तताद्रूप्यनिवारणेन बाधकन्ञानमितीदमेव साधु मन्यामहे यद्‌ 
वर्तमानमवर्तमानरजताकारेणावसीयते, नो वर्तमानमेव रजतं वर्तमानतया। तस्मात्‌ 
सिद्धं सत्निहितवर्तमानविषयमेव चक्षु रजतादीन्‌ प्रकाशयतीति न तावच्चाक्षुषं 
प्रत्यक्षमनागतादीनामीक्षणाय क्षमते इति। 

स्यादेतत्‌-अस्तु चक्षुषो विषयनियमः प्राप्यकारित्वात्‌। मनस्तु 
सकलातीतादिविषयं किं नेष्यते इति मानसप्रत्यक्षगोचरा भविष्यदादयो भावा 
भविष्यन्तीति। तत्न मनसो बहिरस्वातन्त्र्यात्‌। इतरथा त्वन्धाद्यभावप्रसङ्खात्‌। तस्यापि 
मनसो भावात्‌। कथं तर्हिं प्रथमनज्ञानप्रक्षयिणीन््रियव्यापारे द्वितीयक्षणोपलब्धिः न 
चेन्मनो बहिः स्वतन्त्रम्‌। न, तत्रापीन्दरियव्यापाराविरामात्‌ तन्त्ञानाविरामोपपत्तेः। का 
कथा स्वप्ने। तत्र खलु वर्तमानतया विविधान्‌ संसर्गान्‌ मनो दर्शयति। न, स्मृतित्वात्‌। 
तत्र च मन^सोऽस्वातन्त्यस्य वक्ष्यमाणत्वात्‌। कथं वर्तमानाभासः। दोषात्‌। व्यक्तश्च 
दोषो निद्रा। यथा वक्ष्यति ‹ निद्रा मिथ्याभावस्य हेतुरि 'ति। कथमननुभूते स्मृतिरिति 
चेत्‌। वक्ष्यति “अत्र जन्मन्येकत्रे' ति। नन्ववगतं प्रतिभासु मनसः स्वातन्त्यम्‌। 
कषाम्‌। यद्य्वाचीनानां, न तासां लिङ्गाद्याभासजत्वात्‌। प्रायः सहचरितहदय- 
प्रसादोद्वेगप्रभाविता हि प्रतिभा, नत्वैकान्तिकहेतुका। अत एवानिश्चयात्मिका बुद्धिः 
अथ लोकोत्तराणां, न। तासामस्मदादिप्रतिभास्वभावानतिवृत्तेरिति वक्ष्यामः। विमतिपदं 
च लोकोत्तरत्वं नास्मदादिभिः क्रचिदाश्रयिष्यते। बाह्यलिङगादिनिरपेक्षे च बहिर्मनासि 
वर्तमाने सर्वस्यानपेक्षितोपायान्तरो मनोमात्रनिबन्धनः प्रसजन्‌ सर्वबोधः केनापवर्तयितुं 
शक्यते। अद्‌ष्टविशे षाल्लिङड गाद्यनपेक्षं बहिवृंत्तिरिष्यत इति चेद्‌, न। 
इन्द्रियान्तरारम्भवेयर्थ्यात्‌। तत एव तत्तददष्टविशेषाहितसंस्कारात्‌। सर्वः““प्रतीतिसिद्धेः। 
तदपि वा व्यर्थम्‌, अकरणस्यैव वात्मनोऽदुष्टविशेषादेव प्रतीतिक्रियासिद्धेः। अथ 
नाद्ष्टमनुपायरप्मर्थं साधयतीति माभूत्‌ शरीरारम्भवेयर्थ्यमिति। एवं तर्हिं न 
लिङ्गाद्यनपेक्षमपि मन क्रचिद्‌ वर्तमानमुपलब्धमित्यस्तु “तदपि बहिर्बाह्यापेक्षम्‌। 

अतो न मानसमपि प्रत्यक्षं भविष्यदादौ समर्थमिति सिद्धम्‌। भावनाबलजमपि 
सर्वज्ञनिराकरणक्षेत्रे निराकरिष्यामः, अवगतविषयत्वाद्‌, भावनायाः तथा सति च 
भावनावेयर्थ्याद्‌, अधिकस्य च ततोऽप्यसिद्धेः*। अपि च भावनाबलजमक्षज वा, न 
वा। न तावदक्षजमित्युक्तम्‌। सर्वाक्षशक्तिपरिक्षयस्यानन्तरमेवोक्तत्वात्‌। अनक्षजं तु न 
प्रत्यक्षम्‌, °““अन्वर्थत्वात्‌ प्रत्यक्षशब्दस्य। अत एव न भविष्यति प्रत्यक्षस्य सामर्थ्य 
दुष्टमित्याह-भविष्यतीति। प्रत्यक्षस्य हि न भविष्यद्विषयता, तद्विषयस्य वा न 
प्रत्यक्षतेत्यभिप्रायः। प्रसङ्खो वर्णितः। न ज्ञानं चेतना, अपितु संवेदनमिति चेत्‌। अस्ति 
वानयोर्विशेषः। नन्वेवं नीलं जानाति संवेत्तीति च सह प्रयुज्येत, अर्थभेदेनापर्यायत्वादिति 
नात्ममनस्संयोगो ज्लानम्‌। अतो न तत्प्रभावितं भावानां ज्ञातत्वम्‌। सोऽयमहेतुकः 
प्राप्यकर्मभावोऽर्थस्य ज्ञाततात्माजन्यो नावकल्पते। हेत्वभावेन कार्याभावप्रतिबद्धेन 
तदनुमानात्‌। सेयं प्रत्यक्षादीनामनुमानविरोधानुपपत्तिः। तानि ह्यर्थ प्रापयन्ति। हेत्वभावानुमानं 
च तत्प्राप्ति प्रतिक्षिपति। सेयमनुपपत्तिर्ञानकल्पनया समाधीयते। अस्ति कश्चिदात्म- 
समवायी ज्ञानसंवेदनादिपदपर्यायवाच्यो जानातिधातूपादानः क्रियाभेदो यस्मत्नर्थानां 
प्राप्तकर्मतेति। ननु ज्ञानं गुणः गुणकाण्डे पाठात्‌ न तु क्रिया। अतः कथं तस्यार्थः 
कर्मत्युच्यते। नहि विभोरात्मनः स्पन्दसमवायः सम्भवति। न चापरिस्पन्दात्मिका 
क्रिया, पञ्चानामपि कर्मणां स्पन्दात्मकत्वात्‌। न। धात्वर्थमात्रस्य क्रियात्वात्‌। वक्ष्यति 
चक्रिया धात्वर्थमात्रं स्यात्‌" इति। बुध्यत इत्यादिभ्यश्च शब्देभ्यः क्रियाप्रत्यय 
एवोपजायमानो दश्यते पूर्वापरीभावावगतेः। अतो युक्तैव ज्ञानकर्मता विषयाणां 
ज्ञानाकारवादिनाम्‌। अपि चावश्यमप्राप्तपूर्वस्य नीलादेः प्राप्पिर्वक्तव्या। अन्यथा 
प्रागिवोत्तरकालमप्यप्रतिभासमाने विषयाकारे आन्ध्यमेव जगतो भवेत्‌। भासते विषयाकारो 
न केनचित्‌, प्राप्यत इति चेत्‌, कस्य भासते। यदि न कस्यचित्‌, किंकृतो 
व्यवहारभेदः। एको हि नीलं विद्रांस्तदुपाददानो दृश्यते। नापरो विद्वान्‌। सोऽयं 
स्वतन्त्रे नीले किंकृतो विशेषः। नहि स्वतन्त्रो भासमानः सर्वं (स्यास्य) स्यान्न वा 
कस्यचिद्‌ वनवहविरिवानुपलभ्यमानः कनापि। अतोऽवश्यमस्य क्रचित्‌ सन्ताने 
प्राप्पिर्वक्तव्या। तथाच 'यदाभासं प्रमेयं तदि "ति पठन्ति। न चाप्रमाकर्मणः प्रमेयता 
सम्भवति। अस्त्ययं प्रमेयादिविभागः किन्तु श्रान्तिपरिकल्पितः। तथाचोक्तम्‌- 
“ अविभक्तोऽपि बुद्ध्यात्मा" इति। सत्यमुक्तम्‌। अयुक्त तु तत्‌। एवं हि न किञ्चित्‌ 
पारमार्थिकः नाम भवेत्‌। चिन्मात्रतापि हि प्रतीतिवशादेवाश्रीयते। तद्वदेव तु विषयाकारोऽपि 
भासमानः कथमपारमार्थिको भवेत्‌। तद्विपर्यस्तत्वे वा कथं संवित्स्वरूपमविपर्यस्तं 
भवेत्‌। उभयत्रापि बाधादर्शनात्‌। अतः संविदेवात्मनो भिन्नमर्थमिदमिति दर्शयन्तीं 
नान्यथा वक्तुं शक्यत इति सिद्धमिदमिति बहिः प्रसिद्धो विषयो ज्ञानं साधयतीति। 

अथ ज्ञानाकारवेदन एवार्थवेदनाध्यवसानात्रार्थहानिः कथमन्यवेदनेऽन्य- 


चोदनासूत्रम्‌ १०१ 


सर्वज्ञकल्पनान्येस्तु वेदे चापौरुषेयता। 
तुल्यता कल्पिता येन तेनेदं सम्प्रधार्यताम्‌॥ ११९६॥ 


वेदनाध्यवसायः। अविद्येति चेत्‌। अहो महानुभावः सर्वज्ञः, यस्येयमेतावती महाविषया 
अविद्या। वरमेकदेशद्शिन एवैषामविद्यापि तावरष्दल्पीयसी। किञ्च, इदं सर्व 
क्रमेणावसीयते युगपद्‌ वा, न तावत्‌ पूर्वः कल्पः। अनन्तानामुत्पा"^°दवतां 
पूर्वापरकोटिविरदिणां च क्रमेणानुभवितुमशक्यत्वात्‌। अत एव न यौगपद्यम्‌, 
अनन्तानामजातादिवृत्तप्रतयत्पत्नानां यौगपद्यासम्भवा। अपि च किमिदं सर्वं नाम 
यद्वद्रान्‌ सर्वज्ञो भवति, एकेन केनचिदुपाधिनावच्छिन्नमोदनादि सर्वशब्दवाच्यतया 
प्रसिद्धम्‌। न चैवमजातादयोऽर्था इति कथं सर्वपदार्थः। आनन्त्यं सर्वतेति चेत्‌। 
नन्वियमियत्तानवधारणात्मिकंवेति कथं तद्विदः सर्ववित्ता। अतः सिद्धं न किञ्चित्‌ 
कस्यचित्‌ सर्वगोचरं प्रत्यक्षमिति। यदपि प्रकर्षवतां काष्टाप्राप्तरवगता या वियति 
परिमाणस्येति ज्ञानमपि क्रचित्‌ परिनिष्ठां गतं सर्वविषयं भवतीति। तदयुक्तं, प्रकर्षं 
खलु काञ्चित्‌ काष्टामधिष्ठाय सङ्धिरामहे यद्‌ विरमतीति। असम्भावनीयः^परावस्था 
तु काष्ठा इति हेतुरनैकान्तिकः। न खलु कार्यद्रव्यं घटमणिकादि सातिशयपरिमाणं 
विदितमपीमां दशामनुभवति, यतः परमसम्भावनीय एव महिमा। एवं तेनैव" 
निरवशेषव्रह्याण्डोदरपरिपूरणादनवकाशमितरत्‌। अथ गुणधर्मोऽयमित्युच्यते, तन्न। एवमपि 
पर्वदोषानतिवृत्तेः। गुणो हि गरिमा। न तस्यैतावन्तमतिशयं पश्यामः, यतः परमपरं न 
सम्भवतीति। यदि खलु सर्वगुरुभिः सम्भूयैक किञ्चित्‌ कार्यमारभ्यते, एवमेतत्‌ 
सम्भवेदपि, न चैतदस्ति। यदपि नभसि परिमाणं निदर्शितं, तदयुक्तम्‌। परिमाणं 
नामावच्छेदः। तद्‌ यद्यप्यस्त्याकाशे ततस्तदपि नासम्भावनीयपरावस्थमिति साध्यविकलता। 
अथानन्तमेव नभोऽभ्युपगम्यते""", कथं तर्हिं तत्र परिमाणं निदश्यते, परिमाणाभाव 
एवास्यानन्त्यम्‌। अतो विरुद्धमेवेद्‌ परिमितमनन्तं चेति सूक्तं भविष्यति 
प्रत्यक्षमसमर्थमिति। इह च पूर्वभाग इन्द्रियाणां सर्वविषयत्वेनातिशयो वारितः। 
रषउत्तरस्मिन्‌ प्रत्यक्ष्ञानस्येति विवेक इति। प्रत्यक्षागो चरे भविष्यदादौ 
सर्वस्मिस्तद्व्याप्तलिङ्घ दर्शनासम्भवादनुमानमपि न सम्भवति। सादृश्यान्यथानुपपद्य- 
मानार्थदर्शनासम्भवाच्च नोपमानार्थापत्ती। अभावोऽपि न सर्वस्य कस्यचिदेवावगम्यते, 
दृश्यादर्शनात्मको ह्यभावः। न तु सर्वं कदाचन दृश्यम्‌। शब्देनापि विस्तरेण 
सर्वार्थावधारणमसम्भावनीयमेवेत्यभिप्रायेणाह- नानुमानादेरिति।। ११५॥ 

अत्र परैरुक्तं _ नन्वियमसम्भावना नित्यवेदाभ्युपगमेऽपि समाना। नहि 
सम्भवत्यकृत्रिमं नाम वाक्यं भवतीति सर्वागमानां कृतकत्वेनावगतेः। तद्यथेदमागम- 
नित्यत्वमसम्भावनीयमाश्रितायाभ्युदयनिः श्रेययार्थमारम्भो वेदवादिनाम्‌, एवमितरेषामप्य- 


१०२ मीमांसाश्लोकवात्तिकं काशिकाटीकोपेतम्‌। 


सर्वज्ञो दृश्यते तावन्नेदानीमस्मदादिभिः। 
निराकरणवच्छक्या न चासीदिति कल्पना।॥। ९९७॥ 


न चागमेन सर्वज्ञस्तदीयेऽन्योन्यसंश्रयात्‌। 
नरान्तरप्रणीतस्य प्रामाण्यं गम्यते कथम्‌॥। ९१८॥ 


दुष्टपूर्वसर्ववित्प्रामाण्येनेति न विशेषः। अत आह- सर्वजञेति। अयमभिप्रायः- सत्यमिदमुक्तं 
परैः। किन्तु सम्प्रधारणीयमिदमस्ति अनयोः कल्पनयोस्तुल्यत्वं न वेति। येन 
कारणेन परैस्तुल्यत्वमापादितं तेन कारणेनेदं तुल्यत्वमस्ति नास्तीति सम्प्रधारणीय- 
मस्माभिरिति।। ११६॥ 

तामिदानीं सम्प्रधारणामवतारयति- सर्वज्ञ इति। अयमभिप्रायः साधकबाधक- 
प्रमाणतुल्यत्वे हि तुल्यत्वं भवति। न चेह तदस्ति। सर्वज्ञो हि न तावदस्मदा- 
दिभिरुपलभ्यते। अत एव नास्मज्जातीयैः, स्वभावनियमात्‌। एतदेवाभिप्रेत्यादिशब्दः 
प्रयुक्त :। अन्येषामप्यस्मद्विधानामसर्वविदां न सर्वविज्ञानं सम्भवतीत्यभिप्रायः। 
एतच्चोपरिष्टाद्‌ विवरिष्यत एव। वेदानां च न तावत्‌ कर्ताद्यत्वे दुश्यते, पूर्वकोटेरनवगमात्‌। 
न च सम्भाव्यते, अतीन्दरियार्थत्वात्‌। वक्ष्यत्येतत्‌ “ लोके सन्नियमात्‌- ” (१.१.२६) 
इति। न चानुमीयते, अभावविरोधात्‌। असन्निकृष्टार्थविषयं ह्यनुमानं, वेदेषु 
चादुष्टार्थनिर्मितेष्ववश्यमेव निर्माता स्मर्येत। अतोऽदर्शनादस्मरणाच्चावधृताभावस्य न 
कर्तुरनुमानं सम्भवति। एषैव च नित्यता वेदानां य: कर्तुरभावः। अतः प्रमाणवती 
नित्यत्वकल्पना वेदानाम्‌। सर्व्कल्पना तु न तथेति साधकबाधकतुल्यत्वाभावात्‌ 
कथं तुल्यतेति। ननु नादर्शनमात्रादभावः सिध्यति सत्स्वपि विप्रकृष्टेषु सम्भवादनेकान्तात्‌। 
अपि च व्यापकनिवृक्तर्व्याप्यनिवृत््या व्याप्तत्वात्‌ तया व्याप्यनिवृत्तिरवधार्येतापि। 
अर्थाः प्रमाणस्य व्यापकाः। न च प्रमाणमर्थानां व्यापकमहेतुत्वादतादात्म्याच्च। अतो 
न प्रमानिवृत्तिमात्रेणाभावः। सर्वविदोऽवगन्तुं शक्यते। अत आह-निराकारणवदिति। 
अयमभिप्रायः-प्रमाणाधीना हि वस्तुव्यवस्थितयः। न केनचित्‌ प्रमाणेन सर्वज्ञ इदानीं 
तावदवगम्यते। न च कालान्तरेऽभूदिति कल्पयितुं शक्यते यथा निराकर्तुमनुमानेन 
कालत्वादिदानीन्तनकालवदिति। कारणाभावस्य च कार्याभावेन नियतत्वात्‌ 
सर्वज्ञानकारणाभावेन तद्रोचरस्लानकार्याभावानुमानाद्‌ , ज्ञानकारणाभावस्य चानन्तरमुक्तत्वात्‌। 
अतो न प्रमाणनिवृत््या सर्वज्ञे संशयोऽपि दर्शयितुं शक्यते। निराकरणहेतुबलीय- 
स्त्वेनाभावावगमादिति।। ११७॥ 

स्यादेतत्‌-नागमगम्यस्याभावः सर्वविदोऽ वगम्यते, तद्विरोधादेव, अत आह-न 
चेति। कस्मादागमेन नावगम्यते। अत आह- तदीय इति। आगमो हि तदीयो वा 

न चाप्येवम्परो नित्यः शक्यो लब्धुमिहागमः। 
नित्य्चेदर्थवादत्वं तत्परे स्यादनित्यता॥ ११९॥ 


आगमस्य च नित्यत्वे सिद्धे तत्कल्पना वृथा। 
यतस्तं प्रतिपद्यन्ते धर्ममेव ततो नराः॥ १२०॥ 


योऽपीद्धियार्थसम्बन्धविषये सत्यवादिताम्‌। 
दृष्ट्वा तद्वचनत्वेन श्रद्धेयार्थेऽपि कल्पयेत्‌॥ १२९॥ 


तेनापि पारतच््येण साधिता स्यात्‌ प्रमाणता। 
प्रामाण्यं चेत्‌ स्वयं तस्य कापेक्षान्येन्दरियादिषु॥९२२॥ 


तस्मिन्‌ प्रमाणं नरान्तरप्रणीतो वा। न तावत्‌ तदीयः, अन्योन्याश्रयापततेः। सिद्धे हि 
बुद्धस्य सर्ववित््वे तदागमः प्रमाणं, तत्प्रामाण्याच्च तत्सिद्धिरिति। नरान्तरप्रणीतस्तु 
प्रमाणत्वेनानभिमत एवेत्याह-नरान्तरेति।। ११८॥। 

स्यादेतत्‌-नित्यागमगम्य एव सर्वज्ञः श्रूयते हि ' सर्ववित्‌! सर्वस्य कर्तेति, 
अत आह- नचेति। अयमभिप्रायः. तात्पर्ये हि शब्दः प्रमाणं, न चैवम्परो नित्यागमो 
लब्धुं शक्यत इति। किम्परस्तर््यत॒ आह- नित्यश्चेदिति। अयमभिप्रायः ष्ग्यावान्‌ 
कश्चित्‌ सिद्धानुवादो वेदो दृश्यते, असौ विध्यन्तरार्थ इत्यर्थवादाधिकरणे वक्ष्यते। 
तदयमप्यात्मज्ञानविधिशेष एवेति न स्वरूपे प्रमाणतिति तात्पर्ये को दोषः, अत 
आह- तत्पर इति। नहि नित्यो वेदो नरविग्रहमनित्यं सर्वज्ञं प्रतिपादयितुमर्हति, 
नित्यानित्यसंयोगविरोधात्‌। तदसावेवम्परोऽनित्य एव स्यादिति।। ११९॥ 

अयं च नित्यागमगम्यत्वे दोष इत्याह-आगमस्येति। यद्यङ्खीकृतो नित्य 
आगमः, किं सर्वज्ञकल्पनयेति। वृथात्वे कारणमाह- यत इति। नित्य एवागमो धर्मे 
प्रमाणं भविष्यतीति किं सर्वज्ञकल्पनान्तराश्रयणेनेति। इदं तु नित्यागमगम्यतानिराकरणं 
वेदवादिनामेव भ्रान्तिमपनेतुं, न नास्तिको वेदवेद्य सर्वज्ञमिच्छतीति।। १२०॥ 

यस्तु वदति-किं नः सर्वज्ग्रहेण। बुद्धागमसत्यता हि नः साध्या। सा 
चैवमपि सिध्यत्येव, इन््रियादिसम्बन्धविषये हि ज्ञानमात्रक्षणिकत्वादौ बुद्धः सत्यवादी 
दुष्ट; अतस्तेनैव दष्टान्तेन श्रद्धेयार्थेऽतीन्दरियार्थविषयेऽपि बुद्धवचसः सत्यत्वमनुमीयते। 
एवं चैत्यवन्दनादीनामपि धर्मत्वं सिध्यतीति, तदेतदुपन्यस्यति-योऽपीति।। १२९१॥ 

एतदपि दुषयति- तेनेति । इन्द्रियादिसम्बन्धविषये हि प्रमाणान्तरपारतन्त्येण 
सत्यता दृष्टेति व्याप्तिबलेनातीन्ियार्थेऽपि पारतन्त्येण प्रमाणता भवतीति। पारतन्त्ये 

यथेवात्रेद्दियादिभ्यः परिच्छेदात्‌ प्रमाणता। 
श्रद्धेयेऽपि तथेव स्यान्न स्वातच््येण लभ्यते॥ ९२३॥ 


यथा च तेषां सत्यत्व सिध्यत्येतेन हेतुना। 
तथान्यानवबुद्धार्थप्रामाण्याभावसाधनम्‌॥ ९१२४॥ 


अश्रद्धेयार्थसत्यत्वं श्रद्धेये चाप्यसत्यता। 
पुर्वज्ञानानुवादित्वं दृष्टान्तवदिहेष्यताम्‌॥ ९२५॥ 


अपि चालोकिकार्थत्वे सति पुंवाक्यहेतुकम्‌। 
मिथ्यात्वं वेदवाक्यानां स्यादन्योन्यं सपक्ता॥९२६॥ 


कारणमाह- प्रामाण्यमिति। अयमभिप्रायः- इन्द्रियादिसम्बन्धे विषये सत्यतेति 
त्रवाणेनार्थादिदमुक्तं भवति इन्द्रियादितन्त्रं प्रामाण्यमिति। स्वतःप्रामाण्ये तदपेक्षाया 
वेयर्थ्यात्‌। एतदुक्तं भवति- नात्र मानान्तरमतन्त्रीकृत्य बुद्धवचनमात्रस्य सत्यतावगता। 
प्रमाणान्तरापेक्षायाः सर्वत्रव्यभिचारात्‌। अतो न क्रचिदपि स्वातन्त्रयेण प्रमाणता 
सिध्यतीति।। १२२॥ 

पारतन्त्यमेव विवृणोति- यथेवेति। सोऽयं धर्मविशेषविरुद्धो हेतुरिति।। १२३॥ 

न केवलं धर्मविशेषविरुद्धः विरुद्धाव्यभिचारी चायं हेतुरित्याह यथा चेति। 
शक्यते हि वक्तुं बुद्धवचनमतीन्द्रिये.^"ऽन्यानवनुद्धेऽर्थे न प्रमाणं, बुद्धवाक्यत्वात्‌ 
क्षणिकादिवाक्यवर्न्देव। तानि ह्यतीद्धियेऽर्थऽप्रमाणान्येव। अयं चैक एव हेतुर्विरुद्धमर्थद्रयं 
न व्यभिचरतीतीदमे°वैकवचनान्तविरुद्धाव्यभिचारिपदोदाहरणम्‌। हेतुद्यं तु 
नैक वचनान्तपदवाच्यमित्यनुमाने वर्णयिष्याम इति। न च वाच्यं सत्यत्वमपि 
तावदयं हेतुः साधयतीति सिद्धो नः पक्ष इति। नहि वः सत्यतामात्रं साध्यं, 
्रद्धेयार्थसत्यतायाः साध्यत्वात्‌। अत एवोक्तं ' श्रद्धेयार्थेऽपि कल्पयेद्‌" इति।। १२४॥। 

तदयमश्रद्धेये सत्यतां श्रद्धेये चासत्यतां साधयन्‌ नेष्टसाधनाय वः प्रभवति। 
अस्माकमेव तु श्रद्धेये सिसाधयिषः“तामसत्यतां बुद्धवचसः साधयन्नयं हेतुरनुगुण 
इत्यभिप्रायेणाह -अश्रद्धेयेति। विशेषविरुद्धतामेव पूर्वोक्तां विवृणोति- पूर्वेति। 
दुष्टान्तानुसारेण हि हेतुर्गमको भवति। तत्र वः पूर्वज्ञानानुवादिता दृष्टेति तद्‌ व्यभिचारात्‌ 
श्रद्धयार्थस्यापि बुद्धवचसः पूर्वज्ञानानुवादित्वमेवायं साधयेत्‌। स्वातन््यं तु प्रमाणताया 
विशेषं विरुन्ध्यादिति।। १२५॥ 

अपि च च एव कश्चिद्‌ वेदबाह्य: षाषण्डोऽनेन हेतुना पौरुषेयागमानां 
सत्यत्वं सिसाधयिषति, तस्यैव सप्रतिसाधनोऽयमन्योन्यदृष्टान्तोपदर्शनेन हेतुर्भवतीत्याह-- 

धर्माधिर्मातिरिक्तार्थे प्रामाण्यं च प्रसज्यते। 
साख्यादिषु च जीवत्सु दृष्टान्तो दुर्लभोऽस्य च॥ 


अलौकिकार्थवाचित्वं नृवाक्यत्वे सतीति च। 
परस्परमपेक्ष्यैव बोद्धादेः स्यान्ृषार्थता।॥ ९२८॥ 


वदेदेवं च यो नाम वादी प्रथमसङ्गतः। 
तस्यापि हेतुः स्यादेष भवन्तं प्रत्यसंशयम्‌॥ १२९॥ 


लुद्धादीनामसार्वरयमिति सत्यं वचो मम। 
मदुक्तत्वाद्‌ यथेवाग्निरुष्णो भास्वर इत्यपि॥ १३०॥ 


अपि चेति। बुद्धवचनमतीन्दरियार्थं मिथ्या, अलौकिकार्थत्वे सति पुंवाक्यत्वाद्‌ 
दिगम्बरागमवत्‌। सोऽपि तत एव मिथ्या, बुद्धागमवदित्यन्योन्यसपक्षतेति।। १२६॥। 

अविशेषितेनैव वा पुंवाक्यत्वेन हेतुना धर्माधर्मातिरिक्तेऽर्थे प्रामाण्यं प्रसज्यत 
इत्याह- धर्मेति अत्र च धर्माधर्मयो प्रामाण्याभाव एव साध्यः। नातिरिक्तार्थं प्रामाण्यं, 
तस्य सिद्धत्वादिति। यदपि क्षणिकादिवाक्यं दुष्टान्ततयोक्तं तदपि सांख्यादिषु प्रतिपक्षिषु 
जीवत्सु साध्यविकलमित्याह-- सांख्यादिष्विति। सर्वनित्यत्ववादिनो हि सांख्याः। ते 
यावन्न निर्जिताः तावत्‌ कथं क्षणभङ्कवाक्यं सत्यतयोपन्यस्यते। यथा चेदमसत्‌, तथा 
शब्दाधिकरणे वक्ष्याम इति।। १२७॥ 

अलौकिकार्थवादिता वा पुंवाक्यत्वविशेषिता सत्यत्वानुमानं प्रतिहन्ति परस्परा- 
गमदृष्टान्तेनैवेत्याह-अलौकिकेति। विशेषणविशेष्यभावव्यत्यर्योऽतिरेक इति।। 
१२८॥ 

प्रतिहेतुप्रसद्धंनेदानीं यदपि सर्वज्षप्रसाधनार्थं परैरनुमानमुक्तं सर्व ज्ञोऽस्मीति 
बुद्धेन यदुक्तं सत्यमेव तत्‌ तदुक्तत्वाद्‌ यथा ज्योतिरुष्णमापोद्रवा इति, तदपि 
प्रतिहेतुविरुद्धमिति सर्वज्षद्षणमेवोपसङक्रम्याह- वदेदिति। यो वादी पूर्वमसद्धत 
एवागत्यैवम्भूतं वक्ष्यमाणं यद्‌ वदति तस्याप्येष वक्ष्यमाण एव भवदुक्तहेतुसद्शो 
भवन्तं प्रति मुक्तसशयं हेतुर्भवति। प्रथमसद्घतिरनैकान्तिकाशङ्कानिराकरणार्था। चिरसद्गतो 
हि कदाचिन्मिथ्या भाषते इति।। १२९॥ 

प्रतिहेतुमेव प्रयोगेण दर्शयति-बुद्धादीनामिति।। १३०। 

कथं पुनरयं मुक्तसंशयः, अत आह-प्रत्यक्षमिति। बुद्धोऽसर्वज्ञ इति वचसो 
मदुक्तत्वं प्रत्यक्षसिद्धमसन्दिग्धमेव। दष्टान्ते चागन्युष्णत्वादिवाक्ये तत्‌ प्रत्यक्षसिद्धमेवेति 
सूक्तमसंशयमिति। सर्वज्ञोऽस्मीति वचनं बुद्धोक्तं न वेति न निश्चेतुं शक्यम्‌। न 

प्रत्यक्ष च मदुक्तत्वं त्वया साध्या तदुक्तता। 
तेन हेतुर्मदीयः स्यात्‌ सन्दिग्धासिद्धता तव ॥ ९३१॥ 


प्रत्यक्षाद्यविसंवादि प्रमेयत्वादि यस्य च। 
सद्धाववारणे शक्तं को नु तं कल्पयिष्यति॥ १३२॥ 


न चापि स्मृत्यविच्छेदात्‌ सर्वज्ञः परिकल्प्यते। 
विगानाच्छिन्नमूलत्वात्‌ कश्चिदेव परिग्रहात्‌॥ ९१३३॥ 


खल्वेतावदत्युद्धतानृतं प्रक्षापूर्वकारी भाषत इति सम्भावयामः। सेयमस्य वचसो 
दुष्टान्तानां च क्षणिकादिवाक्यानां बुद्धोक्तता नासाधिता सिध्यतीति सिध्येत्याह-त्वया 
साध्येति। किमतो यद्येवमत आह- तेनेति। अयमभिप्रायः- नानयोर्हेत्वोस्तुल्यतया 
संशयहेतुत्वम्‌। किन्तु अस्मदीयो हेतुः स्वयं सिद्धः, प्रसिद्धव्याप्तिकश्च, दृष्टान्तश्च 
न हेतुविकल इति सिद्धो नः पक्षः तव तु सन्दिग्धासिद्धो हेतुः दुष्टान्तङ्च 
सन्दिह्यमानहेतुसद्धाव इत्यप्रसिद्धाङ्गकमनुमानं न साध्यसिद्धये प्रभवतीत्ययमावयोर्विंशेषः 
सम्पद्यत इति।। १३१॥ 

किञ्च, अतिस्थवीयानयं सर्वज्ञवादः, येनात्यन्तप्रसिद्धैरपि प्रमेयत्वादिहेतुभिः 
शक्यते निराकर्तुमित्याह- प्रत्यक्षेति। प्रमेयत्वादयो हि प्रमाणान्तराविरुद्धा बुद्धं सिद्धाः 
शवनुवन्ति तस्य सर्वज्ञतां वारयितुम्‌। न चात्र विपक्षे बाधकप्रमाणाभावादसिद्धा 
व्याप्तिरिति वाच्यम्‌।*२ सर्वज्ञानकारणाभावेन सर्वज्ञासम्भवस्योक्तत्वादिति।। १३२॥ 

नन्वस्तीयं चिरप्रवृत्ता बुद्धः इति दढा स्मृतिः तदस्या एव बुद्धर्द्रढिम्नः 
सर्वज्प्रमाणमनुमास्यामहे, अत आह-न चेति। किमिति नानुमीयते, अत 
आह-विगानादिति। अविगीता हि स्मृतिर्मूलमुपस्थापयति। सर्वज्ञस्मृतिं तु नास्तिका 
एव परस्परं विगायन्ति सर्वविद्धेदानाश्रयन्तः। वेदवादिनस्त्वत्यन्ताय सर्वज्ञं 
निराकूर्वर्न्तीति। ननु समानमिदं विगानं मन्वादिस्मृतिष्वपि, ता अपि नास्तिका 
विगायन्ति, अत आह-च्िन्नेति। अयमभिप्रायः- स्मृतिर्हि पूर्वज्ञानकार्यतयावगता 
कारणभूतः“ पूर्वविन्ञानमनुमापयति। असत्निकृष्टार्थगोचरं र्हयनुमानं भवति। इह च 
सर्वज्ञानकारणाभार््वात्‌ छिन्नं पूर्वविज्ञानं स्मृतिमूलतया असम्भावितमिति 
वेपरीत्यपरि“च्छेदाद्‌ नानुमानावकाशः। वेदसंयोगस्तु त्रैवर्णिकानां सम्भवतीति स 
शक्यो मन्वादिस्मृतिमूलतया कल्पयितुमिति। विगानं विवृणोति- कँश्चिदिति। इदं 
चान्वारुद्यवचनम्‌। यदि हि सर्वाविगानं भवेद्‌, एवमपि या काचित्‌ कल्पना स्यात्‌। 
न चैवमस्ति, कश्चिदेव महाजनैकदेशभूतेर्बद्धादिभिः सर्वज्ञताया परिग्रहादिति।। 
१२३२॥। 


चोदनासूत्रम्‌ १०७ 


सर्वज्ञोऽसाविति हेव तत्काले तु बुभुत्सुभिः। 
तज्ज्ञानज्ञेयविज्ञानरहितेर्गम्यते कथम्‌॥ ९३४॥ 


कल्पनीया्च सर्वज्ञा भवेयुर्बहवस्तव। 
य एव स्यादसर्वज्ञः स सर्वज्ञं न बुध्यते॥ ९३५॥ 


सर्वज्ञोऽनवबुद्धश्च येनैव स्यान तं प्रति। 
तद्वाक्यानां प्रमाणत्वं मूलाज्ञानेऽन्यवाक्यवत्‌॥ ९३६॥ 


रागादिरहिते चास्मिन्‌ निर्व्यापारे व्यवस्थिते। 
देनान्यप्रणीतैव स्यादृते प्रत्यवेक्षणात्‌॥ १२७॥ 


चिननमूलतां विवृणोति- सर्वज्ञ इति। स्मृतिद्रहिम्ना हि एकेन सर्वज्ञो ज्ञात 
इति कल्पनीयं, स एव तु सर्वज्ञं ज्ञातुं समर्थः वः सर्वविद्‌ वेद्यं जानाति। 
यावद्धयेतावदेव सर्वमिदं च बुद्धो जानातीति न ज्ञायते, न तावदसौ सर्वज्ञ इत्यवधारयितुं 
शक्यते। न च बुद्धादर्वाचीनः सर्वविदिति नास्य सर्वज्ञानकारणमस्ति। न चानवगतं 
स्मर्तुं शक्यते। अतोऽसम्भावितमूलैवज्जातीया स्मृतिरप्रमाणमेवेति।। १३४॥। 

यदि तु बुद्धादन्योऽपि कश्चिदेकः सर्वज्ञः तेन च सर्वज्ञो बुद्ध इति ज्ञात्वा 
स्मृतं तत एषा स्मृतिपरम्परा प्रवृत्तेत्युच्यते, एवं सति तत्सर्वज्ञता विना सर्वज्ञेन) 
नावगन्तुं शक्यते इति सर्वज्ञानन्त्यमित्याह-कल्पनीया इति। अत्र कारणमाह-य 
एवेति।। १३५॥ 

एवं तावत्‌ सार्वरयं दुर्ञानमित्युक्तम्‌। तदनवगमे च सर्वज्ञागमप्रामाण्यमपि न 
सिध्यतीत्याह सर्वज्ञ इति। सर्वज्ञप्रणीतता हि तदागमप्रामाण्यमूलं, तदनवगमे च न 
यादुशतादृशपुरुषवाक्यवत्‌ सर्वज्ञागमप्रामाण्यमध्यवसातुं शक्यत इति।। १३६॥ 

दूषणान्तरमाह-रागादीति। अयमभिप्रायः-आगमप्रणयनं हि रागाद्‌ वा 
कचञ्चिदनुग्रहीतुं द्वेषाद्‌ वा निग्रहीतुं सम्भवति। बुद्धस्तु प्रक्षीणाखिलरागद्रेषः“ इति 
नास्यागमप्रणयने किञ्चित्‌ कारणमुपलभ्यत इत्यन्यप्रणीतेव धमीतिदेशनेति वक्ष्यमाणेन 
सम्बन्धः। नन्वयं परमकारुणिकः तद्रश एव दुःखोत्तरान्‌ प्राणिनो दृष्ट्वा दूरं 
दूयमानमानसो हिताहितप्राप्तिपरिहारोपायो पदेशान्‌ प्रणयतीति किमनुपपन्नमत 
आह- निर्व्यापारं इति। अयमभिप्रायः प्रत्यक्षं हि तद्‌ योगिनः सर्वविषयं ज्ञानमिष्यते। 
तच्च कल्पनापोढम्‌। अतो यदा ध्यानस्तिमितलोचनो वरलमविकल्पेन 
विलोकयमानोऽ वतिष्ठते, तदास्यास्मृतशब्दादिसम्बन्धस्य विवक्षाप्रयत्नाताल्वादिव्यापारा- 
सम्भावान्न कथचञ्चिदप्यर“स्मृतस्य देशनाप्रणयनं सम्भवतीति कारुणिकोऽप्युपेकषेतैवेत्य 


१०८ मीमांसाश्लोकवात्तिकं काशिकारीकोपेतम्‌। 


सान्निध्यमात्रतस्तस्य पुंसषश्चिन्तामणेरिव। 
निस्सरन्ति यथाकामं कूड्यादिभ्योऽपि देानाः॥९१२८॥ 


एवमाद्युच्यमानं तु श्रदधानस्य शोभते। 
कुड्यादिनिस्सृतत्वाच्च ना्वासो देशनासु नः॥। १३९॥ 


किन्तु बुद्धप्रणीताः स्युः किमु कैश्चिद्‌ दुरात्मभिः। 
अदृश्यैर्विप्रलम्भार्थ पिशाचादिभिरीरिताः॥ ९४०॥ 


एवं यैः केवलं ज्ञानमिन््रियाद्यनपेक्षिणः। 
सृक्ष्मातीतादिविषयं जीवस्य परिकल्पितम्‌॥ १४९॥ 


प्रणीतैव देशना भवेदिति। अपि च यावदिदं वत्तम्‌, इदं वर्तिष्यत इति न प्रत्यवेक्षते, 
न तावदागमो निर्मातुं शक्यते। न चैतदप्यनुत्थितस्य सम्भवतीत्यभिप्रायेणाह-ऋत 
इति। तदिह कारणत्रयमप्यन्यप्रणीतत्वे देशनानामुक्तमित्यनुसन्धातव्यम्‌। स्यादेतत्‌। 
व्युत्थायोपदेक्ष्यतीति, तत्न। व्युत्थितस्य अभिलापिनी प्रतीतिर्भ्रान्तिरिति भ्रान्तभाषितमप्रमाणं 
भवेदिति।। १३७॥ 

स्यादेतत्‌- बुद्धानुभावादसत्येव तत्प्रयत्नविशेषे कुड्यादिभ्योऽपि देशना धर्मोपदेशा 
निर्गच्छन्तीति। तदिदं नाश्रदधाना वेदवादिनो बुध्यामहे। वयं हि वस्तुस्वभावमनतिक्रामन्तो 
यज्जातीयो यतः सिद्धः ततस्तत्सिद्धिमनुजानीमहे। ग्रनथसन्दर्भश्च विवक्षाप्रयतल- 
वाय्वीरणताल्वादिसंयोगविभागपूर्वक २, एवावगत इति न ध्यानस्तिमितान्तःकरणयोगिं- 
सत्निधानादेव सिध्यतीति सम्भावयामः। तदेतदाह-सान्निध्येति सार्धन। (श्रदधानस्य 
कुत इत्यर्थः?) अपि च, आप्तप्रत्ययानुसारी शब्दात्िर्णय इति न कङ्यादिनिस्सृताभ्यो 
देशनाभ्य आश्वासो भवेदित्याह- कुङड्यादीति । १३९॥ 

किञ्च बुद्धप्रणीतत्वेऽपि नाश्वासः। एवं च संशेमहे-किं बुद्धानुभावाःन्निस्सृता 
इमा देशनाः, आहोस्वित्‌ पिशाचादिभिर्दुरात्मभिरदश्यैरीरिता इत्याह-किन्त्विति। 
अदुश्यातिवाहिकायोनिजदेहाः पिशाचा इति पुराणेषु गीयते। तन्मतेनेदमुक्तमिति। एवं 
च संशयानेभ्यो देशना न प्रमाणं भवेयुरिति भावः।। १४०॥ 

अन्यदर्शनं- बोधस्वभावः पुरुषो भवान्तरीयकर्मार्जितदेहेन्दरियादिवशः क्रचिदेव 
किञ्चिच्च जानाति। निरवशेषिताशेषकर्माशयस्तु विगलितनिखिलकरणकलेवारादिप्रपञ्चः 
केवलीभूतो विश्वमेव सृक्ष्मातीतादिभेदभित्नमपरोक्षमीक्षते। तच्च केवले जीवे जातं 
"चक वलज्ञानमाचक्षते। एवं वादिभिश्च मुक्तात्मनामेव सर्वगोचरज्ञानमाश्चित, 
तदेतदुपन्यस्यति- एवमिति।। १४१॥ 


चोदनासूत्रम्‌ १०९ 


नते तदागमात्‌ सिध्येन्न च तेनागमो विना। 
दृष्टान्तोऽपि तस्यान्यो नृषु कश्चित्‌ प्रवर्तते॥ १४२॥ 


नित्यागमावबोधोऽपि प्रत्याख्येयोऽनया दिशा। 
नहि तत्रापि विस्रम्भो दृष्टोऽनेन कृतोऽथवा॥ १४३॥ 


एतदपि दूषयति- न्तं इति। अयमभिप्रायः- सुभाषितमिदं मुक्तो विश्वं 
जानातीति। सा खलु जीवानां तादी दशा स एष नेति नेती 'ति सकलभेदप्रपञ्चविलयनेनैव 
तावदुपलभ्यते वेदान्तेप्विति तदतिरिक्तातीतादिज्ञातव्याभावात्‌ कथं सर्वज्ञता। यदि 
त्ववधीर्य वेदान्तान्‌ स्वागमप्रामाण्याश्रयणेन मुक्तानां तथाविधं ज्ञानमिष्यते, 
तन्नासत्यागमप्रामाण्ये सिध्यति। न चासर्वज्ञप्रणीत आगमः प्रमाणं सम्भवतीति 
सर्वज्ञसिद्धावागमप्रामाण्यं, तत्सिद्धौ च सर्वज्ञसिद्धिरितीतरेतराश्रयं भवतीति। यदि तु 
क्रचित्‌ तथाविधेन ज्ञानेन व्याप्तं लिङ्खमुपलभ्यते,.* एवमनुमानेन ज्ञानसिद्धावित- 
रेतराश्रयपरिहारो भवेत्‌। न तु तस्य ज्ञानस्य लोके कश्चिद्‌ दृष्टान्तो भवतीत्याह दुष्टान्त 
इति।। १४२॥ 

एवं तावद्‌ यैः पुरुषातिशयमाश्चित्य तत्प्रत्ययेनागमप्रामाण्यमाश्चितं, तान्‌ 
प्रत्युक्तम्‌। इदानीं ये वदन्ति- नित्य एवायमागमः कस्यचित्‌ प्रथममार्षज्ञानेनाववुद्धो 
भवतीति, तान्‌ प्रत्याह-नित्यागम इति। किं पुनरयं नित्यागमवाद एव निराक्रियते 
अत्रापि शब्दैकप्रमाणकावेव धा्माधिर्मो। एतावास्तु विशेषः यदेकस्यैव कस्यचिदूषे- 
रपगतसकलकल्मषस्याभ्रष्टभवान्तरीयसंस्कारस्यादावेव वेदाः प्रादुर्भवन्ति। ते च 
तेनापरेभ्यः प्रतिपाद्यन्ते तैरप्यन्येभ्य इत्येवं शिष्याचार्यपरम्परया आभूतसंप्लवं तिष्टन्ति 
एवमेव पुनः सृष्टावप्यार्षदरशनिनैव वेदसंव्यवहारः प्रवर्तते इति न कश्चिद्‌ विशेषः। 
तस्माद्‌ वाच्यो निराकरणायिप्रायः। स उच्यते- तत्‌ खलु सृष्ट्यादावृषेर्ञानं ग्रहणं 
स्मरणं वा। ग्रहणमपि प्रमाणमप्रमाणं वा। न तावदप्रमाणदर्थतथात्वनिश्चयः प्रमाणं तु 
नाप्रत्यक्षं सम्भवतीति किं तन्निराकरणेन यदि तु साक्षात्कारिप्रत्यक्षमेतदूषीणामाश्रीयते, 
तथा सत्यनुच्चारितशब्दश्रवणादतीद्दियदर्शनमेवापतितम्‌। अत एवाहुः 

“ अतीन्द्रियानसंवेद्यान्‌ पश्चन्त्यार्षेष चक्षुषा। 
ये भावान्‌ वचनं तेषां कोऽतिक्रामितुमर्हति।। " 

इति। अतो निराकार्य एवायं सिद्धान्तः। एवं हि तुल्यन्यायतया धर्माधर्मावपि 
कश्चिदपरोक्षयेत्‌, ततश्च चोदनैवेति प्रतिज्ञाहानिः। अत एवोक्तम्‌ अनया दिशेति। 
सर्वज्ञनिराक कारणदिशेत्यर्थः। एतेन तुल्यतामनयोरदर्शयति अयमपि सिद्धान्तपरिपन्थीति। 
स्मरणं तु परस्तान्निराकरिष्यत इति। अपि चेदमार्षदर्शनं कृतकाशङ्कामः“प्यापादयतीति 
निराकार्यमित्याह-न हीति।। १४३॥ 


११० मीमांसाश्लोकवात्तिकं काशिकाटीकोपेतम्‌। 


सर्वदा चापि पुरुषाः प्रायेणानृतवादिनः। 
यथाद्यत्वे न विस््रम्भस्तथातीतार्थकीर्तने॥ ९४४॥ 


स्वप्नादिज्ञानवच्चापि प्रत्ययोऽस्यागमार्थयोः। 
भवेदिति सशङ्कानां प्रामाण्यं गम्यते कथम्‌॥ १४५॥ 


ननु तद्रचनादेव निश्चयो भविष्यति, अत आह- सर्वदेति। श्रूयते खलु 
^ अनृतवादिनी वागि 'ति। जैमिनिरपि प्रायानृतवादितां वाचो वक्ष्यति-“ प्रायात्‌ " इत्यत्र। 
अतोऽद्यत्वेऽनृतवादिबाहुल्यात्‌ कालान्तरेऽप्यविस्रम्भ इति।। १४४॥। 

अपि च, एतदकस्मात्प्रतिभानं स्वप्नवद्‌ भ्रान्तिरित्यपि वक्तुं शक्यत 
इत्याह- स्वप्नादीति। अर्थग्रहणं तुल्यन्यायतयार्थप्रतिभासस्यापिः शङ्खन्यमानत्वात्‌ 
सशद्धानां (कृते?) प्रामाण्यं न युज्यत इत्यर्थः।। १४५॥ 

अयमपरोऽस्मिन्‌ दर्शने दोष इत्याह -पुरुषेति। पुरुषस्य तावदतीन्द्रियभ्दर्शन- 
शक्तिरभ्युपगतैव यदनुच्चरितशब्दग्रहणमङ्गीकृतम्‌। सा चेदद्धीकृता, किमागमनित्यता- 
ग्रहेण। एवं हि वरं यत्‌ परैरुक्तं पुरुषप्रत्ययादेवागमप्रामाण्यमिति तदेवाश्रितमिति। एवं 
तावदनुच्चरितशब्ददर्शनं निराकृतम्‌। स्मरणमिदानीं निराकरोति-कल्पितमिति। 
अस्यातिशयवतः पुरुषस्याद्यतनज्ञानेष्वद्ष्टपूर्वं जन्मान्तरीयज्ञाननिबन्धनं वेदानां सृष्ट्यादौ 
स्मरणमिति कल्पनामात्रं, न तु प्रामाणिकम्‌। जन्मान्तरे निबन्धनं कारणमस्येत्यर्थः। 
कः पुनरत्र दोषः यज्जन्मान्तरानुभूता वेदाः स्मर्यन्त इति। ग्रहणं ह्यनुच्चरितशब्दगोचरं 
न सम्भवति, न तु स्मरणम्‌। अद्यत्वेऽपि हि तावच्चिरतरानुभूतानामान्तरा- 
लिकानेकान्तरायपरम्परातिरोहिताना भावानां नानाविधानेकगद्‌*“वेदनाभिर्दूरं 
दूयमानमानसैरपि स्मरणं दृष्टम्‌। तद्‌ भवान्तरीयस्मृतौ किमनुपपन्नम्‌। देहध्वसे 
संस्कारनवस्थानमिति चेद्‌, न। अतदाधारत्वात्‌। तत्रैतत्‌ स्यात्‌-अध्रियमाणेषु देहेषु 
किमाश्रयाः संस्कारा भवन्ति न वा भवन्ति। कथं भवान्तरे फलं भावयितुमुत्सहन्त 
इति। तन्न, अतदाधारत्वात्‌। नो खल्वपि भवान्तरीयपटुतरानुभवप्रभावितं भावनाबीजं 
शरीराधिकरणं, यदस्य नाशे नश्येत्‌। ज्ञानसमानाधिरणत्वादात्मनश्च “° ज्ञानाधारत्वात्‌। 
आत्मापि परिगृहीतदेहान्तरोऽपि स एवावतिष्ठत इति नाश्रयानुपपत्तिः। अपि चेदानीमपि 
पूर्वजातिस्मरः कश्चिदुपलभ्यत एव, यो भवान्तरीयरहोवृत्तवृततान्तं सम्पादयति। देहनाशाच्च 
संस्कारनाशे तदनुपपत्तिः। जरामरणगर्भवासजन्मवेदनाश्च संस्कारोच्छेदहेतवः तस्यापि 
तुल्या एव। अतोऽवश्यमाश्रयणीयः कोऽपि प्राग्भवीयधर्मानुग्रहात्‌ तस्य नाम 
भाजनमतिशयस्य योऽत्रामुत्र वा विदितमप्येशेषेण“ स्मरतीति। अपि चेतिहासपुराणवेद्‌- 
वादा अपि जातिस्मरणसद्धावे प्रमाणम्‌। भवति हि गीतासु वासुदेववचनं- 

“ बहूनि मे व्यतीतानि जन्मानि तव चार्जुन! 


चोदनासूत्रम्‌ १११ 


पुरुषातिश्ा्चेष्टः यैव चागमनित्यता। 
कल्पितं स्मरणं चास्य जन्मान्तरनिबन्धनम्‌॥ १४६॥ 


तान्यहं वेद्‌ सर्वाणि न त्वं वेत्सि परन्तप!।।" 
इति। पौराणिका अपि- 

“ प्रथमं सर्वशाख्राणां पुराणं ब्रद्रणा स्मृतम्‌। 

अनन्तरं च वक्रेभ्यो वेदास्तस्य विनिर“^स्मृताः।।” 
इति पठन्ति। स्मरणाभिप्रायमेवेद वेदविनिस्सरणं पुराणेषु, तत्कृतकत्वानभ्युपगमात्‌। 
वेदवादाश्च भवन्ति देहानन्तरप्रतिपत्तिकाले ‹ तं विद्याकर्मणी समन्वारभेते पूर्वप्रज्ञा 
च" इति। मानवेऽपि विशिष्टकर्मफलतयैव जातिस्मरत्वं दर्शितम्‌। स्मर्यते हिः“ 

“ वेदाभ्यासेन सततं सत्येन तपसैव च। 

अद्रोहेण च भूतानां जातिं स्मरति पोर्विकीम्‌।। " 
इति। तत्रैतत्‌ स्यात्‌। अन्यार्थत्वार""वधृतवेदाभ्यासादिसमभिव्याहारात्‌ पर्णमय्यादि- 
फलार्थवादवदर्थवाद एवायं न फलकल्पनायै प्रभवति। तथा हि- वेदाभ्यासस्तावद्‌ 
धारणार्थं एव, प्रत्यक्षं हि गुण्यमानं न भ्रश्यतीति। योऽपि च अहरहः स्वाधयोऽध्येतव्यः,' 
इत विशिष्टेतिकर्तव्यायुक्तो ब्रह्मयक्ञविधिः सोऽपि यावज्जीवदर्शपूर्णमासाग्रिहोत्रादिविधि- 
वदुपात्तदुरितक्षयाकरणनिमित्ताप्रत्यवायपंरिहारप्रयोजन एवेति नासमीहितफलान्तरसम्बन्ध- 
मनुभवति। सत्यमपि शब्दार्थः“भेदभित्नं स्वर्गादिमहाफलार्थमवगतमेवेति न फलान्तरेण 
सम्बध्यते। तपांस्यपि नानाविधेनोनिर्व्वर्हणार्थानि स्वर्गादिश्रेयो र“न्तरार्थानि च 
चान्द्रायणादीन्यवधारितानीत्यनपेक्षाण्येवेति न जातिस्मरणफलकानि भवन्ति। 
अद्रोहोऽप्यहिंसाभूतानां तत्तत्कालभेदेन फलार्थ एव विहितः। यदि व्रतं यदि निषेधः 
कस्य जातिस्मृतिः फलं भवेत्‌। तस्माद्‌ वेदाभ्यासादीश“नामर्थवाद्‌ एव फलश्रुतिर्न 
फलकल्पनायां प्रमाणमिति। तन्न। प्रत्येकं हि वेदाभ्यासादीनां फलान्तरमवगतं न 
समुच्चितानाम्‌। इह तु क्रय इवारुणादीनां सत्यादीनामेकत्र फल उपादीयमानानां 
साहित्यं विवक्षितमिति न समुदितानां फलान्तरसम्बन्धो नोपपद्यते। अत एव 
समुच्चयवचनमुपपत्नं भवति। स्यादेतत्‌-एकेन स्मर्यमाणा वेदाः कृतकाशङ्कां जनयेयुरिति। 
तन्न, अनेकेषामपि तथाविधातिशयभाजामृषीणां भृगवद्खिरः प्रभृतीनां परस्परसंवादा- 
शङ्धानिवृततेः। न चैवं वेदार्थ प्रसङ्गः, तस्यातीन्दियस्य भवान्तरेऽप्यननुभूतस्य स्मृत्यनुपपत्तेः। 
स्यादेतत्‌ भवान्तरानुभूतस्मृतौ जन्मान्तरे कृतकर्माण इह फलं लभमानाअन्वयव्यति- 
रेकाभ्यामेव कर्मफलसम्बन्धं जानीयुः। अतश्चोदनैक प्रमाणता व्याहन्येतेति। तदयुक्तम्‌। 
अनादौ खलु संसारे विपरिवर्तमानानामनन्तानि कर्णिणां कर्माणि। तत्र जातिस्मरोऽपि 
नैतावद्‌ विवेक्तुं शक्तोऽमुष्य नामेदं कर्मणः फलमिति। न चावश्यमनन्तरभवानुष्ठित- 


११२ मीमांसाश्लोकवात्तिकं काशिकाटीकोपेतम्‌। 


ग्राह्यत्वे चागमस्येवं द्वेषोऽर्थग्रहणे वृथा। 
यो हयनुच्चरितं शब्दं गृहणात्यर्थेऽस्य का कथा॥ ९१४७॥ 


पुमांस्तावत्‌ स्वतन््रः स्यादर्थग्रहणवादिनाम्‌। 
आगमप्रतिभाने तु पारतन्च्यं द्रयोरपि॥ १४८॥ 


अनेकपुरुषस्थत्वादेकत्रैव च जन्मनि। 

ग्रहणस्मरणाद्‌ वेदे न स्वातन्त्यं विहन्यते॥ १४९॥ 
कर्मफलोपभोग एव संसारिणां, नानाजन्मसच्चितेषु शुभाशुभफलष्वानन्त्यादनवधृतपरिमाणेषु 
दुरधिगमः कर्मफलसम्बन्धविवेकः। तस्मात्नागस्मरणे कश्चिद्‌ विरोधो दुश्यत इति 
किं तत्निराकरणेन। अत्रोच्यते-यदि नामेतिहासपुराणप्रामाण्याश्रयणेनायोनिजदेहा एव 
कृतार^दियुगभेदेषु केचिद्षयः स्मरन्ति वेदानिति सङ्धिरन्ते। तदस्तु। नैवमपि नः 
काचित्‌ सिद्धान्तहानिः। एकस्य कस्यचित्‌ स्मरणमेवास्माभिर्निरस्यते, तद्धि 
कृत्रिमत्वमेवापादयतीति। अत एव वक्ष्यति-' एकस्य प्रतिभानमि 'ति। इहापि 
चास्येत्येकवचनेनैकस्यैव स्मरणं निराकरोति। बहवोऽप्ययोनिजदेहाः स्मर्तार इति 
दुष्प्रतिपादमेव। न खल्वयोनिजं नाम नराणां शरीरं सम्भवति, स्वभावनियमाविसंवादात्‌। 
विसंवादे वा सकलदुष्टादृष्टव्यवहारोच्छदप्रसद्धात्‌। योनिजदेहास्तु““ सातिशया अपि 
साद्धांश्चतुरो वेदान्‌ स्मरन्तीति। नैव सम्भावयामः, जन्मजरामरणवेदनापरिभवो हि 
महान्‌ संस्कारनाशनिदानमिति कथं महानयं ग्रन्थसन्दर्भो मात्रयाप्यन्यूनानतिरिक्तः 
केनचित्‌ स्मर्येत। किञ्चिदेव भवान्तरीयकमपि केचित्‌ स्मरन्तो दृश्यन्ते इति 
यथादर्शनमस्तु जातिस्मरः, कल्प्यतां वा मानवानुमितजातिस्मरश्रुत्यन्यथानुपपत्तिबलाद्‌ 
विशिष्टो योनिजविगहपरिग्रहो भूग्वादीनामृषीणां स्वर्गकामश्रुत्यन्यथानुपपत्ति- 
कल्पितासाधारणातिशयदेहेन्द्रियादिपरिग्रहवत्‌। शासखस्था हि वयं यथाशास्रमाश्र^ध्यामहे। 
न च शासख्रसामर्थ्यादायातोऽतिशयोऽनुमानेन निराकर्तुं शक्यते आगमविरोधादेव। 
जन्मान्तरानुभूतं च न स्मर्यते इति त्वतीन्द्रियार्थाभिप्रायमेव तदस्तु। सर्वथा 
सिद्धमिदमेकस्यागमस्मृतिकल्पना न साधीयसीति।। १४६॥ 

पुनरपि ग्रहणपक्षमेवोपसङ्क्रम्य दूषण“माह- ग्राह्यत्व इति। नन्वागम- 
स्यातीन्द्रियोऽर्थः नत्वागम इति कथं तुल्यत्वमत आह-यो हीति। अनुच्चरितो 
ह्यागमोऽतीन्द्रय एवेति भावः।। १४७॥ 

ननु तुल्यत्वेऽपि तावदस्मदादिभिरागमग्रहणमाश्चितम्‌। को दोषः, अत 
आह-पुमांस्तावदिति। अयमभिप्रायः - नात्र तुल्यत्म्‌। अर्थप्रतिभाने हि पुरुषः 
स्वतन्त्रो भवति, तदनुसारित्वादर्थनिश्चयस्य। आगमप्रतिभाने तु पुरुषोऽर्थ प्रत्यागमपरतन्त्रः। 
आगमोऽपि स्वरूपस्थितये"° तत्परतन्त्र इति सापेक्षत्वादुभयाप्रामाण्यमिति।। १४८॥। 


चोदनासूत्रम्‌ १९३ 


अन्यथाकरणे चास्य बहुभिः स्यानिवारणम्‌। 
एकस्य प्रतिभानं तु कृतकान्न विशिष्यते॥ १५०॥ 


अतश्च सम्प्रदाये च नैकः पुरुष इष्यते। 
बहवः परतन्त्राः स्युः सर्वे ह्यद्यत्ववन्नराः॥ १५१॥ 


एवं च कल्पयन्त्यन्ये यावदागमसिद्धये। 
तावन्न कल्पयत्येत्‌ समत्वं जेमिनेः परैः॥ ९५२॥ 


नहि दृष्टाधिकं किञ्चित्‌ प्रामाण्ये तेन कल्प्यते। 
अप्रामाण्यनिमित्तेषु परस्यादृष्टकल्पना॥ १५३॥ 


नन्विदमागमपारतन्त्यं तवापि समानम्‌। नहि पुरुषप्रत्ययादुते तस्य याथात्म्यं 
शक्यं श्रहधातुम्‌, अत आह- अनेक इति। अयमभिप्रायः- एक पुरुषपारतत्रयं दोषाय 
भवति, अनेकधा संशयोपजननात्‌। एवं हि तत्र संशयो भवति-किमयमनेनागमो 
दुष्टः कृतो वा, दुष्टोऽपि यथावस्थितोऽन्यथा वेति। एवं संशयानां न क्रचिदाश्वा“*सयेयुः। 
` अनेकपुरुषाधारे तु वेदे न तावत्‌ कृतकाशङ्का, नाप्यन्यथात्वमिति वक्ष्यति। 
अतोऽव्याहतस्वातन्त्यो वेदः प्रामाण्यं लभते इति। अपि च येयं भवान्तरेष्वनुभूतानां 
भवान्तरे निरवशेषस्मृतिकल्पना, सापि वेदानां पारतन्त्यमापादयत्येव। एवं हि तत्र 
शङ्त्यते- कथं खल्वयं महान्‌ ग्रनथसन्दर्भा निरशेषसंस्कारच्छिदा मरणेनान्तरितोऽनेन 
स्मृतः। तदयमस्मान्‌ विप्रलब्धुकाम एव स्वयं निर्मितमागमं स्मृतम““पदिशति। एवं 
च शङ्कमाना न स्वातन्त्येणागमप्रामाण्यमध्यवस्येयुः। अस्माक तु ग्रहणस्मरणयोरेकभव- 
भावित्वान्नायं दोषो भवतीत्याह-एकत्रेति।। १४९॥ 

अथानेकपुरुषस्थत्वे को गुणः, अत आह- अन्यथेति बहुषु हि सम्प्रदायप्रवर्तकेषु 
या तस्य वेदस्यान्यथाकरणाशङ्धा सा निवर्तते। एकेन हि विनाशितं वेदमन्यो नैतदेवमिति 
निवार्यान्यथा दर्शयति। अतो बहुसंवादाद्‌ वेदस्य यथावस्थितस्वरूपावधारणं भवतीति। 
एकस्य प्रतिमानं तु कृतकवेदकल्पनाया न विशिष्यते, उभयत्रा“^प्यविश्वास- 
तुल्यत्वादित्याह.-एकस्येति।।१५०॥ 

अतो न यथा वेदानामेकः कर्ता, एवं सम्प्रदायप्रवर्तकोऽपि नैकः पुरुष 
इत्युपसंहरति अतश्चेति। अद्यत्ववदेव तु पुरापि बहवः सब्रह्मचर्यादिपरतन्त्रा नरा 
आसन्नित्याह- बहव इति। एतच्च प्रयोगेण दर्शनीयमिति।। १५१॥ 

एवं तावत्‌ पुरुषातिशयकल्पना नापौरुषेयकल्पनया तुल्येति सम्प्रधारितम्‌। 
अतो यत्‌ परैरनयोः कल्पनयोस्तुल्यत्वमापादितं, तदेककल्पनीयहानोपादानाभ्यामेवेति 
सापहासमाह-एवञ्चेति।। १५२॥। 


१९४ मीमांसाश्लोकवात्तिकं काशिकाटीकोपेतम्‌। 


दृष्ट प्रामाण्यबाधश्च नास्तिकस्य प्रसज्यते। 
उत्पन्ने सति विज्ञाने बलाद्‌ बाधप्रकल्पना॥ ९५४॥ 


साधिते पुरूषाभावे निर्दोषज्ञानजन्मनः। 
प्रत्यक्षानास्तिकैर्वाच्यो विञेषश्चोदनाधियः॥ ९५५॥ 


उपदेशोऽन्यथा न स्यादतीद्धियनिबन्धनः। 
तस्य कर्तां न चेद्‌ दृष्टः सोऽर्थं इत्यर्थकल्पना॥ १५६॥ 


यद्वानुमानमेवेदमुपदेशित्वमुच्यते। 

दृष्टार्थपूर्वताव्याप्तं व्यतिरेकोऽस्य नन्विति॥ १५७॥ 

एतदेव स्पष्टयति-नहीति। अद्यवदेव सर्वदा वेदव्यवहारः प्रतीयते इति 
जेमिनेर्दर्शनम्‌। इदं चर द्ष्टानुसारीति नालौकिक किञ्चिज्जैमिनिना कल्पितं 
परैरिवाद्ष्टपूर्वः पुरुषातिशयः। पोरुषेयानुमानदूषणं तु पूर्वमुक्तमेवेति। वेदाप्रामाण्य- 
वादिनामेव तु दुष्टहानिरदृष्टकल्पना चेत्याह- अग्रामाण्येति। दोषो ह्यप्रामाण्ये 
निमित्तम्‌। स चापौरुषेये वेदेऽदृष्टः कल्पनीयः। त्रिविधाप्रामाण्यशून्यस्य ज्ञानस्य दष्टं 
प्रामाण्यं हातव्यमिति। नन्वयं दुष्टबाधो श्रान्तिष्वपि समानः। अथ तत्र बाधकसामर्थ्याद्‌ 
विपर्ययः, सोऽप्यत्रानुमानिको, भवेदित्यत आह-उत्पन्न इति अयमभिप्रायः- 
उत्पत्नमिदं ज्ञानं सम्यक्त्वसन्देहविपर्ययविरहादि ' त्युक्तं भाष्ये। अनुमानानामप्या- 
गमरू"विरोधः प्रतिहेतुविरोधश्चेत्युक्तयव। अतो विनैव कारणेन बलादमे बाधः 
कल्प्यत। भ्रान्तौ तु नैतदेवमिति स्फुटो विपर्यय इति।। १५४॥ 

यत्तु स्वपरप्रतयक्षासंवादी कथं शब्दः प्रमाणमित्युक्तं, तदयुक्तम्‌। यदा ह्यपौरुषेया 
वेदा इत्युपपादयिष्यामः तदास्याश्चोदनाबुद्धेः प्रत्यक्षेण सह विशेषं नोपलभामहे। 
उभयोरप्यदुष्टकारणजत्वात्‌। अतः किमत्र प्रत्यक्षसंवादेनेत्याह- साधित इति। निर्दोषं 
च तज्ज्ञानजन्म चेत्यर्थः।। १५५॥ 

अत्रापरं भाष्यं -' नन्वविदुषामुपदेशो नावकल्पते" इत्यादि। तस्या भिप्रायमाह- 
उपदेशा इति। अर्थापत्तिरियं « भाष्यकारेणोक्ता। उपदेशो हि बुद्धमन्वादीना- मुपलभ्यते। 
न चायमर्थमविदुषामुपदेश उपपद्यते। अतो दुष्ट उपेदशविषयोऽर्था मन्वादिभिरिति 
कल्प्यते। मन्वादिग्रहणं प्ररोचनायै। एवं हि जानाति-एष खलु मीमांसकोश्ऽद्गीकृतरू“ 
मन्वाद्यागमसत्यत्वः, तदहमेनं मन्वाद्युपदर्शनेनैव तावदङ्खीकारयामि यथातीन्धियाणामर्थाना- 
मस्ति तावद्‌ द्रष्टेति। ततश्च स्वागमार्थदर्शनमपि बुद्धस्यानाया- समुपपादयिष्यामीति।। 
१५.६॥ 

अनुमानाभिप्रायं वेदं भाष्यमित्याह- यद्ेति। उपदेशित्वं हि दुष्टार्थपूर्वतया 

अन्यथाप्युपपन्नत्वं व्यामोहादिति कथ्यते। 
लिङ्खस्य व्यभिचारो वा बालवाक्ये निदर्शनात्‌॥ ९५८॥ 


वेदाज्ज्ञात्वोपदिष्टं चेदित्येवं सिद्धसाधनम्‌ 
वेदादपीत्यनेनोक्तं मन्वादेश्यैतदिष्यते॥ ९५९॥ 


व्याप्तमवगतं वेद्योपदेशादो। तदतीन्धियार्थगोचरमप्यवगतं तामनुमापयतीति। ननु च 
नात्र भाष्यकारेण पदेशित्वं हेतुरुक्त, किन्तु अविदुषामुपदेशानुपपत्तिः। अतः 
कथमनुमानाभिप्रायवर्णनम्‌, अत आह-- व्यतिरेक इति। अयमभिप्रायः- व्यतिरेक- 
प्रधानवादिमतेन, भाष्यकारेणात्र व्यतिरेकमुखेन हेतोर्गमकत्वमुक्तम्‌। यो हि यन्न 
जानाति स तत्नोपदिशति, यथा चिकित्सको धर्माधर्मो। न च तथा मन्वादयोऽतीन्धि- 
यानर्थान्नोपदिष्टवन्तः। अतोऽ विद्रद्‌भ्यो व्यावृत्तमुपदेशित्वंविद्रत्तामनुमापयतीति।। १५७॥ 

एवमुभयथा परिचोदनाधिप्रायमुक्त्वा परिहारभाष्याभिप्रायमाह-अन्यथेति। 
अर्थापत्त्यभिप्रायेण परिचोदितः "उपदेशो हि व्यामोहादपि भवती "त्यनेन भाष्येणान्यथोप- 
पत्तिप्रदरशनेन तद्धङ्गः कथ्यते। व्यामोहेनाप्युपदेशोपपत्तौ नातीन्दरियज्ञानं कल्पयितुं 
शक्यत इति। दृश्यते चाद्यवेऽपि व्यामुग्धानामन्यथाशाखरार्थोपदेशः प्रबन्धरचना च 
निबन्धृणामिति। यदा पुनरनुमानाभिप्राया परिचोदना, तदानुमानदोषो लिङ्घस्य व्यभिचारोऽनेन 
कथ्यत्‌ इत्याह-लिङ्गस्येति। बालोऽज्ञः। तस्याप्युपदेशदर्शनेनानैकान्तिको हेतुरिति।।१५८॥ 

अपरमपि ' असति व्यामोहे वेदादपी 'ति भाष्यं, तद्‌ व्याचष्टे-वेदादित्युक्त- 
मन्तेन। अयमभिप्रायः-अनुमानदूषणमेवेदम्‌। प्रथमं तावदनेकान्तिको हेतुरित्युक्तम्‌। 
इदानी तु सिद्धसा्“धनतोच्यते। यदिदमुपदेशाद्‌ ज्ञानानुमानमुक्तम, अतः सिद्धं साध्यते। 
सत्यम्‌। वेदाद्‌ विदितवतामतीन्दियार्थश्भ्विषय उपदेशः। एवं हि वेद एवातीन्द्ियेऽर्थं 
प्रमाणं, न स्वमहिम्ना पुरुष इति। कथं पुनः सिद्धसाधनम्‌। नहि बुद्धादीनामतीन्दरियाष्ट्थज्ञानं 
वेदात्‌ सम्भवतीति नहि ते वेदाज्ज्ञापयितव्याः तत्समीपेऽनध्ययनात्‌। अतो 
वेदस्वरूपमविदुषां न वेदाद्‌ ज्ञात्वोपदेशः सम्भवति, अत॒ आह- मन्वादरिति। 
अयमभिप्रायः- सत्यं “नेदं बुद्धाद्यभिप्रायेण सिद्धसाधनत्वमुच्यते, किन्तु ' उपदिष्टवन्तश्च 
मन्वादयः' इति ब्रुवाणेन मन्वादय उपदर्शिताः। तेषां च वेदादेव ज्ञात्वोपदेश इति 
स्मृत्यधिकरणे वक्ष्यते। यथा वक्ष्यति- 

^ भ्रान्तेरनुभवाच्चापि पुंवाक्याद्‌ विप्रलम्भनात्‌। 
दुष्टानुगुण्यसाध्यत्वाच्चोदनैव लघीयसी।। " 

इति। वेदविरुद्धार्थाभिधायिनां तु वेदादुपदेश इत्यसम्भावनीय एव। यथा वक्ष्यति 
“विरोधे त्वनपेक्ष्यं स्यात्‌" इति। एतत्‌ सिद्धसाधनमन्वादिसम्बन्धितयेप्यत इत्यर्थः। 


११६ मीमांसाश्लोकवात्तिकं काशिकाटीकोपेतम्‌। 


अन्यथा संविदानोऽपि विवक्षत्यन्यथा यतः। 
तस्मादेकान्ततो नास्ति पुंवाक्यात्‌ तद्दियां गतिः॥ १६०॥ 


अपरमपि पौरुषेयापोरुषेययोर्विशेषकथनार्थं भाष्यम्‌-" अपि च पौरुषेयाद्‌ वचनादेवमयं 
पुरुषो वेदेति भवति प्रत्ययः नैवमर्थ इति। विप्लपवते खल्वपि कुतश्चित्‌ पुरुषकृताद्‌ 
वचनात्‌ प्रत्ययः। न तु वेदवचनस्य मिथ्यात्वे किञ्चन प्रमाणमस्ती'ति। अस्यार्थः-पूर्व 
हि पुरुषवाक्योपमानेन ' नन्वतथाभूतमि' त्यादिना वेदवचसां मिथ्यात्वमुपपादितम्‌। 
तत्र मीमांसागोत्रानुसारिणा स्वतः प्रामाण्ये स्थित्वा ' विप्रतिषिद्धमि त्यादिना सिद्धान्तितम्‌। 
पुनश्च प्रत्ययितग्रन्थेनांशे दृष्टान्तस्य साध्यवैकल्यम्‌ अशे च हेत्वन्तराधीनं 
वेतथ्यमित्यनुमानदूषणमुक्तम्‌। मध्ये च प्रासङ्धिकी कथा प्रवृत्ता अधुना लोकवेदवाक्ययोःस 
नाम विशेषः कथ्यते येन निरपेक्षमेव वेदवाक्यं प्रमाणं, सापेक्ष्यं पौरुषेयं 
किञ्चिच्चाप्रमाणमेव। एवञ्च यत्‌ त्वतथाभूतप्रतिज्ञायामन्तर्णीतं प्रत्ययान्तरसापेक्षं 
सर्ववाक्यानां प्रामाण्यं, वार्तिककृता च 'प्रमाणान्तरदृष्टं ही ' त्यादिना विवृतं, तत्‌ 
तावत्‌ परिहतं भवति। वाक्यत्वस्य च मिथ्यात्वहेतोरन्तर्णी तस्याप्रयोजकत्वं मिथ्यात्वे 
साध्ये दर्शितं भवति। यद्यपि च ‹तत्‌ पुरुषबुद्धिप्रभवमप्रमाणमि त्यत्र पुरुष- 
दोषायत्तमप्रामाण्यमित्युक्तं, तथापि प्रतिज्ञामात्रेण तदुक्तं न तूपपादितम्‌। अधुना तु 
भवत्याशङ्का-कथं पुनरिदमवगम्यते पुरुषाधीनमप्रामाण्यं न वाक्यस्वभावानुबन्धीति। 
तत्रेदमुच्यते पुंवाक्यमपि किमिपि वक्तृप्रमाणावधारणसमुत्पसारिततदीयनिखिल- 
दोषाशङ्क प्यर्थे साक्षादनादधदपि निश्चयं तद्द्वारेण प्रमाणमेव। यथाह-* एवमयं वेद, 
नैवमर्थ ' इति। वक्तृप्रमाणतिरोहितोऽ्थँ निश्चयः न स्वतन्त्र इति यावत्‌। 
वाक्यस्वभावानुबन्धिनि त्वप्रामाण्ये न किञ्चित्‌ पुंवचः प्रमाणं भवेत्‌। अतोऽ वगच्छामः 
स्वभावतः प्रमाणमेव वाक्यं पुन्दोषादप्रमाणं भवतीति। तदिदमुक्तं ' विप्लवते खल्वि'ति। 
अनाप्तवाक्यादुपजातः प्रत्ययो विप्लवते। विविधं प्लवते, एवं नैवमिति संशयात्मक 
इति यावत्‌। विपर्येति वा। तदेवमौत्सर्गिक प्रामाण्यं वाक्यानां दोषैरपोद्यत इति दर्शितं 
भवति। नचात्र वक्तृगुणाः प्रामाण्ये कारणं दोषनिराकरणमात्रे व्यापारात्‌, इतरथा 
 अनवस्थानादित्युक्तम्‌। अतः स्वभावनिर्दषाद्‌ वेदवचसो जातं ज्ञानं कथमप्रमाणं 
भवतीति। एतच्चानागत एवास्मिन्‌ वार्भिककृता सर्वमुद््राहितं ‹ शब्दे दोषोद्धव' 
इत्यादिना। तदिदमुक्तं ' नतु वेदवचनस्ये'ति। तदयं संक्षेपार्थः- येयं प्रत्ययान्तरसापेक्षिता 
सा तदधीननिश्चयानां पुवाक्यानां तथा नाम, अप्रमाणता च वक्तृप्रमाणतन्तरत्वादर्थनिश्चयस्य 
तदोषादस्तु नाम। बवेदवाक्येभ्यस्तु स्वतन्त्रपदार्थसामर्थ्यप्रभाविता वाक्यार्थबुद्धिर्न 
ज्ञानान्तरमपेक्षते, न चाप्रमाणमिति।। १५९॥ 

इममेवार्थमस्य भाष्यस्य व्याख्यास्यन्नाक्षेपं «° तावदाह-अन्यथेति। योऽजयं 


चोदनासूत्रम्‌ ११७ 


भ्रान्तस्यान्यविवक्षायामन्यद्‌ वाक्यं च दृश्यते। 
यथाविवक्षमप्येतत्‌ तस्मानैव प्रवर्तते॥ १६९॥ 


वक्तुधीराप्तवाक्येषु गम्यतेऽन्यत्र विप्लुतिः। 
तेनोत्सर्गापवावाभ्यां वचसः शक्तिरुच्यते॥ १६२॥ 


वक्तृज्ञानपूर्वकः पुंवाक्येभ्योऽर्थनिश्चय उक्तः। सोऽयुक्तः तज्ज्ञानावधारण एव 
प्रमाणाभावात्‌। न ह्यव्यभिचरितस्वार्थगोचरज्ञानं पुंवाक्यं, यतस्तद वगम्यते। अनाप्त 
हान्यथा विजानच्नन्यथा विवक्षति। विवक्षाधीना च वाक्यनिष्पत्तिः। अतो विवक्षावशेनान्यथेव 
वाक्यं निष्पद्यते, अन्यथा च ज्ञायत इति नैकाततो वाक्याज्ज्ञानानुमानमिति।। १६०॥ 

अस्तु तावद्‌ वाक्याज्ज्ञानानुमानं, विवक्षामात्रमपि ततोऽवगन्तुं न शक्यत 
इत्याह भ्रान्तस्येति। विवक्षा हि तावदत्यन्तं वाक्यनिर्माणे सत्निहिता। तस्यामप्यन्यथा 
सत्यां कदाचिद्‌ भ्रान्तस्यान्यथा वाक्यरचना दश्यते। अतो यथाविवक्षमपि वाक्यं न 
प्रवर्तत एव। कथमसत्यां विवक्षायां वाक्यरचनेति चेद्‌, न। विवक्षान्तरसम्भवात्‌।' 
कथमन्यविवक्षा अन्यनिर्माणे हेतुरिति चेत्‌ को दोषः। विवक्षा हि प्रयत्लद्रारेण 
वाक्यनिष्पत्तौ हेतुः, नादृष्टेन रूपेण। स च विवक्षान्तरप्रयुक्तेनैव कृतः कुतरिचद्रेगुण्यातन्न 
सम्यक्‌ परिनिष्पत्नः। ततोऽशक्तिजन्यमन्यदेव जातम्‌। यथा कश्चित्‌ शुष्के पतिष्यामीति 
कर्दमे पतति। सृक्ष्मविवक्षास्तित्वं तु सृक्ष्मदृश एव प्रतिपद्यन्ते। विवक्षा हि वक्तुमिच्छा 
सा चेदात्मगुणान्तरं, तर्हिं सुखादिवन्मानसप्रत्यक्षवेद्यं कथमन्ञायमानमस्तीति शक्यते 
वक्तुम्‌। अथाभिलाषात्मकन्ञानरूपा, तथापि कथं वाक्यान्तरप्रकाशेऽन्यविवक्षास्तीति 
शक्यते कल्पयितुमिति यत्किञ्चिदेतत्‌।। १६१॥ 

एवमाक्षिप्तं भाष्यं समादधाति-वक्तृधीरिति। अयमभिप्रायः द्विविधो हि 
वक्ता आप्तोऽनाप्तश्च। तत्र॒ एवमवधारितो भवति नायमन्यथाज्ञातमन्यथा वदति 
आप्त इति यावत्‌, तद्राक्यादेवं वेदेति वक्तृधीरवगम्यते। अन्यत्र त्वनाप्तवाक्ये 
विप्लुतिरिति विप्लवत इत्यादिनोक्तम्‌। तत्रे “"दमुक्तं भवति-यदा तावदाप्तवाक्याद- 
नाशङ्धमेव ज्ञानं जातं व्यवहारश्च प्रवृत्तः न च विसंवादो दृष्टः, तदा कल्याणमेव। 
जाताशङ्कुस्यापि वक्तुराप्यत्वमनु "स्मृत्य तज्ज्ञानपुरस्सरमेवार्थं निश्चयो जायते। आप्तस्य 
च भ्रमो न तावदाशङ्त्यते। स हि सुनिपुणो न तावत्‌ प्रायशो भ्राम्यति। न चासम्यगूविदिते 
तस्यैतावती चेष्टा भवति यदसौ परप्रतिपत्तये वाक्यं प्रणयति। तथापि वा संशयानस्य 
तत्परिप्रश्नादेव तत्प्रमाणनिश्चयो भवति। स एव निर्बध्यपृष्टो यदि त्रिचतुरज्ञानमात्मन 
उपदिशति, तावतैव स्वप्रमाणवदनाशङ्कयव्यवहारसि द्धि :। विप्लवश्चानाप्तवाक्याद्‌ विविधो 
व्याख्यात एवेति। एवं तावद्‌ ज्ञानप्रत्ययविप्लवौ विषयव्यवस्थया व्याख्यातौ। इदानीं 
भाष्यतात्पर्य दर्शयति-तेनेति।यत्‌ तावद्‌ वाक्यत्वमतथाभूतत्वे हेतुतयोक्तं 


११८ मीमांसाश्लोकवात्तिकं काशिकारीकोपेतम्‌। 


पदार्थरचनायत्तो वाक्यार्थप्रत्ययोद्धवः। 
विवक्षापूर्वविज्ञानवश्ञाच्च रचनाकृतिः॥ १६३॥ 


विवक्षान्तरयुक्ता हि----रचनान्तरम्‌। 
आवापोद्वापयोगेन दृश्यतेऽर्थेषु मानवाः॥ ९६४॥ 


तेनार्थप्रत्ययोत्पादे श्रोतुर्जातिऽपि वाक्यतः। 
ज्ञातो नूनमनेनेति वक्तुञ्चनि मतिर्भवेत्‌॥ ९६५॥ 


आप्तोक्तिकारिणं कचञ्चिवनुयुङक्ते नरं यदा। 

तदा च निर्दिशत्याप्तं स जानात्येतदित्यसो॥ ९६६॥ 
तस्यानेनाप्रयोजकत्वमुच्यते। आप्तवाक्येषु हि गुणनिराकृतदोषेषृत्सर्गेण सत्यत्वं दृष्टम्‌। 
अत एव हि तज्ज्ञानानुसार्यर्थनिश्चयो भवति। इतरथा तस्यापि मिथ्यात्वं भवेत्‌। 
अनाप्तवाक्येषु तु तदोषादपवादादगप्रामाण्यम्‌। एवं च स्वाभाविकसम्यक्परिच्छेदशक्तिरत्र 
वचसश्शब्दस्योच्यते। मिथ्यात्वं चौपाधिक न वाक्यत्वेन प्रयुज्यते परप्रयुक्तव्याप्त्युपजीवि 
हि तत्‌, निषिद्धत्वप्रयुक्त इवाधर्मत्वे हिंसात्वमिति।। १६२॥ 

वक्तृधीराप्तवाक्येषु गम्यत इत्युक्तं, तत्र॒ कारणमाह- पदार्थेति। श्रोतुर्हि 
वक्त्रा पदार्थेषु विरचितेषु वाक्यार्थप्रत्ययो जायते। वक्तुश्च रचनाकृतिर्विवक्षापूर्विका। 
सा चाप्तस्याविज्ञाते* न सम्भवतीति पूर्वज्ञानमपेक्षते। अतः प्रतिबन्धबलेनाप्तवाक्यात्‌ 
पूर्वविज्ञानमवगम्यत इति।। १६३॥ 

विवक्षावशत्वमेव रचनाया दर्शयति-विवक्षान्तरेति। पूर्वविवक्षाया यद्‌ 
विवक्षान्तरागमेन रचनान्तरं दृश्यते पूर्वोत्तरपदोद्रापावापभेदेन, अतो विवक्षाधीना 
रचनेत्यवगम्यत इति।। १६४॥। 

एवञ्च यद्‌ विवक्षाधीना रचना सा च ज्ञानपूर्विका, तेन कारणेन 
वाक्यारब्दर्थप्रत्ययोत्पादे श्रोतु्जतिऽपि* नूनमनेनायमर्थोँ वक्त्रा ज्ञात इति वक्तृ्ाने 
मतिर्भवतीत्याह- तेनेति। वक्तृप्रमाणपूर्वत्वाद्‌ रचनाया न स्वतन्त्रोऽर्थज्लानमात्राननिश्चय 
इति भावः। तदिह ' तेनोत्सर्गापवादाभ्यामि 'त्यत्र स्वाभाविकौ वचश्शक्तिरिति 
भाष्यतात्पर्यमुक्तम्‌। ' पदार्थरचनायात्त' इत्यतः प्रभृति ' तेनार्थप्रत्यय ' इत्येवमन्तेनाप्तवचसां 
प्रत्ययान्तरापेक्षितेति भाष्याभिप्रायो विवृत इत्यनुसन्धातव्यमिति।। १६५॥ 

इतश्चाप्तवाक्यं तज्सानपरतन्त्रमवगम्यत इत्याह- आप्तोक्तिरिति। यदाप्तोक्त- 
मर्थमेकोऽनुतिष्ठति तं चापरोऽनुयुद्धं किमत्र ते प्रमाणमिति, तदा असावाप्तोक्तिकारी 
तमाप्तमेव तत्र मूलतया दर्शयति य एवं वादी स॒ एवाप्त एतज्जानाति नाहमिति। 
स्वातन्त्र्ये हि तज्ज्ञानप्रकाशनमनर्थकं भवेदिति।। १६६॥। 


चोदनासूत्रम्‌ ११९ 


तज्ज्ञानान्तरितत्वाच्च शब्दास्तावदुदासते। 
प्रामाण्यस्थापनं तु स्या------ हतुसम्भवात्‌।॥। ९६७॥ 


अर्थ पूर्वप्रतीतेऽपि निश्चयो हि तदाश्रयः 
तेनार्थज्ञानगम्यापि प्रामाण्ये सैव पूर्वभाक्‌॥ ९६८॥ 


किमिदानीमाप्तवाक्यमर्थे न प्रमाणमेव, नैवम्‌ अपि तु आप्तवक्तृप्रमाणानव- 
धारणाज्जाताशङ्कस्य वाक्यमुदास्ते। यदा हि वक्तृधियो हेतुभूतमदुष्टमिन्द्रियाद्यवधारितं 
भवति, तदा दोषाशङ्कानिराकरणात्‌ प्रामाण्यमेव स्थाप्यते। तदिहावगतिहेतुतया शब्दानां 
प्रामाण्यमुपक्रान्तमप्रामाण्यशङ्कया शिथिलीकृतं वक्तृप्रमाणावधारणनिराकृतेषु दोषेषु 
दाढर्थं लभते, तदेतदाह- तज्ज्ञानेति। तज्ानान्तरितत्वात्‌ वक्तृज्ञानान्तरितत्वात्‌। 
निश्चयजनने शब्दस्येत्यर्थः। तावच्छब्देनात्यन्ताप्रामाण्यं निराकरोति। कियतापि विलम्बनेन 
प्रामाण्यं प्रतितिष्ठतीति। नन्वेवं वक्तृप्रमाणानुसारिणि निश्चये सत्यनुवाद एव शब्दः 
प्रागनिश्चयादप्रमाणमिति कदा प्रमाणम्‌। उक्तमिदं स्वकाल एव तत्‌ प्रमाणं 
दोषाशङ्कानिराकरणमात्रे वक्तृज्ञानस्य व्यापार इति। श्रोत्रा हि प्रभममविदितपूर्व 
एवार्थोऽवगतः क्रचिद्‌ व्यभिचारदरशनेन जातायामाशङ्कायां तन्निराकरणेन तस्यैव प्रामाण्यं 
प्रतिष्ठाप्यते। अत एव स्थापनमित्युक्तमिति।। १६७॥ 

कथं पुनः प्रथमं शब्दा उदासते। स ह्यर्थः “शब्देन प्राक्‌ प्रत्यायितो न वा। 
यदि नेत्याह कथमेवं वेदेति वक्तृज्ञानमुत्नीयते। प्रकारार्थो ह्येवशब्द:। नच निराकारं 
विज्ञानमनाश्रितार्थपरिष्वद्धं स्वरूपेण प्रकारवद्‌ भवेत्‌। न च ‰“श्रोतुरबुद्धावनारूढोऽर्थो 
वक्तज्ञानमेवम्भावेन विशिनष्टि। यदि तु पूर्वमप्यर्थप्रत्ययोऽ वगम्यते, ततः पारतन्त्र्ये 
कारणं वाच्यम्‌। उत्पद्यमानेनैव हि तेन स्वविषयपरिच्छेदः कृत इति किमन्यदपक्षते। 
निश्चयार्थं वक्तप्रमाणपेक्षेति चेद्‌, न। अनिश्चयज्ञानासम्भवात्‌। निश्चय एव हि 
ज्ञानं, तच्चेदस्ति कथं निश्चयो नास्तीति शक्यते वक्तुम्‌। अतोऽनुपपत्नमिदमर्थज्ञानगम्यैव 
वक्तृधीस्तत्प्रामाण्ये कारणमिति। अत आह-अर्थं इति। यत्‌ तावदुक्तम्‌ अनवगतेऽर्थे 
नैवम्भावो भवतीति, तत्राभ्युपगमेनैवोत्तरम्‌। सत्यं पूर्वं प्रतीत एवार्थं इति। यतत 
प्रतीतेऽनिश्चयो न घटत इति। तन्न, जाताशङ्कुस्य तदुपपत्तेः यद्यपि न शब्दात्‌ 
संशयः, तथापि व्यभिचारदर्शनात्‌ संशयो जायत एव। यत्त्वनिश्चयात्मकः ज्ञानमेव 
नास्तीति ज्ञानोत्पत्तौ निश्चय एव जायत इत्युच्यते। तत्न। संशयस्यापि ज्ञानत्वात्‌। अतो 
जातेऽपि ज्ञाने कतश्चिन्निमित्तात्‌ संशयोत्पत्तौ वक्तृप्रमाणाश्रयत्वात्िश्च- 
यस्यार्थज्ञानसमधिगम्यापि सैव वक्तृधीः पूर्वज्ञानप्रामाण्ये पूर्वभाग्‌ भवतीति” तया 
समुत्सारितायां दोषाशङ्कायां प्रामाण्यस्याध्यवसानादिति।। १६८॥ 


१२० मीमांसाश्लोकवात्तिकं काशिकाटीकोपेतम्‌। 


अतोऽत्र पुन्निमित्तत्वादुपपन्न मृषार्थता। 
न तु स्यात्‌ तत्स्वभावत्वं वेदे वकव्तुरभावतः॥ ९६९॥ 


तद्‌ ुद्धयन्तरयोर्नास्तीत्यर्थो ऽ्थर्च प्रतीयते। 
अतो न ज्ञानपूर्वत्वमपेक्ष्यं नायथार्थता॥ ९७०॥ 


अप्रमाणत्वसिद्धौ वा दृष्टान्तो य उदाहतः, 
बुद्धादिवचनं तस्य साध्यानासद्भितोच्यते॥ १७९॥ 


तेषामपि हि यत्‌ कार्य पूर्वत्र प्रतिपादितम्‌ 

तत्र सम्यक्त्वमर्थे तु व्यापारो नैव विद्यते॥ १७२॥ 

एवं तावत्‌ पुरुषवाक्येषु ज्लानान्तरापक्षया प्रामाण्यं क्रचिच्चौपाधिकम- 
प्रामाण्यमित्युक्तम्‌। वेदवाक्ये तु स्वाभाविकत्वादेव वचसः सम्यगर्थपरिच्छेदशक्तैर्न 
मृषार्थता सम्भवतीति न तु वेदवचनस्येत्यादिनोक्तं, तदेतदाह-अत इति। अस्तु नाम 
वक्तृदोषाशद्धया पुंवचसामप्रामाण्यं, स्वभावनिर्दोषं तु वेदवचो न तत्स्वभावमनु- 
“भवितुमर्हतीति।। १६९॥ 

वक्तृबुद्धयन्तरयोर्व्यवधानमपि वेद नास्तीति पदाथरेव केवलैर्नित्यनिदषिर्वाक्यार्थः 
प्रतीयत इत्याह-तदृलुद्धीति। अतः सिद्धं न वेद प्रत्ययान्तरापेक्षा, न चायर्थार्थत्वमिति। 
प्रकरणार्थमुपसंहरति- अत इति।। १७०॥ 

अन्यथा भाष्याभिप्रायमाह-अप्रमाणत्वेति। वेदानामप्रमाणत्वसिद्धये यत्किञ्चन 
लौकिक वचनं दृष्टान्ततयोक्तं, तस्यानेन ग्रन्थेन दृष्टान्तस्य साध्यानासद्धिता 
साध्यविकलतोच्चते इति।। १७०॥ 

कथं साध्यानासङ्किता, अत आह- तेषामिति। अयमभिप्रायः- परमतेनेदं 
भाष्यकारेण परान्‌ प्रत्युच्यते। तथाहि-यदा तावल्लोकायतिकाभिप्रायः प्रयोगः-- चोदना 
मृषा प्रत्यक्षाद्यगतार्थत्वाद्‌ ईद्ग्बुद्धादिवाक्यवदिति, तदा ॒बौद्धाभिप्रायेणेदमुच्यते। 
साध्यानासङ्धौ दृष्टान्त इति। तन्मते हि शब्दो नार्थे प्रमाणम्‌। तथाहि पदानि तावदर्थ 
स्मारयन्ति न तु क्रचित्‌ किञ्चिदपनयन्त्यपनयन्ति वा। वाक्यमपि व्यभिचारदर्शनात्नार्थ 
प्रमाणम्‌। अतः कथं तत्‌ साधनं भवेत्‌। वक्त्रभिप्राय एव तु प्रतिबन्धबलात्‌ 
शब्दैर्बोध्यते। तथाहुः-“न त्वेतेभ्योऽर्थसिद्धिस्तेषां तत्र प्रतिबन्धासिद्धेः वक्त्रभिप्रायं तु 
सूचयेयुरि'ति। अतो यद्‌ बुद्धादिवचसां कार्य प्रतिपाद्यमुक्तं, तत्र तेषां 
सम्यक्त्वमेवाव्यभिचारात्‌। अर्थं तु तेषां सम्यक्त्वमेवाव्यभिचारात्‌। अर्थं तु तेषां 
व्यापारो नेष्यत एव। अतो न किञ्चिद्‌ वेदवाक्यानां मिथ्यात्वे कारण"मस्तीति पूर्वत्र 
प्रतिपादितमिति।। १७२॥ 

स्वव्यापारातिरिक्तेऽ्थे वेदस्यापि मृषार्थता। 
पुर्वपक्षार्थवत्त्वेन प्रसक्ता सिद्धसाध्यता॥ ९७३॥ 


अज्ञात्वैवमभिप्रायं कृतकाकृतकत्वयोः। 
सत्यमिथ्यात्वहेतूक्तिमात्रज्ञानात्‌ परोऽब्रवीत्‌॥ १७४॥ 


ननु सामान्यतो दृष्टं नान्यत्वादित्यदूषणम्‌। 
एतस्मादेव दृष्टान्तो न हि पक्षे सपक्षता॥ ९७५॥ 


तस्मादयमभिप्रायो भाष्यकारस्य वर्ण्यते। 

अभ्युपेत्यार्थविषयं वाक्यव्यापारमुच्यते॥ ९१७६॥ 

" पदार्थरचनायत्त ' इत्यादिना यत्‌ प्रतिबन्धबलेन वाक्याद्‌ वक्तृन्ञानानुमानमुक्तं 
तद्‌ दर्शयतीति यदि च यत्र पुंवाक्यं व्याप्रियते वक्तृज्ञाने तदतिरिक्तेऽर्थं एव 
दुष्टान्ततयोच्यते, ततः सिद्धसाधनमित्याद-स्वव्यापारेति। स्वविषयातिरेकेण वेदानामपि 
मिथ्यात्वमिष्यते। पूर्वपक्षार्थे मृषात्वाभ्युपगमादिति।। १७३ 

अत्रापरं भाष्य -' ननु सामान्यतो दृष्टमनुमानं भविष्यति, पुरुषवचनं 
वितथमुपलभ्य वचनसामान्याद्‌ वेदवचनं मिथ्येत्यनुमीयते' इति। तस्याभिप्रायमाह- 
अन्ञात्वेति दृष्टमन्तेन। वाक्यत्वं मिथ्यात्वे न प्रयोजकमिति योऽयमभिप्रायो 
भाष्यकारणस्य, तमज्ञात्वाप्नानाप्तवाक्ययोः सम्यङमिथ्यात्वहेतुदोषसदसद्धावयोरुक्तिमात्र 
भाष्यकारेण कृतमिति ज्ञानात्‌ परः पूर्वपक्षवादी ' ननु सामान्यतो दुष्टमि ' त्याद्यब्रवीत्‌। 
अतो नैव चोदनीयं कथं हेतोरप्रयोजकत्व उक्ते पुनस्तेनैव हेतुना प्रत्यवस्थानमिति 
अगृहीताभिप्रायस्य परिचोदनात्‌। एवं हि मन्यते-भवतु यथातथा वा पुरुषवचसां 
मिथ्यात्वम्‌, एवमपि प्रतिबन्धसिद्धर्हेतुर्गमक एवेति कृतकाकृतक वाक्ययोः 
सामान्यतोदुष्टमित्यन्वय इति। अत्र परिहारभाष्यं न, अन्यत्वादि 'ति, तदाक्षिपति- 
नान्यत्वादिति। कथमदूषणमत आह-एतस्मादिति। वेदवाक्यमिथ्यात्वे साध्ये पुंवाक्यं 
दृष्टान्त उक्तः। तत्र किमयं दोषः यदन्यत्वं नाम, प्रत्युत गुण एवायम्‌। अन्यत्वादेव 
हि दुष्टान्तो भवति। अनन्यत्वे साध्यसमत्वापत्तेः। नहि पक्ष एव सपक्षो भवति। 
पक्षस्य साध्यत्वात्‌, सपक्षस्य सिद्धत्वात्‌। सिद्धसाध्ययोश्चै““कत्वविरोधादिति।। १७५॥ 

तस्मादुपेक्ष्यैव तावद्‌ ग्रन्थव्याख्यां भाष्यकाराभिप्रायमभिदध्महे इत्याह - 
तस्मादिति। तमैवाभिप्रायं वर्णयति-अभ्युपेत्येति वाक्यतान्तेन। अयमर्थः-परमताभि- 
प्रायेणापि चेत्यादिभाष्ये वक्तृन्ञान एव वाक्यं प्रमाणम्‌, अर्थे तु न तस्य व्यापार 
इत्युक्तम्‌। तदभ्युपगच्छामः। भवतु पुंवाक्यं बाह्य एवार्थ प्रमाणं न वकतूज्ञाने वाद्याथपिक्षयैव 
चाप्रामाण्यवादिनो दुष्टान्तोऽस्तु नाम। तथापि दूषणमुच्यते-व्यवधानेऽपीति। यद्यपि 


१२२ मीमांसाश्लोकवात्तिकं काशिकाटीकोपेतम्‌। 


यदि स्याद्‌ व्यवधानेऽपि वाक्याथपिक्षयानृतम्‌। 
दृष्टान्तो नृवचोऽत्रापि हेतुः साधारणो भवेत्‌॥ १७७॥ 


सत्येष्वपि हि दृष्टैव पौरुषेयेषु वाक्यता। 
अतीद्धियेऽपि किञ्चिद सत्यं दृष्टं यदृच्छया॥ ९७८॥ 


नान्यत्वादिति चानेन परोक्तादन्यतोच्यते। 
अन्यो ह्येष तदाभासो विपक्षं वान्यमनब्रवीत्‌॥ १७९॥ 


यद्वान्यस्माद्विसंवादाम्मिथ्यात्वं तत्र न त्विह। 
विषयस्यापि चान्यत्वात्‌ साधनासङ्कितैव सा॥। १८०॥ 


ज्ञानव्यवहितेऽर्थेऽ प्रमाणमेव पुंवाक्यं, तथापि तद्विषयप्रामाण्याभ्युपगमेनैव ब्रूमः 
साधारणानैकान्तिको हेतुरिति। सत्येष्वप्याप्तवाक्येषु वाक्यत्वस्य हेतोरदष्टत्वादितीदमत्र 
सामान्यतोदृष्टानुमानदुषणं भाष्यकारस्य मनसि विपरिवर्तते। अनेनैवाभिप्रायेण भाष्यमपि 
गमयितव्यमिति भावः। नन्वतीन्द्रियार्थत्वे सत्यपि वाक्यत्वादिति विशेषयिष्यामः। 
पोरुषेयवचनं सर्वमतीन्धियार्थमप्रमाणमिति नानैकान्तिकत्वमत आह-अतीद्धियेति। 
अतीन्दरियेऽपि हि यदा कश्चिद्‌ यदुच्छया अदष्टपूर्वार्थं वाक्यं प्रणयति, यथन्द्रोऽस्तीत्येको 
वदति, अन्यो नास्तीति। तत्र द्वयोरन्यतरेण नियोगतः सत्येन भवितव्यमित्येकस्य 
वाक्यस्य सत्यता। न हीन्द्रसदसद्धावयोरन्यतरदपि प्रमाणान्तरेणावधारितम्‌। अतोऽनाप्त- 
वाक्यमपि क्रचिद्‌ यदुच्छया प्रयक्तमतीन्द्रियार्थविषयमेव सत्यं दुष्टमिति विशेष्टेऽपि 
हेतावनैकान्तिकत्वमेवेति।। १७८॥ 

एवं भाष्यकाराभिप्रायमुक्त्वा तत्रैव भाष्यं योजयति- नान्यत्वदित्याभासोऽन्तेन। 
अयमर्थः- यादृशं पौरनैयायिकैः सामान्यतोदृष्टानुमानमुक्तं ततोऽन्यदिदमनैकान्तिकिहेतक 
तदाभासमुक्तम्‌। अतोऽस्मात्‌ सामान्यतोदृष्टाभासात्‌ साध्यं न सिध्यति इति। प्रमाणभूतात्‌ 
सामान्यतोदुष्टादस्य तदाभासस्यान्यत्वादिति भाष्यार्थ इति व्याख्यानान्तरमाह-विपक्षमिति। 
अयमभिप्रायः वाक्यत्वहेतुराप्तवाक्येषु सत्येष्वपि दुष्ट इति विपक्षवृत्तिर्न साध्यं 
साधयतीति तदेव दूषणं, योजनामात्रं तु भिद्यते। मिथ्यात्वे साध्ये विपक्षस्य सत्यत्वस्य 
ततोऽन्यत्वात्‌ तद्रामित्वाच्च हेतोरिति भावः।। १७९॥ 

अन्यथा व्याचष्टे-यद्रति। यत्‌ तद्‌ वाक्यत्वस्याप्रयोजकत्वम्‌ “अपि चे! 
त्यादि भाष्ये दर्शितं यदज्ञात्वा परेण सामान्यतोदुष्टानुमानमुक्त, तदव न अन्यत्वादि' 
ति भाष्यकारेणोद्धाटितम्‌। अन्यः खलु अप्रामाण्यस्य प्रयोजको हेतुर्विसंवादः, न 
वाक्यत्वम्‌। न चासौ वेदे सम्भवति, अपौरुषेयत्वात्‌। पुरुषाश्रयत्वाच्च शब्दे दोषाणाम्‌। 

न हन्यस्येति नैकस्मिन्‌ मृषार्थेऽन्यमृषार्थता। 
विवक्षया मृषार्थत्वे न च वाक्ये मृषार्थता॥ १८१॥ 


श्यामत्वे पुस्त्ववच्यैतत्‌ साधारण्ये निदर्शनम्‌ 
परोक्तेर्वापि दुष्टत्वाद्‌ विकल्पसममुच्यते॥ १८२॥ 


अदुष्टकारणजनितस्य च ज्ञानस्य विसंवादासम्भवात्‌। नैतदेवमिति प्रत्ययविपर्यासो 
विसंवादः कथमदुष्टकारणजे भविष्यति। अन्यत्वान्मिथ्यात्वकारणस्येति भाष्यगमनिकेति 
व्याख्यानान्तरमाह--विषयस्येति। पूर्व हि परमतेन साध्यानासङ्खी दृष्टान्त इत्युक्तम्‌। 
सैवेयं साध्यानासद्भिना विषयान्यत्वादुच्यते। अन्यो हि पुंवाक्यस्य विषयो वक्त्रभिप्रायः। 
न च तत्र मिथ्यात्वमव्यभिचारात्‌। पूर्व त्वर्थविषयव्यापारमुपेत्यान्यत्वमुक्तम्‌। अधुना 
पुनः परमत एव स्थित्वा साध्यानासद्धितोच्यत इति।। १८०॥ 

अपरमपि न ह्यन्यस्य वैतथ्येऽन्यस्यापि वैतथ्यमि"ति भाष्यम्‌। तस्यार्थ 
दर्शयति-न हीति। नह्यन्यस्येत्यादिना भाष्येण नान्यस्यान्यथात्वेऽन्यस्य मृषार्थता 
भवतीत्युच्यत इति। एतदेव विवृणोति- विवक्षेति। विवक्षा हि वक्तुस्तत्रायथार्थगोचरत्वा- 
न्मृषार्था। न वाक्यं, तस्य तत्प्रतिपादनमात्रेण प्रामाण्यात्‌। तस्याश्च ततः प्रतिबन्धबलात्‌ 
सिद्धेः। अतो न वाक्यं मृषार्थमिति सिद्धा साध्यानासङ्खितेति। प्रथमपक्षेऽपि चेवं 
नही 'त्यादि भाष्यं व्याख्यातव्यम्‌। नान्यस्यानाप्तवाक्यस्य मृषार्थत्वेऽन्यस्याप्तवाक्यस्यापि 
तद्‌ भवतीति। सत्ये विपक्षे पुंवाक्यत्वस्य भावादनैकान्तिको हेतुरिति। एवमेव द्वितीये 
तृतीये च विसंवादस्य वैतथ्ये साध्येऽन्यस्य वाक्यत्वस्य वैतथ्यं साध्यं न सम्भवतीति 
व्याख्येयम्‌। चतुर्थे तु वार्तिकस्था व्याख्येति।। १८०॥ 

अन्यच्च ' नहि देवदत्तस्य श्यामत्त्व' इत्यादिभाष्यं, तस्याभिप्रायमाह-श्यामत्व 
इति। यथा श्यामत्वे साध्ये पुस्त्वमनैकान्तिकं गौरादिष्वभावाद्‌, एवं वाक्यत्वमपि 
सत्याप्तवाक्यस्य साधारणमिति साधारण्यप्रदर्शनार्थं॒वेदं निदर्शनमिति। अन्ये तु 
दुष्टसाधनप्रयोगे दुष्टमेवोत्तरं देयमिति मन्वाना विकल्पसमा नाम जातिरियं भाष्यकारेण 
नान्यत्वादित्युक्तमित्याहूरित्याह- परोक्तरिति। धर्मान्तरविकल्पनात्‌ साध्यधर्मविकल्पापादनं 
विकल्पसमा। सा चेवं दर्शनीया- वाक्यमेव किञ्चित्‌ पुरुषवाक्यादन्यद दष्टं यथा 
वेदवाक्यम्‌। किञ्चिदनन्यद्‌ यथा तदेव। एवमन्यानन्यत्वयोरपि विकल्पनात्‌ 
सत्यमिथ्यात्वयोरपि वाक्यत्वाविशेषे विकल्पो भविष्यतीति नावश्यं वाक्यत्वान्मिथ्यात्वं 
सिध्यतीति। इयं च वाच्यानुक्तीतरोक्तिजनिग्रहस्थानद्रयापत्तेरवाच्यैव परमतेनोपन्यस्तेति 
वदितव्य विकल्पसममुकत्तरमिति।। १८२॥ 

यद्वा प्रमाणमेवेदं सत्यत्वेऽन्यत्वमुच्यते। 
विरुद्धाव्यभिचारित्वं बाधो वाप्यनुमानतः॥ ९८३॥ 


चोदनाजनिता बुद्धिः प्रमाणं दोषवर्जितैः। 
कारणर्जन्यमानत्वाल्लिङ्गाप्तोक्तयक्षबुदधिवत्‌॥ १८४॥ 


तथा नाप्ताप्रणीतोक्तिजन्यत्वाद्‌ बाधवर्जनात्‌। 
देशकालादिभेदादौ चाप्तोक्तिप्रत्ययो यथा॥। १८५॥ 


अकर्तृकत्वसिद्धया च हेतुत्वं साधयिष्यते। 
एवमाद्यवुध्यायं नान्यत्वादित्यवोचत॥। १८६॥ 


प्रत्यक्षस्त्विति दार्ढ्यं वा प्राथम्यं वापि लक्षयेत्‌। 

स्वरूपतः प्रमाणत्वं मिथ्यात्वं पररूपतः। १८७॥ 

एवं तावन्नान्यत्वादिति दूषणोक्तिरियमित्युक्तम्‌। इदानीं साधनवचनमेवेदमिति 
व्याख्यानान्तरमाह- यद्वेति। परा हि मिथ्यात्वे साधिते सिद्धान्ती हेत्वन्तरेण सत्यत्वं 
साधयति। प्रमाणमनुमानम्‌। तदुपरिष्टाद्‌ वक्ष्यत इति। कौदुशं पुनस्तत्‌ प्रमाणमित्याह-- 
विरुद्धेति। यदि तुल्यबलत्वं, विरुद्धाव्यभिचारी नाम संशयहेतुः अथ सिद्धान्तहेतुर्बलीयान्‌, 
ततोऽनुमानबाधः। इह चानुमानबाध एव, सत्यत्वहेतोर्बलीयस्त्वादन्यत्वादसत्यत्व- 
हेतूनामिति भाष्यार्थ इति।। १८२॥ 

तदेव सत्यत्वे«* प्रमाणमुपन्यस्यति-चोदनेति। इदं चैकान्तिकहेतुकमनुमानं 
सामान्यतोदष्टादनैकान्तिकहेतुकाद्‌ बलवत्‌। अनैकान्तिकता च केवलस्य सविशेषणस्य 
च हेतोरुक्तंव। अतोऽनेनैव बलवता मिथ्यात्वानुमानं बाध्यत इति।। १८४॥ 

अस्मिनेव साध्येऽपरमपि हेतुदयमाप्तोक्तिनिदरश्नेनैव दर्शयति- तथेति। 
देशकालादिभेदादौ बाधवर्जनादित्यन्वयः। अत्र च बाधवर्जनादिति हेतोर्टिङ्गाक्षबुद्धयोरपि 
दृष्टान्ता सम्भवत्येव। साधारण्येन त्वाप्तोक्तिप्रत्ययो निदर्शित इति।। १८५॥ 

नन्विदमदुष्टकारणजनितत्वमनाप्ताप्रणीतोक्ति जन्यत्वं चासिद्धं, सर्ववाक्यानां 
कृतकत्वादत आह-अकर्तृकत्वेति। साधयिष्यते हि वेदानामस्कर्तृकत्वम्‌, अतो 
नासिद्धो हेतुरिति। एवमादिसत्यत्वानुमानाभिप्रायेणेदमन्यत्वमुक्तवान्‌ भाष्यकृदित्याह- 
एवमिति। आदिशब्देन सम्बन्धाक्षेपोक्ता हेतवोऽनुसन्धातव्याः। 

भाष्यव्याख्याविकल्पाश्च षोढाद्यग्रन्थवत्‌ कृताः। 
इति।। १८६॥ 

अत्रापरं सामान्यतोदुष्टस्यागमवाधप्रदर्शनार्थं भाष्यम्‌ “अपि च पुरुषवचनसाधर्म्याद्‌ 

ज्ञानाभावश्च मिथ्यात्वं द्रयस्यासम्भवाद्‌ यदि। 
प्रत्यक्षं तत्‌ परेषां च सिद्दरमस्यानुमानतः॥ १८८॥ 


यथेव तव मिथ्यात्वं साधनं साधयेदिदम्‌। 
तथा च बाधकाधीनं मिथ्यात्वमपि साधयेत्‌॥॥९९९॥ 


वेदवचनं मिथ्येत्यनुमानं, प्रत्यक्षस्तु वेदवचनं प्रत्ययः' इति। तद्‌ यदि 
वाक्यगोचरप्रत्ययाभिप्रायं, तदयुक्तम्‌। अनाप्तवाक्येऽपि समानत्वात्‌। तत्स्वरूपप्रत्ययोऽपि 
प्रत्यक्ष एव। न च तन्मिथ्या" अर्थस्तु वेदवाक्यानामतीन्द्रिय इति प्रत्यक्षसूत् 
वक्ष्यते। अतो नार्थाभिप्रायमिदम्‌। अथ प्रत्ययस्वरूपाभिप्रायेण प्रत्यक्षतोच्यते, साप्ययुक्ता। 
शून्यवाद तस्याप्यनुमेयताया वक्ष्यमाणत्वात्‌। अतो व्याख्येयम्‌, अत आह-प्रत्यक्ष 
इति। अयमभिप्रायः. मुख्यप्रत्यक्षत्वासम्भवाद्‌ गौणः प्रत्यक्षशब्दः। दृढं हि प्रत्यक्ष 
प्रथमं च स्वतः प्रमाणं परतो विसंवादादप्रमाणम्‌। एतच्चतुष्टयान्यतमगुणविवक्षया 
प्रत्यक्षशब्द आगमिक एव प्रत्यये प्रत्युक्तः। सोऽपि दृढः, संशयविपर्ययाभावात्‌। 
शीघ्रभावी च, मिथ्यात्वानुमानाद्‌ द्ष्टान्ताद्यपेक्षाविरहात्‌। उत्पन्नस्य चानुमानेन 
मिथ्यात्वसाधनात्‌। प्रामाण्याप्रामाण्योः स्वपराश्रयत्वं सर्वप्रमाणानां साधितम्‌। अतः 
प्रत्यक्षतुल्योऽयं प्रत्ययः कथमन्यथा भवति। °्तदेतद्विपरीतार्थप्रतिज्ञानमनेन विरुध्यत 
इति। न चेह वेदप्रामाण्यमस्माकमसिद्धतिति प्रत्यवस्थातुं शक्यम्‌। नास्तिकानामपि 
तच्छवणे असन्दिग्धाविपर्यस्तज्ञानजन्मनो ऽविशेषातित्यागमजनितायाश्च संविदो 
दुष्टाकारणजनितत्वासम्भवात्‌। पौरुषेयागमवादिभिस्त्वात्मात्मनैव बद्ध्वा समर्पित इति 
न ते परेषां मिभ्यात्वं साधयतामागमविरोधमुद्धावयितुमुत्सहन्ते। पुरुषाश्रयदोषाशङ्कया 
स्वारभ्गमानां दूषितत्वात्‌। सर्व चेदं भाष्योक्तमेव वार्तिककृता प्रागेवोद्राहितं 
"चोदनार्थान्यथाभावमि ' त्यादिनेत्यनुसन्धातव्यमिति।। १८७॥ 

मुख्य एव वा प्रत्यक्षशब्दो व्याख्येय इत्याह- ज्ञानाभावश्चेति। एवं 
मिथ्यात्ववादी वक्तव्यः- त्रेधा खलु मिथ्यात्वम्‌। इह च “न तावत्‌ संशयविपर्ययोस्त' 
इति भाष्य एवोक्तम्‌। तद यदि ज्ञानाभाव एव मिथ्यात्वं साध्यते, तत्र ते प्रत्यक्षविरोधः। 
प्रत्यक्षमेव हि भवत्सद्धान्ते ज्ञानम्‌। यदि काममस्यैव श्रोत्रियस्य तदनुमेय“ 
तत्त्वं, प्रत्यक्षमेव वेदवाक्यश्रवणादुत्पत्नं ज्ञानं विलोकयमानः कथं तदभावात्मकं 
मिथ्यात्वमात्थ इति।। १८८॥ 

एवं तावदागमविरोधोऽनेन भाष्येणोक्त इति व्याख्यातम्‌। इदानीमस्यैव तात्पर्यान्तरं 
दर्शयति- यथेवेति। अयमर्थः- एतदनेन भाष्येणोच्यते पुंवाक्यसाधर्म्याद्‌ भवान्‌ मिथ्यात्व 
साधयति। तद्‌ यथैवैतन्मिथ्यात्वं दृष्टं, तथैव वेदवाक्येनापि मिथ्या भवितव्यम्‌। तच्च 
बाधकाधीनं मिथ्यात्वं दुष्टमिति वेदेऽपि तथेव भवेत्‌। न च तथा सम्भवतीति 

धर्म इत्युपसहार्ये यच्छेयस्करभाषणम्‌। 
तद्‌ धर्मपद वाच्यार्थनिरूपणविवक्षया॥ १९०॥ 


श्रेयो हि पुरुषप्रीतिः सा द्रव्यगुणकर्मभिः। 
चोदनालक्षणैः साध्या तस्मात्‌ तेष्वेव धर्मता॥ १९९॥ 


अन्यत्‌ साध्यमदष्ट्वैव यागादीननुतिष्ठतः। 
धार्मिकत्वसमाख्यानं तद्योगादिति गम्यते।॥। ९९२॥ 


साधितमेव। अतः प्रत्यक्षो हि दृढो वेदवचने प्रत्ययः। नासौ क्रचिद्‌ बाध्यते। अतो 
विशेषविरुद्धो हेतुरिति।। १८९॥ 

एवं चोदनालक्षणत्वमुपपाद्य भाष्यकारेणोपसंहतं तस्माच्चोदनालक्षणः श्रेयस्करः' 
इति। अत्र च यथासूत्रमेव निगन्तव्ये श्रेयस्कारपदप्रयोगेऽपिप्रायमाह-धर्मं इति। 
धर्मपदार्थमेव व्याख्यातुं श्रेयस्करशब्दः प्रयुक्तः। तत्प्रयोगे हि चोद्यपरिहारक्रमेण 
श्रेयस्करो धर्म इत्यावेदितं भवतीति।। १९०॥ 

अत्र भाष्यकारेण ' एवं तर्हि श्रेयस्करो जिज्ञासितव्यः" इति परिचोदनापूर्वमुक्त 
“य एव श्रेयस्करः स एव धर्मशब्देनोच्यते" इति। तत्र कस्यानेनप्रकारेण धर्मतोक्तेति 
न ज्ञायते। अतस्तद्विवेकार्थमाह- श्रेय इति। श्रेयश्शब्दोऽयं पुरुषप्रतीतौ प्रसिद्धः। 
तत्कारणानि च द्रव्यगुणकर्माणि चोदनासामर्थ्यादवगम्यन्ते। अतस्तेष्वेव श्रेयस्करतया 
धर्मता भाष्यकारेणोक्तेति।। १९१॥ 

अत्रापरं भाष्यं" यो हि यागमनुतिष्ठति तं धार्मिक इति समाचक्षते" इति। 
तस्यार्थः श्रेयस्करो धर्मः यत्कारणं चोदनावधारितश्रेयस्करत्वयागादिकर्तरि धार्मिकशब्दं 
लौकिका उपचरन्ति। तदेवमुपपद्येत यदि यागादिर्ध्मः यो हि धर्म चरति स 
धार्मिकः। अतो यागादेर्धर्मत्वम्‌। अत एव हि तच्चरितरि धार्मिकपदप्रयोगो घटते, 
नान्यथेति। तदयुक्तम्‌। नावश्यमयं प्रयोगो यागादीनामेव धर्मतां गमयति 
नृगुणापूर्वादिधर्मत्वेनाप्यस्योपपत्तेः। यागादिकार्येव ह्यपूर्वाद्यपि करोति। तत्‌ कुतोऽयं 
विवेकः यागचरणादयं धार्मिकः नापूर्वादिचरणादिति, अत आह-अन्यदिति। 
अयमभिप्रायः- सत्यं, यागाद्यनुनिष्पादिन्यपूर्वसिद्धिरिति न तु तद्यागादिसाध्यमपूर्व 
प्रयो क्तृभिर्निदिश्यते। शक्तिरूपत्वात्‌ तस्य। शक्तेश्चातीन्दरियत्वात्‌। अतस्तददर्शनेन 
तच्वरितरि धार्मिकपदप्रयोगो न घटरते। तस्माद्‌ यागादियोगादेव धार्मिकत्वसमाख्यानमि 'ति 
निश्चीयते। 

किं पुनर्यागादीनां स्वरूपमेव धर्मः। यद्येवं पूर्वापरविरोधः। पूर्वेण तावदुक्तं 
^ ताद्रूप्येण च धर्मत्वमि'ति। अपरेण च 

"फलसाधनरूपेण तदानीं" येन नास्त्यसौ।' 
इति। तदपि च रूपं यागादीनामतीन्द्ियतया नापूर्ववत्‌ प्रत्यक्षादिदृश्यम्‌ यागादि- 
स्वरूपाभिधाने त्वनन्ता* एकस्य धर्मपदस्य शक्तयः कल्पनीया भवेयुः। कथं 
खल्वेकयैव शक्त्यायं नानाजातीयेषु द्रव्यगणकर्मसु वर्तति। स्यादेतत्‌- सकलानुगतप्रीति- 
साधनत्ववचनाददोष इति। न। तस्याप्यतीन्दरियत्वादित्युक्तम्‌। विशेषणमात्राभिधानप्रसङ्काच्च। 
प्रीतिसाधनं हि नानभिधाय प्रीतिं शक्यतेऽभिधातुमिति सैव पूर्वतरमभिधेया भवेत्‌। 
एवञ्च तन्मात्रोपक्षयिण्यभिधाव्यापारे न तद्वि “शिष्टाभिधानसिद्धिः गवादिशब्दवत्‌ 
सामशब्दवच्च। यत्र ह्यखण्डेन शब्देन विशिष्टो बोध्यते तत्र विशेषणमेव शब्दस्य 
वाच्यमिति सिद्धम्‌। अत एव 'सामशब्दो गीतिमात्रवचनो न सक्तां गीतिमाहे'ति 
वक्ष्यति। वार्तिककारेणाप्यपूर्वविशिष्टं कर्म धर्म इति निराकूर्वतोक्त- 

“ कर्मपूर्वविशिष्टं चेद्‌ धर्म इत्यभिधीयते। 

विशेष्यं नाभिधां गच्छेत्‌ क्षीणशक्तिर्विशेषणे।। "” 
इति। तदिदं फलविशिष्टाभिधानेऽपि समानम्‌। स्यान्मतं विधेयो धर्म पदार्थं इति। 
तत्त। एवं सति विधेरत्यन्तप्रत्यासन्ना भावनैव विधेयतया धर्मशब्दवाच्यतामश्नुवीत। 
सा हि व्य॑शा विधीयते" इति सिद्धान्तः। तदूरमपूर्वमेव धर्मपदवाच्य 
तदन्वयव्यतिरेकानुविधानाद्‌ धर्मदस्य। तथाहि फलकालेऽसत्यपि कर्मणि अपूर्वसत्तयैव 
धर्मवानयमित्युपचरन्तो दृश्यन्ते। सत्स्वपि यागादिषु वेगुण्यादलब्धापूर्वनिष्पत्तिषु न 
धर्मपदं प्रयुञ्जाना दुश्यन्ते। अतो वक्तव्यो धर्मपदार्थः। 

स उच्यते- धर्मशब्दोऽयं पाचकादिवत्‌ सभाग एव धृतिसाधने वर्तते। धृतिश्च 
प्रीतिपर्यायः। एयं च यथोपदिष्टानुगतपृषोदरादिमध्ये पठितः प्रकृतिप्रल्ययविभागेनोहितव्यः। 
तदिह धृजा धृतिः" मनिनप्रत्ययेन च तत्साधनमभिधीयते। न चैवमाहारविहारादौ 
प्रसङ्ध :। पद्ध जादिवद्‌ योगरूढ्यभ्युपगमात्‌ चोदनालक्षणश्रेयस्करमात्राभिधानात्‌। न च 
योगनिरपेक्षा समुदायशक्तिः येन विशेषणमात्रे प्रसद्धो भवेत्‌। न च भावनायां प्रसङ्ख :, 
तस्या अतत्साधनत्वाद्‌, यागादीनामेव श्रेयस्साधनत्वस्य चोदनाप्रमाणकत्वात्‌। 
केवलरूढयभ्युपगमेनैवोपाधिद्रयस्याभिधानमेष्टव्यम्‌। प्रीतिसाधनत्वस्य विहितत्वस्य 
च प्रीतिसाधने विहिते च धर्मपदोपचारात्‌। प्रायिक चैवाखण्डस्य विशेषणमात्राभिधानम्‌। 
असत्यां तु गतो सर्वाभिधानमेव। तुल्यवच्चेह धर्मपदात्‌ प्रीतिस्तत्साधनं च विहितमवगम्यते 
इति किं न शब्देनोच्यते। यदेतदपि रूपमदृश्यमित्युक्तम्‌। तन्न, वेदादवगमात्‌। 
अभ्युदयसाधनं याग इत्येतावदेव विदितवन्तोऽपूर्वमगणयित्वैव यागादिकर्तृषु 
धार्मिकशब्दमुपचरन्तो दृश्यन्ते। अतस्ताद्रूप्यमात्रेणै ते धर्मा इति निश्चीयन्ते। अत 
सिद्धमभ्युदयसाधनं विहितं धर्मपदार्थ इति। यत्तूक्तं विगुणे प्रयोगाभावान्न यागादिर्धर्म 


१२८ मीमांसाश्लोकवात्तिकं काशिकारीकोपेतम्‌। 


पञ्वादीनि च धर्मस्य फलानीति व्यवस्थितम्‌। 
चित्रागोदोहनादीनां तान्युक्तानि फलानि च॥ १९३॥ 


तस्मात्‌ तेष्वेव धर्मत्वं धर्माणीति च दर्शनात्‌। 
लिङ्गसङःख्याविनिर्मक्तो धर्मशब्दो निदर्शनम्‌॥ ९९४॥ 


अन्तःकरणवृत्तौ वा वासनायां च चेतसः। 
पुद्रलेषु च पुण्येषु नृगुणेऽपूर्वजन्मनि॥ १९५॥ 


इति। तत्न। तथाविधस्याभ्युदयसाधनत्वाभावात्‌ तस्य चाधर्मत्वात्‌ कथं तत्र धर्मशब्दः 
प्रयुज्यते। फलकाले तु धर्मपदप्रयोगोऽभ्युदयसाधनाभिप्राय एव। अस्ति हि तत 
तदानीमपि। शक्तिरूपेणाध्रियमाणमपि स्वरूपेण। यथा चापूर्वं न धर्मपदवाच्यं तथा 
वक्ष्यत एवेति।। १९२॥ 

एवं तावलोकि“क प्रयोगानुसारेण यागादयो धर्मा इत्युक्तम्‌। अपि च येयं 
पश्वादिषु धर्मफलत्वप्रसिद्धः तयापि यागादीनामेव धर्म॑त्वमवगम्यत 
इत्याह-पश्वादीनीति। अयमर्थः- पश्वादीनि तावद्‌ धर्मफलतया प्रसिद्धानि। अतो 
यस्यैव तानि“ फलानि स एव धर्म इति भवति मतिः। चित्रादिफलतया चेतानि। 
शास्रादवगतानीति चित्रादयो धर्मा इति उपसंहरति-तस्मादिति। न केवलं लोके। 
वेदेऽपि यागादिष्वेव धर्मपदप्रसिद्धिरिति दर्शयता भाष्यकारेण दशितं ' यज्ञेन यज्ञमयजन्त 
देवा। तानि धर्माणी 'ति। तद्‌ दर्शयति धर्माणीति। अस्यामपि श्रुतौ यज्ञसमानाधिकरणो 
धर्मशब्द इति तद्रचनो निश्चीयत इति।' कथं पुनर्विलिङ्खो विसद्कु्यश्च धर्मशब्दः 
यज्ञसमानाधिकरणतया निर्दिश्यते। तत्सामानाधिकरण्ये हि स धर्म इति भवेत्‌ 
एकस्यैव यज्ञस्य प्रकृतत्वात्‌, पुल्लिङ्धत्वाच्च तस्य, अत आह-लिङ्खति। 
समुज्ज्ितलिङ्ख सह्ुत्याविशेषो धर्मशब्द एवात्र भाष्यकृता दशितः। तद्‌ वृत्तस्य 
प्रकृतग्राहित्वात्‌, अन्यस्य चाप्रकरणात्निश्चीयते यज्ञसमानाधिकरणो धर्मशब्द इति। 
लिङ्गसंख्ययोश्च छान्दसो व्यत्यय इति भावः। आद्यश्चात्र यज्ञशब्दो यज्ञसाधनलक्षणार्थः। 
इतरः श्रुत्यर्थं इति।। १९४॥ 

एवं तावद्‌ भाष्यकारानुसारेण धर्मपदार्थो व्याख्यातः। मतान्तराणीदानीमुपन्यस्य 
निरस्यति अन्तःकरोति न दृष्टोन्तेन। साङ्ख्या ह्यन्तःकरणस्य मनसो वृत्तिविशेषं 
धर्ममाश्रिताः शाक्यास्तु चित्तस्यैव चिनत्तान्तरेण** भावितां शुभां वासनाम्‌। आर्हतास्तु 
कार्यारम्भकान्‌ सूक्ष्मान्‌ मूर्तिमतः पुद्रलान्‌ धर्ममाहुः पुद्रलशब्दस्त्वाहतिस्तेष्वेव परिभाषितः। 
वैशेषिकास्त्वात्मनो विशेषगुणा धर्मा इति प्रतिपन्नाः (मीमांसकं कदेशिनस्त्वपूर्वजन्मन्येव 
धर्मशब्दमुपचरन्ति। वर्णितश्च तेषामभिप्रायः अपूर्वजन्मनीति चापूर्वशब्दनिर्वचनम्‌। न 


चोदनासूत्रम्‌ १२९ 


प्रयोगो धर्मशब्दस्य न दृष्टो न च साधनम्‌॥ 
पुरुषार्थस्य ते ज्ञातुं शक्यन्ते चोदनादिभिः॥ १९६॥ 


न च वस्त्वन्तरं शक्यमपुर्वं स्वर्गयागयोः। 
ज्ञातुं साधनभूतं वा साध्यं वा नाप्यतोऽन्यथा॥। १९७॥ 


पूर्वं जन्मास्येत्यर्थः तद्धि न कर्मणः पूर्वं जायत एव, कृते कर्मणि तन्निष्पत्तेः। एतेषु 
सर्वेषु च लोके धर्मशब्दप्रयोगो न दृष्टः। लौकिकश्च प्रयोगः शब्दादर्थावधारणे 
मूलम्‌। अतो न ते धर्माः। कथं पुनरन्तः करणवृत्ेर्धर्मत्वं निराक्रियते। मीमांसकैरपि 
तद्धर्मत्वमिष्यत एव। यागाद्यनीक्षणादिसङ्कल्पानां मानसानामेव धर्मत्वाभ्युपगमात्‌। 
नैवम्‌। न मानसाः सङ्कल्पाः, आत्मकर्तृकत्वादुपनिषत्सु तथा दर्शनात्‌। श्रूयते हि-“य 
आत्मा अपहतपाप्मा विरजो विमृत्युर्विशोको विजिघत्सोऽपिपासः सत्यकामः सत्यसङ्कल्पः! 
इति। तथा "स यदि पितृलोककामो भवति सङ्कल्पादेवास्य पितरः समुत्तिष्ठन्ती' ति। 
कृद्योगलक्षणा कर्तरि षष्ठी आत्मकर्तृकतां सङ्कल्पस्य दर्शयतीति न मनोवृततरधर्मत्वम्‌। 
चित्तानां च वास्यवासकभावानुपपत्तिः क्षणिकायुगपद्भुवां विज्ञानवादेऽभिधास्यत एव। 
तदुपेक्षयैव तावत्‌ प्रयोगाभावात्न चित्तवासना धर्मं इत्युक्तम्‌। पुण्याः पुद्रला इति 
यद्यणवः, न तेषु धर्मशब्दप्रयोगो लोके दृष्टः। अथान्ये ते, तर्हिं प्रमाणाभावात्‌ कतः 
सेत्स्यन्ति। कुतस्तरां च तेषु धर्मशब्दप्रयोगोऽलब्धसद्धावेषु। पुंगुणस्तु नित्यो वा 
वैभवादिवत्‌, कार्यो वा सुखादिवत्‌। नित्यत्वे अनुष्ठानवेयर्थ्यम्‌। कार्य तु 
नापूर्वाद्यन्यतममात्मसमवायिनं गुणभेदमुपलभामहे। अपूर्वं तु यथा न धर्मस्तथोक्तमेव। 
 अप्रयोगादि 'ति वक्ष्यति च। यदपि च कर्तृफलदाय्यात्मगुणः संयोगजो दष्टः कार्यविरोधीति 
धर्मस्य लक्षणमुक्तं, तदयुक्तम्‌। अधर्मसाधारण्यात्‌, स्मृतिहेतुसंस्कारसाधारण्याच्च। 
तयोरप्येवं लक्षणकत्वेन धर्मत्वप्रसङ्खात्‌। कर्तृफलदायीति चाव्यापकः। श्राद्ध त्वकर्तृणां 
पित्रादीनां तृप्तिफलश्रुतेः। वेश्वानर्याश्च पितृकर्तृकाया एव पुत्रगामि फलमिति वः 
सिद्धान्तः। ‹ वैश्वानरं द्वादशकपालं निवित्‌ पुत्रे जाते" इति हि विधाय आम्नायते 
“यस्मिन्‌ जात एतामिष्टिं निर्वपति पूत एव स तेजस्व्यत्नाद इन्द्रियावी पशुमान्‌ 
भवती 'ति। ' शाख्रफलं प्रयो क्तरि' (३.७.१८) इत्युत्सर्गतः प्राप्तपितृगामिता 
पुत्रगामिफलश्रुत्यापोद्यते। अतः सिद्धं नान्तःकरणवृत्त्यादयो धर्मा इति। ननु श्रेयस्साधने 
तावद्‌ धर्मपदप्रयोगो भवद्धिरपीष्यते। एते च श्रेयस्साधना इति कथं तेषु धर्मशब्द 
प्रयोगो न दुष्ट इत्युच्यते। अत आह- नचेति। न तावदेषां फलसाधनता प्रत्यक्षादिगम्या, 
अतीन्द्रियत्वात्‌। न च चोदनागम्या, यागादीनामेव तया फलसाधनतावगतेरिति।। 
१९६॥। 

आह-अस्त्वन्तः करणवृत्त्यादयो न श्रेयस्साधनतयावगम्यन्त इति न धर्मा 


१३० मीमांसाश्लोकवात्तिकं काशिकाटीकोपेतम्‌। 


श्रुतसाधनसाध्यत्वत्यागेनाश्रुतकल्पना। 
प्रसज्येतास्य ताद्रप्ये व्यतिरेके त्वरूपता॥ १९८॥ 


तस्मात्‌ फले प्रवृत्तस्य यागादेः शक्तिमात्रकम्‌। 
उत्पत्तौ वापि पश्वादेरपूर्वं न ततः पृथक्‌॥ ९९९॥ 


शक्तयः सर्वभावानां भावशब्दैर्विशेषिताः। 
नोपाख्यायन्त इत्येवं नापूर्वे धर्मजब्दता॥ २००॥ 


इति। अपूर्वं तु प्रीतिसाधनमेव, अतिक्रान्ते कर्मणि तत एव फलसिद्धेः। 
यागसाधनवादिनोऽपि हि अपूर्वं कृत्वेति व्याचक्षाणा अूर्वसिद्धिमन्तर्भावयन्ति। परैरपयुक्तम्‌ 
" आरम्भात्‌ स्वर्गः कर्मणा चारम्भः' इति। आरम्भ इत्यपूर्वमेव समाचक्षते। स 
ह्यारभ्यते। अतोऽपूर्व धर्म इत्येव न्याय्यं मन्यन्ते, अत आह-न चेति। अयमभिप्रायः- 
किमिदमपूर्वं नाम। यदि तावत्‌ कर्मशक्तिः फलशक्ितिर्वा, नासौ साधनं साध्यं वा। 
शक्तेरकारकत्वात्‌, पुरुषाभिलपितफलानुषङ्चिकतया सिद्धत्वाच्च। यदि वस्त्वन्तर - 
मेवापूर्वमुच्यते, तदप्ययुक्तम्‌। तस्य साध्यसाधनयोरन्यतररूपाननुप्रेशितया प्रत्येतुमशक्तेः। 
नहि तत्‌ स्वर्गस्य साधनं यागस्य च साध्यं शब्दादवगच्छामः। नान्यतः प्रमाणात्‌, 
तदवेद्यत्वाभ्युपगमात्‌। अत एव न शब्दात्‌, प्रमाणान्तरागोचरे व्युत्पत्त्यभावात्‌। अपदार्थस्य 
चावाक्यविषयत्वात्‌। अतः साध्यसाधनभावादन्यथापि “प्रमाणान्तरेण न वस्त्वन्तरभूतमपूर्व 
शयावगमम्‌। एतद्रूपद्रयरहितस्य*“ तस्य रूपान्तरेण दर्शयितुमशक्यत्वादिति।। १९७॥ 

अपि च यद्यपूर्वं यागस्य साध्यं स्वर्गस्य च साधनमिष्यते, ततः 
श्रुतहानिरश्रुतकल्पना चेत्याह-श्रुतसाधनेति। ताद्रूप्य तेन भावना च वाक्यार्थः सा 
च साध्यसाधनापेक्षिणी यथा स्वर्गयागावेव गृह्णाति तथा भावार्थाधिकरणे। वक्ष्यते। 
इहापि च भावनापञ्जरप्रकरणे। अतस्तत्‌ तावद्धेयमश्रुतं च। अतीन्द्रियस्यावस्तुनो 
गगनकुसुमादिसन्निभस्य साध्यसाधनत्वं कल्पनीयमित्यश्रुतकल्पनेति। अन्यतररूपान- 
भ्युपगमे निस्स्वभावस्याभाव एव भवेदित्यभिप्रायेणाह- व्यतिरेके त्वरूपतेति।। १९८॥ 

इदं च प्रोटिप्रदर्शनार्थमुक्तम्‌। नत्वेतद्रूपद्रयरहितस्य धर्मशब्दवाच्यतोपपद्यत 
इति। अतो न तत्त्वान्तरमपूर्वम्‌। किन्तु फलं कर्तुमभिप्रवृत्तस्य यागोदेरेवं शक्तिमात्रं 
पश्वादेवोत्पत्तावभिप्रवृत्तस्य शक्तिमात्रमेव सूक्ष्मावस्था अपूर्वम्‌। न तत्त्वान्तरम्‌। न च 
कर्मशक्तिरेव फलसाधनं, कर्मावान्तरव्यापारत्वात्‌। न चावान्तरव्यापारव्यवधिरकारणतामा- 
पादयति, काष्ठादीनां ज्वलनादिव्यापारव्यवधाने तत्प्रसङ्गात्‌। अतः कर्मैव शक्त 
फलसाधनं न शक्तिरिति शास्त्रादवगम्यमाने कथं शक्तं धर्मपदवाच्यतेत्यमिप्रायेणाह- 
तस्मादिति।। १९९॥ 

पुरस्ताच्चोदनाशब्दो विधावेव व्यवस्थितः॥ 
न च तल्लक्षणा हिंसा प्रत्युदाहरणं कथम्‌॥।२०९॥ 


चोदनालक्षणो यश्च श्येनादिरिह गम्यते। 
निषेधाभावतस्तस्य कथं ल्रूयादनर्थताम्‌।॥। २०२ ॥ 


यद्यपि स्याद्‌ विधिस्पृष्टे निषेधो नैव तादृशः। 
विज्ञायते हयनर्थत्वं षोडशिग्रहणादिवत्‌॥। २०३ ॥ 


इतश्च फलसाधनशक्तिर्न धर्म इत्याह-शक्तय इति। अस्यार्थः भावशक्तयः 
खलु साधारणशब्दैरेव योग्यताशक्तिसामर्थ्यादिभिर्दृष्टाभिधानाः न विशेषतो भावशब्दः। 
अन्यत्रैवञ्जातीयके ऽयोगात्‌। नहि लोकिकानां द्रव्यादीनां शक्तयो धर्मपदेनोपाख्यायन्ते। 
अतो न यागादीनां शक्तयो धर्मपदेनोपाख्यायन्त इति सिद्धमिति।। २००॥ 

अत्रापरमर्थपदव्याख्यानार्थं भाष्यम्‌-'उभयमिह चोदनया लक्ष्यते अर्थोऽनर्थश्च। 
कोऽर्थः, यो निःश्रेयसाय ज्योतिष्टोमादिः कोऽनर्थः यः प्रत्यवायाय श्येनो वज्ज 
इषुरित्येवमादिः। तत्रानर्थो धर्म उक्तो मा भूदित्येवमर्थमर्थग्रहणमि 'ति। अस्य किलायमर्थः 
यदि चोदनालक्षणो धर्मं इत्येतावदुच्येत, अतोऽनर्थस्य चोदनालक्षणस्य श्येनादेधर्मता 
भवेत्‌। अनर्थ्चासौ प्रत्यवायकरत्वेन। अतस्तत्निवृत््यर्थोऽर्थशब्द इति। तदेतदाक्षिपति- 
पुरस्तादिति। अस्यार्थः-एकाङ्कविकलं हि प्रत्युदाहरणं भवतिः । न व्दयङ्खविकलम्‌। 
तद्‌ यदेव चोदनालक्षणपदेन न व्यावर्तयितुमिष्टं, तदर्थं ग्रहणेन व्यावर्तनीयम्‌। 
अनर्थश्च चोदनालक्षणपदेन व्यावर्तितः। विधायकस्य वाक्यस्य चोदनात्वात्‌। तेन 
चानर्थहेतोः हिंसाया अलक्ष्यमाणत्वात्‌। प्राणवियोगफलो हि व्यापारो हिंसा। सा च "न 
हिंस्यादि' ति श्रुत्या निषिद्धत्यनर्थः। स च निषेधलक्षितः न तु चोदनालक्षित इति 
चोदनालक्षणपदेनैव तव्दयावृत्तिसिद्धेरनर्थकमर्थपदमिति। पुरस्तादिति। ' चोदनेति क्रियायाः 
प्रवर्तकः वचनमि त्यत्रत्यर्थः।। २०१॥ 

स्यादेतत्‌-श्येनादयोऽत्र भाष्यकारेण प्रत्युदाहताः, ते च चोदनालक्षणा एवेति। 
तदयुक्तम्‌। यदि नाम श्येनादयश्चोदनालक्षणाः, न त्वर्थपदेन व्यावर्तयितुं शक्यन्ते। 
निषेधप्रमाणकत्वादनर्थत्वस्य। तेषां च विधिविषयाणां निषेधागोचरत्वादित्यभिप्रायेणाह 
चोदनेति। तदिह योऽनर्थो हिंसा नासो चोदनालक्षणा, निषेधलक्षणत्वात्‌। ये च 
चोदनालक्षणाः श्येनादयः न तेऽनर्था इत्युभयतः पाशा रज्जुरिति।। २०२॥ 

स्यादेतत्‌ यदि नाम निषेधप्रमाणकमनर्थत्वं न। एवमपि श्येनादौ न सम्भवति, 
विधिविषयाणामपि निषेधविषयत्वसम्भवादतिरात्र इव षोडशिनः। अत आह-यद्यपीति। 
अयमभिप्रायः न तावद्‌ विध्यवरुद्धे विषये निषेधः सम्भवति। यद्यपि क्रचिद्‌ भवति, 

तथापि न तादृशात्निषेधादनर्थत्वं विज्ञायते। केवलो हि निषेधोऽनर्थत्वमापादयति, न 
विधिसहितः यथोदाहत एव षोडशिनि। नद्यसावनर्थः अनुष्ठानविकल्पमात्रार्थत्वान्निषेधस्य, 
उभयथापि क्रतुफलसम्पदोऽविशेषात्‌।*** अतो यदि नाम श्येनो निषिध्येत 
नैवमप्यभिचारविधिना विहितोऽनर्थत्वं प्रतिधित। केवलनिषधगोचरा एव कलञ्जभक्षणा- 
दयोऽनर्थाः, प्रत्यवायहेतुत्वात्‌। 

किं पुनस्तेषां प्रत्यवायहेतुत्वे प्रमाणम्‌। यदि निषेधः, तदयुक्तम्‌। 
नञर्थपर्यवसाय्येव हि निषेधविधिर्न निषेध्यस्यानर्थतामापादयितुं क्षमः। तावतैव 
निषेधविध्यर्थसिद्धे | निषिध्यमानक्रियाकर्तुरेव निषेधविधिष्वधिकारः। तस्यां च रागादिना 
प्रवृत्तः पुमानधिकारी लब्ध एवेति नाधिकार्यन्तरापेक्षा। एवञ्च न तद्विशेषणेऽपि। 
अधिकारी हि नानवच्छित्नो विशेषणेन बोद्धुं शयत इति तद्विशेषणापेक्षा। तत्र 
सवर्गपुत्रादिश्रुतिषु कामाधिकारेषु काम्यपर्यन्तता सिद्धा। जीवनभेदनादिश्रुतिषु 
निपित्ताधिकारेषु निमित्तपर्यन्ततेति मीमांसाकृतधियो धीरा विभजन्ते। निषेधाधिकारेषु 
न तावत्‌ प्रत्यवायपरिहारः साध्यतया श्रुतः। नच पिण्डपितृयज्ञवत्‌ कल्पयितुं शक्यते। 
अधिकारिलाभात्‌। उक्तं हि निषिध्यमानक्रियाकरुरेवाधिकारः इति। किं पुनस्तत्र 
विशेषणम्‌। भक्षयतिरेव। नन्वसौ विषयविशेषणम्‌। सत्यम्‌, विषयस्यैव विशेषणं गले 
पातिकया भक्षयतिरधिकारिविशेषणमाख्यायते। यत्र खलु नञर्थ पुरुषो नियुज्यते स 
विषयः। न चासौ भक्षयतिनानवच्छित्नो बोद्धुं शक्यत इति तद्विशेषणतयैव पर्युपयुक्तस्य 
भक्षयतेर्बलादधिकारिविशेषणता सम्पत्स्यते। एषा हि तत्र वचनव्यक्तिः यो भक्षयेत्‌ स 
नेति। एवञ्च सम्पन्नमुभयं यश्च विषयो नञर्थः यश्च भक्षयति प्रवृत्ताऽधिकारीति 
नाधिकार्यन्तरपेक्षायां प्रमाणमस्ति। न च किञ्चिद्धिकारे हेतुतया सम्बद्धं साध्यतया 
सम्बध्यते। नियोगसिद्धिनान्तरीयकत्वात्‌ हेतुतया सम्बद्धं साध्यतया सम्बध्यते। 
नियोगसिद्धिनान्तरीयकत्वात्‌ फलसिद्धेः। इतरथा साध्यद्यापतेः। एवं सर्वत्र। किमिदानीं 
प्रत्यवायकराणि। निषिद्धानि महापातकोपपातकादीनि तथा नाम। न तु श्रुतिपरतन्त्राणाम- 
शब्दार्थकल्पना मीमंसकानाम्‌। किमिति तर्हिं निषिद्धं न क्रियते, विहितं वा किमिति 
क्रियते। विहितत्वादिति चेत्‌, समानमिदं निषिद्धायां क्रियायाम्‌। तदपि निषिद्धत्वादेव 
न क्रियते। नहि विधिनिषेधाभ्यामन्यदस्ति नाम हेत्वन्तरं वैदिकेषु प्रवृत्तिनिवृत््योः। 
तस्मान्न किञ्चित्निषिद्धानां प्रत्यवायकरत्वे प्रमाणं पश्यामः। कस्तर्हि दुःखहेतुः। किं 
नो विदितेन कारणेन। अस्ति तावद्‌ दुःखहेतुः तदेव हि नस्तत्र प्रमाणम्‌। 

अत्राभिधीयते-निषेधश्रुतावर्थापत्तिरेव निषिद्धानां प्रत्यवायकरत्वे प्रमाणं 
विधिश्रुताविव विहितानामभ्युदयहेतुत्वे। तथा व्युत्पत्तेः। यथा खल्वयं प्रवर्तितोऽप्यनपेक्षित- 
योगक्षेमो न प्रवर्तते, एवं वारितोऽपि न तावच्चिकौर्षितान्निवर्तते यावद्‌ दुःखहेतुरयमिति 
न प्रतिपद्यते। एष ह्यासम्भवाद्‌ दुःखहेतुमेव त्रिविधसमासीदिति निषेधश्रावी दु ःखहेतुरयं 

निषेधविषय इति प्रतिपद्यते। यत्त्वधिकारिलाभे न कल्पनाबीजमिति तन्न। 
हिताहितप्राप्िपरिहाराथिन एव सर्वत्राधिकारात्‌। नित्याधिकारेष्वप्युपात्तादुरितक्षया- 
करणनिमित्तप्रत्यवायपरिहारार्थिन एव सर्वत्राधिकारसमर्थनात्‌। या तु विषयविशेषणता 
निषेधगोचराणां क्रियाणामुक्ता, साप्ययुक्ता। भावार्थविषयत्वाद्‌ विधे। नञर्थस्याभावार्थीभूत- 
स्याविधिविषयत्वात्‌। अत्यन्तानुपाख्येयनञर्थवादिनां च सुतरामविधिविषयत्वं तदर्थस्य। 
अतो नात्र विध्यर्थः सम्पाद्यतयावगम्यते। किन्त्वनागतानुतिष्ठासितभावविरोधश्ध्फल 
एवात्र नञ्‌। एषा चात्र वचनव्यक्तिः यद्धन्यात्‌ तत्नेति। वक्ष्यति च- भाववारिका नजो 
वृत्तिरि"ति। अतो येषामेव नात्यन्तमवस्त्वात्मा नञर्थः, तेषामेव तावत्‌ तदर्थाऽभिधीयत 
इति युक्तमभिधातुमिति। अपि च यदेतद्विषयविशेषणतयोपयुक्तस्य पुनरधिकारि- 
विशेषणत्वकल्पनं, तदपि न चतुरश्रमिव मन्यामहे। विषयविशेषणं हि सर्वमपूर्ववत्‌ 
साध्यतयाग्नीषोमीयसौर्यादिषु समधिगच्छन्तो दृश्यन्त एवं यागं कूर्यादिति। 
अधिकारिविशेषणं तु सिद्धं यत्‌ स्वर्गकामजीवनभेदनादिमानिति। तत्‌ कथमेक एव 
भक्षयतिः सिद्धसाध्यभावमनुभवतीति सम्भावयामः। निर्दोषाश्च निषेधाधिकारा इति 
लोक शाखरविरुद्धमभिधीयमानं नास्तिक्यमेवापादयति। दुःखोत्पत्तौ किं ना विदितेन 
कारणेनेति निस्सश्ररणोपायमात्रम्‌। नैवंविधेनोत्तरेण शिष्याणां भ्रान्तिराधातुमुचिता। न 
तावदहेतुकानि दुःखानि, अभूत्वा भवनात्‌। न *्विहितहेतुकानि। तेषां 
्रुताश्रुतानेकविधाभ्युदयहेतुत्वात्‌। न चाविहिताप्रतिषिद्धहेतुकानि, तेषामपि वर्जनीयत्वापतत। 
"को हि प्रेक्षावान्‌ दुःखहेतुं न परिहरति। पारिशेष्यान्निषिद्धानामेव दुःखहेतुत्वमास्थेयम्‌। 
कथं तदप्रमाणमभिधीयते। पारिशेष्य प्रमाणमस्तु* न शास््रमिति चेत्‌। एवञ्जातीय- 
केष्वनुमानस्याप्रवृत्तेः। अश्रुतफलानां च विहितानामपि नित्यानां हेतुत्वसम्भवान्न 
पारिशेष्यलाभः। तस्मात्‌ शब्दप्रमाणमेव निषिद्धानां प्रत्यवायकरत्वं यथास्माभिरुक्तम्‌। 

यस्तु वदति- ब्राह्मणहननादिषु निषेधाधिकारेषु ह्यर्थवादोपात्ता यातनाविशेषाः 
“तं शतेन यातयादित्यादयः साध्यतया श्रूयन्ते। तैश्च मिलितैव निषिध्यमानक्रियाधिकारिणं 
विशिनष्टि। अतः संबलिताधिकार एवायं, शतादियातनापरिहारकामो हननाभिप्रवृत्तो 
न कूर्यादिति। दृष्टं चार्थवादो पात्तमधिकारिविशेषणं रात्रिसत्रे। तदहिधिकारिहेत्वपक्षायाम- 
गृह्यमाणे विशेषे तदपि हेतुतया स्वीक्रियत इति। तदयुक्तम। अगृह्यमाणे विशेष एवं 
नाम। न चेह तदग्रहणम्‌। स्वपदवाक्यान्तरोपात्तयोर्महाविशेषात्‌। रत्रि सत्रे हि 
फलन्तराश्रवणादर्थवादोपाततप्रतिष्ठद्यवर्चसादीनां चागृ्यमाणविशेषाणां च युगपदुपस्थानात्‌ 
सर्वार्थवादोपात्तफलाथिन एवाधिकार इति युक्तं कल्पयिश“्तुम्‌। एवं जातेष्टावपि 
समस्तार्थवादोपात्तपूतादिविशेषाणामगृह्यमाणविशेषत्वात्‌ पुत्रजन्मनश्चाधिकारिविशेषणानु- 
रूपेणाश्रयणाद्‌ युगपदेव सर्वविशेषणविशिष्टऽधिकारीति कथ्यते। इह तु "न कलज्जं 
भक्षयेदि ' ति समानपदोपात्तो भक्षयतिरधिकारिविशेषणतयावगत इति नाधिकारिहेत्वन्त- 

चोदनालक्षणं चोक्त्वा निषिद्दधत्वाद्‌ विरुध्यते। 
श्येनादावुपदिष्टे च हिंसा हीति न युज्यते॥ २०४ ॥ 


हिंसा हि फलमेतेषां भिन्ना तेभ्यः स्वरूपतः। 
सा हि प्राणवियोगात्मा श्येनस्तत्रासिवत्‌ पृथक्‌॥ २०५॥ 


उपदेश्ाभिधानं च नाविधेयेऽवकल्पते। 

श्येनादेरविधाने च कस्यान्यस्य विधेयता॥ २०६॥ 
रापेक्षा। एवं ब्राह्येणहननादिप्रतिपेधेष्वपीति न क्रचिदार्थवादिकफलविशेषणापेक्षा ० 
यदि तूच्यते नञर्थविशेषणतयैव धात्वर्थोऽवगते यावदधिकारिविशेषणतया कल्प्यते, 
तावदर्थवादो पात्तविशेषणान्युपस्थितानीति विशेषाश्“ग्रहणमिति। न, एवमपि 
विपरीतविशेषणापत्तेः। धात्वर्थो हि भयदा विषयविशेषणतयाश्वगतः पुरुषगुणतयाव- 
कल्प्यते। अर्थवादोपात्तानि त्वनन्यत्रोपयुक्तानीति तद्विशिष्टाधिकारिकल्पनैव न्याय्येति 
न संवलिताधिकारः सिद्धि :। एवञ्च विषयविशेषणस्यैव भक्षयतेर्गलेपातिकयाधिकारि- 
विशेषणत्वमित्यु पेक्षितव्यम्‌। यदपि ‹शतेन यातयादि' त्यादिविध्युपनिबन्धनं 
साध्यत्वमाचक्षते, तदप्ययुक्तम्‌। अविधिविषयत्वात्‌ फलानां साध्यभावस्य। वक्ष्यते च 
^ तस्य लिप्सार्थलक्षणे' ति। काम्यतयैव फलानि श्रुतिभिरुपनीयन्ते, किमत्र विधिश्रुत्या। 
अत एव रात्रिसत्रे प्रतिष्ठाकाम इति विपरिणामाश्रयणं प्रतिष्ठादीनां साध्यतासिद्धयर्थ, 
न तु प्रतितिष्ठेयुरिति विध्याश्रयणमिति यत्किञ्चिदेतत्‌। अतः सिद्धं निषेध- 
प्रमाणकमनर्थत्वमिति।। २०३॥ 

एवं श्येनादिस्वरूपामिप्रायेण तत्फलामिप्रायेण वा न प्रत्युदाहरणग्रन्थो घटत 
इत्युक्तम्‌। पूर्वापरविरोधादप्ययमग्रन्थ इत्याह-चोदनेति। “उभयमिह चोदनया लक्ष्यते" 
इति श्येनादीनां चोदनालक्षणत्वमुक्तम्‌। पुनश्च "कथं पुनरसावनर्थः। हिंसा हि सा। 
सा च प्रतिषिद्धे ति यन्निषिद्धत्वमुच्यते, तत्‌ तेन चोदनालक्षणत्वप्रतिज्ञानेन विरुध्यते। 
विधायकं हि वाक्यं चोदना। अतः कथं तल्लकषितस्य विधेयस्य निषिद्धत्वं पुनरभिधीयते 
इति। अपरमपि ! हिसा हि सा। सा च प्रतिषिद्धे ' ति भाष्यं तद्‌ दूषयति-श्येनादाविति। 
योऽयमुपदिष्टश्चोदनालक्षणः श्येनादिरसो हि सेति समभिव्याहारो न युज्यत इति।।२०४॥ 

कथं न युज्यते, अत आह-हिंसा हीति। न श्येनादयो हिंसा। फलं हि तेषां 
हिंसा। सा च स्वरूपेण भिनना। न तु त एव हिंसेति स्वरूपभेदमेव दर्शयति-सा 
हीति। अभिचारो हिंसा मारणमिति पर्याया इति प्राणवियोजनात्मिकेव हिंसा। न तु 
तथा श्येनादिः, तस्यासिवद्धिसायाः पृथक्त्वात्‌। यथा ह्यसिना शत्रौ व्यापाद्यमाने 
छेदनमेवासिजन्यं, हिंसा नासिः, एवं श्येनादिजन्यमायुर्भाग्यच्छदनमेव हिंसा न श्येन 
इति न तस्मिन्‌ हिंसाभिधानमुपपन्नमिति।। २०५॥ 


चोदनासूत्रम्‌ १३५ 


अपरमपि (कथं पुनरसावनर्थः कर्तव्यतयोपदिश्यते" इति प्रशनपूर्वकमुक्त 
“नैव श्येनादयः कर्तव्या विज्ञायन्ते, यो हि हिंसितुमिच्छेत्‌ तस्यामभ्युपाय इति हि 
तेषामुपदेशः" इति। तदपि नोपपत्नमित्याह-उपदेशोति। यदा हि नैव श्येनादयः 
कर्तव्यतया विज्ञायन्त इति तेषां विधेयत्वमपर्हनुतं तदा कथमविधेयेष्वेवोपदेशाभिधानं 
तेषामुपदेश इति। विध्युपदेशशब्दयोः पर्यायत्वादिति भावः। 

स्यादेतत्‌-अविधेयेष्वेव चोदनालक्षणत्वमात्रेणोपदेशवाचो युक्तिः। कथविधेयानां 
चोदनालक्षणत्वमिति चेत्‌। क्रमवदिति ब्रूमः। यथा खलु 'अध्वर्युगृहपतिं दीक्षयित्वा 
ब्रह्माणं दीक्षयती 'ति न तावत्‌ क्रमो विधीयते। यागादिवद्‌ अभावार्थीभूतस्याविधि- 
विषयत्वात्‌। न चदध्यादिद्रव्यवत्‌। अकारकत्वात्‌ अकारकत्वं चामूर्तत्वात्‌। नचारुणादि- 
गुणवद्‌ द्रव्यावच्छेदेन कारकत्वम्‌, एकैकपदार्थावच्छेदकत्वेनानुपलक्ष्यमाणत्वादनेका 
श्रयत्वात्‌। न च संख्यादिवद्‌ विधानम्‌, अपृथक्‌ पदाभिधेयत्वात्‌। पृथक्पदाभिधेया 
हि संख्या "तां चतुर्भिरादत्त' इति सा विधीयेतापि। न चैवं क्रमः, प्रचयादवगम्यत्वात्‌। 
अतः कथं विधिविषया भवेत्‌। तथा !वेदं कृत्वा वेदिं कर्यादिति पदार्थं एव 
कर्तव्यबुद्ध्या गृह्यते न तु क्रमः कथं व अतद्रोचरो विधीयेत। अतोऽविधेय एव 
क्रमः। अथ च नाचोदनालक्षणः। विध्यनुमतत्वात्‌। अनुमन्यते हि विधिरानुपूर्व्य- 
मगन्याधानादिब्राह्यणतर्पणावसानं पदार्थजातमेकत्र कर्तर्युपसंहरन्‌। न ह्येकः कर्ता 
युगपदखिलमुपादयितुमलं विधिवितानम्‌ः"। अतो विध्यभ्यनुञ्ञामात्रेण विधानविनियोग- 
शून्योऽपि क्रमः शाखार्थं एव। एवं श्येनादयोऽपि नियोगविषयतयावगताश्चोदनालक्षणाः, 
न तु विधीयन्ते। यद्धि नियोगसामथ्यदिवोपादीयते तद्‌ विधेयमिति तन्त्रे व्यवहारः। 
कथं तर्हिं विषयश््भावः। यस्मिन्र्थं स्थित्वा पुरुषो नियुज्यते नियुक्तोऽस्मीत्यधिकारं 
बुध्यते स तु विषयः, न तु विषये नियोगो नियुद्खं। आत्मन्येव नियोगात्‌। वक्ष्यति 
चापूर्वाधिकरणे-! आरम्भे हि पुरुषो नियुज्यते न कर्मणी 'ति। अतः सिद्धमविधेया 
अणि चोदनालक्षणाः श्येनादय इति। एवं च 'उभयमिह चोदनया लक्ष्यते इति 
श्येनादिस्वरूपाभिप्रायमेव, श्येनस्य विधिविषयत्वेन चोदनालक्षणत्वात्‌। अविधेयत्वाच्च 
निषेधविषयत्वोपपत्तिः। अतो निषिद्धत्वाभिधानमपि युक्तमेव। फलार्थिता हि श्येनानुष्ठाने 
निमित्तं, न विधिः। तदभिप्रायेण च तस्य लिप्सार्थलक्षणेति। अङ्ख्हिंसा त्वफलसाध 
नत्वादसत्यां फलप्रयुक्तौ विधिनैवानुष्ठाप्यते इति नास्पदं निषेधस्य। इति कर्तव्यता 
हि सा। सा विधिनैवाङ्गीकृता कथं निषेधविषयो भवेत्‌। ‹ हिसाही "त्यपि 
श्येनादिस्वरूपाभिप्रायमेव। प्राणवियोगफलो हि व्यापारो हिसा, तथाच श्येनादिः अतः 
सोऽपि दहिसैव। न च खड्गादौ प्रसङ्गः, अव्यापाररूपत्वात्‌। न च श्येनसमनन्तरं 
निधनं नोपलभ्यत इति श्येनो न हिंसा, तावतापि त्फलत्वानपायात्‌। नहि खड्गादिहते 
व्रणपरिपाकादिना चिराद्‌ विपद्यमाने खड्गाभिघातो हिंसेति न बुध्यते। अत एव 

खादकादयोऽपि घातका इति मानवाः स्मरन्ति। अतो हिंसा श्येनो निषिद्धश्चानर्थश्च 
चोदनालक्षणत्वेन धर्मो मा भूदित्यर्थग्रहणेन व्यावर्तितः" इति सर्व समञ्जसमेवेति। 
अत आह-श्येनादेरिति। अस्याभिप्रायः- यत्‌ तावदविधेया अपि क्रमवच्चोदनालक्षणाः 
श्येनादय इति। तदयुक्तं, दष्टान्तासिद्धेः। न हि नः क्रमो न विधीयते। यत्रैव हि 
विधेरन्यतः पुरुषो न प्रवर्तते तद्विधेयम्‌। अप्रवृत्तप्रवतकत्वाद्‌ विधेः। नच फलादन्यत्र 
पुरुषो रागादिना प्रवर्तते। न ह्यस्य क्रमानुष्ठाने रागादयः प्रवर्तकाः। विधिरेव तु 
निश्शेषशेषशेषिविषये प्रयोगे एकं कर्तारमायोजयन्‌ नानाक्िप्तानुपूर्व्यविशेषपरिग्रह आत्मानं 
लभत इति षोढाविभक्तपाज्चमिकप्रमाणसहायस्तं तमानुपूर्व्यविशेषं शाखार्थतया नियच्छति 

किमिदानीं प्रयोगविधिप्रमाणक एव क्रमः। नन्वसौ युगपदुपसंहरति। तत्र च 
क्रमविरोधः। न। क्रमानुगुणयोगपद्यपरिग्रहात्‌। न खल्वीश्वरोऽपि साङ्गं प्रधानमेकत्र 
क्षण उपसंहरतु क्षमः। अत एकोपक्रमावसानत्वमेव शेषशेषिणां प्रयोगविधिप्रमाणकं 
नैकक्षणभावित्वम्‌। अवधृतस्वरूपाणां प्रयोगो रच्यते। सक्रमकाश्च पदार्था अवधृता 
इति रू^तद्विरोधिन्येव योगपद्यकल्पना। यत्तु असति विनियोगे नाङ्गत्वमिति। तत्त। 
तार्तीयैरेव श्रुत्यादिभिः किच्चिद्धिलक्षणर्विनियोगात्‌। अपि च अविनियुक्तमपि 
पश्वेकत्वमद्गमिच्छतां किमपराद्धं क्रमेण, यदसावनङ्खमित्याश्रितम्‌। ओपादानिकं 
तस्याङ्खत्वमिति चेत्‌, यदि नियागाक्षेप उपादानं, नासाविह दण्डवारितः। अत्रापि हि 
क्रमं प्रति विध्याक्षेपो वर्णित एव अभिधेया संख्या सोदानतः शेषो भवतीति युक्तम्‌। 
न त्वेवं क्रम इति चेत्‌, किमत्राभिधानेन। यदेव किञ्चित्‌ कथचञ्चिदवगतं तदेव 
विध्यनन्यथासिद्धया तेनाकषिप्यते। विरोधपरिहारश्चोक्तः। अपि च वषट्कर्तुः! 
प्रथमभक्ष; इत्यादावनन्यपराभिधानावगतः“त्वाद्विधेर्नाविधेयता सिध्यति। तत्रैव हि 
विधीयते नान्यत्रेति चेत्‌। तदर्धजरतीयम्‌। यत्तु कर्तव्यताबुद्धिविषयो नेति। तत्न। 
“ वेदं कृत्वा वेदिं कृत्वा वेदिं कूर्यादि ति सक्रमपदार्थकर्तव्यतावगमात्‌। निष्कृष्यकर्तव्यता 
नावसीयत इति चेत्‌ पदार्था वा किं तद्रहिताः कर्तव्यताधिया* गोचरीक्रियन्ते 
यद्विधेयतयेप्यन्ते। सर्वथा नः सक्रमकपदार्थविषयैवानुष्ठानसवित्‌। पदार्थावच्छेदा- 
देवारुणादिवन्नाकारकत्वम्‌। यत्तवेकैकपदार्थावच्छेदकतया नावगम्यत इतिः९। नैतावता 
अकारकत्वं शक्यते वक्तुम्‌। स्वभावो ह्ययं क्रमस्य यत्नानाश्रयत्वं द्वित्वादिवत्‌। न हि 
द्वित्वादयः संख्या एकैकत्र न समवयन्तीति नावच्छेदिका भवन्ति। अकारक वा। 
अतः सिद्धं तावत्‌ क्रमो विधीयत इति। एवं च न तन्निदर्शनेनाविधेयानामेव 
चोदनालक्षणत्वं श्येनादीनाम्‌। अपि च यदि श्येनादयो न विधीयन्ते, किमन्यद्‌ 
विधेयमिति न विद्यः। नन्वद्धानि विधीयन्त इत्युक्तम्‌। रागादिभिस्तेषु 
नराणामप्रवृत्तिविषयत्वात्‌। किं पुनस्तेषु रागादयो न प्रवर्तकाः। अप्रीत्यात्मकत्वादिति 
चेत्‌। समानमिदं साधनेषु। तान्यपि बहायाससाध्यानि दुःखात्मकान्येवेति न नरं 

सर्वत्रावस्थितो न्यायो भावनांशद्रये विधिः। 
स बाध्यते ह ये चामी ज्योतिष्टोमादयो मताः॥२०७॥ 


धर्मत्वेन न तेऽपि स्युर्हिसासाधनका हि ते। 
न चाविधीयमानस्य फलवत्साधनाङ्गता॥ २०८॥ 


रज्जयन्तितराम्‌। यदि तु प्रीतिसाधनत्वात्‌ तेषु रागादयः प्रवर्तका इत्युच्यन्ते, अङ्कष्वपि 
प्रसद्ध : अननुगृहीतस्य साधनत्वानुपपत्ते । अद्ध जन्यत्वाच्चानुग्रहस्य। एवं 
चाङ्ख प्रधानद्रयस्याविधेयत्वादविषयो विधिरापद्यते। अपि च विधिविषयाः श्नेनादयो न 
विधीयन्त इति दुरधिगमम्‌। विधिविषयमेव विधेयविदो विधेयं मन्यन्ते। अविधेयस्य 
विधिविषयभावानुपपत्तेः। नन्वेतावदेव* विधिविषयत्वं यत्‌ तत्र विधिरवगम्यते। न 
पुनस्तस्य कर्तव्यता। यथाहु:- *कर्तव्यताविषयो हि नियोगो न तत्कर्तव्यतामाहे 'ति। 
का पुनः कर्तव्यता। यागादयः। एषैव हि नियोगस्य कर्तव्यता यद्यागानुष्ठानम्‌। 
तत्प्रकाराश्चेति कर्तव्यता प्रयाजादयः। यद्येवं केन रूपेण यागादिषु विधिरवगम्यते। 
यदि यागं कूर्यादिति, नन्वियमेवासौ कर्तव्यतेति कथं न यागादीनां कर्तव्यतामाहेत्युच्यते। 
नन्वात्मन्येव प्रवर्तयतीत्युक्तम्‌। सत्यम्‌। न तु यागातिरेकि किञ्चित्‌ कार्य कार्ततयावगम्यते 
इति विधिविवरणे वक्ष्यामः। अतो विधेयाः श्येनादयः प्रियम्‌, अस्य भ्रातृव्यवधस्य 
साधनानीति नानर्थतया प्रत्युदाहरणमर्हन्तीति। यदपि तेष्वेव हिंसाशब्दो मुख्य इत्युक्त, 
तदयुक्तम्‌। अभिचारपर्यायो हि हिंसाशब्दः। सा च हिंसा फलं श्येनस्य अभिचरन्‌ 
यजेते ति हि श्रूयते। न तु श्येनादय एवाभिचाराः। खादकादिषु घातकादिपदप्रयोगो 
गोणः। न चेह गौणहिंसापदाश्रयणे किञ्चित्‌ कारणम्‌। श्येनशब्द*“ तु फललक्षणाकारणं 
वक्ष्यामः। तस्मात्‌ सूक्तमविधेये श्येनादौ न किञ्चिद्‌ विधेयमिति।। २०६॥ 

एवं तावदुपपत्तितः श्येनादीनां विधेयत्वमुक्तम्‌। इदानीमे तत्परित्यागे 
सिद्धान्तहानिरपीत्याह- सर्वत्रेति हान्तेन। जानात्येवासौ मयैतत्‌ कर्तव्यमिति, उपायं 
तु न वेदेत्यादौ सर्वत्र भाष्यकारानुसारेणैवांशद्वयगामी विधिरवगम्यते। तदिह 
श्येनाद्यविधेयपक्षे बाध्यत इति। अयं चापरः श्येनादीनामविधेयत्वे दोष इत्याह-ये 
चेति स्युरन्तेन। ननु“ यथा ज्योतिष्टोमादयो न विधीयन्ते एवं न निषिध्यन्ते 
तेऽपीति। कस्माद्‌ धर्मता न भवत्यत आह-र्हिसेति। यद्यपि ज्योतिष्टोमादयो न 
स्वरूपेण हिंसा, तथाप्यग्नीषोमीयादिपशुर्हिसा तेषां साधनम्‌। सा चांशद्रयगामिन्यपि 
निषिद्धेत्युक्तम्‌। अतो निपिद्धाङ्खत्वेन प्रत्यवायहेतुत्वादधर्मता ज्योतिष्टोमादीनामिति। 
अपि चांशद्रया धाने तदुत्खातिरेवेत्याह-न चेति। विधेरयं महिमा यत्स्वभावसाध्यो 
यागः फलाङ्गः, तथा वक्ष्यति जैमिनिः ' कर्माण्यपि फलार्थत्वात्‌" (३-२३-४) इति। 
तथेति कर्तव्यतापि यत्‌ फलसाधनाद्गमसावपि विधिमहिम्नैव। सा विहिता सती 

साधनत्वेन विहितं न चाविहितमुच्यते। 
साध्यत्वेन विधानं तु नेवेष्टं लोकवेदयोः॥ २०९॥ 


तेनैवमर्थशब्दस्य प्रयोजनमिहोच्यते। 
प्रवृत्तौ वा निवृत्तौ वा या शब्दश्रवणेन धीः॥ २९०॥ 


सा चोदनेति सामान्यं लक्षणं हृदये स्थितम्‌। 
प्रवर्तकगृहीतेस्तु स्यादुदाहरणार्थता॥ २११॥ 


तात्पर्ये हयर्थज्ब्दस्य नेयं व्याख्योपपद्यते। 
अर्थग्रहणलभ्यं वा तत्प्रवर्तकभाषणम्‌॥ २१२॥ 


पुरुषार्थात्मकसाध्यसम्बन्धमीहमाना फलवत््रत्वङ्ख भावमनुभवतीति ' फलवत्सन्निधावफलं 
तदङ्कमि'ति वक्ष्यते। अविधीयमानस्य यागस्याग्नेयादेः प्रधानस्याङ्खस्य वा प्रयाजादर्यथाक्रमं 
न फलाङ्खता तत्धनाङ्गता वापि सिध्यतीति।। २०८॥ 

स्यादेतत्‌- साधनत्वेन विहिता अपि न साध्यतया विधीयन्त इत्यविधेया 
इत्युच्यन्ते। अत एवाह-'नैव श्येनादयः कर्तव्या विज्ञायन्ते" इति। नैव साध्यतया 
विधीयन्त इति यावदित्यत आह- साधनत्वेनेति। विधानं ह्यनर्थत्वपरिपन्थि तद्‌ 
यथातथा वा विहितस्य न सम्भवति। अतः किमवान्तरभेदाश्रयणेनेति। अन्वारुह्य 
चेदमस्माभिरुच्यते। न तु साध्यतया विधानं सम्भवति, स्वयमेव साध्ये पुरुषाणां 
प्रवृत्तेः। तदेतदाह- साध्यत्वेनेति। सर्वं यागदानजपोपवासादीष्टसाधनतयैव विधीयत 
इति भावः।। २०९॥ 

अतो न श्येनादिनिवृत्तिरर्थशब्दस्य प्रयोजनमित्यन्यथा वर्णनीयमित्याह- तेनेति। 
प्रयोजनवर्णनां प्रतिज्ञाय तदुपोद्धातमेव तावद्‌ भाष्यकाराभिप्रायमाह- प्रवृत्तौ वेति। 
प्रवर्तिका निवर्तिका चोभ्य्यपि* चोदनेति भाष्यकारस्य हदये लक्षणं व्यवस्थितं 
चोदनायाः। अतो निषेधचोदनालक्षणानां धर्मत्वं निवर्तयितुमर्थशब्द इत्यभिप्राय इति। 
कथं तर्हि प्रवर्तकं वाक्यं चोदनेति भाष्यमत आह- प्रवर्तक इति। प्रवर्तकग्रहणं 
प्रदर्शनार्थमित्यर्थं इति।। २११॥। 

उदाहरणार्थत्वे कारणमाह- तात्पये हीति। पूर्वापरसङ्खतो हि ग्रन्थो व्याख्येयः 
यद्यपि प्रवर्तकेकपर एव पूर्वग्रनथो भवेत्‌, अर्थशब्द स्येयं व्याख्या चोदनालक्षणानर्थ- 
निवृत्त्यर्थोऽर्थशब्द इत्येवमात्मिका नोपपद्यते। अनर्थानां प्रवर्तक वाक्यलक्षितानाम- 
चोदनालक्षणत्वापत्तेरिति भावः। अर्थशब्द^सहितस्य वा चोदनापदस्यार्था व्याख्यातः । 
अर्थो हि प्रवर्तकवाक्यलक्षण एवेत्यभिप्रायेणाह--अर्थग्रहणेति।। २१२॥ 

धमे प्रमाणभूतायास्तद्रा लक्षणमुक्तवान्‌। 
एवं सति विधिभ्यः स्याद्‌ विधेयार्थावधारणम्‌॥२९३॥ 


निषेधेभ्यो निषेध्यानामनर्थत्वेन निर्णयः। 
तेनार्थग्रहणेनोक्ता विधेयस्येह धर्मता।॥ २९४॥ 


निषेध्यानामनर्थत्वमर्थसिद्धं न सूत्रितम्‌। 
तस्मादुभयमित्यत्र विधेयप्रतिषेध्ययोः॥ २१५॥ 


यागादिब्रह्महत्यादिवर्गयोः स्यातन्निदर्शनम्‌। 
श्येनादीनां विधेयत्वादिष्टस्यापि च साधनात्‌॥ २१६॥ 


उपचारादनर्थत्वं फलद्वारेण वर्ण्यते। 
प्रतिषिद्धा हि सेत्यत्र स्फुटमेतत्‌ करिष्यते॥ २१७॥ 


अथवा धर्मप्रमाणमत्र सूत्रकारेण सूत्रितं धर्मस्य प्रवर्तकमेव वाक्यं प्रमाणमिति। 
तच्चोदनालक्षणमेव भाष्यकारेण वर्णितमित्याह-धर्मेति। यदा चोभय्यपि चोदनेति 
स्थितं तदा विधिचोदनाभ्यस्तावद्‌ विधेयानां ज्योतिष्टोमादीनामर्थत्वेनावधारणं। भवति। 
निषेधचोदनाभ्यश्च निषेध्यानां ब्रह्यहत्यादीनामनर्थत्वेन निर्णयः। उभयोरुभाभ्यामर्थानर्थत्वे 
लक्षिते इति यावत्‌। तदेतदाह-एवं सतीति। येन च विधिप्रमाणकमर्थत्वं, तेन 
तल्लक्षितानां ज्योतिष्टोमादीनामत्रार्थग्रहणेन धर्मत्वमुक्तमित्याह-तेनेति।। २१४॥ 

विधेयार्थधर्मत्वे चोक्ते विपरीतानामधर्मत्वमर्थसिद्धत्वान्न सूत्रकारेण सूत्रितमित्याह- 
निषेध्यानापिति। एवमुदग्रन्थमेव भाष्यकाराभिप्रायमुक्त्वा तदनुसारेणोमयतित्यादि 
भाष्यं योजयति- तस्मादिति। यस्मादेवं भाष्यकाराभिप्रायः, तस्माद्‌ ' उभयमिहे त्यादिग्रन्थे 
विधेयप्रतिषेध्ययोर्यथाक्रमं यागादिब्रह्महत्यादिवर्गयोर्निदर्शनं कार्यमित्यर्थः। यदि 
ब्रह्महत्यादिवर्गस्यानर्थतया निदर्शनं कथं तर्हिं श्येनाद्युपन्यासः। ते हि विधेयाः। तत 
एव चेष्टसाधनाः। महत्‌ खल्विदमिष्टं यः शत्रुवधः। नहि तादृशी स्वर्गेऽपि नराणां 
तृप्तिः सम्भवति यादृशी शत्नुवधे। अतः कथं तेऽनर्थतयोदाहियन्ते, अत 
आह-श्येनादीनामिति। अयमभिप्रायः- यथावगतमायुष्मतां न स्वरूपेण श्येनादयोऽनर्था 
इति। भाष्यकारेणापि न तत्स्वरूपमनर्थतयोदाहतम्‌। किन्तु यत्‌ तेषां फलं 
हिंसात्मकमायुभाग्यविच्छेदः, सोऽपि विहितो निपिद्रश्च। स्वयं विहितत्वादर्थात्म- 
कोऽप्यनर्थानुबन्धीति तदिदमनर्थत्वं श्येन उपचरितं, कारणे कार्योपचारात्‌। श्येनशब्द 
एव वा तत्फल उपचरितः कार्ये कारणोपचारादिति भावः। किं पुनरुपचाराश्रयणे 
कारणमत आह- प्रतिषिद्धेति। भाष्यकारानुसरेणेवेदमुपचाराश्रयणम्‌। एवं हि भाष्यकारो 

हिंसा हीति च यच्चापि ब्रूते नाभिचरेदिति। 
श्येनादीनां स्वरूपे तु नोत्तरग्रन्थसङ्कतिः॥ २१८॥ 
विहितत्वान्निषेधस्य प्रवृत्तिस्तेषु दुर्लभा। 


यदा तु चोदनाशब्दो विधावेव व्यवस्थितः २९९॥ 


तदोभयादिको ग्रन्थः साध्यसाधनसंभ्रितः। 
साध्यसाधनसम्बन्धे विधिना प्रतिपादिते २२०॥ 


वदति- प्रतिषिद्धा हि सेति। नहि श्येनादिस्वरूपाभिप्रायं प्रतिषिद्धा हीतीदमुपपद्यते। 
ततस्तत्फलाभिप्राय एव श्येनाद्युपन्यास इति भाष्यकृता स्फुटीकृतमिति।। २१७॥ 

इद चापरं लिङ्घ दर्शनमित्याह- हिंसा हीति। कथं पुनरसावनर्थः ' इत्युक्त्वा 
यदुक्तं ' हिंसा हि से^ति, ततोऽवगम्यते न श्येनादि स्वरूपमात्रमनर्थतया विवक्षितमिति। 
वर्णितमिदमाक्षेपकाले न स्वरूपेण श्येनो हिंसेति। अतो हिंसा हीत्यत्र भाष्यकारेणैतत्‌ 
स्फुटीकृतम्‌। तथा “श्येनेनाभिचरन्‌ यजेतेति हि समामनन्ति नाभिचारितव्यमि त्यन्ते 
वक्ष्यते। अत्राप्यभिचारस्यैव श्येनफलस्य निषेधं दञ्ययननर्थतां स्फुटीकरिष्यतीति। 
श्येनादिस्वरूपाभिप्राये तु ग्रन्थे सर्वँऽ यमुत्तरग्रन्थो न सद्धच्छत इत्याहश्येनादीनामिति।। 
२१८॥ 

तत्र प्रतिषिद्धा हीत्येतत्‌ तावदनुपपन्नमित्याह-विहितत्वादिति। विहिता 
हिंसासाधनतया श्येनादयः। न तेषु प्रतिषेधोऽवकाशं लभत इत्याक्षेप वर्णितमेवैतत्‌ 
प्रदर्शनार्थमुक्तम्‌। अन्येऽप्याक्षेपोक्ता एवानुपपत्तिकारा अनुसन्धेया इति। एवं तावद्‌ 
विधिनिषेधात्मिका चोदनेत्याश्चित्योभयमित्यादिग्रन्थो व्याख्यातः। इदानीं प्रवर्तिका 
चोदनेत्यत्रापि पक्षे शक्यत एव भाष्यं व्याख्यातुमित्याह-यदेति। उभय विधायिकया 
चोदनया लक्ष्यते साध्यं साधनं चेत्यर्थः। कथं पुनः साध्यसाधनात्मकमुभयं चोदनाया 
लक्ष्यते नहि साध्यं विधीयते, स्वयमेव हि तत्र पुरुषाः, प्रवर्तन्ते, अत आह- साध्येति 
उभयोरन्तेन। अयमभिप्रायः-सत्यम्‌। साध्यसाधनाङ्खोचरमेव विधेः प्रवर्तनम्‌। तथापि 
विधिप्रमाणकमेव स्वर्गयागादीनां साध्यसाधनसम्बन्ध इति ओत्पत्तिकसूत्रे (१.१.५) 
वक्षयते। यथा यागादीनां साधनभावश्चोदनालक्षणः, एवं स्वर्गादीनां यागादिसाध्यत्वाव- 
गतिरपीति तेन रूपेण तेऽपि चोदनालक्षणा भवन्त्येव, यद्यपि तेषु स्वयं प्रवृत्तः पुरुषो 
न चोदनया प्रवर्त्यत इति। यदि साध्यसाधनाभिप्रायमुभयत्वं, तर्हिं "अर्थोऽनर्थ! इति 
केन सम्बध्यते, अत आह- द्विविधमिति। अयमर्थः-फलसाधनात्मकमुभयं चोदनालक्षण- 
मित्युक्तम्‌। तत्रेदमुच्यते फलमर्थानर्थात्मकत्वेन द्विविधं क्रतूनामिति।। २२०॥ 

फलदरैविध्ये कारणमाह- स्वर्गादीति हिंसाद्यन्तेन। तत्रोभयात्मके फले 

लक्ष्यमाणत्वमुभयोद्विविधं च फलं क्रतोः। 
स्वर्गादि प्राप्यते तत्र प्रतिषेधानतिक्रमात्‌॥ २२१॥ 


अतिक्रमे हिंसादि शास्त्रान्तरनिरीक्षया। 
फलार भावनायाश्च प्रत्ययो न विधायकः॥ २२२॥ 


स्वगदिफलं तावत्‌ ज्योतिष्टोमादीनामनतिक्रान्तप्रतिषेधेनैवावाप्यते। तत्न निषिद्धमिति 
यावत्‌। श्येनादिफलं तु हिंसाद्यतिक्रान्तप्रतिषेधेनावाप्यते। अतस्तत्सदसद्धावकारितः 
फलार्थानर्थविवेकः। अस्मिश्च व्याख्याने ' कोऽर्थः" इत्यादि भाष्यमेवं व्याख्येयम्‌ 
अर्थात्मकफलस्यापि यत्‌ साधनं सोऽप्यर्थ इति। अन्तर्णीयेतत्‌ प्रदर्शितं कोऽर्थः यो 
निःश्रेयसाय ज्योतिष्टोमादि' रिति। एतदुक्तं भवति-अर्थात्मकफलस्य साधनस्य 
ज्योतिष्टोमादेर्धर्मत्वं वक्तुमर्थपदं प्रयुक्तमिति। तदुक्त 
“ तस्यापि साधनं यत्‌ तदर्थं एवाभिधीयते। 
वक्तुं तस्यैव धर्मत्वमुक्तमर्थविशेषणम्‌।। ” 

इति। कोऽनर्थ इति तु श्येनादिफलपरो लक्षणया श्येनादिपदयप्रयोगः, तस्य चार्थाद- 
धर्मत्वमुक्तमिति वेदितव्यमिति। ननु श्येनादिविधिसामथ्यदिव श्येनादिफलमासाद्यमानं 
कथं प्रतिषेधातिक्रमेणावाप्यत इत्युच्यते, अत आह-शाखान्तरेति। अयमभिप्रायः- सत्यं 
श्येनचोदनालक्षणं तत्फलं, तदुदिश्य तद्विधानात्‌। क्रचित्‌ किञ्चिद्‌ विधीयत इति 
विधेः स्वरूपं, तत्र विधेयमिवोदेश्यमपि विधिर्विगाहत एव। यत्तु न हिंसायादि' ति 
शाखान्तर, तत्निरीक्षणेन श्येनादिफलस्य हिंसायाः प्रतिषिद्धत्वमवगम्यत इति।। २२१॥ 

ननु विधिस्पृष्टे प्रतिषेधोऽनवकाशः। सत्यपि वा प्रतिषेधे नैवंविधस्यानर्थत्व- 
मित्युक्तम्‌। तद्‌ यदि चोदनालक्षणा हिंसा, कथं निषिद्धत्वादनर्थः। चोदनालक्षणत्वेऽ- 
प्यविधेयत्वमिति तु भवद्भिरेव निराकृतम्‌। अत एव क्रमो विधेय इत्याश्रितम्‌, अत 
आह- फलांश इति वक्ष्यतेऽन्तेन। अयमभिप्रायः-उक्तमिदमस्माभिः किञ्चिद्‌ विधातुं 
फलमुदिश्यते इत्येतावती चोदनालक्षणता। न तु फलमेव विधीयते, भावनायाः 
फलांशे प्रत्ययाविधायकत्वस्य वक्ष्यमाणत्वात्‌। वक्ष्यति हि-“ जानात्येवासौ मयैतत्‌ 
कर्तव्यमिति उपायं तु न वेदे'ति। अतः स्वयमेव कर्तव्येषु पुरुषाणां प्रवृततरन 
तद्विषयप्रवृत्तिज्ञापनं विधेः फलम्‌। साधनोपाययोस्त्वप्रवृतः पुरुषः प्रवर्त्यत इति 
तर्योर्विधेयत्वम्‌। क्रमे ते न तावत्‌ किञ्चिद्‌ विधीयते। सोऽपि चेत्न विधीयेत, कथं 
चोदनालक्षणो भविष्यति। जेमिनेरप्येतदेवाभिमतमित्याह- जेमिनिरिति। लिप्सया प्रवृत्ति 
लक्षयति, तया प्रवृत्तेः अर्थशब्दः प्रयोजनवाची फले प्रवृत्तिः प्रयोजनलक्षणा न 
वैधीति दर्शितं भवतीति।।२२२॥ 

वक्ष्यते जेमिनिष्चाह तस्य लिप्सार्थलक्षणा। 
तेन सामान्यतः प्राप्तो विधिना न निवारितः॥ २२३॥ 


फलांशोपनिपातिन्या हिंसायाः प्रतिषेधकः। 
अनर्थप्राप्तिहेतुत्वं बोध्यते तत्र यद्यपि॥ २२४॥ 


श्येनस्वरूपं नानर्थस्तत्फलस्य त्वनर्थता। 
परस्तृभयमित्यादेः फलस्यापि विधेयताम्‌॥ २२५॥ 


भावनान्तर्गतत्वाद्वा मत्वानर्थत्वमाशक्षिपत्‌। 
नैवेत्येतावता चास्य विधेयत्वनिराक्रिया॥ २२६॥ 


किं विधेयमिदानीं स्यादाह श्येनादयस्त्विति। 
प्रष्नापाकरणे चात्र तव्यो विधिविवक्षया॥ २२७॥ 


यतश्चायं सूत्रभाप्यानुगतः सिद्धान्तः यत्‌ फलं न विधीयत इति, तेन 
कारणन “न रहिस्यादि^ति प्रतिषेधः श्येनफलोपनिपातिन्यां हिंसायां सामान्यतोऽवतरन्‌ 
विधिना न निवारित इति तस्यानर्थतामापादयतीत्यभिप्रायेणाह- तेनेति।। २२२॥ 

एवंच निषेधेन श्येनपलस्यानर्थप्राप्तिहेतुत्वे बोध्यमानेऽपि न श्येनः स्वरूपेणानर्थः 
तत्फलमेव तु हिंसानर्थ इत्याह- अनर्थेति।। २२४॥ 

अत्रापरं परिचोदनाभाष्यं "कथं पुनरित्यादि। तस्याभिप्रायमाह-परस्त्विति। 
अयमभिप्रायः- योऽयं साधनफलयोर्विधेयाविधेयभेदो दर्शितस्तमविद्रान्‌ “उभयमि'- 
त्यादिभाष्ये श्येनादेशश्चोदनालक्षणर“^त्वभिधानात्‌ फलस्यापि विधेयतां मन्वानः, अथवा 
व्यंशभावनाविधानेन फले जातविधेयाभिमानः श्येनर^फलस्यानर्थत्वमाकषिप्तवान्‌। अयं 
च भाष्यार्थः-कथं यः कर्तव्यतयोपदिश्यते सोऽनर्थः। यद्यपि ग्रन्थात्‌ कर्तव्यतोपदेशपर्यनु- 
योगोऽवगम्यते, तथाप्यपोरुषेये उपदेशपर्यनुयोगासम्भवादुपदिश्यमानस्य कथमनर्थत्वमित्येव 
पर्यनुयोगार्थः। अत एवोक्तम्‌- अनर्थत्वमाक्षिपदिति।। २२५॥ 

अत्र परिहारभाष्यं “ नैव श्येनादयः कर्तव्यतया विज्ञायन्ते इति। तच्छयेनादि- 
कर्तव्यतानिषेधपरमिवोपलभ्यते। तच्चायुक्तम्‌। श्येनादिविधानस्य पूर्वाक्तत्वात्‌। अतो 
भित्वा योजयति-नैवेति। अस्य श्येनफलस्य हिंसाया नैवेत्येतावतैव विधेयत्वं 
निराकार्यमित्यर्थः। किं तर्हि विधेयमिति तूपस्कृत्योत्तरग्रनथयोजनेत्याह-किमिति। श्येनादयो 
भागाः कर्तव्याः, न तत्फलं हिंसेति।। २२६॥ 

अत्र च नैवेति भित्रे कथं पुनरनर्थ इत्यस्य प्रश्नस्यापाकरणेऽनुषक्तकर्तव्यतापदे 
फलस्य कर्तव्यतायां प्रतिषिध्यमानायां साध्यताप्रतिषेधभ्रममपनेतुमाह- प्र्नापाकारण 

प्रयुक्तो नतु साध्येऽ्थे द्रयेऽप्यनुपयोगतः। 
अनर्थस्यापि साध्यत्वमविधेयस्य हीष्यते॥। २२८॥ 


साध्यत्वरहिते चेष्टा विधेये नित्यमर्थता। 
तुश्च लक्षणार्थत्वं तेषां चाप्युपदेशानम्‌॥ २२९॥ 


ल्रुवन्‌ स्फुटीकरोतीष्टमुपदेशो हि नान्यथा। 
विधित्वमादिशब्दात्‌ स्यादिति कर्तव्यतास्वपि॥ २३०॥ 


तस्मात्‌ फलांशे या हिंसा वैदिकी सा निषिध्यते। 
अंशद्वये तु या नाम तन्निषेधाभिधायिनाम्‌॥ २२३९॥ 


इत्यर्थेऽन्तेन। नात्र फलस्य साध्यता प्रतिषिध्यते, तन्निषेधे श्येनभावनापरिसमाप्तेः। 
किन्तु विधेयतैव फलस्य प्रतिषिध्यत इति। अनुपयुक्त च पूर्वोत्तरपक्षयोः स्थापनबाधने 
साध्यत्वस्येत्याह-द्येऽपीति। यदि कथं पुनरिति पूर्वपक्षवादिना साध्यत्वानुपपत्तिरुक्ता 
भवेत्‌, एवमुत्तरवादी नैवेति तत्निराकूर्यात्‌। न तु साध्यत्वस्य पूर्वपक्षे कश्चिदुपयोगः। 
न च तत्निरासस्य सिद्धान्तः इति।। २२७॥ 

अत्रोभयत्रानुपयोगतुल्यतामेव दर्शयति-अनर्थस्यापीति। न तावत्‌ पूर्वपक्षवादिनः 
साध्यताप्रतिपादनमुपयुक्तम्‌। अर्थत्वं हि तस्यापादनीयम्‌। अतो यदेव तदनुगुणं तदेव 
वक्तव्यम्‌। न च साध्यतामात्रानुबन्ध्यर्थत्वम्‌, अनर्थस्याप्यविधेयस्य सुरापानादेः 
साध्यतावगमात्‌। न च साध्यतानिराकरणं सिद्धान्त उपयुज्यते। अर्थत्वं हि तस्य 
फलस्य निराकरणीयम्‌। तदनुगुणं च विधेयतानिराकरणमेव सिद्धान्तिना कार्यम्‌। किं 
साध्यतानिराकरणेन, असाध्यस्यापि विधेयस्य गोदोहनादेरर्थत्वादिति।। २२८॥। 

यच्चेदं श्येनादिफलाभिप्रायमविधेयत्वं न स्वरूपाभिप्रायमित्यस्माभिरुच्यते, 
तद्‌ भाष्यकारेण स्फुटीकृतमित्याह-शतुरिति। "यो हि हिंसितुमिच्छेत्‌ तस्यायमभ्युपाय 
इति हि तेषामुपदेशः। श्येनेनाभिचरन्‌ यजेतेति हि समामनन्ति नाभिचरितव्यमि 'ति 
वदन्‌ भाष्यकारो लक्षणे शतुरुत्पत्ति दर्शयति, यो हि हिंसितुमिच्छेदित्यभिचारप्रवृत्त- 
पुरुषानुवादात्‌। तच्चेदम्‌ अभिचरन्‌ नाभिचरितव्यमिति व्यक्तौकृतम्‌। लक्षणं च 
यद्वृत्तयुक्तं सिद्धवदेवावगम्यते न विधेयतया। अतो न तावद्धिसा विधीयते। तेषामुपदेशः 
इति च स्पष्टमेव श्येनादीनां विधानमुक्तम्‌। अन्यथा अविधेयस्योपदेशानुपपत्तेः, 
विध्युपदेशशब्दयोः पर्यायत्वादिति भावः। श्येनादय इत्यादिशब्दस्य प्रयोजनमाह- 
विधित्वमिति। साधनानि तावद्‌ विधीयन्ते। इति कर्तव्यतापि हिंसात्मिका 
देक्षपश्वादि(का?गा) विधीयते।** एतेन फलांशस्थैव हिंसा न विधीयत इति दर्शितं 
भवति। विधित्वं विधिशक्तिरित्यर्थः।। २३०॥ 


शठ मीमांसाश्लोकवात्तिकं काशिकाटीकोपेतम्‌। 


अविशेषेण यच्छास्त्रं शिरोवदिति चोत्तरम्‌। 
निषेधेनानवष्टब्धे विषये न हयनर्थता।॥ २३२॥ 


यतोऽद्घहिंसा विहितैव, अतः फलांशस्थेवावेदिकौ हिंसा “न हिस्यादि 'ति 
निषिध्यते। अतश्चानर्थ इत्यभिप्रायेणाह तस्मादिति। °“सर्वस्वारफलस्येदानीं का 
वार्ता। मरणं तस्य फलं, न दहिंसा। तच्चाश्निषिद्धमिति चेद्‌ न। असति 
भाग्यच्छेदे तदनुपपत्तेः। अतः फलांशो पनिपातिनी सर्वस्वारहिंसानथाँ भवेत्‌। 
उच्यते-पूर्वापरीभूते हि यज्ञे तातीयसवनीयार्भवस्तोत्रकाले सर्वस्वदक्षिणापरिवृतो विपद्यते 
दीक्षितः। अतो विधिकोष्टप्रविष्टेवासो हिंसा। अन्यत्र तीर्थभ्यः इति च तीर्थबहिभूतिव 
हिंसा निषिद्धा। इयं तु तीर्थमध्यगता विधिस्पृष्टैवेति नानर्थः। श्येनफलं तु चिरातिपत्र 
श्येने तज्जन्यापूर्वविच्छिन्नभाग्येषु शत्रुषु विपद्यमानेषु जायते। अतस्तीर्थबहिर्भावादर्थ 
न भवति। तेन क्रतुबहिर्भूता फलांशदिंसावैदिकौ निषिध्यते। नान्तःक्रत्विति विवेकः 
इति। किं पुनः कारणं साधनोपायभूता न निषिध्यते। सामान्येन "न हिंसादि'ति शाखं 
प्रवृत्तम्‌। अतोऽङ्धसाधनर्हिंसयोरपि प्रतिषेधो भवेत्‌, अत आह-अंशद्रय इति। 
साधनोपायांशद्रयगामिनी हिंसा प्रतिषिध्यते इति ब्रुवाणस्य “अविशेषेण यच्छाखरं तत्‌ 
सन्दिग्धमन्याय्यत्वाद्‌ विकल्पस्याराद्‌ विशेषशिष्टं स्यात्‌" (१०.८.१६) इति सूत्रमुत्तरम्‌। 
“शिरोवदि' ति च सूत्रान्तरैकदेशः। अत्र द्युयत्रापि सामान्यशाखस्य विशेषशाखरेण 
बाधो दर्शितः। पूर्वत्र तावद्यथा। ज्योतिष्टोमे श्रूयते-' वर्त्मनि जुहोती 'ति। अस्ति 
चानारभ्यविधिः "यदाहवनीये “जुहती 'ति। अत्र संशयः- किं ज्योतिष्टौमिके होमे 
वर्त्माहवनीययोर्विकल्पः, उप बाध्यबाधकभाव इति। तत्र विकल्प इति प्राप्तम्‌। 
तथाहि-न तावदेकार्थयोः समुच्चयः सम्भवति। न च पाक्षिकानुग्रहसम्भवे आत्यन्तिको 
बाधः। आहवनीयो हि सामान्यशाखरेण वर्त्महोममप्यास्कन्दतीति न तस्यात्यन्तबाधो 
न्याय्यः। अतो विकल्प इति प्राप्ते उक्त यदेतदविशेषेणाहवनीयशासखरं तदाराद्‌ विशेषशिष्टं 
स्यादिति। दूरे विशेषशिष्टस्येत्यर्थः। विशेषशिष्टं वर्त्महोमं नास्कन्दतीति यावत्‌ 
कूतः। अन्याय्यत्वाद्‌ विकल्पस्य। कथमन्याय्यता। लक्षणया हि सामान्यशाखरं विशेषशाखरषु 
प्रवर्तते। तत्‌ तेषु सन्दिग्धम्‌ अयं वा विशेषोऽस्य विषय इति, विशेषशाखं तु 
निश्चितविषयम्‌। अतो वैषम्यात्न विकल्पः। एत एव "सामान्यवचनः शब्दो दुर्बलः' 
इति वक्ष्यति। तस्मात्‌ सिद्धमाहवनीयो बाध्यत इति। तथा क्रचित्‌ ' पुरुषशीर्षमुपदधाती 'ति 
विशेषवचनसामर्थ्यात्‌ शवशरीरस्पर्शनं स्मृतिप्रतिषिद्धमपि क्रियत एव, 
सामान्यनिषेधदौर्बल्यादिति शिरोवदित्युक्तमिति। इदं त्विह वाच्यम्‌“ केयं 
साधनांशगामिनी हिंसेति। यदि श्येनादयः न, तेषामहिंसात्वेनोक्तत्वात्‌। सत्यम्‌। 
प्रधानपशुहिंसैव तत्रोदाहरणम्‌। यथा “ वायव्यं श्वेतमालभेते 'ति। इदं च श्येनोदाहरणमस्तु 
भार्यापहारादिमन्युहेतुषु अनर्थतया दर्शयितव्यम्‌। आततायिवधे दोषाभावस्मरणात्‌। 


चोदनासूत्रम्‌ १४५ 


प्रत्यक्षादेरशक्यत्वात्‌ कल्प्यते निष्प्रमाणता। 
नहि हिंसाद्यनुष्ठाने तदानीं दोषदर्शनम्‌॥ २३३॥ 


बाहोऽपि विचिकित्सा तु शाघ्त्रादेवोपजायते। 
दिंस्यमानस्य दुःखित्वं दृश्यते यन्न तावता॥ २२३४॥ 


षटस्वभिचरन्‌ न पतेदि" ति बौधायनाः पठन्ति। अन्यत्राप्यक्त 

“नाततायिवधे दोषो हन्तुर्भवति कश्चन। 

प्रकाशं वाप्रकाशं वा मन्युस्तं मन्युमृच्छति।।" 
इति। नन्वसत्यपि निषेधे किमंशद्रयगामिनी हिंसानर्थो न भवतीत्यत आह-निषेधेनेति।। 
२२२॥ 

अत्र कारणमाह- प्रत्यक्षादेरिति। नानार्थत्वे प्रत्यक्षादीनि क्रमन्ते। न 
चाप्रमाणकोऽर्थः कल्पयितुं शक्यत इति। प्रत्यक्षाद्यशक्तिमेव दर्शयति-न हीति। नहि 
त्रिवृत्पानविरेकयोरिव साध्यसाधनभावो हिंसाप्रत्यवाययोः प्रत्यक्षः, तदानीं प्रत्यवाया- 
दर्शनादिति।। २३३॥। 
नन्वसत्यपि दोषदर्शने बाह्यहिंसानामनर्थत्वदर्शनाच्चोदिता वापि विचिकित्सा 

जायत एव, अत आह- बाह्येऽपीति। अयमभिप्रायः नात्र विचिकित्सायां किञ्चित्‌ 
कारणम्‌। शाखाऽपि विचिकित्सा। अङ्गहिंसापि शाखविहितैवेति निर्विचिकित्स- 
मनुष्ठातव्येति। ननु प्रत्यक्षमेव हिंस्यमानस्य दुःखितत्वमुपलभ्यते। अतः कर्तुरपि 
ततो दुःखत्वमनु-मास्यामहे। क्रियानुरूपं हि कर्तणां फलमिति महाजनप्रसिद्धम्‌। यथा 
चाहुः- 

“ तथाच नारीष्वपि सिद्धमेतत्‌ 

करोति यो यल्लभतेऽप्यसौ तत्‌। 
यत्‌ कर्मबीजं वपते मनुष्य- 
स्तस्यानुरूपाणि फलानि भुद्धं।। " 

इति। अतः क्रियानुरूप्येणैव हिंसानर्थकरीत्यनुमास्यते, अत॒ आह- हिंस्यमानस्येति 
स्यादन्तेन। अयमभिप्रायः- यदेतद्‌ हिंस्यमानस्य दुःखित्वदर्शनं, तेन करतुः 
दुःखित्वानुमानमयुक्तम्‌। व्याप्तलिङ्कदर्शनाभावात्‌। नहि हिस्यमानस्य दुःखिता कतुर्भविष्यता 
दुःखेन व्याप्तावगतेति। प्रत्यक्षदर्शनानुसारेण तु विपर्यय एव तावदनुमातुं शक्यते, 
तदानीं हि कर्तुःस्फुटं सुखमेवोपलभ्यते। अतः कालान्तरेऽपि हिंसा सुखकरी, 
हिंसात्वाद्‌ अद्यवदिति शक्यते प्रयोगो वक्तुमित्यभिप्रायेणाह-तदानीमिति।। २२४॥। 


१४६ मीमांसाश्लोकवात्तिकं काशिकाटीकोपेतम्‌। 


करतर्दुखानुमानं स्यात्‌ तदानीं तद्विपर्ययः। 
विषयेऽस्याः फलं यादृक्‌ प्रेत्य कर्तुस्तथाविधम्‌।॥। २२३५॥ 


हिंसा क्रियाविशेषत्वात्‌ सूते शास्त्रोक्तदानवत्‌। 
य एवमाह तस्यापि गुरुस््रीगमनादिभिः॥ २३६॥ 


सुरापानादिभिश्चापि विपक्षर्व्यथिचारिता। 
विरुद्धता च यादृग्धि दानैस्तादृक्‌ फलं भवेत्‌॥ २२३७॥ 


विधिगम्यफलावाप्तिरदुःखात्मकता तथा। 
न च या सम्प्रदानस्य प्रीतिस्तादृक्‌ फलं भवेत्‌॥२३८॥ 


अत्र कश्चिदनुमानकुशल आह- क्रियाविशेषाः खलु विषयानुरूपफलदायिनो 
दुष्टाः। यथा दानादयः शास््रोक्ताः। दानं हि सम्प्रदानापरनामानं विषयं सुखयतीति 
प्रत्यक्षमवगतम्‌। तच्च कालान्तरे दातुः परां प्रीतिमाधास्यातीति शाखरादवगम्यते। 
हिंसापि च क्रियाविशेषः। अतो याद्गस्या विषये हिंस्ये कर्मणि फलं दुःखात्मकः, 
ताद्गेव “¶कर्तुरनुमीयत इति, तदेतदुपन्यस्यति-विषय इति।। २३५॥ 

अत्र दूषणमाह- य एवमिति। एवंवादिनो हेतुरनैकान्तिकः। क्रियाविशेषाणामपि 
गुर्वङ्खनागमनादीनां विषयानुरूपफलदायित्वाभावात्‌। दुःखफलत्वात्‌ तेषाम्‌। विषये च 
गुर्वङ्गनादौ तदात्वे प्रीतिदर्शनात्‌। सुरापानस्यापि यदि पेया सुरैव विषयः। न तस्य 
दुःखमदखं वेति विषयानुरूपफलदायित्वमेवमादीनामसिद्धमिति विपक्षेरेभिव्यभिचारिता 
हेतोरिति।। २३६॥ 

विरुद्धश्चायं हेतुरित्याह विरुद्धेति। कथं विरुद्धता, अत आह यादगिति। 
दुष्टान्तानुसारेण हि हेतुर्गमको भवति। दानं चात्र दृष्टान्तः। अतो यादृशं दाने 
फलमवगतं, हिसायामपि तादगेव फलं भवेदिति। ताद्‌ क्त्वमेव फलस्य 
दर्शयति-विधिगम्येति। दाने हि विधिगम्यफलावाप्तिरवगता। तदिदं व्याप्तिबलेन 
हिंसायामपि प्राप्नोतीति। विधिबलेन त्वर्थफलत्वमेव हिंसाया अवगम्यते। अतो 
नानर्थत्वं सिध्यतीति सिसाधयिषितानर्थफलत्वविपरीतार्थफलत्वसाधनाद्‌ विरुद्धोऽयं 
हेतुरित्यभिप्रायेणाह--अदुःखेति। तथेति। विधिगम्यफलावाप्तौ सत्यामदुःखात्मतेत्यर्थः। 
नहि दुःखात्मके फले विधिः प्रमाणं भवतीति।। २३७॥ 

एव तावद्धेतुदोषावुक्तौ। इदानीं द्ष्टान्तदोषं दर्शयति-न चेति। विषयानु- 
रूपफलदायिता ह्यत्र साध्यते। दाने च सम्प्रदानं विषयः। न च दानं दातरि तदनुरूपं 
फलमभिनिष्पादयति, ततो विशिष्टतमस्य महतोऽभ्युदयस्य दातरि निष्पत्तेः। अल्पा 


चोदनासूत्रम्‌ १४७ 


दातुस्तेन हि दृष्टान्तः साध्यहीनः प्रतीयते। 
सम्प्रदानं च दाने ते विषयः कर्म हिंसने॥ २३९॥ 


वेषम्यं सम्प्रदाने तु पक्षे त्वेतद्धिरुद्धता। 
प्रीयते सम्प्रदानं हि देवतेति स्थितं तव॥ २४०॥ 


दृष्टान्ते कर्म दानं चेत्‌ तस्य कीदृक्‌ फलं भवेत्‌। 

जपहोमादि दृष्टान्तात्‌ परपीडादि वर्जनात्‌॥ २४९१॥ 
हि प्रीतिर्गां गृहीतवतो भवति। दातुस्तु तां पात्रसात्कृतवतः ' सवत्सरोमसम्मितानि 
तानि वत्सराणि स्वर्गो भवती 'ति शाखरानुसारेणावगम्ये। क्रचिन्तु ' समद्विगुणसाहस्रानन्तानि 
फलान्यत्राह्मणब्राह्मणश्रोत्रियवेदपारगेभ्यः' इति साध्यहीनो दृष्टान्त इति। अपि चैकार्थेनैव 
साध्यपदेन पक्षसपक्षयोर्व्याप्िः कथ्यते। इह च दुष्टान्ते दाने सम्प्रदानं विषयशब्दस्यार्थः। 
हिंसने तु हिंस्यमानं कर्म। न चैतद्‌ युक्तमित्यभिप्रायेणाह- सम्प्रदानमिति वैषम्यमन्तेन 
यदि तु वैषम्यमन्तेन। यदि तु वेषम्यपरिहारार्थं पक्षेऽपि सम्प्रदानमेव विषयशब्दस्यार्थो 
भवेत्‌, ततः सिसाधयिषितानर्थविपरीतप्रतिज्ञानाद्‌ विरुद्धपक्षो भवेदित्याह - सम्प्रदाने 
इति। विरुद्धतामेव स्फुटयति- प्रीति इति। अग्नीषोमदेवतासम्प्रदानको हि पशुयागः। 
तत्र चाग्नीषोमौ देवता“ प्रीयते इति। विषयानुरूपफलप्रतिज्ञाने हिंसाकर्तुरपि 
प्रीतिकरी हिंसेति प्रतिज्ञातं भवेत्‌। एवञ्च नानर्थकरत्वं सिध्यति, प्रीतिफलस्यानर्थत्वास- 
म्भवात्‌। अतो विरुद्धः पक्षो भवेदिति। किं पुनरिदं देवताधिकरणविपरीतविग्रहवत्वमिहा- 
भिप्रेत्य देवता“ प्रीयत“ इत्युत्त्यते। यद्यपि अनिराकरणात्मकं सम्प्रदानं देवता 
स्यात्‌, तथापि नासौ प्रीयते। श्रुतिसमवायित्वात्‌ कर्मसु। अत आह-इति स्थितं 
तवेति। सत्यं, नायं सिद्धान्तः। तव तु साङ्ख्यस्य स्थितमिदं यद्‌*‹ देवता प्रीयत 
इति। अतस्ते पक्षो विरुद्ध इति।। २४०॥ 

पूर्वं ॑तावदुभयत्र सम्प्रदाने विषयशब्दाथं दोष उक्तः। कर्मवचनत्वे 
दोषमाह- दृष्टान्त इति। यदि हि दाने कर्मैव विषयो भवेत्‌, ततस्तस्य दीयमानस्य 
गवादर्न किञ्चित्‌ फलमिति न तदनुरूपफलसाधनं युक्तमित्यभिप्रायः। विरुद्धाव्यभिचारी 
चायं हेतुरित्याह-जपहोमादीति। जपादयो हि क्रियाविशेषा न परेषां पीडानुग्रहयोर्वर्तनते। 
चोदितत्वमात्रेणैव तु तेऽर्थतयावगताः। अतस्तद्दुष्टान्तेनैव चोदिता हिंसा अर्थ इति 
शक्यते साधयितुम्‌। अतो विरुद्धाव्यभिचारिता। न चात्र विषयानुरूपमेतत्‌ फलमिति 
शक्यते वक्तुम्‌। विषये फलादर्शनात्‌। जपस्य यदि तावज्जप्यमानं विषयः, किं तस्य 
फलम्‌। अन्यस्य तु न कस्यचित्‌ पीडानुग्रहौ दृश्येते। अत एवोक्तं परपीडादिवर्जनादिति। 
एवंविधं दुष्टान्तमासाद्य चोतित्वस्य हेतुत्वं सम्भवतीति विरुद्धाव्यभिचारी हेतुर्भवति। 
भवति च प्रयोगः देक्षपशुहिसा अर्थः, विहितत्वाज्जपादिवदिति।। २४१॥। 

चोदितत्वस्य हेतुत्वाद्‌ विरुद्धाव्यभिचारिता। 
विहितप्रतिषिद्धत्वे मुक्त्वान्यन्न च कारणम्‌॥ २४२॥ 


धर्माधर्मावबोधस्य तेनायुक्तानुमानगीः। 
अनुग्रहाच्चाधर्मत्वं पीडातश्चाप्यधर्मता। २४३॥ 


वदतो जपशीध्वादिपानादौ नोभयं भवेत्‌। 
क्रोशता हृदयेनापि गुरुदाराभिगामिनाम्‌॥। २४४॥ 


भूयान्‌ धर्मः प्रसज्येत भूयसी ह्युपकारिता। 
अनुमान प्रधानस्य प्रतिषेधानपेक्षिणः॥ २४५॥ 


अपि चं विधिनिषेधप्रमाणकयोर्धर्माधर्मयोरनुमानोपन्यासोऽतिदूरमपश्रष्ट 
इत्याह-विहितेति।। २४२॥ 

अपि च विषयानुरूपपलवादिना पीडानुग्रहनिबन्धनं धर्माधर्मत्माश्रितम्‌। एवञ्च 
जपे शीधुपाने चान्यतराभावादुभयानुग्रहता न स्यादित्याह-अनुग्रहादिति।। २४३॥ 

गुरुदारश्“ गामिनां च परानुग्रहादेव महान्‌ धर्मो भवेदित्याह- क्रोतेति। 
गुरुदराभिगामिनो हि ससाध्वसस्य हदयं शब्दायत इवेति क्रोशतेत्युक्तम्‌। यदि ब्रूयाद्‌ 
गुर्वद्धनागामिनो हि ब्राह्मणमिव घ्नतो हदयक्रोशनमुपलभ्यते। हिंसा च 
विषयानुरूपफलदायितयानर्थं इति स्थितम्‌। अतोऽनर्थफलकर्मानुष्ठायिनामेव 
हदयक्रोश“नोगम्यत इति गुरुदाराभिगामिनोऽप्यधमांत्पत्तिरवगम्यत इति तत्रेदमुत्तरं 
क्रोशता हदयेनापीति। एवं हि मन्यते-विषयानुरूपं चेत्‌ कर्मणां फलम्‌ एव सति 
क्रोशतापि हदयेन गुर्वङ्खनागामी विषयस्याङ्खनाया महान्तमुपकारं जनयतीति धार्मिको 
भवेत्‌। हदयक्रोशनादस्याधर्मोऽप्यनुमीयत इति चेद्‌ न तर्हिं विषयानुरूपं (फलं) 
क्रियाणामिति व्याप्त्यसिद्धिः। अतश्चानैकान्तिको हेतुः। विरुद्धार्थहेतुद्यसमावेशे° 
च धर्माधर्मत्वसंशयो भवेत्‌। अतो न पीडानुग्रहनिबन्धनं धर्माधर्मत्वमिति।। २४४॥ 

अपि च अनुमानप्रधानस्यास्य वादिनोऽनपेक्षितनिषेधशासखस्य हदयक्रोशनेऽपि 
न कारणमुपलभामहे। अधर्मानुष्ठानवुद्ध्या हि तद्‌ भवति। आनुमानिकधर्माधर्मवादिनश्च 
नाधर्मबुद्धौ किञ्चितिबन्धनमस्ति। शास्रानुसारेण हि तच्निश्चयः। उच्छास 
प्रवर्तमानस्याधर्ममाचरामीति हत्कम्पो न जायते। इतरथा तु परोपकारित्वादस्य हदयस्य 
प्रसाद्‌ एव जायत इत्याह-अनुमानेति।। २४५॥ 

ननु यदेव स्वस्मिन्‌ परस्मिन्‌ वानुष्टीयमानं पीडामावहति, स एवाधर्मः। 
अत एवात्मर्हिसाप्यधर्मः। तदिह यद्यपि परोपकारो दृश्यते, स्वस्य तु हदयक्रोशात्‌ 

हदयक्रोशनं कस्माद्‌ दृष्टां पीडामपश्यतः। 
पीडातश्चाप्यधर्मत्वं तथा पीडामधर्मतः।॥ २४६॥ 


अन्योन्याश्रयमाप्नोति विना शास्त्रेण साधयन्‌। 
एवमादावशास्त्रज्ञो म्लेच्छो नोद्विजते क्रचित्‌॥ २४७॥ 


तस्य नाधर्मयोगः स्यात्‌ पूर्वोक्ता यदि कल्पना। 
तस्मादनुग्रहं पीडां तदभावमपास्य च॥ २४८॥ 


धर्माधर्माधिभिर्नित्यं मृग्यो विधिनिषेधको। 
क्चिदस्या निषिद्धत्वाच्छक्तिः शास्त्रेण बोधिता॥ 


प्रत्यवायनिमित्तत्वे विधिना नापगच्छति। 
शास्त्रेण न हि शक्तीनामावापोद्रापनक्रियाः॥ २५०॥ 


पीडोपलभ्यत इत्यधर्मत्वम्‌। एवञ्चाधर्मत्वे पीडोपपत्तिरित्यत आह-पीडात इति। 
अनपेक्षितशास्रस्य प्रागधर्मज्ञानोत्पत्तिनिमित्ताभावात्‌ किं कृता पीडेति वक्तव्यम्‌। 
अधर्मत्वबुद्धिकृतेति चेत्‌ तदेव कित्निमित्तम्‌। सैव पीडा अधर्मत्वे निमित्तमिति चेत्‌, 
तदिह पीडाधर्मत्वयोरेकतरस्यापि मूलान्तरासम्भवाद्‌ दुरुत्तरमितरेतराश्रयमशास्रपरतन्त्र- 
स्यापद्यत इति।। २४६॥ 

अपि च यदि सत्यपि परोपकारे कर्तुरदरेगदर्शनाद्‌ गुर्वद्धनागनमधर्मः तर्हि 
यस्यातो म्लेच्छादेरुदरेगो न जायते तस्याधर्मोत्पत्तिर्न स्यादित्याह-एवमादाविति। 
शाखज्ञस्यैव शाखानुसार्यदविगो जायते। तदनभिज्ञस्य तदभावादप्रमाणकोऽधर्मयोग इति।। 
२४७॥ 

अतो विमुच्यानुग्रह पीडे तदभावं च धर्माधर्मज्ञानार्थिभिर्विधिनिषेधावेवानु- 
सर्तव्यावित्युपसंहरति- तस्मादिति। अयमर्थ-नानुग्रहो धर्मत्वे कारणं पीडा वा अधर्मत्वे, 
अनुग्रहाभावो वा पीडाभावमात्रं वा धर्माधर्मत्व इति।।२४८॥। 

अत्र वदन्ति- नानुमानेन हिंसादीनामधर्मत्वं साध्यते। किन्तु शाखरानुसारेणैव। 
निषेधशाखरेण हिंसायाः प्रत्यवायशक्तिरवगता। सर्वा च तीर्थातीर्थगता हिंसैव। अतः 
कथं हिंसा सती काचित्‌ प्रत्यवायं न जनयिष्यति। नहि दक्षपशुहिसाविधानं वस्तुनः 
शक्तिमुत्सारयितुमुत्सहते विद्यमानद्रव्य^° गुणादिशक्तिमात्रोपदेशित्वात्‌ शाख्राणाम्‌। नैषां 
शक्त्यावापोद्रापयो्व्यापारः। अतस्तदेवेदं "न हिस्यादि 'ति शाखखोपदर्शितप्रत्यवायहेतुत्वं 
देक्षपशुर्हिसाक (रमेर्मणी) ति शाखरानुधावनेनैव* हिंसादीनामधर्मत्वं कल्प्यत इति। 
तदेतदुपन्यस्यति- कचिदिति त्रयेण। क्रचिद्‌ बाह्यहिंसायां निषिद्धत्वात्‌ प्रत्यवायहेतुत्वे 

विद्यमाना हि कथ्यन्ते शक्तयो द्रव्यकर्मणाम्‌। 
तदेव चेदं कर्मेति शास्त्रमेवानुधावता॥ २५९॥ 


हिंसादीनामधर्मत्वं कथ्यते नानुमानतः। 
एवं ये निपुणं प्राहूस्तैरप्येतत्‌ परीक्ष्यताम्‌॥ २५२॥ 


सुरापानादिभिः शद्रः किं याति नरकं कृतैः। 
वैश्यस्तोमेन वा किं स्याद्‌ विप्रराजन्ययोः फलम्‌॥ २५३॥ 


पञ्चम्यामिष्टिकरणान्मध्याहे चाग्निहोत्रतः। 
तस्माद्‌ यद्‌ यादृशं कर्म यत्फलोत्यत्तिशक्तिकम्‌।।२५४॥ 


शास्त्रेण गम्यते तस्य तादृषटस्यैव तत्‌ फलम्‌। 

हिंसा चांशद्रयादन्या या तस्याः प्रतिषेधजम्‌॥२५५॥ 
हिंसायाः शक्तिर्बोधिता न विधानादपगच्छतीति सम्बन्ध इति।। २५१॥। 

एवमुपन्यस्य निरस्यति-एवमिति द्येन एवंवादिनो हि 'न सुरां पिबेदि 'ति 
निषेधशास््रात्‌ सुरापानस्य प्रत्यवायशक्तिरवगतेति शूद्रोऽपि तां पिबन्‌ प्रत्यवेयात्‌। तथा 
वेश्यस्तोमेन वैश्यस्य यजमानस्य विधिनाभ्युदयसिद्धिर्दर्शितेति वेश्यस्तामशत्तयनुसारेण 
विप्ररान्ययोरपि तत्फलं भवेत्‌। नचैतदिष्यते। तथा कालभेदेन शक्तिभेदो दृष्टः। 
इष्ट्योर्दरशपूर्णमासयोः पर्वणि शक्तेः पञ्चम्यां चाशक्ते। अग्निहोत्रस्य सांयप्रातरनुष्ठितस्य 
फलसाधनत्वान्मध्याहवं च तदभावात्‌। अतो यथाशासख्रमव शक्तिसद्धावोऽभ्युपेयत 
इति।। २५९॥ 

एवमुपन्यस्य निरस्यति-एवमिति द्रयेन। एवं वादिनो हि “न सुरां पिबेदिति 
निषेधशास्त्रात्‌ सुरापानस्य प्रत्यवायशक्तिरवगतेति श्रोऽपि तां पिबन्‌ प्रत्यवेयात्‌। 
तथा वैश्यस्तोमेन वेश्यस्य यजमानस्य विधिनाभ्युदयसिरदधिदशिीतेति वैश्यस्तोम- 
शक्त्यनुसारेण विप्रराजन्ययोरपि तत्फलं भवेत्‌। न चैतदिष्यते। तथा कालभेदेन 
शक्तिभेदो दृष्टः। इष्ट्योरदर्शपूर्णमासयोः पर्वणि शक्तेः। अग्निहोत्रस्य सायप्रातरनुष्ठितस्य 
फलसाधनत्वान्मध्याहे च तदभावात्‌। अतो यथाशास्त्रमेव शक्तिसद्‌भावोऽभ्युपेयत 
इति।।२५३॥। 

तस्मात्‌ शाखरानुसरेणैव कर्मणां फलशक्तिरास्थेयेत्युपसंहरति- तस्मादिति।। 
२५४ 

एवं साधनोपायांशद्रयातिरिक्तायां हिंसायां “ न हिंस्यादि "ति प्रतिषेधाञ्जातं 
प्रत्यवायहेतुत्वन्ञानम्‌ “अन्यत्र तीर्थेषु" यो दीक्षितः' "यदग्नीषोमीयं पशुमालभेते! 

प्रत्यवायार्थताज्नानं विधिनान्यत्र वार्यते। 
ज्ञानमेव च शक्तीनां नावापोद्रापनक्रियाः।॥ २५६॥ 


ज्ञायन्ते शास्त्रतस्तास्तु क्रियाभेदव्यवस्थिताः। 
व्यवस्थाः शक्तिभेदानां दृष्टार्थेष्वपि कर्मसु॥ २५७॥ 


अभिन्नत्वेऽपि दृश्यन्ते भुजेः स्वस्थातुरेष्वपि। 
रूपाभेदेऽपि हिंसादेर्भेदोऽङ्कानङ्खकारितः॥ २५८॥ 


तथाप्येकफलत्वं चेत्‌ क्रियात्वात्‌ सर्वसङ्करः। 
यजित्वाद्याविशोषाच्च चित्रादिफलतुल्यता॥ २५९॥ 


भेदात्‌ तत्र व्यवस्था चेदिहाप्येवं भविष्यति। 
विधीनां वापि सर्वेषां साक्षाद्‌ व्यवहितोऽपि वा॥ 


त्यादिविधिना वार्यत इत्याह- हिंसेति।। २५५॥ 

यत्तूक्तं न वस्तुशक्त्यावापोद्रापयोः शाखस्य व्यापार इति, तदिष्यत एव। 
केवलं शाखरानुसारेणैव तत्तत्क्रियाभेदव्यवस्थिता एव शक्तयोऽवगम्यन्ते। अतो नातिप्रसद्ग 
इत्यभिप्रायेणाह ज्ञानमिति।। २५६॥। 

कथमेकस्य कर्मणः शक्तिभावाभावाविति चेत्‌। लोकिकानि कर्माणि विदाङ्कुर्वन्तु 
भवन्तः। यथा तावदेकमेव भोजनं स्वस्थातुरकर्तृक भिन्नशक्तिक दृष्टम्‌। स्वस्थेन हि 
तत्‌ क्रियमाणं रसलोहितमांसपरिणामपरम्परया शरीरं वर्धयति। आतुरेण तु क्रियमाणम- 
सम्यग्धातुपरिणामात्‌ कृशी करोति। एवमदृष्टार्थेष्वपि कर्मसु भविष्यतीत्यमिप्रायेणाह-- 
व्यवस्था इति।। २५७॥ 

यथा भोजनत्वाभेदेऽपि स्वस्थातुरकर्तृभेदनिबन्धनं "व्यक्तिभेदमाश्रित्य तत्र 
शक्तिभेदः समाधीयते, एवमिहापि हिंसात्वेनाभेदेऽपि रूपस्येयमङ्खहिंसा इयं बाह्यर्हिसेति 
व्यक्तिभेदावगतेरुपपन्नः शक्तिभेद इत्यभिप्रायेणाह रूपाभेद इति।। २५८॥ 

यदि त्ववान्तरभेदमनङ्खीकृत्य रूपाभेदमात्रेणैकफलत्वमिष्यते, एवं सति 
सर्वलौकिकवैदिकक्रियाणां क्रियात्वादेकफलत्वं स्यात्‌। तत्रेदं स्वर्गफलमिदं 
पुत्रफलमित्याद्यसद्करो न सिध्यतीत्यभिप्रायेणाह- तथापीति। आस्तां तावन्महासामान्येनै- 
कत्वात्‌ फलसङ्करो भवतीति। यजित्वाद्यवान्तर सामान्याभेदादपि चित्रादीनां कर्मणां 
फलतुल्यता भवेदित्याह - यजित्वेति।। २५९॥ 

यदि तु तत्र व्यवस्थावान्तरभेदाश्रयाभिधीयते, सेहापि समानेत्याह- भेदादिति। 
ननु विहिता नामाद्घहिंसा। तथापि किं नानर्थः। न विधिनानर्थफलेन न भवितव्यमिति 

पुरुषार्थः फलं तेन नानर्थोऽतः प्रतीयते। 
न चैषु श्रूयतेऽनर्थो निषेधान्न च कल्प्यते॥ २६९॥ 


न च प्रकरणस्थत्वात्‌ पुरुषार्थः फलं भवेत्‌। 
कर्मोपकारः कल्प्यस्तु दृष्टोऽदृष्टोऽथवा पुनः॥। २६२॥ 


कल्पनावसरस्तत्र नानर्थस्यानपेक्षणात्‌। 
क्रत्वर्थश्चापि संस्कारः पशोनारादपक्रिया॥ २६३॥ 


दृष्टैव त्ववदानानां निष्पत्तिः क्रत्वपेक्षिता। 
अभिचारेऽप्युपायस्था हिंसा नाधर्मं उच्यते॥ २६४॥ 


राजाज्ञा। अत आह-विधीनामिति। अयमभिप्रायः- नेयं राजाज्ञा। शब्दशक्तिरेव। विधिर्हि 
कर्तव्यतावुद्धरहेतुः। इष्टाभ्युपायं च कर्तव्यतया लोको बुध्यते। अतोऽवश्यमेव साक्षाद्‌ 
व्यवहितोऽपि वा विधेयानां पुरुषार्थः फलमित्यवसीयते। साक्षात्‌ प्रधानानां, 
व्यवहितोऽङ्कानाम्‌। तस्मान्नातो विधेरनर्थफलत्वमवसीयते। विधिबलादवगम्यमानं विधीनां 
फलमित्याहेति। अपि च, अनर्थकर्यङ्खहिंसेति नेदं सान्दुष्टिकम्‌। न चानर्थसमभिव्या- 
हारोऽस्याः श्रूयते। अतः कथमनर्थसाधनमित्याह- न चैष्विति। नन्वश्रूयमाणोऽपि 
कलञ्जभक्षणादिवत्‌ कल्पयिष्यते, अत आह-निषेधादिति। तत्र निषेधः कल्पनायां 
कारणं, नासाविह सम्भवति। अभावादेव विधानदर्शनादिति।। २६१॥ 

अपि चाङ्घहिंसानां पुरुषार्थत्वे सिद्धे कदाचिदनर्थोऽपि फलता कल्प्यते। न 
च तासां पुरुषार्थः फलम्‌। प्रकरणे पाठात्‌। प्रकरणविधिविनियोगेन क्रत्वर्थत्वादित्यभि- 
प्रायेणाह-न चेति। किं नाम तत्कल्प्यमत आह- कर्मापकार इति। यत्‌ खलु 
प्रकरणस्थं, ततः प्रधानकर्मोपकार एव कल्प्यते दुष्टोऽदृष्टो वा। यथावघातस्य 
व्रीहीणां वितुषीभावो विध्यपेक्षितो दष्टः। अदृष्टो वा यथा प्रयाजादिजन्य इति।। 
२६२॥ 

अतो नात्रानर्थकल्पनावससोऽस्तीत्याह-कल्पनेति। नाङ्खहिंसासु फलमपेक्षितं, 
क्रतूपकारेण निराकाङाक्षत्वादितिभावः। क्रत्वर्थेऽपि चायं विशेषः यदयं पशुसंस्कार 
एव, न तु प्रयाजादिवदारादुपकायोऽङ्कहिसा, तत्पुरस्सरं विशसनादिसंस्कारानुष्ठानात्‌। 
अत एव संज्ञपने पशु्रहिवत्‌ प्रधानतया श्रुतः "पशुं सं्ञपयती'ति। तदेतदाह क्रत्वर्थ 
इति। सन्निपत्योपकारप्रद्शनेन क्रत्वर्थतेव बलीयसीति दर्शितं भवति। आरादपकारकत्वे 
यावान्‌ क्लेशो भवेद्‌ न च तावानप्यस्तीति।। २६३॥ 

संस्कारत्वेऽपि चास्यायं विशेषः यदयं दृष्टार्थं एवावघातादिवत्‌। न तुर 
प्रोक्षणादिवददष्टार्थः, क्रत्वपेक्षितैकादशावदाननिष्पत्तेः। देके हि पशौ  हदयस्यागरेऽवद्यति। 

तस्मादनङ्गभूतायां हिंसायामेतदुच्यते। 
उहेशाच्च फलत्वेन श्येनादौ न विधीयते॥ २६५॥ 


भावनाविधिरप्येष फलांशाद्‌ विनिवर्तते। 
अतः स्वतो न धर्मत्वं श्येनादेर्नाप्यधर्मता।॥ २६६॥ 


फलानर्थानुबन्धित्वात्‌ तद्वारेणोपचर्यते। 
निराकाङ्क्षस्य चैकेन शयेनस्य न फलद्रयम्‌।॥२६७॥ 


तस्मात्‌ क्रियान्तरादेर्वा हिंसातो नार्थं उच्यते। 
फलतोऽपि च यत्‌ कर्म नानर्थेनानुबध्यते॥ २६८॥ 


अथ जिह्वायाः। अथ वक्षसः' इत्यादिभिरेकादशावदानसाध्यो याग उक्तः। न चासति 
हिंसासंस्कारे पशोरेकादशावदाननिष्पत्तिः सम्भवति। अतो दृष्टार्थत्वादङ्खर्हिसाया 
नानर्थकल्पनावसरोऽस्तीत्यभिप्रायेणाह-दुष्टेति। एवं तावज्ज्योतिष्टोमोपायांशस्था हिंसा 
नाधर्मं इत्युक्तम्‌। ये चाभिचारयज्ञाः श्येनादयः, तत्राप्येकाहानां ज्योतिष्टोमप्रकृतित्वा- 
च्चोदकप्राप्ताङ्खहिंसा नाधर्मं इत्याह-अभिचार इति।। २६४॥। 

अतोऽनङ्खभूतायामेव फलांशस्थायां हिंसायामेतदनर्थत्वमित्युपसंहरति- तसदिति। 
ननु च फलांशस्थापि हिंसा श्येनाद्युदैशेन विधीयमाना कथमनर्थः अत 
आह--उदेश्यादिति। अयमभिप्रायः- नात्र श्येनोदेशेन फलं विधीयते, फलत्वेन हिंसाया 
एवोदेशात्‌। फलं दयुदिश्य साधनं विधीयते, नतु विपर्ययः। ननूदेश्ययोरपि देशकाल- 
योर्विधानमिष्यत एव। सत्यम्‌। अन्यतस्तयोरप्राप्ते। फले तु रागतः प्रवृत्तः पुरुषो न 
विधिना प्रवर्त्यत इत्युक्त मेवेति।।२६५॥ 

कथं पुनस्व्यंशभावनाविधाने विधेयाविधेयभेदः शक्यते वक्तुम्‌“ । अत एव 
भावनान्तर्गतत्वादनश्गर्थत्वाक्षेपो निदर्शितः। तत्रोत्तरमाह भावनेति। अयमभिप्रायः- विधिर्हि 
हंस इवोदकात्‌ क्षीरं विविच्य प्राप्तपरिहारेणाप्राप्तं गृह्णाति। तथाच वक्ष्यति-' तद्गुणास्तु 
विधीयेरत्रविभागाद्‌ विधानार्थे न चेदन्येन शिष्टाः! (१.४.९) इति। अतो 
विशिष्टभावनाविधावपि साधनेति कर्तव्यतामात्रपरत्वात्‌ फलांशात्निवर्तत इति। अतः 
सिद्धं न स्वरूपेण श्येनो धर्मः। नाप्यधर्मः। फलस्यैव त्वनर्थानुबन्धित्वात्‌ तद्वारेणानर्थ 
इत्युपचर्यत इत्युपसंहरति-अत इति।। २६६॥। 

ननु च विधीनां पुरुषार्थफलत्वात्‌ श्येनस्य च विधिविषयत्वात्‌ तद्रलेनार्थात्मकमेव 
फलान्तरं विश्वजिदादिवत्‌ किं न कल्प्यते। अतः स्वरूपेण धर्मो भविष्यतीत्याह- 
निरकाङक्षस्येति। अयमर्थः. भ्रातृव्यवधेनैकेव स्वर्गादपि प्रियतरेण निराकाडगक्षस्य 
श्येनस्य न फलान्तरकल्पना सम्भवति। भावानाकाडक्षा हि तत्कल्पनाबीजम्‌। एका 

केवलप्रीतिहेतुत्वात्‌ तद्धर्मत्वेन हीष्यते। 
ननु चेष्टाभ्युपायत्वाच्छ्येनादेर्धर्मता भवेत्‌॥ २६९॥ 


फलं तावदधर्मोऽस्य श्येनादेः सम्प्रधार्यते। 
यदि येनेष्टसिद्धिः स्यादनिष्टाननुबन्धिनी॥ २७०॥ 


तस्य धर्मत्वमुच्येत ततः श्येनादि वर्जनम्‌। 
यदा तु चोदनागम्यः कार्याकार्यानपेक्षया॥ २७९॥ 


धर्मः प्रीतिनिमित्तं स्यात्‌ तदा श्येनेऽपि धर्मता। 
यदि त्वप्रीतिहेतुर्यः साक्षाद्‌ व्यवहितोऽपि वा॥ २७२॥ 


च भावनैकंनैव भाव्येन निराकाडकषेति न भाव्यान्तरसम्बन्धं लभते। तथाच वक्ष्यति. “एक 
वा चोदनैकत्वात्‌" (४.३.१४)इति। अतः सिद्धमनर्थफलस्य तद्ररेणानर्थत्वमित्याह 
तस्मादिति। किं पुनः कारणं, फलानर्थानुबन्धित्वात्‌ श्येनो न धर्म इत्यत आह-फलत 
इति। ईदृशे कर्मणि लोके धर्मशब्दः प्रसिद्ध इति| २६८॥ 

अत्र चोदयति-ननु चेति। अयमभिप्रायः-किं पुनः कारणं स्वतो न धर्मत्वं 
श्येनादेः, नाप्यधर्मतेति। इष्टाभ्युपायो हि चोदनालक्षणो धर्मः। तथा श्येनः 
फलस्यानर्थानुबन्धित्वेऽपि। अतो धर्म तथा इत्येवायं वक्तव्य इति। अत्रोभयरूपरहितः 
श्येन इत्यभिप्रेत्य सम्प्रधारणामवतारयति-फलमिति। स्थितं तावत्‌ श्येनफलं हिंसा। 
च न धर्म इति। श्येनादिस्वरूपमिदानीं लोक प्रसि द्ध्यनुसारेणावधारयामः धर्मोऽधमां 
वेति।। २६९॥ 

तत्रान्यतरनिर्धारणाय पक्षद्रयमुपन्यस्यति- यदीति द्रयेन। लोकप्रसिद्धिर्हि नः 
सर्वशब्दार्थावधारणे मूलम्‌। तदसावेव निरूपणीया। तत्र यद्यनिष्टानुबन्धरहितेष्टाभ्यु- 
पायश्चोदनालक्षणो धर्म इति लोक नोच्यते, ततः श्येनादीनामधर्मत्वेन वर्जनं, 
परम्परयानर्थानुबन्धित्वात्‌। यदि त्वनादृत्य परम्परायानर्थानुबन्धित्वमाहत्य प्रीतिफलं 
लौकिका धर्मशब्देनोपचरन्ति चोदनासमधिगम्यं, तथा सति श्येनोऽपि तादशत्वाद्‌ 
धर्मो भवेत्‌। कार्याकार्यानपक्षयेति। यदेव हि प्रीतिमात्रानुबन्धि तत्‌ कार्यमिति विवेकिनो 
बुध्यन्ते, विपरीतमकार्यमिति भावः। प्रसिद्धिविभाकथनेनैव चात्र निधररणमुक्तम्‌। 
यथाप्रसिद्धि तावद्‌ धर्मशब्दोऽभ्युपगन्तव्य इति स्थितम्‌। प्रसिद्धिश्चानिष्टाननुबन्धीष्ट- 
साधनविषयैव धर्मशब्दस्येति श्येनादिवर्जनमेवावसीयत इति।। २७१। 

नन्वेवमधर्म एवानिष्टानुबन्धित्वात्‌ श्येनः फलद्रारेण, अत आह- यदीति। 
अयमभिप्रायः- अधर्मपदयप्रयोगोऽपि लौकिकानां सम्प्रधारणीयः किं विषय इति। तद्‌ 
यदि चोदनार्थाऽपि साक्षाद्‌ व्यवधानेन वा प्रीतिहेतुरधर्म इति प्रसिद्धः, ततः श्येनोऽप्यधर्मः। 

सोऽधर्मश्चोदनार्थः स्यात्‌ तदा श्येनेऽप्यधर्मता। 
यस्तु हिंसात्वसाधर्याद्‌ बाह्यवच्चोदितास्वपि।।२७२॥ 


वदेदनर्थहेतुत्वं तस्याप्यागमबाधनम्‌। 
तमनादृत्य यो ब्रूयाद्‌ यागादेरप्यसौ वदेत्‌॥ २७४॥ 


स्वर्गादिसाधनाशरकित क्रियात्वाद्‌ भोजनादिवत्‌। 
गीतामन्नरार्थवादैर्या कल्प्यतेऽनर्थहेतुता।॥ २७५॥ 


प्रत्यक्षश्रुतिबाध्यत्वात्‌ सान्यार्थत्वेन नीयते। 
शिष्यान्‌ प्रत्यविशिष्टत्वात्‌ सूत्रवैदिकवाक्ययोः।॥ २७६॥ 


अथ वेदविहिते नाधर्मशब्दमप्रीतिकरेऽपि परम्पराया लोकः प्रयुङक्ते, ततो नाधर्मः। न 
च वेदविहितगोचरोऽधर्मशब्दप्रयोगो लौकिकानां दृष्ट इति नाधर्मः स्वरूपेण श्येनादय 
इति भावः।। २७२॥ 
यस्तु वदति-विहिता नामांशद्रयगामिनी हिंसा। तथापि प्रतिबद्धलिङ्खदर्शनेन 
तस्यानर्थहेतुत्वमनुमास्यामहे। तथाहि हिंसात्वमनर्थत्वेन प्रतिबद्धं बाह्यहिंसास्ववगतं, 
तद्धि विहितास्वपि दुश्यमानमनर्थत्वमनुमापययतीति। तदेतदुपन्यस्य दूषयति-यस्त्विति। 
अयं चागमवबाधेऽनुमाने प्रपञ्चयिष्यति इति।। २७३॥ 
आगमानादरे त्वनवस्था भवतीत्याह-तमिति।। २७४॥ 
नन्वागमानुसारेण क्रतुगतानामपि हिंसानामधर्मत्वमवगम्यते। तथाहि- सन्ति 
हि कचन मन्त्रार्थवाश्ण्देतिहासादयः ये क्रतुवर्तिनीमपि हिंसां निन्दन्ति। यथा“ 
जपस्तुतौ 
“ विधियज्ञाज्जपयज्ञो विशिष्टो दशभिर्गुणैः” 
इति हिंसा“^द्त्वेनैव विधियज्ञनिन्दा स्मर्यते। अत आह- गीतेति। अस्यार्थः- प्रत्यक्षोऽत्र 
श्रुतिबाधः। क्रतौ विधानदर्शनात्‌ ' अन्यत्र तीर्थेभ्यः" इति च श्रुते;। 
“ यज्ञार्थं पशवः सृष्टाः स्वयमेव स्वयम्भुवा। 
यज्ञा हि भूत्यै लोकस्य तस्माद्‌ यज्ञे वधोऽवधः।।” 
इति“ च। अन्यपरतयार्थवादो व्याख्येयः। यथा वक्ष्यति-' नहि निन्दा निन्द्यं निन्दतु, 
किं तर्हिं निन्दितादितरं प्रशंसितुमि'ति।। २७५॥ 
अत्रापरं भाष्यं -' नन्वशक्तमिदं सूत्रमिमावर्थावभिवदितुं चोदनालक्षणो धर्मः 
नेन्द्रियादिलक्षणः, अर्थश्च धर्मो नानर्थं इति। भिद्येत हि तदा वाक्यम्‌" इति एवं 
वाक्यभेदपरिचोदनां कृत्वा परिहारभाष्यम्‌-“उच्यते। यत्र वाक्यादेवार्थोऽ वगम्यते तत्रैवम्‌। 


१५६ मीमांसाश्लोकवात्तिकं काशिकाटीकोपेतम्‌। 


अशटक्तेष्योभयोः साम्यान सूत्रेष्वित्यनुत्तरम्‌। 
प्रागुक्तपरिसङःख्यायाः फलमेतत्‌ प्रकाश्यते २७७॥ 


सूत्रेषु ह्यनया युक्त्या गतिरेषापि युज्यते। 
तस्मादावर्तते सूत्रं तन्त्र वा शक्तिभेदतः॥ २७८॥ 


तत्‌ तु वैदिकेषु न सूत्रेषु। अन्यतोऽवगतेऽर्थे सूत्रमेवमर्थमित्यवगन्तव्यमि 'ति। 
तदाकषिपति-शिष्यानिति। अस्यार्थः-- अन्यतोविदितवेदार्थेभ्यो जिज्ञासुभ्यः सूत्राणि 
जेमिनिना न प्रणीतानि। अतस्तानि तेषां वेदवाक्यतुल्यानि उभयं च वेदसूत्रात्मक 
वाक्यभेदादिदोषादसमर्थम्‌। न चाशक्तमर्थप्रत्यायने प्रमाणम्‌। अतो न वेदसूत्रयोः 
कश्चिद्‌ विशेष इति न सूत्रेष्विति भाष्योक्तमनुत्तरमिति।। २७६॥। 

अत्र परिहारमाह- प्रागुक्तेति। अस्यार्थः-सत्यम्‌। वाक्यभेदादिना सूत्राणामप्य- 
शक्तिः शिष्यांश्च प्रत्यविशेषः। किन्तु या पूर्वं सति सम्भव इति परिसंख्योक्ता, 
तस्याः फलमेतद्‌ भाष्यकारेण प्रतिपाद्यते। एवं हि न्यायाभासभ्रान्ताः शिष्या भाष्यकारेण 
शिक्षिताः यद्‌ विवक्षितासम्भवे वाक्यभेदादिभिरपि सूत्राणि गमयितव्यानीति। तदिहैव 
तावच्चोदनासूत्रे प्रदश्यते यद्‌ वाक्यभेदनापि चोदनासूत्रार्थो बोध्यत इति। अनयेति। 
भाष्योक्तया प्रमाणान्तरप्रतिपत्रार्थविषयतया युक्त्येत्यर्थः। एषेत्यपि च भाष्योक्तैव 
वाक्यभेदगतिः प्रत्यवमृश्यते। यथाह-' भिन्नयोरेव वाक्ययोरिमावेकदेशाविति '। तदनेन 
शिष्यान्‌ प्रत्यविशेषेऽपि व्याख्यातृणामेव व्याख्याप्रकारो भाष्यकारेणोक्त इति दरितम्‌। 
व्याख्याकारा हि चिरपरिचितन्यायसामस्त्यस्मरणक्षमा न्यायबलेन वाक्यभेदादिभिरपि 
सूत्राणि व्याचक्षत इति।। २७७॥ 

यतश्च प्रमाणान्तरानुसारेण वाक्यभेदादिभिरपि सूत्रेष्ववगतिः सम्भवति, 
तस्मादावृत््या वा तन्त्रेण वेदं सूत्रं व्याख्येयमित्याह- तस्मादिति। आवृत्तौ तावत्‌ 
सकलमेव सूत्रं द्विः पठितव्यम्‌। तत्रैकस्य चोदनालक्षणो धर्म॒इत्यत्र तात्पर्यम्‌ 
अपरस्य चार्थो धर्म इत्यत्र। अन्यपरत्वेऽन्यतरसम्बन्धोऽनुवादः। सूत्रभेदेन चोभयविधानात्‌ 
तत्सिद्धेरुभयानुवादोपपत्तिः। तन्त्रं चोदनालक्षणादीनां त्रयामन्यतमम्‌। तदुपरिष्टाद्‌ वक्ष्यते 
तस्मिन्‌ पक्षे न वाक्यभेद्‌। तथाहि- त्रिपदमिदं सूत्रम्‌। पदत्रयस्यापि चेतरेतरसम्बद्धोऽर्थ 
वाक्यार्थः। तद्‌ यदेव त्रयाणामुभयससन्धानार्थमावर्त्यते तदेव वाक्यं भिनत्ति। तन्त्रेण 
तृभ्यसम्बन्धे न वाक्यभेदः। सकृद्रचनात्‌। सकृदुक्तस्यैव योग्यतयोभयसम्बन्धे न 
वाक्यभेदः, सकृद्रचनात्‌। सकृदुक्तस्यैव योग्यतयोभयसम्बन्धे शक्तिभेदात्‌। तदिह 
धर्मपदं वा तन्त्रोच्चरितमुभाभ्यां सम्बध्यते। सिध्यति चोभयं चोदनालक्षणो धर्मोऽर्थ 
धर्म इति च। मध्यपदं वाद्यन्ताभ्याम्‌। एवमपि चेष्टं सिध्यति अर्थो धर्मः स 
चोदनालक्षण इति। आद्यमेव वोत्तराभ्याम्‌। चोदनालक्षणोऽर्थः स एव च धर्म इति। 

एकदेशानुमानाद्‌ वा द्वे सूत्रे परिकल्पिते 
इतरेतरसामीप्यादे तावेव परस्परम्‌॥ २७९॥ 


कल्प्येते वाक्यशोषाय नान्यावयवकल्पना। 
विशिष्टार्थानुवादित्वादथवेत्यपि भाषिते॥ २८०॥ 


वाक्यभेदः स एवेति संज्ञातन््रत्वमुत्तरम्‌। 
अर्थ वा प्रत्युपादानात्‌ संज्ञालक्षणशब्दयोः।॥। २८९॥ 


इदमेकमेव वाक्यं त्रयाणामन्यतमस्य तन्त्रेणोभयसम्बन्धाद्‌ द्रचर्थमित्यवगन्तव्यम्‌। आह 
चच 
“ चोदनालक्षणादीनां तन्त्रेणेकस्य सङ्गतौ । 
दवाभ्यां सहार्थवाचित्वाद्‌ द्यर्थमक भविष्यति।।” 

इति।। २७८॥ 

भाष्यकारेण “भिन्नयोरेव वाक्ययोरिमावेकदेशावि "ति वदता सूत्रद्यमेवेदं 
दर्शितम्‌। तदुपन्यस्यति-एकदेशटोति। अर्था धर्म इत्येक सूत्रम्‌, अपरं चोदनालक्षण 
इति। तेन चोदनालक्षणावयवेनानुमितेनानन्तरसूत्रस्थेन धर्मपदेनैक निष्पद्यते चोदनालक्षणो 
धर्म इति। तदिदमुक्तम्‌- एकदेशानुमानादिति। नन्वर्थाँ धर्म इति चोदनालक्षणाचोदना- 
लक्षणयोरन्यत“्रस्यानुपादानात्‌ तदपेक्षायामचोदनालक्षणाऽप्युपतिष्ठमानः केन वार्यते। 
एवं चोदनालक्षणो धर्म॒ इत्यत्राप्यनर्थप्रसङ्खो दर्शयितव्यः। अत आह इतरेतरेति। 
एतावेव चोदनालक्षणार्थशब्दावितरेतरसामीप्यात्‌ परस्परं सूत्रह्येऽपि विशेषणत्वेन 
वाक्यशेषतया कल्प्येते। अतो नाचोदनालक्षणानर्थावयवकल्पनेति। अनुवादत्वेन चात्र 
चोदनालक्षणार्थावयवसम्बन्धो भिन्नयोः सूत्रयोर्दर्शयितव्यः, यदर्थो धर्म इत्येकसूत्रेणोक्तं 
तच्चोदनालक्षण इति, यच्चोदनालक्षणो धर्म इत्यत्रोक्तं तदर्थ इति।। २७९॥। 

अपरमपि “अथवा अर्थस्य सतश्चोदनालक्षणस्य धर्मत्वमित्येकार्थमेवेति 
भाष्यम्‌। तदाक्षिपति- विशिष्टेत्येवान्तेन। अर्थविशेषणविशिष्टचोदनालक्षणानुवादेन 
धर्मविधानं दशितम्‌। एवमपि विशेषणविशेष्योभयपरत्वेन वाक्यं भिद्यत एव, 
यथैकत्वविशिष्टग्रहानुवादेन सम्मार्गविधो। अतः केन विशेषेणाशग्थवेति परिहारान्तर- 
मुक्तमिति। यतश्चायमपरिहारः, तस्मात्‌ पूर्वोक्तमेव पदत्रयतन्त्रत्वं वाक्यभेदपरि- 
चोदनायामुत्तरमित्याह इतीत्यर्थशब्दयोरन्तेन। एतच्च तन्त्रत्रयं व्याख्यातमेव। संज्ञाशब्देन 
धर्मपदमुच्यते“। तद्धि चोदनालक्षणस्यार्थस्यालोकिकी संज्ञा भूवादीनामिव धातुशब्द। 
पूर्वाचार्याणां मतेन चेतदुक्तम्‌। यद्यवश्यं“ वाक्यभेदः परिहर्तव्यः, ततस्तन्त्रेण 
द्रयर्थमेकः वाक्यं व्याख्येयम्‌। न च प्रकारान्तरेण वाक्यभेदपरिचोदना परिहर्तुं शक्यत 

तन्त्रे लक्षणशब्दो वा वाच्यो धर्मार्थशञब्दयोः। 
धर्म सामान्यतः सिद्धे प्रमाणं कथ्यते यदा॥ २८२॥ 


वृत्तमेव तवार्थत्वे किमर्थं पुनरुच्यते। 

चोदनालक्षणत्वस्य धर्म प्रति विधेयता॥ २८२॥ 
इति।।२८१॥ 

अत्र चोदयति-धर्मं इति। अयमभिप्रायः द्रे किलात्र वचनव्यक्ती। 
चोदनालक्षणानुवादेन धर्मविधानं विपरीतं वा। तत्राद्ये तावत्‌ पक्षे चोदनालक्षणत्व- 
स्यार्थत्वव्यभिचाराद्‌ युक्तमेव विशेषणम्‌। यदा तु सामान्यतः सिद्धधर्मानुवादेन प्रमाणमनेन 
कथ्यते, तदा अर्थत्वं प्राप्तमेव, अर्थस्यैव श्रेयस्साधनस्य धर्मत्वप्रसिद्धेः। सर्वे हि 
वादिनः प्रीतिसाधनं धर्म॒ इत्यत्राविप्रतिपन्नाः, तद्विशेषेष्वेव विवादः। मीमांसका 
हीष्टापूर्तयोर्धर्मत्वमिच्छन्ति। सद्ट्टवन्दनादौ सोगताः। सामान्यं तु प्रीतिसाधनं धर्मस्वरूपं 
सर्ववादिनामविवादसिद्धमेव।*“ एषैव च प्रागपि सामान्यसिद्धिरुक्ता। अत एव च 
विशेष““सिद्धिजिज्ञासायां प्रमाणविशेषविधानं तत एव तत्सिद्धे:। वेदागमे हि प्रमाणे 
यागादयो धर्माः बुद्धागमे तु चैत्यवन्दनादयः। को धर्म इत्यत्रापि विशेषजिज्ञासयैव 
प्रश्नः। वक्ष्यति च “विशेषस्य च जिज्ञासे 'ति। तस्मादेषैवात्र वचनव्यव्तिर्मुख्या। अत 
एवाद्य प्रथममुक्त्वा सतूसूत्रेण च प्रत्यक्षादिनिराकरणादेषैव वचनव्यक्तिः सूत्रकाराभिमता 
लक्ष्यते। यो धर्मः स चोदनालक्षणः इति प्रति्ञातेऽन्यलक्षणनिराकरणं सङ्गच्छते, 
नान्यथा। तस्मादेषैवात्र वचनव्यक्तिः। अस्यां चार्थाव्यभिचारादर्थविशेषणमनर्थकमिति।। 
२८२॥ 

परिहरति- चोदनेति। अयमभिप्रायः-सत्यम्‌। एषैव चात्र वचनव्यक्तिः। 
इयमेव तु नासत्यर्थविशेषणे सिध्यतीति फलवदर्थग्रहणम्‌। असति हि तस्मिन्‌ 
वचनव्यक्त्यन्तरसन्देहो भवेत्‌। एवं हि तदा सम्भाव्यते, यश्चोदनालक्षणः स धर्म 
इति। अत्र तु वक्ष्यमाणो दोषः। नित्यानुवादभूते““त्वर्थग्रहो नैवं वचनव्यक्तिः सम्भवति, 
अर्थग्रहणस्य विध्यनुवादयोरसम्भवात्‌। विधौ तावद्‌ वाक्यभेदादसम्भवः। अनुवादस्य 
चाप्राप्तेः। नहि चोदनालक्षणमर्थसम्बन्धं न व्यभिचरति अनर्थस्यापि तल्लक्षितत्वात्‌। 
अतो नानुवाद:। न चैतत्परित्यागेन वाक्यार्थत्वम्‌ अनर्थकत्वाद्‌ वाक्येकदेशस्य। अतो 
यतरस्मिन्‌ पक्षेऽर्थपदान्वयो घटते, ततरः पक्षोऽवधार्येत। धर्मानुवादेन प्रमाणविधो 
सम्भवति नित्यानुवादभूतोऽर्थशब्द्‌ इति स एव पक्षो निश्चीयते। अतो विध्यनुवादसूचनार्थ 
एवार्थशब्दो न विशेषणम्‌। "विशेषणाद्‌ विना चैतदि'ति च स्पष्टमेव सूत्रार्थ इति 
दर्शयिष्यति।। २८३॥ 

लभ्यतेऽर्थानुवादेन संशयो ह्यन्यथा भवेत्‌। 
तथा च येऽप्यनर्थस्य साधनत्वेन कल्पिताः।॥ २८४॥ 


निषेधेस्तेऽपि धर्माः स्युश्चोदनालक्षणत्वतः,। 
तस्मादर्थापरित्यागादेकार्थग्रहणं यथा॥ २८५॥ 


लभ्यते वचनव्यक्त्या सा स्यादर्थानुवादतः। 
विशेषणाद्‌ विना चैतदर्थसामर्थ्यकारितम्‌॥ २८६॥ 
कथ्यते भाष्यकारेण फलं हिंसादिवर्जनम्‌॥ २८६॥ 


स्यादेतत्‌। सम्भावितवचनव्यक्ति परिग्रहे को दोष“ इति, अत आह-तथेति। 
चोदनालक्षणानुवादेन धर्मविधावधर्माणामपि निषेधचोदयनार्थसाधनत्वेन लक्षितानां 
ब्रह्महत्यादीनां चोदनालक्षणत्वाद्‌ धर्मत्वं भवेत्‌। न चैतदिष्टम्‌। अतो न विधेयार्थमपि 
विधिफलमर्थवदर्थशध्पदग्रहणम्‌। अतो नेयं वचनव्यक्तिः साधीयसीति।। २८४॥। 

अतस्तत्परित्यागेनात्र सा नाम वचोभड्ग्यश्रयणीया, यस्यामर्थश्च धर्मतया 
न त्यज्यते, एकश्च वाक्यार्थो भवति। सा च धर्मानुवादेन प्रमाणविधिः तस्यां हि 
धर्मस्यार्थत्वाव्यभिचारादर्थ न त्यज्यते। एक एव वाक्यार्थो भवति, सामर्ध्यलभ्यत्वा- 
दर्थस्य। इयं चार्थानुवादादेव सिध्यति, नान्यथेत्युक्तमेवेत्याह“२- तस्मादिति।। २८५।॥ 

यद्येषैवात्र वचनव्यक्तिः कथं तर्हि भाष्यकारः, "उभयपिहे' त्यादिग्रनथेनार्थपदस्य 
विशेषणतां दर्शयति। विस्पष्टं हि तत्रोक्तं ' तत्रानर्थो धर्म उक्तो माभूदित्येवमर्थ- 
मर्थग्रहणमि 'ति, यदपि चेदम्‌ ' अथवे" त्यादिभाष्यमाक्षिप्तं तस्याप्यद्य यावन्न किञ्चित्‌ 
समाधानमुपलभामहे, अत आह-विषशोषणादिति। अनेन भाष्यद्रयमपि समाहितम्‌। 
यत्‌ तावदुभयमिहेत्यक्तं तदर्थविशोषणाद्‌ विनैवार्थसामर्थ्यकारितमेव भाष्यकारेण कथितम्‌। 
किमिदमर्थसामर्ध्यकारितमिति। एतदुक्तं भवति-यद्‌ धर्मानुवादेन प्रमाणविधानादेवानर्थानां“ 
हिंसादीनामधर्मत्वेन वर्जनं भवति, प्रमाणानुवादेन च धर्मविधो तेषामपि धर्मतापद्येत। 
तदिहानर्थो धर्म उक्तो मा भूदित्येवमर्थमर्थग्रहणमिति वदता वचनव्यक्तिविशेषपरि- 
ग्रहार्थोऽर्थशब्द॒ इति दशितम्‌। आशक्षिप्तभाष्यसमाधानेऽप्ययमेव ग्रन्थो व्याख्येयः। 
नेदमथवेति शब्दसामर्ध्यकारितं भाष्यकारीयमुत्तरम्‌। तथाहि वाक्यभेदो भवति। इह तु 
विनैव विशेषणादर्थसामर्थ्यकारितमेवेदमुच्यते। तच्च वचनव्यक्तिविशेषाश्रयणेन दर्षितम्‌। 
न चार्थादापद्यमानो वाक्यभेदमापादयति। अशब्दप्रमाणकत्वाद्‌, वाक्यभेदस्य च 
शब्ददोषत्वात्‌। अतोऽथवेत्यादिना धममदिशेन प्रमाणविधानमत्र भाष्यकृता दर्शितम्‌। 
तत्र चार्थशब्दस्यानुवादत्वाद्‌* वाक्यभेदः सुपरिहर एव। यदेतदनर्थानां हंसादीनां 
वर्जनम्‌, इदं धर्मानुवादेन प्रमाणविधानवचनव्यक्तेरेवार्थसामर्थ्यकारितं फलं भाष्यकारेण 

कथ्यत इत्यर्थं इति।। २८६॥ 

“कि तत्र तद्‌,' 

"तः शु' ख पाठः. 
"सत्सुमू्‌' ख पाठः. 
'ज्ा' क. ख. पाठः. 
"मप्रमाणं भ', 
भावात्‌ तदसौ ', 

^द्‌' ग. पाठः 

'न' क. पाठः 

"व्यव ' ख. पाठः. 
'वप'खपाठ 


“पि भावात्‌ तस्मिन्‌ न च' क. पाठः 


“ब्दा' ख. पाठः. 

चोदनासूत्रम्‌ १६३ 


१०८. “त्वानुमानापत्तेः ग. पाठः. 
१०९. प्रमाणस्य ' ग पाठः. 

११०. "धमानम' क पाटः 

११९. ् 

११२. "व गो' ग. पाठः. 

११३. "षाश' 

११४. "कोवा, 

११५. * नानिर्णयः क. “ नाद्‌ ज्ञानोदयो निर्णय- ख. पाठः. 
९९६. ` काधीनस्तृ' क. पाठः. 
११७. " आत्मे' ख पाठः 

११८. ^ त्पन्न' क. पाठ 

११९. "कथयचञ्छन्द ' ख ग. पाठः. 
१२०. "त 

१२१. 'स्तीत्या 

१२२. *क्ष' क. पाठः. 

१२३. "त इति" क पाठः. 

१२४. "त्व'ख ग. पाठः. 

१२५. “प्राप्तविषयत्वे' ख. पाठः. 
१२६. "वा, 

१२७. “द्‌प्रामाण्ये कारणम्‌। ध' ख स पाठः. 
१२८. “गते ' 

१२९. षोऽनु' 

१२०. “दिता! 

१३६. षोऽपि वि' ख. पाठः. 
१३२. पितावदयप्र 

१२३. ण नार्थ ग. पाठः. 

१२४. "प्रमाणान्त क. पाठः 
१३५. "वा' 

१२६. 'च' ख. पाठः. 

१२७. "थवा त' ग. पाठः. 

१३८. "यातु अवि' क. पाठः. 
१३९. "दात प्रा' स्व पाठः 

१४०. "तद्वा" क पाठः 

१४९. गोचरार्थं ग. पाठः 

१४२. “यो' क. पाठः 

१४२. "नाध्यव' 


शठ, "यावक ' ग, पाठः 


१४८. 
१४६. 
१४७. 
१९४८. 
१४९. 
१५०. 
१५१. 
१५२. 
१५२. 
१८.४६. 
१५५. 
१५६. 
१५७. 
१५८. 
१५९. 
१६०. 
१६१. 
१६२. 
१६२. 
१६.४६. 
१६५. 
१६६. 
१६५७. 
१६८. 
१६९. 
१७०. 
१.७९. 
१.७२. 
१.०३. 
१.७४. 
१.०५. 
१.०६. 
१.७७. 
१४७८. 
१.०९. 
१८०. 
१८९१. 

“ण गृहीत ते' क. पाठः 
"तल्लयः प्र' गा पाठः. 
“ज्ञापना' क. पाठ 

' माणान्त ', 

“ति। अप्र' ग पाठः 
"ति शु १ 

^ति। अस्तु क. पाठः. 
"हमा 

'नप' क. पाठः. 
 धदोषर ', 

"त्व सि' क. पाठः 
“ति। दे" ख. पाठः 
ज्ञयद्‌ वे 

^दः' ग. पाठः. 

“नेयं ' क पाठः. 
"रव'ख. ग. पाठः. 
 थश्चिानु ', 

्दान'ख पाठः. 
*क्तमेव नि', 

' प्रमाणं,' 

(नपि १ 

वारयिष्य' 

^तु' ख. पाठः. 

"ति चेत्यु' 

; त' 

` क्यमपि' द्वि ख. पाठः 
"द्धत'ग. पाठः. 

" संविद ख. पाठः. 
'वयु' क. ख. पाठः 
"णाभ्युपगमे द्वय ' ख पाठः 
पीन्धि' क. पाठः 
"वादित्व' ग, पाठः 
क्षि, 

वान्ते- क. पाठः 
अतएव त' ख पाठः. 
दिविक.ग पाठः 
“वेत्‌। तदपि न अ ग. पाठः. 

१८२. "यमा! स पाठः 

१८३. "ककथ 

८९१ ^ “ ह्यनृतवादितया'ख-द्यप्रत्ययिततया ग. पाठ 
१८५. " असत्यादिनि,' 

१८६. “ना' क. पाठः 

१८७. "राः ग. पाठः 

१८८. "वा 

१८९. देवमस क पाठः 

१९०. “र्ते 

९९९. "तुमश 

१९२. "मनेनाद्य' ख ग. पाठः. 
१९३, “त्वस्या क ' 

१९४. “ण धर्मवत्निरा ख. पाठः. 
१९५. त्‌! 

१९६. “ज्ञो न भ' ग. पाठः. 
१९७. “नःस्वा' 


१६ "ति दोषो मि' क पाठः 
१९९, 'प्रवृत्तिसि ' क. प्रतिपत्तिसि 


२००. “पि बाह्यार्थ' 

२०९. "यमसमर्थं ख. पाठः 
२०२. "तर्हिं इदमपि क पाठः. 
२०३. "ति भा', 

२०४. षद्धेः। भा' 

२०८५. "असमर्थ! ख पाठः. 
२०६. दूबीय ग. पाठः. 

२०७. “ मुत्पत्तिमंता' 

२०८. वायौ ख. पाठः. 

२०९. "यत्किञ्चित्‌" क.ख. पाठः 
२९१०. 'वनब्र'क पाठः 

२१९१. "इतरं ग पाठः 

२१२. "वत्‌ क", 

२९३. ^दोद्‌'कः पाठः 

२९४. 'तिप्रक ख. पाठः. 
२१५. "येनऽनवबु क. ख पाठः 
२१६. "वत्‌।। ता", 

२१७. "मेव वि", 


२१८. “दार्थोदा 


१६६ 


२१९. 
२९०. 
२२१. 
२२२. 
२२३. 
२२४. 
२२५. 
२९६. 
२२७. 


२२९. 
२२०. 
२३१. 
२३२. 
२३३. 
२३२४. 
२३५. 
२३६. 
२३७. 


२३९. 
२४०. 
२४९. 
२४२. 
२४२. 
रट. 
२४८. 
२४६. 
२४९७. 
२४८. 
२४९. 
२८५०. 
२५१. 
२५२. 
२५३. 
२५४. 
२५५. 

'नवा' क. पाठः 

“षि! ग. पाठः. 
“त्यययोरति क. पाठः 
"सिद्धमेव ' क पाठः 
“च्यम्‌ प्रगेयत्वरय? सर्वं क पाठः. 
"त इति 

"तवि 

"चा! ग. पाठः 

" वावच्छि' 

“छेदेन ना' क पाठः. 
षाभिनिवेश इ 
“प्युत्थितस्य' ग. पाठः. 
“र्वं एवागतः' क. पाठः. 
"वनि' ग. पाठः. 
"कैवल्य ज्ञा' ग. पाठः. 
“ भ्येत, ए' क. पाठः. 
"मापा", 

“पि विश क. पाठः 
'सा' ग. पाठः. 

“यार्थद्‌ 

1 रभ 1 

“श्च परिज्ञा" 
"मप्यविशे' क. पाठः 
्ग' क. पाठः 

'च' ग. पाठः 

^त्वादव' 

‹र्थवदभित्नं च स्व' क पाठः. 
“हर्रणा 

योर्थान्तराणि च' 
"देर्थ' ग. पाठः 

" तयुगादिभे' क. पाठः. 
 शरीरास्तु' 

"द्वि" ग. पाठः. 
"यति-प्रा' ग. पाठः. 
"ये पर' क. पाठः. 
“श्वासेयु ' ग. पाठः. 
“मित्यप' 

२५६. “त्रावि ग. पाठः. 

२५७. च दृष्टाक. पाठः. 
२५८. वदू! ग. पाठः. 
२५९. “ति। उ', 

२६०. "मेन वि' क. पाठः 
२६१. भ्यचभा,' 

२६२. भ्य 

२६३. "कोऽनद्गी,' 

२६४. " तबाह्यागम' क पाठः 
२६५. "ध्यतो ग. पाठः. 
२६६. 58 

२६७. "यज्ञा" 

२६८. 'नबु' क. पाठः. 
२६९. ` सद्धावात्‌" क पाठः 
२७०.  ^तरेतदुक्तम्‌ 

२७१. सु 

२७२. “तेन न' ग. पाठः. 
२७२.  क्यार्थ' 

२७४. त 

२७५. “वदति स' 

२७६. णं नैवमपि आ क. पाठः 
२७८. “शब्दैः प्रा 

२७९. 'ज्ञा' क. पाठः 

२८०. "पि विज्ञा 

२८१. " वति तया' 

२८२. " वर्तितु' 

२८३. 'कद्‌'क पाठः. 
२८४. '्थेन प्रतिबद्धम्‌ अ! ग. पाठः. 
२८५. "णमिति' क. पाठः 
२८६. "कत्र वि! क. पाठः. 
२८७. "तिसा, 

२८८. "क्षे चैवं" क. पाठः. 
२८९. “ल्पात्‌! ग. पाठः. 
२९०. “ति परिवे,' 

२९१. तुब" 

२९२. "सम्यक्त्वे प्र' क. पाठः. 


२९३.  मकृत्रिमत्वं 


२९४. 
२९८५. 
२९६. 
२९७. 


२९९. 
२००. 
२०९१. 
२०३. 
३०४. 


२०५. 


३०७. 


२९११. 


२९१५. 


२२५. 

"तदमिथ्याः क. पाठः. 
“देवत 

“ज्ञानेनैव वि' ग पाठः. 
" तदागमानां 

दि परमस्यै ग. पाठः. 
"यंतत्‌ प्र 

"क्षेऽपि द्‌'क पाठः. 
"नी ' नास्तीति" क. पाठः. 
न्तास्ता ए गग. पाठः. 
शोशाभि ख. पाठः. 
"प्रीति ग. पाठः. 
"कपदप्र' ख. पाठः. 
"निस! क. पाठः. 

"ण शु' क पाठः 
'प्रकारान्त' क. पाठः. 
“स्य रू' ग. पाठः. 
^ति। तद्‌ य! ग. पाठः. 
त्‌ यदि' क पाठः 

; धि १ 

` स्मारणमात्रम्‌ 
“विहितानि 

“यो ' क. पाठः. 
“त्र'ग. पाठः. 

"नम ए", 

“क्षा इति। यं 

पयाग्र' 

यावद्विष 

"विकल्प्य ' ग. पाठः. 
"ह' ग. पाठः 

"लम्‌। अतो 
"यविभाग! य' ग. पाठः 
"हिसा वि,' 

'ते' ग, पाठः. 
"तदविरो' ख. पाठः. 
"अत्रपि' ग. पाठः. 

^ त्वाद्‌ नावि,' 

"तावि! 

“यो ' क. पाठः. 

३३२. "ति तन नै' ग. पाठः. 
हरः वाद्यस्य विधिविषयत्वात्‌ यत्‌" क. पाठः. 
३२४. स्य कर्तव्यताविषयो ' ग. पाठः. 
२३२३५. "ब्देन तु' ग. पाठः. 
३३६. नुयेज्यो 

२२७. "त' क. पाठः. 

३३८. "यमपि! ग. पाठः. 

३३९. " नामप्र' 

३४०. “व्दस्याजिह' 

३४१. "ख्येयः अ' क. पाठः. 
२३४२. "णाभि ग पाठः. 

२४२. "नस्या- क. पाठः. 
२४४. “न्तहानिरिति' क. पाठः. 
३४५. "न्ते, 

२३४६. "तच्चापि नि 

३४७. ^ तूतत्न।' ग पाठः. 

३४८. सर्वस्वारो नाम करणकामकर्तव्यो यागविशेषः (१०.२. अधि. २३) 
३४९. "होती क पाठः 

३५०. “शिर! 

२३५९. "वक्तव्यम्‌! ग पाठः 
३५२. "वक्तुर' क. पाठः. 
३५३. #। 

३५४. ध्ये" 

२५५. "ताः! 

२५६. 'न्त' ग. पाठः. 

२५७. “इयं दे" क पाठः. 

२५८. "णतु' ग. पाठः. 

२३५९.  राभिगा' 

३६०.  शनादवग,' 

३६१. 'शाच्च ध' ग. पाठः. 
३६२. "च स' क. पाठः. 
३६३. “व्यादि! क. पाठः. 
२६४. 'स्त्राधाव' ग. पाठः. 
३६५. “व्यवस्थामे ख. पाठः. 
२३६६. "तो वा' क पाठः 

२६७. "मातः क' ग. पाठः. 


३६८. "नेनैव क्र 


१७० 


२६९. 
२७०. 
२७१. 
३७२. 
२७३. 
३७४. 
२७८५. 
२.७६. 
२७७. 
२७८. 
२७८. 
२८०. 
२८९१. 
२८२. 
२८३. 
२८४. 
२८५. 
२८६. 
२८७७. 
२८८. 
२८९. 
२९०. 


२९२. 
२९३. 
२९४. 
२९५. 
२९६. 


"च! क. पाठः 
"नत्वात्‌ क! ग. पाठः 
"कर्तुम्‌ ग पाठः. 
"दर्थोक्षेपो दर्शि" 
"नेऽर्थे' क. पाठः. 
“ति भावः।' क. पाठः. 
"दाःये,' 

न्त, 

"साकरत्वे ग. पाठः. , 
“स्मृ' क. पाठः 

“ति। अ' क. पाठः. 
"सम्बन्धार्थः 

^तेः' ग. पाठः. 

“रनु' 

"द्येतैव ग. पाठः. 

"ण परि" 


"ते। साहिचो' क पाठः. 


"श्यमवा,' 

“दो वक्तव्यः! 

व। प्राक. पाठः. 
समात्रजि ग. पाठः. 
'"प्यग. पाठः 

"षः अ' 

ध्थग्र'क पाठः 
"साधनामेव' 
"नत्वन्य ग. पाठः. , 
"धावनर्था ग. पाठः 
"दकत्वा' क. पाठः 

तस्य निपित्तपरीष्टिः॥३॥ 


तस्य निमित्तपरीष्टिरिति सूत्रम्‌। तस्यायमर्थः- तस्य धर्मस्य यन्निमित्तं प्रमाणं 
चोदनाभिधानं, तत्परीष्टिः कर्तव्येति। पाक्षिकी च परीष्टिपदरूपसिद्धिः। तथाहि 
“इष्षु गतो ' इत्यस्माद्‌ धातोः "इषु गतो ' इत्यस्माद्‌ धातोः "इषेरनिच्छार्थस्य ' इति युचि 
विहिते ' परेर्वा" इति क्तिनूयुचोर्विकल्प स्मर्यते। तेन युज्विधौ पर्येषणेति भवति। 
क्तिनि तु परीष्टिरिति। अत्र वदन्ति-किमिदमनवसर एव परीक्षाप्रतिज्ञानम्‌। 
चोदनालक्षणोऽर्थो धर्म इति हि प्रतिन्ञातम्‌। अतस्तदुपपादनसमर्थहेतुवचनावसरे किमपरं 
निित्तपरीक्षा प्रतिज्ञायते। नहि नैयायिकाः शब्दोऽनित्य इति प्रतिज्ञाय तदेतत्‌ परीक्षामहे 
इति परीक्षामवतारयन्ति, अपि तर्हिं सहसैव कृतकत्वादिति हेतुमभिदति। तदिहापि 
चोदनासूत्रप्रतिज्ञातावधारणद्योपपादनाय सदोत्पत्तिकसूत्राभ्यां हेतुवचनमुचितम्‌। किमन्तरा 
परीक्षाप्रतिज्ञानेन। यदि मतं-परार्थप्रतिज्ञास्वयं न्याय। यत्‌ प्रतिज्ञानन्तरमेव हेत्वभिधानं, 
स्वप्रतिपत्तौ तु न हेतुधर्मा योजयितव्या इति। त्न। नहि जैमिनेरपि स्वप्रतिपत्तये 
शाखनिर्माणम्‌, अन्यतो विदितवेदार्थः शिष्यहितार्थाय सूत्राणि प्रणीतवान्‌। अतोऽत्रापि 
परा्थेव प्रतिज्ञा अथोऽच्यते- द्वैधा हि परः, व्युत्थिताव्युत्थितभेदात्‌। तत्र व्युत्थितप्रतिपादने 
प्रतिज्ञानन्तरमेव हेतुरभिधीयत इति न्याय्यम्‌।२ उत्तरे तु परीक्षापुरस्सरमेव हेत्वभिधानेन 
प्रतिपाद्यन्त इति। तत्न। लक्षणान्तरेष्वपि प्रसङ्खात्‌। भेदादिलक्षणेष्वपि यथास्वमर्थ 
प्रतिज्ञाय परीक्षाप्रतिज्ञानमापद्यते। न च तथा दृश्यते। कश्चैष न्यायः यद्‌ विप्रतिपत्नाय 
प्रतिज्ञानन्तरमेव हेतुरुच्यते न शिष्येभ्य इति। प्रत्युत तानेव प्रतिलाघवाय प्रति 
ज्लानन्तरमेव हेतुर्वक्तुमुचितः, किमन्तरा व्याक्षेपकरी प्रतिज्ञा निश्षिप्यत इति यत्किञ्चिदेतत्‌ 
तस्मादयमत्र समाधिः-इहाद्येन सूत्रेण शाखस्य प्रयोजनं प्रतिज्ञातम्‌। द्वितीयेन च 
समस्तवक्ष्यमाणतन्त्रार्थसंकषेपप्रतिज्ञानम्‌। अनेन तु सुखग्रहणार्थमाद्याध्यायार्थप्रतिन्ञानम्‌। 
"अथातः शेषलक्षणम्‌।* (३.१.१) जथ विशेषलक्षणम्‌' (८.१.१९) इतिवद्‌ ऋषिणा 
प्रणीतम्‌। एतदुक्तं भवति-इहाध्याये धर्मप्रमाणं परीक्षिष्यामह इति। यद्यपि चोदनासूत्रेणापि 
समस्ततन्त्रार्थसंक्षेपे क्रियमाणे प्रमाणलक्षणार्थोऽपि चोदनैव प्रमाणमेवेति प्रतिज्ञातः, 
तथापि सद्धीर्णे प्रति्लाते पुनरनेन निष्कृष्याध्यायार्थः प्रतिन्ञायते। अनिष्कृष्यमाणे हि 
प्रतिज्ञासद्भरेण* न ज्ञायते कस्य प्रतिज्ञाभागस्य सदौत्पत्तिकसूत्राभ्यां हेतुरभिधीयत 
इति। बहव हि तत्र प्रतिज्ञातं धर्मस्वरूपादि। अतस्तत्रापि हेत्वभिधानमिदमिति 

प्रतिज्ञाव्यतिरेकेण भाष्यकारेण यद्ापि। 
वक्ष्यमाणा स्वपक्षस्य युक्तिः पूर्वनिदशिता॥ ९ ॥ 


कश्चिद्‌ ्राम्येत्‌। अतस्तद्भ्रमनुपपत्तये स्वयमेव निर्धारणं दर्शयति। योऽयं तन्त्रार्थः 
संक्षिप्यास्माभिः प्रतिज्ञातः, व्याख्यस्यामाने निमित्तपरीक्षैव तावदिहाध्याये वर्तिष्यते 
प्रमाणपुरस्सरत्वात्‌ प्रमेयसिद्धे :। तदिह तावच्चतुर्विधा परीक्षा वर्तिष्यते- किं चोदनैव 
उतान्यदेवेति नियमः, चोदना वान्यद्‌ वेति विकल्पः, उभयं वेति समुच्चयः, न 
चोभयमित्युभयापलापः। आह च- 

“ निमित्तान्वेषणा चेह चतुर्धैव करिष्यते। 

चोदनैवान्यदेवेति यद्रान्यच्चोदनापि वा।॥ 

अथावा चोदनान्यच्च न चान्यत्रापि चोदना।" 
इति। तेदते नियमविकल्पसमुच्चयोभयापलापैश्चत्वारः पक्षा भवन्ति। भवति च 
प्रमाणविकल्पः। यथारादवस्थितमग्नि कदाचिल्लिङ्गादवैति। कदाचिदाप्तोपदेशात्‌। न 
च समुच्चयेऽन्यतरवेयर्थ्यम्‌, ईश्वरमहर्षयो हि प्रत्यक्षेण धर्ममवयन्ति आगमेनेतर 
इति प्रमातृभेदाद्भयोपपत्तिः। भाष्यकारेण तु प्रदर्शनार्थ ‹ किं चोदनैव उतान्यदपी'ति 
दर्शितम्‌। परीक्षमाणस्य हि चतुर्धैव प्रतिभा जायते। तदिह प्रत्यक्षसूत्रे तावत्‌ 
प्रत्यक्षादिनिषेधेन प्रतिपक्षनियमविकल्पसमुच्चयाः प्रत्युक्ताः। उभयापलापस्तु 
चोदनाप्रमाणस्यमर्थनेनौत्पत्तिकसूत्रे निरसिष्यते "तत्‌ प्रमाणमनपेक्षत्वादि 'ति। तदयं 
निमित्तपरीक्षासक्षेपो भवति- प्रत्यक्षादिव्युदासेन चोदनैवेत्यवधारणसिद्धिः, 
अभावाशद्धानिराकरणेन च प्रमाणमेवेति, शब्दार्थसम्बन्धवाक्यरचनापौरुषेयत्वप्रतिपादनेन 
च पुरुषानुप्रवेशसम्भाविताप्रामाण्यव्युदासः, तद्‌भूताधिकरणेन च 
वाक्यार्थसंविन्मूलोपपादनम्‌, उपरिष्टात्‌ तु मन्तरार्थवादप्रामाण्यप्रकारकथनं, स्मृतिपादेन 
च मन्वाद्याप्तस्मृताचरितागृह्यमाणकारणकाष्टका होलाकादिपदार्थानां मूलवेदसद्धाबोपपादनं, 
नामधेयपादेन चोद्धिदादिनाम्नां गुणपराणामेव नामधेयतयैव क्रियोपयोगकथनमिति 
कृत्स्न एवाध्याये धर्मस्य निमित्तपरीक्षेति सूक्तं तस्य निमित्तपरीष्टिरिति। 

अत्र भाष्यम्‌ 'उक्तौमदमस्माभिश्चोदना निमित्तं धर्मज्ञाने इति तत्‌ 

प्रतिज्ञामात्रेणोक्तमि 'त्यादि। तदयुक्तम्‌, सोपपत्तिकप्रतिज्ञाभिधानात्‌। तथाहि-" चोदना 
हि भूतमि त्यादिना चोदनाप्रामाण्योपपत्तिरुक्तैव ', ' नान्यत्‌ किञ्चनेन्द्रियमि 'ति 
चान्याप्रामाण्योपपत्तिः। अतः कथमुच्यते तत्‌ प्रतिज्लामात्रेणोक्तमिति, अत आह- प्रतिज्ञेति 
सार्धेन। अस्यार्थः- यद्यपि भाष्यकारेणानागतावेक्षणेन सदौत्पत्तिकसूत्राभ्यां वक्ष्यमाणा 
स्वपक्षस्य युक्तिः प्रतिज्ञाव्यतिरिक्ता दर्शिता, तथापि न सूत्रकारेण काचिदुपपत्तिरुक्तेति 
तन्मतानुसारेण प्रतिज्ञामात्राभिधानमिति।। १॥ 

प्रतिज्ञामात्रमित्येतज्जेमिनेर्मतमुच्यते। 
वृत्तिकारोऽधिकं वापि भूतादिद्वारमव्रवीत्‌॥ २ ॥ 


इति निपित्तसूत्र तृतीयम्‌। 


समर्थनान्तरमाह-- वृत्तिकार इति। अस्यार्थः यत्तु चोदना हीत्यादिना 
भूताद्यर्थप्रकाशनसामर्थ्य चोदनायाः कृतं, तत्‌ प्रामाण्यद्रारमात्रमेव कथितम्‌। पारमार्थिकौ 
युक्तिरुपरिष्टाद्‌ वक्ष्यते सुत्रकारेणैव। अतो वक्ष्यमायुक्त्यधिकमेव तत्‌ 
प्रामाण्यसम्भावनामात्रमभिहितम्‌। सम्भावितो हि प्रतिज्ञायां पक्षो हेतुना साध्यते, 
नत्वसम्भावित इति स्वाभिप्रायेणापि प्रतिज्ञामात्राभिधानोपपत्तिरिति।। २॥ 

इत्युपाध्यायसुचरितविश्रकृतौ काशिकाटीकाया निमित्तसूत्रं समाप्तम्‌। 


सन्दर्भः 

वि त्रो पाठः 

२. य: क. पाठः. 
३. "मिति ग. पाठः, 
र, “रे न' ग. पाठः. 


सत्सम्प्रयोगे पुरुषस्येन्द्ियाणां बुद्धिजन्म तत्‌॥ 
प्रत्यक्षमनिमित्तं विद्यमानोपलम्भनत्वात्‌॥४॥ 

वर्ण्यते सूत्रभेदेन येन प्रत्यक्षलक्षणम्‌। 

तेन सूत्रस्य सम्बन्धो वाच्यः पूर्वप्रतिज्ञया॥ १ ॥ 


लक्षणस्याथिधानं तु केनाशोनोपयुज्यते। 
किमर्थं चानुमानादेर्लक्षणं नात्र कथ्यते॥ २ ॥ 


न तावदप्रमाणत्वं तेषां नाप्यक्षलुद्धिषु। 
शक्यतेऽन्तर्गतिर्वक्तुं न च लक्षणतुल्यता॥ ३ ॥ 


“अत्रानन्तरं परीष्टिसूत्रप्रतिज्ञातां निमित्तपरीक्षामवतारयितुं सूत्रम्‌-““ सत्यम्प्रयोगे 
पुरुषस्येन्द्रियाणां बुद्धिजन्म तत्‌ प्रत्यक्षमनिमित्तं विद्यमानोपलम्भनत्वाद्‌ ” तदिद्‌ 
वृत्त्यन्तरेऽनिमित्तादवच्छिद्य तत्‌ प्रत्यक्षमित्येवमन्तं लक्षणपरं व्याख्यातम्‌। तदेतदुपन्यस्य 
दूषयति- वर्ण्यत इति। अस्यार्थः- धर्मस्य निमित्तं परीक्षितव्यमिति हि प्रतिज्ञातम्‌। 
अनन्तरं च प्रत्यक्षस्य लक्षणमुच्यमानं न पृवप्रतिज्ञया सङ्खच्छत इति।। १॥ 

न परमसङ्खतिः, अनुपयोगोऽपीत्याह- लक्षणस्येति। लोप्रसिद्धप्रमाणव्यवहारिणो 
हि मीमांसकस्य किं तल्लक्षणकरणेनेति भावः। हयं हि पूर्वप्रतिज्ञा चोदनैव प्रमाणं 
प्रमाणमेव चोदनेति तन्तरार्थसंक्षेपप्रतिज्ञानम्‌। पुनश्च परीष्टिसूत्रेण निष्कृष्याद्यलक्षण- 
विषयतया। न चान्यतरांशप्रसाधनेनापि लक्षणाभिधानमुपयुज्यत इति। यदि तु नैयायिकादि- 
प्रस्थानमनुविदधता प्रत्यक्षस्य लक्षणं प्रणीयते, तद्वदेव हि ^ तत्पूर्वक त्रिविधमनुमानमि' 
त्यादिवदनुमानादेरपि लक्षणप्रणयनमापतितमित्याह- किमर्थमिति।। २॥ 

स्यादेतत्‌। अप्रमाणमेवानुमानादि प्रत्यक्षादन्यत्वात्‌ तदाभासवदिति 
तल्लक्षणानभिधानमिति, तदयुक्तमित्याह-न तावदिति। अयमभिप्रायः- यदेव किञ्चित्‌ 
तदप्रामाण्यसिद्धये प्रमाणमुपन्यस्यते, तत्‌ तेनैव बाध्यते। अपि चानुमा(न?ना) प्रामाण्य- 
सिद्धये ऽनुमानमुपन्यस्यते इति स्ववाग्विरोधः। तदलं नाप्रत्यक्षं प्रमाणमिति 
पाषण्डजल्पितेनेति। स्यादेतत्‌ सम्भवेतिह्ययोरिवानुमानागमयोः प्रत्यक्षान्तर्भावादितरेषां 
लक्षणानभिधानमिति, ततन्न। लक्षणवैलक्षण्यादित्याह नापीति वक्तुमन्तेन। स्यादेतत्‌ 

न चापि सिद्धिरेषां स्यादर्थात्‌ प्रत्यक्षलक्षणात्‌। 
न हि तत्पूर्वकं सर्व प्रमाणमिति निश्चितम्‌॥ ४ ॥ 


प्रत्यक्षलक्षणोक्ततिश्च नानुमानादिलक्षणात्‌। 
विना न सिध्यतीत्येवम्थाक्षिपो न युज्यते॥ ५॥ 


तदतत्पूर्वकत्वे धीर्न च तल्लक्षणाद्‌ भवेत्‌। 
तदुक्तेर्वानुमानादि किं न स्यात्‌ तदयपूर्वकम्‌॥ ६॥ 


न च लक्षणभेदस्य स्वरूपेयत्तयोरपि। 
प्रत्यक्षलक्षणादेषां कथञ्चिदवधारणा॥ ७॥ 


लक्षण-वेलक्षण्यमेवासिद्ध, सर्वेषां सत्ये वेन्ियार्थसन्निकर्षं जायमानत्वादिति। तत्न। 
नहि चक्षुषा सन्निकृष्टधूमोऽप्यविदितास्मृतव्याप्तिरनुमिमानो वह्विमुपल(भ्यश्भ) ते। 
अत इनद्द्ियलिङ्खशब्दसाद्श्या(न) न्यथासिद्धबुद्धिसमुपलभ्यकप्रमाणाभावा एव यथाक्रमं 
परत्यक्षादिप्रमाणोदये साधनमिति साधनभेदाल्लक्षणवेलक्षण्ये सति नान्योन्यान्तर्भावोपपत्तिः। 
तदिदमाह-नचेति।। ३॥ 

न च वाच्यं सर्वादौ प्रत्यक्षलक्षणाभिधानादेव तत्पर्वकत्वेनेतराणि लक्षितानीति 
पृथग्लक्षणानभिधानमिति, तत्पूर्वकस्मृत्यादीनामप्रामाण्यदश्निनाभाससङ्करप्रसक्तरित्याह- 
न चापीति।। ४।॥ 

न च सामान्यातिदेशलक्षणमिव विशेषातिदेशलक्षणं प्रत्यक्षलक्षणोक्तिरनुमानादीनां 
पारमार्थिकः लक्षणमाक्षिपति, तेन विना तदुपपत्तेः। सामान्यं तु नानाक्षिप्तविशेषमात्मानं 
लभत इत्याक्षिपत्यर्थविशेषम्‌। तदे तदाह- प्रत्यक्षेति।। ५॥ 

तत्पूर्वकत्वसि द््यभ्युपगमेन चास्माभिः पूर्वः स्मृत्या व्यभिचार उक्तः। तदपि 
प्रत्यक्षलक्षणोक्तेरनन्यथासिद्ख्यभावान्न सिध्यतीत्याह- तदतदिति। तच्चातच्च तदतदी। 
ते पूर्वे यस्येति बहुव्रीहिः तदयमर्थः- तद्वा प्रत्यक्षमन्यद्वा पूर्वमनुमानादीनामिति न 
प्रत्यक्षलक्षणादवगम्यत इति। यदि तु विनैव कारणेन प्रत्यक्षलक्षणोक्तेरितरेषां 
तत्पूर्वकत्वमाश्रीयते, हन्त॒ अतत्पूर्वकत्वमपि वाङ्मात्रेण शक्यमाश्रयितुमित्याह- 
तदुक्तेरिति। तदपूर्वं यस्येति विग्रहो दर्शयितव्य इति।। ६॥ 

सिध्यतु वा प्रत्यक्षलक्षणोक्तेरनुमानादीनां तत्पूर्वकत्वम्‌। यस्त्वेषामवान्तर- 
लक्षणभेदः स्वरूपं च संख्या यन्ति प्रमाणानीति, तत्‌ सर्वं न सिध्यतीत्याह-न 
चेति।। ७॥ 


१७६ मीमांसाश्लोकवात्तिकं काशिकाटीकोपेतम्‌। 


प्रसिद्धत्वादवाच्यत्वं प्रत्यक्षेऽपि प्रसज्यते। 
तेनान्यपरिसंख्यार्थं सूत्रं मूढेन वोच्यते॥ ८॥ 


न त्वेकं लक्षयेदेषु बुद्धिपूर्वं कथञ्चन। 
सम्भवत्येकवाक्यत्वे वाक्यभेदश्च नेष्यते॥ ९॥ 


न चाप्येतेन सूत्रेण प्रत्यक्ष लक्ष्यते स्फुटम्‌। 
तदाभासेषु तुल्यत्वात्‌ स्वप्नानैकवर्जनात्‌॥ १०॥ 


तद्धीद्धियार्थसम्बन्धव्यापारेण विना भवेत्‌। 
केनचित्‌ सम्प्रयोगे तु भ्रान्त्यादि स्यान्नियोगतः॥। १९॥ 


ग्राह्येणान्येन वेत्येतत्‌ कृतं नैव विशोषणम्‌। 
सम्प्रयोगस्य येन स्याद्विशेषो वक्ष्यमाणवत्‌॥ १२॥ 


स्यान्मतं प्रसि द्धान्येवानुमानादीनि प्रमाणानि, किममीषां लक्षणकरणेनेति। 
तत्‌ प्रत्यक्षेऽपि समानमित्याह- प्रसिद्दधत्वादिति। अतो बहुषु प्रमाणेषु यदेकलक्षणकरणं 
तदन्यपरिसंख्यार्थमेव स्यात्‌। तदेतदाह-तेनान्येति सूत्रमन्तेन। अभिमतप्रमाणपरिसंख्यानं 
चायुक्तमिति भावः। मूढेन वा जैमिनिना प्रत्यक्षमात्रं लक्षितमित्यभ्युपगन्तव्यमापद्येत। 
एवं चात्मीयमज्ञानमृषेरारोपितं भवेदित्याह- मूढेन वेति नान्तेन। अपि च वाक्यभेदो 
नामागत्या क्रचिदाश्रीयते ' यथाग्नयश्च स्वकालत्वात्‌! इत्यत्र वक्ष्यते। न चेह सूत्र 
किञ्चिदनुपपत्नं दृश्यते यद्‌ भित्त्वा व्याख्यात इत्याह-सम्भवतीति।। ९॥ 

लक्षणमप्येतदतिव्याप्तेरयुक्तमित्याह-न चापीति। अतिव्याप्तिमेव दर्शयति- 
तदाभासेष्विति। सर्वे हि मृगतृष्णादिविभ्रमाः सूर्यरश्मितप्तोषरादिसंयुक्तनयनजन्याः। 
संशयाश्च स्थाण्वादिसंयुक्तनयनजन्मान इति प्रत्यक्षतामश्नुवीरन्‌। सेयमतिव्याप्तिरिति। 
अल्पं चेदमस्माभिरुक्तं तदाभासेषु तुल्यत्वादिति। एकं तु स्वप्नज्ञानं वर्जयित्वा 
सकलप्रमाणाप्रमाणसजातीयविजातीयज्ञानमात्रसाधारणमिदं लक्षणमित्याह-स्वप्नेति। 
लिङ्खशब्दसदुशादिसम्बद्धेष्वेवेन्दरियेष्वनुमानादिप्रमाणपञ्चकोत्पत्तिरिति भावः।। १०॥ 

स्वप्नज्ञानवर्जने कारणमाह-तद्धीति। बाह्येन्दरियसम्प्रयोगाभवाभिप्रायेण 
चेदमुक्तम्‌। स्वप्ने त्वात्ममनोदेहैः सङ्गतिरस्त्येवेति तदप्यनेन लक्षणेन व्याप्यत इति 
दर्शयितव्यमिति। स्वप्नज्ञानातिरिक्तं तु यत्‌ किञ्चद्‌ भ्रान्त्यादि, तत्‌ केनचित्‌ सम्प्रयोगे 
सत्येव जायत इति प्रत्यक्षमापद्यतेत्याह - कं नचिदिति। यथा कंनचित्‌ सम्प्रयोगे 
भ्रान्त्यादिर्भवति, तथा पूर्वमेवास्माभिर्विवृतम्‌। आदिशब्देन प्रमाणसंशययोरुपादानमिति।। 
११॥। 


प्रत्यक्षसूत्रम्‌ १७७ 


असामर्थ्यं च मत्वास्य वृत्तिकारेण लक्षणे। 
तत्सम्प्रयोग इत्येवं पाठान्तरमुदाहतम्‌॥ ९१३॥ 


तेनान्येनापि संयोगे चक्षुरादेर्यदुत्थितम्‌। 
विषयान्तरविज्ञानं तत्‌ प्रत्यक्षं प्रसज्यते॥ १४॥ 


सत्सम्प्रयोगनिर्देशो व्यर्थञ्चेदेतदेव हि। 
प्रतिपाद्यं परस्यापि लक्चणासिद्धिरेव च॥ ९५॥ 


स्वप्नादीनां निवृत्तिर्वा फलं तस्या भविष्यति। 
तस्माद्‌ विध्यनुवादित्वं नानुक्ते लक्षणे भवेत्‌॥१६॥ 


ननु केनचित्‌ सम्प्रयोगमात्रं न प्रत्यक्षकारणमभिप्रेतम्‌। अपि तर्हिं ग्राह्येण। न 
च भ्रान्त्यादयो ग्राह्यसंयुक्तनयनस्य जायन्ते। किं तर्हि। अन्यसंयुक्तेन््रियस्यान्यार्थविषयाः। 
न चेद ग्राह्यविशेषणमस्माभिरेव कवलमाश्रितम्‌। अपि तु वृत्तिकारेणापि प्रत्यक्षलक्षणपरं 
सूत्रं व्याचक्षाणेन। तन्मतं च भवद्धिरुपरिष्टाद्‌ वक्ष्यत एवेति नावयोर्विंशेषमुपलभामहे , 
अत आह- ग्राह्येणेति। अयमभिप्रायः- सत्यमभिमतं विशेषणं भवतोऽपि। तत्‌ त्वनुपात्तं 
न लभ्यते। वृत्तिकारमते तु व्यत्यस्तेन तद्वृत्तेन तदुपादास्यते। 

"यदाभासं हि विज्ञानं तत्संयोगे तदिष्यते।' 

इति वक्ष्यते। अतो भवन्मते ग्राह्यविशेषणानुपादानाद्‌ ग्राह्यसम्प्रयोगजमन्यसम्प्रयोगजं 
वा ज्ञानं प्रत्यक्षमापद्येत। अतोऽस्ति महान्‌ वक्ष्यमाणेन विशेष इति।। १२॥ 

यत॒ एव यथावस्थितमिदं सूत्रं न प्रत्यक्षं लक्षयितुं क्षमते, अत एव 
वृत्तिकारेणापि प्रासडगिकलक्षणकरणे व्यत्ययेन पठितमित्याह- असामर्थ्य चेति।। 
१३॥ 

प्रकृमतिव्यापकत्वं लक्षणस्योपसंहरति- तेनेति।। १४॥ 

पर इदानीं सत्सम्प्रयोगविशेषणोपादानसामथ्यदिव ग्राह्यविशेषणाक्षेपं मन्वानः 
प्रत्यवतिष्ठते, तदाह- सत्सम्प्रयोगनिर्देश इति। एवं हि मन्यते- 

“ सम्भवव्यभिचारौ हि विशेषणकरावुभौ' 

तद्‌ यदि सम्प्रयोगमात्रजं ज्ञानं सूत्रकारस्याभिमतमभविष्यत्‌, तदा विशेषणोपादानमनर्थ- 
कमापत्स्य (तेश्त।) न ह्यसम्प्रयोगजं प्रमाणमप्रमाणं वा ज्ञानमस्ति। अतो विशेषणोपादान- 
सामर््यदिव ग्राह्यविशेषणमवगम्यते। अतो न किञ्चिद्‌ दोक्ष्यतीति। एतदेव दूषयति- एतदेव 
हीति। एवं हि मन्यते- नैवं विधेनोत्तरेण व्युत्थितो बोधयितुं शक्यते। तस्य ह्येतदेव 
प्रतिपाद्यं यत्‌ त्वन्मते विशेषणानर्थक्यं, लक्षणस्य चातिव्याप्त्यादिभिरसिद्धिरिति।।९५॥। 


१७८ मीमांसाश्लोकवात्तिकं काशिकारीकोपेतम्‌। 


तेन नैषा वचोव्यक्तिर्यत्‌ सतीद्धियसङ्गमे। 
विज्ञानं जायते तस्य प्रत्यक्षत्वं प्रतीयताम्‌॥ १७॥ 


प्रत्यक्षं यज्जने सिद्धं तस्यैवं धर्मकत्वतः। 
विद्यमानोपलम्भत्वं तेन धर्मेऽनिमित्तता।॥ ९८॥ 


एवं लक्षणकत्वं च न स्वरूपविवक्षया। 
एवंलिङ्खकमित्येतद्‌ भाष्यकारेण वर्ण्यते॥ ९९॥ 


यतोऽस्ति तत्र धर्मोऽयं विद्यमानोपलम्भनम्‌। 
तस्मात्‌ तेन प्रसिद्धेन गम्यतामनिमित्ता॥ २०॥ 


उपेत्य वा ब्रूम इत्याह-स्वप्नादीनापिति। उक्तमेतद्‌ बाह्येन्दरियव्यापारादिनिरपेक्ष 
स्वप्नज्ञानमिति तन्मात्रं वर्जयित्वा सर्वमेव प्रत्यक्षं प्राप्तुयादिति। आदिशब्देन 
चादुष्टमात्रोद्रोधितसंस्कारकारणिका स्मृतिरभिप्रतेति। आदिशब्देन चाद्ष्टमात्रोद्रोधित- 
संस्कारकारणिका स्मृतिरभिप्रेतेति। तस्मादनुपात्तमेष्वात्र समग्रं प्रत्यक्षलक्षणमिति न 
तद्‌ विधातुमनुवदितुं वा शक्यमित्याह- तस्मादिति। यत्‌ प्रत्यक्षं तदेवं लक्षण^कमिति 
लक्षणविधिः। यदेवं लक्षणकः तत्‌ प्रत्यक्षमिति लक्षणानुवादः न चानुक्तोऽर्थो 
विध्यनुवादभाग्‌ भवति, उभयोरपि साधारणत्वादभिधानस्येति।। १६॥ 

एवं लक्षणपरतां प्रत्याख्यायानभिमतवचनव्यक्तिनिराकरणपुरस्सरमभिमतां सूत्रस्य 
वचोभङ्खिमाह- तेनेति द्वाभ्याम्‌। एतदुक्तं भवति- यदेवं लक्षणकं तत्‌ प्रत्यक्षमिति 
नैष सूत्रार्थः। किं तर्हि। यल्लोकप्रसिद्धं प्रत्यक्षं तस्य सत्सम्प्रयोगजत्वं नाम धर्माऽस्ति। 
तद्धर्मकत्वाच्च ' विद्यमानोपलम्भनत्वं भवति। ततश्च भविष्यत्यविद्यमाने धर्मऽनिमित्त- 
तेति।। १८॥ 

ननु शाबरेऽपि 'प्रत्यक्षमनिमित्तम्‌ एवं लक्षणकः हि तदि" त्युच्यते। 
तदलक्षणपरत्वे सूत्रस्यानुपपन्नमत आह-एवमिति। अयमभिप्रायः-शाबरा अपि ये 
लोकप्रसिद्धलक्षणानुवादेनानिमित्तत्वं विदधति तानपि न मृष्यामहे, सम्पूर्णलक्षणाभिधाने 
सूत्रस्याशक्तेः। अतो लक्षणोक्तिरिह लिङ्गविवक्षयैव। यथा धूमो लक्षणमग्नेः एवं 
विद्यमानोपलम्भनत्वमनिमित्तत्वस्य। लक्ष्यते हि तत्तेनेति भाष्यकारस्याभिमतमिति।। 
१९॥ 

यल्लिद्धं यस्य च, तदुभयमपि व्यनक्ति-यत इति। विद्यमानोपलम्भनत्वं 
नाम धर्मां लिङ्खम्‌। अनिमित्ता तु लिद्धि। यदि तु तल्लिङ्मसिद्धमिति कश्चिद्‌ 
ब्रुयात्‌, तं प्रति सत्सम्प्रयोगजत्वहेत्वन्तरप्रसिद्धेन तेनानिमित्तताधिगन्तव्येति 


परत्यक्षसूत्रम्‌ १७९ 


प्रत्यक्षत्वमदोहेतुः शेषं हेतुप्रसिद्धये। 
अस्मदादौ प्रसिद्धत्वाद्‌ योग्यर्थमभिधीयते॥ २९॥ 


प्रसिद्धेनेत्युक्तमिति।। २०॥ 

कतः पुनर्हेत्वन्तरस्यैव प्रसिद्धिः, अत आह-प्रत्यक्षत्वमिति। एतदुक्तं 
भवति- त्रय एते प्रयोगाः- प्रत्यक्षमनिमित्तं विद्यमानोपलम्भनत्वात्‌। विद्यमानोपलम्भनत्वं 
च सत्सम्प्रयोगजत्वात्‌। सत्सम्प्रयोगजत्वं च प्रत्यक्षत्वात्‌। अत्र च विद्यमानोपलम्भनत्वस्य 
व्यक्तमेव पञ्चम्या हेतुत्वमुपात्तम्‌। इतरयोस्तृपादानेनैव हेतुत्वं सूत्रितमिति द्रष्टव्यमिति। 
अयं च "प्रत्यक्षं यज्जने सिद्धमि" त्यस्यैव प्रपञ्चो वेदितव्यः। तथाहि तत्रैव 
विद्यमानोपलम्भनत्वादनिमित्तत्वम्‌, एवं धर्मकत्वोपात्तसत्सम्प्रयोगजत्वाद्‌ विद्यमानो- 
पलम्भनत्वं, प्रत्यक्षं यज्जन इति च प्रत्यक्षत्वादेवं धर्मकत्वमुक्तम्‌। इदं हि तत्राकूतं 
प्रत्यक्षं सदेवं धर्मकः भवतीति। इदं त्विह वक्तव्यम्‌। किमनया प्रयोगप्रपञ्चरचनया। 
विमतिपदास्पदं हि प्रत्यक्षमनिमित्तं प्रत्यक्षत्वादित्येतावतापीष्टं सिध्यत्येव। तत्‌ तु 
शुष्कतकंहेतोरुदभावकत्वात्न तथाश्चितमिति समाधातव्यम्‌। एवं हि श्रुतिसाधारण्य- 
मात्रेणानिमित्तत्वमुक्तमिति मन्वीरन्‌। न च श्रुतिसामान्यमात्रेणैव सर्वसाधर्म्य भवति। 
नहि भवति गोपदास्पदं वागिति विषाणवती। विद्यमानोपलम्भनत्वादनिपित्तत्वमुच्यमानं 
चित्तं भावयति। कथं च विद्यमानोपलम्भनमनागते निमित्तं भवति। कथं च 
सत्सम्प्रयोगजमविद्यमानोपलम्भनम्‌। वर्तमानसम्प्रयोगजं हि सत्सम्प्रयोगजमभिधेयते, 
सच्छब्दस्य वर्तमानवचनत्वात्‌। न चानागतेन धर्मेण वर्तमानः सम्प्रयोगः सम्भवति। 
सम्बन्धिद्रयाधारो हि सम्बन्धः। नासावन्यतरस्मिन्नवर्तमाने वर्तत इति युक्तमभिधातुम्‌। 
एवं प्रत्यक्षशब्दोऽपि प्रत्युत्पन्रन्द्रियसम्प्रयोगाधीनवृत्तिर्नावर्तमानसम्प्रयोगजे वर्तितुमर्हतीति 
युक्तं क्रमाभिधानम्‌। प्रपञ्चरुचयश्च मीमांसका इति युक्तं प्रपञ्चाभिधानम्‌। 

इदं तु वाच्यम्‌ अनैकान्तिक सत्सम्प्रयोगजत्वं विद्यमानोपलम्भनत्वे। सत्येव 
हि नदीपूरनयनसन्निकर्षे अतीता्दिवृष्टिविन्ञानं भवति। वर्तमान एव च मेघचक्षुस्सन्निकर्षो 
भविष्यद्‌वृष्टिविषयं विज्ञानं जनयति। अतो नायमेकान्तः यत्‌ सत्सम्प्रयोगजं ज्ञानं 
विद्यमानोपलम्भनमिति। अपि च अपरोक्षनिर्भासमपि ज्ञानं वर्तमानसम्प्रयोगजम- 
विद्यमानविषयं दृष्टम्‌। भवति हि वर्तमाने शुक्तिनियनसन्निकषंऽ तीतानागत- 
व्यवहितरजतावग्रह :। उक्तं च भवद्धिरपि भवदासदूषणावसरे सकलप्रमाणाप्रमाण- 
जानसाधारण्यं सत्सम्प्रयोगजत्वस्य। स्यान्मतम्‌-न तावदती तानागतगोचरमनुमानं 
सत्सम्प्रयो गेण जन्यते ,अविदितास्मृ तव्याप्तेरभावात्‌। अस्ति हि तस्यापि 
नदीपूरजलदचक्षुस्स्निकर्षः। न चातीतानागतवृष्टि परिचयो भवति। शुक्तिरजतवेदनेऽपि 
पुरोवर्तद्रव्यगहण एव सन्निकर्षः कारणम्‌। रजतानुभवस्तु दोषसाहाय्यात्‌ प्राचीनज्ञानजन्मनः 


१८० मीमांसाश्लोकवात्तिकं काशिकारीकोपेतम्‌। 


प्रकृतेन च सम्बन्धः शेषाप्रामाण्यवर्शनात्‌। 
तदप्रामाण्यसिद्दिश्च सम्बन्धादेरनीक्षणात्‌॥ २२॥ 


शक्यमन्याप्रमाणत्वमिति सूत्रैन बध्यते। 
न च पर्यनुयोगोऽत्र लक्षणानुप्रयोगतः॥ २३॥ 


सस्काराद्‌ यत्कारणं सनिकृष्यते खल्वस्य नानार्थैरिन्दरियम्‌। न चासत्सु 
दोषेष्वविद्यमानप्रकाशनमुपकल्पयति। अतो विषयादिदोषान्वयव्यतिरेकानुविधायिनो 
विभ्रमास्तमेव स्वात्मनि कारणीकारणयन्तीति। तत्न। कारणकारणस्यापि कारणत्वानपायात्‌। 
शुव्तिनयनसत्निकर्षं एव हि संस्कारोद्बोधे कारणं भ्रान्तौ। अनुमाने च लिङ्खसत्निकर्षो 
व्याप्तिस्मरणे। अतः शक्यं तदुभयमपि परम्परया सत्सम्प्रयोगजमिति वक्तुम्‌। अविशेषितं 
चेह सत्सम्प्रयोगजत्वमात्रं हेतुरुक्तः। अतो दुष्परिहरमनैकान्तिकत्वं तादशस्य। 

अत्रोच्यते-उक्तमिदं लोकप्रसिद्धस्य प्रत्यक्षस्यायं धर्मः यत्‌ सत्सम्प्रयोगजत्वं 
नाम विद्यमानोपलम्भनत्वसिद्धौ हेतुरुक्तः। लोके च ग्राह्येणैव सति सम्प्रयोगे प्रत्यक्षमिति 
सिद्धम्‌। न हान्यसम्प्रयुक्तचक्षुषोऽन्यत्‌ प्रत्यक्षमिति दृष्टम्‌। तदिह ग्राह्येणैव 
वर्तमानसम्प्रयोगजत्वं विद्यमानोपलम्भनत्वे हेतुरुक्तः। न च तदनुमानादिषु सम्भवति। 
नहि तत्र ग्राह्येण वृष्ट्यादिनेन्द्रियसन्निकर्षों वर्तते। लक्षणपक्षे तु 
यावच्छृतमात्रपरतन््रत्वादापदयेतैव भ्ान्त्यादिप्रत्यक्षम्‌। तत्रापि तु लोकपारतन्त्ये वृथा 
लक्षण्करणमिति। ननु प्रत्यक्षमनिमित्तं विद्यमानोपलम्भनत्वादित्यत्र को दृष्टान्तः 
यदि प्रत्यक्षमेव, तत्न। पक्षसपक्षयोरभेदापातात्‌। तच्चायुक्तं सिद्धसाध्ययोर्भदात्‌। साध्यो 
हि पक्षः सिद्धश्च सपक्षः। न चैकमेव सिद्धसाध्यस्वभावमित्युपपद्यते। सिद्धं 
चास्मदादिप्रत्यक्षस्य धर्मेऽनिमित्तत्वं किं !्तत्साधनेन। अत आह-अस्मदादाविति। 
अयमभिप्रायः प्रत्यक्षविशेषं पक्षीकृत्य प्रत्यक्षान्तरं सपक्षीक्रियते इति न 
पक्षसपक्षयोरेकता। नापि सिद्धसाध्यतेति।।२१।। 

एवं स्वमतेन सूत्रं व्याख्यायेदानीं परपक्षोक्तान्‌ दोषानिह परिहरति- प्रकृतेनेति। 
परपक्षे हि प्रकृतासङ्गतिरुक्ता सेह नास्ति। चोदनैव प्रमाणमिति हि प्रतिन्ञातम्‌। तच्च 
परत्यक्षानिमित्तत्वप्रतिपादनेनैव* शेषाणामप्यनुमानादीनामप्रामाण्यदश्निनावधारितरूपं 
सिध्यतीति। कथं पुनः प्रत्यक्षानिमित्तत्वे सत्यनुमानादीनामप्यनिमित्तत्वम्‌। नहि 
प्रत्यक्षमनागतातिवृत्तयोरसमर्थमित्यनुमानेनापि* तथा भवितव्यम्‌। मेघोत्नतिनदीपूराभ्यामना- 
गतातिवृत्ताया वृष्टेरननुमानप्रसङगादत आह-तदिति। अयमभिप्रायः- व्याप्ति- 
संवेदनाधीनजन्मत्वादनुमानस्य नित्यपसोक्षेण च धर्मेण व्याप्तिसंवेदनासम्भवादनु- 
मानोदयाभावः। न च वृष्ट्यादौ प्रसङ्गः। तेषां दुष्टपूर्वकत्वेन व्याप्तिसंवेदनोपपत्तेः। 
आदिशब्देन धर्मसादृश्यमुपादत्ते। एतच्चोपरिष्टात्‌ प्रपज्चयिष्यत एवेति।। २२॥ 


प्रतयक्षसूत्रम्‌ १८१ 


न चन्यूनातिरेकादिप्रसङ्गो लक्षणं प्रति। 
सर्वथा लोकसिद्धत्वाद्‌ धर्मोऽयं तावदिष्यते॥ २४॥ 


ततश्च मृगतृष्णादि न प्रत्यक्षं प्रसज्यते। 
अनिमित्तप्रसङ्कस्तु तस्यापि विनिवार्यते॥ २५॥ 


अतीतानागतेऽप्यर्थे सृक्षमे व्यवहितेऽपि वा। 
प्रत्यक्षं योगिनामिष्टं केश्चिन्मुक्तात्मनामपि॥ २६॥ 


नन्वेवमपि प्रत्यक्षवदितरेषामप्यनिमित्तत्वं किं सूत्रर्न निबद्धमत आह- 
शक्यमिति। एकलक्षणकरणे हीतरलक्षणासिद्धेः सर्वेषां लक्षणकरणमापादितम्‌। 
अनिमित्तत्वे तु प्रत्यक्षस्योक्तं तत्पूर्वकत्वादितरेषामप्यनिमित्तत्वं शक्यावगममिति न 
पृथङ्‌ निबध्यते। यथा वृक्ष्यति-'प्रत्यक्षद्रारत्वादनुमानादीनाम्.प्यकारणत्वमि 'ति 
लक्षणानुपयोगेऽपि यः: पर्यनुयोगो दत्तः, सोऽप्यत्र लक्षणानभ्युपगमादेव 
नास्तीत्याह -नचेति।। २३॥ 

तथा ग्राह्यविशेषणानुपादानादनुमानाद्यनुपसङ्ग्रहाच्च न्यूनं लक्षणं, सर्वसंविदां 
च सत्सम्प्रयोगेणाव्यभिचारात्‌ सत्सम्प्रयोगनिर्दशोऽतिरिच्यत इत्याद्यपि यदुक्तं तदप्यत्र 
नाशङ्क्यत इत्याह- नचेति। लक्षणकरणस्य हि न्यूनातिरेकादयो दोषाः नालक्षणे 
प्रसजन्तीति। एतद्धयत्र सर्वथा प्रतिपाद्यं यल्लोक प्रसिद्धं प्रत्यक्षं तदेवं धर्मकमिति। 
सम्पूर्णं तु प्रत्यक्षस्य स्वरूपमनेनाभिधीयतां मा वा। न नस्तत्र तात्पर्यम्‌। अतश्चान्तपरत्वात्‌ 
सूत्रस्य लक्षणपक्षोक्ता मृगतृष्णादिसंविदामपि प्रत्यक्षता नापद्यते इत्याह-सर्वथेति।।२५॥ 

ननु यदि लोकप्रसिद्धधर्मोपदर्शनेनानिमित्तत्वमात्रमत्र साध्यम्‌, एवं तर्हि 
प्रत्यक्षमनिमित्तं विद्यमानोपलम्भनत्वादित्येतावदेव वक्तव्यम्‌। किं सत्सम्प्रयोगजत्वाद्युप- 
न्यासेन, अत आह-अतीतेति सार्धद्वयेन। अयमर्थ ः- सत्यमेतावताप्यनिमित्तता 
प्रतिपादितैव। किन्तु विद्यमानोपलम्भनत्वमेवासिद्धं योगिनां मुक्तात्मनां चातीतानागता- 
दिविषयज्ञानोत्पत्तेरिति ये मन्यन्ते, तान्‌ प्रति हेतुसिद्धयर्थं सम्सम्प्रयोगजत्वमपि 
हेत्वन्तरमुपन्यस्तं, न पुनः प्रत्यक्षस्वरूपविवक्षया। तथा विद्यमानोपलम्भनत्वादिति 
हेतुमभिदधता अविद्यमानो भविष्यद्धर्मो भविष्यत््वादेव न प्रत्यक्षेणानुभूयत इति यो 
हेतुरन्तर्णीतः तस्यापि योगिमुक्तात्मनां ग्राहयैरर्थान्तरे भविष्यद्धिर्व्यभिचारिता मा 
भूदित्येतदर्थमपि सत्सम्प्रयोगजत्वस्योपादानम्‌। एतद्धयनेनोच्यते- सर्वमेव प्रत्यक्षं 
सत्येवेन्द्रियसम्प्रयोगे जायते। अतो न किञ्चिद्‌ भविष्यद्विषयमिति नास्ति व्यभिचारः 
असिद्धताव्यभिचारिते समाहत्य मा भूतामिति द्विवचनाभिधानमिति। 

इदं त्विह वक्तव्यं निराकृतमेव ' अशक्तं हि तत्‌ पुरुषेण ज्ञातुमृते वचनादि त्यत्र 


१८२ मीमांसाश्लोकवात्तिकं काशिकाटीकोपेतम्‌। 


विद्यमानोपलम्भत्वमसिद्धं तत्र तान्‌ प्रति। 
भविष्यत्त्वस्य वा हेतोस्तदग्राहयर्व्यभिचारिता॥ २७॥ 


मा भूतामिति तेनाह लोकसिद्धं सदित्ययम्‌। 
न लोकव्यतिरिक्तं हि प्रत्यक्षं योगिनामपि।॥ २८॥ 


योगिप्रत्यक्षस्यानागतादिविषयत्वम्‌। अत्र किं पुनरुपन्यासेनेति। तत्रैके वदन्ति-तत्र हि 
वचनादूते पुरुषाणामतीन्दरियानुभवशक्तिर्निराकृता। अत्र पुनर्वचनादेव प्रतीत्य चिरं 
भावयतो धर्माधमो प्रत्यक्षौ भविष्यत इति प्रत्यवस्थानं निराक्रियत इति। तदयुक्तम्‌। 
सर्व हि तदनागतावेक्षणेन भाष्यवार्तिककाराभ्यामुक्तम्‌, इहैव सूत्रकारेण स्वयमुक्तत्वात्‌। 
न चैष परेषामपि सिद्धान्तः यदकस्मादेव बुद्धस्य^ वान्यस्य वा तद्भूमिमधिरूढस्याजाता- 
तिवृत्तप्रत्युत्पन्नसूक्ष्मव्यवहितविप्रकृष्टादयः साक्षाद्‌ भावा भासन्त इति। अपि तर्हि 
आगमादेव सामान्यतो विदितान्‌ धर्माश्चिरं भावतयः स्फुटमविकल्पकाश्च प्रकाशन्त 
इति। भावनाबलजमेव ज्ञानं दिव्यं चक्षुरित्याचक्षते। यत्तु भौतिकेनैव चक्षुषा 
सर्वमपरोक्षीक्रियत इति, तदतिस्थवीयः। प्रौदिप्रदर्शनपरतया तैरुक्तम्‌। तादृशमपि 
चात्रैव निराकार्यम, इहैव सूत्रकारेण निराकृतत्वात्‌। तस्मादत्रत्यमेवानागतावेक्षणेन 
तत्रोक्तमित्युक्तमेव। ननु च पूर्वपूर्वहेत्वसिद्ध्याशङ्कयोत्तरोत्तरहेतुप्रदर्शनमिति “यतोऽस्ति 
तत्र धर्माऽयमि' त्यादिना 'प्रत्यक्षत्वमदोहेतुरि' त्येवमन्तेनोक्तमिति गतार्थमिदम्‌। 
अत्रोच्यते- प्रत्यवस्थानबीजमिदानीं परेषामभिधीयते। अविद्यानोपलम्भनमेव 
हि योगजधर्मबलेन योगिनां प्रत्यक्षमिति हि ते प्रतिपन्नाः। अत एव “ अतीतानागतेऽप्यर्थे' 
इत्यादिना हेत्वसिद्धिबीजमुपदर्शितम्‌। पूर्वं त्वसिद्ध्याशङ्कया हेतुक्रमाश्रयणमित्येताव- 
देवोक्तम्‌। कथमसिद्धिरित्यत्र न किञ्चिदुक्तम्‌। ' योग्यर्थमभिधीयते' इत्यत्रापि 
योगिनामतिशयविशेषोऽन्तर्णीतः। स एव “अतीतानागते ' त्यादिना प्रकटीकृतः। कः 
पुनरतीतानागतादिविषयत्वे प्रत्यक्षस्य तेषामभिप्रायः। श्रूयताम्‌। एवं हि मन्यन्ते-यद्‌ 
विद्यमानोपलम्भनमस्मदादिप्रत्यक्षं तेन मा नाम धर्मोँऽनुभूयताम्‌। भावनाबलभुवा तु 
सकलातीतानागतादिविषयेण किं नानुभूयते। तदसिद्धेरनुपपन्नमिति चेत्‌। न। 
अनुमानादुपपत्तेः। तत्रैतत्‌ स्याद्‌-न तस्य भावनाबलभुवः प्रत्यक्षस्यास्मदादावदृष्टचरस्य 
सद्धावे किञ्चन प्रमाणमस्तीति। तच्च न। एवमनुमानादुपपत्तेः। विजातीयान्तरायपरिहारेण 
भाव्यमानेषु भावेषु प्रज्ञाप्रसादादतिशयो दृश्यते। तथाहि-किमन्यत्‌। इह खलु 
नितान्तदुरधिगममात्मानमेव निर्धूतनिखिलकायकरणोपरागोपप्लवं विगलितसकलमितिमातृ- 
मेयमानविभागोद्ग्राहमयःमहमिति विशदतरमवलोकयन्ते कृतिनः केचिदिति वेदान्तवादिनो 
वदन्ति। नहि तदस्मदादिवेद्यं नेति योगिनोऽपि न बुध्यन्ते। तद्वद्वा वयमपि विजानीमः 
भवति चात्र कारणप्रकर्षो हि कार्यप्रकर्षेण व्याप्तो दष्टः चित्रकारादिशिल्पप्रकर्षं इव 

प्रत्यक्षत्वेन तस्यापि विद्यमानोपलम्भनम्‌। 
सत्सम्प्रयोगजत्वं वाप्यस्मत्प्रत्यक्षवद्‌ भवेत्‌॥ २९॥ 


चित्रादिकर्मप्रकर्षेण। प्रकृष्यते च कस्यचिद्‌ योगिनो भावनाबलभुवः प्रत्यक्षस्य 
कारणमिति स्वभावहेतुः। अथापि स्यात्‌ कुतः कारणप्रकर्षोऽवगम्यत इति। स्वभावहेतोरेव। 
यो यदभिनिविशमानोऽभ्यस्यति स तस्य प्रकर्षकाष्ठामासादयति चित्रकारस्येव शिल्पम्‌। 
अभ्यस्यति च कश्चिदवहितो ध्यानमिति साध्यान्वितहेतुप्रदर्शनम्‌। अतो ध्यानप्रकर्षात्‌ 
तद्रलभुवो ज्ञानस्य प्रकर्षः। कश्च ज्ञानस्यापरः प्रकर्षः स्फुटाविकल्पक प्रकाशात्‌। 
यथाहुः- 
“ तस्याद्‌ भूतमभूतं वा यद्यदेवातिभाव्यते। 
भावनाबलनिष्पत्तौ तत्स्फुटाकल्पधीः फलम्‌।।" 

इति। ननु जीवनया शिल्पिनां शिल्पाभ्यासो युक्तः। न तु ध्यानाभ्यासस्य 
किञ्चिन्निबन्धनमस्ति। कथं नास्ति। करुणा हि ध्यानाभ्यासे निबन्धनम्‌। कश्चित्‌ 
खलु भवान्तरीयात्‌ संस्कारात्‌ कारुणिको भवति। स करुणामेवाभिनिविशते। 
अभ्यासातिशयाच्च सा तस्य प्रकर्षकाष्ठामासादयति। स काष्टाप्राप्तप्रकर्षकरुणो 
दुःखोत्तरान्‌ संसारिणो दुष्टा दूरं दूरमानमानसश्चिन्तयति कथमेतानुद्धरेयमिति। ततः स 
पुरुषार्थसाधनमन्विच्छन्‌ ध्यानाय प्रयस्यति। ततरश्चिराभ्यासात्निष्पन्नध्यानो 
धर्माधर्मावप्यपरोक्षमीक्षते। अन्यन्मतं- संसारिणो हीन्द्रियाधीनज्ञानजन्मानः। 
प्राभवीयश्कर्माऽजितदेहेन्द्रिया हि ते। अतो युक्तं यदेहेन्द्रियानु-विधायिसंवेदना 
भवन्तीति। यदा पुनरमी योगाभ्यासादेव प्रक्षीणनिखिलज्ञानकर्माशया भवन्ति, तदा 
देहेद्रियेरविमुच्यन्ते। तदा नियामकाभावात्‌ स्वयं च प्रकाशस्वभावत्वात्‌ सर्वमतीतादि 
बुध्यन्ते। अतस्तान्‌ प्रति विद्यमानोपलम्भनत्वमसिद्धमिति तत्प्रतिबोधनाय लोकप्रसिद्धं 
सदित्याद्ययं जैमिनिराहेति। तानिदानीं प्रतिबोधयति- न लोकव्यतिरिक्तमिति। 
अयमर्थः- तेषामपि प्रत्यक्षं न लोकोत्तरं भवितुमर्हतीति।। २८॥ 

अत्र कारणमाह- प्रत्यक्षत्वेनेति। अयमभिप्रायः- तद्‌ योगिनां ज्ञानं न वा। 
यद्यप्रत्यक्षं न तर्हि प्रमाणं, प्रत्यक्षानुमानव्यतिरिक्त प्रमाणानभ्युपगमादनुमानलक्षणाभावाच्च। 
न चाप्रमाणमर्थव्यवस्थापनायालम्‌। अतः किं तदभ्युपगमेन। अथ प्रत्यक्षम्‌, अन्वर्थत्वात्‌ 
प्रत्यक्षशब्दस्य अवश्यमेव तेनेन्द्रियजन्मना भवितव्यम्‌। न ह्यनिन्द्रियजं प्रत्यक्षमिति 
लोकिकानामुपचारो दश्यते। 

ननु नेन्द्रियजत्वं प्रत्यक्षलक्षणम्‌, अपि तर्हि, कल्पनापोढमभ्रान्तं प्रत्यक्षमिति। 
अभिलापसंसर्गयोग्यप्रतिभासाप्रतीतिः कल्पना। तया रहितं तिमिराशुभ्रमणनोयान- 
संक्षोभणाद्यनाहितविभ्रममभ्रान्तं ज्ञानं प्रत्यक्षमिति। इदं च लक्षणं योगिनामपि ज्ञानं 


१८४ मीमांसाश्लोकवात्तिकं काशिकारीकोपेतम्‌। 


व्याप्नोत्येव। तद्धि निर्विकल्पकमभ्रान्तम्‌। अत एव प्रत्यक्षं चतुर्धा विभजन्ते 
“ तच्चतुर्विधमिन्द्रियजमिन्दरियजसमनन्तरप्रत्योद्धवं मानसं सर्वचित्तचेत्तानामात्मसवेदनं 
योगिज्ञानं चे'ति। यदि हीन्द्रियजत्वमेव प्रत्यक्षलक्षणं स्यात्‌, त्रितयमप्रत्यक्षं स्यात्‌। 
मानसं स मीमांसकैरपि प्रत्यक्षमिष्यत एव। अतः सर्वानुगतापरोक्षावभासित्वमात्रवचन 
एव प्रत्यक्षशब्दो निश्चीयते। यथा ' गमेर्खोरि'ति डोप्रत्ययान्तो व्युत्त्पादितो 
गोशब्दोऽ गच्छत्यपि प्रयोगदर्शनात्‌ सर्वानुगतगोजातिमात्रवचनो निश्चीयते, एवं 
नष्टावयवार्थविभागः प्रत्यक्षशब्दोऽपरोक्षावभासिनि समुदायशक्त्यैव९" वर्तत॒ इति। 
तन्न। अवयवान्वयाव्यभिचारात्‌। अवयवान्वयव्यभिचारे हि समुदायशक्तिरात्मानं लभते। 
न च प्रत्यक्षशब्दवाच्यमिन्द्रियान्वयं व्यभिचरति। मानसे व्यभिचार इति चेत्‌। न। 
मनसोऽ पीन्द्रियत्वात्‌। अथ नास्ति मनो नामेन्द्रियम्‌, इन्द्रियजमेव तु ज्ञानं धारावाहिकेषु 
सन्तन्यमानेषृत्तरक्षणग्राहिणो ज्ञानस्य कारणं मन इति गीयते। उत्तरं च मानसमिति। 
तदयुक्तम्‌। अतीते हीन्द्रियजज्ञान« उत्तरक्षणोऽनुभूयते। स कथमसम्बद्धेन तेनावभासयितुं 
शक्यते। अक्षवदिति चेद्‌ न। प्राप्यकारित्वस्याक्षाणामिहैव वक्ष्यमाणत्वात्‌। अतो 
द्वितीयक्षणग्रहणमपीन्द्रियजमेवेति नास्ति व्यभिचारः। तस्यापीन्दरियान्वयव्यतिरेकानु- 
विधानात्‌। नहि निमीलितनयनस्य रूपबुद्धिरनुवर्तमाना दृश्यते। अतोऽ वयवान्वया- 
न्यभिचारान्न समुदायशक्तेरात्मलाभः। अतोऽनिन्द्रिजं सद्‌ योगिनां मुक्तात्मनां वा 
ज्ञानं न प्रत्यक्षम्‌। प्रत्यक्षं सन्नियतं विद्यमानोपलम्भनम्‌।, अप्रत्यक्षं तु प्रमाणान्तरान- 
भ्युगमादेव निरस्तम्‌। 

यच्च भावनाबलं योगिज्ञानजन्मनि कारणमुक्तम्‌। तन्न, अवगतविषयत्वाद्‌ 
भावनायाः। न चाकस्मादेवावगतेरुत्पत्तिः सम्भवति। सर्वोत्पत्तिमतां कारणवत्त्वात्‌। 
अथ प्रमाणान्तरावगतं भाव्यते किं भावनया, तत एव तत्सिद्धे। किञ्च तत्‌ प्रमाणं 
न तावदनुमानं, धर्माधर्मयोः पूर्वमग्रहणेन तीद्व्याप्तलिङ्गदर्शनाभावात्‌। जगद्ैचित्रयार्थापत्तेरपि 
किमपि कारषमस्तीत्येतावदुन्नीयते। न तु कश्चिद्‌ विशेषः। न चानिर्दिष्टविशेषविषया 
भावना भवति। योगशासखरष्वपि विशेषा एव ध्येयतयोपदिश्यन्ते- 

“ ध्येय आत्मा प्रभुर्योऽसौ हदये दीपवत्‌ स्थितः" 

इत्यादिभिः। तर्यागमादवगतं भावयिष्यते। यदि प्रमाणात्‌, तत एवावगतेः किं भावनया। 
हानोपादानार्थं हि वस्तु जिज्ञास्यते। ते च तत एव सिद्धे इति व्यर्था भावना। 
कारुणिकोऽपि धर्मागमानेव प्रयत्नतः शिष्येभ्यो व्याचक्षीत। न भावाना“परिखेदमनुभवेत्‌। 
अथ विप्रलम्भभूविष्ठत्वादागमानां प्रमाणमागमो न वेति विचिकित्समानो भावनया 
जिज्ञासते"। तन्न। ततोऽपि तदसिद्धेः। भावनाबलपरिनिष्पन्नमपि ज्ञानमनाश्वासनीयार्थमेव, 
अभूतस्यापि भाव्यमानस्यापरोक्षवत्‌ प्रकाशात्‌। तथा तैरेवोक्तं-" तस्माद्‌ भूतमभूतं 
वे^ति। 

तेषामवर्तमानेऽथं या नामोत्पद्यते मतिः। 
प्रत्यक्ष सा ततस्त्वेव नाभिलाषस्मृतादिवत्‌॥ ३०॥ 


लोके चाप्यप्रसिद्धत्वात्‌ प्रत्यक्षत्वप्रमाणतः। 
प्रतिभावद्‌ द्रयासत्त्वं सदित्येतेन कथ्यते॥ ३१॥ 


लोकिकी प्रतिभा यद्वत्‌ प्रत्यक्षाद्यनपेक्षिणी। 
न निश्चयाय पर्याप्ता तथा स्याद्‌ योगिनामपि॥ ३२॥ 


अपि च भावनाबलजमप्रमाणं गृहीतग्रहणात्‌। यावदेव हि गृहीतं तावदेव हि 
भावनया विषयीक्रियते। मात्रयापि त्वधिकं भावनया न गोचरयति। योगाभ्यासाहित- 
संस्कारपाटवनिमित्ता हि स्मृतिरेव भावनेत्यभिधीयते। सा च न प्रमाणमिति स्थितमेव। 
न च तदुत्तरकालं साक्षात्कारिज्ञानमुदेतीति प्रमाणमस्ति। इन्द्रियसचनिकर्षमन्तेरणार्थ- 
साक्षात्कारस्य क्रचिदप्यदर्शनात्‌। भवति चात्र प्रयोगः- योगिनां धर्माधर्मयोरपरोक्षावभासि 
ज्ञानं नास्ति इन्द्रियसन्निकर्षाभावाद्‌, अस्मदादिवत्‌। यच्च कारणप्रकर्षात्‌ कार्यप्रकर्ष 
इतयक्त, तदयुक्तम्‌। कारणप्रकर्षनुपपत्तः। भावनाप्रकर्षानुपपत्तिश्च वर्णितैव प्रयोजनाभावाद्‌, 
अनालम्बनत्वादनधिकविषयत्वाच्च। न च तथाविधातिशयवतः कस्यचिदद्यत्वे दर्शनं, 
येन दृष्टत्वादभ्युपगम्येत। नित्यनिर्दषवेदान्तप्रमाणके तु ब्रह्मातिशये न किञ्चिनुपपन्नम्‌। 
तत्रापि तु नानिन्द्रियजं प्रत्यक्षमुपपद्यते। समुच्छिन्रसकलमितिमातृमेयमान प्रपञ्चा हि 
सावस्था। यत्रापि चाभ्यासात्‌ प्रकषो दृश्यते तत्रापि स्मृतिरेव प्रकृष्यते, न पुरभ्यासतोऽ- 
निद्धियसनिकृष्टमपि च वस्त्वपरोक्षं भवति। न हयभ्रान्तस्यासतनिहितमवर्तमानं च 
पुर स्थितवदवभासत इत्युत्प्ेक्ितुमपि शक्यमित्यलमनेनेति। 

ननु च शेषहेतुप्रसिद्धये प्रत्यक्षत्वं हेतुरिति पूर्वमुक्तम्‌। कथमिदानीं तेन 
विद्यमानोपलम्भनत्वं साध्यते, अत आह--सत्सम्प्रयोगजत्वमिति। अयमभिप्रायः- नायं 
शाखीयो हेतुक्रमः, येन तदतिक्रमे दोषो भवति। अतो व्याप्तिबलेन शक्यमनेनास्मदादि- 
प्रत्यक्षवदुभयं साधयितुमिति यथेष्टाभिधानमिति।। २९॥ 

अत्र सूत्रकारेण प्रत्यक्षत्वाभ्युपगमेन योगिप्रत्यक्षस्यानिमित्ततां प्रतिपादयता 
निमित्तत्वाभ्युपगमे वा न प्रत्यक्षत्वमित्यर्थादावेदितम्‌। तत्‌ प्रयोगद्रयेन दर्शयति- तेषामिति 
द्रयेन। ततस्त्वेवेति। अवर्तमानविषयत्वादेवेत्यर्थः। यदि तु निराकृतस्वपक्षो बोद्धोऽप्रत्यक्ष- 
शब्दवाच्यमेव तत्‌ प्रमाणान्तरमिति ब्रूयात्‌, तदर्थं प्रमाणत्वनिराकरणम्‌। एतच्च 
सूत्रकारेणैव सत्सम्प्रयोगग्रहणसामर्थ्यदिवोपात्तमिति ' सदित्येतेन कथ्यते ' इत्युक्तमिति।। 
२०, २३१॥ 

अन्यन्मतं- सिद्धानां खलु धर्मानुग्रहवशेनानागतादिविषया प्रतिभैव जायते। 


१८६ मीमांसाश्लोकवात्तिकं काशिकाटीकोपेतम्‌। 


अविद्यमानसंयोगात्‌ स्याच्चेत्‌ प्रत्यक्षधीः क्चित्‌। 
भविष्यत्यपि धमे स्याच्छक्तेत्याह सदित्ययम्‌॥ ३३॥ 


प्रत्यक्षः प्रागनुष्ठानान्न धर्मोऽनुष्ठितोऽपि वा। 
फलसाधनरूपेण तदानीं येन नास्त्यसो॥ २४॥ 


अस्मत्परत्यक्षवच्चापि विद्यमानोपलम्भनम्‌। 
प्रत्यक्षं ध्यायिनां ध्ये प्रत्यक्षत्वाच्च नेष्यते॥ २५॥ 


सा चाद्यत्वे क्रचिदस्मदादीनामप्युत्पद्यते तथा श्वो मे भ्राता गन्तेति। प्रायेण त्वृषीणां 
तज्जानमुत्पद्यत इत्यार्षमित्युत्यते। यथाहु :-' आर्ष सिद्धदर्शनं च धर्मेभ्यः" इति। 
तत्निराकरोति-लोकिकीति। अयमर्थः- योगिनामृषीणां वा प्रतिभा नार्थनिश्चयाय प्रभवति, 
प्रतिभात्वादसम्पदादिप्रतिभावत्‌। अस्मदादीनां हि विसंवादभूयिष्ठा प्रतिभोपलभ्यत 
इति।। ३२॥ 

एवं तावद्‌ विद्यमानोपलम्भनत्वस्य हेतोरसिद्धिमाशङ्य सत्सम्प्रयोगजत्वादिति 
यदुक्तं तद्‌ विवृतम्‌। इदानीं भविष्यत्वस्य हेतोरनैकान्तिकशद्कानिराकरार्थं यदुक्तं तद्‌ 
विवृणोति-अविद्यमानेति। अयमर्थः-यदि सत्सम्प्रयोगजं प्रत्यक्षमिति नोच्येत, 
ततोऽविद्यमानेऽपि संयोगे योगिनां क्रचित्‌ प्रत्यक्षं जायत इति तस्य भविष्यत्यपि धमं 
शक्तिरनिवारिता स्यात्‌। ततश्च भविष्यत्वस्य हेतोरनैकान्तिकत्वश्मिति सदित्यादि 
जेमिनिराहेति।। ३३॥ 

ननु भविष्यत्वाद्‌ धर्मों न प्रत्यक्ष इत्युच्यते, यद्‌ यदासौ भविष्यंस्तदा मा 
नाम प्रत्यक्षो भवतु। यदातु प्रववर्तते तदा किन्नाम न प्रत्यक्षेणानुभूयते, अत 
आह- प्रत्यक्ष इति। अयमभिप्रायः- अनुष्ठानार्थ हि प्रमाणमन्विष्यते। तदनुष्ठानात्‌ 
प्रागेवान्वेष्यम्‌। न चानुष्ठानात्‌ प्राग्‌ धर्मोऽस्तीति कथ प्रत्यक्षो भवेदिति। 
किमिदानीमन्येनानुष्ठितो विद्यमानः प्रत्यक्षो धर्मः नेत्याह- अनुष्ठित इति। न 
प्रत्यक्ष इति सम्बन्ध इति। अत्र कारणमाह-फलसाधनरूपेणेति। भवेदेतदेवं यदि 
द्रव्यादयः स्वरूपेण धर्मा भवेयुः फलसाधनरूपेण चैते धर्मा इति " ताद्रूप्येण च 
धर्मत्वमि त्यत्रोक्तम्‌। तच्च रूपमनुष्ठानकाले नास्ति। आमुष्मिकफलेष्वत्र फलस्याभावात्‌। 
एेहिकफलेष्वपि चिरेण। निरन्तरयोहं साध्यसाधनयोः साधनं प्रत्यक्षं भवति 
मर्दनसुखयोरिव। इह तु फलकाले साधनं चिरातिवृत्तं, साधनकाले फलमजातमित न 
फलसाधनं प्रत्यक्षम्‌। शक्तिस्तु सर्वभावानां नित्यपरोक्षेव। तेन न तद्विशिष्टो धर्म 
प्रत्यक्षो भवतीति।। २४॥ 

प्रकृतमिदानीं विद्यमानोपलम्भनत्वेन प्रत्यक्षस्य धर्मेऽनिमित्तत्वमुपसंहरति- 


प्रत्यक्षसूत्रम्‌ १८७ 


अविद्यमानसंयोगात्‌ प्रत्यक्षत्वनिराकृतिः। 
योगिनां केन लभ्येत नेष्टं सदग्रहणं यदि॥ ३६॥ 


सप्तम्यापितु लभ्येत सदर्थः कल्पना पुनः। 
परेषां वारणीयेति यत्नो जेमिनिना कृतः॥ ३७॥ 


सम्यगर्थे च संशब्यो दुष्प्रयोगनिवारणः। 
प्रयोग इन्द्रियाणां च व्यापारोऽर्थेषु कथ्यते॥ ३८॥ 


अस्मदिति धर्मेन्तेन। ध्यायिनां प्रत्यक्षं विद्यमानोपलम्भनं सद्‌ धम न 
प्रमाणमस्मत्परत्यक्षवत्‌। वक्ष्यमाणहेत्वपेक्षया च शब्दः। नेष्यत इति वक्ष्यमाणेन सम्बन्ध 
इति। अयं च सूत्रकारेणोपपत्तिक्रमोक्त्या सर्वेषा चित्तं भावयितुं हेतुक्रमो दर्शितः। 
शक्यते च प्रत्यक्षत्वमात्रेणेवानिमित्तता साधयितुमित्याह- प्रत्यक्षत्वादिति। ३५॥ 

एवं सूत्रतात्पर्य व्याख्यायेदानीमवयवाननुसन्धत्ते। तत्रापि सच्छन्दमादौ चिन्तयति। 
अत्र भिक्षुणोक्तं सद्विशेषणमनर्थकम्‌, असता सम्प्रयोगाभावेनाव्यभिचारात्‌। यथोक्त 

“ सदित्यसद्व्युदासाय न नियोगात्‌ स गंस्यते। 
सम्प्रयोगो हि नियमात्‌ सत एवोपपद्यते।।" 

इति। एतदनभ्युपगमेन निराकृत्य कर्मधारयसमासमेव दर्शयति- अविद्यमानेति। 
अस्यार्थः- नायमर्थः सूत्रस्य सता सम्प्रयोगः सत्सम्प्रयोग इति। किं तर्ि। संश्चासौ 
सम्प्रयो गश्चेति कर्मधारयो ऽयम्‌। सच्छब्दश्च विद्यमानवचनः। तदयमर्थो 
भवति-विद्यमानसम्प्रयोगजं प्रत्यक्षमिति। ततश्च यत्‌ ' तेषामविद्यमानेऽर्थे' इत्यादिना 
यो गिज्ञानस्य प्रत्यक्षत्वनिराकरणमुक्तं तदेवं लभ्यते। वर्तमानार्थवाचिनो ह 
सच्छब्दस्यासद्व्युदासः। स॒ कथमसति तस्मिन्‌ सिध्येत्‌। अयं च सूत्रार्थः 
" सतीन्द्रियार्थसम्बन्धे' इति व्याचक्षाणेन भाष्यकारेणोक्त इति द्रष्टव्यमिति।। ३६॥ 

नन्वयमर्थो निमित्तसप्तम्यैवात्र लभ्यते। न ह्यसत्सम्प्रयोगो निमित्तं भवति। 
अत आह-ससम्येति। अयमभिप्रायः- सत्यम्‌ अवर्तमानः सम्प्रयोगो नाक्षजे ज्ञाने 
कारणम्‌। अपितु केचित्‌ कारणतया मन्यन्ते। तदिह सम्प्रयोग इत्येतावति श्रुते सति 
भाविन्यतीते चेति यथेष्टं कल्पयेयुः। अतस्तत्कल्पनानिराकरणार्थ व्यक्तमेव जैमिनिना 
सद्विशेषणमुपात्तमिति।। ३७॥ 

व्याख्यातः सच्छब्द: संशब्दमिदानीमनुसन्धत्ते सम्यगिति। सम्यक्‌प्रयोगः। 
तेन दुष्प्रयोगो निवारितो भवतीति। आह- विशेक्ष्यति भवान्‌ समा प्रयोगं, प्रयोगमेव 
तावदादौ भवान्‌ व्याकुरुतामत आह-- प्रयोग इति। रूपादिसवित्कायोन्नेयमिन्द्रियाणां 
व्यापारं प्रयोगापरपर्यायमाचक्षत इति।। ३८॥ 


१८८ मीमांसाश्लोकवात्तिकं काशिकारीकोपेतम्‌। 


दुष्टत्वाच्छुक्तिकायोगो वार्यते रजतेक्षणात्‌। 
एवं सत्यनुवादत्वं लक्षणस्यापि सम्भवेत्‌॥ २३९॥ 


ततश्चाप्राप्यकारित्वाद्‌ यद्‌ बोद्ध: श्रोत्रचक्षुषोः। 
लक्षणव्याप्तिसिद्धयर्थं संयोगो नेति कीर्त्यते॥ ४०॥ 


प्राप्यग्रहणपश्चेऽपि सान्तराग्रहणं किल। 
अधिष्ठानाधिकश्चार्थो न गृहत त्वगादिवत्‌॥। ४१॥ 


व्यापारमात्रवाचित्वादविरुद्धं तदत्र नः। 
यदि वार्थार्जवस्थानं सम्प्रयोगोऽत्र वर्ण्यते ४२॥ 


कः पुनरत्र दुष्प्रयोगः यः संशब्देन व्यावर्त्यते, अत आह- दुष्टत्वादिति। 
कथं पुनरसो दुष्टः। प्रयोगस्य ह्यत्यासत््यादयो दोषाः। न च ते शुक्तिसम्प्युक्तचक्ुषो 
भ्राम्यतो दोषा भवन्ति। विषय एव तु तत्र सादृश्यदूषितो विपरीतख्यातिहेतुः। अत 
आह-- रजते क्षणादिति। अयमभिप्रायः- ज्ञानकारणं हि सम्प्रयोगः स दुष्टोऽन्यदन्यात्मना 
भासयति, कारणदोषाविना भावात्‌ कार्यदोषस्य। अदुष्टस्तु सम्यगृज्ञानं जनयति। 
सर्वकारणदोषाभावेन च तस्य सम्यक्त्वं भवति। यदा पुनरिद्दरियार्थयोरन्यतरदपि 
दुष्यति, तदा तदाश्रितः संयोगोऽपि दुष्टो भवति। अतः संयोगस्य स्वदोषा अत्यासत््यादयो 
विषयदोषाश्च सादुश्यादयो दूषका भवन्ति। तदिह शुक्तौ रजतमिति गृह्यमाणायां 
कार्यदोषात्‌ शुक्तिकायोगो दुष्ट इत्यवगम्यते। अतोऽसौ सम्यगर्थवाचिना संशब्देन 
वार्यत इति। एवजञ्चावयवव्याख्यायामाश्रीयमाणायां लोकसिद्धलक्षणानुवादेनाप्यनिमित्तत्व- 
विधिर्न दुष्यतीत्याह- एवमिति।। ३९॥ 

तथा यदपि बद्धः प्राप्तिवचनं प्रयोगशब्दं मन्वानः श्रोत्रचक्षुषोरप्राप्यकारित्वाद- 
व्यापकः लक्षणमित्युक्तं, तदपि व्यापारमात्रवचनं प्रयोगशब्दं व्याचक्षाणौरस्माभिः 
परिहतमित्याह- ततश्चेति। व्यापारमात्रवाचित्वादविरुद्धमित्युपरितनेन सम्बन्ध इति।। 
४०|| 

श्रोतचक्षुषोरप्राप्यकारित्वे बैोद्धानामभिप्रायमाह प्राप्येति नान्तेन। एवं हि तैरुक्तं - 

“ सान्तरग्रहणं न स्यात्‌, प्राप्तो ज्ञानेऽधिकस्य च।” 

इति। यदि चक्षुश्शरोत्रे विषयं प्राप्त गृह्णीतः, यदिदं दूरे शब्दो द्रेऽर्थं इति सान्तरग्रहणं 
यच्च सुमहतां महीमहीधरादीनामधिष्ठानाधिक परिमाणानां ग्रहणं तत्‌ किलोभयमपि न 
स्यात्‌, प्राप्यकारिषु त्वगादिष्वदर्शनात्‌। तदेतदुक्तं भवति-यत्‌ प्राप्यकारि न तत्‌ 
सान्तरमधिकं च वेदयति, यथा कायः न च तथा श्रोत्रचक्षुषी इत्यावीतहेतुः। उपालभे 
किलशब्दः। उभयस्यापि समाधास्यमानत्वादिति। आर्जवावस्थानं वा सम्प्रयोगोऽभिमत 


प्रत्यक्षसूत्रम्‌ १८९ 
योग्यतालक्चषणो वाच्यः संयोगः कार्यलध्चितः। 
साङ्कयादीन्‌ वा विनिजित्य प्राप्तिपक्षोऽत्र दृष्यताम्‌॥ ४३॥ 
तयोश्च प्राप्तकारित्वमिन्द्ियत्वात्‌ त्वगादिवत्‌। 
केचित्‌ तयोः शरीराच्च बहिर्वृत्ति प्रचक्षते॥ ४४॥ 
चिकित्सादिप्रयोगश्च योऽधिष्ठाने प्रयुज्यते। 
सोऽपि तस्यैव संस्कार आधेयस्योपकारकः॥ ४५॥ 


तदेशाश्चापि संस्कारः सर्वव्याप्त्यर्थं उच्यते। 
चक्षुराद्युपकारश्च पादादावपि द्यते ४६॥ 











त्वगादिषु सम्प्रयोगशब्दोपचारः। त्वगादिषु सम्प्रयोगशब्दार्थो ज्ञान हेतुरुपलब्धः। 
तदिदमार्जवावस्थानमपि तद्धेतुतया तथा व्यपदिश्यते। एवमेव व्यापारेऽपि दर्शयितव्यमिति।। 
४१, ४२॥ 

कार्यलक्षितयोग्यतालक्षणो वा यः शब्दार्थयोरिव रूपादिचक्षुराद्योः सम्बन्धः 
सम्प्रयोग इत्याह- योग्यतेति। अथवास्तु साङ्ख्यादिसिद्धान्ततसिद्धः प्राप्तिरूप एव 
सम्बन्धः। नात्रापि किञ्चिद्‌ दुष्यतीत्याह- साङ्ख्यादीनिति। निर्जित्य हि साङ्ख्यादीन्‌ 
प्राप्तिपक्षोऽत्र दुष्यते। नच ते निर्जेतुं शक्याः। अप्राप्यकारिपक्षे हिसूक्ष्मव्यवहितविप्रकृष्टया- 
दीनामप्राप्तत्वाविशेषेण ग्रहणप्रसङ्खादिति भावः।। ४३॥ 

अनुमानेनापि श्रोत्रचक्षुषोः प्राप्यकारित्वमवगम्यते इत्याह- तयोरिति। तयोः 
श्रोत्रचक्षुषोरित्यर्थः। चक्षुशश्रोत्रे प्राप्यकारिणी, बाह्यन्द्रियत्वात्‌ त्वगिन्द्रियवदिति। ननुच 
कर्णशष्कुली चक्षुर्गोलकः च शरीरस्थमेवोपलभ्यते, कथं तत्‌ प्राप्यकारीत्युच्यते। 
तदेतदेतेषां तावत्‌ प्राप्यकारिवादिनां साङ्ख्यानां मतेन समादधाति- क चिदिति। एवंहि 
साङ्ख्या मन्यन्ते-आहङ्कारिकयोः श्रोत्रचक्षुषोर्ृत्तिः शरीराद्‌ बहिर्भवति अर्थदेशं 
प्राप्नोति। सा च कार्यदर्शनोन्नेया यथाकार्यमवतिष्ठत इति।। ४४॥। 

नन्वधिष्टानमेवेन्दरियं, तत्रोद्धरणपूरणादिनिग्रहानुग्रहदर्शनात्‌। इतरथा तदसम्भवात्‌। 
यदि ह्यधिष्ठानातिरित्तमक्षं भवेत्‌, तर्धिष्ठानसंस्कारोऽनर्थकः स्यात्‌, अत आह- 
चिकित्सादीति। अयमभिप्रायः- यदीन्द्रियमधिष्ठाने न सम्बद्धं भवेत, ततोऽधिष्ठान- 
संस्कारस्तस्योपकारको न स्यात्‌। अधिष्ठनाधारं तु तत्‌। अतस्तस्यैवाधारभूतस्याधिष्ठानस्य 
संस्कार आधेयस्येन्द्रियस्योपकारको भविष्यति गजाश्वपर्याणसंस्कार इवारोहक- 
स्येति।।४५॥। 

नन्वेवमपि गोलकाधिकरणस्यैव तत्संस्कार उपकारको भवतु, तस्य 


१९० मीमांसाश्लोकवात्तिकं काशिकाटीकोपेतम्‌। 


तस्मान्नैकान्ततः शक्यं संस्कारात्‌ तत्र वर्तनम्‌। 
बहिर्वृत्तिस्तयोश्चेष्टा पृथ्वाग्रा सन्ततापि च॥ ४७॥ 


अधिष्ठानाधिकं तेन गृह्यते यत्र यादृम्‌। 
पार्थवं वृत्तिभागे स्याद्‌ दूरेऽपि ग्रहणं यथा॥ ४८॥ 


दीपप्रभा यथा तस्मिन्‌ विनश्यति विनश्यति। 
तथा बहिर्गताप्येषा मूलच्छेदाद्‌ विनश्यति॥। ४९॥ 


अधिष्ठानपिधाने तु सत्यप्युच्छिन्नयत्या। 
तयार्थोऽनुपनीतत्वादात्मना नानुभूयते॥ ५०॥ 


त्वसम्बद्धस्य भागस्य गोलकेन गोलकसंस्कारो नोपकारकः स्यात्‌। तेन च संस्कृते न 
प्रयोजनम्‌। तस्यैव प्राप्तत्वेन प्रकाशकत्वात्‌। अतो यत्‌ प्रकाशकं तत्‌ 
संस्कर्तुमशक्यमसम्बन्धात्‌। यच्च शक्यं न तेन संस्कृतेन प्रयोजनम्‌, असम्बद्धस्य हि 
भागस्य प्रकाशयितुमशक्तेः, अत आह तदेश इति। अयमभिप्रायः एकैवेन्धिय- 
वृत्तिरनुगताधिष्ठानदेशसम्बन्धा अर्थदेशं यावत्‌ प्राप्ता अतोऽधिष्ठानदेश एव संस्कारः 
सर्वोपकारको भविष्यति। यथा पादयोः प्रयुक्तः संस्कारो दूरस्थस्यापि चक्षुष उपकारको 
भविष्यतीति।। ४६। 

अतो नायमेकान्तः यदधिष्ठानदेशो संस्कारात्‌ तद्र्त्येवेन्द्ियमितीत्याह- 
तस्मादिति। निरन्तराधिकग्रहणमुपपादयति- बहिरिति स्यादन्तेन। कार्यदर्शनबलेन हि 
तद्वृत्तिः कल्प्यमाना यथाकार्यमवतिष्ठत इत्युक्तम्‌। अतोऽधिष्ठानाधिकपरिमाणार्थदर्शनात्‌ 
पृथ्वग्रा कल्पयिष्यते। निरन्तरदर्शनाच्च सन्तता। अतो यत्र यादृशं वृत्तिभागे पार्थवं 
पृथुत्वं भवति, तदनुरूपमेवाधिष्ठानाधिक महीधरादि गृह्यते। अमूर्ताया अपि वृत्तेरोपाधिको 
व्योमन इव भागव्यपदेशः। यदेव तया प्रकाश्यते तदोपाधिकमेव भागव्यपदेशं लभते। 
न च वाच्यं यदि वृक्तिर्गत्वार्थं प्रकाशयति किमिति तर्हिं नितान्तदूरवर्तिनोऽपि भावान्‌ 
न प्रकाशयतीति। यावति हि दूरे कार्यमुपलभ्यते तावन्तमेवाध्वानमसौ सर्पतीत्यधिक- 
दर्शनवत्‌ कल्पनीयमित्याह--दूरेऽपीति।। ४८॥ 

नन्वेवमपि यदीन्द्रियवृत्त्यार्थाः प्रकाश्यन्ते, सा तर्हि निर्गत्य गतास्त्येवेति किं 
न पिहितेन्द्रियस्यापि भावा भासन्ते, अत आह- दीपप्रभेति। नावश्यं पिहितेन्दरियस्य 
वृत्तिरस्ति कार्याभावात्‌ तु सा दीपनाशे प्रभावन्निमीलयतोऽति नष्टेत्युनीयत इति।।४९।। 

अस्तु वा अधिष्ठानपिधानेऽपि वृत्तिः। आत्मप्रयत्नानुगृहीता तु सा 
आत्मन्यर्थमुपनयति। अधिष्ठानपिधाने ह्यात्मनः प्रयत्नोच्छेदात्‌ प्रयत्नाधिष्ठितया 

विच्छिन्न इति बुद्धिः स्यादधिष्ठानमपेक्षय च। 
शब्दे त्वाधिक्यविच्छेदौ भ्रान्त्यैवोक्तावसम्भवात्‌॥ ५९॥ 


तयानुपनीतोऽर्था नात्मनानुभूयत इत्याह- अधिष्ठानेति।। ५०॥। 

विच्छिन्नो धमिदानीमुपपादयति- विच्छिन्न इतीति। विभोरप्यात्मनः 
प्रा्भवीयश्वकर्मार्जितं सकलभोगायतनं शरीरमिति तदपेक्षया विच्छेदबुद्धिः। कायेन्धिये 
तु शरीरविच्छदाभावादविच्छदबोधो युक्त इति। शब्दे तु विच्छेदाधिक बोधो भ्रान्तिरेवेति 
किं तदुपपादनेन"। तथाहि- स्वदेश एव शब्दः श्रोत्रेण प्रकाश्यते। कुतस्तस्य विच्छेदः। 
कतः विभोरमूर्तस्य वृद्धिहासावित्साह - “शब्दे त्विति। एतत्‌ तु स्वमतेनोक्तम्‌। साङ्ख्यमते 
तु श्रोत्रवृत्तिशब्ददेशं गच्छत्येव। तत्र शरीरपक्षयैव विच्छेदबोधो वक्तव्यः। असम्भवं 
च शब्दाधिकरणे वक्ष्याम इति। 

अयं च साङ्ख्यसिद्धान्तसिद्धो वृत्तिगमनपक्षो वार्तिककारेण प्राप्तिासाधारण्य- 
मात्रेणोक्तः, न पुनरभिप्रेतः। न हीन्द्रियवृत्ति्नाम काचित्‌ प्रमाणेनावगम्यते। तथाहि- 
आहद्कारिकाणीद्धियाणीति कापिला मन्यन्ते। यथाहु:- 

“ सात्विक एकादशकः प्रवर्तते वैकृतादहद्कारात्‌।। " 

इति। काश्चायमहद्भारः। यदि योऽयमात्ानं प्रकाशयति, स तर्हिं ज्लानमितीद्धियाणां 
कथं प्रकृतिर्भविष्यति। आत्माधारमान्तरं ज्ञानं कथं तेन बाह्यन्दरियाण्यारन्धुं शक्यन्ते। 
अथ मतं तत्त्वान्तरमहद्कार इति। तन्न। प्रमाणाभावात्‌। अपि च तत्त्वान्तरमपि तत्‌ 
कापिलेर्विभुः सद्धीर्यते। ततस्तन्मयानीन्दियाण्यपि विभूनि भवेयुः। न च विभूनां 
वृत्तिरुपपद्यते। वृक्तिर्निर्गमनम्‌। न च तद्‌ विभूनां सम्भवति। स्यान्मतम्‌-न च ब्रूमो 
विभूनीन्द्रियाणि गच्छन्तीति, किं तर्हि। तदाधारा वृत्तिरिति। केयं वृत्तिरिति वक्तव्यम्‌। 
यदि श्रोत्रादीनां शब्दादिग्रहणयोग्यता, सा तर्यमूर्ता शक्तिः कथं गच्छेत्‌। अपि च 
त्रीण्यन्तःकरणानि महानहद्धारो मन इति कपिला मन्यन्ते। न च करणं करणान्तराणां 
प्रकृतिरुपपद्यते करणत्वात्‌ मनोवत्‌। अतो नाहद्कारिकाणीन्द्रियाणि। न च तदुवृत्तिरमूर्ता 
प्राप्यकारिणीति प्रमाणवती कल्पना। तथा शब्दाधिकरणे वक्ष्यति ! श्रोत्रागमनपक्षे चे' 
त्यत्र वृत्तिगमनप्रतिषेधम्‌। अतो भौतिकान्येवेन्दरियाणि प्राप्यकारीणीति वक्तव्यम्‌। 

किं पुनरभोतिकत्वे प्रमाणमिन्दरियाणाम्‌ दृष्टानुसारः। तथाहि बहिर्भूतानामेव 
यथायथं रूपाद्यभिव्यञ्जकत्वमुपलब्धम्‌। तेजसा हि रूपं प्रकाश्यते यथा दीपेन। 
रसोऽद्धिः। शुष्काणा^मपि द्रव्याणां सन्नपि रसो न व्यक्तमुपलभ्यते यथार्द्राणाम्‌। न च 
शुष्केषु रसो नास्ति, यावद्द्रव्यभावित्वात्‌। अतोऽद्धौ रसोऽभिव्यज्यते। पार्थिवं च 
किञ्चिद्‌ द्रव्यगन्धस्याभिव्यञ्जक दृष्टम्‌। यथा निम्बत्वक्‌ चन्दनगन्धस्य। 
तत्कषायपरिषिक्तस्य हि चन्दनस्य स्फुटतरं गन्धोऽभिव्यज्यते। न चाद्धिरसावभिव्यज्यते, 


१९२ मीमांसाश्लोकवात्तिकं काशिकाटीकोपेतम्‌। 


पुरुषेन्दियशब्दौ च व्यवधानेन कल्पितौ। 
पुरुषौ लौकिको वा स्याद्‌ यो वास्मिन्‌ साधयिष्यते॥ ५२॥ 


के वलानामनभिव्यञ्जकत्वात्‌। वायुनापि बहिः स्पर्शाभिव्यक्तिरुपलब्धा, यथा 
हेमन्तशिशिरयो्वियति। विततानामपां सुक्ष्मत्वादनुपलक्ष्यमाणानां वाति वाते 
शीतस्पर्शोऽवगम्यते। न चासौ वायोः। अनुष्णाशीतस्पर्शत्वाद्‌ वायोः। अतो रूपाभिव्यञ्जक 
चक्षस्तेजसम्‌। आप्यं रसनमभिव्यञ्जक च रसस्य। घ्राणं पार्थिवं गन्धस्य। वायवीयं 
त्वगिन्द्रियं स्पर्शस्य। श्रोत्रमिदानीं किं प्रकृतिकम्‌। तदपि भौतिकमिन्द्रियत्वात्‌। किं 
पुनर्भूतं तस्य प्रकृतिः। आकाश इति वदामः। तथाहि- द्विविधं कार्य सर्वभूतानां 
शरीरमिन्द्रियं च। आकाशस्याप्यवकाशदानेन शरीरोपकारकत्वात्‌ कार्यकारणत्वम्‌। 
अतस्तस्यापीन्दरियेण कार्येण भवितव्यम्‌। तत्रेन्दरियान्तराणां भूतान्तरप्रकृतित्वादाकाशमेव 
श्रोत्रस्य प्रकृतिरिति निश्चीयते। अपि च स्वगुणमेव भूतान्तराणि व्यज्जयन्ति। न च 
तेषां शब्दो गुणः, आकाशगुणत्वात्‌। अत आकाशमेव तस्याभिव्यञ्जकमिति युक्तम्‌। 
एवञ्च दुष्टानुसारिणी कल्पना कृता भवति। सन्ति हि देहेषु पृथिव्यादिभूतभागाः 
क्लप्तगन्धाद्यभिव्यक्तिशक्तयश्च बहिरिति शरीरेऽपि वर्तमानानां तेषामेव व्यञ्जकत्वानुमानं 
युक्तम्‌। एवच्च प्राप्तिरपि स(मि?म)थिता भवति। त्वग्घ्राणरसनानां हि स्थितमेव 
प्राप्यकारित्वम्‌। श्रोत्रस्यापि कर्णच्छिद्रपरिमितनभसो धर्माधर्मोपगृहीतस्य स्वदेश एव 
विभुं शब्द प्रकाशयतः प्राप्यकारित्वमेव। तेजसो हि विसरणस्वभावस्य चक्षुषो 
निर्गतस्यार्थदेशप्राप्तरुपपत्रैव। अनुद्भूतरूपत्वाच्च तस्य रूपानुपलम्भः। अत एवाग्नितेजसः 
पृथ्वग्रादिकल्पना च तस्य कार्यदर्शनानुसारेण मूर्तत्वादुपपत्तिमती। सर्वत्र च यथाकार्यदर्शनं 
योग्यतासनाथा प्राप्िरिन्द्रियार्थयोः सम्बन्ध इति दर्शयितव्यम्‌। अतो न काचिदति- 
प्रसक्तिर्वक्तव्या यथा वक्ष्यति प्राप्तिमात्रं हि सम्बन्धः! इति। अतः सिद्धमिन्द्रियाणि 
भोतिकानि प्राप्यकारीणि चेति।। ५१॥। 

एवं तावत्‌ सत्सम्प्रयोगशब्दाः विवृताः। पदान्वयमतःपरमनुसन्धास्यामः। 
अत्र किल पुरुषस्य सम्प्रयोग इन्द्रियाणां बुद्धिजन्मेत्युच्यते। तच्चायुक्तं, विभोः 
पुरुषस्य सर्वभावेरेव सम्प्रयोगाव्यभिचारेण विशेषणोपादानवेयर्थ्यात्‌। इद्दियाणां च 
भोतिकानामचेतनत्वात्‌। चेतना हि बुद्धिरिति सर्वलोकिकाः परीक्षकाश्च मन्यन्ते। न 
पुनरिन्दरियव्यापारो बुद्धिरिति। साङ्ख्या हीन्रियवृत्तौ बुद्धिशब्दमुपचरन्ति। तत्र तेषामेव 
परिभाषामान्रम्‌। अताऽन्र वक्तव्य कीदृशोऽत्र पदान्वय इत्यत 
आह पुरुषेन्द्रियशब्दाविति। अयमभिप्रायः-किमत्र वक्तव्यम्‌। भाष्यकारेण 
पुरुषेन्दरियशब्दौ व्यवहितकल्पनया व्याख्यातौ येनैवमाह ' सतीन्दरियार्थसम्बन्धे पुरुषस्य 
या बुद्धिर्जायते तत्‌ प्रत्यक्षमि'ति। कः पुनरयं पुरुषः यस्य बुद्धिजन्मना सम्बन्धः, 

विक्रिया ज्ञानरूपास्य न नित्यत्वे विरोत्स्यते। 
लुच्िजन्मेति चाप्याह जायमानप्रमाणताम्‌॥ ५३॥ 


व्यापारः कारकाणां हि दृष्टो जन्मातिरेकतः। 
प्रमाणेऽपि तथा मा भूदिति जन्म विवक्ष्यते॥ ५४॥ 


अत आह- पुरुष इति। नात्र तात्पर्यमन्यपरत्वात्‌ सूत्रस्य। परमार्थतस्तु पुरुषोऽत्रात्माभिप्रेतः 
य आत्मवादे प्रसाधयिष्यते। न शरीरं, तस्य भौतिकत्वेनाचेतनत्वादिति।। ५२॥ 

नन्वेवमपि यन्नित्यमात्मानं मीमांसका मन्यन्ते, तन्न सिध्येत्‌। ज्लानजन्मनि 
विकारापत्त्या चर्मवदनित्यत्वप्रसक्तेः। ज्ञानजन्मना त्वविकृतस्य पूर्वावस्थायामिवाप्रमातृत्वप्र 
सङ्घः, अत आह-विक्रियेति। एवं हि मन्यन्ते-न किञ्चिद्‌ विकारमात्रेण वस्तु 
नश्यति, तत्प्रत्यभिन्ञानात्‌। एतच्चात्मवाद एव भाष्यकारेण वक्षयते। अतो दुरुक्तं परै ः। 

“ लुद्धिजन्मनि पुंसश्च विकृतिर्यद्यनित्यता। 
अथवाविकृतिरात्मायं प्रमातेति न युज्यते।।" 

इति। अत्र बुद्धिजन्म प्रत्यक्षमित्युच्यते। तस्य कोऽर्थः। किं बुद्धर्जन्मातिरिक्तमनतिरिक्तं 
वा, यद्यतिरिक्तं तद्‌ वाच्यं कौदुशमिति। न च स्वमते जन्मस्वरूपमभिहितम्‌। यदि 
वैशेषिकोक्तस्वकारणसमवायो जन्माभिधीयते, तस्य नित्यत्वेनाक्षानधीनत्वात्‌ 
प्रत्यक्षशब्दाभिधे यत्वानुपपत्तिः। अनतिरिक्तत्वे तु पुनरुक्ततैव दोषः, अत 
आह- बुद्धिजन्मेति। अयमर्थः- नायं बुद्धिजन्मेति षष्टीसमासः। किन्तु बुद्धिश्चासो 
जन्म चेति कर्मधारयः। जन्मशब्दश्च कर्तरि मनिन्परत्ययान्तः। तेन जायमाना बुद्धिः 
प्रमाणमित्युक्तं भवति। न पुनर्वेशेषिकादिवन्नित्यमत्यन्तभित्नं समवायमाचक्षमहे। 
कारणवशाविशेष एव कार्यजन्मेत्युच्यते। नासावत्यन्तं कार्यकारणाभ्यां व्यतिरिच्यते। 
अतः किमन्यदोषोद्धावनेनेति।। ५३।। 

जायमानविशेषणोपादाने प्रयोजनमाह-- व्यापार इति। कारकान्तराणि जनित्वा 
कियन्तञ्चित्‌ कालं स्थित्वा स्वकार्येषु वर्तमानानि दुष्टानि। तद्‌ बुद्धावपि प्रमाणे मा 
भूदिति जन्मविवक्षा सूत्रकारेण कृतेति।। 

किं पुनः कारकान्तरसाधर्म्ये दुष्यति, अत आह-न हीति। अयमभिप्रायः-न 
किञ्चिद्‌ दुष्यति। किन्तु नेन्द्रियादिवद्‌ जाता सती बुद्धिः क्षणमात्रमप्यास्ते। अतः 
कथं तद्देव स्थित्वा प्रवर्तत इति। न केवलं जाता नास्ते, किन्तु जायमानापि 
नोदास्ते। सा हयत्पद्यमानैव स्वार्थं प्रकाशयन्त्येवोत्पद्यत इति न क्षणान्तरं प्रतीक्षते। न 
हयर्थप्रकाशनादन्यद्‌ बुद्धे रूपमुपलभ्यत इत्याह- जायत इति। कारकान्तरवेधर्म्य- 
प्रतिपादनेनात्र नित्यबुद्धिवादिनो निराकर्तुं बुद्धेरनतिचिरविनाशित्वमुक्तम्‌। तत्र चायं 
हेतुः। यदीयमुत्पत्तिमती तस्या विनाशेनावश्यं भवितव्यम्‌। न चाहैतुको विनाशः 


१९ मीमांसाश्लोकवात्तिकं काशिकाटीकोपेतम्‌। 


नहि तत्‌ क्षणमप्यास्ते जायते वा प्रमात्मकम्‌। 
येनार्थग्रहणे पश्चाद्‌ व्याप्रियेतेद्दरियादिवत्‌॥। ५५॥ 


तेन जन्मैव विषये बुद्धेर्व्यापार इष्यते। 
तदेव च प्रमारूपं तद्रती करणं च धीः॥ ५६॥ 


सम्भवति, उत्पत्तिमत्त्वादेव। न च प्रहारादिरम्या विनाशहेतुः, अमूर्तत्वात्‌। अतो 
ज्ञानान्तरेण वा नाशयते, तचञ्जन्मना वा संस्कारेण। तच्चोभयमपि सहसैव निष्पन्नम्‌ 
अस्ति हीन्दरियादिका साफ़यप्रतिबन्धा। सा किमपरं विज्ञानं न जनयति। स्मृतिहेतुरपि 
संस्कारोऽनयैव जातमात्रया जनित इति कर्मवत्‌ कार्यविरोधित्वादपि तादात्विको 
विनाशो बुद्धेरिति युक्तम्‌। नच सैवेति बुद्धेः प्रत्यभिज्ञानमस्ति। नच 
भेदानध्यवसायमात्रादेकत्वसिद्धिः। अपि चार्थान्तरदर्शने स्फुट एवाशुतरविनाशो बुद्धः, 
एवञ्च व्यवस्थितैकदरशनेऽपि तद्देव तदनुमानम्‌। अपि च तत्रापि व्यवहिते ज्ञानं 
निवर्तते, तच््चिरावस्थायित्वेऽनुपपन्नम्‌। एवं हि व्यवहिते कुम्भे प्रत्यक्षज्ञानमनुवर्तेत। 
न चैवम्‌। स्मृतिस्तु परस्ताद्‌ दृश्यते। सा प्रत्यक्षज्ञानव्याप्तत्वे न स्यात्‌ 
परोक्षापरोक्षयोरेकगोचरयोरेकदा विरोधात्‌। स्यादेतदव्यक्तग्रहणमनवस्थायि“त्वाद्‌ विद्युत्सम्पाते 
रूपाव्यक्तग्रहणवदिति। न । प्रतिषेद्धव्याभ्यनुज्ञानात्‌। यदि मन्यते ““बुद्धरनतिचिरानुवृत्तौ 
प्रकाशस्य गत्वरत्वाद्‌ विद्युत्सम्पात इव न व्यक्त भावाः प्रकाशेरन्‌, अतो नाशुतरविनाशिनी 
वुद्धिरिति। तन्न। प्रतिषेद्धव्याभ्यनुज्ञानात्‌। एवं हि विद्युत्प्रकाशजनितेऽव्यक्तबोधः 
उत्पन्नमात्रापवर्गितां बुद्धर्बुवाणो निषेध्यमेवाशुतरविनाशमभ्यनुजानाति। अपि च 
विशेषाग्रहणे सामान्यमात्रग्रहणम्‌। न तु स्वगोचरे किञ्चिदव्यक्तं नामास्ति, विषयाभिरूपत्वाद्‌ 
ग्रहणानाम्‌। विशेषाग्रहणं च तद्ग्रहणनिमित्ताभावादेव, न तु बुद्धरनवस्थानात्‌। 
विद्युत्प्रकाशे*ऽपि यावदाशुतरविनाशिन्या धिया विषयीकृतं तद्‌ व्यक्तमेव। विशेषास्तु 
तत्र ग्रहणहेत्वभावादगृहीता एव, न पुनरव्यक्तपरिच्छिन्नाः। नहि गृहीतमव्यक्तं नाम 
सम्भवतीति नानवस्थायित्वेऽपि धियामव्यक्तग्रहणापत्तिः। नित्यबुद्धिवादिनश्चायमभिप्रायः 
शब्दाधिकरणे भाष्यकारेण वक्ष्यत इति।। ५५॥ 

ननु प्रमाणं नाम कारकविशेषः। न चाकूर्वत्‌ क्रियां कारकं भवति। यदि तु 
बुद्धिर्जनित्वा न व्याप्रियते, कथमसौ कारक प्रमाणमिति च सामान्यविशेषशब्दाभ्याम- 
भिधास्यते, अत आह-तेनेति। सत्यं, न व्यापारसम्बन्धमन्तरेण कारकत्वं भवति। 
जन्मैव त बुद्धर्व्यापारः, व्यापारान्तरासम्भवात्‌। तदेव च विवक्षावशात्‌ प्रमेत्युपचर्यते। 
जन्मना हि तस्याः प्रमाणत्वं भवति। अतस्तयैव क्रियया कारक प्रमाणमिति च 
सामान्यविशेषशब्दाभ्याभिधानसिद्धिः। च शब्दात्‌ प्रमाणं चेत्यर्थः।। ५६॥। 

जन्म चाव्यतिरेकेण भाष्यकारेण वर्णितम्‌। 
तच्च भूतभविष्यत्त्वात्‌ कृतं बुद्धर्विशेषणम्‌॥ ५७॥ 


यदा त्वोलूक्यसिद्धान्तात्‌ समवायस्य जन्मता। 
लुद्छिस्ततरेन्दरियाधीना तेन प्रत्यक्षमुच्यते॥ ५८॥ 


प्रमाणफलभावस्तु यथेष्टं परिकल्प्यताम्‌ 
सर्वथाप्यनिमित्तत्वं विद्यमानोपलम्भनात्‌॥ ५९॥ 


यद्रेद्धियं प्रमाणं स्यात्‌ तस्य वार्थेन सङ्घतिः। 
मनसो वेन््रियेर्योग आत्मना सर्व एव वा॥ ६०॥ 


अयं च जन्माव्यतिरेकपक्षो “या बुद्धिर्जायते ' इति वदता भाष्यकारेणैव 
वर्णित इत्याह- जन्म“ चेति। अपरमपि जायमानावस्थाविशेषणोपादानस्य प्रयोजनमाह 
तच्चेति। बुद्धिः प्रमाणमित्येतावत्युक्तं भूता भविष्यन्ती वा प्रमाणमित्यपि केचित्‌ 
सम्भावयेयुः, यथा सद्विशेषणो पादाने वर्णितम्‌। अतस्तदाशङ्कानिराकरणार्थ 
जायमानविशेषणोपादानम्‌। भूतभविष्यतत्त्वादि( त्यपादान ?त्यापादने) पञ्च“मीति।। ५७॥। 

अस्तु वा वैशेषिकसिद्धान्तसिद्धः स्वकारणे कार्यसमवायो। व्यतिरिक्त एव 
जन्म, तथापि न किञ्चिद्‌ दुष्यतीत्याह--यवा त्विति। स खलु नित्योऽपीन्दरियाधीनाभि- 
व्यक्तिरिति प्रत्यक्षमपेक्ष्यत इति।। ५८॥ 

अत्र भाष्यकारेण ' बुद्धिर्वा जन्म वे' त्यादिना प्रमाणनियमो दर्शितः, 
तत्राभिप्रायमाह-- प्रमाणफलभावस्त्विति। अयमभिप्रायो भाष्यकारस्य-एकमिदं सूत्र 
नोभयमुत्सहते कर्तुं यत्‌ प्रमाणं च नियच्छति, अनिमित्ततां च विदधातीति। भिद्येत 
हि तथा वाक्यम्‌। तदत्रानिमित्ततामात्रमेव विद्यमानोपलम्भनात्‌ प्रतिपाद्यम्‌। प्रमाणं तु 
विवक्षावशेन बुद्धयादीनामन्यतमं भविष्यति। करणं हि प्रमाणं, साधकतमं च करणं, 
विवक्षाधीनश्च साधकतमभावः। अतो यदेव तु बाह्यापेक्षया फलं प्रत्यासन्नमिति 
विवक्ष्यते तदेव प्रमाणं भविष्यति। ततः परं चाभ्यर्हितत्वविवक्षया फलमिति।। ५९॥ 

यथेष्टकल्पनामेव दर्शयति- यद्वेति। असतीन्धिये ज्ञानोदयाभावात्‌ तदेव प्रमाणम्‌। 
सदपि चेन्द्रियमसङ्खतमर्थेन न ज्ञानं जनयतीति तदर्थसङ्खतिः प्रमाणम्‌। सम्बद्धमपि 
चेद्धियमर्थेन मनसानधिष्ठितं न प्रमाणमिति तन्मनस्संयोगः प्रमाणम्‌। सर्वस्मिन्नपि च 
सत्यसत्यात्ममनस्संयोगे ज्ञानानुदयात्‌ स च प्रमाणम्‌। अथवा सर्वेषामेकतरापायेऽपि न 
ज्ञानं जायत इति सर्व एव संयोगः प्रमाणम्‌। आत्मना वा मनसो योग इति योजनीय- 
मिति।। ६०॥ 


१९६ मीमांसाश्लोकवात्तिकं काशिकाटीकोपेतम्‌। 


तदा ज्ञानं फलं तत्र व्यापाराच्च प्रमाणता। 
व्यापारो न यदा तेषां तदा नोत्पद्यते फलम्‌॥ ६९॥ 


न च सर्वात्सनाक्षेण सम्बन्धोऽर्थस्य विद्यते। 
येन सर्वार्थबोधः स्यात्‌ तत्प्रमाणाभिधायिनाम्‌॥ ६२॥ 


प्राप्तिमात्रं हि सम्बन्धो नेन्दरियस्याभ्युपेयते। 
मा भूत्‌ कारणमात्रेण त्वचा रूपावधारणम्‌॥ ६२॥ 


एषु प्रमाणेषु फलं दर्शयति-तदेति। इन्दरियादिप्रामाण्यपक्षे ज्ञानं फलमित्यर्थः 
ननु यदीन्द्रियादिप्रमाणं, तेन तर्हिं सदा ज्ञानं जनयितव्यमेव। न च तदस्ति, अस्ति 
खलु पिहितचक्षुषोऽपि चक्षुः। नच तद्‌ ज्ञापयति। संयुक्तं ज्ञापयतीति चेद्‌, न। 
व्यभिचारात्‌। संयुज्यते खल्वस्य नानार्थेनायनं तेजः। किञ्चिदेव तु ज्ञापयति। अतो 
व्यभिचारादकारणमिन्दरियादिज्ञानजन्मनीति, अत आह-तत्रेति। उक्तमिदमस्माभि- 
व्यापारवचनः प्रयागशब्द इति। अतो यत्रैव फलमुपलभ्यते तत्रैव व्यापारवत्तवात्‌ तेषां 
प्रमाणत्वमिति। असति तु व्यापारे न फलमुत्पद्यत इति नातिप्रसङ्ख इत्याह- व्यापार 
इति।। ६९१॥ 

नन्वस्तु व्यापारवाचिप्रयोगशब्दपक्षेऽतिप्रसङ्घ परिहारः, प्राप्तिविचनत्वेऽतिप्रसद्धो 
दुष्परिहरः। अस्ति हि चाक्षुषस्य तेजसो नानार्थः सम्प्रयोगः। न च तावद्‌ ज्ञापयति, 
किञ्चिदेव तु कदाचित्‌। अपि च का चेयं प्राप्तः। यदि संयोगः, स च द्रव्येणैवेति 
रूपसंविन्न स्यात्‌। अथ तेनापि संयुक्तसमवायादस्ति सन्निकर्ष इत्युच्यते, समानोऽसौ 
रसादिष्वपीति तेऽपि चक्षुषानुभूयेरन्निति सर्वात्मकार्थग्रहणमितीन्द्रियसंयोगप्रमाणपक्ष 
परैरुक्तं यत्‌ तत्‌ परिहरति-न चेति।। ६२॥ 

कः पुनः सर्वात्मना सम्बन्धो नास्तीति वदतोऽभिप्रायः-यदि गुणैः संयोगो 
न रसादिभिः सम्भवतीति, स तहिं रूपेणापि गुणत्वाविशेषान्न स्यादेव। 
संयुक्तसमवायस्त्वविशिष्टः सर्वेषामित्युक्तमेव, अत आह- प्राप्तीति। अयमभिप्रायः- 
भवेदयं दोषः यदि प्राप्तिमात्रमेवेन्द्रियार्थयोः सम्बन्धः प्रमाणमाश्रीयत इति। स तु 
योग्यतासहायः। योग्यता च कार्यदर्शनोनेया। अतो यदेव यदिन्द्ियसंयोगानन्तरमनुभूयते 
तत्रैव तत्सम्प्रयोगस्य योग्यत्वं, नेतरत्र, प्रमाणाभावात्‌। अत एव जिघृक्षितसृक्ष्मरूपादि- 
ग्रहणप्रसङ्खोऽपि परिहर्तव्य इति किमिति नाभ्युपेयते, अत आह-माभूदिति। 
अयमभिप्रायः- यो हि ज्ञानं प्रमाणमिष्ट्वा सत्सम्प्रयोगं प्रमाणकारणमातिष्ठते न तु 
प्रमाणं, तेनापि प्राप्तेरविशेषात्‌ त्वचा रूपावधारणं मा भूदिति न प्राप्तिमात्र 
सम्बन्धोऽभ्युपगन्तव्य इति।। ६३॥ 


परत्यक्षसूत्रम्‌ १९७ 


यथा प्रमाणनिष्त्तौ योग्यत्वादिद्धियार्थयोः। 
नियता सङ्गतिहेतुः फलेऽप्येवं भविष्यति॥ ६४॥ 


योगस्य द्यूवाश्रयत्वेऽपि भवत्यन्यतराश्रयः। 
व्यपदेशोऽथवाप्यक्षं तत्रासाधारणं भवेत्‌॥ ६५॥ 


संयोगे त्वात्ममनसोः स्याच्चेद्‌ विषयभिन्नता। 
प्रमाणफलयोर्नासाव्थे हि व्यापृतं द्रयम्‌॥ ६६॥ 


अथाप्याश्रय इष्टस्ते न योगाद्‌ विषयान्तरम्‌। 
आत्मस्थत्वेन विज्ञानं न भिन्नविषयं ततः।॥। ६७॥ 


प्रकृष्टसाधनत्वाच्च प्रत्यासत्तेः स एव नः। 
करणं तेन नान्यत्र कारके स्यात्‌ प्रमाणता॥। ६८॥ 


अथ तु प्रमाणनिष्पत्तौ योग्यतासहिता प्राप्तिरिष्यते, शक्यं तत्‌ फलनिष्पत्तावपि 
वक्तुमिति दोषप्रसङ्गपरिहारतुल्यत्वात्रैकः पर्यनुयोज्यो भवतीत्याह-यथेति। नियता 
हि काचिदेव स्वविषयेण रूपादिना चक्षुरादीनां सद्धतिरिति। योग्यत्वादिति। तत्रैव 
कार्यदर्शनयोग्यत्वादित्यर्थः।। ६४॥। 

एवं तावदिन्द्रियार्थसम्बन्धप्रमाणपक्षेऽतिप्रसङ्धपरिहारोऽभिहितः। इदानीं दवयाश्रयो 
योगः कथमक्षेणेव व्यपदिश्यत इति चोद्यं परिहरति- योगस्यतेति। अस्यार्थः. नेदमदृष्टपूर्वं 
यदनेकेरपि सम्बद्धमेकेनैव व्यपदिश्यत इति। भवति हि डित्थडवित्थयोमतुरटित्थमातेति 
व्यपदेश इति। आह--अस्त्वन्यतराश्रयो व्यपदेशः। इह तु नियमेनैवाक्षेण व्यपदेशो 
दश्यते नार्थन। मातुस्तु उवित्थेनापि कदाचिद्‌ व्यपदेशो भवत्यत आह-अथवेति। 
असाधारणेन हि व्यपदेशो भवति। ज्ञानस्यासाधारणमक्ं, तदर्थमेवाक्षाणो निर्माणात्‌। 
अर्थस्तु कार्यान्तरसाधारणः नासौ व्यपदेशहेतुरिति।। ६५॥ 

अत्र चेन्द्रियार्थसम्बन्धप्रमाणपक्षे विषयभेदोऽपि प्रमाणफलयोर्नस्त्यिव, 
सम्बन्धस्यार्थाश्रयत्वाद्‌ ज्लानस्यापि तद्विषयत्वादिति। आत्ममनस्सम्बन्धप्रमाणपक्षे तर्हि 
विषयभेदो भवेत्‌। ह्यात्मन आश्रयः ज्ञानं चार्थविषयकमिति शङ्कते तावत्‌-संयोगे 
त्विति" फलयोरन्तेन। परिहरति- नेति। कारणमाह- अर्थे हीति। अस्यार्थः यद्यप्यात्म- 
मनस्सम्बन्धो नार्थाश्रयः, तथाप्यर्थे व्याप्रियते। ज्ञानमपि तद्विषयमेवोत्पद्यत इति व्यापारतः 
समानविषयत्वमिति।। ६६॥ 

अथ पुनराश्रयो विषयोऽभिप्रेतः, तदुभयोरप्यात्मस्थत्वात्‌ सुतरां समानविषयत्व- 
मित्याह- अथापीति।। ६७॥ 


१९८ मीमांसाश्लोकवात्तिकं काशिकारीकोपेतम्‌। 


प्रमाणे सर्वसंयोगे दोषो नैकोऽपि विद्यते। 

प्रमाणं त्विद्दरियं यस्य तस्यैको विषयः स्फुटः॥ ६९॥ 
प्रमाणफलते बुद्धयोर्विशेषणविशेष्ययोः। 

यदा तदापि पूर्वोक्ता भिन्नार्थत्वनिराक्रिया॥। ७०॥ 
विशेषणे तु बोद्धव्ये यदालोचनमात्रकम्‌। 


प्रसूते निश्चयं पञ्चात्‌ तस्य प्रामाण्यकल्पना॥ ७१॥ 


निश्चयस्तु फलं तत्र नासावालोचिता यवा। 
तदा नैव प्रमाणत्वं स्यादर्थानवधारणात्‌॥ ७२॥ 


अयमेवात्ममनस्संयोगो ज्ञानोत्पत्तेः प्रत्यासन्नरतया कारकान्तेरभ्यो विशिष्ट 
इत्ययमेव प्रमाणमित्याह- प्रकृष्ट साधनत्वादिति।। ६८॥। 

सर्वसंयोगप्रमाणपक्षेऽपि पूर्वाक्तसमस्तदोषपरिहारोऽनुसन्धातव्य इत्याह - प्रमाण 
इति। इन्द्रियप्रामाण्यपक्षेऽपि तस्यार्थप्राप्त्या ज्ञानस्य च तद्विषयत्वेन स्फुटं 
विषयसाम्यमित्याह- प्रमाणमिति।। ६९॥ 

एवं तावदिन्द्रियादिप्रामाण्यपक्षे प्रमाणफलयोर्विषयसाम्यमुक्तम्‌। इदानीं 
ज्ानप्रामाण्यपक्षेऽप्येवमेव दर्शयितव्यमित्याह- प्रमाणेति। सर्व सविकल्पकन्ञानानि८ 
विशेषणज्ञानपूर्वकाणि, यथा दण्ड्ययं गौरयं शुक्लोऽयं गच्छत्ययं डित्थोऽयमिति। 
तदिह विशेषणज्ञानं प्रमाणं विशेष्यज्ञानं च फलम्‌। विशेष्यज्ञानसि द्धयर्थत्वाच्च 
विशेषणज्ञानस्य। तत्रापि व्यापारतः समानविषयत्वमिति।। ७०॥ 

यदा तु विशेषणमेव बोद्धव्यं प्रमित्सितं भवति, तदा तर्हिं कः 
प्रमाणफलयोर्विवेकः, कथं वा समानविषयत्वमत आह- विशेषणे त्विति। 
अयमभिप्रायः- तत्रापि विज्ञानद्रयमुपलभ्यते। आलोचनाज्ञानं हि तत्र विशेषणे निश्चयं 
प्रसूते। तादर्थ्याच्च समानविषयत्वमिति विवेक इति।। ७१॥। 

आलोचनाज्ञानमात्रपर्यवसाने तर्हिं को विवेकः अत आह- निश्चय इति। 
अयमभिप्रायः आलोचनाज्ञानेऽपि हि तदिदमिति प्रत्यभिज्ञानात्मकमीदशोऽयमिति 
वा निश्चयात्मकं ज्ञानान्तरं शब्दयोजनाशुन्यमस्त्येव, यथा तिरश्चामन्येषां वा अस्मृतशब्दानां 
वाचकरहितमसाधारणं वस्तु प्रतिपद्यमानानाम्‌। अतोऽस्त्येव ज्ञानद्रयदर्शनात्‌ 
प्रमाणफलविवेकः। यदा पुनरालोचितेऽर्थे निश्चयो न जायत एव, तदा प्रमाणत्वमेव 
नास्तीत्याह-नासाविति। अर्थावधारणफलत्वात्‌ प्रमाणत्वस्य, तस्य च तदानीमभावा- 
दिति।। ७२॥ 

हानादिलुदधिफलता प्रमाणं चेद्‌ विशेष्यधीः। 
उपकारादिसंस्मृत्या व्यवायश्चेदियं फलम्‌॥। ७३॥ 


विषयैकत्वमिच्छस्तु यः प्रमाणः फलं वदेत्‌। 
साध्यसाधनयोर्भेदो लोकिकस्तेन बोधितः॥ ७४॥ 


छेदने खदिरप्राप्ते पलाशे नच्छिदा यथा। 
तथेव परशोर्लोके छिदया सह नैकता॥ ७५॥ 


भवते भेदहानेन रुचिता विषयैकता। 
तत्त्यागेन परेभ्यस्तु भेदो रुचिमुपागतः। ७६॥ 


करणात्वोपचारस्तु फले चेत्‌ कल्प्यते त्वया। 
कथञ्चिद्‌ विषयैकत्वं परैर्वा किं न कल्प्यते॥ ७७॥ 


विशेष्यज्ञानम्‌ इदानीं, का वार्ता। न तावदप्रामाण्यं, सर्वत्र प्रसङ्खात्‌। न 
चासति फले प्रमाणत्वमपि शक्यं समर्थयितुम्‌। अथ तदेव प्रमाणं फलं चेति 
द्विरूपमिष्यते, अस्तु तर्हिं विशेषणज्ञानादिष्वपि द्विरूपत्वमेव, किं भेदोपन्यासेन। 
युक्त चैतदेवम्‌। एवं हि प्रमाणफलयोरत्यन्तप्रत्यासत्तिराश्रिता भवति। सैव चोपपत्तिमती। 
न ह्यन्यत्र साधनमन्यत्र साध्यं दृष्टम्‌। न हि परशौ खदिरं प्राप्ते पलाशे छिदा भवति, 
अत आह-हानादीति। अयमभिप्रायः- यत्‌ तावदिदमतिप्रत्यासत्तितृष्णयैकत्वं 
प्रमाणफलयोः तदनन्तरमेव निराकरिष्यामः। यत्तु विशेष्यज्ञानस्य फलान्तरं न दृश्यत 
इति। तन्न। अस्ति तत्रापि तदुत्तरकालभावि हानादिफलम्‌। अथ ज्ञानमेव फलम्‌, 
एवमिहापि हानादिधीरेव फलं भविष्यतीति। अथोपकारादिस्मृतिव्यवहिता हानादिवुद्धिर्न 
फलमिति किं मन्यसे, अस्तु तर्हीयमेवोपकारादिस्मृतिः फलमित्याह- उपकारादीति।। 
७३॥ 

यत्तु विषयैकत्वमिच्छता प्रमाणफलयोरेकत्वमाश्रितं, तदलौकिकमयुक्त 
चेत्याह- विषयेति।। ७४ 

यच्चेदमुक्तं परशौ खदिराश्रिते पलाशे न छिदा दृश्यते इति। इदं वा किं 
दृश्यते यत्‌ परशुच्छेदनयोरेकत्वमिति। अतो यत्र साधनं व्याप्रियेत तत्र फलं निष्पद्यते। 
तच्च पूर्व प्रतिपादितमेव, न तु साधनमेव फलमित्यमिप्रायेणाह- छेदन इति।। ७५॥ 

यदि तूच्यते-साध्यसाधनयोर्विषयभेदो" न दृष्टः एकत्वं च, तदन्यतरस्मित्ना- 
श्रयितव्येऽस्मभ्यं विषयाभेदो रोचत इति। तन्न। शक्यमिदमितरेणापि वक्तुमिति 
सापहासमाह-भवत इति।। ७६। 

परिच्छेदफलत्वेन वृत्तस्यानन्तरस्य नः। 
प्रमाणत्वं भवेज्ज्ञाने प्रमाणे तु परं फलम्‌॥ ७८॥ 


स्वसंवित्तिफलत्वं तु तन्निषेधान्न युज्यते। 
प्रमाणे विषयाकारे भित्नार्थत्वानन युज्यते॥ ७९॥ 


स्वाकारश्च स्वसंवित्ति मुक्त्वा नान्यः प्रतीयते। 
प्रामाण्यं यस्य कल्प्येत स्वसंवित्तिफलं प्रति॥ ८०॥ 


यदि तूच्यते-फलभूतस्यैव ज्ञानस्य कारणत्वमोपचारिकः कथञ्चित्‌ कल्प्यते, 
न तु पारमार्थिकम्‌। पारमार्थिकं हि द्विरूपत्वमेकस्य न संम्भवति। तदौपचारिक 
करणत्वमाश्चित्य तदुभयमुपपादयिष्याम इति। एवं तर्हिं भिन्नयोरेव प्रमाणफलयोः 
कथञ्चिद्‌ विषयैकत्वं किमिति न कल्प्यते, तथा सत्युभयं पारमार्थिकः 
भविष्यतीत्याह--करणत्वेति। तच्च कथजञ्चिद्‌ विषयैकत्वं पूर्वमुक्तमेव। परैरिति। 
बोद्धापेक्षया स्वात्मनि परशब्द इति।। ७७॥ 

प्रकृतमिदानीं प्रमाणफलविवेकमुपसंहरति- परिच्छेदेति। अर्थपरिच्छेदकफले 
आत्ममनस्संयोगाद्यानन्तर्यविवक्षया प्रमाणम्‌। ज्ञाने च प्रमाणे पूर्वमालोचनादिज्ञानं 
प्रमाणम्‌। परं तु विशेषणादिज्ञानं फलमिति प्रकरणार्थः। सर्व चेदम्‌ “एवं 
सत्यनुवादत्वमि 'त्येतत्पक्षाश्रयणेनोक्तमिति द्रष्टव्यमिति।। ७८॥। 

यदि तूच्यते. नेदमौपचारिकः करणत्वम्‌, अपि तर्हिं द्विरूममेकमेव ज्ञानं 
स्वसंवित्त्या विषयाकारेण च। तदत्र स्वसंवित्तिः फलं, विषयाकारः प्रमाणम्‌। यथाहुः- 

“विषयाकार एवास्य प्रमाणं तेन मीयते। 
स्वसंवित्तिः फलं चात्र तद्रूपो ह्यर्थनिश्चयः।।” 

इति। स तु विषयाकारः स्वयमनाकारस्य न स्वाभाविको ज्ञानस्य केवलमर्थनाधीयत 
इति सौ त्रान्तिकमतमुपन्यस्य निरस्यति-स्वसविक्तीति। इद नीलमिति 
बहिर्विषयानुभवसमर्थमेव ज्ञानं न स्वरूपानुभवक्षमं, स्वात्मनि क्रियाविरोधादिति 
विज्ञानवादे वक्ष्याम इति। यच्चेदमुक्तं विषयाकारः प्रमाणमिति। तत्र, प्रमाणाभावात्‌। 
विषयाकायो नामार्थेन ज्ञानमाधीयत इति न“ नः प्रमाणं, तदधीनज्ञानवैचित्रयानुपपत्तेः। 
यदि त्वयं विषयाकारो विषयस्थ एव, तदा तस्मन्‌ प्रमाणे भित्नार्थत्वमपरिहार्यमेवेत्याह - 
प्रमाण इति।। ७९॥ 

अन्यन्मतं- स्वभावतः स्वच्छं ज्ञानमनादिवासनोपप्लावितानेकनीलाद्यकार- 
मात्मानमात्मनैव गृह्णाति। तदस्य स्वाकार: प्रमाणं, विषयाकारः प्रमेयं, स्वसंवित्तिः 

स्वाकारस्य परिच्छेदो न चाकारान्तराद्‌ विना। 
तस्याप्येवं तथाच स्यान्नाकारान्तः कदाचन॥ ८९॥ 


न चासञ्चेतितः सत्तां स्वाकारः प्रतिपद्यते। 
ग्राह्य च विषयाकारे ग्राहकोऽन्यो न लभ्यते॥ ८२॥ 


मनसश्चेद्दरियत्वेन प्रत्यक्षा धीः सुखादिषु 
मनसा सम्प्रयुक्तो हि नान्यात्मा प्रतिपद्यते॥ ८३॥ 


फलमिति। यदाहुः- 

“यदाभासं प्रमेयं तत्‌ प्रमाणफलते पुनः। 

ग्राहकाकारसंवित््योखरयं नातः पृथक्‌ कृतम्‌।।" 
इति। तदेतदुपन्यस्य दूषयति- स्वाकारश्चेति। स्वसंवित्तिस्तावन्निषेध्यत इत्युक्तम्‌। 
यश्चायं स्वाकारः प्रमाणतया कल्पितः सोऽपि स्वसंवित्तेरन्यो नावगम्यते। संविद्रूपतैव 
ज्ञानस्य स्वाकारः। तच्च फलमेव किमन्यत्‌ प्रमाणं भविष्यतीति। विषयाकारस्तु 
बहिरेव ^ बाधिताकारसंवित्संविदितो नान्तर्वृत्तिमनुभवितुमर्हतीति नैवमपि समानविषयत्व- 
मुपपादयितुं शक्यमिति भावः।। ८०॥ 

अस्तु वा स्वसंवित्तेरन्यः स्वाकारः। स तु परिच्छिन्नो वा प्रमाणमपरिच्छित्नो 
वा। न तावदपरिच्छित्ः। अपरिच्छिन्नस्य सत्त्वायोगात्‌। परिच्छेदश्च न तेनैव 
तस्येत्यरापराकारकल्पनायामाकारानन्त्यप्रसद्ग इत्याह-स्वाकारस्येति। असञ्चेतितस्य 
स्वाकारस्य न सत्ता सिध्यतीत्याह-- न चेति। इदं चानागतावेक्षणेन पूर्वमस्माभिरुक्तमेव। 
यश्चायं विषयाकारो ज्ञानादभित्नो ग्राह्य इति कल्पितः, तस्यापि स्वात्मनि वृत्तिविरोधेन 
ज्ञानेन ग्रहीतुमशक्यत्वाद्‌ अन्यस्य च ग्राहकस्यानुपलम्भनादभावः स्यादित्यभिप्रायेणाह- 
ग्राह्य इति। तदेवं परपक्षे त्रितयमेव मानमेयफलात्मकः लुप्यत इति दर्शितमिति।।८२॥ 
ननु भवत्पक्षेऽपि सुखादिप्रत्यक्षेषु स्वसंवित्तिरेव फलमभ्युपगन्तव्यम्‌, 

ज्ञानातिरिक्तानां सुखादीनामसम्भवात्‌। तान्यपि ज्ञानसमानहेतुकानि। ज्ञानं हि 
समनन्तरप्रत्ययाद्‌ वासनासहायाद्‌ भवति। सुखाद्यपि रूपादिज्ञानेभ्यो वासनासहायेभ्यः 
परिनिष्पद्यते। अतस्तदपि ज्ञानमेव, कारणाभेदे कार्यभेदायोगात्‌। यथाहुः- 

“ तदतद्रूपिणो भावास्तदतद्रूपहेतुजाः। 

तत्सुखादि किमज्ञानं'* विज्ञानाभिन्रहेतुजम्‌।। " 
इति। एवं ज्ञानानां सतां ग्राह्यान्तराभावात्‌ संवेदनत्वमेव, अत आह-मनसश्चेति। 
अयमभिप्राय-न सुखादिसंबेदनान्यपि विज्ञानान्तरविधामतिवर्तन्ते। तान्यप्यन्तःकरणेन 
मनसेन्रियेण संयुक्तान्यात्मगुणान्तर्भूतान्येवात्मना प्रतिपद्यन्ते। अतो मातृमेयमानमितयस्तत्रापि 

सम्बद्धं वर्तमानं च गृह्यते चक्षुरादिना। 
सामान्यं वा विशेषो वा ग्राह्यं नातोऽत्र कल्प्यते ८४॥ 


लक्षणं यच्च यैरुक्तं प्रत्यक्षे लोकिके सति। 
विद्यमानोपलम्भत्वात्‌ सर्वस्यैवानिमित्तता॥ ८५॥ 


निर्विकल्पकपक्षे तु सुतरामनिमित्तता। 
साध्यसाधनसम्बन्धो नाविकल्प्य हि गृह्यते॥ ८६॥ 


कथं प्रत्यक्षपूर्वत्वमनुमानादिनो भवेत्‌। 
यदा स्मृत्यसमर्थत्वानिर्विकल्पेन्द्रियस्य धीः॥ ८७॥ 


भिद्यन्ते। यत्तु ज्ञानकारणत्वेन ज्ञानत्वमुक्त, तत्र किं समवायिकारणं सुखस्य 
ज्ञानमहोस्विन्निमित्तम्‌। न तावत्‌ पूर्वः कल्पः, तेषां ज्ञानवदात्मसमवायित्वात्‌। निमित्तत्वं 
तु सर्वार्थक्रियास्वविशिष्टं ज्ञानस्येति तासामपि ज्ञानत्वापातः। तस्मान्न किञ्चित्‌ 
स्वसवेदनमिति। यदुक्तं परै:-' सर्वचित्तचेत्तानामात्मसवेदनं प्रत्यक्षमि 'ति, तत्‌ प्रत्युक्तं 
भवतीति।। ८३॥ 

ननु समस्तोऽयं प्रमाफलप्रपञ्चो लक्षणाभ्युपगमेन भवता दरशितः। तदिह 
विषयविशेषोऽपि दर्शयितुमुचितः। यथान्यैः “कल्पनापोढमभ्रान्तं प्रत्यक्षमि "ति 
प्रत्यक्षलक्षणमुक्त्वा तस्य स्वलक्षणविषयत्वं दर्शितमत आह-सम्बद्धमिति। 
अयमभिप्रायः-स नाम विषयं दर्शयतु“ यस्य किञ्चिद्‌ व्यावर्त्यमस्ति, यथा बौद्धस्यैव 
सामान्यम्‌। अस्माकं तु सम्बद्धवर्तमानविषयं प्रत्यक्षं, न सामान्यविशेषयोरन्यतरदपि 
व्यावर्त्यमिति किं विषयनिर्देशेनेति।। ८४॥। 

नन्वत्र भाष्यकारेण 'प्रत्यक्षमनिमित्तम्‌, एवं लक्षणकं हि तत्‌" इत्युक्तम्‌। 
अतो यदेवं लक्षणलक्षितं तत्नामानिमित्तं भवतु। बौद्धादिलक्षितं तु कि निमित्तं न 
भवतीत्याशद्भत्याह- लक्षणमिति। एवं हि मन्यते- बैद्धादिलक्षणलक्षितमपि यदि लौकिक 
प्रत्यक्षं, तर्हिं नियतं विद्यमानोपलम्भनम्‌। नो चेत्‌ प्रत्यक्षमेव न भवतीति सिद्धा 
सर्वस्यानिमित्ततेति।। ८५॥ 

ये च निर्विकल्पकप्रत्यक्षवादिनो बौद्धाः तेषां सुतरां धर्म प्रत्यक्षस्यानिमित्त- 
तेत्याह- निर्विकल्पकेति। अत्र कारणमाह-साध्यसाधनेति। स्वर्गयागादिसाध्यसाधन- 
सम्बन्ध एव धर्मः, नासावविकल्प्य ग्रहीतुं शक्यत इति।। ८६॥ 

अत्र भाष्यकारेण प्रत्यक्षस्यानिमित्ततां प्रतिपाद्य तत्पूर्वकत्वाच्चयनुमानादीनामप्य- 
निमित्तत्वमुक्तम्‌। तच्च तत्पूर्वकत्वासम्भवेनाक्षिपति-कथमिति। किमिति न भवतीत्यत 

न चाविकल्प्य लिङ्गस्य लिङ्कसम्बन्धयोस्तथा। 
गृहीतिरुपमानेऽपि सादृश्यग्रहणात्‌ स्मृतेः॥ ८८॥ 


अर्थापत्तिः पुनः प्रायो नान्यदृष्टेऽर्थं इष्यते। 
प्रवर्तते च यं दृष्टा सोऽप्यर्थः सविकल्पकः॥। ८९॥ 


यत्र चानुमितं लिङ्क सूर्यगत्यादि लिङ्क च। 
तत्र प्रत्यक्षपुर्वत्वं कथमध्यवसीयते॥ ९०॥ 


आह-यदेति। एवं हि मन्यते-इन्दियार्थसामर्थ्यमात्रजन्या हि धीः प्रत्यक्षम्‌। सा च 
स्मृत्याकषिप्तमनामजातिगुणद्रव्यकर्मविकल्परहिता। न हीन्दरियाणि स्मर्तुं शक्नुवन्ति। 
नाप्यर्थः। यथाहुः-न हीन््रियमियतो व्यापारान्‌ कर्तुं समर्थ, सन्निहितविषयबलेनोत्त्तेरि 'ति। 
अतो नैवं विधप्रत्यक्षपूर्वकत्वमनुमानादीनामुपपद्यत इति।। ८७॥ 

ननु निर्विकल्पकप्रत्यक्षपूर्वकाणि किमित्यनुमानादीनि न भवन्ति, अत 
आह-न चेति। अयमभिप्रायः-लिङ्खादिविकल्पपूर्वकाण्यनुमानादीनि। न तेषां 
निर्विकल्पकादेवात्मलाभः सम्भवति। न च विकल्पसम्भित्नानां ज्ञानानां प्रत्यक्षत्वमुपपद्यतें 
आन्तरालिकविशेषणविशेष्यार्थस्मरणेनेन्द्रियार्थव्यापारव्यवधानात्‌। न च निर्विकल्पकोदये 
व्यापृतं सदर्थ॑न्द्रियं पुनः सविकल्पकाोत्पत्तावपि व्याप्रियत इति प्रमाणमस्ति, 
विशेषणादिस्मरणसमनन्तरं सम्भवत्‌ सविकल्पकः तद्धावभावात्‌ तत्कारणकमेव भवेत्‌। 
अपि च यदि तदिन्द्रयं पुनः सविकल्पकोत्पत्तावपि कारणं, तत्‌ प्रागप्यासीदिति किं 
सहसैवं सविकल्पकप्रत्ययानपि जनयेत्‌। अतो नेन्धियार्थसामर्थ्यजन्मानः सविकल्पक- 
प्रत्यया इति न प्रत्यक्षम्‌। इन्द्रियव्यापारासत्तिमात्रेण तु प्रत्यक्षत्वे निमीलितनयनस्यापि 
विकल्पः प्रत्यक्षो भवेत्‌। यच्च नामाविकल्पक प्रत्यक्षं न तल्लिङ्खादिविकल्पकमिति 
न कथञ्चित्‌ प्रत्यक्षपूर्वकत्वमनुमानादीनाम्‌। उपमानेऽपि वनस्थस्य^ गवय"द्शिनः 
स्मृते नगरस्थे गवि यत्‌ सादृश्य “ग्रहणं, तदपि नाविकल्प्य भवतीति सम्बन्ध इति।। 
८८॥ 

अर्थापत्तिरप्यतीन्द्ियेषु विषयेष्वेव शक्ता श्रोत्रादिषु न परं प्रत्यक्षेण अन्येनापि 
प्रमाणेनादुष्टपूर्वेषु प्रवर्तते। सा कथं प्रत्यक्षपूर्विका भविष्यतीत्याह-अर्थापत्तिरिति। 
क्रचित्‌ पूर्वदृष्टेऽपि सन्निवेशविशेषविशिष्टे प्रवर्तते, यथा गृहाभावदशः पुरुषस्य 
देवदत्तस्य बहिर्भावावगम इति प्राय इत्युक्तम्‌। ननु भवत्वतीन्द्रियविषया अर्थापत्तिः 
यत्तु अनुपपद्यमानमुपलभ्य प्रवर्तते तत्‌ प्रत्यक्षपूर्वकं भविष्यतीत्यत आह- प्रवर्तते 
चेति। योऽपि दाहादिः शक्त्याद्यर्थापततर्निमित्तं सोऽपि यावत्‌ कथमिदं कदाचित्‌ 
कार्यमकस्माज्जातमिति न विकल्प्यते, न तावदर्थापत्तेर्निमित्तं भवतीति।। ८९॥ 


२४ मीमांसाश्लोकवात्तिकं काशिकाटीकोपेतम्‌। 


प्रत्यक्षावगते चार्थे कुतस्तेषां प्रमाणता। 
तेर्यदा स प्रतीयेत तदा नाक्षस्य गोचरः॥ ९९॥ 


अथ कस्यचिदर्थस्य ज्ञानात्‌ तत्पूर्वता भवेत्‌। 
तदार्थस्य भविष्यत्त्वं न स्यादज्ञानकारणम्‌॥ ९२॥ 


वर्तमाने हि करस्मिञ््चिद्‌ विज्ञातेऽर्थेऽक्षबुद्धिभिः। 
लिङ्घादविद्यमानोऽपि धर्मो गम्येत तैस्तदा॥ ९३॥ 


प्रत्यक्षेण गृहीत्वा च वर्णान्‌ वेदेऽपि गृह्यते। 
प्रमेयमिति सोऽपि स्यात्‌ तत्पूर्वत्वादकारणम्‌॥ ९४॥ 


अपि च यत्र देशान्तरप्राप्त्या सूर्यस्य गतिमनुमाय गतिसाधनं लिङ्ग्यनुमीयते, 
तत्र कथं प्रत्यक्षपूर्वकत्वमित्याह- यत्र चेति। लिङ्ख सूर्यगत्यादीति सम्बन्धः। लिङ्खि 
तु गतिसाधनमत्र दर्शयितव्यमिति।। ९०॥ 

प्रतयक्षपूर्वकत्वे च गृहीतग्राहित्वादनुमानादीनामप्रामाण्यं सन्यत इत्याह- 
प्रत्यक्षेति। नन्वन्यदा प्रत्यक्षं प्रमाणं भवति, अन्यदा चानुमानादीनि प्रमाणं भविष्यन्तीत्यत 
आह-तैर्यदेति। यद्यनुमानादिप्रवृत्तिकाले न प्रत्यक्षं प्रवर्तते, तदा सोऽर्थोऽक्षस्य न 
गोचरो भवतीति कथं प्रत्यक्षपूर्वकत्वम्‌। प्रत्यक्षावगतिवेलायां तु गृहीतग्राहित्वेनाप्रमाण- 
मित्युक्तमेवेति।। ९१॥ 

अथोच्यते-न ब्रूमः प्रमेयमेवानुमानादीनां प्रत्यक्षेण गृह्यत इति प्रत्यक्षपूर्वकत्वम्‌। 
अपि तु लिङ्गादेरन्यतरस्यादौ प्रत्यक्षेण ज्ञानात्‌, तदिदमाशङ्कते-अथ कस्यचिदिति। 
सर्वस्व हि जातमात्रस्य प्रथमं किञ्चित्‌ प्रत्यक्षं, ततोऽनुमानादीति सदृशं तत्पूर्वकत्वमिति। 
एतदपि दूषयति तदेति। अत्र हि " भविष्यंश्चैषोऽर्थो न ज्ञानकालेऽस्ती 'ति भविष्यत्वं 
धर्मरूपस्य प्रमाणान्तरेणाज्ञाने कारणमुक्तम्‌। तन्न प्राप्नोतीत्यर्थः।। ९२॥ 

किमिति न स्यादत आह- वर्तमान इति। एवं हि मन्यते- प्रमाणान्तरा- 
वेद्यतासिद्धयर्थं हि धर्मस्य प्रत्यक्षत्वं विनिवार्यते, न पुनः प्रत्यक्षमात्रेण निवारितेन 
किञ्चिम्‌ प्रयोजनम्‌। तावतापि चोदनैवेति प्रतिज्ञाया असिद्धेः। तद्‌ यदि क्रचिदेव 
प्रत्यक्षेण गृहीतेऽनुमानादीनि प्रवर्तन्त इतीदृशं तत्पूर्वकत्वमनुमानादीनां, तदा प्रत्यक्षेण 
वर्तमान एव क्रचिदर्थे विज्ञाते अनुमानेनाविद्यमान एव धर्मोऽवगम्यते। एवं प्रमाणान्तरैरपि। 
ततश्च भविष्यत््वेन प्रत्यक्षाग्रहणमकिञ्चित्करमेव स्यात्‌। यदि प्रत्यक्षविषय एव 
तानि प्रवर्तन्त इतीदृशं तत्पूर्वकत्वं भवति, तदा प्रत्यक्षाविषये तान्यपि न प्रवर्तन्त 
इति प्रमाणान्तरावेद्यता सिध्यति। चोदनैवेति च प्रतिज्ञातार्थः लिङ्गादिति प्रदर्शनमात्रम्‌। 


परत्यक्षसूत्रम्‌ २०५ 


केचित्‌ तत्पर्वकत्वं तु हेतुर्नैवेति मन्वते। 
तत्पूर्वकत्वाद्‌ यत्तावत्‌ प्रामाण्यं तदसम्भवः॥ ८५॥ 


प्रत्यक्षेण गृहीत्वा च लिङ्गाद्यन्यतमं श्ुवम्‌। 
प्रवृत्तिरनुमानादेर्न च धर्मेऽस्ति तादृटम्‌॥ ९६॥ 


अनुमानानुमानादेन चाप्यस्तीह सम्भवः। 
सम्बन्धिलिद्गिलिङ्गानां पूर्वसिद्धरसम्भवात्‌॥ ९७॥ 
सत्ता च नानुमानेन कस्यचित्‌ प्रतिपद्यते। 


धर्मेणान्यद्‌ विशेष्यं चेत्‌ पक्षोऽसिद्धविशेषणः।॥।९८॥ 


तैरनुमानादिभिरित्यर्थः।। ९३॥ 

इष्टविघातका(री ?रि) चेदृशं तत्पूर्वकत्वमित्याह- प्रत्यक्षेणेति।। ९४॥ 

एवं दूषितमन्येषां मतेन समर्थयते-केचिदिति। किं नामेदमत आहतत्पूर्वेति। 
एवं हि मन्यते- नात्र तत्पूर्वकत्वं प्रमाणान्तराणामनिमित्तत्वे हेतुरुच्यते, किन्तु 
प्रत्यक्षानिमित्तत्वे प्रतिपादिते यत तावत्‌ तत्पूर्वकतया प्रामाण्यसम्भावनमनुमानादीनां, 
तत्‌ तावन्नास्तीत्येतदनेन भाष्येणोक्तमिति।। ९५॥। 

अत्र चानुमानाद्यनिमित्तत्वे हेत्वनभिधानादपरितुष्यन्‌ समाधानान्तरमाह- 
प्रत्यक्षेणेति। अयमभिप्रायः- प्रत्यक्षदुष्टगोचराण्येवानुमानादीनि। तथाहि- नागृहीतेऽग्नौ 
धूमस्य तदव्याप्तिरवधारयितुं शक्यत इति धूमदृशापि नाग्निरनुमीयत एव। यावन्नगरे 
गौर्न प्रत्यक्षेणावसीयते, तावद्‌ वने गवयं पश्यतापि नोपमातुं शक्यते। तद्‌ यदि 
धर्मोऽपि प्रत्यक्षेणावसीयते, कदाचित्‌ ततस्तद्व्याप्तलिङ्खदर्शनादनुमीयेत वा, उपमीयेत 
वा। न त्वसौ कदाचिद्‌ प्रत्यक्ष इत्युपपादितम्‌। अयं चार्था लिङ्धशब्दं प्रयुञ्जानेन 
वार्तिककारेण दशितः। न द्यसति व्याप्तिदश्नि धूमो ऽग्नेलिङ्ख भवति। न च 
व्याप्तिदर्शनमसत्यग्निज्ञाने। एवमुपमानेऽपि दर्शयितव्यम्‌। आदिशब्देन सदृशमुपादत्त 
इति।। ९६॥ 

यच्चानुमितानुमानं न प्रत्यक्षपूर्वकमित्युक्तं तदप्ययुक्तम्‌। तत्रापि हि यावद्‌ 
गतितत्साधनयोः प्रत्यक्षेण सम्बन्धो नावगम्यते, लिङ्खौयगतिसाधनं लिङ्ख च सम्प्रति 
दृश्यमाना देशान्तरप्राप्तिरादित्यस्य न तावदनुमानं प्रवर्तत इत्याह-अनुमानेति।। 
९७॥ 

अनुमाने सर्वत्र धर्मी धर्मविशिष्टः प्रमेयो भवति, न वस्तुसत्तामात्रम्‌। 
धर्मानुमाने तु धर्मोऽस्तीति सत्तामात्रमनुमेयमापद्यते। न च तद्‌ युक्तमित्याह-सत्ता 


२०६ मीमांसाश्लोकवात्तिकं काशिकाटीकोपेतम्‌। 


तस्माददृष्टयपूर्वत्वात्‌ केनचिद्‌ वस्तुना सह। 
धर्मस्य नानुमेयत्वमसाधारणवस्तुवत्‌॥ ९९॥ 


अदृष्टसदृशत्वाच्च स्वयं चानुपलम्भनात्‌। 
धर्मस्य नोपमेयत्वमसाधारणवद्‌ भवेत्‌॥ १००॥ 
नन्वर्थापत्तिरेवं स्याज्जगद्वैचित्यदर्शनात्‌। 


सुखिदुःख्यादिभेदो हि नादृष्टात्‌ कारणादृते॥ १०९ ॥ 
दृष्टस्य व्यभिचारित्वात्‌ तदभावेऽपि सम्भवात्‌ 


सेवाध्ययनतुल्यत्वे दृष्टा च फलभिन्नता॥ १०२ ॥ 
स्यादेवं यदि शक्येत स्वाभाविकनिवारणा। 


कर्मशक्तेश्च वैचित्ये हेतुरनन्यो भवेद्‌ यदि॥। ९०३ ॥ 


चेति। यदि त्विहापि धर्मविशिष्टः कश्चिद्‌ धर्म्येकोऽनुमीयेत, तद्धर्मविशेषणासिद्धरयुक्त- 
मित्याशद्धया सहाह- धर्मेणेति।। ९८॥ 

एवमुपपादितमननुमेयत्वं प्रयोगेण दर्शयति- तस्मादिति।। ९९। 

अनुपमेयत्वेऽपि धर्मस्य प्रयोगमाह-अदृष्टेपि। यस्य हि सादृश्यमस्ति तत्‌ 
सदृशम्‌। अवयवसामान्यानुवृत्तिश्च प्रतियोगिनि सादृश्यम्‌। न चासाधारणस्य 
सामान्यानुवृत्तिः सम्भवति। तथाहि तस्यासाधारणतैव न स्यात्‌। तदयमीदृश(मे ? ए) 
कः प्रयोगो भवति। धर्मो नोपमीयते अदृष्टसदशत्वाद- साधारणवत्‌। तथैव वा 
नानुमीयते नोपमीयते स्वयमनुपलम्भाद्‌ गगनमुसुमवदित्यूहनीयम्‌।। १००॥ 

आह-अस्तूपमानानुमानयोरनिमित्तत्वम्‌। अर्थापत्तिस्तु प्रायशोऽ तीन्द्रियार्थविषया 
दृष्टेति तयैव जगद्रैचित्रयदर्शनप्रसूतया धर्मोऽ वगंस्यते इत्याह-नन्विति। जगद्रैचित्रयमेव 
दर्शयति- सुखीति। ईश्वर दरिद्रादिभेदेन हि सुखिदुःख्यादि भेदभिन्नं जगदुपलभ्यते। 
तदेवं जगतो वैचित्र्यमसति कारणेऽनुपपद्यमानं कारणमवगमयति, तच्च धर्माधर्माविति। 
ननु सुखदुःखयोस्तावद्‌ यदनन्तरं दर्शनसद्धावः तदेव कारणम्‌। तत्रापि दृष्टमेवासीदिति 
किमदृष्टकल्पनया, अत आह- दृष्टस्येति। सत्यपि च दृष्टे तन्न सम्भवति। 
अव्यभिचारि च कारणं कारणविदामिष्टम्‌। अतोऽदुष्टकल्पनैव प्रसक्तंति भावः। न 
केवलं सति दुष्टे न भवति, असत्यपि भवत्येव। यद्‌ यस्मिन्सति भवति तद्‌ न 
तत्कारणकः घट इव शशविषाणाकारणक इत्याह- तदभाव इति। व्यभिचारमेव 
प्रपञ्चयति- सेवाध्ययनतुल्यत्व इति।। १०२॥ 


प्रत्यक्षसूत्रम्‌ २०७ 
यथा च फलवैचिव्ये कर्मणां शक्ता स्वतः। 


तथा विचित्रता लोके स्वभावादुपपत्स्यते॥ ९०४ ॥ 
अधर्मे धर्मरूपे वा ह्यविभक्ते फलं प्रति। 


किमप्यस्तीति विज्ञानं नराणां क्वोपयुज्यते॥ १०५॥ 
कंनु यागादितो दुःखं हिंसादेः किं सुखोद्धवः। 
स्वर्गपुत्रादिभेदश्च कीदृशात्‌ कर्मभेदतः।॥। १०६॥ 


इति यावदविज्ञानं तावन्नैव प्रवर्तते। 
प्रवृत्त्यङ्क च यज्ज्ञानं तस्य मूलं प्रतीक्ष्यते॥ ९१०७॥ 


तस्मात्‌ सिद्धेऽपि सामान्ये विशेषो नागमादृते। 

विषस्य तु जिज्ञासा सूत्रकारेण सूत्रिता॥ १०८॥ 

एतदेव निरकरोति- स्यादेवमिति। निराकृते स्वभाववादेऽदुष्टं कल्पयितुं 
शक्यते। न च स्वभाववादो निराकर्तुं शक्यते। कर्मशक्तिवेचित्रयसिद्धचर्थमवश्याभ्युपगमनीय 
इत्याह- कर्मशक्तेरिति। अवश्यं हि फलवैचित््यसिद्धयर्थं कर्मणां शक्तिभेदोऽद्खीकरणीयः। 
नहि तत्र स्वभावादन्यो हेतुरुत्प्क्षितुमपि शक्यत इति।। १०३॥ 

अथ तत्र स्वभावो हेतुरिष्यते, एवं तर्हि" सोऽपि जगद्रैचित्रयार्थमेवास्तु। 
किमन्तर्गडुना कर्मशक्तिकल्पनाया। तदेतदाह- यथा चेति।। १०४॥ 

अथोच्येत- स्वभावो नामानपायी भवति, यथा शीतौष्ण्ये तोयतेज^“सोरिति। 
इह तु धनवानेवाकस्माद्‌ दरिद्राः। न तत्‌ स्वाभाविकत्व उपपन्नमिति कल्पनीयमदुष्टमिति, 
यद्विनाशादस्य धनविनाशो जायत इति। अस्तु तर्यनिर्धारितरूपा अदृष्टसिद्धिः, 
किमतिनिर्बन्धेन यस्त्वयं विभागः इदं धर्मफलमिदमधर्मफलमिति, स नावगन्तु 
शक्यते। न च तस्मित्ननवगते किमपि कारणमस्तीति जानं क्रचिदुपयुज्यत इत्याह-अधर्म 
इति।। १०५॥ 

एतेदेव प्रपञ्चयति-किन््विति। न कवलं धर्माधर्मफलविवेको न सिध्यति। 
धर्मफलानामपि स्वर्गपुत्रादीनां कोदुशात्‌ कर्मभेदतः सिद्धिरित्येतदपि न ज्ञायत इत्याह- 
स्वर्गपुत्रादीति।। १०६॥ 

न च वाच्यं मा ज्ञायि कर्मफलविवेकः। अस्ति तावत्‌ कारणसामान्यज्ञानमिति। 
तावता च प्रवृत्यभावादित्याह-इतीति। प्रवृत््यङ्खस्य च ज्ञानस्य हानोपादानार्थिभिर्मूलं 
परीक्ष्यत इत्याह- प्रवृत्तीति।। १०७॥ 

उपसंहरति. तस्मादिति। सूत्रकारेणापि विशेषजिज्ञासैव प्रतिज्ञाता, उपरिष्टाद्‌ 

गम्यमाने विषशटोषे च तदन्तर्भावकारितः। 
सामान्यप्रत्ययोऽपि स्याच्छास्त्रादेवेत्यकारणम्‌॥ 


यथार्थापत्तिरेवं च नानुमा नोपमेष्यते। 
शास्त्रं चेत्‌ तदपेक्षेत तस्यैव स्यात्‌ प्रमाणता।॥ ११०॥ 


प्रत्यक्षाग्रहणं यत्तुं लिङ्कादेरविकल्पनात्‌। 
तन्नेष्टत्वाद्‌ विकल्पस्याप्यर्थरूपोपकारिणः॥ ११९९॥ 


अस्ति ह्यालोचनान्ञानं प्रथमं निर्विकल्पकम्‌। 
बालमूकादिविन्ञानसदृशं शुब्धवस्तुजम्‌॥ ९९२॥ 


विशेषाणामेव जिज्ञास्यमानत्वात्‌। स च विशेषोऽनन्यप्रमाणक इत्युक्तमित्याह विशेषस्येति॥। 
१०८॥। 

करणादस्तु जगद्रैचित्रयात्‌ सामान्यतः सिद्धेरागमेन विशेषतोऽवगम्यते। तदयं 
द्वाभ्यामेव प्रमाणाभ्यां परिनितिष्ठतीति वदन्ति, तत्राह-गम्यमान इति। एवं हि 
मन्यते सामान्यावगतौ त्विह विशेषो न निर्धार्यते व्यभिचारात्‌। विशेषस्तु सिध्यन्‌ 
नानालीढसामान्य एव सिध्यतीति किं पृथक्‌ तत्र प्रसिद्ध्या। तस्मादकारणमर्थापत्तिः 
सामान्यसिद्धाविति।। १०९॥ 

ये तु वदन्ति-नेयमर्थापत्तिः, किन्तु सामान्यतोदुष्टानुमानमिदम्‌। कार्यसामान्यस्य 
कारणसामान्येन व्याप्तेः। अतो जगद्रैचित्यार्थापत्तिवादिनामिवानुमानमेवेदमिति। 
तेऽप्य्थापत्तिनिरासेनैव निरस्ता इत्याह-यथेति। असमर्थः- जगद्रैचित्यार्थापर्तिरिव 
सामान्यतोद्ष्टानुमानं प्रवर्तत इति यानुमानस्योपमा कृता सार्थापत्तिनिराकरणमात्रेणैव 
नेष्यते नानुमेष्यते नोपमेष्यत इति तु ये वदन्ति, तेषामुपयामभागी प्रतिषेध इति। यदि 
त्वनुमानमपि विशेषावधारणे शास्त्रापेक्षमित्युच्यते तदेव तर्हिं सामान्यविशेषयोरपि 
निरपेक्षं प्रमाणमापद्यत इत्याह-शास्रं चेदिति।। ११०॥ 

एवं तावत्‌ प्रत्यक्षेण लिङ्खाद्यन्यतमं गृहीत्वानुमानादि प्रवर्तत इति 
प्रत्यक्षपूर्वकमित्युक्तम्‌। इदानीं तु यदुक्तं न लिद्धादिप्रत्यक्षमविकल्पनात्‌, प्रत्यक्षस्य 
लिङ्खादिग्रहणस्य च सविकल्पक त्वादिति। तद्‌ दूषयितुमनुभाषते- प्रत्यक्षेति। एवमनुभाष्य 
दूषयति- तत्नेति। कारणमाह -इष्टत्वादिति। अयमभिप्रायः- नायमेकान्तः निर्विकल्पकमेव 
प्रत्यक्षमिति। तदुत्तरकालं हि यदनुपरतेन्द्रियव्यापारेण विकल्पोकृतमर्थरूपमनुभूयते, 
तदपि प्रत्यक्षमित्युपरिष्टात्‌ प्रपञ्चयिष्यामः। अतः सविकल्पक प्रत्यक्षपूर्वकत्व- 
मनुमानादीनामुपपन्नमिति।। १११॥ 

अत्र कश्चिदपि शब्दमसहमानः प्रत्यवतिष्ठते। एवं हि मन्यते-सर्व एव 
सविकल्पकः प्रत्ययः, वामगरृपानुविद्धबोधात्‌। नहि स नाम लोके प्रत्ययो दृश्यते यः 
शब्दानुगमाद्‌ विना भवति। व्यवहारार्थं च प्रमाणमनुधियते। नच निर्विकल्पकेन 
कश्चिद्‌ व्यवहारोऽस्ति, सर्वव्यवहाराणां विशेषनिश्चयधीनत्वाद्‌ निश्चयस्य च 
विकल्पमन्तरेणाभावात्‌।यदि तूच्यते अस्ति बालानां तिरश्चा चाविकल्पः प्रत्ययः 
व्यवहाराश्चेति। ततन्न। तेषामपि सृक्ष्मवागुपपत्तेः। त्रेधा हि वाचं विभजन्ते वैखरी 
मध्यमा सृक्ष्मा चेति। यथोक्तं - 

“ शब्दव्रह्मैव तेषां हि परिणामि प्रधानवत्‌। 
वैखरीमध्यमासूृक्ष्मावागवस्थाविभागतः।। ” 

इति। किं पुनर्बालानां सृक्ष्मशब्दसद्धावे प्रमाणं, प्रत्ययत्वमेव। प्रत्यया हि ते कथमशब्दा 
भविष्यन्ति अस्मदादिप्रत्ययवदेव। कथमव्युत्पन्ना बालाः शब्दार्थं योजयन्तीति चेद्‌, 
न। प्रागभवीयशब्दवासनावशादुपपत्तेः। अस्ति हि तेषां भवान्तरीयशब्दवासना। 
सादृष्टवशादभिव्यक्ता सती शब्दस्मरणमुपकल्पयति। ततः सृक्ष्मशब्दसम्भिन्नमर्थं बाला 
अपि प्रतिपद्यन्ते इत्यतोऽयुक्तो विकल्पस्यापीत्यपिशब्द इत्यत आह-अस्तीति। 
अयमभिप्रायः-अयमप्यनेकान्तः यः सविकल्पक एव प्रत्यक्ष इति। आलोचनाज्ञानमपि 
सविकल्पकात्‌ पृथग्भूतमस्ति। प्रतीमो हि वयमुन्मिषितचक्षुषः सहसरा संमुग्धं व्दाग्ध 
परमार्थं वस्तु, यत्‌ सामान्यं विशेष इति च पश्चात्‌ परीक्षका विभजन्ते। यदितु 
नादावुदीयते निर्विकल्पकं ॒विज्ञानमित्युच्यते, ततः सविकल्पकमपि कथमात्मानं 
लभते तद्धि सद्धंतकालभाविशब्दादिस्मरणपूर्वकम्‌। नचाकस्मादेव तत्स्मरणमाविरस्ति, 
निर्विकल्पकोद्रोधिप्राचीनभाववाबीजजन्मानस्तु विकल्पा इति युक्तं यदात्मानं लभत 
इति। यदपि चाव्यवहाराङ्घत्वं निर्विकल्पक स्येत्युक्तम्‌। नहि व्यवहारार्थमेव प्रमाणाश्रयते। 
उपेक्षा हि प्रमाणफलमिष्यत एव। अपि च सन्ति केचिद्‌ व्यवहाराः ये 
निर्विकल्पकमात्रादेव भवन्ति यथाग्निना दह्यमानस्य सहसापरसरणम्‌। तद्धि 
परामर्शानपक्षमेव इटिति जायमानमुपलभ्यते। तिर्यग्बालानां चाविकल्पकेनैव सर्वो 
व्यवहारः। नच तेषां सृक्ष्मशब्दसद्ध प्रमाणमस्ति। प्रत्ययत्वस्यास्मदादिस्वसवेद्या- 
विकल्पकगप्रत्ययेनानैकान्तिकत्वात्‌। कथंच तेषामगृहीतसम्बन्धानां शब्दसम्भिन्नार्थबोधः। 
यदुक्तं प्राग्भवीयवासनावशादपपत्तिरिति, तस्याः प्रायेण मरणेनोच्छदात्‌। 
भवान्तरानुभूतस्मरणे वा परस्तादपि सम्बन्धग्रहणानर्थक्यम्‌। यो हि जातमात्रः सूतिकाशयने 
शयानः कुमारो भवान्तरीयं स्मरति, स कथमुपरिष्टान्न स्मरिष्यति। थ मतं परस्तादस्य 
संस्कारो नश्यतीति। तन्न। यस्य हि निधनेन योनियन्त्रपीडया च संस्कारो न विनष्टः, 
तस्य कथमकस्मादेव द्वित्रैरेव वर्षैः संस्कारनाशो भवति। तस्मादस्ति बालानामविकल्पः 
प्रत्ययः, तन्मूलश्च व्यवहार इति सिद्धं निर्विकल्पकमपि प्रत्यक्षमिति। आदिशब्देन 

न विशटोषो न सामान्यं तदानीमनुभूयते। 
तयोराधारभूता तु व्यक्तिरेवावसीयते॥ १९३॥ 


महासामान्यमन्येस्तु द्रव्यं सदिति चोच्यते। 
सामान्यविषयत्वं च प्रत्यक्षस्यैवमाश्रितम्‌॥। ९९४॥ 


विशेषास्तु प्रतीयन्ते सविकल्पकबुद्िभिः। 
ते च केचित्‌ प्रतिद्रव्यं केचिद्‌ बहुषु संश्रिताः॥ १९५॥ 


च जातमात्रस्य बधिरस्य तिरश्चां च ज्ञानमुपादत्त इति।। ११२॥ 

नन्वर्थेन्द्रियसामर्थ्यमात्रजं ज्ञानं निर्विकल्पकम्‌। न तत्रानुवृत्तिव्यावृत्ती प्रतिभासेते। 
न च ते अन्तरेण सामन्यविशेषौ प्रकाशेते। अतः कथं तद्विषयं निर्विकल्पकः 
भविष्यतीत्याशद्धत्याह- न विशेष इति। एवं हि मन्यते- सत्यमापातजं निर्विकल्पक 
सामान्यविशेषो न प्रकाशयति। किमत्रानिष्टमापादितमिति। ननु यदि सामान्यविशेषौ 
न प्रतीयेते, किं नाम तेनावगन्तव्यम्‌। नहि तदतिरिक्तं वस्त्वस्तीत्यह आह-तयोरिति। 
अयमभिप्रायः-व्यक्तिमात्रगोचरं निर्विकल्पकम्‌। अस्ति वा विशेषातिरिक्ता व्यक्तिः। 
बाढं, योऽर्थः सामान्यस्य विशेषाणां चाश्रयः सा व्यक्तिः। के पुनरमी विशेषाः। 
खण्डादयः यैरितरेतरं व्यक्तयो विशेष्यन्ते। सामान्यं तु स्वप्रकाशमेव। इदं च 
निर्विकल्पकेन सामान्यविशेषयोरग्रहणं सामान्यमिदं विशेषोऽयमिति च विविच्या- 
ग्रहणादुक्तम्‌। तयोरपि तु स्वरूपं प्रकाशत एव। तदेतदुपरिष्टाद्‌ वक्ष्याम इति।। 
११२॥। 

अद्ैतवादिनस्तु सन्मात्रविषयं निर्बिकल्पक प्रत्यक्षमित्याचक्ते, 
तदेतदुपन्यस्यति- महासामान्यमिति। एवं हि मन्यन्ते- निर्विकल्पक प्रत्यक्षं वस्तुस्वरूपं 
विदधाति न वस्त्वन्तरेभ्यो विविनक्ति। इदमिति हि तत्‌ प्रकाशते न पुनर्नेदमिति। न 
चाप्रकाशमाने विवेकं विशेषाः प्रतिभाता भवन्ति। अपि च गवाश्वयोरितरेतरव्यवच्छेदो 
विशेषः। तदिह किमेकव्यवच्छेदपूर्वकोऽपरस्य विधिः, आहोस्विदेकविधिपूर्वकोऽन्यस्य 
व्यवच्छेदः, अथ युगपदुभयम्‌। न तावद्‌ व्यवच्छेदपूर्वको विधिः सम्भवति, निराश्रय 
व्यवच्छेदानुपपत्तेः। निर्ञातस्वरूपं कूतश्चिद्‌ व्यवच्छिद्यते। अनवगते तु किं कतो 
व्यवच्छिद्यते। अत एव यौगपद्यमप्यनुपपन्नम्‌। विधिपूर्वकस्तु व्यवच्छेदो न 
क्षणान्तरमधियमाणे ज्ञाने सम्भवति। नहि तदेकं विधाय सहसा निरुद्धं क्षणान्तरेऽन्यं 
व्यवच्छेतुमुत्सहते। अपि च इतरेतराभावो विशेषः। स कथं प्रत्यक्षविषयो भविष्यति, 
षष्टप्रमाणविषयत्वात्‌। अतः सन्मात्रग्राहि प्रत्यक्षम्‌। तदयमर्थः- द्रव्यं सदित्येवमादीति 
पर्यायवाच्यं महासामान्यमन्यैः प्रत्यक्षस्य ग्राह्यमुच्यत इति। एवमनेन प्रकारेण 

तानकल्पयदुत्पननं व्यावृत्त्यनुगमात्मना। 
गव्य्वे चोपजातं तु प्रत्यक्षं न विशिष्यते॥ ९११६॥ 


तदयुक्तं प्रतिद्रव्यं भित्नरूपोपलम्भनात्‌। 
न ह्याख्यातुमशक्यत्वाद्‌ भेदो नास्तीति गम्यते॥ ११७॥ 


सामान्यविषयत्वं प्रत्यक्षस्य तैराश्रितमित्याह- सामान्येति।। ११४॥ 

नन्वेवमप्यप्रतिभासमाना विशेषा न सन्त्येवेति कथं सामान्यमपि सेत्स्यतीत्यत 
आह-- विशोषास्त्विति। अनादिकालीनवासनोपल्लावितविचित्रविकल्पवतीभिर्बुद्धिभि- 
विशेषाः प्रकाश्यन्ते। अतस्तदाश्रयः सामान्यव्यवहारो भवति। परमार्थतस्तु न तत्‌ 
सामान्यम्‌। एवमेव तु प्रत्यस्तमितसमस्तसामान्यविशेषादि प्रपञ्चं तत्त्वमास्थीयते 
वेदान्तविद्धिः। तथाच सर्वविशेषोपसंहार उक्त-' सदेव सोम्येदमग्र आसीत्‌" "नेह 
नानास्ति किञ्चने'ति। के पुनस्ते विशेषाः य सविकल्पकबुद्धिभिः प्रतीयन्त इत 
तत्स्वरूपं दर्शयति-ते चेति। द्विधा खलु विशेषाः साधारणा असाधारणाश्चेति। 
साधारणा यथा द्रव्यत्वादयः । तर्हि पृथिव्यादयः सदन्तरेभ्यो गुणकर्मभ्यो विशिशष्यन्त 
इति विशेषा इत्युच्यन्ते। तानेव तु बहुषु संश्रिता इति।। ११५॥ 

आह- द्रव्यत्वं हि नवसु पृथिव्यादिषु संश्रितमसाधारणास्तु ये प्रतिद्रव्यमन्येऽन्ये 
च। के पुनस्ते। यदि खण्डादयः तन्न। तेषामपि साधारणत्वात्‌। खण्डमुण्डाष््दीनामपि 
ह्यन्या अन्या व्यक्तयो भवन्ति। एवं रूपादिष्वपि दर्शयितव्यम्‌। अतो नासाधारणा 
नाम विशेषाः केचिदवगम्यन्ते। ये तु नित्यद्रव्यवृत्तयोऽन्त्या विशेषाः ते व्यावृत्तिबुद्धेरेव 
हेतुत्वाद्‌ विशेषा एवेति कैश्चदुक्तम्‌। तदयुक्तं, प्रमाणाभावत्‌।®* तथाहि न 
तावदर्वाग्दुशामस्मद्विधानां ते बुद्धिविषयाः। योगिनस्तु तान्‌ पश्चयन्तीति न नः प्रमाणं 
क्रमते। न चैवं तैरदृष्टपूर्वः किञ्चिद्‌ विदितसबन्धं लिङ्घमस्ति यतः प्रमास्यन्त। इति 
वक्तव्याः प्रतिद्रव्यवर्तिनो विशेषाः त उच्यन्ते। सत्यमेकेकश आलोच्यमाना रूपादयो 
नांसाधारणाः यावता गुणजात्यादिगणेनैकेका व्यक्तिः व्यक्त्यन्तरेभ्यो विशिष्यते सोऽसाधारण 
एव। बहुसाधारण्येऽपि हि यदेव किञ्चिद्‌ यस्यामेव व्यक्तौ न्यूनमधिकं वा भवति, 
तेनैवासाधारणव्यपदेशो भवति। तच्चैतदाकृत्यधिकारणे असाधारणविशेषा व्यक्तिरिति 
व्याख्यानावसरे वार्तिककारो वक्ष्यति%। तानिमान्‌ व्यावृतत्यनुगमात्मनावस्थितानुभयविध 
नपि विशेषानकल्पय्‌। गव्यश्वे वा प्रत्यक्षमुत्पत्नं न विशेष्यते। विषयविशेषनिबन्धनो 
हि ज्ञानविशेषः। न चेद्‌: विषय विशेषो निर्भासते दुरधिगमो ज्ञानविशेषः। अतः 
प्रत्यक्षज्ञानं सन्मात्रगोचरमेवेति सिद्धम्‌। निर्भासते दुरधिगम ज्ञानविशेषः। अतः प्रत्यक्षज्ञानं 
समावगोचरमेवेति सिद्धम्‌। तदेतदाह-तानिति।। ११६॥। 


२१२ मीमांसाश्लोकवात्तिकं काशिकाटीकोपेतम्‌। 


निर्विकल्पकबोधेऽपि द्रयात्मकस्यापि वस्तुनः। 
ग्रहणं लक्षणाख्येयं ज्ञात्रा शुद्धं तु गृह्यते॥ ११८॥ 


एतन्निराकरोति-तदयुक्तमिति। अयमभिप्रायः-किमुन्मिषितचक्षुषो विचित्रान्‌ 
भावानुपलभमानस्य बुद्धर्विंशिष्यते न वा। यदि नेत्याह, किमस्योत्तरेण। अथ विशिष्यते, 
सैव तर्हिं विलक्षणाकारा बुद्धिरुपजाता असंशयिता देशादिभेदेऽप्यनुपजातव्यतिरेका 
एकत्वमिव नानात्वमपि स्थापयति। कथं ह्यकबुद्धिगोचरयोर्नानात्वैकत्वयोरेक 
सत्यमितरच्चालीकः भविष्यति। यत्तु विदधाति वस्तुनः स्वरूपं प्रत्यक्षं न निषेधतीत्युक्तम्‌। 
सत्यम्‌। विदधदेतद्‌ भिन्नमेव विदधाति तथा प्रतीतेः। नन्वितरप्रतिषेधाद्‌ विना भिन्नं 
विधातुमेव न शक्यते। मैवम्‌। न हीदमितरप्रतिषेधाद्‌ वस्तुभिन्न, किं तर्हि स्वरूपेणेव। 
अतस्तत्‌ प्रकाशते। भिन्नं न प्रकाशत इति दुर्भणम्‌। अत एवेतरेतराभावस्य 
प्रत्यक्षतापत्तिरिति यदुक्तं तदपि प्रत्युक्तम्‌। नहि भिन्नं ग्रहीतुमितरेतराभावो ग्रहीतव्यः। 
सोऽपि तत्रास्तु तावत्‌। न प्रत्यक्षेणावसीयते। पश्चात्‌ तु प्रतियोग्यादिस्मरणपुरस्सरं 
भावविकल्पेनासाध्यवसीयते। योऽपि विधिव्यवच्छेदयोः क्रमयौगपद्यविकल्पः, 
सोऽप्यसदर्थं एव। न द्यत्र निर्विंकल्पकोदयकाले व्यवच्छेदावगतिरस्ति। किं 
तत्क्रमादिपरिचोदनया। स्वरूपमात्रं तु वस्तुनः प्रकाशते। तच्चानुभवबलादेव 
विलक्षणमित्युक्तम्‌। ननु यदि स्वरूपभितन्नं वस्तु किं विशेषैः। न प्रयोजनवशाद्‌ 
वस्त्वाश्रीयते। किन्तु संविद्रशेन। सा चाविशिष्टिविशेषेष्विति विशेषाः कथं नाश्रीयेरन्‌। 
अपि च असप्सु विशेषेषु तद भिन्नं स्वरूपमेव न संवर्तते। यथा असत्सु 
चित्रावयवनीलादिषु चित्ररूपम्‌। न चैतावता तत्‌ तेभ्यो भिन्नं भवति। न च 
तद्ग्रहणमन्तरेण गृह्यते। तद्वद्‌ विशेषवशप्रभावितमेव द्रव्यस्य भिन्नं रूपं तद्ग्रहणसमकालं 
चानुभूयत इति तच्निरपेक्षग्रहणप्रसद्धेऽपि न चोदनीयः। सर्वं चैतत्‌ 
संविद्रलादेवास्माभिरभिधीयते। न पुररलौकिकं किञ्चिदुपकल्प्यते। एतदेवाभिप्रेत्य 
भित्ररूपोपलम्भनात्‌ इत्यक्तम्‌। किमुक्तं भवति। रूपमेव तद्‌ यदेतद्‌ भिन्निम्‌। अतो 
युक्तं यदन्यव्यवच्छेदादिबोधनिरपेक्षेण प्रत्यक्षेणावसीयत इति। आह- तत्‌ तर्हिं रूपं 
व्याक्रियतामिदं नामेति, अत आह-न हीति। अयमभिप्रायः-नोपाख्या वस्तुनः सत्त्वे 
कारणम्‌। अपि तर्हि, प्रख्या। अस्ति चात्र निर्विकल्पकदशायामपि विलक्षणवस्तुसंविद्‌ 
भित्नरूपविषया सा इति च दर्शितम्‌। तच्च निर्विकल्पकप्रतिभातं रूपं पश्चात्‌ तु 
द्वित्रादिभिर्विशेषैः परस्मा अप्यदूरान्तरेण दर्शयितुं शक्यमेवेति।। ११७॥। 

किमिदानीं व्यावृत्तश्रूपविषयमेव निर्विकल्पक, नेत्याह- निर्विकल्पकेति 
ग्रहणमन्तेन। सामान्यविशेषात्मनोऽपि वस्तुनो ग्रहणमित्यर्थः। तथाहि- यदायमेकदा 
नानात्मनो गोपिण्डानुपलभते, तदास्य सहसैवाविकल्पकेन द्वयाकारा मतिराविरस्ति। 

न ह्यसाधारणत्वेन परव्यावृत््यकल्पनात्‌। 
विोषावगमाक्लुप्तेः सामान्यमिति नापि तत्‌॥ ९९९॥ 


ततः परं पुनर्वस्तुधर्मे्जात्यादिभिर्यया। 
लुदध्यावसीयते सापि प्रत्यक्षत्वेन सम्मता॥ १२०॥ 


करणं चेद्धियं बुद्धिर्न तत्र ज्ञानमाहितम्‌। 
तत्स्पृत्याद्यसमर्थत्वाद्‌ विकल्पोऽतो न वार्यते॥ १२१॥ 


एकव्यक्तिबोधेऽपि चासा वकारोऽवभासत एव। रूपं हि तद्‌ व्यक्तेः, कथं तस्यां 
प्रकाशमानायां न प्रकाशेत। तथा दुष्टैकव्यक्तेरपरदरशने स एवायं गौरिति प्रत्यभिज्ञान 
देति। न च तददृष्टापूर्वे सम्भवति। आह-च 
^ तत्रार्थापत्तिः पूर्वं दुष्टेयमिति गम्यते। 
नैव हि प्रागदृष्टेऽर्थे प्रत्यभिज्ञानसम्भवः।। 

इति। ननु न विशेषः न सामान्यं निर्विकल्पकनानुभूयत इत्युक्तम्‌। कथमिदानीं 
द्वयात्मकस्यापि ग्रहणमित्युच्यत इत्यत आह-लक्षणाख्येयमिति। अयमर्थ :- 
लक्षणाख्येयमिदं निर्विकल्पकस्य रूपं सामान्यविशेषात्मकं वस्तु निर्विकल्पकेन 
विषयीक्रियत इति। तच्च निर्विकल्पकलक्षणकारैरेव परीक्षकेराख्यायते। प्रमाता तु 
सामान्यामिदं विशेषोऽयमिति च विवेकविधुरमिदमिति संमुग्धरूपमेव वस्तुपलभते। 
शुद्धमिति। अनुवृत्तिव्यावृत्तिपरामर्शरहितं गृह्यतः इत्यर्थः। शुद्धवस्तुजमित्यत्रापि 
शुद्धशब्दस्यायमेवार्थो द्रष्टव्यः।। ११८॥। 

शुद्धं गृह्यत इत्येतदेव प्रपञ्चयति-नहीति। अयमभिप्राय- स्वरूपमात्रेण 
सामान्यविशेषौ निर्विकल्पकेन गृह्येते। नासाधारणतया। सामान्यतया च 
व्यावृत््यनुगमविकल्पाभावात्‌। ननु किं तदन्यद्‌ व्यावृत्तेरनुगमाच्च विशेषस्य सामान्यस्य 
च स्वरूपं यद्‌ गृह्यत इत्युच्यते। स एव तयोरात्मा। कथं तदग्रहे तयोरग्रहणमुपपत्स्यते। 
अहो विवेककौशलं तत्र॒ भवताम्‌। अनुगमव्यावृत्तिधर्माणौ सामान्यविशेषो न 
पुनरनुगतिव्यावत्ती एवेति यत्किञ्चिदेतत्‌।। ११९॥ 

एवं निर्विकल्पक व्याख्यायेदानीं तद्रलभाविनः सविकल्पकस्य 
प्रत्यक्षत्वप्रमाणत्वे दर्शयिष्यन्‌ प्रत्यक्षतां तावदाह-ततः परमिति। अस्यामर्थ-ततो 
निर्विकल्पकात्‌ परं जातिगुणकर्मनामभिर्यया बुद्ध्या विकल्प्य वस्तु गृह्यते यथा 
गौरयं शुक्लोऽयं डित्थोऽयमिति, सापि प्रत्यक्षत्वेन सम्मतेति।। १२०॥ 

ननूक्तमिद्दियार्थसामर्थ्यमात्रजं हि ज्ञानं प्रत्यक्षमिति स्मृत्याकृष्टसमस्त- 

आत्मन्येव स्थितं ज्ञानं स हि बोद्धात्र गम्यते। 
स्मरणे चास्य सामर्थ्य सन्धानादौ च विद्यते 


तेनेद्धियार्थसम्बन्धे विद्यमाने स्मरन्नपि। 
विकल्पयन्‌ स्वधर्मेण वस्तुप्रत्यक्षवान्नरः॥ ९२३॥ 


तच्चैतदिद्धियाधीनमिति तैर्व्यपदिश्यते। 
तदसम्बन्धजातं तु नैव प्रत्यक्षमिष्यते॥ ९२४॥ 


पुनः पुनर्विकल्पेऽपि सती जातिः प्रतीयते। 
तत्संबन्धानुसारेण सर्व प्रत्यक्षमिष्यते॥ १२५॥ 


नामजात्यादिबलभुवश्च विकल्पाः। न चेन्द्रियाणामर्थस्य च स्मरणसामर्थ्यमित्यप्रत्यक्ष 
सविकल्पकमित्यत आह- करणं चेति। अयमर्थ :- यदीन्दियाणि स्मृत्वार्थ 
विकल्पयन्तीत्यस्माभिरुच्येत, तदेवमुपालभ्येमहि यत्‌ तानि स्मर्तुं न शुक्नुवन्तीति। 
नत्वेतदेवम्‌, इन्द्रियाणां करणत्वात्‌। कर्तरि चात्मनि स्मरणसमवायात्‌ अतस्तत्‌ 
स्मृत्याद्यशक्ति एवेति।। १२१॥ 

किमाश्चितं तर्हिं ज्ञानमत आह- आत्मन्येविति। आत्मा हि चेतयते। स च 
प्राग्भवीयधर्मोपार्जितेन्द्रियोपनीतमर्थं बुध्यते स्मरत्यनुसन्धत्ते चेति न किञ्चिदनुपपन्न- 
मिति।। १२२॥ 

नन्वेवमिन्द्रियसम्प्रयोगस्य शब्दादिस्मरणेन व्यवहितत्वादप्रत्यक्षमापद्येतेत्युक्तम्‌, 
अत आह- तेनेति। अयमभिप्रायः-नात्रेन्दियार्थसम्बन्धो विच्छिननः। विद्यमाने च 
तस्मिन्‌ शब्दादिस्मरत्नपि येनैव जात्यादिना वस्तु विकल्प्य गृह्णाति तत्र प्रत्यक्षवान्‌ 
नरो भवत्येव। स्मरणेनेन्द्रियाणामदूषितत्वादिति भावः।। १२३॥ 

नन्विन्द्रियमात्रप्रभावितं प्रत्यक्षमित्युच्यते। तत्र॒ शब्दादिस्मरणसहितानीन्दरियाणि 
कारणमिति कथं प्रत्यक्षशब्दवाच्यत्वमत आह-तच्यैतदिति।। इन्दरियाधीनं ज्ञानं 
परत्यक्षमाख्यायते। गोरयमित्यपरोक्षाभासं ज्ञानमनुपरतेन्दियव्यापारस्य जायमानमिन्दरियाधीन- 
मेवेति तैरिन्दियर्व्यपदिश्यत एव, स्मृतिसहायानामपि तेषामेव कारणत्वादिति भावः 
ये त्वनपेक्षिताक्षव्यापारा एव गौरयमित्यादिस्मरणविकल्पाः तेऽस्माभिरपि स्मृतिमात्रहेतुत्वान 
प्रत्यक्षतयेप्यन्त॒इत्याह- तदसम्बन्धेति।। १२४॥। 

इन्द्रियसम्बन्धानुसारिणस्तु भूयांसो विकल्पाः प्रत्यक्षशब्दवाच्या एवेत्याह- 
पुनरिति। १२५॥ 

न हि प्रविष्टमात्राणामुष्णाद्‌ गर्भगृहादिषु। 
अर्था न प्रतिभान्तीति गृह्यन्ते नेद्धियैः पुनः॥ १२६॥ 


यथा त्वाभासमात्रेण पूर्वं ज्ञात्वा स्वरूपतः। 
पश्चात्‌ तत्रावबुध्यन्ते तथा जात्यादि धर्मतः।। १२७॥ 


यदि त्वालोच्य सम्मील्य नेत्रे कश्चिद्‌ विकल्पयेत्‌। 
न स्यात्‌ प्रत्यक्षता तस्य सम्बन्धाननुसारतः॥ १२८॥ 


असम्बन्धविकल्पेऽपि तुल्यमात्मादिकारणम्‌। 
तेनासाधारणत्वं स्यादत्राक्षस्यैव कल्पने॥ ९२९॥ 


यत्तूक्तं -यदीन्रियाणि विकल्पोदये कारणं किं न सहसैव जनयन्तीति, 
तत्राह-- नहीति।।१२६॥। 

अथास्फुटावभासमापातजं तत्रन्द्रि (य?यि) कं ज्ञानमस्तीत्युच्यते तदत्रापि 
सामानमित्याह-- यथेति।। १२७॥ 

यत्तूक्तं किञ्चिद्‌ दृष्टवतो निमीलितनेत्रस्यापि विकल्पः इन्द्रियव्यापारासत्ति- 
मात्रेण प्रत्यक्षो भवेदिति, तन्न। अनभ्युपगमादेवेत्याह- यदित्विति। अयमभिप्रायः 
नेन्रियव्यापारासत्तिरन्दर(य? यि) कत्वे कारणं, किं तर्हि, इन््रियव्यापारानुपरति। 
अत इन्द्रियसम्बन्धानुसाराभावात्‌ तत्र प्रत्यक्षता न स्यादिति।। १२८॥ 

नन्वनेकात्माक्षादिकारणं सविकल्पकं, कथं तदक्षेणैव व्यपदिश्यते अत 
आह- असबन्धेति। अयमर्थः- असाधारणं हि शब्दप्रवृत्तौ कारणम्‌। आत्मादि च 
कारणमिन्द्रियासम्बन्धार्थेषु विकल्पेषु स्मरणानुमातादिषु। तुल्यम्‌। अक्षमेव 
तत्परोक्षावभासिनः* सविकल्पकस्योदयेऽसाधारणकारणमिति तेनैव व्यपदिश्यते। 
कल्पन इति सविकल्पकज्ञान इत्यर्थः।। 

निर्विकल्पक प्रत्यक्षवादिनामपीद चोद्यं समानमित्याह- निर्विकल्पकेति। यदि 
त्विन्द्रियजन्मनो हि निर्विकल्पक स्यानन्तरं सम्भवदेतत्‌ सविकल्पक, तत्कारण कमेव 
इन्द्रियं तु निर्विकल्पकोत्पत्तावेवोपक्षीणव्यापारमित्युच्यते, तथापि परम्परयाक्षकारणत्वेन 
प्रत्यक्षं व्यपदेक्ष्यते। यथा कुसुमं पद्कजमिति। नहि तत्‌ पद्काज्जायते। किं तर्हि 
पद्ुभुवः कन्दात्‌ केवलम्‌। इदं परम्परयाक्षजत्वमविशिष्टमनुमानादीनामिति तेषां 
प्रत्यक्षशब्दवाच्यतानिराकरणार्थ रूढिमप्येषिष्यामः। यथा पद्धुजशब्द एव व्यवहितस्य 
योगस्य सौगन्धिकादिसाधारण्यान्नियामिका रूढिरिष्यते। सेयं योगरूढिरिति 
वार्तिककारीयैराख्यायते। तदेतदाह तत्पारम्पर्येति। इदं त्विह वचनीयम्‌- रूढिश्चेदाश्चिता 
किं योगाभ्युपगमेन। समुदायशक्त्यैव हि तदाश्वकर्णादिवत्‌ क्रचिदेव शब्दो वर्तिष्यते 

निर्विकल्पकबोधेऽपि नाक्ष केवलकारणम्‌। 
तत्पारम्पर्यजाते वा रूढिः स्यात्‌ पद्कजादिवत्‌॥१३०॥ 


अनिमित्तैव वा रूढिः सुतरां सविकल्पकम्‌ 
प्रत्यक्षं सम्मतं लोके न तथा निर्विकल्पकम्‌॥९३१॥ 


वृद्धप्रयोगगम्याश्च शब्दार्थाः सर्व एव नः। 
तेन यत्र प्रयुक्तोऽयं न तस्मादपनीयते॥ १३२॥ 


सिद्धानुगममात्रं हि कर्तु युक्तं परीक्षकेः। 
न सर्वलोकसिद्धस्य लक्षणेन विनर्तनम्‌॥ १२३२॥ 


क्रचिच्च नेति किं योगव्यसनेन। न व्यसनितया योगमाश्रयामः, प्रतीतं तु योगं न हातुं 
क्षमामहे अवघात इव दष्टम्‌। यथा तत्रैव नियमान्यथानुपपत्त्या दृष्टाकल्पना, तथात्रापि 
प्रयोगनियमायं समुदायशक्तिकल्पनेति किमनुपपन्नम्‌। नन्वप्रयोगादेवान्यत्राप्रयोगो 
भविष्यतीति । किमिदमप्रयोगादगप्रयोग इति। यदि पूर्वपूर्वेषां प्रयोक्तृणामप्रयोगा- 
दुत्तरोत्तरेषामप्रयोग इति। तदयुक्तम्‌। अप्रयोगाभावात्‌। प्रयोगमात्रे हि प्रवृत्तिहेतुता, 
अवयवयोः स्वार्थे प्रयोगो दश्यत एव। समुदायस्तु नान्यः कश्चिद्‌ यस्याप्रयोग इति 
शक्यते वक्तुम्‌। समुदायशक्तरनभ्युपगमात्‌ प्रयोगमात्रादेव पद्कुजादिशब्दप्रवृ्तः। प्रयुक्तो 
हि पद्धशब्दः पद्धं। जनिः प्रादुभवि। तदतिरिक्तं वस्तु समुदायो नास्त्येव। कस्माप्रयोग 
इति वक्तव्यम्‌। अर्थान्वयो हि तथा प्रवृत्तौ हेतुः स च सौगन्धिकादिष्वपि समान 
इति तेष्वपि पद्कजशब्दप्रवृत्तिः। अतोऽ वश्यमन्यत्राप्रयोगार्थं रूढिराश्रयितव्या। 
यदुक्तमन्यत्रायोगस्तु रूढिमापादयतीति, तदिष्यत एव। योगोऽपि दृष्टो न हातुं शक्यत 
इत्यक्तम्‌। अश्वकर्णादौ त्ववयवानुगमाभावात्‌ क्रचिदेव रूढिरात्मानं लभते। अतो 
नेयं रूढिरेव केवला नापि कवलयोगः। योगरूढिरिति मन्यन्ते वृद्धा इति।। 

अथ व्यवधानादकारणं योग इति मन्यसे, तथापि रूढ्यैव केवलया प्रत्यक्षशब्दः 
सविकल्पके वर्तिष्यते। भूम्ना हि तत्रैव लौकिकाः प्रत्यक्षशब्दमुपचरन्ति। अल्पं 
निर्विकल्पक इत्याह-अनिमित्तैवेति।। १२३९१॥। 

यदि तूच्यते सत्यं वृद्धाः प्रयुञ्जते। लक्षणकारास्तु निर्विकल्पकमेव 
प्रत्यक्षेमातिष्ठन्ते। यथाहुः- कल्पनापोढम भ्रान्तं प्रत्यक्षम्‌" इति। अत आह- वृद्धप्रयोगेति 
द्रयेन। अयमभिप्रायः लौकिको हि शब्दार्थं सम्बन्धः। तेन परीक्षकेरपि यथालोकमेव 
वर्तितव्यम्‌। अन्यथाकरणे तेषां लोकबाध एवेति १३३॥ 

अपि च कल्पनापोढवादिनामपि कल्पनाज्ञानं स्वसंवेदने प्रत्यक्षमिष्टमेव। 

कल्पनायाः स्वसंवित्ताविद््रियाधीनता कथम्‌। 
मनस्तत्रे्दरियं चेत्‌ स्याद्‌ गोत्वादावपि तत्‌ समम्‌॥ ९३४॥ 


स्वसंवित्तौ तदिष्टं चेल्लोको न हयोवमिच्छति। 
तस्माद्‌ रूढित्वमेष्टव्यं पारिभाषिकतापि वा॥ 


मनसस्त्विन्दरियत्वेन सुखदुःखादिनुद्धिषु। 
यथा प्रत्यश्चतैवं नस्तद धीना भविष्यति॥। ९३६॥ 


यदेवमाहुः- 
“ कल्पनापि स्वसंवित्ताविष्टा नार्थं विकल्पनात्‌ " 
इति। एवं हि मन्यन्ते- न कल्पना स्वसंवित्तिरात्मानं विकल्पयति, बहिरर्थविकल्पाव- 
भासित्वात्‌। असाधारणस्य च कल्पनात्मनोऽपि कल्पनास्पदत्वात्‌। अत्राप्याहुः- 
“नैनमियमभिलापेन संसृजति तथा वृ्तेरात्मनि विरोधात्‌" इति। 
“ तेषामतः स्वसंवित्तिर्नाभिजल्पानुषङ्धिणी " 

इति च। तदिदं कल्पनास्वसंवेदनं प्रत्यक्षं नोपपद्येत तदपि हि निर्विकल्पक 
प्रत्ययान्तरिताक्षव्यापारमेव। अथ तत्र रूढ्या प्रत्यक्षशब्दो वर्तत इत्युच्यते, तद्‌ 
गोत्वादिबहिर्विषयप्रकाशेऽपि समानं, न परं स्वसंवित्तावित्यभिप्रायेणाह- कल्पनेति। 
यदि मतम्‌ अस्ति तत्रेन्द्रियजं निर्विकल्पकन्ञानं समनन्तरप्रत्ययः। तदेव मन इत्याचक्षते। 
यथाहुः-' तच्चतुर्विधमिन्द्रिय(ज?) मिन्द्ियजं समनन्तरप्रत्ययोद्धवं मानसमिति" मनोऽपि 
चेन्द्रियमिति मनोधीनतया प्रत्यक्षं भविष्यतीति। तद्‌ गोत्वादिबोधेऽपि समानम्‌। 
तद्रोधेऽपि वयं मनोव्यापारमातिष्ठामह एव। मनःस्वरूपे तु विवदामः। तत्तावदन्यदेवेत्याह- 
मन इति।। १३४॥ 

नन्वान्तरं मनः कथं बहिर्विषयबोधे वर्तिष्यत इति, तत्तावदाशद्भते 
स्वसंवित्ताविति। परिहरति- लोक इति। अयमभिप्रायः-सत्यमिष्टं कल्पनान्ञानं स्वसंवेदने 
प्रत्यक्षमिति भवद्धिः। लौकिकास्तु विपरीतं मन्यन्ते। अयं गौरिति पररूपनिरूपणं 
सविकल्पकः लौकिका मन्यन्ते न पुनरहं गौरित्यात्मनिरूपणम्‌। यदपि बाह्येषु मनो 
न वर्तत इति। सत्यम्‌। बहिरिन्द्रियानपेक्षं न प्रवर्तते। गोत्वादयस्तु संयुक्तसमवायेन 
चक्षुषा सत्निकृष्यन्त इत्यस्ति तेषु मनोव्यापार इति तन्निबद्धमक्षव्यपदेशं लभत इति 
भावः। अतोऽ वश्यं स्वसंवेदने कल्पनाप्रत्ययं प्रत्यक्षमाचक्षाणेर्मनो वा अक्षयमभ्युपगन्तव्यं 
रूढिर्वा परिभाषा वा। सर्वथा वयमपि प्रत्यवस्थातुं शक्ता इत्यभिप्रायेणाह - तस्मादिति 
१२५॥ 

सुखादिस्वसंवेदनेऽपि मन एवाक्षमाश्रितं भवद्भिः तद्दिहापि जातिविकल्पो 

तदधीनत्वसाम्येऽपि कल्पनापोढशब्दनात्‌। 
प्रत्यक्षं किञ्चिदेवेष्टं यथा तव तथेव नः॥ १२७॥ 


लिङ्गाद्यभावतश्चापि नानुमानादिधीरियम्‌। 
बाधकप्रत्ययासत्त्वान्नाप्रामाण्यं च युज्यते॥ १२८॥ 


न च पूर्वमदृष्टत्वात्‌ स्मृतित्वमुपपद्यते। 
तस्मात्‌ प्रत्यक्षमेवेदं व्यवहारस्तथेव च।॥ १२३९॥ 


जात्याद्यर्थान्तरं यस्मादतद्रूपेऽपि वस्तुनि। 
भवत्यध्यस्य धीस्तस्मान्मृगतष्णादिभिः समा॥ १४०॥ 


नैतदश्वादिबुद्धीनामध्यारोपाद्यसम्भवात्‌। 


भविष्यतीत्याह-मनसस्विति।। १३६॥ 

अथ समानेऽपि मनोधीनत्वे स्वकोयकल्पनापोढलक्षणानुसारेण किञ्चिदेव 
प्रत्यक्षमाश्रीयते। तथा सतीच्छानुसारेण व्यवस्थायामिष्यमाणायां वयमपि यथाशयं 
किञ्चिदेव प्रत्यक्षं वक्ष्याम इत्याह- तद धीनत्वेति।। १३७॥। 

पारिशेष्यादपि, प्रत्यक्षान्तर्भाव एवास्याः सविकल्पकधियो युक्त इत्याह- 
लिङ्गादीति। ननु सति प्रामाण्ये पारिशेष्य भवति न त्वियं प्रमाणमत आह--बाधकति।। 
१३८॥ 

इद्‌ त्विह वक्तव्यम्‌- सत्यं नेयमप्रमाणं, मृगतृष्णादिज्ञानवद्‌ व्यवहाराविरोधात्‌। 
न च प्रमाणमसदर्थगोचरत्वात्‌। निर्बिकल्पपरिप्लावितस्वलक्षणप्रापकतया 
स्मृतिरित्याख्यायते। न च स्मरणं प्रमामत आह-नचेति। पूर्वदृष्टार्थविषयं स्मरणं 
भवति। न च निर्विकल्पकन सामान्यदर्शनमस्ति, अप्रत्यक्षविषयत्वात्‌ तस्य 
भवत्सिद्धान्ते। अस्माकमपि स्वलक्षणान्तर- सम्भेदः पूर्वमदृष्ट एव। न चासदर्थत्वं, 
वक्ष्यमाणन्यायेन जात्यादीनां स्थास्यमानत्वात्‌। अतो नागृहीतग्रहणादप्रामाण्यं नासदर्थतया 
वेति, अतः प्रमाणं पारिषेष्यात्‌ प्रत्यक्षेऽन्तर्भवतीत्युपसंहरति- तस्मादिति। भवन्तोऽपि 
वाडमनसविसंवादेनैवास्याः बुद्धेरप्रामाण्यमाचक्षते। सर्वव्यवहाराणां सविकल्प 
काधीनत्वादित्याह- व्यवहार इति।।१३९॥ 

ननु किमिदं "नाप्रामाण्यं च युज्यत ' इति। विशिष्टावगाहिनो हि विकल्पः। 
भिन्नं च विशोषयाद्‌ विशेषणम्‌। अभेदे विशोषणविशेष्यानुपपत्तेः। अतोऽर्थान्तरभूतेर्जात्यादि- 
भिर्विशिष्टे वस्तुनि गृह्यमाणे अतस्मिस्तदग्रहणाद्‌ भ्रान्तरिव सविकल्पक नज्ञानमित्याह 
जात्यादीति। १४०॥। 

स्थितं नैव हि जात्यादेः परत्वं व्यक्तितो हि नः॥ १४९१॥ 


यदि ह्येकान्ततो भिन्नं विशोष्यात्‌ स्याद्‌ विशेषणम्‌। 
स्वानुरूपां सदा बुद्धि विशेष्ये जनयेत्‌ कथम्‌॥ ९४२॥ 


स्फटिकादौ तु लाक्षादिस्वरूपा या मतिर्भवेत्‌ 
अव्युत्पननस्य सा मिथ्या व्युत्पन्नानां हि भेदधीः॥ ९१४३॥ 


परिहरति- नैतदिति। कारणमाह- स्थितमिति। पररूपेण हि परस्मिन्‌ 
निरूप्यमाणे श्रान्तिर्भवति। न च जात्यादीनां पाररूप्यं, तेषामनतिभेदादिति भावः।।१४१॥ 
नन्वभेदे विशेषणविशेष्यभावानुपपत्तिरुक्ता, अत आह- यदि हीति। न विशेषण- 
मेकान्ततो जात्यादिविशेष्याद्‌ भिद्यते, सर्वदेव तदाकारावबोधादित्यर्थः।।१४२।। 
नन्वत्यन्तभिन्नमेव लाक्षादिरूपं स्फरिकादिस्वाकारेण विशिष्टं बोधयद्‌ दुष्टं, 
तद्देव हि जात्यादिविशिष्टबोधोऽपि भवन्‌ मिथ्या स्यादिति, अत आह- 
स्फटिकादाविति। अयमभिप्रायः- उक्तमस्माभिः सदैव जात्यादिविशिष्टं वस्तु गृहयते। 
कस्यचित्‌ विवेकानवगमात्‌। अतः कथं मिथ्या भविष्यति। लाक्षोपहितं तु स्फटिकं 
कश्चिदेवाव्युत्पत्नोऽ जातविवेकोऽरुणमिति बुध्यते। अतस्तजज्ञानं भ्रान्तिर्भवति। तदेव 
हीतरे दुष्टविवेका जानन्ति नैदमरुणमोपाधिकोऽयमरुणभ्रम इति। अव्युत्पन्नोऽपि 
चोपाधिविगमे जानात्येव यथा नेदमरुणमिति। अतो युक्तं भ्रान्तित्वं बाधोत्पादादिति।।१४३॥। 
जात्यादितद्रतां तु परस्परविवेको न दृष्टपूर्वः। अतो न भ्रान्तित्वं 
युक्तमित्याह नहीति। ननु भवत्वेवं जातौ। नहि तया निर्मुक्तं वस्तु कदाचिदुपलभ्यते। 
गुणकर्मभ्यां तु वियुक्तवस्तुबोधो दृष्ट एव। धियमाण एव हि द्रव्ये कूतश्चित्‌ 
कारणात्‌ पूर्वगुणविनाशो गुणान्तरोत्पादश्च दृश्यते। एवं कर्मण्यपि दर्शयितव्यम्‌। 
अतः कथं तयोरव्यतिरेकः, तयोरव्यतिरेकः, अत आह-तद्विमोकनेति। 
अयमभिप्रायः- यद्यपि तद्विमुक्तं वस्तु दृश्यते, तानि तु तद्विमुक्तानि न जातु दुश्यन्ते। 
यच्च नाम यतो भिन्नं तत्‌ ततो विमुक्तमपि कदाचिदुपलब्धं मणेरिवोपाधिकोऽरुणिमा। 
न चेह तथा। अतो व्यापकनिवृत्ता व्याप्यस्यात्यन्तभेदस्य निवृत्तिः। कथमिदानीं 
पूर्वापरयोर्गुणकर्मणोर्नाशोत्पादौ। प्रत्यभिज्ञायते हि तदेवेदमिति द्रव्यं, गुणकर्मणी च 
विनष्टे। तदिदमभेदे नोपपद्यते। न नोपपद्यते, स्थित्युत्पत्तिविनाशात्मकमेव नो वस्त्विति 
रुचकाद्युदाहरणे वक्ष्यामः तदिह वस्त्वति गुणकर्मनाशे नश्यत्येव। रूपं हि तद्‌ 
वस्तुनः, कथं तद्विनाशे न नश्यतीति शक्यते वक्तुम्‌। तयोरपि नात्यन्तिको विनाशः, 
वस्त्वात्मना विद्यमानत्वात्‌। जातावपि चैषैव गतिः। तत्रापि हि स्थित्युत्पत्तिविनाशा 

नदि जात्यादिनिर्मक्तं वस्तु दृष्टं कदाचन। 
तद्विमोकेन वा तानि लाक्षादिस्फटिकादिवत्‌। ९४४॥ 


तत्रापि चेन दृश्यते भेदः कश्चित्‌ कदाचन 
रक्तादिबुद्धिसम्यक्त्वं विनिवार्येत केन वा॥ १४५॥ 


न चाप्ययुतसिद्धानां सम्बन्धित्वेन कल्पना। 
नानिष्यनस्य सम्बन्धो निष्पत्तौ युतसिद्धता॥ 


एव। वियुक्त बोधोऽपि दश्यते। दृश्यते हि विनष्टपिडवियुक्ता पिण्डान्तरे जातिः। सा 
कथं ततो भिन्ना भविष्यति । अथ तत्र कथच्चिद्‌ भेदमाश्रित्य समाधिरभिधीयते, 
शक्योऽसौ गुणकर्मणोरपि वक्तुमिति केन विशेषेण जातावभेदमाश्रित्य गुणकर्मणोर्भेदं 
वर्णयाज्चक्रूः। अतो यदा जात्यादयो दृश्यन्ते, तदा पिण्डादभेदेनैवावगम्यन्त इत्यभेदोऽपि 
तेषाम्‌। येव तु काचिदनुपपत्तिरापाद्यते सानेकान्तवादिनां नासज्यत इत्यस्तु तावदिदमिति।॥। 
९४४ 

यदि तु जात्यादिबोधविधानुविधायिनः स्फटिकादावपि चारुणादिबोधा भवेयुः, 
कस्तेषामपि प्रामाण्यं वारयेदित्याह -““तत्रापीति।। १४५॥। 

एवं जात्यादीनामभेद प्रतिपाद्येदानीमैकान्तिक भेदवादिनः काणादान्‌ 
प्रत्याह-नचापीति। एवं हि मन्यन्ते- भिन्नयोरेव जात्यादितद्रतोः समवायलक्षणः 
सम्बन्ध इति। तथाच पठन्ति- “ अयुतसिद्धानामाधाराधेयभूतानामिहप्रत्ययहेतुर्यः सम्बन्धः 
स समवायः' इति। तदयुतसिद्धयोः सम्बन्धित्वासम्भवादनुपपन्नमिति। कथं पुनरयुतसिद्धानां 
सम्बन्धित्व°मनुपपन्न भवतीत्यत आह-नानिष्पन्नस्य सम्बन्ध इति। 
अयमभिप्रायः-कयमयुतसिद्धिः। कि युतसिद्ध्यभावमात्रम्‌, अथवा पृथक्सिद्धिः। 
यदि युतसिद्ध्यभावः कस्य केन सम्बन्ध इति सिद्धयोर्हिं सम्बन्धिनोः सम्बन्धो 
भवति, नासिद्धयोः। अथापृथक्सिद्धिः, तत्राप्येतदेवोत्तरं नानिष्पन्नस्य सम्बन्ध इति। 
अपृथङनिष्न्नयोस्तादात्म्यादिति भावः। अथैतदोषपरिहारर्थं पृथङनिष्पत्तिरिष्यते, तथा 
सति युतसिद्धिरेवापद्यत इत्वाह- निष्पत्ताविति।। १४६॥। 

किं पुन“्रनिष्टमापादितम्‌। नन्विष्यत एव जातितद्रतोरसम्बद्धयोरेव कियानपि 
कालभेदः। तां च तयोरवस्थां योगिनः पश्यन्ति नान्ये। न तावता रज्जुघटयोरिव 
तयोयुतसिद्धयारंव सम्बन्धः संयोगः स्यादिति वाच्यम्‌। नहि नः 
पृथक्सिद्धिर्युतसिद्धिलक्षणम्‌। अपि तर्हि। भिन्नाश्रयत्वं पृथग्गतिमत्त्वं च। द्रयोरन्यतरस्य 
वा युतसिद्धिः तदभावोऽयुतसिद्धिः। नच जातेस्तद्‌भयमस्तीत्ययुतसिद्धयोः समवाय 
एव सम्बन्धो भविष्यति, अत आह-तथाच सतीति। अयमभिप्रायः-न तावत्‌ 

तथाच सति सम्बन्धे हेतु कश्चिन विद्यते। 
षण्णामपि न सम्बन्धः पदार्थानां प्रतीयते॥ ९४७॥ 


समवायवियोगाच्च विश्लेषः स्यात्‌ परस्परम्‌। 
तत्क्लृप्तावव्यवस्था स्यात्‌ तस्य तस्यान्यसङ्गतेः॥ १४८॥ 


अथ तस्यात्मरूपत्वान्नान्यसम्बन्धकल्यना। 
अभेदात्‌ समवायोऽस्तु स्वरूपं धर्मधर्मिणोः॥ १४९॥ 


नहि स व्यतिरिक्तः सन्‌ सम्बन्धं प्रतिपद्यते। 
तस्मिस्ताभ्यामभिने तु न नानात्वं तयोर्भवेत्‌॥ १५०॥ 


पृथक्‌-सिद्धे जातिव्यक्तौ वयमुपलभामहे। योगिगम्यश्च जात्यादिरहितः क्षणो दुस्साध 
एव। उपेत्यापि त्रूमः। हेत्वभावात्‌ सम्बन्धो न स्यादिति। नहि रज्जुघटयोरिव 
पृथक्सिद्धयोर्दवदत्तादिजातिव्यक्त्योः संयोजको दृश्यते। समवायस्तु न तावत्‌ सम्बन्धहेतुः 
सम्बन्धरूपाभ्युपगमात्‌। अथापि तद्धेतुः नैवमपि युतसिद्धौ सम्बध्नाति। ननूक्तं युतसिद्धिरेव 
जातेरनास्तीति भिन्नाश्रयसमवायाभावादपृथग्गतिमत्त्वाच्चेति। न, युतसिद्धिशब्दस्य 
पृथक्सिद्धिमात्रवचनत्वात्‌, नजा तदभावमात्रयुतसिद्धिराख्यायते। सा चेत्‌ पृथक्सिद्धिरास्ति 
कथमयुतसिद्धिर्भविष्यति। अथापि पारिभाषिकोऽयुतसिद्धिशब्दः तथापि व्यक्तेः 
स्वावयवसमवायित्वाज्जातेश्च व्यक्त्याश्रयत्वाद्‌ भित्नाश्रयाश्रयित्वमस्तीति युतसिद्धिप्रसङ्ख :। 
न च युतसिद्धिसम्बन्ध समवायो हेतुः। न च हेत्वन्तरमप्यस्तीति सूक्तं न सम्बन्धे 
हेतुः कश्चिदिति। सम्बन्धहेत्वभावाच्च षडपि द्रव्यादयः पदार्थाः असम्बन्धा 
भवेयुरित्याहषण्णामिति।। १४७॥। 

अपि च, अयं समवायः सम्बध्य वा समवायिनौ सम्बध्नाति असम्बध्य 
वा। न तावदसबध्य, असम्बद्धस्य सम्बन्धहेतोरद्‌ष्टत्वात्‌। सम्बन्धस्तु 
सम्बन्धहेत्वन्तरमन्तरेण न सम्भवति, न च तदुपलभ्यते। अतः समवायिभ्यः समवायस्य 
वियोगाद्‌ विश्लेषात्‌ समवायिनामपि परस्परविश्लेषः स्यादित्याह-समवायेति। 
सम्बन्धहेत्वन्तरकल्पनायां त्वव्यवस्था स्यादित्याह- तत्क्लृप्ताविति।। १४८॥। 

यदि तु समवायिनोरात्मरूपं स्वरूपमेव समवायः नासावन्येन सम्बन्धनीय 
इत्युच्यते, एव तर्हङ्खीकृतोऽभेदवाद इति धर्मधर्मिणोरेव स्वरूपं समवायोऽस्तु यद्यवश्यं 
समवायनाम्ना प्रयोजनं, किं समवायान्तरग्रहेणेत्याह-अथेति।। १४९॥ 

अत्र कारणमाह-नहीति। उक्तमिदं व्यतिरिक्तस्य सम्बन्धहेत्वन्तराभ्युप- 
गमेऽनवस्था। अभेद तु परमुभयवादिसिद्धयोर्धर्मधर्मिणोरेवाभेदोऽभ्युपगन्तव्यः। किं 

ननु धर्मातिरेकेण धर्मिणोऽनुपलम्भनात्‌। 
तत्सङ्खमात्र एवायं गवादिः स्याद्‌ वनादिवत्‌॥ १५१॥ 


आविर्भावतिरोभावधर्मकेष्वनुयायि यत्‌। 
तद्धि यत्र वा ज्ञानं प्राग्‌ धर्मग्रहणाद्‌ भवेत्‌॥ १५२॥ 


अतो जात्यादिरूपेण धर्मं यद्‌ गृह्यते नरैः। 
पाररूप्यं न तस्यास्तीत्यप्रामाण्यं न युज्यते॥ १५३॥ 


यस्यापि व्यतिरेकः स्याद्‌ धर्मेभ्यो धर्मिणः स्फुटः। 
नित्यं तस्यापि ताद्रप्यान्न मिथ्यात्वं प्रसज्यते॥ ९५४॥ 


समवायग्रहेणेति।। १५०॥ 

नन्वस्तु जात्यादिधर्माणामभेदः धर्म्येव तु भिन्नो नोपलभ्यते यः 
सविकल्पकन्ञानैर्विषयीक्रियते, तत्‌ तावदुपन्यस्यति-नन्विति। एवं हि मन्यन्ते- नायं 
धर्मी धर्मभ्योऽतिरिक्तोऽङ्गुलीभ्य इवाङ्खुष्ठो दुश्यते। न चास्य व्यवस्थापन प्रत्यक्ष 
प्रक्रमते। तस्येन्द्रियजत्वादिन्द्रियाणां पञ्चानां पञ्चसु रूपादिषुपक्षीणत्वात्‌। षष्ठस्य 
च मनसः स्वातन्त्रयेण बहिर्विषयव्यवस्थापनेऽसामर्थ्यात्‌। यथाहुः- 

“ क्षीणानि चक्षुरादीनि रूपादिष्वेव पञ्चसु। 
न षष्ठमिन्दरियं तस्य ग्राहकं विद्यते बहिः।।" 

इति। अतो रूपादिसङ्कातमात्रमेवेद बहिरुपलभ्यते न तत्त्वान्तरं वृक्षसद्कात इव 
वनवुद्धिरिति।। १५१॥ 

अत्र परिहारमाह-आविभविति धर्म्यन्तेन। अयमभिप्रायः- प्रतीमो हि वयं 
विष्फारिताक्षा रूपादिवदेक द्रव्यं नच विपर्येति तत्‌ कथमन्यथा भविष्यतीति। 
यत्त्वभेदेन नोपलभ्यत इति। सत्यम्‌, केन वा धर्मेभ्योऽत्यन्तभेदो धर्मिण उपेयते। 
ग्राहकाभावस्तु रूपादिवदन्वयव्यतिरेकाभ्यां दर्शनस्पर्शनयोरेव सामर्थ्यप्रदर्शनेन परिहर्तव्यः। 
अपि च यदि धर्मातिरिक्तो धमी न स्यात्‌ कोऽयमाविर्भावतिरोभावधर्मकेषु रूपादिष्वनुगतः 
प्रत्यभिज्ञायते। प्रत्यभिजानीमो हि वयमग्निसंयोगप्रच्यावितप्राच्यरूपमुपजातरूपान्तरं 
सोऽय घर इति घटम्‌। न च तदत्यन्ताभेदे घटते स्थित्युत्पत्तिविनाशानामेकत्रापातात्‌। 
अतोऽस्ति धर्मभ्यो भिन्नं तेष्वनुगतं धर्मरूपं यद्रशादेवं विभाग इति। अपि चात्यन्ताभेदपक्षे 
धर्मग्रहणमन्तरेण धर्मी न ज्ञायेतैव। दृश्यते च धर्मग्रहणात्‌ प्रागेव सन्तमसादौ 
धर्मिन्ञानमित्याह- यत्र वेति। अतः सिद्धमस्ति धर्मि धर्माश्च तदनतिरेकिणो जात्यादय 
इति।। १५२॥ 

यो ह्यन्यरूपसंवेद्यः संवेद्यो वान्यथा पुनः 
स मिथ्यान तु तेनैव यो नित्यमवगम्यते॥ १५५॥ 


न चानेकेद्रियग्राह्यं भिन्नता प्रतिपद्यते। 
मा भूद्धिनशरीरस्य ग्राह्यत्वाद्‌ भिन्नरूपता॥। ९५६॥ 


जात्यभेदाद भेदश्चेदिन्द्रियत्वेन तत्‌ समम्‌। 
तुल्यलुद्धेरतो भिन्ना न सत्तेन्द्रियभेदतः॥ १५७॥ 


बुदधिभेदाच्च नैकत्वं रूपादीनां प्रसज्यते। 
एकानेकत्वपिष्टं वा सत्तारूपादिभेदतः॥ १५८॥ 


तद्विशिष्यबोधे पररूपनिरूपणाभावात्नाप्रामाण्यं सविकल्पज्ञानानामित्याह--अत 
इति।। १५३॥ 

अस्तु वात्यन्तभेदाः तथापि न मिथ्येत्याह- यस्यापीति द्रयेन। अयमभिप्रायः 
नान्यरूपसंवेद्यतामात्रेण, मिथ्यात्वं, किन्तु पुनरन्यथा संवेदनेन। बाधकप्रत्ययेनेति 
यावत्‌। इह च सर्वेषां सर्वदा च तद्रूपा बुद्धिरिति भावनाया इव धात्वर्थविशिष्टबोधो 
न मिथ्येति। १५५॥ 

नन्वेवं कायचक्ुर्गोचरो धर्मी भिद्यते ग्राहकभेदाद्‌ रूपादिवत्‌। तानि वा 
तद्देव सत्यपि ग्राहकभेदे न भिद्येरन्‌ अनेकेन्द्ियग्राह्यमेक* सद्‌ दुष्टं सत्त्वमिति 
चेत्‌, न। विकल्परूपस्येन््रियेणाग्रहणात्‌। अपि चेन्द्रियाणां सद्कीर्णविषयत्वेऽक्षानेकत्व- 
वेयर्थ्यमपि। एकमेव हि तदेन्रियं नानाविषयान्‌ परिच्छेत्स्यतीति किमिन्ियभेदेन। 
तदुक्त 

“ नैकं रूपाद्यभेदो वा दृष्टं चेत्ेद्ियेण तत्‌। 
अक्षानेकत्ववेयर्थ्यं स्वार्थे भिन्नेऽपि शक्तिमत्‌।। " 

इति, अत्राह- चानेकेति। यत्तावदुक्तं ग्राहकभेदाद्‌ भेद इति। तदयुक्तं, भिन्रशरीरस्थ- 
चक्र्गराह्यस्याभिन्नत्वेन हेतोरनैकान्तिकत्वादिति।। १५६॥। 

यदि तु चक्षष्ट्वेनैकत्वादिन्द्ियभेद एव तत्र नास्तीत्युच्यते, तदिहापीन्दियत्वेन 
समानम्‌। अतो बुद्धिभेदनिबन्धन एव भेदो न ग्राहक भेदनिबन्धन इत्यभिप्रायेणाह- 
जात्यभेदादिति। अत एव भित्रे्रियग्राह्यापि सत्ता एकबुद्धिविषयतया न भिद्यत 
इत्याह- तुल्येति। सर्वन्दियर्हिं सत्तागुणत्वयोर्ञानमिति भावः।। १५७॥ 

रूपाद्यभेदो वेति यदुक्तं तत्राह -बुदधिभेदादिति। सिद्धसाधनत्वं वा द्वयोरपि 
प्रयोगयोरित्याह- एकेति। सद्रूपेण रूपादीनाकमेकत्वं रूपादिरूपेण च धर्मिणो 

क्चिच्च सङ्भुरान्नाक्षमेकमित्यवसीयते। 
दार्यदोर्बल्यभेदेन व्यवस्थापि यतः क्रचित्‌॥ १५९॥ 


यथा कि मनसः सार्धं रूपादौ चक्षुरादिना। 
प्रवृत्तिः सुखदुःखादौ केवलस्यैव गम्यते।॥ १६०॥ 


न क्रचित्‌ सद्कराभावात्‌ सर्वत्रैव निवर्तते। 
क्चिच्च सङ्कर दृष्टा सङ्करोऽन्यत्र कल्प्यते॥ ९६१॥ 


श्रोत्रादेरुपघातेऽपि शब्दादिस्मृतिदर्शनात्‌। 
वर्तमानस्य चाज्ञानाद्‌ व्यवस्था सम्प्रतीयते॥ 


नानात्वमित्यर्थः।। १५८॥। 

अक्षानेकत्ववेयर्थये परिहारमाह क्चिच्चेति। न कचिद्‌ धर्मिणि त्वक्चक्षुषोः 
सङ्करो दृष्ट इत्येमेवाक्षं युक्तमित्यर्थः। अत्र कारणमाह-दाढर्येति। यदि हि 
सद्भरदर्शनादेकत्वमाश्रीयते, तदाढर्यदोर्बल्यभेदेन व्यवस्यथा नोपपद्येत। दृढे हि चक्षुषि 
दुर्बले च श्रोत्रे रूपमुपलभ्यते एवं बलवति श्रोत्रे दुर्बले च चक्षुष्यपि शब्दः श्रूयते। 
सेयं चक्षु्श्रोत्रयोर्विषयव्यवस्था नाक्षेकत्वे घटत इति।। १५९॥ 

नन्वियं व्यवस्थानुपपत्रैव, सर्वत्रैव प्रसङद्गात्‌। यदि हीन्धियान्तरमिन्दरियान्तरविषये 
न प्रवर्तते, क्रचिदपि न प्रवर्तेत प्रवृत्तौ वाव्यवस्थया सत्रैव प्रवर्तेत अतिक्रमदर्शनादत 
आह-यथा हीति द्रयेन। नेदमदृष्टान्तं पक्षीक्रियते यत्‌ क्रचिद्‌ व्यवस्था क्रचित्‌ 
सद्धर इति। सङ्कौर्यते हि मनश्चक्षुरादिभिः रूपादिबोधे। सुखादिसंबेदने च व्यवतिष्ठते। 
अतः कार्यदर्शनानुसारिणौ व्यवस्थासङ्करो नानुपपन्नौ। नत्वेकत्र व्यवस्थादर्शनात्‌ सर्वत्रैव 
सद्धरो निवर्तते। क्रचिद्‌ वा दष्ट इति सर्वत्रैव सङ्करो निवर्तते। क्रचिद्‌ वा दुष्ट इति 
सर्वत्रेव प्रसजतीति।। 

किं पुनरनयोर्व्यवस्थासङ्करयोर्मनसः कारणमत आह- श्रोत्रादेरिति। 
उपहतश्रोत्रादिरपि शब्दादि स्मरति इत्यत आन्तरे स्मृतिसुखादावन्यनिरपेक्षं, वर्तमानं 
च रूपादि न जानाति। अतस्तत्र बहिःकारणपेक्षं मनः“ । अतः क्रचित्‌ सङ्करः 
क्रचिच्चासद्धर इति व्यवस्था सिध्यतीति।। १६२॥ 

एवं कार्यव्यवस्थया व्यवस्थासद्भरो प्रतिपाद्येदानीमक्षेकत्वे दोषमाह-एकमिति। 
नन्वेकत्वेऽपि शक्तिभेदाद्‌ व्यवस्था सेत्स्यति अत एकमेव सर्वशरीरव्यापि त्वगिन्द्रियं 
कल्प्यतां, शक्त्यस्तस्य देहभागेषु भिन्ना भवन्तु किमिद्धियभेदेनात आह- कल्प्यत 
इति। शक्तिभेदो वा कल्प्यते इन्दरियभेदो वा। को विशेषः। नन्विन्द्रियकल्पनायां 

एकं यदि भवेदक्षं सरवैर्गृहयेत वा न वा। 
कल्प्यते शक्तिभेदश्चेच्छक्तिरेवेद््रियं भवेत्‌॥ ९१६३॥ 


शृणुयाद्‌ बधिरः शब्दं सङ्करे चक्षुरादिना। 
मनसो वा स्वतन्रत्वे वर्तमानार्थवुद्धिषु।॥ ९६४॥ 


न स्मरेद्‌ बधिरः शब्दं श्रोत्रं चेत्‌ स्मृतिकारणम्‌। 
स्मृतिवद्‌ वा भवेदस्य वर्तमानार्थधीरपि।। ९६५॥ 


शक्ति मद्धेदोऽप्यपरः कल्पनीय इति गौरवम्‌। अस्तु वा प्रमाणवन्त्यदृष्टानि कल्प्यानि 
सुबहून्यपि, सन्ति देहेषु पृथिव्यादिभूतभागाः क्लृप्तगन्धादिप्रकाशनशक्तयश्चेति। यत्तु 
सकलशरीरव्यापिन एकस्यैव वायवीयस्य त्वगिन्दरियस्य रूपादिप्रकाशनशक्तिकल्पनं 
तदत्यन्तापरिदृष्टमप्रमाणकमिति भावः। इन्द्रियं भवेदिति। इन्द्रियस्थाने शक्तिः 
कल्पनीयतया निपतेदित्यर्थः।। १६३॥। 

एवं दा्ठर्दौर्बल्यभेदेन कार्यव्यवस्थां प्रतिपाद्या्षानेकत्वं समर्थितम्‌। इदानीं 
व्यवस्थानाश्रयणे दोषमाह -शुणुयादिति। यदि नेन्द्रियाणि व्यवस्थितविषयाणि भवेयुः, 
बधिरोऽपि चक्षुष्मान्‌ शृणुयात्‌। चक्षुषोऽपि तद्विषयव्यापारात्‌। अतो नैकत्र सद्भरदरशनिन 
सर्वत्र तत्कल्पना कार्या। तदिदं दाढर्यदौर्बल्यभेदेनेत्यस्यैव व्यतिरेकप्रदर्शनम्‌। व्यवस्था 
तावद्‌ दृश्यते। यदि तु सर्वत्रैव सङ्करः स्यादयं दोषः स्यादिति। मनस इदानीं यथा 
हि मनस इत्यनेन निदरशितयोर्व्यवस्थासद्करयोरुक्त योर्व्यतिरेकं दोषं दर्शयिष्यन्‌ 
सद्धरव्यतिरेके तावदाह- मनसो वेति। अयमर्थः यदि नो बहिर्विषयवेदने स्वतन्त्र 
भवेत्‌, तत्राप्ययमेव दोषः बधिरः शब्दं शृणुयादिति। तस्यापि मनसो भावात्‌। अयं च 
वर्तमानस्य चाज्ञानादित्यनेन यो बहिर्विषयवेदने मनसः सङ्करो दर्शितः तस्य व्यतिरेक 
इति।। १६४॥। 

अन्तर्विषयवेदने च यन्मनसः स्वातन्त्यमुक्तं तद्व्यतिरेके दोषमाह-न स्मरेदिति। 
यदि ह्यान्तरेऽपि बहिर्विषयवेदनवन्मनो बाह्यापेक्षं भवेद्‌, बधिरः शब्दं न स्मरेत्‌ 
श्रोत्राभावात्‌। अथासत्यपि कारणे स्मृतिः स्याद्‌, एवमेव वर्तमानोपलब्धिरपि भवेत्‌ 
अयं च श्रोत्रादेरुपघातेऽ पीत्यनेनोक्ताया आन्तरेषु मनसो व्यवस्था व्यतिरेक इति।।१६५॥ 

परतन्त्रं बहिर्विषयवेदने मन इत्युक्तम्‌। किं पुनः कारणं बाह्यबोधे मनो 
व्याप्रियत इति। सन्ति चक्षुरादीन्येव तत्र कारणानि अत आह-स्मृतिश्चेति वेलायामन्तेन। 
अयमभिप्रायः एवं वादिना मन एवाक्षिप्यते। तत्र चैतदेव तावद्‌ वक्तव्यम्‌। 
आत्मेन्ियार्थसन्निकर्षे ज्ञानस्याभावाभावश्च मनसो लिङ्खमिति। अस्ति खल्वात्मा। 
सन्निकृष्यते च नानार्थर्नायनं तेजः। किञ्चिदेव तु ज्ञायते न सर्वम्‌। तत्‌ कस्य हेतोः 
कारणवैकल्येन कार्यप्रतिबन्धो दुष्टः यथा सत्सु तन्तुषु पटो नोत्पद्यते तन्तुसंयोगानामभावात्‌। 

स्मृतिश्च न भवेत्‌ पञ्चाद्‌ गृह्णीयात्‌ तन्न चेन्मनः। 
श्रोत्रग्रहणवेलायां न च सर्वां स्मृतिर्भवेत्‌॥ १६६॥ 


लोधात्मकतया पुंसः सर्वत्र ग्रहणं भवेत्‌। 
युगपद्विषयेऽप्यस्य कारणापेकषिता न चेत्‌॥ १६७॥ 


तस्माजुज्ञानानुसारेण व्यवस्थासङ्करो क्चित्‌। 
ग्राह्यग्राहकशक्तिभ्यः कार्यद्वारेण कल्पितौ।॥ ९६८॥ 


चक्षूरूपादि भेदस्तु पञ्चधैव व्यवस्थितः। 
तेन नीलादिभेदेऽपि नेद्धियानन्त्यकल्पना।॥ ९६९॥ 


एवमिहाप्यस्ति तदन्यद्‌ ज्ञानकारणं यस्मित्नव्याप्रियमाणे न ज्ञानमुत्पद्यते व्याप्रियमाणे 
च भवति। तच्च मन इत्युच्यते। अपि च श्रोत्रादिभिः शब्दाद्युलब्धिकाले यदि मनो 
न व्याप्रियते, कथमुत्तरकालं स्मरणमुपपद्येत। मनो हि स्मृत्युत्पत्तौ कारणम्‌। तद्‌ यदि 
शब्दाद्युपलब्धिवेलायां मनो व्यापृतं भवति, ततः पूर्वमसावर्थो मनसा प्रकाशित इति 
परस्तादपि स्मर्यत इत्युपपन्नं भवति। बाह्यन्द्रियमात्रकारणके तु पूर्वज्ञाने तेषां स्मृतिसमवाये 
व्यापाराभावत्‌ स्मृतिर्न स्यात्‌। न ह्यकारणिका ज्ञानोत्पत्तिः सम्भवति। अतोऽस्ति 
बहिर्विषयबोधे मनोव्यापारः। सुखादिसंवेदनं चासत्वे मनसो नोपपद्येतेति। अपि 
चासत्त्वे मनसो यदिदं पूर्वानुभूतानां सर्वेषामस्मरणं तत्रोपपद्यते। किञ्चिदेव तु कदाचित 
कश्चित्‌ स्मरतीति दृश्यते। तदे बमुपपद्यते यद्यस्ति किञ्चिदन्तः करणं, 
तदात्मसंयोगविशेषेण हि तदा स्मृतिर्व्यवतिष्ठते। न च संस्कारोद्रोधानुद्रोधकृता व्यवस्था। 
अनुग्राहको हि कारणानां संस्कारः संस्कारः न स्वतन्त्रः करणम्‌। इतरथा तु स 
एवान्तः करणमापद्येतेत्याह-नचेति।। १६६॥ 

आह- सेत्स्यत्ययं बाह्यान्तःकरणविवेकः। करणसद्धाव एव तु किं कारणं, 
बोधस्वभावो हि पुरुषः। तदयमन्यनिरपेक्ष एव शब्दादीन्‌ भोस्त्यते, अत आह-बोधेति। 
यदि ह्ययं बोध“स्वभावोऽन्यनिरपेक्षो बुध्यते, युगपदेव विश्वं जानीयात्‌। अतोऽवश्यमस्य 
नियामकानि कारणान्यभ्युपगन्तव्यानीति।। १६७॥ 

प्रकृताविदानीं व्यवस्थासङ्करो“ ग्रायग्राहकशक्तिटवारेणोपवर्णितावुपसंहरति- 
तस्पादिति। कार्यद्ारेण हि ग्राह्यग्राहकशक्तयः। ताभ्यो व्यवस्थासङ्करसिद्धिरिति।।१६८॥ 

ननु कार्यानुसारेणेन्द्रियभेद वर्ण्यमाने नीलादिभेदभित्नानेक दर्शनात्‌ तदनुसारिणी- 
न्द्रियकल्पना न व्यवतिष्ठेतैव, अत आह-चक्षूरूपादीति। नानाविधमपि हि रूपं 
विष्फारिताक्षा बुध्यन्त इत्यवान्तरभेदमनादूत्य रूपमात्रप्रकाशकमेव चक्षुरिति निश्चीयते। 
एवं श्रोत्रेऽपि दर्शयितव्यम्‌। अतो नेन्द्रियानन्त्यम्‌। चक्षूरूपादीति। चक्षुरादिभेदा 

तस्मात्‌ पञ्चथिरप्यक्षेर्बोधः सत्तागुणत्वयोः। 
द्रव्यमूर्तौ पुनर््राभ्यां रूपादावेकशः स्थितिः॥ १७०॥ 


ननु जात्यादिरूपेऽपि शब्दाभेदोपचारतः। 
प्रवर्तमाना मिथ्या स्याद्‌ बुद्धी रूपेषु बलुद्धिवत्‌॥ ९७९॥ 


न शब्दाभेदरूपेण बुद्धिरर्थेषु जायते। 
प्राक्टव्दाद्‌ यादृशी बुद्धिः शब्दादपि हि तादृशी॥ ९७२॥ 


ननु गोत्वादिरूपेण गवाकारादिबुद्धयः। 
न प्राक्‌ शव्वार्थसम्बन्धज्ञानात्‌ सन्ति कदाचन॥ १७३॥ 


जात्यादेस्तत्स्वरूपं चेदशब्दज्ञोऽपि लक्षयेत्‌। 
अन्वयव्यतिरेकाभ्यां शब्दरूपत्वनिश्ययः॥ ९७४॥ 


रूपादिभेदवशेनेति। आदिशब्दस्य प्रत्येकमभिसम्बन्ध इति।। १६९॥ 

सुखग्रहणार्थमिदानीं व्यवस्थासद्करौ संक्षिप्य दर्शयति-तस्मादिति। 
स्पर्शवद्द्रव्यपरिमाणं मूर्तिः। असर्वगतद्रव्यपरिमाणं वा, तद्विशिष्टानि भूम्यप्तेजांसि 
द्रव्याणि द्वाभ्यां दर्शनस्पर्शनाभ्यामुपलभ्यन्ते। रूपादिपञ्चकः वैकंकशश्चक्षुरादिभिः। 
एव द्रव्यान्तरगुणान्तरकर्मणां जातेश्च यथादर्शनं व्यवस्थासद्करावनुसन्धातव्याविति।।१७०॥ 

एवं तावदस्ति धर्मी ग्राहकभेदे चाभिन्नः। जात्यादयश्च तदनतिरेकिणो धर्मा 
इति पररूपनिरूपणाभावानत्न सविकल्पकन्ञानानां मिथ्यात्वमित्युक्तम्‌। इदानीमशब्द- 
रूपाणामेव भावानां सविकल्पकज्ञानेषु शब्दाकरणे निरूप्यमाणत्वादस्ति पारूप्यमिति। 
ये वदन्ति, तेषां मतमुपन्यस्यति- नन्विति। अयमर्थः- यद्यपि जात्यादिरूपो धर्मी, 
तथापि तेषामेव शब्दातिरिक्तानामभावात्‌ तद्रूपेण वस्तुनि निरूप्यमाणे शब्दात्मनैव 
निरूपणमापद्यते। ततश्चाशब्दात्मनां शब्दात्मना निरूपणे पुनरपि पाररूप्यमापन्नमिति 
मृगतृष्णादिज्ञानवदेव पञ्च विकल्पा मिथ्या स्युरिति।। १७१॥ 

परिहरति-न शब्देति। कारणमाह-प्रागिति। बुद्धिरेवात्र शब्दाकारा नास्तीति 
भावः। १७२॥ 

अत्र चोदयति-नन्विति दयेन। अयमर्थः- किमिदं प्राक्‌ शब्दाद्‌ यादृशी 
बुद्धिरित्युच्यते। नहि शब्दार्थसम्बन्धज्ञानात्‌ प्राग्‌ गोत्वशुक्लत्वादिरूपेण गवाकारादि- 
भावविषया बुद्धयो भवन्ति। शब्दसम्बन्धोत्तरकालमेव तद्रूपा बुद्धिरुत्पद्यते। तद्‌ यदि 
शब्दातिरेकिणो जात्यादयः सन्ति तेषां च तद्रूपत्वं, ततः प्रागपि शब्दसम्बन्धादशब्दज्ञोऽपि 
तद्रूपं लक्षयेत्‌। न च लक्षयति। अतः शब्दान्वयव्यतिरेकानुविधानाच्छब्दस्यैव तद्रूपत्वमिति 

यथा रूपादयो भिन्नाः प्राक्‌ शब्दात्‌ स्वात्मनैव तु। 
गम्यन्ते तद्रदेवैतत्‌ सं्ञित्वं केवलं परम्‌॥ २७५॥ 


न चाविकल्पितः शब्दादिति वाच्यो न गृह्यते। 
तेनागृहीतशब्दोऽपि गोत्वादीन्‌ प्रतिपद्यते।॥ १७६॥ 


श्रुतिसंस्पर्शबोधेऽपि नेवाभेदोपचारता। 
विवेकादर्थशब्दानां चक्षुरश्रोत्राधिया कृतात्‌॥ 


अनन्तधर्मके धर्पिण्येकधर्मावधारणे। 
शब्दोऽभ्युपायमात्रं स्यान्नात्माध्यारोपकारणम्‌॥। 


निश्चीयत इति।। १७४॥ 

परिहरति-यथेति। यथेव हि रूपरसगन्धस्पर्शशब्दा एवाक्षजायां बुद्धौ विभक्ता 
भासन्ते विनापि शब्दम्‌, एवं गोत्वादिजातयो गमनादीनि कर्माणि प्रागपि 
शब्दातिर्विकल्पकेनापि विलक्षणेन रूपेण प्रतीयन्त एव। सम्बन्धग्रहणोत्तरकालं तु 
केवलं संज्ञासंनिसम्बन्धग्रहणमेवाधिक नापरं किञ्चित्‌। यदि तु शब्दादयो न सन्तीत्युच्यते, 
कस्याध्याय इति वक्तव्यमिति।। १७५॥ 

सिध्यत्यपि शब्दात्मकता यदि शब्दसम्भेदात्‌ प्राग्‌ गोत्वादयो न प्रतीयन्त 
एव। न त्वेतदस्ति, अगृहीतसम्बन्धस्यापि तद्बोधोत्पादादित्याह-न चेति।। १७६॥ 

परस्तादपि नाभेदोपचारोऽस्तीत्याह--श्रुतीति। कारणमाह-विवेकादिति। 
द्वाभ्याऽ"मिन्दरियाभ्यां द्वावर्थशब्दौ गम्येते इत्यर्थः।। १७७॥ 

अन्यतरधर्मनिष्कर्षमात्रे तु शब्दस्य व्यापारः, न स्वरूपारोप इत्याह 
अनन्तेति।।१७८॥। 

स्यादेतत्‌-उपायः शब्दोऽर्थबोधे। उपायधर्माश्चोपेयेऽध्यारोप्यमाणा दष्टा 
दर्पणादिधर्मा इव मुखादौ, अत आह- चेति। अनैकान्तिको हेतुरिति भावः।। १७९॥ 

अत्रापरे वदन्ति-न वयं जात्यादीनपलपामः। किं तर्हि। गौरयमिति 
समानाधिकरण्येन शब्दरूपानुविद्धबोधाद्‌ रूपसमारोपमाचक्ष्महे इति। तान्‌ प्रत्याह- 
नित्यमिति। अयमभिप्रायः- यदि शब्दरूपानुविद्ध एव सर्वदा गोत्वादिबोधः रूपान्तरं 
तु तेषां कदाचिदपि न दुष्टं, कथं तर्हिं शब्दरूपात्‌ तद्रूपभेदसिद्धिः असति भेदे कत्र 
किमध्यस्यत इति।। १८०॥ 

अभेदाभ्युपगमे च पाररूप्याभावान्न सविकल्पकज्ञानानां मिथ्यात्वमित्याह- 
यद्यभेद इति। पारमार्थिके तु स्वरूपभेदाभ्युपगमेऽध्यारोपवाचोयुक्तिरनर्थिका। न 


्रत्यक्षसूत्रम्‌ २२९ 


न चोपेयेऽभ्युपायस्य रूपाध्यासः प्रसज्यते। 
नहि दीपेद्रियादीनां रूपाध्यारोप इष्यते॥ २७९॥ 


नित्यं यदि च गोत्वादिशब्दरूपेण गृह्यते। 
रूपान्तरं न दृष्टं चेद्‌ भेदाध्यासौ कुतो न्विमो॥ 


यद्यभेदो न मिथ्यात्वं भेदश्चेत्‌ स्यात्‌ स्वरूपतः, 
नाध्यारोपप्रसङ्ग स्याद्‌ भ्रान्त्या त्वध्यासकल्पना॥ 


शब्देनैव च निर्देशो गृहीतेऽर्थेऽवकल्पते। 
गोरित्येव च निर्देशो वाच्यतदुद्धिवादिनाम्‌।। 


निर्दशतुल्यतायां च श्रोत्रा वक्तुस्वरूपता। 
शब्दज्ञानप्रमेयेषु विज्ञानस्यावसीयते॥ १८२॥ 


ह्यसद्धीर्णस्वभावं वस्तु वस्त्वन्तरात्मना भ्रान्तिवर्जितैरारोपयितुं शक्यते। नच सर्वदा 
सर्वेषां भ्रान्तिः सम्भवति, तदेतदाह- भेदश्चेदिति। अतो भ्रान्त्यैवेयमध्यासकल्पना 
तद्रादिनामित्याह-भ्रान्त्येति।। १८१॥। 

भ्रान्तौ बीजमाह शब्देनेति। गृहीतो ह्यर्थो न शब्दमन्तरेण निर्देष्टुं शक्यत 
इति भावः। तथापि किमत आह-गौरिति। त्रयाणामपि वाच्यवाचकज्ञानानां समानो 
निर्देशः “गौरिति शब्दो गौरित्यर्थो गौरिति ज्ञानमिति। वाच्यं च स च बुद्धिश्च 
वाच्यतद्बुद्धयः। तद्वादिनां पुरुषाणां गोरिति समानो निर्देशः प्रतीयत इत्यर्थः।। १८२॥ 

तथापि किं जातमत आह- निर्देशोति। अयमर्थः- एवं हि श्रोता विकल्पयति 
यतोऽयं वक्ता त्रिष्वपि समानं शब्दं प्रयुद्धं अतोऽस्यानुभवस्िष्वपि समान एव। 
तद्रच्च स्वयमपि सविकल्पक नज्ञानप्रमेयमर्थं बुध्यमानखिगोचरस्य ज्ञानस्य वक्तुस्वरूपता- 
मध्यवस्यति। यादृशं वक्त्रा प्रतिपद्यत इति यावत्‌। एवं पूर्वपूर्ववक्त्रनुसारेणोत्तरोत्तरेषां 
श्रोतृणां निर्देशसाधारण्यादध्यासभ्रम इति।। १८३॥ 

यदि निरदशसाधारण्याद्‌ भ्रान्तिः, अर्थाध्यास एव किं न शब्दबुद्धयोः 
प्रतिपाद्यते। समानं हि भ्रान्तिबीजमत आह-भ्रान्तीति। उपायो ह्यर्थस्य जडात्मनः 
स्वयमप्रकाशस्य मतिश्रुती। उपायपूर्विका चोपेयस्थितिरिति तत्पूर्वमर्थं बुध्यमानास्तदध्यासं 
मन्यन्ते श्रुतिश्च श्रूयत इति शब्दोऽभिधीयते। मत्यध्यासश्च पूर्वमनुपक्षिप्तोऽपि 
कौश्चिदाश्चितः। स च शब्दाध्यासनिराकरणेनैव तुल्यन्यायतया निराकृतो भविष्यतीत्यु- 
पन्यस्तः। एवं बोद्धगन्धिवैयाकरणा मन्यन्ते जात्यादिरर्थो व्यतिरेकाव्यतिरेकविकल्प- 
दूरीकृतनि'्रूपणः। शून्याङकरजन्मादौ तु बाह्याश्सम्भवादशक्योऽभ्युपगन्तुम्‌, अतो 

भ्रान्तिहेतुसमानत्वेऽप्युपायत्वान्मतिश्रुती। 
मन्यतेऽ्थे समध्यस्ते नार्थाध्यासं तयोः पुनः॥ 


गोत्वे सास्नादिमद्रूपा गादिरूपाथिधायके। 
निराकारोभयन्ञाने संवित्तिः परमार्थतः॥ ९८५॥ 


यदि चाभेदरूपेण शब्देनार्थः प्रतीयते। 
एकरूपत्वमक्षादौ देवनादेः प्रसज्यते॥ ९८६॥ 


स्यादनक्षनिवृत््या चेन प्राक्‌ शब्दात्‌ प्रतीयते। 
गवादिष्वपि तुल्यं चेत्नैकरूपस्य दर्शनात्‌॥ ९८७॥ 


त्रये विभीतकादीनां नैकधर्मान्वयोऽस्ति हि। 
शब्दः साधारणस्तेषां जातिशटब्दाद्‌ विलक्षणः॥। 


परस्परविथिन्नं तु ज्ञायतेऽत्राकृतित्रयम्‌। 
तदध्यासे न युज्येत तद्रूपस्याविभागतः।॥। १८९॥ 


ज्ञानाकार एवार्थ इति। तदपि ज्ञानात्‌ प्रागेवार्थरूपोपलम्भात्‌ तद्द्ारेणेव ज्ञानावधारणान्निराकृतं 
वेदितव्यम्‌। विकल्पपरिहारस्त्वाकृतिग्रन्थे वक्ष्यते। शून्यादौ तु बाद्यार्थसम्भवो 
निरालम्बनवाद्‌ इति।। १८४॥। 

निपुणं तु चिन्तयतां त्रिष्वपि विलक्षणा बुद्धिरुपजायत इत्याह गोत्व इति। 
उभयोर्ञानमनाकारमनुमीयत इत्यर्थः।। १८५॥ 

अयमपरः शब्दाध्यासे दोष इत्याह-यदि चेति। शब्देन सहाभेदरूपेणेत्यर्थः। 
अक्षादौ शब्देऽध्यस्यमाने शब्दैकत्वात्‌ तद्रूपत्वाच्चार्थस्य देवनादेरेकत्वं प्रसज्यत 
इति।।१८६॥। 

नन्वस्त्येवानक्षनिवृत््या त्रिष्वप्येकत्वं, न। शब्दात्‌ प्रागनवगतेः। अगृहीत- 
सम्बन्धस्य च शब्दस्याप्रत्यायकत्वात्‌। तदेतदाशङ्कया सहाह-स्यादिति। अध्यासवादी 
स्वाभिप्रायेण चोदयति-गवादिष्विति। इतरश्च “स्वमतत्वेनोत्तरमाह- नेति। कारणमाह 
एकेति दृश्यते हि प्रागेव शब्दातिर्विकल्पकेनाप्येक रूपमनुगतमिति प्रागेवोक्तमिति।।१८७॥ 

विभीतकादिषु नैकरूपानुगमोऽस्तीत्याह- त्रय इति। शब्द एवात्र साधारणो 
गवादिजातिशब्दविलक्षणो नार्थं इति।। १८८॥ 

किं पुनरत्राप्येकशब्दवाच्यतया शाबलेयादिवदेकधर्मान्वयो नेष्यते। अत 
आह- परस्परेति। अयं च विविक्ताकृतिबोधोऽध्यासपक्षे न युक्तः। शब्दरूपस्याविभागादि- 

भिन्नाः स्युरक्षशब्दाश्चेश्त्नाथे संशयदर्शनात्‌। 
न सामान्यादृते स स्याद्रूपाभेदश्च गम्यते॥ १९०॥ 


भवत्यादो च भिन्नेऽपि नामाख्यातत्वसंज्ञया। 
रूपेकत्वेन चाध्यासे तुल्यार्थत्वं प्रसज्यते॥ १९१॥ 


शब्दनिष्यत्यभेदाच्च तिङन्तार्थस्य साध्यता। 
कथं कथं च पूर्तार्थो वाचके मूर्तिवजिते॥ १९२॥ 


गवा्वशुक्लशब्दादेर्वाच्यरूपानपेक्षणे। 
वाचकत्वव्यवस्थानं कथं जातिगुणादिषु। ९९३॥ 


वृक्षप्लक्षादिशब्दानां तुल्ये भेदे घटादिभिः। 
विजोेषणविशेष्यत्वं कथमर्थानपेक्षया।॥। ९९४॥ 


त्याह-तदध्यास इति।। १८९॥ 

ननु न वर्णः शब्दः। किं तर्हि। स्फोटः। तदिह भित्नार्थप्रत्ययावसेय एव 
भिन्नः स्फोट इत्याशङ्धते-भिन्नाः स्युरिति। तत्र परिहारमाह -नेति। कारणमाह-अर्थ 
इति। संशयो ह्यर्थ उच्चरिते शब्दे भवति। स शब्दभेदे न भवेदिति भावः। यदि 
संशयः तत्‌ किमत आह-न सामान्यादिति। सामान्यदर्शननिबन्धनो हि संशयः। स 
शब्दभेदेऽनुपपन्न इति। शब्दसादृश्यात्‌ तर्हिं संशयो भविष्यतीत्यत आह-रूपाभेद्‌ 
इति। अयमभिप्रायः-न वर्णातिरिक्तः पदस्फोरोऽस्तीति वक्ष्यामः। वर्णा एव हि पद्‌, 
ते चाभिन्नरूपाः प्रतीयन्त इति।। १९०॥ 

दुर्भणः शब्दभेद इति दूषणान्तरमाह-भवत्यादाविति।। १९१॥। 

अयं चापरो दोष इत्याह-शब्देति कथमन्तेन। अभिन्ना हि शब्दस्य 
निष्पन्नरूपता नामाख्यातयोरिति। इदं च नोपपद्यत इत्याह-कथं चेति। कः पुनर्म्तोऽर्थः। 
न तावज्जातिः अमूर्तत्वात्‌। व्यक्तिस्त्वध्यासवादिभिरपि नापलपितैव। सा च मूर्तवेति। 
को दोषः। सत्यम्‌। इदं तु परिणामविवर्तवादिनः प्रत्युक्तम्‌। परिणामवादिनो हि 
वागेवार्थात्मना परिणमतीति मन्यन्ते, त उपालभ्यन्ते। कथममूर्तय मूर्तः परिणामः। 
मूर्तानां हि मृदादीनां मूर्तौ घटादिपरिणामो भवतीति युक्तम्‌। एवं विवर्तवादेऽपि 
वाच्यम्‌। मूर्तं हि मुखमादर्शे विवृत्तं युक्तं यद्‌ मूर्तमुपलभ्यते। अमूर्तविवर्ते तु कथं 
मूर्तनिरभासिा बुद्धिरिति।। १९२॥। 

तथा यच्चेदं गवाश्वादयो जातिशब्दाः शुक्लादयो गुणशब्दा इति विभज्यन्ते, 
तदपि वाच्यरूपानपेक्षणे नोपपद्यत इत्याह-गवाश्वेति।। १९३॥। 

सामानाधिकरण्यं च न स्याद्‌ वाचकबुद्धिवत्‌। 
एकत्र चोपसंहारो न बुद्‌ योर्निर्विकल्पके।॥ १९५॥ 


वस्तुमात्रे स चेदेवं सर्वेषामेकवाच्यता। 
भवेद्‌ गवादिशब्दानां सवैर्वस्तु हि गम्यते।॥ १९६॥ 


न चासाधारणे भेदे नीलोत्पलमितीष्यते। 
नहि शब्दप्रवृत्तिः स्यादन्यत्रान्यत्र चेष्यते॥ ९९७॥ 


न च नीलोत्पलं नाम वस्त्वेकं किञ्चिदिष्यते 
शब्वार्थयोर्यतो भेदो गम्यतेऽवयवानुगः॥ १९८॥ 


शब्दद्वयस्य चाध्यासः पर्यायेष्वपि दृश्यते। 
एकाधिकरणास्तेन स्युस्ते नीलोत्पलादिवत्‌॥९९९॥ 


विशेषणविशेष्यभावोऽपि बाद्यर्थानपेक्षया न व्यवतिष्ठत इत्याह- 
वृक्षप्लक्षादीति।।१९४॥ 

सामानाधिकरण्यं च नीलोत्पलादिषु शब्दबुद्ध्योरिवार्थबुद्धयोरपि नाध्यास 
उपपन्न इत्याह-सामानाधिकरण्यमिति। अपि च एकत्रोपसंहते बुद्धी समानाधिकरणे 
भवतः। तदिहाध्यासवादिनां कुत्रैकत्रोपसंहारो वाच्यः। न तावदसाधारणे तस्यापि 
कल्पनीयत्वादित्याह-एकत्रेति। अस्मन्मते तु वाच्यभागानुप्रवेशद्रारेणास्त्येकत्रोपसंहार 
इति विवेचनीयमिति।। १९५॥ 

यदि त्वसाधारण एव वस्तुत्वसामान्यगोचर उपसंहार इष्यते, ततः सर्वेषामेव 
गवाश्वादिशब्दानां वस्तुगोचरत्वाविशेषात्‌ सामानाधिकरण्यं प्राप्नोतीत्याह वस्तुमात्र 
इति। इह वस्तुत्वाभ्युपगममनापाद्येव वार्तिककृता दोषबाहुल्यादतिप्रसङ्खोऽभिहित 
इति।।९९६॥ 

अभ्युपगम्याप्यसाधारणोपसंहारं व्यक्त्यानन्त्यात्नीलोत्पलपदप्रयोगो न स्यात्‌, 
दृश्यते चासाविति दूषणान्तरमाह-नचेति।। १९७॥ 

न चानेकनीलोत्पलव्यक्तिसारणी नीलोत्पलत्वजातिर्भवद्धिरिष्यते यत्र शब्दो 
वरतेतेत्याह-नचेति। न कवलं नेष्यते, युक्तिश्च तदभ्युपगमे न भवतीत्याह--शब्दार्थयोरिति। 
द्रो ह्यत्र नीलोत्पलशब्दावध्यस्येते। अतः श्रुतशब्दभागानुगतौ द्वावेव शब्दाध्यासरूपावर्थो 
गम्येते। नहि शब्दहयाध्यासे प्रत्याय्यैकत्वं सम्भवतीति।। १९८॥ 

यदि सहप्रयोगमात्रात्‌ सामानाधिकरण्यमित्युच्यते, स तर्हि पर्यायशब्दयोरपि 
कदाचिदव्युत्पन्नबोधार्थं प्रयोगो दुष्ट इति तयोरपि सामानाधिकरण्यं स्यादित्याह- 

न चानवगते पूर्वं पदमथं प्रयुज्यते। 
तत्र सम्बन्धवेलायां कीदृशोऽर्थः प्रतीयते॥ २००॥ 


तदानीं नार्थरूपे हि शब्दरूपस्य सम्भवः। 
न चासाधारणांशेन सम्बन्धानुगमः क्चित्‌॥ २०९ ॥ 


तत्र पूर्वानपेक्षत्वे यद्यात्माध्यासशक्तता। 
शब्दस्य प्रथमेऽपि स्याच्छवणेऽध्यस्तरूपता॥। २०२ ॥ 


मम वाच्यानभिन्ञत्वान्न भवेत्‌ स्मरणं ततः। 
भवतस्त्वर्थरूपस्य वाचकेष्वपि दर्नात्‌॥ २०२३ ॥ 


यथा त्वज्ञातरब्दानां वाच्ये तद्ीर्न जायते। 
तथेवाज्ञातवाच्यानामुपलब्धेऽपि वाचके।॥ २०४ ॥ 


तस्मान्नातीव वाच्यानां वाचकाधीनता भवेत्‌। 

स्मारकत्वाच्च तेष्वेव पारतच्च्यं प्रतीयते॥ २०५॥ 
शब्दद्रयस्येति।। १९९॥ 

अपि च नानवगतसम्बन्धं पदं प्रत्याययति। न चानवगतेऽर्थे सम्बन्धोऽनुभवितुं 
शक्यते। तदिहाध्यासवादे सम्बन्धानुभववेलायां कौद्‌शोऽर्थः प्रत्येतव्य इति 
वाच्यमित्याह-नचेति। न केनचिद्‌ रूपेण प्रत्येतुं शक्यत इति भावः।। २००॥ 

किमिति न शक्यते, अत आह-तदानीमिति। शब्दरूपो ्यर्थः। न 
चाव्युत्पत्नस्ताद्रप्यावधारणे समर्थः। तदिहाध्यासात्‌ सम्बन्धबुद्धिः ततश्चाध्यास इति 
तत्रे तरेतराश्रयमिति भावः। असाधारणेन च सम्बन्धग्रहणं नाशद्धनीयमेव, 
पिण्डान्तरेऽप्रयोगप्रसङ्खादित्याह- नचेति।। २०१॥ 

तदिदानीं सम्बन्धानपेश्षस्यैव शब्दस्यात्माध्यासशक्तत्वं बलादापतितं तत्र च 
प्रथमश्राविणोऽपि तद्रपार्थबोधप्रसङ्ख इत्याह- तत्रेति॥। 

नच वाच्यं तवापि शब्दो नित्यमर्थेन सम्बद्धः तत्‌ किमर्थे स्मरणं नादधातीति। 
मम ह्यस्ति वाच्यं व्यतिरिक्तं तद्‌, येन वाच्यवाचकसम्बन्धोऽवगतः स शब्ददर्शनादर्थ 
स्मरति। यस्त्वस्येद वाच्यमिति न जानाति न तस्यार्थस्मरणमिति नानुपपन्न 
किञ्चिदित्याह-ममेति। भवतस्तु वाचकरूपातिरिक्तवाच्यरूपाभावात्‌ प्रथमश्रवणेऽप्य- 
ध्यस्तरूपता स्यादिति पूर्वेण सम्बन्ध इत्याह-भवत इति।। २०३॥। 

नत्वेतदस्तीति व्यतिरेकंण दर्शयति-यथेति।। २०४।। 

यतश्च गृहीतशब्दोऽपि नार्थ प्रतिपद्यते, ततो नैव वाचकाधीनं 

तेन सम्बन्धवेलायामर्थात्मा योऽवसीयते। 
शब्दादपि स एवेति नार्थरूपं प्रणश्यति।॥ २०६॥ 


प्रवृत्तौ वा निवृत्तौ वा यां शब्दः करुते मतिम्‌। 
तादात्म्यं तस्य शब्दस्य न कथञ्चित्‌ प्रतीयते॥ 


करहस्तादिशब्देभ्यः शब्दरूपस्य भेदतः। 
भिन्नोऽर्थः सम्प्रतीयेत तदध्यारोपकल्पने॥ २०८॥ 


आत्माध्यासश्च सादृश्यादुपरागाच्च दृ्यते। 
न तावदर्थसादृश्यं शब्दस्येह प्रतीयते॥ २०९॥ 


न चानुरागः शब्देन भिन्नदेशस्य युज्यते। 
दूरस्थप्रतिलिम्बं च नारूपस्य प्रतीयते॥ २९०॥ 


शब्द सर्वगतत्वेन यद्यर्थप्राप्तिरुच्यते। 
सर्वार्थानां भवेच्छब्दैः सर्वैरेवानुरञ्जनम्‌॥ २९९॥ 


न च भिनेद्धियग्राह्यं किञ्चिदस्त्यनुरागकृत्‌। 


वाच्यमित्याह- तस्मादिति। प्रमाणान्तरावगतार्थरूपस्मारकत्वात्‌ तु श्रुतेरेव तत्पारतन्त्यं 
युक्तमित्याह- स्मारकत्वादिति।। २०५॥ 

उपसंहरति-तेनेति।। २०६॥ 

प्रवृत्तिनिवृत्युपदेशेषु कूर्याद्‌ न कूर्यादित्येवमादिषु शब्दस्यातदात्मकत्वात्‌ 
तदात्मकार्थबोधोऽनुपपन्न इत्याह- प्रवृत्ताविति।। २०७॥ 

पर्यायशब्देषु च शब्दभेदादर्थं (भेदोप?भेदा) पत्तिरित्याह-करहस्ता- 
दीति।।२०८॥ 

अपि चायमध्यासः सादृश्याद्‌ वा भवति शुक्ताविव रजतस्य, उपरागाद्‌ वा 
मणाविव जपारुणिम्नः। न चैतदुभयमपि शब्दाध्यासे सम्भवति। दूरस्थेनानुरागासम्भवात्‌ 
सादुशयानवगतेश्चेति। तदेतदाह-आत्माध्यास इति सार्धन। यदपि विवर्तवादिनां 
प्रत्यवस्थानं दूरस्थमपि चन्द्रादि जले विवर्तं (मु?) पलभ्यते, तद्रच्छब्दोऽपि 
प्रत्येष्यत इति। तदयुक्तम्‌। अरूपस्य प्रतिबिम्बासम्भवादित्याह- दूरस्थेति।। २१०॥ 

ननु यदिदमुक्तं दूरस्थत्वाच्छब्देनानुरागो न सम्भवतीति, तदयुक्तम्‌। वैभवेन 
शब्दस्य सर्वत्र सन्निधानादत आह-शब्देति।। २११॥। 

किञ्चायमनुरागः समानेद्धियग्राह्येणैव दुष्टः यथा चाक्षुषस्य मणेररुणिम्ना 

नहि लाक्षानुरक्तेऽपि स्फटिके धीस्त्वगादिभिः।। २९२॥ 


अनुमानागमो मिथ्या स्यातामध्यासकल्पने। 
निरूपणस्य मिथ्यात्वात्‌ सर्वाभावः प्रसज्यते॥ 


तथास्त्विति यदि ब्रूयाद्‌ मिथ्या स्ववचने सति। 
कथमेवं वदेद्थं नानृताद्धि प्रतीयते॥ २१४॥ 


शून्यवादोत्तराच्चापि यथार्थ बुद्धिशब्दयोः। 
प्रवृत्तिर्न तु तत्‌ तन्त्रमर्थरूपं कदाचन॥ २१५॥ 


तस्मात्‌ प्रागपि ये शब्दाद्‌ भिनैकत्वादिबुद्धिभिः। 
गृह्यन्ते सर्वदा तेषां परमार्थास्तिता भवेत्‌॥ २९६॥ 


शब्दाभ्युपायकेऽप्य्थे तदभावे च यद्यपि। 

अर्थबुद्िरनं जायते नार्थ रूपं प्रणश्यति॥। २९७॥ 
शब्दो न चाक्ुषमर्थमनुञ्जयितुं शक्नोतीत्याह- नचेति।। २१२॥ 

एवं तावदशब्दात्मनः शब्दात्मकतया वेदने पाररूप्यप्रसञ्जनेन यत्‌ 
सविकल्पकन्ञानानां मिथ्यात्वमुक्तं तत्निराकृतम्‌। अध्यासवादिनां तु सविकल्पकन्ञानमिथ्या- 
त्वेनानुमानादीनां प्रामाण्यं दुर्लभमित्याह-अनुमानेति। न केवलमनुमानादीनां प्रामाण्यं 
न सिध्यति, सर्वनिरूपणानामेव तु विकल्पाधीनत्वात्‌ सर्वलोकवेदव्यवहारोच्छेदप्रसङ् 
इत्याह- निरूपणस्येति। निरूपणं निर्णय इति।। २१३॥ 

ननु सर्वं मिथ्यैव वाचोऽतिरिक्तं वाङमयत्वाद्‌ विश्वस्य, “ तद्‌ यथा शङकना 
सर्वाणि पर्णानि सन्तृण्णान्येवमोङ्कारेण सर्वा वाक्‌ सन्तृण्णा ओङ्कार एवेदं सर्व' 
वागेव विश्वा भुवनानि जज्ञिरे" इति श्रुतेः। अत आह- तथास्त्विति। सर्वमिथ्यात्वे 
प्रतिज्ञाया एव मिथ्यात्वाद्‌ न सर्वमिथ्यात्वं सिध्यतीति।। २१४॥ 

अपि चायमध्यासापरनाम्ना बाह्यापलापः। बाह्यापलापो माहायानिकः पक्षः। 
स च शून्यवादोत्तरेणैव निराकार्य इत्याह. शून्यवादेति। बुद्धिग्रहणं बुद्धयध्यास 
निराकरणार्थम्‌। इदं च प्रागपि व्याख्यातमिति।। २१५॥ 

प्रकरणार्थमुपसंहरति- तस्मादिति। भित्रैकत्वादिवुद्धिभिरिति। अनुगतव्यावृत्ति- 
बुद्धिभिरित्यर्थः।। २१६॥ 

एवं तावत्‌ प्रमाणान्तरप्रतिपत्नार्थगोचरः शब्दः न तत्‌ तन्त्रमर्थरूपमित्युक्तम्‌। 
इदानीं तु यद्यपि शब्दोपायकोऽर्थोऽसति शब्द्‌ नावगम्यते, तथापि न तस्य स्वरूपनाशो 

चक्षुरादेरभावे हि रूपाद्यात्मा न गृह्यते। 
स्वरूपनाशो रूपादेस्तावन्मात्रेण नेष्यते॥ २१८॥ 


सम्बन्धस्य च नित्यत्वान्नार्थस्य स्यादरूपता। 
युगपन्न हि सर्वेषामन्याकारार्थवेदनम्‌॥ २१९॥ 


तदाकारेऽपि तद्रच्चेद्‌ द्ये सति परीक्ष्यताम्‌। 
किन्वर्थस्यातथाभावो ग्रहीतुः किन्वक्तता॥ २२०॥ 


सदसद्धावयोर्थं विरोधित्वादसम्भवः। 
ग्रहीतृभेदाच्छक्तत्वमशक्तत्वं च युज्यते॥ २२१॥ 


भवति। नहि चक्षुरादरभावे रूपादिपञ्चकः नं प्रतीयत इति तदसद्‌ भवति। 
तदेतदाह -शब्दाभ्युपायक इति दयेन। इद्‌ चोपायापेक्षत्वेनासत्त्वं निराकृतं, "न हि 
दीपेन्दियादीनामित्यत्र हेतोरनैकान्तिकत्वमुक्तमिति विवेक इति।। २१७, २१८॥ 

नन्वस्तु शब्दातिरिक्तमर्थरूपम्‌। तत्तु सम्बन्धग्रहणात्‌ प्राक्‌ शब्दाकारेण नावगतम्‌। 
उत्तरकालं तु तदाकारमवगम्यत इत्यतदाकारस्य तदा कारप्रतीतेर्मिथ्यात्वमत 
आह- सम्बन्धस्येति। नित्यो हि वाच्यवाचक सम्बन्ध इति पूर्वमपि तच्छब्दवाच्य- 
शक्तिरासीदेव। परस्तात्‌ त्वभिव्यक्ता एतावच्च तदानीमपि शब्दाकारत्वं न तदात्मता। 
अतो नातदाकारं तदाकारतया गम्यत इति कुतो भ्रान्तिः। शब्दसम्बन्धमात्रेण चेदं 
शब्दाकारत्वमुच्यते। न तु शब्दात्मकतया, "नित्यं यदि च गोत्वादी' त्यत्र 
शब्दात्मकत्वमङ्खौकृत्य भ्रान्तित्वं निराकृतमिति विवेक :। अरूपता अशब्दरूपतेत्यर्थः। 
कथं पुनरिदमवगम्यते सम्बन्धग्रहणात्‌ प्रागपि तद्रूपमासीदिति, अत्राह युगपदिति। 
नहि युगपदेव सर्वे शब्दासम्भि्नमर्थं बुध्यन्ते। यदैव हयेकोऽशब्दाकारमर्थं प्रत्येति, 
तदेव व्युत्पन्नो गौरयमिति विकल्पयति। अतो नातद्रूपस्य तद्रूपतया ग्रहणामिति।।२१९॥। 

अत्र चोदयति- तदाकार इति। 

यथेव ह्यतदाकारो न सर्वैरवगम्यते। 
तदाकारोऽपि न तथा सर्वैरिति कथं तथा।॥ 

इति। परिहरति- द्ये सतीति। परीक्षास्वरूपं दर्शयति-किन्त्विति।। २२०॥ 

निर्णयमाह-सद्‌सद्धावयोरिति। तदाकारत्वमस्ति नास्ति चेति नोपपद्यते, 
विद्यमानस्य तु शक्त्यशक्तिभेदादुपलम्भानुपलम्भौ युक्तौ। शक्तिसदसद्धावावपि 
तदाधारभेदादुपपन्नावेवेति विद्यमानैव तदाकारता अशक्तेरनानुभूयत इति निर्णयं इति।२२१॥ 

अत्रैव दृष्टान्तमाह. यथेति। रूपस्य ग्रहणे ग्रहीतृभेदात्‌ शक्ताश्क्तत्वं यथेत्यर्थः 

यथान्धानन्धयोः पाश्वे रूपस्येत्यभिधास्यते। 
तेनार्थ ध्वन्युपायस्य तद्धीर्नान्यस्य जायते॥ २२२॥ 


देवदत्तादिशब्दे तु सम्बन्धाद्यत्वदर्शनात्‌। 
अर्थस्यानित्यतायां च तादप्यस्याप्यनित्यता॥। २२३॥ 


तत्राप्योत्पत्तिकी शक्ितिस्तद्रूपप्रत्ययं प्रति। 
ग्राह्यग्राहकयोरिष्टा नियोगस्य त्वनित्यता॥ २२४॥ 


तत्र सर्वैरताद्रप्यं प्राड्‌ नियोगात्‌ प्रतीयते। 
तेनेष्टमेव मिथ्यात्वं केश्चिदध्यासकल्पने॥ २२५॥ 


एतच्च सम्बन्धपरिहारेऽभिधास्यत इत्याह-इत्यभिधास्यत इति। इतिरिदमर्थ। शक्ताशक्तत्वे 
विभजते- तेनेति। येनेयं शक्तिततो व्यवस्थोपपत्तिमती तेन शब्दोपायकस्य ग्रहीतुः 
शब्दाकारा धीर्नेतरस्येति विवेकः।। २२२॥ 

अत्र चोदयति-देवदत्तादीति। तुशब्दः पूर्वोक्तनिवृतौ। नित्यस्तु स्यादितिवत्‌। 
यदेतदुक्तं प्रागपि शब्दाकार एवासावर्थ इति तदव्यापकं, देवदत्तादीनां कल्पनास्वसम्भवात्‌, 
तत्र ह्यादिमान्‌ सम्बन्धः। अर्थोऽपि देवदत्तादिरनित्यः। अतः पूर्वापरयोः कोय्योः 
प्रसंख्यानात्‌ ताद्रूप्य शब्दरूपत्वमनित्यम्‌। अतोऽ वश्यमेव तत्रातदाकार तदाकारतया 
कल्प्यत इति मिथ्यात्वमिति।। २२३॥ 

परिहरति-तत्रापीति। देवदत्तशब्दोऽपि देवा एनं देयासुरित्याशिषा लब्धमर्थ 
निजयैव शक्त्या वदति। एवं चेत्रादिशब्दा अपि नक्षत्रग्रहादिनिमित्ता 
गवाश्वादिशब्दवन्नित्यसम्बन्धा एवेति तद्वदेव नातदाकारता तद्रूपप्रत्ययं प्रतीति देवेर्दत्तो 
योऽर्थः स तस्यार्थः अतस्तदर्थरूपप्रत्ययं प्रति ग्रह्यग्राहकयोर्वाच्यवाचकयोरौत्पत्तिक्येव 
शक्तिः, नियोगमात्रं तु यदभिनवे पिण्डे तदनित्यम्‌। नच तदनित्यतया 
शब्दार्थसम्बन्धस्यानित्यता भवति। शब्दस्यातदर्थत्वादिति।। २२४॥ 

यत्र तर्हिं पिण्डे नियोगवशादेव देवदत्तादिशब्दा अ( न?) न्वर्था एव वर्तन्ते। 
डित्थादिशब्दाश्चानुगमशून्याः तत्र कथं सत्यत्वं, तत्र हि शब्दात्मनैवार्थो विकल्प्यते 
न त्वर्थसमवायि किञ्चिद्‌ विशेषणमस्ति। सैव च नामकल्पनेत्युच्यते। अन्वर्थत्वे तु 
यथासम्भवं कर्मादिकल्पनैव दर्शयितव्या। अतः पुनरपि नामकल्पनं मिथ्येत्यापतितं 
तदिहैकेषां मतेनाभ्युपगमेनैवोत्तरमाह-तत्रेहि।। २२५॥ 

स्वमतेन परिहारमाह-यदा त्विति। सत्यमतद्रूप एवासौ पिण्डः परस्तादपि 
न शब्दाकारेणावसीयते। किन्तु तदवस्थैव संज्ञा, यादृशोऽसावर्थः पूर्वमवगतसदृशस्यैव 

यदा तु यादृशः पिण्डः पूर्व शब्दात्‌ प्रतीयते। 
तादृशटस्मरणे हेतुः शब्दस्तत्र यथार्थ॑ता॥ २२६॥ 


नियोगात्‌ परतो वापि शब्देन त्यज्यतां मिथः। 
तदग्राह्यशटक्तिरर्थस्य पाररूप्यं न तावता॥ २२७॥ 


सर्वाकारपरिच्छेद्यशक्तेऽ्थे वाचकोऽपि वा। 
सर्वाकारार्थविज्ञानसमर्थे नियमः कृतः॥ २२८॥ 


तत्र शब्दार्थसम्बन्धं प्रमातुः स्मरतोऽपि या। 
लुद्िः पूर्वगृहीतार्थसम्बन्धादुपजायते॥ २२९॥ 


तस्य स्मरणे हेतुः। अतो नान्यदन्याकारेण प्रतिपन्नमिति कतो मिथ्यात्वम्‌। कथं नु 
नामकल्पनायां डित्थोऽयमिति सामानाधिकरण्यबुद्धिः अर्थसमवायिना हि विशेषणेन 
नीलोत्पलादिषु सामानाधिकरण्यं दुष्टम्‌। एकान्तसित्रगोचरयोस्तु शब्दार्थबुद्धयो कथं 
सामानाधिकरण्यमिति वक्तव्यम्‌। अतो भ्रान्तिरेवेयम्‌। मैवम्‌। उक्तं हि- नात्र शब्दाकारं 
वस्तु चकास्ती 'ति। डित्थोऽयमिति नायमर्थः डित्थशब्दात्मकोऽयमिति। न हीयमीदुशी 
प्रतिपत्तिरिति। अपि तर्हिं डित्थ इति नामस्येति। अतो न नामकल्पना भ्रान्तिरिति।।२२६॥ 

अन्यन्मतं- प्रागपि नामनियोगान्नामाकारग्राह्यशक्तिरर्थस्यासीदिति। अत्यन्तासत्या 
गगनकुसुमवद्‌ भावयितुमशक्यत्वात्‌। नियोगे तु कृतेऽसौ शक्तिरभिव्यज्यते परम्‌। 
अतः प्रागपि तद्रूपसद्धावेऽस्त प्रमाणमिति न पाररूप्य, तदेतदाह-नियोगादिति।।२२७॥ 

एतदेव प्रपज्चयति- सर्वाकारेति। अस्ति हि सर्वशब्दपरिच्छे“दयताशक्तिरथस्य। 
यत्र हि डित्थडवित्थयोरन्यतमः शब्दो नियुज्यते स॒ एव तं गमयति। शब्दोऽपि 
सर्वाकारार्थविज्ञानसमर्थं एव यत्रैव नियुज्यते तमेव गमयति। तदेवमनियमप्रसक्तौ 
नियममात्रं नियोक्त्रा पित्रादिना क्रियत इति।। २२८॥ 

एवं तावत्‌ सर्वप्रकारं पाररूप्ययुक्तिरुत्सारिता। इदानीं स्मृतिसद्कुरेणाप्रामाण्य- 
सम्भावनां वारयति- तत्रैति सार्धन। शब्दार्थसम्बन्धं स्मरतोऽपि वा प्रमातुर्या बुद्धिर्भवति 
नासावप्रत्यक्षं, चक्षुषा सन्निकृष्टेऽथं या बुद्धिर्भवति सा प्रत्यक्षं तदानीमपि 
चक्षुस्सन्निकर्षोऽ नुपरत एव। एवं स एवाय गौरिति पूर्वगृहीतानुसन्धानादपि जायमाना 
नेयमप्रत्यक्षं, प्रत्यक्षकारणस्य चक्षुषोऽनुपरतत्वात्‌। तदत्र शब्दार्थसम्बन्धस्मरण- 
पूर्वगृहीतानुसन्धानाभ्यां प्रत्यक्षत्वं न वार्यत इति प्रतिज्ञातः (2) परस्तादुपपादयिष्यत 
इति। न चात्र ' तेनेन्ियार्थसम्बन्ध ' इत्यनेन गतार्थत्वं तत्र स्मरन्नपि स्वधर्मण विकल्पयत्नरः 
प्रत्यक्षवानिति प्रतिज्ञातं केवलं, न तूपपादितम्‌। अत्र शब्दाध्यासनिरासपर्यन्तेन सन्दर्भेण 
स्वधर्मविकल्पः प्रसाधितः। इदानीं तु स्मरत्नपीत्यस्यार्थः प्रपञ्च्यते। तेन तद्‌ 


परत्यक्षसूत्रम्‌ २३९ 


चक्षुषा सन्निकृष्टेऽर्थे नाप्रत्यक्षमसो भवेत्‌। 
विविक्ता एव तेऽप्यर्थाः स्मृतिप्रत्यक्षगोचराः॥ २३०॥ 


स्मर्येते शब्दसम्बन्धो मा भूत्‌ प्रत्यक्षता तयोः 
तदप्रत्यक्षभावेन न त्वर्थस्यापि वार्यते॥ २२९॥ 


गृहीतमपि गोत्वादिस्मृतिस्पृष्टं च यद्यपि। 
तथापि व्यतिरेकेण पूर्वबोधात्‌ प्रतीयते॥ २३२॥ 


व्यक्तिकालादिभेदेन तत्रास्त्यवसरो पितेः। 

यः पूर्वावगतोऽशोऽत्र स न नाम प्रतीयते॥ २३३॥ 
ग्रहणकवाक्यम्‌। उत्तरस्तु तत्प्रपञ्च इत्यनवद्यम्‌। इदं चानवहितानां चित्तमनुरञ्जयति 
नेतरेषामिति। कथं पुनः स्मृतिसम्भेदेनाप्रामाणण्यमत आह विविक्ता एवेति।। २३०॥ 

विवेकमेव दर्शयति- स्मर्येते इति। शब्दसम्बन्धो हि स्मर्येते अतस्तावप्रत्यक्षौ 
नत्वर्थस्य प्रत्यक्षता वारयितुं शक्यत इति।। २३१॥ 

न्वर्थो हि पूर्वगृहीत एव गृह्यते। स॒ एवायमिति च प्रतिसन्धीयते। अतः 
कथं प्रत्यक्षो भविष्यतीत्यत आह-गृहीतमपीति। व्यतिरेकेण आधिक्येनेत्यर्थः।।२३२॥ 

आधिक्यमेव दर्शयति-व्यक्तीति। पूर्वं हि व्यक्त्यन्तरे जातिरवगता इदानीं 
व्यक्त्यन्तरेऽ वगम्यते। तथा पूर्वेद्युरवगता अपरेद्युरवगम्यते निर्विकल्पकक्षणेऽवगता 
सविकल्पकक्षणेऽवगम्यत इत्यधिकपरिच्छेद्याभावादस्ति मितेरवसरः। कालश्च 
यदिन्दियसम्बन्धार्थगोचरोऽ वगम्यते तदिद्दियजन्मनैव प्रत्यक्षेणावगम्यत इति तत्सम्बन्धस्य 
प्रत्यक्षत्वमुपपन्नमिति। तदप्रत्यक्षवादिनां तु चिरक्षिप्रादिप्रत्यया अनालम्बनाः स्युः। ननु 
त॒ एव कालस्य लिङ्खमस्तु विषस्त्वमीषामभिधातव्यः। यदि द्रव्यादयः, न, तत्‌ 
स्वरूपमात्रेऽनुत्पादात्‌, तदरोचरत्वे कालानुमानासम्भवात्‌। स्वांशपर्यवसानस्य च विज्ञानवादे 
निराकरिष्यमाणत्वाद्‌ न स्वांशालम्बनत्वम्‌। अतो यदमीषामालम्बन (स?तत्‌) 
प्रत्यक्षादवसीयत एव। कालेति। आदिशब्देनावस्थाभेदो गृह्यत इति। ननु न केवलमधिक 
गम्यते किन्तु प्रागवगतमपीति कथं प्रामाण्यमत आह-यः पूर्वेति। सविकल्पके हि 
शब्दार्थस्वरूपसम्बन्धकालसम्बन्धाः प्रथन्ते। तत्र शब्दादिरंशोऽस्मृतिविषय इति मा 
नाम प्रमाणविषयो भवतु। इदानीन्तनी तु वस्तुनः सत्ता न पूर्वमवधृतेत्यस्ति तत्र 
प्रमाणावसर इति स्थितं प्रामाण्यमिन्द्रियव्यापारानुविधानाच्च प्रत्यक्षत्वमिति। एक चेद 
पूर्वविज्ञानजनितकसंस्कारप्रत्युत्पत्नेन्द्रियादिकारणकं ग्रहणस्मरणात्मकं प्रत्यभिज्ञाना- 
भिधानं प्रमाणमिति वेदितव्यमिति।। २३३॥ 

नन्विदं भवत्यधिकविषयं, स्मरणोत्तरकालं भवत्‌ कथं प्रत्यक्षम्‌। नहि 

इदानीन्तनमस्तित्वं न हि पूर्वधियागतम्‌। 

नहि स्मरणतो यत्‌ प्राक्‌ तत्‌ प्रत्यक्षमितीदशम्‌॥ २२४॥ 
वचनं राजकीयं वा वैदिकं वापि गृह्यते। 

न चापि स्मरणात्‌ पश्चादिद्धियस्य प्रवर्तनम्‌॥ २३५॥ 
वार्यते केनचित्रातस्तत्‌ तदानीं प्रदुष्यति। 


तेनेद्ियार्थसम्बन्धात्‌ प्रागुर्ध्वं वापि यत्‌ स्मृतेः॥। २३६॥ 


विज्ञानं जायते सर्वं प्रत्यक्षमिति गम्यताम्‌। 
विमनस्का यदा केचित्‌ सम्बद्धमपि चेद्धियैः॥ २२३७॥ 


न बुध्यन्ते तथा चान्ये सादृश्यादिविमोहिताः। 
तत्र योऽर्थं विवेकेन कोशलात्‌ सदृशोष्वपि॥ २२३८॥ 


सूक्ष्मं वापि प्रपद्येत तस्य भ्रान्तिरन तावता। 
यथा षड़्जादि भेदेन गाने लोकिकवेदिके॥ २३९॥ 


विवेकेनावगच्छन्ति येषां तत्संस्कृता मतिः। 


निर्विकल्पस्य प्रत्यक्षस्यैष धर्मो दृष्टः। अत आह- नहीति। नहि स्मरणात्‌ प्राग्भाविता 
प्रत्यक्षलक्षणम्‌। अपि तदींन्द्ियजत्वम्‌। तच्चात्राप्यविशिष्टमिति भावः।। २२४॥। 

यदि स्मरणेनेन्दरियप्रवृत्तिरेव वार्यते तदा दष्यते। ततस्तदुत्तरकालं जायमानं 
सविकल्पकः प्रत्यक्षं भवेदपि। न त्वेतदस्तीत्याह- नचेति।। २३५॥ 

यतः स्मृत्या नेन्दियं विरुध्यते न वा दूष्यते। तेन प्रागूर्ध्वं वा स्मृतेर्थदि- 
न्दरियार्थसबन्धाद्‌ ज्ञानं जायते सर्वं तत्‌ प्रत्यक्षमभ्युपगन्तव्यमित्याह-तेनेति।। २३६॥ 

ननु विदितशब्दार्थसम्बन्धाः सत्येवेन्द्रियार्थसम्बन्धे कंचिदेव तमर्थं जात्यादिना 
विकल्पयन्ति नापरे। अतस्तावत्सामग्रीकस्यैव कस्यचिदभावादप्रतिबन्धक- कारणविशेषा 
भ्रान्तिरिव सविकल्पक प्रत्यय इत्यत आह--विमनस्का इति दवयेन। अयमभिप्रायः-न 
व्युत्पत्तीन्द्रियसम्प्रयोगमात्रजज्ञानं सविकल्पकः, तदपि सर्वसाधारणं मनः प्रणिधानाद्यपेक्षते। 
अतो यदि नाम कस्यचिद्‌ विमनस्कस्य दूरसृक्ष्मसादृश्यादि- विषयदोषाद्‌ व्यामूढस्य 
नामुकोऽमिति विशदतरमवभासो भवति, नैतावता कुशलस्य सृक्ष्मसादृश्यादिविवेक- 
चतुरस्यापि विभ्रमेण भवितव्यमिति युक्तमिति।। २३८॥ 

अत्रैव दृष्टान्तमाह यथा षड्जादीति द्वयेन। तत्संस्कृतेति। षड्जाद्यभ्यास- 
संस्कृतेत्यर्थः।। २४०॥ 


प्रत्यक्षसूत्रम्‌ २४१ 
गानमात्रं विजानन्ति तत्रानधिकृतास्तु ये॥ २४०॥ 
तदज्ञानानन मिथ्यात्वं वक्तुं शक्यं विवेकिनाम्‌। 
ते हि षड्जादिशब्देभ्यो विनाप्येषा विविक्तताम्‌॥ २४९॥ 


यथावद वगच्छन्ति तद्वद्‌ गोत्वादि वस्त्वपि। 
सङ्कीर्णमर्थमात्रं तु बुध्यन्तेऽभ्यासवजिताः॥ २४२॥ 


विवेकं प्रतिपद्यन्ते ये शब्दस्मृतिसंस्कृताः। 
यथा रूपादिमत्यर्थे यस्यैवास्ति यदिद्धियम्‌॥ 


स तन्मात्रं गृहीत्वान्यन्न गृह्णात्यनुपायतः। 
तथा विवेकहेतूनां यदा यं प्रतिपद्यते॥ २४४॥ 


तदुपेये तदा ज्ञानं वर्तते तदनुग्रहात्‌। 
तेन यावत्प्रमातृणां विवेकोपायदर्छनम्‌॥ २४५॥ 


न स्यात्‌ तावद्‌ भवेत्‌ तेषां विज्ञानं निर्विकल्पकम्‌। 
तस्माद्‌ यत्र विकल्प्येत वस्तु वस्त्वन्तरात्मना॥ २४६॥ 


यथा षडजादिष्वकुशलस्यापि विविक्ताकारबोधो भवति विना षडजादि- 
शब्दप्रयोगम्‌, एवं गोत्वाद्यविदितास्मृतशब्दैर्विविक्तमुपलभ्यत एवेत्याह ते हीति 
२४१॥ 

नानाजातिगुणादिसङ्कीर्णं तु तदशब्दज्ञस्य विजातीयपिण्डविविक्तमवभासते। 
शब्दस्मरणसंस्कृतानां तु पिण्डविविक्तजात्यादिमात्रं निर्भासत इत्याह-सङ्कीर्णमिति।। 
२४२॥ 

यत एव स्मरणतन्त्रा विकल्पाः, अतो यदा यच्छब्दस्मरणमाविरस्ति तेनैव 
तदा वस्तु विकल्प्यते। यथा चक्षुष्मदादिना रूपादि नेतरेण, चक्षुष्मतापि बधिरेण 
रूपमात्रं न शब्दः अनुपायत्वादिति। तदेतत्सर्वमाह- यथेति दवयेन। विवेकहेतूनाम्‌। 
शब्दानामित्यर्थः।। २४३॥ 

अतः सिद्धं सविकल्पकमपि प्रत्यक्षम्‌। यावतु विवेकोपाया न शब्दा बुद्धा 
भवन्ति तावनिर्विकल्पकं न तु तदेवेत्याह-तेनेति।। २४५॥। 

अतो यत्‌ “ कल्पनापि स्वसंवित्ताविष्टा नार्थे विकल्पनादि "ति बोद्धैरुक्तं तत्‌ 
परधर्मविकल्पेऽनुमन्यामहे न स्वधर्मजात्यादिविकल्पनेष्वित्याह-तस्मादिति।। २४६॥ 


२५२ मीमांसाश्लोकवात्तिकं काशिकाटीकोपेतम्‌। 


प्रमाणाभासता तत्र न स्वधर्मविकल्पने। 
प्रत्यक्षत्वमतः सिद्धं सामान्यस्य तथेव च।। २४७॥ 


सम्बन्धस्येति तत्पूर्वमनुमानादि जायते। 
सर्वद्ध चाप्यनुमानादि प्रत्यक्षे निर्विकल्पके॥ २४८॥ 


न प्रवर्तत इत्येतदनुमानेऽभिधास्यते। 
नन्वेवं सति याप्यग्ेर्दूरादप्यौष्णयकल्पना॥। २४९॥ 


सापि प्रत्यक्षमेव स्याद्‌ यथा गोत्वादिबुद्धयः। 
प्रत्यासन्नतरं गोत्वे प्रत्यक्षत्वेन सम्मतम्‌॥ २५०॥ 


विज्ञानं नान्यदस्तीति प्रत्यक्षमिदमेव नः। 
तत्राप्यक्षेरसम्बन्धं मन्वानस्योपजायते।॥। २५९॥ 


यदा बुद्धिस्तदा नैव प्रत्यक्षत्वेन कल्प्यते। 
स्पर्शनेन तु सम्बन्धे प्रत्यक्षत्वेन जायते॥ २५२॥ 


अतो लिङ्खलिद्धिसामान्योस्तत्सम्बन्धस्य च सविकल्पकप्रत्यक्षवेद्यत्वादुप- 
पन्नमनुमानादीनां प्रत्यक्षपूर्वकत्वमित्याह-प्रत्यक्षत्वमिति।। २४७॥ 

किं पुनः प्रयस्यता सविकल्पकस्य प्रत्यक्षत्वं साध्यते। निर्विकल्पकद्ारेणापि 
बोद्धादीनामिवानुमानादिव्यवहारो घरिष्यते अत आह- सर्वं चेति। यथा न 
निर्विकल्पकपूर्वकमनुमानाद्यात्मानं लभते, तदनुमानेऽभिधास्यत इति।। २४८॥ 

अत्र चोदयति- नन्वेवमिति। यदीन्द्रियव्यापारानुपरममात्राज्जात्यादिविकल्पनां 
प्रत्यक्षत्वम्‌, एवं तर्हिं विस्फारिताक्षो दूरादूषणोऽयमिति वहं विकल्पयति। तदपि 
प्रत्यक्षमापद्यते इन्द्रियव्यापाराविरामादिति।। २४९॥ 

परिहरति- प्रत्यासन्नेति। अयमभिप्रायः-अग्निसंवेदन एव तत्रन्दरियव्यापारा 
उपक्षीणः। अग्नित्वादेव व्याप्तिबिलेनानुमानिकोषणविकल्पो जायते। गोत्वे तु 
नेन्द्रियव्यापारतः प्रत्यासन्नमर्थान्तरं प्रत्यक्षत्वेन सम्मतं किञ्चिदस्ति येन तदेव प्रत्यक्षं 
नेतरदित्युच्यते। अतो गोत्वमेव प्रत्यक्षमिति।। २५०॥ 

यदपि तत्रापि दूराद्‌ गोमहिषादिसंशये शब्दविशेषादिना गोत्वादिनिश्चयो 
भवति, सोऽक्षसम्बन्ध आनुमानिक एव न तु प्रत्यक्ष इत्याह-तत्रेति।। २५१॥ 

अपि च संवित्पराहतमेवारादुष्णविकल्पस्य प्रत्यक्त्वम्‌। अपरोक्षा हि बुद्धिः 
प्रत्यक्षं, तद्‌ यदा, स्पर्शेन्द्रियेणोष्णमनुभूयते तदा त्वपरोक्षाकारा बुद्धिरिति भवति 


परत्यक्षसूत्रम्‌ २४२ 


मतिरौष्ण्ये परोक्षेयं चक्षुषाग्नो प्रकाशिते। 
तस्माद्‌ यदिद्धियं यस्य ग्राहकत्वेन कल्पितम्‌॥ २५३॥ 


तेनैव सति सम्बन्धे प्रत्यक्षं नान्यथा भवेत्‌। 


एवं समानेऽपि विकल्पमार्गे 
यत्राक्षसम्बन्धफलानुसारः। 

प्रत्यक्षता तस्य तथाच लोके 
विनाप्यदो लक्षणतः प्रसिद्धम्‌॥ २५४॥ 


प्रत्यक्षं, चक्षुषा वहो प्रकाशिते भवन्ती परोक्षावभासित्वान प्रत्यक्षमित्याह- 
स्परनिनेति।।२५२॥ 

अतः स्वेन्दियानुसारेणैव प्रत्यक्षता। इन्द्रियान्तरं त्वसत्कल्पमेवेत्याह- 
तस्मादिति।। २५३॥ 

कथं पुनः समानजन्मनोरुष्णाग्निविकल्पयोरेकः प्रत्यक्षमितरच्चानुमानिकम्‌, 
एवं हि प्रत्यक्षं लक्षयतालौकिकमेव प्रत्यक्षं लक्षितं भवेदत आह-एवमिति। 
नेदमलौकिकः यत्र ह्यपरोक्षावभासनुद्धिः तत्‌ प्रत्यक्षमिति लक्षणाद्‌ विनापि लोकिका 
मन्यन्ते। अक्षसम्बन्धोऽपि चापरो क्षावभासौपयिकतयैव लक्षकारैरपि प्रत्यक्ष 
लक्षणत्वेनाश्रीयते न स्वरूपेण। अतो यात्राग्नावक्षसम्बन्धफलमपरोक्षावभासित्वमनुञ्रियते 
तस्य प्रत्यक्षता नेतरस्येति सिद्धम्‌।। २५४॥ 

इत्युपाध्यायसुचरितपिश्रकृतौ काशिकारीकाया प्रत्यक्षसूत्रं समाप्तम्‌॥। 


शुभ भूयात्‌। 

खिलांशः 
अधर्म +स्तु 
(ग्रहण + त्व?) 
नहिका+ क्तम्‌ 
हि वर्त 
वि का 
यो... र्था 
ष्ट... च्यते 
चं +~ + तष 
निंब >> ताबा 
त 
ब्दा... .स्या 
क || 
त + वं 
चेत्‌.. .स 
स...प्र 
मेनप...वि 
ष्टो... .मव्या 
न्ति अतः 


पूरितांशः 
अधर्ममाहुः। आर्यास्तु 
ग्रहणं तु प्रत्युत्पत्रेन्धि 
नहि तत्र विषयो भिद्यत इत्युक्तम्‌। 
हि वयं वर्त 
विषयानेका 
योग्ययागादिधा 
ष्टलाभे लभ्यते 
यं योग्यं धात्वर्थम 
निविशते तदेष वा 
नप्र 
ब्दार्थस्य 
वं भजते लिडादिव्यापा 
वृत्तेः कश्चासाव 
चेत्‌ नवमपि स 
सर्वव्यापाराणां प्र 
मेऽनवस्थापातः वि 
ष्टोपायोऽयं व्या 
न्ति प्रवर्तनाम्‌। अतः 
क्तम्‌। एतदेवाभिप्रेत्य 


युगपनन हि सर्वेषामन्याकारार्थवेदनम्‌॥ २९१॥ 
तदाकारेऽपि तद्रच्येद्‌ द्वये सति परीक्ष्यताम्‌। 
किन्वर्थस्यातथाभावो ग्रहीतुः किनवशक्तता॥ 
सदसद्धावयोरथे विरोधित्वादसम्भवः। 
ग्रहीतृभेदाच्छक्तत्वमशक्तत्वं च युज्यते॥ २२९॥ 
यथान्धानन्धयोः पाश्वं रूपस्येत्यभिधास्यते। 
तेनार्थ ध्वन्युपायस्य तद्धीर्नान्यस्य जायते॥ २२२॥ 
देवदत्तादिश्ब्दे तु सम्बन्धाद्यत्वदर्शनात्‌। 
अर्थस्यानित्यतायां च ताद्प्यस्याप्यनित्यता॥ २२२॥ 
तत्राप्योत्पत्तिकी शक्तिस्तद्रूपप्रत्ययं प्रति। 
ग्राह्यग्राहकयोरिष्टा नियोगस्य त्वनित्यता॥ २२४॥ 
तत्र सर्वैरताद्रप्यं प्राडः नियोगात्‌ प्रतीयते। 
तेनेष्टमेव मिथ्यात्वं कैश्चिदध्यासकल्पने॥ २२५॥ 
यदा तु यादृशः पिण्डः पूर्व शब्दात्‌ प्रतीयते। 
तादृशस्मरणे हेतुः शब्दस्तत्र यथार्थता॥ २२६॥ 
नियोगात्‌ परतो वापि शब्देन त्यज्यतां मिथः, 
तग्द्राह्यशक्ततिर्थस्य पाररूप्यं न तावता॥ २२७॥ 
सर्वाकारपरिच्छेद्यशक्तेऽर्थे वाचकोऽपि वा। 
सर्वाकारार्थविज्ञानसमर्थे नियमः कृतः॥ २२८॥ 
तत्र शबव्दार्थसम्बन्धं प्रमातुः स्मरतोऽपि या। 

लुद्िः पूर्वगृहीतार्थसम्बन्धादुपजायते॥ २२९॥ 
चक्षुषा स्निकृष्टेऽर्थ नाप्रत्यक्षमसो भवेत्‌। 
विविक्ता एव तेऽप्यर्थाः स्मृतिप्रत्यक्षगोचराः॥ २३०॥ 
स्मर्येते शब्दसम्बन्धो मा भूत्‌ प्रत्यक्षता तयोः। 
तदप्रत्यक्षभावेन न त्वर्थस्यापि वार्यते॥ २३९॥ 
गृहीतमपि गोत्वादि स्मृतिस्पृष्टं च यद्यपि। 
तथापि व्यतिरेकेण पूर्वबोधात्‌ प्रतीयते॥ २२३२॥ 
व्यक्तिकालादि भेदेन तत्रास्त्यवरसो मितेः। 

यः पूर्वावगतोंऽशोऽत्र स न नाम प्रतीयते॥ २२३३॥ 


इदानीन्तनमस्तित्वं न हि पूर्वधियागतम्‌। 
नहि स्मरणतो यत्‌ प्राक्‌ तत्‌ प्रत्यक्षमितीदृशम्‌॥ 


वचनं राजकीयं वा वैदिकं वापि गृह्यते। 
नचापि स्मरणात्‌ पश्चादिद्धरियस्य प्रवर्तनम्‌॥ 


वार्यते केनाचिन्नातस्तत्‌ तदानी प्रदुष्यति। 
तेनेद्धियार्थसम्बन्धात्‌ प्रागुर्ध्वं वापि यत्‌ स्मृतेः॥ 


विज्ञानं जायते सर्व प्रत्यक्षमिति गम्यताम्‌। 
विमनस्का यदा केचित्‌ सम्बद्धमपि चेद्धियैः॥ 


न बुध्यन्ते तथा चान्ये सादृश्यादिविमोहिताः। 
तत्र योऽर्थं विवेकेन कोशलात्‌ सदृशेष्वपि॥ २२८॥ 


सूक्ष्मं वापि प्रपद्येत तस्य भ्रान्तिरन तावता। 
यथा षडूजादि भेदेन गाने लोकिकवैदिके॥ २३९॥ 


विवेकेनावगच्छन्ति येषां तत्संस्कृता मतिः। 
गानमात्रं विजानन्ति तत्रानधिकृतास्तु ये॥ २४०॥ 


तदज्ञानानन मिथ्यात्वं वक्तुं शक्यं विवेकिनाम्‌। 
ते हि षड्जादिशब्देभ्यो विनाप्येषां विविक्तताम्‌॥ २४९१॥ 


यथावद वगच्छन्ति तद्वद्‌ गोत्वादि वस्त्वपि। 
सङ्कीर्णमर्थमात्रं तु बुध्यन्तेऽभ्यासवजिताः॥ २४२॥ 


विवेकं प्रतिपद्यन्ते ये शब्दस्मृतिसंस्कृताः। 
यथा रूपादिमत्यर्थे यस्यैवास्ति यदिद्दियम्‌॥ 


स तन्मात्रं गृहीत्वान्यन्न गृह्णात्यनुपायतः। 
तथा विवेकहेतूनां यदा यं प्रतिपद्यते॥ २४४॥ 


तदुपेये तदा ज्ञानं वर्तते तवनुग्रहात्‌। 
तेन यावत्प्रमातृणां विवेकोपायदर्णनम्‌॥ २४५॥ 


न स्यात्‌ तावद्‌ भवेत्‌ तेषां विज्ञानं नितिकल्पकम्‌। 
तस्माद्‌ यत्र विकल्प्येत वस्तु वस्त्वन्तरात्मना॥ 


प्रमाणाभासता तत्र न स्वधर्मविकल्पने। 
प्रत्यक्षत्वमतः सिद्धं सामान्यस्य तथेव च॥ २४७॥ 


सम्बन्धस्येति तत्पूर्वमनुमानादि जायते। 
सवद्दध चाप्यनुमानादि प्रत्यक्षे निर्विकल्पके॥ २४८॥ 


न प्रवर्तत इत्येतवनुमानेऽभिधास्यते। 


नन्वेवं सति याप्यगनर्दूरादप्योष्ण्यकल्पना।॥ २४९॥ 


सापि प्रत्यक्षमेव स्याद्‌ यथा गोत्वादिबुद्धयः। 
प्रत्यासन्नतरं गोत्वे प्रत्यक्षत्वेन समग्मतम्‌॥ २५०॥ 


विज्ञानं नान्यदस्तीति प्रत्यक्षमिदमेव नः। 
तत्राप्यक्षेरसम्बन्धं मन्वानस्योपजायते।॥। २५१९॥ 


यदा बुद्धिस्तदा नैव प्रत्यक्षत्वेन कल्प्यते। 
स्परनिन तु सम्बन्धे प्रत्यक्षत्वेन जायते॥ २५२॥ 


मतिरौष्ण्ये परोक्षेयं चक्षुषाग्नो प्रकाशिते। 
तस्माद्‌ यदिन्द्रियं यस्य ग्राहकत्वेन कल्पितम्‌॥। 


तेनैव सति सम्बन्धे प्रत्यक्षं नान्यथा भवेत्‌। 


एवं समानेऽपि विकल्पमार्गे 
यत्राक्षसम्बन्धफलानुसारः। 

प्रत्यक्षता तस्य तथाच लोके 
विनाप्यदो लक्षणतः प्रसिद्धम्‌॥ २५॥ 

मध्ये विधानात्‌" (जै० 12:2.32) इति। "तच्चैतद्‌ यथाश्रुतगृहीतं न विक्षितार्थाख्यानामम्‌। विप्रकर्षो ह्यत्र प्रथमान्तः 
साध्यभूतोऽ वगम्यते। तन्त्रमध्ये विधानादिति पञ्चम्यन्तं हेतुभूतम्‌। तच्चयुक्तम्‌। विप्रकर्षो हि पशोः प्रातरादिकालत्रयसम्बन्धः। 
स च प्रत्यक्षवचनसिद्धो न साध्यः। एवं हि श्रूयते " वपया प्रातस्सवने चरन्ति पुरोडाशेन माध्यन्दिने संवने अद्धस्तृतीयसवने' 
इति। तन्त्रमध्यविधानमपि साध्यं न हेतुनिर्दृशार्हम्‌। अतः प्रथमापञ्चयोर्विपरिणामो वक्ष्यते। पशोर्विप्रकर्षात्‌ 
प्रातरादिकालत्रयभ्व्यापित्वात्‌ पुरोडाशानां पशुतन्त्रमध्ये विधानम्‌। पशुं पुरोडाशकालमपि व्याप्नोति। पुरोडाशास्तु 
स्वसवनमाप्तेरव्यापकाः। अतः पशुतन्त्रमध्यपतिताः पुरोडाशा इति पश्वर्थमनुष्ठानं पुरोडाशेषु प्रसज्यत्‌ इति। इदं च 
वार्तिककारेण विपरिणतमेवोदाहतं विप्रकर्षादिति। व्यवहितकल्पनामुदाहरति- पदेनेति। वेदाधिकरणे हवं 
वक्ष्यति-पदसद्घातात्मानो वेदाः। पदसङ्खाताश्च पुरुषकृता दृष्टाः यथा नीलोत्पलवनाद्यर्थविषयाः। अत एतेऽपि कृत्रिमा इति। 
तद्विशेषप्रदर्शनार्थं चेदं सूत्रं " लोकंसरियमात्‌ प्रयोगसन्निकर्षः स्यात्‌" (जै° 1.1.26) इति। अत्र च सन्निमयादिति 
पदव्यवहितः प्रयोगशब्दो लोक इत्यस्यानन्तरं सम्बन्धनीयः। तदयमर्थः- लोकं शब्दप्रयोगः सन्नियमः सम्यङ्निबन्धनात्मको 
युक्तः, अर्थस्य चक्षु रादिसन्निकर्षत्‌। न तु वेदे, अतीद्धियार्थत्वादिति। इदं च विपरिणामव्यवहितकल्पनयोः साध 
रणमप्दुयाहणं विपरिणामस्योक्तत्वाद्व्यवधानमात्रोदाहरणत्वेनोक्तमिति वेदितव्यामिति।।55॥। 

सूत्रव्यवधानमुदाहरति- सूत्रेणेति। इदं हि समामनान्ति ' सोमेन्द्रं चरू निर्वपेत्‌ श्यामाकं सोमवामिनः" इति। तत्र सन्देहः 
किं लोकिकं सोमवान सोमेन्द्रशचरुः उत वैदिक इति। तत्र “पानव्यापच्च तद्वत्‌" (जे० 3.4.38) इति। 
अश्वप्रतिग्रहेष्टिवाक्यगताद्यविचार- पूर्वपक्षातिदेशः कृतः। तत्र "यावतोऽवान्‌ प्रतिगृह्णीयात्‌ तावतो वारुणांश्चतुष्कपालान्‌ 
निर्वपेदि 'त्युदाहयत्य त्युदाहत्य विचारितं किं लोकिकऽश्वप्रतिग्रह इष्टिरियम्‌, वैदिक इति। तत्र पूर्वपक्षसूत्रं ' दोषात्‌ 
तिष्टर्लौकिके स्यात्‌ (3.4.34) इति। दोषनिर्घातार्था हीयमिष्टिः दोषसंयोगेन श्रावणात्‌। इति हि समामनन्ति “वरुणो वा 
एतं गृहति योऽश्चं प्रतिगृह्णा ती 'ति। स चायं दोषो लोके सम्भवति न वेदे, विहितत्वादश्चदाक्षिणाया ज्योतिष्टोमादौ। अतो 


लोकिक इति प्रात उक्तम्‌- “अर्थवादो वानुपपातात्‌ तस्माद्‌ यज्ञे प्रतीयेत" (3.4.35) इति। अस्यार्थः-नेयं 
दोषनिर्घातार्थेष्टिः दोशाभावात्‌, न ह्यश्चप्रतिग्रहणात्मनो दोषस्यापपातः प्रत्यक्षादिनावगम्यते। ततोऽर्थवादमात्रं दोषसङ्कौर्तनमिति 
फलकल्पनाया अभावाद्‌ वैदिकत्वसामान्याच्च वैदिक इति स्थिते, पुनर्विचारितं भवतु वैदिके, या तु किं दातुः उत 
प्रतिग्रहीतुरिति। तत्र पूर्वपक्षसूत्रम्‌-' अचोदितं च कर्मभेदात्‌ (3.4.36) इति। अस्यार्थः-दानप्रतिग्रहकर्मभेदात्‌। इह च 
"यावतोऽश्चान्‌ प्रतिगृह्णीयादि 'ति प्रतिग्रहीतृणावणादचोदितमिष्टिकर्म दातुः अतः प्रतिग्रहीतुः ऋत्विज इष्टिरिति प्राप्ते 
उक्तं सा लिङ्घादार्वित्वजे स्यात्‌" (3.4.37) इति। अस्यार्थः- ऋ त्विजामयमात्विजो° यजमानः यो दक्षिणाया दाता। तत्र 
दातुरियमिष्टर्मवति। कतः, लिङ्खात्‌। किं लिङ्खम्‌। अश्वप्रतिग्रहेष्टिवाक्यतपूाँत्तरपदसार्म्थ्यम्‌। तत्र हि 
'प्रजापतिर्वरुणायामश्वमनयदि 'ति दातारं सद्धीरत्यान्ते ' प्रतिगृह्णीयाद्‌" इति श्रुतम्‌। तच्च प्रथमावगतानुपाजातविरोधि 
दात्रवरुद्धायां बुद्धावुनिपतितं दातृगोचरमेवावगतम्‌। अतः प्रतिग्राहयेदिति विपरिणमति। तदिह ‹ पानव्यापच्च तद्वत्‌" (3.4. 
38) इति सूत्रे "सा लिङ्खादात्विजे स्याद्‌ ' अचोदितं च कर्मभेदात्‌ “ अर्थवादो वानुपपातात्‌ तस्मात्‌ यज्ञे प्रतियते ति 
सूत्रत्रयव्यवहितो “दोषात्‌ त्विष्टिर्लोकिके स्यादि "ति पूर्वपक्षोऽतिदिष्टः। तदयमर्थः पानवयापदपि तद्वद्‌ भवितुमर्हति 
यथाश्चप्रतिग्रहेष्ट्याश्दपूर्वपक्षेऽभिहि'"तम्‌। कुतः, दोषश्रुतेः। एवं हि यते। इन्द्रियेण वा एष वीर्येण व्यृध्यते यः सोमं 
वमती 'ति। स चायमिन््ियवीर्यसमृद्धिविगमो लौकिक रसयनार्थं पीते वान्ते" सम्भवति न वैदिके। सर्वप्रवृति 

प्रत्यक्षश्रुतम्‌। अतो द्राराविशेषात्‌ प्रकरणाविशेषाच्च सर्वाथी एवाग्नय इति युक्तम्‌। तथा "अभ्युदये दोहापनयः स्वध 
मा स्यात्‌-(9.4.41) ‹ अपनयो वार्थान्तरे विधानात्‌ -“ (9.4.43) इति सूत्रहयमेकवाक्यतया प्रतिभासमानं भित्त्वा 
व्याख्यातम्‌। तथा हि- दरशपूर्णमासयोगर्दधिपयसी प्रधानभूते प्रदेयतयाग्नाते “एेनद्रं दध्यमावास्यायामेन्द्रं पयोऽमावास्यायामि 'ति। 
तत्र तावद्‌ देयधर्माः कर्तव्याः पुनश्च नैमित्तिकानुष्ठानान्तरमाप्नातं “यस्य हविर्निरुप्तं पुरस्ताच्चन्द्रमा अभ्युदियात्‌ स त्रेध 
1 तण्डुलान्‌ विभजेद्‌ ये मध्यमाः स्युत्सानन्गये दात्रे पुरोडाशमष्टाकपालं निर्वपेद्‌ ये स्थाविष्ठास्तानिन्द्राय प्रदात्रे दधनि 
चरु योऽणिष्ठाः तान्‌ विष्णवे शिपिविष्टाय श्यृते चरुमि'ति। तदित दधिपयसी देयधममानिर्हतो व वेति विचारे नार्हरः चरुरत्र 
देयः न दधिपयसी, अत एव हि "दधनि चरू"! शते चरुमि' त्यधिकरणत्वेन गुणभावश्चरुं प्रति दधिश्रयतोराश्चित इति 
प्राप्ते, उक्त-दोहापनये दधिपयसी अभ्युदयेऽपि अभ्युदयेऽपि स्वधर्मयुक्ते स्यातां पूर्वावगतप्रकान्तदेयापरित्यागात्‌। अधि 
करणत्वं तु तयोः सम्प्रतिपत्नदेवताकत्वेन तण्डुलैः सह श्रप्यमाणयोरर्थाद्‌ ज्ञातं न तदुणभावमापादयितुं क्षमते। दृष्टश्च प्रध 
नभूतस्याष्यधिकरणतयो निर्देशः। यथा रुक्मपात्रयां महार्हा मणयः एको भागः स देवदत्तस्य रजतपात्रयां प्रभूतं सुवर्णं 
यज्ञदत्तस्येति, सहैव पात्र्या भागोऽवगम्यते। एवमिहापि सहैव दधिपयोभ्यां चारु्देवताभाग इति स्थितं दधिपयसोर्देयधर्माः 
कर्तव्या इति अपनयो वार्थान्तरे विधानादि 'ति तयोरेवा, भ्युदये दोहापनय' इति सूत्रेण प्रतिज्ञातान्‌ देयधर्मान्‌ वाशब्देन" 
वारयतीति सम्भाव्यमाने नयायविरोधादन्यत्र व्याख्यातं पशुकामेष्ट्यामभ्युदयेष्टिवाक्यसदसहशशब्दान्तरविहिततयोर्गधि 
पयसोदेधर्माणामपनयो वार्थान्तरे चरुश्रपणार्थे विधानादिति। गुणकल्पनामुष्दाहरति-गुणकल्पास्त्वमी कृताः गुणकल्पः। गौणो 
हि गुणादेवान्यवचनः शब्दोऽनयत्र कल्प्यते यथाग्नर्माणवक। इति। ज्वलनजातिवचनोऽग्निशब्दस्तज्जातीयां व्यर्वित 
लक्षयति। ततस्तत्समवेतपङ्गल्यादिगुणलक्षया तदुणयोगिनि मावव के वर्तते आह च~ 

* अभिधेयाविनाभूताप्रतीतिर्लक्षणेष्यते। 
लक्ष्यमाणुणेर्योगाद्‌ वृत्तिरिष्टा तु गौणताः।'' 

इति तदिहौत्पत्तिसूत्रे हयोत्पत्तिकशब्द उत्पत्तौ भव इत्यनया व्युत्पत्या शब्दार्थसम्बन्धनां त्रयाणामनित्यताभिधानाद्‌ 
विवक्षिततित्यत्वविपरीतवचन इति विवक्षितासम्भवेन गौणो गृहीतः। उत्पत्तिशब्दो ्युपत्तिलक्षितोत्पद्यमानसमवेतसत्तागुणयोगात्‌ 
शब्दार्थयोर्वर्तमानो गौणो भवति। अतश्च शब्दार्थस्वरूपाधीनः सम्बन्ध इत्युक्तं भवति। तत्स्वरूपनित्यत्वाच्च सम्बन्धोऽपि 
नित्य इति विविक्षितसिद्धिः। तथादित्यानामयनादिषुं सत्रेषु किं द्रादशाहिको विध्यन्तउत गावामयनिक इति सन्देहे 
अहर्गणसामान्याद्‌ द्रादशाहिक इति प्रतिज्ञायद्र ' गव्यस्य च तदादिषु ' (8.1.18) इति गव्यस्य विध्यन्तो दर्शितः। न। चायं 
गव्यशदः क्वचित्‌ क्रतुभेदे प्रसिद्धः। न च विवक्षितवामयनार्पणक्षम इति विवक्षितासम्भवाद्‌ गौणो व्याख्यातः। एष च 
गोरवयवे तद्विकारे वा मुख्यः। तत्रैव गोपयसोर्यत्‌" (पा० 4.3.160) इति स्मरणात्‌। तदयं सम्बन्ध 
विशेषवचनस्तदन्तर्गतलक्षितसामान्यसम्बन्धगुणयोगिनि गवायमने प्रयुक्तो गौणो जायते। गवामयने हि गावो वा एतत्‌ 


सत्रमासते त्यर्थवादोदितगोकर्तृकत्वावगवाद्‌ भवति गोसम्बन्धः। तदयमर्थः-आदित्यानामयनादिषु गवामयनस्य 
विध्यन्तोऽयनसामान्यातिरेकादिति। तथा दर्शपूर्णमासयोः सन्ति काम्याः सामिधेनीकल्पाः एकरविंशतिनमुब्रूयात्‌ 
प्रतिष्टाकामस्ये^त्यादयः। तत्रागमेन सह्ुयापूरणमिति स्थिते आनीयमानास्वृक्षु सन्देहः किं ता अन्ते निविशन्तामुत 
समिध्यमानवतीसमिद्धवत्योर्मध्य इति। तत्र यथावगतक्मानुरोधेनागन्तूनामन्ते निवेश इति प्राप्ते, उक्तं 
समिध्यमानवतीसमिद्धवत्योर्मध्य इति। कुतः। एवं ह्याहं इयं समिध्यमानवती असौ समिद्धवती यदन्तरा तद्धाय्ये' ति ध 
ध्यानां सामिधेनानामन्तरालत्वेन संस्तवा 
32-33 
्रक्ष्येरन्‌ निर्विषयमेव भाष्यं स्यादिति युक्तैव सूत्रव्याख्येत्याह-नचेति।।63, 64॥ 
अथवा यत्‌ प्रसिद्धार्थग्रहणमुक्तं तदेव' वृत्ताभादथशब्दस्यानन्तर्यर्थत्वासम्भवादाक्षिप्यत इत्याह - यद्रेति। अत्रैव भाष्यं 
योजयति- यदीति। तत्रेत्यादिना भाष्यकारः प्रसिद्धार्थग्रहणमाक्षिपति। प्रसिद्धार्थग्रहणे ह्यानन्तर्यमर्थशब्दार्थ, न च तद्‌ 
वृत्तमन्तरेण सम्भवतीति प्रसक्तमध्याहारादिकल्पनमिति। अत्र च पक्षे भवितव्यमित्यादि सामान्यविशेषोत्तरतयाथशब्ददूषणवद्‌ 
व्याख्येयमिति।। 65॥ 
अन्यथा परिहरति- वेदाध्ययनेति। अयमभिप्रायः नाव्याख्यातदुर्ञानत्वादथशब्दो व्याख्याते। 
किन्त्वथशब्दव्याख्यानमिषेणान्यदेव भाष्यकारस्य विवक्षितम्‌। तच्चैतदथशब्दार्थे कथिते चोद्यपरिहारक्रमेण शक्यते। 
दर्शयितुम्‌। तथाहि वेदाध्ययनानन्तरोपनिपातिनः स्नानस्य * अधीत्यखायादि 'ति स्मार्तस्याध्ययनविधि 
दृष्टार्थताबलेनोत्कर्षकल्पनाथशब्दव्याख्याने सत्युपपत्तिक्रमेणावतरतीति युक्तमथशब्दोपपवर्णनमिति।। 66॥ 
अत्र भाष्यकारेण * भवितव्यं तु तेने 'त्यनेनाथशब्द आनन्तर्यार्थ इति प्रतिज्ञाय ! तथाही 'ति प्रसिद्धपदार्थकत्वं 
हेतुरुक्त :। तद्‌ व्याचष्टे अनर्थक इति। आनन्तर्य ह्यथशब्दार्थं भवति प्रसिद्धार्थता। आनर्थक्यान्यार्थत्वयोस्तु प्रसिद्धिबाधः। 
अतः श्रुतानन्तर्योपपादनाय किमति वृत्तं गम्यते। नन्वधिकारार्थोऽप्यथशब्दो दुष्टः यथा-अथ शब्दानुशासनंमि'मि। अतः 
कथमन्यार्थत्वे प्रसिद्धिवाधः। उच्यते-तत्र हि शब्दानुशासनमेवोपरिष्टादधिकरिष्यते इति युक्तमधिकारार्थत्वम्‌। इह तु 
जिज्ञासाधिकाराभावात्‌ सूक्तामन्यार्थत्वे प्रसिद्धिर्बाध्यते इति।। 67॥ 
अत्र भाष्यम्‌ “अन्यस्यापि कर्मणोऽनन्तरं धर्मजिज्ञासा प्राप्नोतीति। तदाक्षिप्य समादधति-विशिष्टेति। 
अयमभिप्रायः यद्यपि वेदार्थविचारात्मकविशिष्टलिद्घविनज्ञानाद्‌ विशिष्टो वेदाध्ययनात्मको लिङ्क विज्ञायते अनन्तरवृः, 
तथापि सूत्रेण साक्षादनुपादानादिनं चोदितमिति।। 
पुनराक्षिपति-आनन्तर्येति। अयमभिप्रायः-नहि मन्वादिवदद्ष्टार्थोपदेशी जेमिनिः अनेन चानन्तर्यमुपदिष्टं, तद्‌ 
यस्यामन्तर्य दृष्टार्थं भवति तदानन्तर्यमिति गम्यते। वेदाध्ययनमेव वेदार्थविचारात्मिकायां धर्मजिज्ञासायां दृष्टार्थ, तेन विना 
तदनुपपत्तेः। अतस्तदाक्षिप्तम्‌। अतः असूत्रितोपालम्भो न युक्त इति।। 69॥। 
कथ पुनर्ुष्टार्थतया वेदाध्ययनमाक्षिप्तये अत आह-चेनेति।। 
न च यत्किज्चित्क्रियानन्तरयार्थमुपदेशः तस्यावजनीयत्वेन नित्यप्राप्तेरित्याह-क्रियमाणेति।। 71॥ 
ननु सद्कल्पप्रयत्नादिभिरपि विना सा नोपपद्यत एवेति दुष्टार्थत्वेन वेदाध्ययनमाक्षिप्यत 
इत्याशद्भ्याह+- सद्ध ल्पादिभिरिति।। 72॥ 
36.37 
प्रवर्तिप्यमाणानेकविधवेदार्थविचारात्मिका धर्मजिज्ञासेयमिति जिज्ञासास्वरूपोपवर्णनेन परिहतम्‌। अतः 
परिचोदनापरिहारत्वेनापुनरुक्तत्वमिति। एवञ्च वक्ष्यमाणानालोचनेन चोद्योत्तरतया भाष्यं व्याख्यायालोचनपरिचोदनायामपि 
एतदेवोत्तरमिति योजयति-यत्‌ तावदुभयंतिपादनेन वाक्यभेदंसज्जनं कृतं, तदानन्तर्यमात्रपरत्वेन परिद्वियते तत्रत्वेऽध्ययनविध 
नासम्भवात्‌। प्रागपीति च चोद्यं परिशिष्यते। तस्यापि तादृशीमित्यनेनापाक्रिया, जिज्ञासासामर्थ्येन पूर्ववृत्तवेदाध्ययनलाभात्‌। 
नहीयमनुपात्तवेदेन शक्या कर्तुम्‌। अत एव यदुक्तमध्ययनात्‌ प्रागेव धर्मजिज्ञासा युक्तेति, तदप्यनेन परिहतं तदप्यनेन 
परिहतं भवति। तादृशीयमनेकविधविचारायत्ता या विचारसिद्धमध्ययनमन्तरेण कर्तुमशक्या। विचार्य त्वधीयानो 
विचारसयानेककालसाध्यत्वादध्ययनकालातिपाताद्‌ त्रात्यतामाद्येत। नचैवमनधीतवेदस्तदर्थं यावद्वध 
रयितुमलमित्यविचारितोपात्तवेदाध्ययनपूर्वकत्वं धर्मजिज्ञासायाः। यततूक्तमविचारितोपादानेऽबुद्धिपूर्वकमुपादानमिति। कन वोक्तं 


बुद्धिपूर्वकमुपादानमिति। हितैषिणः पित्रादय एवैनं 'कुमारमनाकलिपारलौकिककल्याणं प्रवर्तयन्ति। अपिचः सजा 
तीयानहरहरविरतप्रवृत्तस्वाध्यायाध्ययनानुपलभमानः सामान्यतो जानाति नूनमस्मात्‌ कर्मणः कोऽप्यभ्युदय एषां भविता 
कथमपरथा श्राम्यद्धिर्हितकामैः पित्रादिभिरमी प्रवर्त्यन्त इति। एवं विदितवतोऽहमप्यनुतिष्ठन्‌ः श्रेयः प्राप्स्यामीति चिन्तयतः 
स्वयमपि प्रवृत्तिरुपपद्यत एवेति।।82॥। 

अत्रापरम्‌ “अपिच नैव वयमिह वेदाध्ययनात्‌ पूर्वं धर्मजिज्ञासायाः प्रतिषेधं शिष्यः" इति भाष्यं, 
तस्यार्थमाह- नैवेति। ये एते पूर्वकल्पिते वचोभद्गी तयोरेकोऽप्यर्थो नानेन सूत्रेण विवक्ष्यतेः किन्तु वेदाध्ययनम्‌। 
अनन्तरमुभयमुपनिपततिः यदर्थ विचारयित्व्यः यच्चाधीत्य स्नायादिति स्मृतिवचनवबेन गुरुकुलसकाशदपवर्तनम्‌।' 
तत्रासमावृत्तः कथं नाम वेदार्थं विचारयेदित्येवमर्थमिदं सूत्रमि त्यपिचे" त्यादिकनोक्तमिति।।83॥। 

इदं च भाष्यं न्यूनं मन्यमानैः कौश्चिदध्याहत्यः व्याख्यातं ततस्तमुप- न्यस्यति-आनन्तर्यमिति। अस्य हि 
सूत्रस्य गुरुकुलवासावसाननिवृत्तिपरत्वादध्ययन- मानन्तर्य चोभयमपि न विवक्षितम्‌। भाष्यं तु यथाश्रुतमध्ययनविध 
नश्निषेधमात्रपरर्मुपलभ्यते।' अतो नापि परस्तादानन्तर्य शिष्य इत्यध्याहत्योभयवचनव्यक्तिनिषधार्थतया व्याख्ययमिति।। 84 

ननु नान्वितपपदार्थो वाक्यार्थः। न चेह, सूत्रे तादृशांनः पदार्थानामन्वयो दृश्यते, येन गुरुकुलवासावसाननिवृत्तिः 
प्रतीयेत। प्रत्युताध्ययनानन्तर्ययोरेव श्रुत्या विधानमुपलभ्यते। ततस्तदेव युक्तमत अहा-न वार्यत इति। अनधीतवेदस्य 
सर्वक्रियास्वशक्तस्यानधिकाराद्‌ धर्मजिज्ञासा दैवादेव वारिता, किं तत्निवृत््र्थेनाध्ययनविधानेन। नन्तर्यमपि न 
मन्वादिवददष्टार्थमुपदिश्यते। नचादृष्टार्थोपदेशी जेमिनिरित्युक्तम्‌। अतो दृष्टार्थाध्ययनानन्तर्यबलेन 
गुरुकुलवासावसाननिवृत्तिर्लक्षणयाश्रीयत ईइ।। 85॥ 

एवमध्याहारपक्षमुपन्यस्य दूषयति-आनन्तर्यति। अयमभिप्रायः-श्रुतार्थानुपपत््यैव हि लक्षणा भवति। यदि 

चानन्तर्यवचनव्यक्तिर्नाश्चिता, किं लक्षणाया बीजम्‌।तस्मादानन्तर्यवचनव्यक्तिमाश्रित्यैव श्रोतार्थपरिग्रहे 
दृष्टार्थत्वप्रसक्तेर्लक्षणार्थो लक्षणया विषयीकृतोगऽर्थः स्नानाभावो विधीयते। यथाश्रुतभाष्यस्वरसभङ्गश्चैवं सति न 
भविष्यतीति।।86॥ 


